



مۇھەممەد ئەلىيەسسالامنىڭ تەرجىمىھالى

شىنجاڭ خەلق نەشرىياتى

ISBN 7 — 228 — 03254 — 3

محمد الخضرى

نُورُ الْيَقِينِ
فِي سِيَرَةِ سَيِّدِ الْمُرْسَلِينَ

اوروچى ۱۴۰۳

مۆھەممەد خۇرەزى

مۆھەممەد ئەلەيھىسسالامنىڭ
تەرجىمىھالى

شىنجاڭ خەلق نەشرىياتى

بِسْمِ اللّٰهِ الرَّحْمٰنِ الرَّحِیْمِ

نحمدك يا من اوضحت لنا سبل الهداية . وازحت عن صائرنا غشاوة الغواية وضلى ونسلم على من ارسلته شاهداً ومبشراً ونذيراً وداعياً الى الله باذنه وسراجاً منيراً وعلى الاصحاب الذين هجروا الاوطان . يبتغون من الله الفضل والرضوان . والاضار الذين اووا واهضروا . وبذلوا لاعزاز الدين ما جمعوا وما ادخروا (اما بعد) فيقول محمد الخضرى ابن المرحوم الشيخ عفيفى الباجورى كنت اجد من نفسى منذ النشأة الاولى ارتياحاً لقراءة تواريخ السالفين وقصص الغابرين واجدها لعقل الانسان احسن مهذب واضح معلم . وكنت ارى فى تاريخ نبينا عليه الصلاة والسلام وما لقيه من اذى قومه حينما دعاهم الى الحق وعظيم صبره حتى هجر اوطانه وبلاده اعظم مرب لا فكار المسلمين فانه يدلهم على ما يجب اتباعه وما يلزم اجتنابه لسودوا كما سادسابقوهم وخصوصاً ما يتعلق بالحكام من اجتذاب النفوس النافرة والتأليف بين القلوب المختلفة وما يتعلق بقواد الجيوش من

النسب الشريف

السيد الاكرم الذى شرف الناس بوجوده هو (محمد عبد الله) من زوجه آمنه بنت وهب الزهرية^① القرشية (ابن عبد المطلب) من زوجه فاطمة بنت عمرو المخزومية^② القرشية وكان عبد المطلب شيخاً معظماً فى قريش يصدرون عن رأيه فى مشكلاتهم ويقدمونه فى مهماتهم (ابن هاشم) من زوجه سلمى بنت عمرو النجارية^③ الخزرجية (ابن عبد مناف) من زوجه عاتكة بنت مرة السلمية^④ (ابن قصى) من زوجه حبى بنت حليل الخزاعية^⑤ وكان الى قصى فى الجاهلية حجابة البيت وسقاية الحاج واطعامه المسمى بالرفادة والندوة وهى الشورى لا يتم امر الا فى بيته واللواء لا تعقد راية لحرب الا بيده ولما اشرف على الموت جعلها فى يد أحد أولاده عبد الدار ولكن بنو عبد مناف اجمعوا رأيهم على ان لا يتركوا بنى عمهم عبد الدار يستأثرون بهذه المفخر وكان يقضى الامر السى القتال لولا ان تدارك الامر عقلاء الفريقين فأعطوا بنى عبد مناف السقاية والرفادة فدامتا فيهم الى أن انتهتا للعباس بن عبد المطلب ثم لبنيه من بعده أما الحجابة فبقيت بيد بنى عبد الدار وأقرها لهم الشرع فهى فيهم الى الآن وهم بنو شيبه بن عثمان ابن ابي طلحة بن عبد العزى بن عثمان بن عبد الدار وأما اللواء فدام فيهم

① من بنى زهرة بن كلاب من قريش
 ② من بنى مخزوم بن يقظة بن مرة من قريش
 ③ من بنى النجار من الخزرج والخزرج احدى القبيلتين اللتين كانتا تقيمان بالمدينة وهما الأوس والخزرج وهما اخوان وسمى رسول الله صلى الله عليه وسلم كلا انصاراً
 ④ من بنى سليم بن منصور اسدى قبائل قيس عيلان بن مضر بن نزار
 ⑤ من بنى خزاعة بن عمرو احدى قبائل قحظة بن الياس بن مضر وهم الذين كانوا يتولون البيت قبل قريش

كىتابخانلارغا:

ئىسلام دىنى 7 - ئەسىرنىڭ باشلىرىدا ئەرەب يېرىم ئارىلىدا مەيدانغا كېلىپ ، قىسقا مۇددەت ئىچىدە ئەرەب زېمىنىدا ئومۇملاشتى ، ئاندىن سىرتقا كېڭىيىشكە باشلاپ ، 1400 يىلدىن كۆپرەك ۋاقىت مابەينىدە دۇنيانىڭ نۇرغۇن جايلىرىغا تارقالدى ۋە دۇنيادىكى ئۈچ چوڭ دىننىڭ بىرىگە ئايلاندى ؛ بۇ دىن سىياسەت ، ئىقتىساد ، مەدەنىيەت ۋە ئىدىئولوگىيە جەھەتلەردە دۇنيادا مەلۇم تەسىر كۆرسىتىپ كەلمەكتە . بۇ لىمىزدە خۇيزۇ ، ئۇيغۇر ، قازاق ، ئۆزبەك ، تاتار ، قىرغىز ، تاجىك ، سالا ، دۇڭشياڭ ، باۋئەن قاتارلىق 10 مىللەت ئىسلام دىنىغا ئېتىقاد قىلىدۇ .

ئىسلام دىنىنى تەتقىق قىلىش بىز ئۈچۈنمۇ مۇھىم بىر خىزمەت . ئىسلام دىنىنى تەتقىق قىلىش ئۈچۈن ، ئالدى بىلەن ، دىننىڭ ئاساسچىسى مۇھەممەد ئەلەيھىسسالامنىڭ پائالىيىتى ۋە شۇ دەۋرنىڭ ئىجتىمائىي ئىدىئولوگىيە ئەھۋالى بىلەن تونۇشۇش تولمۇ مۇھىم . شۇڭا ، ئىسلام دىنى تەتقىقاتىنى تېخىمۇ چوڭقۇر قانات يايدۇرۇش ۋە كۈچەيتىش ، پارتىيىنىڭ دىنىي سىياسىتىنى تېخىمۇ ياخشى ئىزچىلاشتۇرۇش مەقسىتىدە ، مىسىرلىق مۇھەممەد خۇزەرنىڭ بۇ ئەسىرى 1979 — 1985 - يىللىق مەملىكەتلىك دىنىي تەتقىقات پىلانىغا ۋە شىنجاڭ ئۇيغۇر ئاپتونوم رايونلۇق ئىجتىمائىي پەنلەر ئاكادېمىيىسى دىنىي تەتقىقات ئىنستىتۇتىنىڭ ئورۇنلاشتۇرۇشىغا ئاساسەن ، تەرجىمە ۋە نەشر قىلىندى .

بۇ كىتاب ئىسلام دىنى ساھەسىدە ئىشەنچلىك دەپ قارالغان مول ماتېرىياللار ئاساسىدا بىر قەدەر سېستېمىلىق ، ئىخچام يېزىلغان بولۇپ ، ئۇنىڭدا مۇھەممەد ئەلەيھىسسالامنىڭ قەبىلىسى ، جەمەتى ، ئائىلىسى كېلىپ چىقىشى ، بالىلىق ۋە ياشلىق دەۋرىدىكى ئاساسىي كەچۈرمىشلىرى ، ئەدەب-ئەخلاقى ، دىنغا دەۋەت قىلىش يولىدىكى پائالىيەتلىرى ، ئومۇمىي دىنىي تەلىماتلىرى ، ئىجتىمائىي تەشەببۇسلىرى ، چەت ئەللەر ۋە غەيرى دىندى-

كىسلەر بىلەن بولغان مۇناسىۋەتلىرى ، ئىسلام قوشۇنىنى يېتەكلەپ ئېلىپ بارغان جىھاتلىرى ، ئەرەب يېرىم ئارىلىنى بىرلىككە كەلتۈرۈپ ، دىن بىلەن ھاكىمىيەت بىرلەشتۈرۈلگەن ئىسلام دۆلىتىنىڭ ئاساسىنى بەرپا قىلىش جەريانى بايان قىلىندۇ ؛ 7 - ئەسىردىكى ئەرەب يېرىم ئارىلىنىڭ ئىجتىمائىي تارىخىي قىياپىتى جانلىق سۈرەتلەپ بېرىلدى ؛ ئەينى ۋاقىتلاردا يۈز بەرگەن بىر قاتار مۇھىم تارىخىي ۋەقەلەر سۆزلىنىدۇ .

كىتابخانلارنىڭ چۈشىنىشىگە ئوڭاي بولسۇن ئۈچۈن ، بەزى ئا- تالغۇلارغا ۋە ئايرىم ئىبارلەرگە ، شۇنىڭدەك تېكىستتىكى قۇرئان ئايەتلىرىنىڭ قايسى سۈرە ۋە قانچىنچى ئايەت ئىكەنلىكىگە « ت » بەلگىسى بىلەن ئىزاھات بېرىلدى .

مەن بۇ ئەسەرنى ھىجرىيىنىڭ 1327 - يىلى (مىلادىنىڭ 1908 - يىلى) قازان مىللەت مەتبەئەسى تەرىپىدىن نەشر قىلىنغان ئەرەبچە نۇسخىسىدىن تەرجىمە قىلدىم . سەۋىيەم يۇقىرى بولمىغانلىقتىن ، تەرجىمىدە بەزى خاتالىق ۋە يېتەرسىزلىكلەرنىڭ بولۇشى مۇمكىن ، كىتابخانلارنىڭ تۈزىتىش بېرىشىنى سورايمەن .

— تەرجىماندىن

مۇئەللىپى ھەققىدە

ئەسەرنىڭ مۇئەللىپى مۇھەممەد خۇزەرى ئىبنى شەيخ ئەففىنىڭ يۇرتى مىسىرنىڭ باجۇر شەھىرى بولۇپ ، ئۆزى قاھىرىدە تۇغۇلغان ، 1927-يىلى ۋاپات بولغان . ئۇ بالىلىق چاغلاردا قاھىرىدىكى مەكتەپلەردە ئوقۇغان ، ئاندىن مىسىردىكى مەشھۇر ئىسلام ئۇنىۋېرسىتېتى بولغان جا-مىئەتتە زەھەرگە ئوقۇشقا كىرگەن ۋە ئۇ يەردىن ئىمتىھان ئارقىلىق تاللىنىپ ، ئەلا ئوقۇغۇچىلار قاتارىدا قاھىرە دارۇلئۇلۇمغا كىرىپ ئوقۇغان ، ئوقۇشنى ئەلا دەرىجىدە تۈگەتكەندىن كېيىن ، سۇدانغا بېرىپ مەھكىمە شەرتىدە ئىشلىگەن .

مىسىردا مەھكىمە شەرتىدە ئىنستىتۇتى تەسىس قىلىنغاندىن كېيىن ، ئۇ بۇ يەردە دەرس ئۆتۈشكە تەكلىپ قىلىنغان ۋە ئىنستىتۇتنىڭ مۇدىرلىقىغا تەيىنلەنگەن ، قوشۇمچە سابىق مىسىر ئۇنىۋېرسىتېتىدا ئىسلام تارىخىدىن لېكسىيەلەر ئوقۇغان . مۇئەللىپ 19 - ئەسىرنىڭ ئاخىرلىرى ۋە 20 - ئەسىرنىڭ باشلىرىدىكى مىسىرنىڭ ئىلمىي ئويغىنىش ھەرىكىتى ۋە مائارىپ ئىسلاھات ھەرىكىتىنىڭ كۆزگە كۆرۈنگەن ۋەكىللىرىدىن بىرى ئىدى . ئۇنىڭ مەتبۇئاتتا ئېلان قىلىنغان دىن ، ئەخلاق ، ئىجتىمائىيەت ۋە ئەدەبىياتقا ئائىت ماقالىلىرىنىڭ بىر قىسمى « ئەرەب ئەدەبىياتىدىن تاللانمىلار » غا كىرگۈزۈلدى . ئۇ ئىسلام دىنىي ئىلىملىرى ، بولۇپمۇ ئىسلام تارىخىي ئۈستىدە چوڭقۇر تەتقىقات ئېلىپ باردى ، ئۇنىڭ يازغان مۇھىم ئەسەرلىرىدىن : « مۇھازىرات فى تارىخىلئۇ مەملى ئىسلا-مىيە » ، « ئىسلام دۆلەتلىرى توغرىسىدا لېكسىيەلەر » ، « ئىتتىپاقىيەت ۋە ئىسلاھات خۇلەفا » ، « خەلىپىلەرنىڭ تەرجىمىھالى » ، « تارىخۇتتە شەرىئە ئىلىمى ئىسلامى » ، « ئىسلام شەرىئىتىنىڭ شەكىللىنىش تارىخى » ، « ئۇسۇلۇلفىھى » (فىقھ ئىلمىنىڭ ئۇسۇل - قائىدىلىرى) قاتارلىق كىتابلىرى ئىسلام دۇنياسىدا كەڭ تارقالغان ئىدى .

مۇئەللىپنىڭ « مۇھەممەد ئەلەيھىسسالامنىڭ تەرجىمىھالى » دەپ ئاتالغان قولئىزدىكى بۇ ئەسىرىمۇ ئەينى زاماندا دەرس پروگراممىلىرىغا كىرگۈزۈلگەن ، ئىسلام دىنىي ئالىي بىلىم يۇرتلىرىدا دەرسلىك قىلىنغان . بۇ ئەسەر ھازىرغا قەدەر ئىسلام تارىخىي ۋە مۇھەممەد ئەلەيھىسسالامنىڭ تەرجىمىھالى ئۈستىدە قەلەم تەۋرەتكۈچىلەرنىڭ مۇھىم مەنبەلىرىدىن بولۇپ كەلمەكتە .

مۇھەممەد سالھ
1982 - يىلى 9 - ئاي

مۇندەرىجە

4..... ئېسىل نەسەب

7..... ئابدۇللاننىڭ ئاممىگە ئۆيلىنىشى ۋە ئاممىنىڭ ھامىلدار بولۇشى

9..... ئېمىتىش

9..... رەسۇلۇللانىڭ كۆكرىكى يېرىلىش ۋە قەسى

رەسۇلۇللانىڭ ئاممى ۋاپات بولغاندىن كېيىن ئادۇلمۇتتەلىپنىڭ قولىغا
 قېلىشى ، ئابدۇلمۇتتەلىپ ۋاپات بولغاندىن كېيىن ئەبۇتالىپنىڭ
 قولىغا قېلىشى

10..... رەسۇلۇللانىڭ شامغا قىلغان تۇنجى سەپىرى

11..... فۇججار ئۇرۇشى

12..... خەيرىيەت ئۇيۇشمىسى

14..... رەسۇلۇللانىڭ شامغا قىلغان ئىككىنچى قېتىملىق سەپىرى

14..... رەسۇلۇللانىڭ خەدىجىگە ئۆيلىنىشى

15..... بەيتۇللانىڭ ئىسلاھ قىلىنىشى

16..... رەسۇلۇللانىڭ پەيغەمبەر بولۇشتىن ئىلگىرىكى تىرىكچىلىكى

19..... رەسۇلۇللانىڭ پەيغەمبەر بولۇشتىن ئىلگىرىكى ئەخلاقى

20..... رەسۇلۇللانىڭ پەيغەمبەر بولۇشتىن ئىلگىرى ئاللا تەرىپىدىن كۆرگەن
 ھۈرمەتلىرى

23..... تەۋراتتىكى بېشارەت

24..... ئىنجىلدىكى بېشارەت

28..... رەسۇلۇللا پەيغەمبەر بولۇشتىن ئىلگىرى كىشىلەرنىڭ بۇ توغرىدىكى
 پىكىرلىرى

29..... ۋەھىينىڭ باشلىنىشى

31..... ۋەھىينىڭ ئۈزۈلۈپ قېلىشى

34.....

- 34..... ۋەھىيىنىڭ ئەسلىگە كېلىشى
- 35..... رەسۇلۇللانىڭ يوشۇرۇن دەۋەتكە ئۆتۈشى
- 43..... رەسۇلۇللانىڭ ئاشكارا دەۋەتكە ئۆتۈشى
- 47..... رەسۇلۇللانىڭ تارتقان ئەزىيەتلىرى
- 55..... ھەزرىتى مۇسۇلمان بولۇشى
- 68..... ھەبەشىستانغا قىلىنغان دەسلەپكى ھىجرەت
- 69..... ئۆمەرنىڭ مۇسۇلمان بولۇشى
- 70..... ھەبەشىستاندىكى مۇھاجىرلارنىڭ قايتىپ كېلىشى
- 74..... قارارنامىنىڭ يېزىلىشى
- 75..... ھەبەشىستانغا قىلىنغان ئىككىنچى قېتىملىق ھىجرەت
- 75..... قارارنامىنىڭ بىكار قىلىنىشى
- 76..... نەجران ئەلچىلىرىنىڭ كېلىشى
- 78..... خەدىچە رەزىيەللاھۇ ئەنھانىڭ ئالەمدىن ئۆتۈشى
- 79..... رەسۇلۇللانىڭ سەۋدىگە ئۆيلىنىشى
- 79..... رەسۇلۇللانىڭ ئائىشە رەزىيەللاھۇ ئەنھاغا ئۆيلىنىشى
- 81..... رەسۇلۇللانىڭ تائىققا ھىجرىتى
- 83..... رەسۇلۇللانىڭ مۇتئىم ئىبنى ئەدنىڭ ھىمايسىگە كىرىشى 6
- 84..... دۇس قەبىلىسىنىڭ ئەلچىسى
- 84..... ئىسرا ۋە مىراج
- 89..... رەسۇلۇللانىڭ قەبىلىلەردىن ھىمايسىگە ئېلىشىنى ئۆتۈنۈشى
- 91..... ئەنسارلارنىڭ مۇسۇلمان بولۇشقا باشلىشى
- 91..... بىرىنچى ئەقەبە بەيئىتى
- 93..... ئىككىنچى ئەقەبە بەيئىتى
- 96..... مۇسۇلمانلارنىڭ مەدىنىگە ھىجرەت قىلىشى
- 97..... دارۇننەدۋىدىكى كېڭىش
- 98..... رەسۇلۇللانىڭ مەدىنىگە ھىجرەت قىلىشى
- 101..... رەسۇلۇللانىڭ قۇباغا چۈشۈشى
- 102..... پەيغەمبەرلەرنىڭ ھىجرىتى

- 103..... رەسۇلۇللانىڭ مەككىدىكى ئىشلىرى
- 104..... قۇبا مەسچىدى
- 105..... رەسۇلۇللانىڭ مەدىنىگە كىرىشى
- 106..... دەسلەپكى ئوقۇلغان جۈمە نامىزى
- 106..... رەسۇلۇللانىڭ ئەبۇ ئەييۇبنىڭ ئۆيىگە چۈشۈشى
- 108..... مۇھاجىرلارنىڭ ئورۇنلاشتۇرۇلۇشى
- 108..... ئىسلام قېرىنداشلىقى
- 109..... رەسۇلۇللانىڭ ئائىلە - تاۋابىئاتلىرىنىڭ ھىجرىتى
- 110..... مەدىنىدىكى تەپ كېسىلى
- ئاجىز مۇسۇلمانلارنىڭ مەدىنىگە قىلغان ھىجرىتىنىڭ توسقۇنلۇققا
- 110..... ئۇچرىشى
- 111..... ھىجرىتىنىڭ بىرىنچى يىلى مەسچىت سېلىشى
- 112..... ئەزاننىڭ پەيدا بولۇشى
- 115..... مەدىنە يەھۇدىلىرى
- 117..... مۇناپىقلار
- 118..... يەھۇدىلار بىلەن كېلىشىم تۈزۈش
- 118..... مەككىلىكلەر بىلەن ئۇرۇش قىلىشقا رۇخسەت قىلىنىشى
- 121..... ئۇرۇشنىڭ باشلىنىشى
- 122..... قوشۇن ئەۋەتىش *
- 123..... ۋاپات بولغانلار
- 124..... ھىجرىتىنىڭ ئىككىنچى يىلى ۋەددان غازىتى
- 124..... بەۋات غازىتى
- 125..... ئوشەيرە غازىتى
- 125..... بىرىنچى قېتىملىق بەدرى غازىتى
- 126..... قوشۇن ئەۋەتىش
- 127..... قىبلىنىڭ ئۆزگەرتىلىشى
- 128..... رامىزان روزىسىنىڭ پەرز بولۇشى
- 128..... سەدىقە پىتىر

- 128..... زاكاتنىڭ پەرز قىلىنىشى
- 129..... چوڭ بەدرى غازىتى
- 142..... ئەسىرلەر توغرىسىدا كېڭىشىش
- 144..... ئەسىرلەرنى تۆلەم بىلەن قۇتقۇزۇۋېلىش
- 149..... تۆلەم توغرىسىدا ئاللاننىڭ كاپىشى
- 151..... قەينۇقا غازىتى
- 152..... قەينۇقا يەھۇدىلىرىنىڭ كۆچۈپ كېتىشى
- 153..... سەۋىق غازىتى
- 154..... ھېيت نامىزى
- 154..... ئەلنىڭ فاتىمىگە ئۆيلىنىشى
- 155..... ھىجرىيىنىڭ ئۈچىنچى يىلى
- 155..... كەئىب ئىبنى ئەشرەفنىڭ ئۆلتۈرۈلۈشى
- 157..... غەتەفان غازىتى
- 158..... بوھران غازىتى
- 158..... قوشۇن ئەۋەتىش
- 159..... ئوھۇد غازىتى
- 170..... ھەمرا ئولتۇرسەد غازىتى
- 171..... مۇشۇ يىل يۈز بەرگەن ۋەقەلەر
- 173..... ھىجرىيىنىڭ تۆتىنچى يىلى
- 174..... قوشۇن ئەۋەتىش
- 175..... قوشۇن ئەۋەتىش
- 176..... بەنى نەزىر غازىتى
- 179..... زاتۇرىقا غازىتى
- 180..... كېيىنكى بەدرى غازىتى
- 181..... يۈز بەرگەن ۋەقەلەر
- 181..... ھىجرىيىنىڭ بەشىنچى يىلى دۈمەتۇل جەندەل غازىتى
- 182..... بەنى مۇستەلەق غازىتى
- 185..... ئائىشە توغرىسىدىكى تۆھمەت

- 191..... خەندەك غازىتى
- 195..... ئۇرۇشتا ھىيلە ئىشلىتىش
- 197..... مۇشرىكلارنىڭ مەغلۇپ بولۇشى
- 198..... بەنى قۇرمىزە غازىتى
- 202..... پەيغەمبەر ئەلەيھىسسالامنىڭ جەھىشنىڭ قىزى زەينەبگە ئۆيلىنىشى
- 205..... يۇزنى بېپىشنىڭ يولغا قويۇلۇشى
- 208..... ھەجنىڭ پەرز قىلىنىشى
- 208..... ھىجرىيىنىڭ ئالتىنچى يىلى قوشۇن ئەۋەتىش
- 210..... بەنى لەھيان غازىتى
- 211..... غابە غازىتى
- 212..... قوشۇن ئەۋەتىش
- 212..... قوشۇن ئەۋەتىش
- 213..... قوشۇن ئەۋەتىش
- 213..... قوشۇن ئەۋەتىش
- 214..... قوشۇن ئەۋەتىش
- 215..... قوشۇن ئەۋەتىش
- 215..... قوشۇن ئەۋەتىش
- 216..... قوشۇن ئەۋەتىش
- 217..... ئەبۇ رافىئەنىڭ ئۆلتۈرۈلۈشى
- 218..... قوشۇن ئەۋەتىش
- 219..... ئوكەل ۋە ئورەينە ۋەقەسى
- 220..... قوشۇن ئەۋەتىش
- 221..... ھۈدەيبىيە غازىتى
- 225..... رىزۋان بەيئىتى
- 226..... ھۈدەيبىيە سۇلھىسى
- 230..... پادىشاھلارغا مەكتۇپ يوللاش
- 231..... قەيسەرگە مەكتۇپ يوللاش
- 231..... ئەبۇ سۇفياننىڭ ئېيتقانلىرى

- 234..... بۇسرا ۋاليسىغا مەكتۇپ يوللاش
- 235..... ھارس ئىبنى ئەبى شىمرگە مەكتۇپ يوللاش
- 236..... مۇقەۋقىسقا مەكتۇپ يوللاش
- 237..... نەجاشىغا مەكتۇپ يوللاش
- 238..... كىسراغا مەكتۇپ يوللاش
- 239..... مۇنزىر ئىبنى ساۋىغا مەكتۇپ يوللاش
- 241..... ئوماننىڭ ئىككى ۋاليسىغا مەكتۇپ يوللاش
- 242..... ھەۋزە ئىبنى ئەلىگە مەكتۇپ يوللاش
- 243..... ھىجرىيىنىڭ يەتتىنچى يىلى خەيبەر غازىتى
- 247..... رەسۇلۇللانىڭ سەفەيىگە ئۆيلىنىشى
- 247..... ۋاقت بەلگىلەپ ئويلىنىشنىڭ چەكلىنىشى
- 248..... ھەبەشىستانغا ھىجرەت قىلغانلارنىڭ قايتىپ كېلىشى
- 2248..... فەدەكنىڭ فەتھى قىلىنىشى
- 249..... تەيما سۇلھىسى
- 249..... ۋادى قوراننىڭ فەتھى قىلىنىشى
- 250..... خالىد ۋە ئۇنىڭ ئىككى ھەمراھىنىڭ مۇسۇلمان بولۇشى
- 250..... قوشۇن ئەۋەتىش
- 250..... قوشۇن ئەۋەتىش
- 252..... قوشۇن ئەۋەتىش
- 252..... ئومەرنىڭ قازاسى
- 254..... رەسۇلۇللانىڭ مەيچۇنىگە ئۆلىنىشى
- 254..... ھىجرىيىنىڭ سەككىزىنچى يىلى قوشۇن ئەۋەتىش
- 255..... قوشۇن ئەۋەتىش
- 256..... قوشۇن ئەۋەتىش
- 256..... مۇئىتە غازىتى
- 259..... قوشۇن ئەۋەتىش
- 260..... قوشۇن ئەۋەتىش
- 261..... مەككىنىڭ فەتھى قىلىنىشى



- 268..... رەسۇلۇللانىڭ ئۈچ ئېلىشقا قادىر تۇرۇغلۇق كەچۈرۈم قىلىشى
- 273..... كەئىب ئىبنى زۇھەيرنىڭ كېلىشى
- 274..... ئاياللارنىڭ بەيئەت قىلىشى
- 275..... ئۇززا بۇتنىڭ چىقىۋېتىلىشى
- 275..... سۇۋا بۇتنىڭ چىقىۋېتىلىشى
- 276..... مانات بۇتنىڭ چىقىۋېتىلىشى
- 276..... ھۇنەين غازىتى
- 280..... قوشۇن ئەۋەتىش
- 280..... تائىق غازىتى
- 282..... غەنمەتلەرنىڭ تەقسىم قىلىنىشى
- 285..... ھاۋازىن قەبىلىسىنىڭ ئەلچىلىرى
- 287..... جىئىررانە ئومرەسى
- 288..... قوشۇن ئەۋەتىش
- 288..... سۇدا قەبىلىسىنىڭ ئەلچىلىرى
- 289..... قوشۇن ئەۋەتىش
- 289..... تەمم قەبىلىسىنىڭ ئەلچىلىرى
- 291..... قوشۇن ئەۋەتىش
- 291..... قوشۇن ئەۋەتىش
- 292..... ھىجرىيىنىڭ توققۇزىنچى يىلى قوشۇن ئەۋەتىش
- 293..... ئەدى ئىبنى ھاتەمنىڭ كېلىشى
- 294..... تەبۇك غازىتى
- 298..... ئەيلە ھاكىمىنىڭ كېلىشى
- 299..... رەسۇلۇللانىڭ ئەزروھ ۋە جەربا ئاھالىسىگە ئەھدىنامە يېزىپ بېرىشى
- 299..... زىرار مەسچىدى
- 300..... تەبۇك غازىتىغا چىقىمغان ئۈچ كىشى ھەققىدە ھېكايە
- 301..... سەقى قەبىلىسىنىڭ ئەلچىلىرى
- 303..... تائىق ئاھالىسىگە يېزىلغان مەكتۇپ
- 304..... لات بۇتنىڭ چىقىۋېتىلىشى

- 304..... ئەبۇبە كرىنىڭ ھەج قىلىشى
- 305..... ئىبنى ئۇبەينىڭ ۋاپاتى
- 306..... ئۇمۇ كۇلسۇمنىڭ ۋاپاتى
- 306..... ھىجرىيىنىڭ ئونىنچى يىلى قوشۇن ئەۋەتىش
- 307..... قوشۇن ئەۋەتىش
- 307..... يەمەنگە ۋالىلارنى تەيىنلەش
- 308..... ۋىدالىشىش ھەجى
- 309..... ۋىدالىشىش نۇتقى
- 313..... ئەلچىلەر
- 313..... نەجران ئەلچىلىرى
- 314..... زىجام ئىبنى سەئىدەنىڭ كېلىشى
- 315..... ئەبدۇلقەيس ئايىغىنىڭ ئەلچىلىرى
- 317..... بەنى ھەنىفە ئايىغىنىڭ ئەلچىلىرى
- 317..... تەي قەبىلىسىنىڭ ئەلچىلىرى
- 317..... كەندە قەبىلىسىنىڭ ئەلچىلىرى
- 318..... ئەزدىشەنۇئە قەبىلىسىنىڭ ئەلچىلىرى
- 319..... ھىمىيەر پادىشاھلىرى ئەلچىلىرىنىڭ كېلىشى
- 319..... ھىمىيەر پادىشاھلىرىغا يېزىلغان مەكتۇپ
- 320..... ھەمدانىڭ ئەلچىلىرى
- 321..... تۇجىبىنىڭ ئەلچىلىرى
- 322..... سەئىدە ئەربىلىرىنىڭ ئەلچىلىرى
- 322..... بەنى سەئىد ئىبنى ھۇزەيم ئەربىلىرىنىڭ ئەلچىلىرى
- 324..... فۇزارە قەبىلىسىنىڭ ئەلچىلىرى
- 324..... بەنى ئەسەد قەبىلىسىنىڭ ئەلچىلىرى
- 325..... بەنى ئوزرە ئەلچىلىرى
- 325..... بەنى مۇھارب ئەلچىلىرى
- 326..... غەسسان ئەلچىلىرى
- 326..... پەيغەمبەر ئەلەيھىسسالامنىڭ ئوغلى ئىبراھىمنىڭ ۋاپات بولۇشى

- 326..... ھىجرىيەنىڭ ئونبىرىنچى يىلى قوشۇن ئەۋەتىش
- 328..... پەيغەمبەر ئەلەيھىسسالامنىڭ كېسەل بولۇشى
- 329..... ئەبۇبەكرىنىڭ نامازدا ئىمام بولۇشى
- 330..... پەيغەمبەر ئەلەيھىسسالامنىڭ ۋاپات بولۇشى
- 332..... پەيغەمبەر ئەلەيھىسسالامنىڭ سۈپەتلىرى ۋە گۈزەل ئەخلاقلىرى
- 357..... پەيغەمبەر ئەلەيھىسسالامنىڭ مۆجىزىلىرى

بِسْمِ اللّٰهِ الرَّحْمٰنِ الرَّحِیْمِ

(ناھايتى شەپقەتلىك ۋە مېھرىبان ئاللاننىڭ ئىسمى بىلەن باشلايمەن)

بىزگە توغرا يولنى ئېنىق كۆرسىتىپ بەرگەن ، كۆزىمىزدىن قايىمۇ-قۇش پەردىسىنى كۆتۈرۈۋەتكەن ئاللا ، سېنى مەدھىيەلەيمىز . گۇۋاچى ، بېشارەتچى ، ئاگاھلاندىرغۇچى قىلىپ ، بۇيرۇغۇڭ بويىچە دىنىڭغا دەۋەت قىلغۇچى ۋە نۇرلۇق چىراي قىلىپ ئەۋەتكەن پەيغەمبىرىڭگە دۇئا ۋە سالام يوللايمىز . سېنىڭ رەھمىتىڭنى ئىزدەپ ، رازىلىقىڭنى تىلەپ ۋە تىنىدىن ئايرىلغان ساھابىلەر ① گە ۋە ئۇلارغا باشپاناھ ، ياردەمچى بولغان ، ئىسلام دىنىنى كۈچەيتىش يولىدا ھېچنېمىسىنى ئايىمىغان ئەنساڭ ② لارغا دۇئا ۋە سالام يوللايمىز .

مەن كىچىكىمدىنلا ئۆتكەنلەرنىڭ تارىخىنى ، قەدىمكىلارنىڭ ھېكايىلىرىنى ئوقۇپ ، خۇشاللىقتىن يايىراپ كېتەتتىم . ئۇلارنى ئىنسانلار ئەقىلىنىڭ ئەڭ ياخشى تەرىپىچىسى ، ئەڭ سادىق ئۇستازى دەپ قارايتتىم . پەيغەمبىرىمىزنىڭ تارىخىدا ئۇ زاتنىڭ خەلقىنى دىنغا دەۋەت قىلىش يولىدا تارتقان ئەزىيەتلىرىنى ، كۆرسەتكەن زور چىداملىقلىرىنى ، ھەتتا ۋەتىنى ، يۇرتىدىن ئايرىلىپ ھىجرەت قىلىشنى مۇسۇلمانلار ئۈچۈن ئەڭ زور روھىي تەربىيە دەپ قارىدىم ، چۈنكى پەيغەمبىرىمىزنىڭ تارىخىدا

- ① ساھابە - مۇھەممەد ئەلەيھىسسالامنىڭ ھايات ۋاقتىدا مۇسۇلمان بولۇپ ، سۆھبەتتە بولغان ۋە مۇسۇلمانلىق بىلەن دۇنيادىن ئۆتكەن كىشى . - ت
- ② ئەنساڭ - مۇھەممەد ئەلەيھىسسالام مەككىدىن مەدىنىگە ھىجرەت قىلىپ (كۆچۈپ) بارغاندا ، مۇسۇلمان بولۇپ ، ئۇنىڭغا يار - يۆلەكتە بولغان مەدىنىلىك مۇسۇلمانلار ئەنساڭلار دېيىلىدۇ . مۇھەممەد ئەلەيھىسسالام مەدىنىگە ھىجرەت قىلىشنىڭ ئالدى - كەينىدە تاكى ھىجرىتىنىڭ 8 - يىلى مەككە فەزەيلى (ئىشغال) قىلىنغانغا قەدەر مەككىدىن مەدىنىگە ھىجرەت قىلىپ بارغان مۇسۇلمانلار مۇھاجىرلار دېيىلىدۇ . - ت

مۇسۇلمانلارنى بۇرۇنقى مۇسۇلمانلارغا ئوخشاش ئۈستۈنلۈككە ئىگە قىلىش ئۈچۈن قىلىشقا ۋە ساقلىنىشقا تېگىشلىك ئىشلار كۆرسىتىپ بېرىلىدۇ؛ بولۇپمۇ ھۆكۈمرانلارغا كىشىلەرنى جەلپ قىلىش، قارىمۇ - قارشى كىشىلەرنى ئۆزئارا دوستلاشتۇرۇشقا مۇناسىۋەتلىك ئىشلار؛ ئەسكەر باشلىقلىرىغا كىشىلەرنى ئۇيۇشتۇرۇپ، تەييارلىقلارنى پۇختا ئىشلەپ، دۈشمەن ئۈستىدىن غەلبە قىلىشقا مۇناسىۋەتلىك ئىشلار؛ ئاۋامغا ئىتتىپاقلىقنى كۈچەيتىپ، دۈشمەنگە بىرلىكتە قارشى تۇرۇشقا مۇناسىۋەتلىك ئىشلار كۆرسىتىپ بېرىلىدۇ.

مەن پەيغەمبىرىمىزنىڭ تارىخىنى ئوقۇپ ناھايىتى خۇشاللىناتتىم، مۇسۇلمانلارنىڭ ئۇنى تاشلاپ قويغانلىقىغا تولىمۇ ئەپسۇسلىناتتىم. پەيغەمبىرىمىزنىڭ تارىخى بىلەن شۇغۇللانغۇچىلارنى ئاز ئۇچراتتىم، لېكىن، بۇ ماۋزۇدا يېزىلغان كىتابلار تولىمۇ ئۇزۇن بولۇپ كەتكەنلىكى ئۈچۈن، بۇنى ئوقۇيالىمغان مۇسۇلمانلارنىڭ ئۆزىنى قوبۇل تۇناتتىم. مەن مەنسۇرە (مىسىر) شەھىرىگە كېلىپ، مەنسۇرە شەھەرلىك ئارىلاشما سودا قازىسى مەھمۇد بەگ سالم بىلەن سورۇنلاردا بىللە بولۇپ قالدىم. ئۇ شۇنداق بىر دىنىي ئالىم ئىدىكى، مەن - مەن دېگەن كىشىلەرمۇ، ئەللامۇلارمۇ ئۇنىڭغا يېتىشەلمەيتتى، ئاندا - ساندا بىرەر دىنىي مەسىلە ئوتتۇرىغا قويۇلۇپ قالسا، ئۇ ناھايىتى ئېنىق ۋە توغرا جاۋاب بېرىتتى. ئۇ پەيغەمبەر ئەلەيھىسسالامنىڭ تارىخى توغرىسىدا ھەقىقىي بىلىمگە ئىگە ئىدى، ئوشۇقچە سۆزلەردىن ۋە چېگىشلىكلەردىن خالى، مۇسۇلمانلار ئاممىسى پايدىلىنىدىغان بىر تەرجمىھال ئىشلىنىشىنى ئۈمىد قىلىدىغانلىقىنى ئۇنىڭ ئاغزىدىن كۆپ قېتىم ئاڭلىغان ئىدىم. ئەجەب، بۇ ھۈرمەتلىك تەقىسىر مېنىڭ ئويلىغىنىمدەك ئويلايتۇ، دەيتتىم. بىراق، ئۇنىڭ كۈتكىنىنى ئىشقا ئاشۇرۇشقا، ئۈمىدىنى ئورۇنلاشقا بولغان ئىرا-دەمنى ئاجىز ھېسابلايتتىم، چۈنكى پەيغەمبىرىمىزنىڭ تارىخى ئۈستىدە توختىلىش چوڭ ئىش، بۇ جەھەتتىكى قىيىنچىلىقلار تېخىمۇ چوڭ ئىدى. لېكىن، مەنسۇرەدىكى چوڭ ئەربابلارنىڭ سۆزىنى ئاڭلاپ، بۇ ئىشتىن باش تارتىشقا بولىدى. ئۇلار بۇنداق پايدىسى كۆپ ۋە ئومۇمىي بولغان

بىر كىتابنىڭ ئىشلىنىپ چىقىشىنى تولىمۇ ئارزۇ قىلىشاتتى. شۇنىڭ بىلەن ئاللاغا سۆيۈنۈپ، ئاللاننىڭ رازىلىقىدىكى ئىشقا كىرىشتىم. نىجە - كۆندۈنە تىرىشىش ئارقىسىدا مەقسەتكە يەتتىم. خۇداغا شۇ كىرى بۇ كىتاب چۈشەنمىش ئوڭاي، ئاساسىي ساغلام، كۆپچىلىك پايدىلىنىدىغان، كەسىپ ئەھلى مۇراجىئەت قىلىدىغان بىر كىتاب بولۇپ چىقتى.

كىتابنى يېزىشتا ئاساسلانغان مەنبەلىرىم ئۇلۇغ قۇرئان ۋە ئىمام بۇخارى ①، ئىمام مۇسلىم ② رىۋايەت قىلغان سەھىھى (توغرا) ھەدىسلەر بولدى. ئىمام بۇخارى، ئىمام مۇسلىم رىۋايەتلىرىدىن پەقەت چۈشەندۈرۈشكە كېرەك بولغان سۆزلەرنىلا نەقىل كەلتۈردۈم. قازى ئىياز ③ نىڭ «شىفا»، قەستەلانىنىڭ ④ «ھەلەپتە يېزىلغان تەرجىمىھال»، ئىمام غەززالىنىڭ ⑤ «ئىھيا ئو ئولۇمىدىن» («دىن

① ئىمام بۇخارى — تولۇق ئىسمى مۇھەممەد ئەبۇ ئابدۇللا، ئاتىسىنىڭ ئىسمى ئىسمائىل. بۇ كىشى بۇخارا ئۇغۇلۇپ ئۆسكەنلىكى ئۈچۈن بۇخارى دەپ ئاتالغان. ئىمام بۇخارى تۈرك خەلقىدىن چىققان تەڭدىشى يوق مۇھەددىس (ھەدىسشۇناس) ئىدى. ئۇ ئىسلام دىنى كىتابلىرى ئىچىدە قۇرئاندىن قالسىلا بىرىنچى ئورۇندا تۇرىدىغان ئەڭ مۆتىۋەر كىتاب «سەھىھۇلبۇخارى» نىڭ مۇئەللىپى بولۇش سۈپىتى بىلەن ئىسلام دۇنياسىدا داڭ چىقارغان. ئۇ ھىجرىيىنىڭ 256 - يىلى (مىلادىنىڭ 870 - يىلى) 62 يېشىدا ۋاپات بولغان. قەۋرىسى سەمەرە قەند شەھىرىدىن تەخمىنەن 16 چاقىرىم كېلىدىغان خەرتەڭ دېگەن جايىدا. — ت

② ئىمام مۇسلىم — ئىسمى ئوبۇل ھەسەن، ئاتىسىنىڭ ئىسمى ھەججاج، ئىمام مۇسلىم ئاتاغلىق مۇھەددىس. ئۇ ھىجرىيىنىڭ 206 - يىلى (مىلادىنىڭ 831 - يىلى) نىشاپۇر شەھىرىدە دۇنياغا كېلىپ، ھىجرىيىنىڭ 261 - يىلى (مىلادىنىڭ 875 - يىلى) 55 يېشىدا ۋاپات بولغان. — ت

③ قازى ئىياز — شىمالىي ئافرىقىلىق، مۇھەددىس. لەقىبى ئوبۇلفەزلى، ئاتىسىنىڭ ئىسمى مۇسا. ئۇ ھىجرىيىنىڭ 544 - يىلى (مىلادىنىڭ 1149 - يىلى) 68 يېشىدا ئالەمدىن ئۆتكەن. — ت

④ قەستەلانى — ئىسمى ئەھمەد شاھىددىن بولۇپ، مىسىرنىڭ قەستەلانى دېگەن يېرىدە تۇغۇلغاچقا، قەستەلانى دەپ ئاتالغان. قەستەلانى داڭلىق ئىسلام ئالىملىرىدىن بىرى. ھىجرىيىنىڭ 923 - يىلى (مىلادىنىڭ 1517 - يىلى) 72 يېشىدا ئالەمدىن ئۆتكەن.

⑤ ئىمام غەززالى — ھوججەتۇل ئىسلام ئەبۇ ھامىد ئىبنى مۇھەممەد غەززالى داڭدار ئىسلام ئالىملىرىدىن ۋە ئىسلام پەيلاسۇپلىرىدىن بولۇپ، سالىقۇنلار دەۋرىدە ياشىغان. ئۇ سۇلتان مەلىك شاھ ۋە ئۇنىڭ ۋەزىرى نىزامۇلۇكىنىڭ ئالدىدا يۈز تاپقان. ئۇ ھىجرىيىنىڭ 505 - يىلى (مىلادىنىڭ 1111 - يىلى) تولى شەھىرىدە ئالەمدىن ئۆتكەن. — ت

ئىلىملىرىنى گۈللەندۈرۈش توغرىسىدا» ناملىق كىتابلىرىدىن پايدىلاندىم .

ئاللادىن ئۆزىنىڭ زور مەرھىمىتى بىلەن ئولما ، ئەمىرلىرىمىزنى خوجىمىز ۋە شەپقەتچىمىز پەيغەمبىرىمىزگە ئەگىشىشكە ۋە دىننى گۈللەندۈرۈشكە مۇۋەپپەقىيەت قىلىپ ، ئۆزىنىڭ ياردىمىگە ئېرىشتۈرۈشىنى سورايمەن .

ئەمدى ئاللانىڭ قۇدرىتىدىن مەدەت تىلەپ ، مەقسەتكە كېلەيلى .

ئېسىل نەسەپ

دۇنياغا كېلىش بىلەن ئىنسانلارنى شەرەپكە ئىگە قىلغان ھۈرمەتلىك پەيغەمبىرىمىز مۇھەممەدنىڭ ئاتىسى ئابدۇللا ، ئانىسى ئامىنە ئىدى . ئامىنە قۇرۇپ قەبىلىسى زۆھرە جەمەتىگە مەنسۇپ ۋەھىبىنىڭ قىزى ئىدى؛ ئابدۇللانىڭ ئاتىسى ئابدۇلمۇتەئەللىب ، ئانىسى ئامىنە بولۇپ ، ئۇ قۇرۇپ قەبىلىسى مەخزۇم جەمەتىگە مەنسۇپ ئەمىرنىڭ قىزى ئىدى ؛ ئابدۇلمۇتەئەللىب قۇرۇپ قەبىلىسى ئىچىدە ھۈرمەتلىك بوۋاي بولۇپ ، قۇرۇپ رەيىشلەر قىيىن ئەھۋاللارغا يولۇققان چاغدا ئۇنىڭ پىكرى بويىچە ئىش قىلاتتى ، چوڭ ئىشلاردا ئۇنىڭغا بويسۇناتتى . ئابدۇلمۇتەئەللىبنىڭ ئاتىسى ھاشىم ، ئانىسى سەلىما بولۇپ ، ئۇ خەزرج قەبىلىسى نەججەر جەمەتىگە مەنسۇپ ئەمىرنىڭ قىزى ئىدى ؛ ھاشىمنىڭ ئاتىسى ئابدۇمانا ، ئانىسى ئا-تەكە بولۇپ ، ئۇ سەلىم جەمەتىگە مەنسۇپ مۇررەنىڭ قىزى ئىدى ؛ ئابدۇمانانىڭ ئاتىسى قۇسەي ، ئانىسى ھوببا بولۇپ ، ئۇ خۇزائە جەمەتىگە مەنسۇپ ھەلىللىنىڭ قىزى ئىدى . جاھىلىيەت^① ۋاقتىدا بەيتۇللانى باشقۇرۇش خىزمىتىنى قىلىش ، زىيارەتكە كەلگەنلەرنى سۇ ۋە تاماق بىلەن تەمىنلەش ، قۇرۇپ قەبىلىسى بويىچە مەسلىھەت يېغىنلىرىنى ئېچىش ھو-قۇقى قۇسەينىڭ قولىدا ئىدى . مەسلىھەت يېغىنلىرىنى قۇسەينىڭ ئۆيىدە ئېچىلاتتى ، جەڭدە تۇغ قاداش ئىشىمۇ ئۇنىڭ قولىدا ئىدى . قۇسەي ئۇ-لۇش ئالدىدا ، يۇقىرىقى ئىشلارنى ئوغۇللىرىدىن ئابدۇددارغا ئۆتكۈزۈپ

① جاھىلىيەت — ئىسلام دىنى مەيدانغا كېلىشتىن بۇرۇنقى دەۋر . — ت

بەردى . لېكىن ، ئابدۇمانافنىڭ ئەۋلادى تاغسى ئابدۇددار ئەۋلادىنىڭ يۇقىرىقى ۋەزىپىلەرنى ئۆتەشتەك پەخرى ئورۇنغا ئىگە بولۇۋېلىشىغا قىيىنچىلىق شۇلماسلىق قارارىغا كېلىشتى . ئۇلارنىڭ ئارىسىدىكى دە - تالاش تۇرۇشىغا بېرىپ تاقىلىدىغان چاغدا ، ئىككى تەرەپنىڭ ئەقىل - پاراسەتلىك ئادەملىرى ئىشنىڭ ئالدىنى ئېلىپ ، ئابدۇماناف ئەۋلادىغا بەيتۇللاغا تاۋاپقا بارغانلارنى زەمزم سۈيى ۋە تاماق بىلەن تەمىنلەش ۋەزىپىسىنى بەردى . ئابدۇلمۇتەلېبىنىڭ ئوغلى ئابباسقاچە ، مەزكۇر ۋەزىپە ئۇلارنىڭ قولىدا بولۇپ كەلدى . شۇنىڭدىن كېيىنمۇ يەنىلا ئابباس ئەۋلادىنىڭ باشقۇرۇشىدا بولدى . ئەمما ، بەيتۇللانى باشقۇرۇش ۋە خىزمىتىنى قىلىش ۋەزىپىسى ئابدۇددار ئەۋلادىنىڭ ئىلكىدە قالدى ، ئىسلام دىنى مەيدانغا كەلگەندىن كېيىنمۇ ئۇلار باشقۇرۇۋەردى . بۇ ۋەزىپە ھازىرغا قەدەر ئۇلارنىڭ قولىدا بولۇپ كەلمەكتە . ئۇلار بولسا شەيبەنىڭ ئوغۇللىرى ، شەيبە ئوسماننىڭ ئوغلى ، ئوسمان ئەبۇتەلھەبىنىڭ ئوغلى ، ئەبۇتەلھەب ئابدۇلئۇززانىڭ ئوغلى ، ئابدۇلئۇززا ئوسماننىڭ ئوغلى ، ئوسمان ئابدۇددارنىڭ ئوغلى ئىدى . تۇغ قاداش ۋەزىپىسىنىمۇ ئابدۇددار ئەۋلادى داۋاملاشتۇرۇپ كەلدى . ئىسلام دىنى مەيدانغا كەلگەندىن كېيىن ، بۇ ۋەزىپە ئۇلارنىڭ قولىدىن مۇسۇلمانلار خەلىپىسىنىڭ ئىلكىگە ئۆتكۈزۈپ بېرىلدى . مۇسۇلمانلار خەلىپىسى ئۇنىڭغا ئۆزى مۇۋاپىق دەپ قارىغان كىشىنى قويدىغان بولدى . مەسلىھەت ۋە قارار چىقىرىش يېغىنلىرىنى ئېچىشىمۇ مۇسۇلمانلار خەلىپىسىنىڭ قولىغا تاپشۇرۇلدى . قۇسەينىڭ ئا. تىسى كىلاب ، ئانىسى سەئىدىنىڭ قىزى فاتىمە ئىدى ، فاتىمە يامانىيەلىك بولۇپ ، ئەزدۈشەنۇئە قەبىلىسىدىن ئىدى . كىلابنىڭ ئاتىسى مۇررە ، مۇررە رەنىڭ ئانىسى ھىند ئىدى . ھىند بولسا فېھر ئىبنى مالىك جەمەتىگە مەنسۇپ سەربىرنىڭ قىزى ئىدى . مۇررەنىڭ ئاتىسى كەئىب ، ئانىسى شەيبە بىاننىڭ قىزى مەھشىيە ئىدى . شەيبانمۇ فېھرى جەمەتىدىن ئىدى . كەئىبىنىڭ ئاتىسى لوئەي ، ئانىسى قۇزائە قەبىلىسىدىن بولغان كەئىبىنىڭ قىزى ماربىيە ئىدى . لوئەينىڭ ئاتىسى غالىب ، ئانىسى يەخۇدنىڭ قىزى ئاتىكە ئىدى . يەخۇد نەزىر ئىبنى كىنانە جەمەتىدىن ئىدى . غالىبىنىڭ

ئاتىسى فېھرى ، ئانىسى ھارسنىڭ قىزى لەيلا ئىدى . ھارس ھۆزەيل قەبىلىسىدىن ئىدى . رىۋايەتلەرنىڭ كۆپ قىسمىدا ، فېھرى دەل قۇرەيشنىڭ ئۆزى ، فېھرىنىڭ ئەۋلادى قۇرەيشلەر دېيىلىدۇ . قۇرەيش قەبىلىسى ئون ئىككى جەمەتتىن ئىبارەت بولۇپ ، ئۇلار: ئابدۇمانان جەمەتى ، ئابدۇددار ئىبنى قۇسەي جەمەتى ، ئەسەد ئىبنى ئابدۇلئۇززا ئىبنى قۇسەي جەمەتى ، زۆھرە ئىبنى كىلاب جەمەتى ، مەخزۇم ئىبنى يەقىزە ئىبنى مۇررە جەمەتى ، تەمم ئىبنى مۇررە جەمەتى ، تىم ئىبنى مۇررە جەمەتى ، ئەدى ئىبنى كەئب جەمەتى ، سەھىم ئىبنى ھەسس ئىبنى كەئب جەمەتى ، جۇمە ئىبنى ھەسس ئىبنى ئەمىر ئىبنى كەئب جەمەتى ، ئامىر ئىبنى لۇئەي جەمەتى ، تىم ئىبنى غالىب جەمەتى ، ھارس ئىبنى فېھرى جەمەتى ، موھارىب ئىبنى فېھرى جەمەتى ئىدى . ئۇلاردىن مەككىدە ئولتۇراقلاشقانلار ساي قۇرەيشلىرى دېيىلەتتى . فېھرىنىڭ ئاتىسى مالىك ، ئانىسى ئامىرنىڭ قىزى جەندەلە بو-لۇپ ، ئامىر جۇرھۇملۇق ئىدى ؛ مالىكنىڭ ئاتىسى نەزىر ، ئانىسى ئەدۋان ئىبنى قەيس ئەيلاننىڭ قىزى ئاتىكە ئىدى ؛ نەزىرنىڭ ئاتىسى كىنانە ، ئانىسى تەمم جەمەتىدىن مۇررىنىڭ قىزى بەررە ئىدى ؛ كىنانەنىڭ ئاتىسى خۇزەيمە ، ئانىسى سەئىد ئىبنى قەيس ئەيلاننىڭ قىزى ئەۋانە ئىدى ؛ خۇزەيمەنىڭ ئاتىسى مۇدىرىكە ، ئانىسى قۇزائەلىك ئەسلەمنىڭ قىزى سەلىما ئىدى ؛ مۇدىرىكەنىڭ ئاتىسى ئېلىياس ، ئانىسى شان - شەۋكەتلىك داڭدار خەنزەب ئىدى ؛ ئېلىياسنىڭ ئاتىسى مۇزەر ، ئانىسى جەندە ئىبنى مەئىدىنىڭ قىزى رەباب ئىدى ؛ مۇزەرنىڭ ئاتىسى نىزار ، ئانىسى ئەكىننىڭ قىزى سەۋدە ئىدى ؛ نىزارنىڭ ئاتىسى مەئەد ، ئانىسى جۇرھۇملۇق جەۋشەمنىڭ قىزى موئانە ئىدى ؛ مەئەدنىڭ ئاتىسى ئەدنان ئىدى .

تارىخ ئالىملىرى ۋە مۇھەددىسلەر بىردەك توغرا دەپ قارىغان نە-سەپ (مۇھەممەد ئەلەيھىسسالامنىڭ نەسبى) ئەنە شۇ . ئەمما ، ئەدناننىڭ يۇقىرىسىدىكى ئەجدادلىرىنى ساناش دۇرۇس ئەمەس . قىسقىسى ، پەيغەم-بەر ئەلەيھىسسالامنىڭ نەسبى ئىبراھىمنىڭ ئوغلىغا يەنى كېيىن ئەرەبلىشىپ كەتكەن ئەرەبلەرنىڭ ئاتىسى ئىسمائىلغا يېتىپ بارىدىغانلىقى

مەسىلىسىدە تارىخ ئالىملىرى ۋە مۇھەددىسلەرنىڭ پىكرى بىردەك. كۆرۈپ تۇرۇپسىزكى، پەيغەمبەر ئەلەيھىسسالامنىڭ نەسبى ئېسىل نەسەب پاك ئانىلار، پاك ئانىلاردۇر. پەيغەمبەر ئەلەيھىسسالامنىڭ يۇقىرىقى ئانىلىرىنىڭ نىڭ پۇشتىدىن ئانىلىرىنىڭ قارىغا يۆتكىلىپ، ئاخىر تۇغۇلۇش بىلەن ئاللا ئۇنى پەيغەمبەرلىككە تاللىغان. پەيغەمبەر ئەلەيھىسسالامنىڭ نەسبى ئەرەبلەر ئىچىدە ئەڭ ئېسىل ۋە ئەڭ يۇقىرى مەرتىبىلىك بولغان قۇرەيش قەبىلىسىدىن ئىدى. پەيغەمبەر ئەلەيھىسسالامنىڭ زەنجىرىسىمان ئاتا - بو-ۋىلىرىنىڭ ھەممىسى ئېسىل زاتلار، ئەر-بابلار بولۇپ، ئۇلارنىڭ ئىچىدە بىرەر چاكىنا ئادەمنى ئۇچراتمايسىز، شۇنىڭدەك ئۇنىڭ ئانا تەرەپ ئەجدادلىرىمۇ نوپۇزلۇق، ئاتاغلىق قەبىلىلەردىن ئىدى. شۇبھىسىزكى، نەسبى ئېسىل، تېگى پاك بولۇش پەيغەمبەرلىكنىڭ شەرتلىرىدىندۇر. پەيغەمبەر ئەلەيھىسسالامنىڭ ئانا - ئانىلىرىنىڭ قوشۇلۇشى، ئەرەبلەرنىڭ قائىدىسى بويىچە، قانۇنىي يول بىلەن بولغان. پەيغەمبەر ئەلەيھىسسالامنىڭ نەسبى جاھىلىيەتنىڭ پاهىشۋازلىقلىرى بىلەن بۇلغانمىغان. خۇداغا شۇكى، ئاللا پەيغەمبەر ئەلەيھىسسالامنى ئۇنىڭدىن پاك قىلغان.

ئابدۇللاننىڭ ئامىنىگە ئۆيلىنىشى ۋە ئامىنىنىڭ ھامىلدار بولۇشى

ئابدۇللا ئاتىسى ئابدۇلمۇتەللىبىنىڭ ئەڭ ئامراق بالىسى ئىدى. ئابدۇللا 18 ياشقا كىرگەندە، ئاتىسى ئۇنىڭغا ۋەھىبىنىڭ قىزى ئامىنىنى ئېلىپ بەردى. ۋەھىب ئابدۇمانافنىڭ ئوغلى، ئابدۇماناف زۆھرەنىڭ ئوغلى، زۆھرە كىلابىنىڭ ئوغلى ئىدى. بۇ چاغدا ئامىنە نەسەب ۋە قەبىلە جەھەتتىن قۇرەيش ئاياللىرىنىڭ ئەڭ ئېسىلى ئىدى. ئۇ ئابدۇللاننىڭ نىكاھىغا ئۆتۈپ، ئۇنىڭ بىلەن بىر تەكىگە باش قويغاندىن كېيىن پەي-خەمبەر ئەلەيھىسسالامغا ھامىلدار بولدى. پەيغەمبەر ئەلەيھىسسالام ئانىسىنىڭ قورسىقىدا ئىككى ئايلىق بولغاندا ئاتىسى ئابدۇللا ۋاپات بولۇپ، ئەدى ئىبنى نەججەرنىڭ ئەۋلادى بولغان تاغلىرىنىڭ قېشىدا مەدىنىدە دەپنە قىلىندى. ئابدۇللا شام (سۇرىيە) غا سودا ئۈچۈن بېرىپ قايتىپ

كېلىۋېتىپ ، مەدىنىگە كەلگەندە قازا تاپقانىدى . ئامىنەنىڭ ئاي - كۈنى توشۇپ ، بالىسى تۇغۇلدى . دۇنيانىڭ بۇلۇڭ - پۇشقاقلرىغىچە مەرىپەت روھىنى تاراتقان ، گۈزەل ئەخلاقلارنى مۇكەممەللەشتۈرگەن بۇ ئۇلۇغ بوۋاق بىلەن جاھان ئۈمىدۋارلاندى . مەرھۇم ئاسترونوم مەھمۇد پاشا ① مۇھەممەد ئەلەيھىسسالامنىڭ رەببۇل ئەۋۋەل (ھىجرىيىنىڭ 3 - ئېيى) نىڭ 9 - كۈنى دۈشەنبە ئەتىگەندە تۇغۇلغانلىقىنى ، بۇ ۋاقىتنىڭ مىلادىنىڭ 571 - يىلى 4 - ئاينىڭ 21 - كۈنىگە يەنى پىل ۋەقەسى ② نىڭ بىرىنچى يىلىغا توغرا كېلىدىغانلىقىنى ئېنىقلاپ چىقتى . پەيغەمبەر ئەلەيھىسسالام بەنى ھاشىم كوچىسىدا ئەبۇتالىبنىڭ قوروسىدا تۇغۇلدى . ئابدۇراھمان ئىبنى ئەۋۋىننىڭ ئانىسى شەققا تۇغۇت ئانىسى بولدى . پەيغەمبەر ئەلەيھىسسالام نىڭ ئانىسى ئامىنە پەيغەمبىرىمىزنىڭ چوڭ دادىسىغا خۇش خەۋەر يەتكۈزۈشكە كىشى ئەۋەتتى . چوڭ دادىسى خۇشال ھالدا كېلىپ ، ئۇنىڭغا مۇھەممەد دەپ ئات قويدى . بۇ ئىسىم بۇرۇن ئەرەبلەر ئىچىدە قوللىنىلمىغان . ئاللا ئۆز ئىرادىسىنى ئىشقا ئاشۇرماقچى بولدى . پەيغەمبەرلەرگە نازىل قىلغان تەۋرات ③ ، ئىنجىل ④ غا ئوخشاش كىتابلاردا بۇ ئىسىم زىكرى

① مەھمۇد پاشا — مىسىرلىق ئاسترونوم ، 1885 - يىلى ۋاپات بولغان .
 ② پىل ۋەقەسى — مەككىدە يۈز بەرگەن مەشھۇر ۋەقە . ئەرەبلەر ۋە باشقا خەلىقلەرنىڭ مۇھىم ۋەقەلەرنى تارىخ بېشى قىلىپ ھېسابلاش ئادەتلىرىگە ئوخشاش ، ئەرەبلەرمۇ بۇ ۋەقەنى تارىخ بېشى قىلىۋالغان . قۇرئاندا پىل سۈرىسىدەمۇ بۇ ۋەقە تىلغا ئېلىنغان . بۇ ۋەقەنىڭ خۇلاسسىسى شۇكى ، مىسىردىن كېيىن يەمەنگە ھۆكۈمرانلىق قىلغان ھەبەش پادىشاھلىرىدىن بىرى مەككىگە ھۇجۇم قىلىپ كېلىپ كەتتى . بۇزماقچى بولدى . ئۇ چوڭ بىر پىلنى ئېلىپ كەلگەن ، ئەرەبلەر مۇنداق پىلنى كۆرمىگەن ئىدى . كېلىش ئالدىدا تۇرغان پەيغەمبەرگە ھۇرمەت بىلدۈرۈش ، ئۇلۇغ كەتتىنى ساقلاش يۈزىسىدىن ئاللا دۈشمەنلەرنىڭ سۇيىقەستىنى بەربات قىلدى . ئۇلارغا بىر تۈر كۈم قۇشنى ئەۋەتىپ ، شېخىل تاشلارنى ئاتقۇزۇپ ، ئۇلارنى چاپنىۋېتىلگەن سادماندەك قىلىۋەتتى ، قۇرۇپىلەرنى دۈشمەنگە قارشى تۇرۇش مۇشەققىتىدىن قۇتقۇزدى .

③ تەۋرات — يەھۇدىلارنىڭ مۇقەددەس كىتابى .
 ④ ئىنجىل — خىرىستىيانلارنىڭ مۇقەددەس كىتابى .

قىلىنغان . ئاللا ئىرادىسىنى ئىشقا ئاشۇرۇش يۈزىدىن رەسۇلۇلانى شۇنداق ئاتاشنى چوڭ دادىسىنىڭ كۆڭلىگە سالغان . ئاتىسى رەسۇلۇلانىڭ دىدىكى ، ھەبەشلەردىن بولغان ئۈمۈئەيمەن بەرەكە پەيغەمبەر ئەلەيھىسسالامغا تەربىيە ئاندىسى بولدى . ئۇنى بىرىنچى قېتىم ئېمىتكەن ئايال تاغىسى ئەبۇلھەبەبىنىڭ دىدىكى سۆۋەبىيە ئىدى .

ئېمىتىش

بالىنىڭ زېرەك بولۇشى ئۈچۈن سەھرادىن ئىنىكئانا تېپىپ كېلىپ بالىلىرىنى ئەمگۈزۈش ئەرەبلەرنىڭ ئادىتى ئىدى . شەھەرلەردە تەربىيەلەنگەن بالا گالۋاڭ ، بوشاڭ بولىدۇ ، دېيىشەتتى . سەئىد ئىبنى بەكرى قەبىلىسىدىن بىر تۈركۈم ئاياللار ئەمگۈزىدىغان بالا ئىزدەپ كېلىدۇ ، ماختاشقا لايىق بوۋاق مۇھەممەد بەنى سەئىد قەبىلىسىدىن ئەبۇ زو ئەيىبىنىڭ قىزى ھەلىمگە توغرا كېلىدۇ . ھەلىمىنىڭ ئېرىنىڭ ئىسمى ئەبۇكەبشە ئىدى . قۇرەيش خەلقى پەيغەمبەر ئەلەيھىسسالامنى مەسخىرە قىلغان چاغدا ، ئۇنى ئەبۇكەبشەگە مەنسۇپ قىلغان ، ئەبۇكەبشەنىڭ ئوغلى ئاسماندىن سۆزلەيدۇ ، دېيىشكەن . پەيغەمبەر ئەلەيھىسسالامنى ئەمگۈزگەن تۆت يىلدىن ئارتۇق ۋاقىت داۋامىدا ، ھەلىمىنىڭ ئائىلىسىگە بەرەكەت ياققان .

رەسۇلۇلانىڭ كۆكرىكى يېرىلىش ۋەقەسى

پەيغەمبەر ئەلەيھىسسالام ھەلىمىنىڭ تەربىيىسىدىكى ۋاقتىدا مۇھىم ۋەقە يۈز بەردى . پەيغەمبەر ئەلەيھىسسالامنىڭ كۆكرىكى يېرىلىپ ، شەيتاننىڭ ۋەسۋەسى چىقىرىپ تاشلاندى . بۇ ۋەقەدىن قورقۇنۇپ ئىچىدە قالغان ھەلىمە ئۇنى ئانىسىغا قايتۇرۇپ بېرىدۇ ، ھەلىمە بۇ ۋەقەنىڭ جەريانىنى سۆزلەپ مۇنداق دەيدۇ : « ئۇ قېرىنداشلىرى (ھەلىمىنىڭ بالىلىرى) بىلەن ئۆيىمىزنىڭ ئارقىسىدا قوزلار ئارىسىدا ئويناۋاتاتتى . ئۇنىڭ قېرىندىشى (ھەلىمىنىڭ بالىسى) يۈگۈرۈپ كىرىپ ، ماڭا ۋە

دادىسىغا: «ھېلىقى قۇرەيشلىك قېرىندىشىمنى ئاق كىيىملىك ئىككى كىشى تۇتۇۋېلىپ ياتقۇزۇپ ، قورسىقىنى يېرىپ قامچا بىلەن قوچۇۋاتىدۇ ، < دەدى . ئانىسى بىلەن ئىككىمىز چىقىپ قارىساق ، ئۇنىڭ رەڭگى ئۆگۈپ كېتىپتۇ . ئىككىمىز ئۇنى قۇچاقلاپ : نېمە بولدىڭ ئوغلۇم ؟ دەپ سورىد . ساق ، ئۇ : ئاق كىيىملىك ئىككى كىشى كېلىپ ، بىرى ھەمىيىگە مېنى كۆرسىتىپ : مۇشۇمۇ ؟ دېۋىدى . ھەمىيى : شۇ ! دەپ جاۋاب بەردى . شۇنىڭ بىلەن ئۇلار ماڭا ئېتىلدى ۋە مېنى ياتقۇزۇپ قورسىقىمنى يېرىپ ، بىر نەرسىنى ئاقتۇرۇپ ئېلىپ تاشلىۋەتتى ، ئۇنىڭ نېمىلىكىنى ئۇقماي . مەن ، دەدى .»

رەسۇلۇللانىڭ ئامىنە ۋاپات بولغاندىن كېيىن ئابدۇلمۇتتەلىبىنىڭ قولىغا قېلىشى ، ئابدۇلمۇتتەلىب ۋاپات بولغاندىن كېيىن ئەبۇتالىبىنىڭ قولىغا قېلىشى

ئانىسى پەيغەمبەر ئەلەيھىسسالامنى ھەلىمدىن تاپشۇرۇۋېلىپ ، ئابدۇللانىڭ تاغلىرىدىن بولغان ئەدى ئىبنى نەججار جەمەتىنى يوقلاش ئۈچۈن مەدىنىگە بىللە ئېلىپ باردى . ئامىنە مەدىنىدىن قايتىپ كېلىۋېتىپ يولدا ئەبۇئابدۇلئەلىم دېگەن جايدا قازا قىلدى . پەيغەمبەر ئەلەيھىسسالامنى ئۇمۇ ئەيمەن باقتى . چوڭ دادىسى ئابدۇلمۇتتەلىب ئۆز تەربىيىسىگە ئالدى . ئۇ پەيغەمبەر ئەلەيھىسسالامنىڭ كەلگۈسىدە بۈيۈك ئادەم بولىدىغانلىقىنى ئۇنىڭدا كۆرۈلگەن ئالامەتلەردىن بايقىغانلىقى ئۈچۈن ، پەيغەمبەر ئەلەيھىسسالامغا بالىسىدىنمۇ ئارتۇق كۆيۈنەتتى ، ئۇنى بەكمۇ ئەتىۋارلايتتى . پەيغەمبەر ئەلەيھىسسالام سەككىز ياشقا كىرگەندە ئابدۇلمۇتتەلىب ۋاپات بولدى ، شۇنىڭ بىلەن دادىسىنىڭ قېرىندىشى ئەبۇتالىبىنىڭ قولىغا قالدى ، ئەبۇتالىب ئۇنىڭغا كۆيۈمچان ۋە ھامى ئىدى . ئەبۇتالىبىنىڭ قولى قىسقا ئىدى ، ئاللا ئۇنىڭ ئاز مېلىنى بەر كەتلىك قىلدى . پەيغەمبەر ئەلەيھىسسالام

① ئەبۇئابدۇلئەلىم — مەككە بىلەن مەدىنىنىڭ ئارىسىدىكى بىر كەنت بولۇپ ، مەككەگە قارىغاندا مەدىنىگە يېقىنراق .

ھىسسالام تاغىسى ئەبۇتالىبنىڭ تەربىيىسىدە بولغان مۇددەتتە قانائەتچانلىقتا ، ئادەتتە ئۇششاق بالىلار شۇغۇللىنىدىغان مەنىسىز ئىشلاردىن يىراق بولۇشتا نەمۇنە ئىدى . تەربىيە ئانىسى ئۇمۇ ئەيمەننىڭ رىئايەت قىلىشى چە ، تاماق ۋاقتىدا بالىلار كېلىپ تالىشىپ كەتسىمۇ ، پەيغەمبەر ئەلەيھىسسالام ئالانىڭ بېرىدىغىغا قانائەتلىنىپ تۇراتتى .

رەسۇلۇلانىڭ شامغا قىلغان تۇنجى سەپىرى

پەيغەمبەر ئەلەيھىسسالام 12 ياشقا كىرگەندە ، تاغىسى ۋە تەربىيىچىسى تىجارەت بىلەن شامغا بارماقچى بولدى ، پەيغەمبىرىمىزگە تاغىسىدىن ئايرىلىش ئېغىر تۇيۇلدى . تاغىسىنىڭ ئىچى ئاغرىپ ئۇنى بىللە ئېلىپ باردى . بۇ پەيغەمبەر ئەلەيھىسسالامنىڭ تۇنجى سەپىرى بولدى . ئۇلار شامدا ئۇزاق تۇرمىدى ، كارۋاندىكىلەر بۇسرا^① ئەتراپىدا راھىپ (پەھۇدىلارنىڭ دىنىي باشلىقى . ت) بەھرا بىلەن ئۇچرىشىپ قالدى . بەھرا ئۇلاردىن پەھۇدىلارنىڭ مۇقەددەس كىتابىدا بايان قىلىنغان ، مۇشۇ زاماندا ئەرەبلەر ئىچىدىن مەيدانغا كېلىدىغان پەيغەمبەر توغرىلىق سورىدى . كارۋاندىكىلەر ئۇنداق كىشىنىڭ تېخى مەيدانغا كەلمىگەنلىكىنى ئېيتتى . يەھۇدى ، ناسارالاردىن ئىبارەت ئەھلى كىتاب (تەۋرات ، ئىنجىلغا ئېتىقات قىلىدىغان خەلقلەر . ت) پەيغەمبەر ئەلەيھىسسالام كېلىشتىن بۇرۇن ئاشۇنداق سۆزلەرنى كۆپ قىلىشاتتى . «ئۇلار بۇرۇن ئېتىراپ قىلغان پەيغەمبەر مەيدانغا كەلگەندە ، ئۇنى ئىنكار قىلىشتى ، ئاللا كاپىرلارنى رەھىمىتىدىن يىراق قىلىدۇ .» (سۇرە بەقەرە ، 89 - ئايەتنىڭ بىر قىسمى)

فۇججار ئۇرۇشى

پەيغەمبەر ئەلەيھىسسالام 20 ياشقا كىرگەندە فۇججار ئۇرۇشىغا

① بۇسرا — سۈرىيە بىلەن ئەرەبىستان ئارىسىدىكى چېگرىغا جايلاشقان كەنت .

قاتناشتى . بۇ ئۇرۇش كىنانە ۋە قۇرەيش قەبىلىسى بىلەن قەيس قەبىلىسى ئوتتۇرىسىدا بولدى . ئۇرۇشنىڭ سەۋەبى مۇنداق ئىدى : ھىرە ① دىكى ئەرەب پادىشاھى نوئمان ئىبنى مۇنزەر ھەر يىلى ئوكاز بازىرىغا مال ئەۋەتىپ ساتتۇراتتى . نوئمان مالنى خەلق ئىچىدە گېپى ئۆتىدىغان ئو- پۇزلۇق ئادەمنىڭ ھىمايىسىدە ئەۋەتەتتى . بىر كۈنى كىنانە قەبىلىسىدىن بەراز ئىبنى قەيس نوئماننىڭ ھۇزۇرىدا بولۇپ قالدى . بەراز ھەددىدىن ئارتۇق قانخور ۋە يامان بولغاچقا ، قەۋمى ئۇنى ئورنىدىن ئېلىپ تاشلىغان ئىدى . نوئماننىڭ ھۇزۇرىدا ئۇرۇۋە ئىبنى ئۆتبەتۇر رەھالمۇ بار ئىدى . نوئمان : مېنىڭ تىجارەت مېلىمنى كىم قوغداپ ئوكازغا يەتكۈزۈپ قويدۇ ؟ دېدى . بەراز : مەن ئۇنى كىنانە قەبىلىسىدىن قوغداپ يەتكۈزۈپ قويمەن ، دېدى . نوئمان : مەن مېلىمنى پۈتۈن كىشىلەردىن كىم قوغدايدۇ ، دېمەكچىمەن ، دېدى . ئۇرۇۋە نوئمانغا : يارىسەن ، پەسكەش ئىت سېنىڭ مېلىڭنى قوغدىيالامدۇ ؟ مانا مەن مېلىڭنى پۈتۈن ئەرەبتىن قوغدىيالايمەن ، دېدى . بەراز : ئى ئۇرۇۋە ، نوئماننىڭ مېلىنى كىنانە قەبىلىسىدىنمۇ قوغدىيالايمەن ؟ دېدى . ئۇرۇۋە : پۈتۈن كىشىلەردىن قوغ- دىيالايمەن ! دېدى . بەراز بۇنى كۆڭلىگە پۈكۈپ قويۇپ ، پۇرسەت كۈتۈپ تۇردى . ئۇرۇۋە تىجارەت بىلەن سىرتقا چىققاندا ، ئۇنى سۇيىقەست بىلەن ئۆلتۈردى . بەراز ئۆزىنىڭ كىنانە قەبىلىسىگە ئادەم ئەۋەتىپ ، ئۇرۇۋەنىڭ قەيس قەبىلىسىنىڭ كىنانە قەبىلىسىگە ھۇجۇم قىلىدىغانلىقىدىن ئاگاھلاندىردى . قەيس قەبىلىسى خەۋەرنى ئۇققاندىن كېيىن ئىنتىقام ئې- لىش ئۈچۈن قوزغىلىپ چىقىپ ، نەخلە ② دېگەن جايدا قۇرەيش ۋە كىنانە قەبىلىلىرى بىلەن ئۇرۇشتى . ئۇرۇش تازا ئەۋجىگە چىققاندا ، قۇرەيش قەبىلىسى بىلەن كىنانە قەبىلىسى مەغلۇپ بولۇپ ، پاناھ ئىزدەپ ھەرەمگە كىرىۋالدى . بۇ چاغدا پەيغەمبەر ئەلەيھىسسالام قۇرەيش قەبىلىسى بىلەن بىللە ئىدى . قەيس قەبىلىسىدىكىلەر ئۆز دۈشمەنلىرىگە : بىز ئۇرۇۋەنىڭ قېنىدىن كەچمەيمىز ! كېلەر يىلى يەنە ئوكازدا سىلەر بىلەن ئۇرۇشىمىز !

① ھىرە — فۇرات دەرياسىنىڭ غەربىدىكى بىر شەھەر . —

② نەخلە — مەككە بىلەن تائىفىنىڭ ئارىسىدىكى جاي .

دەپ قايتىپ كەتتى. ئۇلار يۇرتىغا بېرىپ، ئۆز قەۋمىنى ئۇرۇشقا سەپەرۋەر قىلدى. ياندۇرقى يىلى قەيس قەبىلىسى ئادەملىرىنى ۋە تەرەپدارلىرىنى يىغدى. سەقىب قەبىلىسى ۋە باشقىلار قەيس قەبىلىسى تەرىپى بولۇپ كېلىشتى. قۇرەيش قەبىلىسىمۇ كىنانە قەبىلىسىنى ۋە مەككىنىڭ جەنۇبىدىن ئادەملىرىنى يىغدى، بۇلار قۇرەيشنىڭ ئىتتىپاقچىلىرى ئىدى. ھاشىم جەمەتىنىڭ باشلىقى زۇبەير ئىبنى ئابدۇلمۇتتەلىب ئىدى. زۇبەيرنىڭ قېرىنداشلىرى ئەبۇتالىب، ھەمزە، ئابباس ۋە ئابدۇللاننىڭ ئوغلى ھۇرمەتلىك پەيغەمبەر ئەلەيھىسسالام زۇبەير بىلەن بىللە ئىدى. ھەرب ئىبنى ئۇمەييە قۇرەيش قەبىلىسى بويىچە ياشانغان ۋە نوپۇزلۇق كىشى بولغانلىقى ئۈچۈن، ئۇ بەنى ئۇمەييە ئايمىقىنىڭ ۋە پۈتۈن قۇرەيش قەبىلىسىنىڭ رەھبىرى ئىدى. قۇرەيش قەبىلىسىنىڭ ھەربىر ئايمىقىنىڭ باشلىقى بار ئىدى. ئۇلار ئۇرۇشۇپ گىرەلىشىپ كەتتى، بۇ ئۇرۇش ئەرەب ۋە قەلىبلىكلىرى ئىچىدە ئەڭ دەھشەتلىك ئۇرۇش بولدى. ئەرەبلەرنىڭ نەزەرىدە مۇقەددەس بولغان مەككىنىڭ ھۆرمىتى دەپسەندە قىلىنغانلىقتىن، بۇ ئۇرۇش فۇججار ئۇرۇشى (گۇناھكارلار ئۇرۇشى) دەپ ئاتالدى. قەيس قەبىلىسىگە بەختسىزلىك يۈزلىنىپ، ئۇنىڭ تەرەپدارلىرى بولغان بەزى قەبىلىلەرمۇ مەغلۇپ بولۇشقا باشلىدى. لېكىن، ئارىدىن بىرى چىقىپ، ئىككى تەرەپتىن ئۆلگەنلەرنى ساناپ چىقىپ، ئادىمى ئاز ئۆلگەن تەرەپ ئادىمى كۆپ ئۆلگەن تەرەپكە تۆلەم تۆلسۇن، دېگەن شەرت بىلەن ئىككى تەرەپنى سۇلھى قىلىشنى ئېيتتى. قەيس قەبىلىسىدىن ئۆلگەنلەرنىڭ سانى ئوشۇق چىققاچقا، قۇرەيش قەبىلىسى ئۇلارغا تۆلەم تۆلەيدىغان بولدى. بۇ ئىشقا ھەرب ئىبنى ئۇمەييە مەسئۇل بولدى ۋە تۆلەم تۆلىنىپ بولغىچە ئوغلى ئەبۇ سۇفياننى قەيس قەبىلىسىگە رەنە قويدى. ئەرەبلەرنىڭ كۆپىنچە كىچىك ئىشلاردىن باشلىنىدىغان ئۇرۇشلىرىغا ئوخشاش، بۇ ئۇرۇشمۇ شۇنداق ئاياغلاشتى. ئەرەبلەرنىڭ ئارىسىدا ئىسلام نۇرى تارالمىش بىلەن ئاللا ئۇلارنىڭ دىللىرىنى دوستلاشتۇردى، يۇقىرىقىدەك ناھەق ئۇرۇشلارنى تۈگەتتى.

خەيرىيەت ئۇيۇشمىسى

قۇرەيشلەر فۇججار ئۇرۇشىدىن قايتىپ كېلىپ ، خەيرىيەت ئۇيۇشمىسى قۇرۇشقا چاقىرىق چىقاردى . قۇرەيش باشلىقلىرىدىن ئابدۇللا ئىبنى جۇدئان تىمىنىڭ قوروسىدا خەيرىيەت ئۇيۇشمىسىنى تەشكىل قىلدى . بۇنىڭغا ئابدۇماناف ئەۋلادىدىن ھاشىم جەمەتى ، مۇتەئەب جەمەتى ، ئەسەد ئىبنى ئابدۇلئۇززا جەمەتى ، زۆھرە ئىبنى كىلاب جەمەتى ۋە تىم ئىبنى مۇررە جەمەتى قاتناشتى . ئۇلار ئىنتىپاق تۈزۈپ ، مەككىلىك لەردىن ياكى چەتتىن كەلگەن كىشىلەردىن بىرەرى مەككىدە زۇلۇمغا ئۇچرىسا ، ئۇنىڭغا ياردەم بېرىپ ، ھەقنى جايغا قارار تاپقۇزۇشقا ۋەدەلەشتى . پەيغەمبەر ئەلەيھىسسالاممۇ تاغلىرى بىلەن بۇ ئۇيۇشمىغا قاتناشتى . ئۇ پەيغەمبەرلىك شەرىپىگە ئىگە بولغاندىن كېيىنمۇ : ئابدۇللا ئىبنى جۇدئاننىڭ قوروسىدا قۇرۇلغان ئۇيۇشمىغا قاتناشقاندىم ، بۇ ئۇيۇشما ماڭا قىزىل تۆڭگىلەر^① دىنمۇ قىممەتلىك ، ھازىرقى چېغىدا شۇنداق ئىشقا دەۋەت قىلغۇچى بولسا ، چوقۇم قوبۇل قىلاتتىم ، دېگەن . چۈنكى ، پەيغەمبەر ئەلەيھىسسالام گۈزەل ئەخلاقلارنى تەشەببۇس قىلىشقا ئەۋەتىلگەن ، بۇ ئۇيۇشمىنىڭ ئىشلىرىمۇ گۈزەل ئەخلاق جۈملىسىگە كىرىدۇ . ئىسلام دىنىي مۇشۇنداق نۇرغۇن ئىشلارنى ئېتىراپ قىلغان . پەيغەمبەر ئەلەيھىسسالامنىڭ : مەن گۈزەل ئەخلاقلارنى ئومۇملاشتۇرۇش ئۈچۈن ئەۋەتىلدىم ، دېگەن سۆزىمۇ مۇشۇ نۇقتىنى چۈشەندۈرىدۇ . مەزكۇر ئۇيۇشمىغا نۇرغۇن كىشىلەر قاتنىشىپ ھەققانى ئادەملەردىن بولغان .

رەسۇلۇللانىڭ شامغا قىلغان ئىككىنچى قېتىملىق سەپىرى

پەيغەمبەر ئەلەيھىسسالام 25 ياشقا كىرگەندە ، شامغا ئىككىنچى قېتىم سەپەر قىلدى . ئەسەد جەمەتىدىن خۇۋەيلىدىنڭ قىزى خەدىجە ئې-

① قىزىل تۆڭگە ئەرەبلەردە ئەڭ قىممەتلىك نەرسە ھېسابلىنىدۇ . — ت

سىل ، باي سودىگەر خانىم ئىدى ، كىشىلەرنى ياللاپ تىجارەتكە سالاتتى ، شېرىك تىجارەت قىلاتتى . ئۇ مۇھەممەد ئەلەيھىسسالامنىڭ ھىچ كىشىنىڭ ۋۇجۇدىدىن تېپىلمايدىغان سەمىمىي ، راستچىل ئىكەنلىكىنى ، ھەقىقىي خەلقى ئۇنى ئەمىن (ئىشەنچلىك) دەپ ئاتايدىغانلىقىنى ئاڭلاپ ، ئۇنى ياللاپ تىجارەت ئۈچۈن شامغا ئەۋەتتى . ئۇنىڭغا باشقىلاردىن كۆرە ماللار - نىڭ ئەڭ ياخشىلىرىنى بەردى . خىزمەتچىسى مەيسەرەنى ئۇنىڭغا قوشۇپ ئەۋەتتى ، ئۇلار بېرىپ سودا قىلىپ زور پايدا ئالدى . مۇھەممەد ئەلەيھىسسالامنىڭ بۇ سەپىرىدە تۈرلۈك بەركەتلەر كۆرۈلدى . بۇنىڭ بىلەن خەدىجەنىڭ خىزمەتچىسى مەيسەرە مۇھەممەد ئەلەيھىسسالامغا ئامراق بولۇپ قالدى .

رەسۇلۇلانىڭ خەدىجىگە ئۆيلىنىشى

مۇھەممەد ئەلەيھىسسالام بىلەن مەيسەرە مەككىگە قايتىپ كەلدى . خەدىجە ئۇلارنىڭ زور پايدا ئالغانلىقىنى كۆرۈپ ، مۇھەممەد ئەلەيھىسسالامدىن خۇرسەن بولدى ، ئۇنىڭغا ياتلىق بولۇشنى بىلدۈرۈپ ئەلچى ئەۋەتتى . بۇ چاغدا خەدىجە قىرىق ياش ئۆپچۆرسىدە ئىدى . ئۇ قۇرەيش قەبىلىسى ئىچىدە ئوتتۇرا نەسەبلىك ، پۇل - مېلى كۆپ ئايال ئىدى . مۇھەممەد ئەلەيھىسسالام تاغىسى بىلەن خەدىجىنىڭ تاغىسى ئەمىرئىبنى ئەسەدنىڭ قېشىغا كىردى . تاغىسى ئەبۇتالىب ئارقىلىق خەدىجىنى خوتۇنلۇققا سورىدى . خەدىجىنىڭ تاغىسى ماقۇل كۆرۈپ ، ئۇنى مۇھەممەد ئەلەيھىسسالامغا بەردى . ئەبۇتالىب شۇ كۈنى مۇنداق خۇتبە ئۆ- قۇپ نىكاھ قىلدى : «ئاللاغا شۈكرىكى ، ئاللا بىزنى ئىبراھىم ، ئىسمائىللارنىڭ نەسلىدىن قىلدى ؛ مەئەد ۋە مۇزەرىنىڭ ئەۋلادى قىلدى ؛ بىزنى بەيتۇللاغا قارايدىغان ، ھەرەمنى باشقۇرىدىغان قىلدى ؛ ھەرەمنى ھەج قىلىنىدىغان بەيتۇللا قىلدى ۋە قان تۆكۈش مەنئى قىلىنغان ، ھۈرمىتىنى ساقلاشقا تېگىشلىك جاي قىلدى ؛ بىزنى كىشىلەر ئۈستىدە ھۆكۈمران قىلدى . مېنىڭ قېرىندىشىمنىڭ ئوغلى مۇھەممەد ئىبنى ئابدۇللا ئىسىللىكتە ، ئالجاناپلىقتا ۋە پەزىلەتتە تەڭداشسىزدۇر . ئۇنىڭ مال - مۈ-

لۈكى ئاز بولسىمۇ ، مال دېگەن داۋامى يوق سايىگە ئوخشاش تۈگەيدىغان نەرسە ۋە قايتۇرۇلىدىغان ئارىيەت ، ئاللاغا قەسەمكى ، مۇھەممەد كەلگۈ-سىدە بۈيۈك نامغا ئىگە بولىدۇ ، چوڭ ئىشلارنى قىلىدۇ . ئۇ سىلەرنىڭ قىزىڭلار خەدىچىنى ياقىتۇرۇپ ئالماقچى بولدى ، خەدىچىگە (مۇنچىلىك) مەھرى (ھەق) بەردى .»

شۇنىڭ بىلەن نىكاھ پۈتتى . خەدىچە ئىلگىرى ئەبۇھالە دېگەن كىشىنىڭ نىكاھىدا ئىدى . ئەبۇھالە ۋاپات بولغاندا ، خەدىچە ئۇنىڭدىن ھالە ① ئىسىملىك بىر ئوغۇل بىلەن قالغان ئىدى . ھالە پەيغەمبەر ئالەيھىم-سالامنىڭ ئۆگەي بالىسى ئىدى .

بەيتۇللانىڭ ئىسلاھ قىلىنىشى

پەيغەمبەر ئەلەيھىسسالام 35 ياشقا كىرگەندە ، چوڭ كەلكۈن كېلىپ ، كەئىبىنىڭ تامليرىنى ئاجىرتىۋەتتى . بۇندىن بۇرۇن يۈز بەر-گەن بىر يانغىندا كەئىبىنىڭ تاملرى بوشاپ قالغان ئىدى . قۇرەيش ئەرەبلىرى كەئىبىنى بۇزۇپ قايتا ئېگىزلىتىپ ياپماقچى بولدى . بۇ چاغدا كەئىبە ئادەم بويى ئېگىزلىكتە بولۇپ ، تاشتىن قوپۇرۇلغان ئىدى . قۇرەيش ئەرەبلىرى بۇ ئىش ئۈچۈن يىغىلدى . لېكىن ، ئۇلار كەئىبىنى ئولۇغلىغانلىقتىن ئۇنى بۇزۇشتىن قورقۇشتى . ۋەلىد ئىبنى مۇغىرە ئۇلاردىن : كەئىبىنى بۇزۇشتىن مەقسەت تۈزەشمۇ ياكى ۋەيران قىلىشمۇ ؟ دەپ سورىدى . ئۇلار : مەقسىتىمىز تۈزەش ، دەپ جاۋاب بەردى . ۋەلىد : ئاللا تۈزىگۈچىلەرنى ھالاك قىلمايدۇ ، دېدى ۋە كەئىبىنى بۇزۇشقا باشلىدى . ئۇلارمۇ ۋەلىدگە ئەگىشىپ بۇزۇپ ، ئىسمائىلنىڭ قويغان ھۇلىغا يېتىپ بارغاندا ، نۇرغۇن ھېكمەتلىك سۆزلەر نەقىش قىلىپ ئويۇلغان تەخسىلەر چىقتى . مەشھۇر ئىمارەتلەرگە ھۇل قويغۇچىلارنىڭ بۇرۇنقىلارنىڭ ئىشىنى كېيىنكىلەرگە يادىكار قالدۇرۇش ئۈچۈن مۇشۇنداق قىلىش ئادىتى بار ئىدى . شۇنداق قىلىپ ، ئۇلار ئىسلاھ قىلىشقا كىرىشتى . ئىسلاھ قىلىش

① ئەرەبلەردە بىر كىشىنى پالانىنىڭ دادىسى دەپ ئاتاش ئادىتى بار ، ئەبۇھالە دېگىنى ھالەنىڭ دادىسى دېگەن بولىدۇ . — ت

خىراجىتى پاهىشە ۋە جازاندىن كەلگەن ھارام ماللار ئارىلاشمىغان ھالدا مالدىن تەييارلاندى. قۇرەيش قەبىلىسىنىڭ چوڭلىرى كەئبىنىڭ ئىسلاھاتىغا ئىشلىتىدىغان تاشلارنى مۇرىلىرىدە توشۇپتتى. ئابابىنى بىلەن رەسۇلۇللامۇ تاش توشۇغۇچىلارنىڭ ئىچىدە بار ئىدى. باقۇم ئىسىملىك رۇملۇق بىر ياغاچچى قۇرۇلۇشنى باشقۇراتتى. باقۇم كەئبىنىڭ ھەر بۇ لۇڭغا چوڭلاردىن بىر توپ ئادەمنى تاش توشۇشقا تەيىنلىدى. كەئبىنى ئىسمانىلىنىڭ سالغان ھۇلى بويىچە پۈتتۈرۈشكە ھالال مالدىن توپلانغان خىراجەت يېتىشمىدى. شۇنىڭ بىلەن ھىجرە ① نى چىقىرىۋېتىپ، پاكار تام قوپىرىپ، كەئبە شۇ يەردىن ھېسابلىنىدىغانلىقىغا بەلگە قىلىندى. كەئبە بىناسىنىڭ ئېگىزلىكى ئون سەككىز گەز بولۇپ پۈتۈپ چىقتى. ئىلگىرىكىدىن توققۇز گەز ئېگىزلىتىلدى. ئىشىك ئېگىزلىتىلىپ پەلەمپەي بىلەن چىقىدىغان قىلىندى. ھەجەر ئەسۋەدىنى ئورنىغا ئېلىپ قويماقچى بولغاندا، قۇرەيشنىڭ كاتتىلىرى كىمىنىڭ قويۇشى توغرىسىدا تالاش - تارتىش قىلىشتى. ئارىدا رىقابەت تۇغۇلۇپ ئۇرۇش چىقىشقا تاس قالدى. تالاش - تارتىش تۆت كۈنگە سوزۇلدى. بۇ چاغدا قۇرەيش بويىچە پېشقەدەم ھېسابلانغان خالىد ئىبنى ۋەلىدنىڭ تاغىسى ئەبۇ ئۇمەييە ئىبنى مۇغىرە مەخزۇمى قوپۇپ: ئى خالايق، دە - تالاش قىلماڭلار، ھەممىڭلار ياقتۇرىدىغان بىر كىشىنى سايلاپ چىقىپ، شۇنىڭ ھۆكۈمىگە رازى بو- يۇڭلار، دېدى. قۇرەيش خەلقى بىرىنچى بولۇپ كىرگەن كىشىنىڭ ھۆكۈمىگە رازى بولىدىغانلىقلىرىنى بىلدۈرۈشتى. بىرىنچى بولۇپ كىر- گەن كىشى راستچىل، ئىشەنچلىك مۇھەممەد ئەلەيھىسسالام ئىدى. ھەممەيلىن مۇھەممەد ئەلەيھىسسالامنىڭ سەممىي، راستچىل ئىكەنلىكىنى بىلىگەچكە، ئۇنىڭدىن مەمنۇن بولۇشۇپ: بۇ ئىشەنچلىك مۇھەممەدگە قوشۇلسىمىز، دېيىشتى. چۈنكى ئۇلارنىڭ ئارىسىدا يۈز بەرگەن جىدەل - ماجىرا دەۋالرىنى مۇھەممەد ئەلەيھىسسالامنىڭ ئالدىغا ئېلىپ بېرىشتى.

① شىمال تەرەپتىن ئالتە گەز چە جاي چىقىرىۋېتىلگەن. بۇ جاي ھىجرە ۋە ھەتم دەپ ئاتىلىدۇ. —

ئۇ يۈز قارىماي ، ئارنى بۇزماي ، توغرا بىر تەرەپ قىلىپ قويانتى . يۇقىرىقى دە - تالاشنى بىر تەرەپ قىلىش مۇھەممەد ئەلەيھىسسالامغا مۇرا - جىئەت قىلىنغاندىن كېيىن ، مۇھەممەد ئەلەيھىسسالام چاپىنىنى يەرگە يايىدى ، چاپاننىڭ ئۈستىگە ھەجەر ئەسۋەدىنى ئالدى ، ھەرقايسى قەبىلە باشلىقلىرىنى چاپاننىڭ بىر بۇرجىگىدىن تۇتۇپ كۆتىرىپ ، ھەجەر ئەسۋەدىنى ئۆز جايىغا ئېلىپ بېرىپ قويۇشقا بۇيرۇدى . ھەجەر ئەسۋەدە مۇشۇ يوسۇندا ئېلىپ بېرىلىپ ئۆز جايىغا قويۇلدى . ئەرەبلەرنىڭ ئىچىدە دەھشەتلىك ئۇرۇشلارنىڭ كېلىپ چىقىشىغا ، كۆپىنچە ، مۇشۇنداق ئىشلار سەۋەب بولاتتى . بۇ مەسىلە يۇقىرىقىدەك ئۇسۇل بىلەن ھەل قىلىندى . ئاللا مېھرىبانلىق كۆرسىتىپ ، ئەبۇ ئۇمەييەدەك ياخشىلىققا يېتەكلەيدىغان ئەقىللىق ئادەمنى ، ھەممىسى رازى بولغىدەك ھۆكۈم قىلىدىغان پەيغەمبەر ئەلەيھىسسالامدەك دانانى ئۇلارغا مۇيەسسەر قىلىپ بەردى . قۇرئەتنىڭ بۇنداق ئۆزئارا رىقابەتلىشىشى ئەجەبلىنەرلىك ئەمەس ، چۈنكى بەيتۇللا ئەرەبلەرنىڭ قىبلىسى ، ھەج قىلىدىغان كەئبىسى ئىدى ، بەيتۇللا ئۈچۈن ئىشلەنگەن ھەربىر زور ئىش بىلەن ئىپتىخارغا ، ھوقۇققا ئېرىشكىلى بولاتتى . ئۇلۇغ قۇرئاننىڭ ئىسپاتلىشىچە ، ئىبادەت ئۈچۈن تۇنجى سېلىنغان ئۆي ئەنە شۇ بەيتۇللا ئىدى . قۇرئاندا ئاللا مۇنداق دېگەن : « كىشىلەرگە (ئىبادەت ئۈچۈن) تۇنجى بىنا قىلىنغان ئۆي ھەقىقەتەن مەككىدىكى ، ئالەملەرنى ھىدايەت قىلغۇچى مۇبارەك كەئبىدۇر . كەئبىدە ئوچۇق ئالامەتلەر باركى ، ماقامى ئىبراھىم ① شۇلارنىڭ بىرى . كەئبىگە كىرگەن ئادەم ئەمىن بولىدۇ . » (سۇرە ئال ئىمران ، 96 - ، 97 - ئايەتلەرنىڭ بىر قىسمى) كەئبىگە ئىسمائىل ئەۋلادىدىن كېيىن جۇرھۇم قەبىلىسى ئىگىدارچىلىق قىلغان ئىدى . ئۇلار مەككىگە داخىل بولغان كىشىلەرگە زۇلۇم قىلغان چاغدا ، خۇزائە قەبىلىسى جۇرھۇملۇقلارغا قارشى توپلىنىپ ، ئۇلارنى كەئبىدىن قوغلاپ چىقاردى . كەئبىگە خېلى بىر زامانغىچە

① ماقامى ئىبراھىم — ئىبراھىم ئەلەيھىسسالامنىڭ كەئبىنى سېلىۋاتقاندا دەسەپ نۇرغان جايى . — ت

خۇزائە قەبىلىسى ئىگىدارچىلىق قىلدى . ئاندىن كېيىن فۇسەي ئىبنى كىلابنىڭ زامانىدا كەئبىنى ئۇلاردىن قۇرەيشلەر تارتىۋالدى . شۇنىڭ بىلەن قۇرەيش خەلقى يۇرتىدا تىنىچ ياشىدى . ئۇلاردىن ئەرب قەبىلىلىرى تەپ تارتاتتى . دۈشمەننىڭ تاجاۋۇزىغا ئۇچراپ پاناھ ئىزلىگۈچىلەر ئۇ چۈن كەئبە تىنىچ قورغان ئىدى . ئاللا قۇرئاندا ئۇلارغا بەرگەن نىمىتىنى ئەسلىتىپ مۇنداق دېگەن : « ئۇلارنىڭ ئەتراپىدىكى كىشىلەر بۇلاپ كېتەلسۇناتىدۇ ، مەككىنى ، ھەرەمنى تىنىچ جاي قىلغانلىقىمىزنى ئۇلار كۆرمىدىمۇ ؟ » (سۇرە ئەنكەبۇت ، 67 - ئايەتنىڭ بىرىنچىسى)

رەسۇلۇللانىڭ پەيغەمبەر بولۇشتىن ئىلگىرىكى تىرىكچىلىكى

پەيغەمبەر ئەلەيھىسسالامغا دادىسىدىن بىرەر نەرسە مىراس قالمىدى ، ئۇ تۇغۇلغاندا يېتىم ۋە كەمبەغەل ئىدى ؛ بەنى سەئىد قەبىلىسىدە ئېمىتىلدى ؛ ئىشقا يارىخۇدەك بولغان چاغدا ، ئېمىلدەش قېرىنداشلىرى بىلەن بىرلىكتە دالدا پادا باقتى . مەككىگە قايتىپ كەلگەندىن كېيىن ، ئازغىنا ئىش ھەققى ئېلىپ مەككى خەلقىنىڭ قوينى باققان ئىدى . ئىمام بۇخارى « سەھىھۇلبۇخارى » كىتابىدا بۇنى يۇقىرىقىدەك زىكرى قىلغان . پەيغەمبەرلەرنىڭ دۇنياغا ۋە دۇنيا مەشغۇلاتىغا قىزىقماسلىقى چوقۇم . چۈنكى ، ئۇلار باي بولىدىغان بولسا ، دۇنيا بىلەن بولۇپ كېتىپ ، مەڭگۈلۈك بەخت - سائادەتتىن مەھرۇم بولغان بولاتتى . شۇڭلاشقا ئاللا تەرىپىدىن ئوتتۇرىغا قويۇلغان شەرىئەتلەرنىڭ ھەممىسى دۇنياغا بېرىلىپ كەتمەسلىككە ، دۇنيادىن يىراق بولۇشقا دەۋەت قىلىدۇ ، ئۆتكەنكى پەيغەمبەرلەرنىڭ ئەھۋالى بۇنىڭغا چوڭ گۇۋاھ . ئېيسا پەيغەمبەر زادى دۇنياغا بېرىلمىگەن ئىدى . مۇسا پەيغەمبەر ، ئىبراھىم پەيغەمبەرلەرمۇ شۇنداق ئىدى ، ئۇلارنىڭ كىچىك چاغلىرىدىكى تۇرمۇش ئەھۋالى قىيىن ئىدى ، بۇ جەھەتتە ئۇلارنىڭ ھەممىسى ئوخشاش ئىدى . مانا بۇ بولسا دۇنياغا ئۆزىنى ئۇرماشلىقتا ، دۇنياغا ھەددىدىن ئارتۇق بېرىلمەسلىكتە ئۈمەتلىرىگە نەمۇنە بولۇشلىرى ئۈچۈن ئاللانىڭ پەيغەمبەرلەرنىڭ ۋۇجۇدلىرىدا نامايەن قىلغان

زور ھېكمىتى . جىمى بالايى - ئاپەت دۇنياغا ئۆزىنى ئۇرۇش ، دۇنياغا ھەددىدىن ئارتۇق بېرىلىپ كېتىشتىن كېلىپ چىقىدۇ . پادا بېقىش ئىشىمۇ شۇنداق ، پەيغەمبەرلەرنىڭ ھەممىسى پادا باققان ، بۇ گەپ «سەھىھۇلبۇخارى» دا كەلتۈرۈلگەن پەيغەمبەر ئەلەيھىسسالامنىڭ بىر ھەدىسىدە بايان قىلىنغان . بۇمۇ خۇدانىڭ زور ھېكمىتى . كىشى ھايۋانلارنىڭ ياۋىشى بولغان قوينى باقسا ، دىلىغا مۇلايىملىق ، مېھرىبانلىق ئورنايدۇ . پەيغەمبەرلەر پەيغەمبەر بولۇپ كىشىلەرنى تەربىيىلىگەن چاغدا ، كىشىلەرنىڭ مېجەزىدىكى چۈسلۈك ، دىلىدىكى ناتوغرىلىق رۇسلىنىدۇ ، ئەڭ مۆتىدىل ھالەتتە بولىدۇ .

پەيغەمبەر ئەلەيھىسسالام چوڭ بولغاندا ، سەئىب ئىبنى ئەبۇ سائبى بىلەن شېرىك تىجارەت قىلدى . خەدىچە رەزىيەللاھۇ ئەنھادىن ئىش ھەققى ئېلىپ ، ئۇنىڭ تىجارىتى بىلەن شامغا باردى . خەدىچە پەيغەمبىرىمگە ياتلىق بولۇپ شەرەپكە ئىگە بولغاندىن كېيىن ، ئۇ باي خەدىچىنىڭ ئىلىكىدە ئىشلىدى . مۇھەممەد ئەلەيھىسسالام ئۆز ئەمگىكى بىلەن ياشايتتى . ئۇلۇغ ئاللا ئۇنىڭغا قۇرئاندا مۇنۇ ئايەتلەردە ساناپ ئۆتكەن نىمەتلىرىنى بەردى : «(رەببىڭ) سېنى يېتىم دەپ ، ساڭا پاناھ بەرمىدىمۇ ؟ سېنى قايىمۇققان دەپ ، سېنى توغرا يولغا سالدىمۇ ؟ سېنى پېقىر دەپ ، باي قىلىدىمۇ ؟» (سۇرە زۇھا ، 6 ، - 7 ، - 8 - ئايەت) ئاللاتائالا قۇرئاندا مۇنداق دېگەن : «باشقا پەيغەمبەرلەرگە ۋەھىي قىلغاندەك ، ئەمىرم بويىچە ساڭا جىبرىئىلى ئەۋەتتۇق . ئەسلىدە قۇرئاننىڭ ۋە ئىماننىڭ نېمە ئىكەنلىكىنى ئۇقمايتتىڭ . لېكىن ، قۇرئاننى نۇر قىلدىمكى ، شۇ ئارقىلىق مەن خالىغان بەندىلىرىمنى ھىدايەت قىلىمەن .» (سۇرە شۇرا ، 54 - ئايەتنىڭ بىر قىسمى)

رەسۇلۇللانىڭ پەيغەمبەر بولۇشتىن ئىلگىرىكى ئەخلاقى

پەيغەمبەر ئەلەيھىسسالام خەلق ئىچىدە مېجەزى ئەڭ ياخشى ، ئەڭ راستچىل ، ئەڭ سادىق ئىدى ، كىشىنى بۇلغايدىغان ناچار قىلىق ، يامان

ئەخلاقلاردىن خالى ئىدى؛ ئادىمىگەرچىلىكى ئەڭ ئۈستۈن، خەلق بىلەن مۇناسىۋىتى قويۇق، قوشنىدارچىلىقى ياخشى، بەك مۇلايىم، بەك راستچىل ئىدى. ئاللا ئۇنىڭ ۋۇجۇدىدا مۇلايىملىق، سەۋىرچانلىق، شۇكىرى قىلىشى، ئادىللىق، كەمتەرلىك، ئىپپەت، كەڭ قولىق، قەھرىمانلىق، نومۇسچانلىق قاتارلىق گۈزەل خىسلەتلەرنى، توغرا قىلىقلارنى جەم قىلىپ خانلىقى ئۈچۈن، خەلق ئۇنى ئەمىن دەپ ئاتاشتى. ھەتتا ئابدۇددار جەمەتىدىن پەيغەمبەر ئەلەيھىسسالامنىڭ ئەڭ ئەشەددى دۈشمىنى بولغان نەزرى ئىبنى ھارس پەيغەمبەر ئەلەيھىسسالامدىكى خىسلەتلەرگە قايىل بولۇپ: مۇھەممەد سىلەر (قۇرەيشنى دېمەكچى) نىڭ ئاراڭلاردا ئۆسكەن بالىلىق چېغىدا ئۇنىڭدىن مەننۇن ئىدىڭلار، ئىچىڭلاردا ئەڭ راستكوي، ئەڭ ئىشەنچلىك ئىدى. ئۇ چوڭ بولۇپ پەيغەمبەر بولغاندا، ئۇنى سېھىر-گەر دېدىڭلار. ئاللا بىلەن قەسەمكى، مۇھەممەد سېھىرگەر ئەمەس، دېگەن. ئۇكاز^① دا يىلدا بىر نۆۋەت ئۆتكۈزۈلىدىغان سودا - سېتىققا كېلىدىغان ئەرەبلەرگە ئېيتىش مەقسىتىدە، مۇھەممەد ئەلەيھىسسالام توغرىلىق ھەممىگە ماقۇل كېلىدىغان بىر سۆزگە كېلىشىۋېلىش ئۈچۈن ئېچىلغان بىر مەسلىھەت يېغىنىدا نەزرى ئىبنى ھارسنىڭ قىلغان سۆزى ئەنە شۇ. رۇمنىڭ پادىشاھى ھىرەقلى (قەيسەر) ئەبۇ سۇفياندىن: مۇھەممەد پەيغەمبەرلىك دەۋاسى قىلىشتىن ئىلگىرى، سىلەر ئۇنى يالغانچىلىق بىلەن قارىغانىدىڭلار؟ دەپ سورىغاندا، ئەبۇ سۇفيان: ياق، دەپ جاۋاب بەرگەن. ھىرەقلى: مۇھەممەد كىشىلەرگە يالغانچىلىق قىلىمىغانىكەن. ئاللاغا يالغانچىلىق قىلىشى مۇمكىن ئەمەس، دېگەن. بۇ سۆز «سەھىھۇلىبۇخارى» نىڭ باش تەرىپىدە بايان قىلىنغان. ئاللا پەيغەمبەر ئەلەيھىسسالامنى كىچىكىدىنلا جاھىلىيەت دەۋرىنىڭ ئىسلام شەرىئىتىگە زىت بولغان^② بارلىق يامان ئىشلىرىدىن ساقلىغان، ئۇنىڭغا بۇتلارنى قاتتىق ئۆچ كۆرسەتكەن، ھەتتاكى پەيغەمبەر ئەلەيھىسسالام بۇتپەرەسلەر-

① ئۇكاز — مەدىنىگە يېقىن بىر بازارنىڭ ئىسمى بولۇپ، بۇ يەردە يىلدا بىر قېتىم چوڭ سودا - سېتىق ئۆتكۈزۈلەتتى. — ت
 ② قازى ئىياننىڭ «شەفا» ناملىق كىتابىدىن ئېلىندى.

نىڭ بۇتلار ئۈچۈن ئۆتكۈزۈۋىدىغان بايرام مۇراسىملىرىغا قاتناشمىتتى . پەيغەمبەر ئەلەيھىسسالام مۇنداق دېگەن : «ئۆسمۈرلۈك چېغىمىدىنلا بۇتلارنى ، ئەسكى شېئىرلارنى يامان كۆرەتتىم . جاھىلىيەت دەۋرىنىڭ ئىشلىرىنى پەقەتلا ئىككى قېتىم كۆڭلۈمگە كەلتۈرگەن ئىدىم ، لېكىن ئىككىلا قېتىمدا ئاللا مېنى ئويلىغىنىمنى ئىشقا ئاشۇرۇشتىن ساقلىدى . ئۇ- نىڭدىن كېيىن ، تاكى ئاللا مېنى پەيغەمبەرلىككە مۇشەررەپ قىلغانغا قەدەر ، يامانلىقنى ئويلىغىنىم يوق . بىر كۈنى كېچىسى مەن بىلەن بىللە قوي باقىدىغان بالغا قويۇمغا قاراپ قويۇشنى تاپىلاپ قويۇپ ، مەككىگە كىرىپ ياشلارغا ئوخشاش كېچىلىك پاراڭغا قاتناشماقچى بولۇپ ماڭدىم . مەككىگە كىرىپ 1 - قورونىڭ ئالدىغا كەلگىنىمدە ، بىرسىنىڭ توي مەرىكىسىدە ئېيتىلىۋاتقان ناخشا، چېلىنىۋاتقان داپ ، نەيلەرنىڭ ئاۋازىنى ئاڭلاپ قېلىپ شۇ يەردە ئولتۇردۇم ، ئاللا مېنىڭ قۇلقىمغا ئاڭلاتماي ، مېنى ئۇخلىتىپ قويۇپتۇ ، ئەتىسى قۇياشنىڭ تەپتى ئۈستۈمگە چۈشكەندىلا ئويغاندىم ، ھېچ ئىش قىلمىدىم . ئىككىنچى قېتىم يەنە شۇنىڭغا ئوخشاش ئەھۋال بولغان ئىدى.»

پەيغەمبەر ئەلەيھىسسالام نۇسۇپ ① ئۈچۈن قۇربانلىق قىلىنغان ماللارنىڭ گۆشىنى يېمەيتتى ، ھاراق ئىچىش ئەرەبلەردە كاتت تارالغان بولسىمۇ ، پەيغەمبىرىم ئۆزىنى ھاراق ئىچىشتىن چەكلىگەن ئىدى . ئاللا پەيغەمبەرلىرىنى ۋەھىنى قوبۇل قىلىشقا تولۇق لايىقەتلىك بولۇشى ئۈچۈن ئۇلارنى ئەنە شۇنداق سۈپەتلەر بىلەن زىننەتلىگەن . ئۇلار ، پەيغەمبەر بو- لۇشنىڭ ئالدىدىمۇ ، پەيغەمبەر بولغاندىن كېيىنمۇ ، بارلىق گۇناھلاردىن پاك ئىدى . ئۇلار پەيغەمبەر بولۇشتىن ئىلگىرى كېلەچەكتە ئۆزلىرىگە تاپشۇرۇلىدىغان چوڭ ئىشقا لايىقلىشىش ئۈچۈن پاك بولىدۇ ، پەيغەمبەر بولغاندىن كېيىن بولسا ، ئۆز ئۈممەتلىرىگە ئۈلگە بولۇش ئۈچۈن پاك بو- لىدۇ . پەيغەمبەرلەرگە ئاللادىن يۈكسەك رەھمەت ۋە سالام بولغاي .

① نۇسۇپ — قۇربانلىق قىلىنغان مالنىڭ قېنىنى ئېقىتىپ ئىبادەت قىلىنىدىغان ، تىكلەنگەن تاش . ت

رەسۇلۇللانىڭ پەيغەمبەر بولۇشتىن ئىلگىرى ئاللا تەرىپىدىن
كۆرگەن ھۆرمەتلىرى

پەيغەمبەر ئەلەيھىسسالامنى ئەمگۈزۈۋاتقان ھەلىمىنىڭ ئائىلىسىگە
ئاللا تەرىپىدىن كەلگەن بەركەتلەر ئاللاننىڭ پەيغەمبەر ئەلەيھىسسالامغا
بەرگەن دەسلەپكى سوغىسى ئىدى. پەيغەمبەر ئەلەيھىسسالام كېلىشتىن
بۇرۇن ھەلىمىنىڭ ئائىلىسى قەھەتچىلىكتە ئىدى. ئۇنىڭ كېلىشى بىلەن
ھەلىمىنىڭ قوپىلىرى ئوتلاقتىن قايتقاندا يېلىنلىرىدىن سۈت تېمپ
تۇرىدىغان بولدى. ئاللا ئىمام بۇسەيرىگە رەھمەت قىلسۇنكى، ئۇ-
نىڭ «ھەزىيە» قەسىدىسىدە مۇنداق مىسرالار بار:

خۇدا قىلسا مۇيەسسەر بەختىيار ئىنساننى بىر ئەلگە ،
ئۇنىڭ سايىسىدە شۇ ئەل سائەدەتمەن بولۇر شۇئان.

ئاندىن مۇھەممەد ئەلەيھىسسالامنىڭ كۆكرىكى يېرىلىپ شەيتاننىڭ
ھەسسسىسى چىقىرىپ تاشلانغان ۋەقە يۈز بەردى. ئاللاننىڭ قۇدرىتىدىن
ئېيتقاندا، بۇنىڭ ئەجەپلىنەرلىكى يوق. كىمكى بۇنىڭدىن
شۇبھىلىنىدىكەن، ئۇنىڭ نەزەر دائىرىسى تار بولۇپ، ئاللاننىڭ كۈچ -
قۇدرىتىدىن ھېچ نەرسىنى چۈشەنمىگەن بولىدۇ. چۈنكى، پەيغەمبەرلەردە
ئادەتتىن تاشقىرى ئىشلارنىڭ سادىر بولۇشى يېڭىدىن پەيدا بولغان ۋە
ئاجايىپ تۇيۇلىدىغان ئىش ئەمەس. پەيغەمبەر ئەلەيھىسسالام شامغا سەپەر
قىلغاندا، ئاللا ئۇنى ھۆرمەتلەپ بولۇشنى ئۇنىڭغا بوي سۇندۇرۇپ بەرگەن:
تومۇز كۈنلىرىدە بۇلۇت ئۇنىڭغا سايە تاشلاپ تۇراتتى، كارۋاندىكى ھېچ
بىر ئادەم بۇ سايىدىن بەھرىمەن بولالمايتتى. خەدىچىنىڭ بۇ سەپەردە
پەيغەمبەر ئەلەيھىسسالام بىلەن بىللە بولغان خىزمەتكارى مەيسەرە شۇنداق
رەۋايەت قىلغان. مۇشۇنىڭ بىلەن خەدىچە مۇھەممەد ئەلەيھىسسالامنى ياق
تۇرۇپ قېلىپ، ئۇنىڭغا نىكاھلىنىش تەكلىپىنى قويغان، كېلىچەكتە
ئۇنىڭ قولىدىن چوڭ ئىشلار كېلىدىغانلىقىغا ئىشەنگەن. شۇڭا، مۇھەممەد

ئەلەيھىسسالام پەيغەمبەر بولغاندا ، خەدىچە ئۇنىڭ ۋۇجۇدىدا كۆرۈلگەن گۈزەل ئەخلاقىي مۆجىزىلەردىن باشقا مۆجىزە تەلەپ قىلمايلا ھەممىدىن بۇرۇن مۇسۇلمان بولغان . تاش ۋە دەرەخلەرنىڭ سالام بېرىشىمۇ پەيغەمبەر ئەلەيھىسسالامغا ئاللا بەرگەن نېمەتلەردىن ئىدى . مۇھەممەد ئەلەيھىسسالام ھاجەت ئۈچۈن سىرتقا چىققاندا ، ئۆي - ئىمارەت يوق يىراق يەرلەرگە ، قاپتاللارغا ، ئويمانلىقلارغا كېتەتتى . ئۇ چىرىغان تاش ، دەرەخلەرنىڭ ھەممىسىدىن : ئى رەسۇلۇللا ، ساڭا رەھمەت ۋە ئامانلىق بولسۇن ، دېگەن ئاۋازنى ئاڭلايتتى ، تۆت ئەتراپىغا باقسا ، ئادىمىزات كۆرۈنمەيتتى ، بۇ ئەھۋالنى پەيغەمبەر ئەلەيھىسسالام ئۆزى سۆزلەپ بەرگەن . مۇنداق ئىشلار ئاللاغا ئاسان ، ئاللا بۇرۇنمۇ جانسىز نەرسىلەرنى پەيغەمبەرلەرگە بوي سۇندۇرۇپ بەرگەن . مۇسانىڭ ھاسسى ئەجدىھاغا ئايلىنىپ ، فېر- ئوننىڭ سېھىرگەرلىرى كۆرسەتكەن سېھىرلىرىنى يۇتۇۋېتىپ ، يەنە ئەسلىدىكى ھاسىلىق ھالىتىگە قايتقان . مۇسا شۇ ھاسا بىلەن تاشنى ئۇر- غاندا ، تاشتىن 12 كۆز سۇ ئېتىلىپ چىقىپ ، بەنى ئىسرائىلنىڭ ① ھەر ئايمىقى ئۈچۈن بىردىن بۇلاق ئايرىدە بولغان . شۇنىڭدەك ئاللا باشقا پەيغەمبەرلەرنىڭمۇ قەدىر - قىممىتىنى ، ئۇلۇغلىقىنى كىشىلەرگە تونۇتۇش ئۈچۈن ئۇلارغا خالىغان تۈرلۈك جانسىز نەرسىلەرنى بوي سۇندۇرۇپ بەرگەن .

تەۋراتتىكى بېشارەت

ئاللا مۇسا پەيغەمبەرگە شۇ زاماندىكى خەلقنىڭ ئەھۋالىغا ئۇيغۇن كېلىدىغان قانۇن بايان قىلىنغان تەۋراتنى نازىل قىلغان . تەۋراتتا ئاللا ئەۋەتمەكچى بولغان نۇرغۇن پەيغەمبەرلەر بايان قىلىنغان . تەۋراتتا ئۇلۇغ پەيغەمبىرىمىزدىن بېشارەت بېرىلىپ ، مۇسا ئەلەيھىسسالامغا قارىتا مۇنداق دېيىلگەن : «بۇ پەيغەمبەرلەر ئارىسىدىن ساڭا ئوخشاش بىر پەيغەمبەر ئە-

① بەنى ئىسرائىل — ياقۇپ ئەلەيھىسسالامنىڭ ئىسمى ئىسرائىل ، شۇڭا ئۇنىڭ

ئەۋلاتلىرى بەنى ئىسرائىل دېيىلىدۇ . — ت

ۋە تىمەن ، كالا مىنى ئۇنىڭ ئاغزىغا سالمەن ، ئۇ ئۆز ئۆمىتىگە مەن ئۆي
 رىخان ھەممە نەرسىنى سۆزلەپ بېرىدۇ . مېنىڭ نامىدىن سۆزلەپ
 سۆزلىرىگە قۇلاق سالمىغان ئادەمدىن ئىنتىقام ئالىمەن . ماڭا تەكەببۇرلۇق
 قىلىشقا جۈرئەت قىلىدىغان ، مەن بۇيرىغان نەرسىلەرنى مېنىڭ نامىدىن
 ياكى باشقا ئىlahلار نامىدىن سۆزلەيدىغان پەيغەمبەرلەر ئۆلۈمگە مەھكۇم .
 راست پەيغەمبەر بىلەن يالغان پەيغەمبەرنىڭ پەرقىنى مۇنداق بەلگە بىلەن
 ئايرىۋالساڭ بولىدۇ : پەيغەمبەرلىك دەۋاسى قىلغان ئادەمنىڭ مېنىڭ نا-
 مىدىن ئېيتقانلىرى ئەمەلگە ئاشمىسا ، ئۇنداق كىشى ئۆزىنى ئۇلۇغلىماقچى
 بولغان يالغانچىدۇر ، شۇڭا ئۇنىڭدىن قورقمايسەن .» ① يەھۇدىلار بۇ بېشا-
 رەتنى مۇسا ئەلەيھىسسالامنىڭ ئورۇنباسارى بولغۇسى يۈشە ئىبنى نون
 ھەققىدە ئېيتىلغان بېشارەت دېيىشىدۇ . ۋەھالەنكى ، ئېيسا ئەلەيھىسسالام-
 نىڭ ۋاقتىدا يەھۇدىلار ئۇنىڭدىن بۆلەك بىر پەيغەمبەرنىڭ كېلىشىنى
 كۈتەتتى . شۇڭا ، ئۇلار يۇيۇنغان ② يۇھەننا (يەھيا) غا ئادەم ۋەھەتەن . بۇ
 ئادەملەر يەھيا ③ دىن سەن ئىلىيامۇ ؟ دەپ سورىغاندا ، يەھيا : ياق ،
 دېگەن . سەن ئېيسامۇ ؟ دەپ سورىغاندا ، يەھيا : ياق ، دېگەن . سەن
 پەيغەمبەرمۇ ؟ دەپ سورىغاندا ، يەھيا : ياق ، دېگەن . ئۇلار يەھياغا : سەن
 ئىلىيا بولمىساڭ ، ئېيسا بولمىساڭ ، پەيغەمبەرمۇ بولمىساڭ ، نېمىشقا يۇيۇن-
 دۇڭ ؟ دېگەن . بۇ شۇنى كۆرسىتىدۇكى ، تەۋراتتا ئىلىيا ھەققىدە ، ئېيسا
 ھەققىدە ۋە ئېيسانىڭ زامانىغىچە تېخى مەيدانغا كەلمىگەن پەيغەمبەر ھەق-
 قىدە بېشارەت بېرىلگەن . تەۋراتتا پەيغەمبىرىمىز مۇساغا ئوخشايدۇ . دەپ
 تەسۋىرلەنگەن . تەۋراتنىڭ 5 - پارىسىنىڭ ئاخىردا : «بەنى ئىسرائىلدا
 مۇساغا ئوخشاش پەيغەمبەر كەلگىنى يوق» دەپ بايان قىلىنغان . بۇ

① تەۋراتنىڭ 5 - پارىسىنىڭ 8 - بابى . ت

② يۇيۇلۇش — خىرىستىيان دىنىدا تۇغۇلغان بالا ۋە خىرىستىيان دىنىنى قوبۇل
 قىلغان كىشىلەر خۇدا ، ئېيسا ۋە روھۇلقۇددۇس نامى بىلەن يۇيۇنۇشنى
 كۆرسىتىدۇ . ت

③ يەھيا — بەنى ئىسرائىل قەۋمىنىڭ بىر پەيغەمبىرى بولۇپ ، ئېيسا پەيغەمبەردىن
 بۇرۇن ئۆتكەن . پەيغەمبەر بولۇشتىن ئىلگىرى ئىئوردانىيىدە يۇيۇلغان . ت

بېشارەتتە يەنە : «ئاللاغا تۆھمەت قىلغان پەيغەمبەر ئۆلتۈرۈلىدۇ» دېيىلگەن . بۇ قۇرئاندىكى مۇنۇ سۆزگە ئوخشايدۇ : «ئەگەر ئۇ بىزنىڭ نامىمىزنى سېتىپ يالغاننى ئويدۇرۇپ چىقارسا ، ئەلۋەتتە ئۇنى قەھرىمىز بىلەن تۇتاتتۇق . ئاندىن ئۇنىڭ چوڭ قىزىل تومۇرىنى ئەلۋەتتە ئۇزۇپ تاشلايتتۇق» (سۇرە ھاققە ، 44 ، - ، 45 ، - ، 46 - ئايەتلەر) پەيغەمبەر ئەلەيھىسسالام مۇشرىك ۋە يەھۇدىيلاردىن ئىبارەت ئەشەددى دۈشمەنلىرىنىڭ ئارىسىدا 23 يىل تۇرۇپ ، ئۇلارنى ئىسلام دىنىغا دەۋەت قىلدى ، شۇنداق ئەھۋالدا ، ئاللا ئۇنى بۇ دۈشمەنلەرنىڭ سۇيىقەستلىرىدىن ساقلىدى . ئاللا پەيغەمبىرىمىزنىڭ كۆڭلىنى خاتىرجەم قىلىش ئۈچۈن ، قۇرئاندا : «مەن سېنى كىشىلەرنىڭ زىيانكەشلىكىدىن ساقلايمەن» دېگەن (سۇرە مائىدە ، 50 - ئايەتنىڭ بىر قىسمى) . ئاللا ھەممىگە قانداق تۇرۇقلۇق ، ئۇنىڭغا تۆھمەت چاپلىغان ئادەمنىڭ جاجىسىنى بەرمەسەمدى ؟ ۋەھالەنكى ، ئاللا قۇرئاندا مۇنداق دېگەن : «ياكى بولمىسا ، ئۇلار : ئۇ ئاللا - نىڭ نامىدىن يالغاننى ئويدۇردى ، دېيىشىدۇ . ئەگەر ئاللا خالىسا ، قەلبىڭنى پېچەتلىۋېتەتتى . ئاللا باتىلنى يوق قىلىدۇ ، سۆزلىرى ئارقىلىق ھەقىقىي ئاشكارا قىلىدۇ . ئاللا كۆڭۈللەردىكى نەرسىلەرنى بىلگۈچىدۇر .» (سۇرە سۇرا ، 24 - ئايەت) شۇنىڭدەك بۇ بېشارەت پەيغەمبىرىمىزنىڭ كېلەچەكتە يۈز بېرىدىغان ئىشلار توغرىلىق ئالدىن بەرگەن ، بىزگە راستلىقنى تونۇتىدىغان خەۋەرلىرىدىن بىزنى ۋاقىپلاندۇرىدۇ . پەيغەمبەر ئەلەيھىسسالام نۇرغۇن نەرسىلەر توغرىلىق ئالدىن خەۋەر بەرگەن . پەيغەمبەر ئەلەيھىسسالام قانداق خەۋەر بەرگەن بولسا ، ئەمەلدە شۇنداق بولغان ، بۇ خەۋەرلەرنىڭ ئىچىدە پەرز ، تەخمىنلەر بىلەن ئېيتىش مۇمكىن بولمايدىغان قەتئىي خەۋەرلەرمۇ بار . مەسىلەن ، رۇملۇقلار ئىرانلىقلار تەرىپىدىن قاتتىق مەغلۇبىيەتكە ئۇچراپ ، ھەتتا مەملىكىتىنىڭ پايتەختى كونسىتانىنوپول قولىدىن كېتەي دەپ قالغاندا ، رۇملۇقلارنىڭ كېلەچەكتە غەلبە قىلىدىغانلىقى توغرىسىدىكى خەۋەر ئەنە شۇلار جۈملىسىدىندۇر . بۇ خەۋەردە ، رۇملۇقلار قولىدىن كەتكەن يەرلىرىنى بىرقانچە يىلدىن كېيىن قايتۇرۇۋالىدۇ ، دېيىلگەن . بۇ خەۋەر پەقەت ئاللا تەرىپىدىنلا بېرىلگەن .

شۇڭا، بۇ خەۋەرنى بەزى قۇرۇش مۇشرىكلىرى غەلەت سانىپ، ئەبۇبەكرى سىددىق بىلەن مال تىكىشىپ باغلاشقان (كېيىنچە باغلىشىش قىلغان) مەننىڭ سەھىھ ئىكەنلىكىنى ئىسپات قىلغان. ئاللاھنىڭ ئەزىز كۈچى خەۋىرى ئىشقا ئېشىپ رۇملۇقلار غەلبە قىلغان، شۇنىڭ بىلەن ئەبۇبەكرى سىددىق ئۇتۇۋالغان. مۇنداق خەۋەرلەر كۆپ، بۇ يەردە ئازراق توختالماق دۇق، خۇدا خالىسا، كىتابنىڭ ئاخىرىدا تەپسىلىي توختىلىپ ئۆتىمىز.

قازى ئىيازنىڭ «شىفا» ناملىق كىتابىدا رىۋايەت قىلىنىشىچە، ئەتە ئىبنى يەسار ئابدۇللا ئىبنى ئەمر ئىبنى ئاستىن رەسۇلۇللاھنىڭ سۈپەتلىرى توغرىلىق سورىغاندا، ئابدۇللا مۇنداق دېگەن: ئاللاھ بىلەن قەسەمكى، پەيغەمبىرىمىزنىڭ قۇرئاندىكى بەزى سۈپەتلىرى تەۋراتتىمۇ بايان قىلىنىپ مۇنداق دېيىلگەن: «ئى پەيغەمبەر، سېنى گۇۋاھچى، بېشارەتچى، ئاگاھلاندىرغۇچى ۋە ئۇمىلار (ئوقۇمىغانلار) غا قورغان قىلىپ ئەۋەتتىم سەن مېنىڭ بەندەم ۋە رەسۇلۇم (ئەلچىم)، مەن سېنى مۇتەۋەككىل (ئاللاھقا يۆلەنگۈچى) دەپ ئاتىدىم. سەن قوپال، توك ئەمەسسەن؛ بازارلاردا سۇ-رەن سالمايسەن؛ ساڭا يامانلىق قىلغانلارغا يامانلىق قىلماي كەڭ قورساقلىق قىلسەن، كەچۈرسەن؛ ئازغان خەلق لا ئىلاھە ئىللاھۇ (بىر ئاللاھتىن باشقا ھېچ ئىلاھ يوق) دەپ ئىمان ئېيتىش بىلەن ئۇلارنىڭ ھەقىقەتنى كۆرمەس كۆزلىرى، ئاڭلىماس قۇلاقلىرى، چۈشەنمەس دىللىرى ئېچىلغاندىن كېيىن، ئاندىن ئاللاھ سېنى قەبىزى روھ قىلىدۇ (جېنىڭنى ئالىدۇ).»

مەنسىۋىدىن ئايرىلىپ قېلىشتىن قورقماي ئىسلام دىنىنى قوبۇل قىلغان يەھۇدىلارنىڭ رەئىسى ئابدۇللا ئىبنى سالام رەزىيەللاھۇ ئەنھۇ ئاغا-زىدىن ۋە كەئبۇلئەھبار ئاغزىدىنمۇ شۇنداق سۆزلەر رىۋايەت قىلىندۇ. يەنە بىر رىۋايەتتە ئېيتىلىشىچە، «تەۋرات» تا پەيغەمبەر ئەلەيھىسسالام مۇنداق سۈپەتلەنگەن: «بازارلاردا ۋاراڭ - چۈرۈڭ قىلمايدۇ، ئەسكى سۆزلەرنى قىلمايدۇ. ئۇنى ياخشى ئىشلارغا مۇۋەپپەقىيەت قىلىمەن، گۈزەل ئەخلاقلىق قىلىمەن. مەن تەمكىنلىكنى ئۇنىڭ لىباسى، ياخشىلىقنى ئۇنىڭ بەلگىسى، تەقۋادارلىقنى ئۇنىڭ ۋىجدانى، سۆزىنى ھېكمەت قىلىمەن.

راستلىق ، ۋاپادارلىق تەبىئىتىگە سىڭگەن بولىدۇ . كەڭ قورساقلىق ، مېھ-رىبانلىق خۇلقىغا ئايلانغان بولىدۇ . ھەممە ھالەتتە ھەققانى ، شەرىتى ھەق ، ئىمامى ھىدايەت ، دىنىي ئىسلام بولىدۇ . ئۇنىڭ ئىسمىنى ئەھمەد ① ئاتايمەن ، گۇمراھلىقتىن ھىدايەتكە چىقىرىمەن . ئەھمەد ئارقىلىق قارىمۇ - قارشى دىللارنى ، چېچىلاڭغۇ ھەۋەسلەرنى ، تۈرلۈك مىللەتلەرنى بىرلەشتۈرىمەن . ئۇنىڭ ئۇمىتىنى ئىنسانلار ئارىسىدىكى ئەڭ ياخشى ئۇم-جەت قىلىمەن . راستچىل ، ئىشەنچلىك پەيغەمبەر ئەلەيھىسسالامنىڭ ئېيتىشىچە ، ئاللاتائالا ئۇنى تەۋراتتا مۇنداق سۈپەتلىگەن : «مېنىڭ تاللان-خان بەندەم ئەھمەد مەككىدە تۇغۇلىدۇ . مەدىنىگە ھىجرەت قىلىدۇ ، ئۇنىڭ ئۇمىتى ھەرقانداق ئەھۋالدا مەن ئاللاغا شۈكۈر قىلغۇچىلاردىن بولىدۇ .»

ئىنجىلدىكى بىشارەت

ئېيسا ئەلەيھىسسالام ئىنجىلدا ئۆز خەلقىگە فارقىلىت دېگەن ئىسمىنى بىشارەت بېرىدۇ . فارقىلىتنىڭ مەنىسى مۇھەممەد ياكى ئەھمەدگە يېقىن . بۇنى ئاللاننىڭ مۇنۇ سۆزى تەستىقلايدۇ : «ئۇ ۋاقتىدا ، مەريەمنىڭ ئوغلى ئېيسا : ئى ئىسرائىل ئەۋلادى ، مەن سىلەرگە ھەقىقەتەن ئاللا تەرىپىدىن ئەۋەتىلگەن ، مەندىن بۇرۇن كەلگەن تەۋراتنى تەستىقلىغۇچى ، مەندىن كېيىن كېلىدىغان ئەھمەد ئىسىملىك پەيغەمبەر بىلەن بىشارەت بەرگۈچى پەيغەمبەر مەن ، دېدى .» (سۇرە سەق ، 6 - ئايەتنىڭ بىر قىسمى) مەزكۇر فارقىلىتنى ئېيسا ئەلەيھىسسالام بىزنىڭ پەيغەمبىرىمىزگىلا ئۇيغۇن كېلىدىغان سۈپەتلەر بىلەن سۈپەتلەپ مۇنداق دېگەن : «فارقىلىت بولسا ئىنسانلارنى قىلغان خاتالىقلىرى ئۈچۈن ئەيىبلەيدۇ ، ئۇلارغا بارلىق ھەقىقەتنى ئۆگىتىدۇ ، چۈنكى ئۇ ئۆزى خالىغانچە سۆزلىمەيدۇ ، بەلكى ئاللادىن ئاڭلىغىنىنى سۆزلەيدۇ .» قۇرئاندا يۇقىرىقى مەزمۇن بايان قىلىنىپ : «مۇھەممەد ئۆز خاھىشى بويىچە سۆزلىمەيدۇ ، ئاللا تەرىپىدىن كەلگەن ۋەھىنلا سۆزلەيدۇ» دېيىلگەن (سۇرە نەجم ، 3 - ، 4 - ئايەت) جاھالەت

① مۇھەممەد ئەلەيھىسسالام تەۋرەت ۋە ئىنجىللاردا ئەھمەت دېيىلگەن . ت

پەردىلىرى ئاستىدا قېلىپ ، تېخى يېقىنقى چاغلاردا ئېپىلغان ئىنجىلنىڭ بەرنابا ① نۇسخىسىدا پەيغەمبەر ئەلەيھىسسالامنىڭ ئىسمى ئۇچۇق ئىلغا ئېلىنغان .

رەسۇلۇللا پەيغەمبەر بولۇشتىن ئىلگىرى كىشىلەرنىڭ بۇ توغرىدىكى پىكىرلىرى

مۇھەممەد ئەلەيھىسسالام پەيغەمبەر بولۇش ئالدىدا پوپ ۋە راھىبلارنىڭ ئېلىپ بارغان زور پائالىيەتلىرى ھەممىگە چۈشىنىشلىك . يەھۇدىلار مەيدانغا كېلىشى ئالدىدا تۇرغان پەيغەمبەردىن مەدەنە ئەرەبلىرىگە قارشى ياردەم تىلەيتتى . ئاسم ئىبنى ئەمر ئىبنى قەتادەگە ئۆز قەۋمىنىڭ بەزى كىشىلىرى مۇنداق دېگەن : « ئاللانىڭ رەھىمىتى بىلەن يەھۇدى دانىشمەنلىرىدىن ئاڭلىغانلىرىمىز بىزنىڭ مۇسۇلمان بولۇشىمىزغا سەۋەب بولدى . بىز ئاللاغا شېرىك كەلتۈرىدىغان بۇتپەرەس ئىدۇق ، يەھۇدىلار ئەھلى كىتاب بولۇپ ، بىز بىلمەيدىغان نەرسىلەرنى بىلەتتى . ئۇلار بىلەن بىزنىڭ ئارىمىزدا ھەمىشە كۆڭۈلسىزلىكلەر بولۇپ تۇراتتى . ئۇلارنى خاپا قىلىپ قويساق ، ئۇلار ھازىرقى كۈنلەردە مەيدانغا كېلىدىغان پەيغەمبەرنىڭ ۋاقتى يېقىنلىشىپ قالدى ، بىز پەيغەمبەر بىلەن بىر بولۇپ ، سىلەرنى خۇددى ئاد ۋە ئىرەم خەلقى ② ئۆلتۈرۈلگەندەك ئۆلتۈرىمىز ، دېيىشەتتى . بۇ سۆزنى ئۇلاردىن كۆپ ئاڭلايتتۇق ، ئاللا پەيغەمبەرنى مۇھەممەدنى ئەۋەتكەندە ، ئۇنىڭ ئىسلام دىنىغا قىلغان دەۋەتلىرىنى قوبۇل قىلدۇق . يەھۇدىلارنىڭ قىلغان سۆزلىرىنى چۈشىنىپ ، ئۇلاردىن بالدۇر مۇسۇلمان بولۇشقا ئالدىراپ چاپسان ئىمان ئېيتتۇق ، يەھۇدىلار ئىمان ئېيتىشتىن باش تارتتى . » يەھۇدىلارنىڭ بىز پەيغەمبەر بىلەن بىر بولۇپ سىلەرنى ئاد ۋە ئىرەم خەلقى ئۆلتۈرۈلگەندەك ئۆلتۈرىمىز ، دېيىشىنىڭ

① ھازىر مىسىردا ئەرەبچىگە تەرجىمە قىلىنىپ بېسىلغان .

② سەمۇد قەۋمى ئىرەم خەلقى دەپمۇ ئاتىلىدۇ . — ت

سەۋەبى. شۇ ئىدىكى ، يەھۇدىلارنىڭ كىتابىدا ، بۇ پەيغەمبەر بۇتپەرەس لەرنى كۈچ ئارقىلىق يوقىتىدۇ ، دېيىلگەن . ئۇلارنىڭ دىللىرىغا ھەسەتخورلۇق ، ئادالەتسىزلىك ئورناشقاچقا ، ئۇلار ئىمان ئېيتماي دۇنيا ۋە ئاخىرەتنىڭ ئازاۋىغا قېلىشلىرىنى ئويلىمىغان ئىدى . خىرىستىيان دىنىنى قوبۇل قىلغان ئەرەب ئۇمەييە ئىبنى ئەبىسسەلت يۇرتىمىزدا مەيدانغا كېلىدىغان پەيغەمبەرنىڭ سۈپىتىنى كىتابلاردا ئۇچرىتىمەن ، دېگەن سۆزنى كۆپ قىلاتتى . ئىرانلىق سەلمان رەزىيەللاھۇ ئەنھۇ بىر كاھىن بىلەن سۆھبەتلەشكەنلىكىنى ، كاھىننىڭ ئۇنىڭغا : ھەي سەلمان ، ئاللا ئەھمەد ئىسىملىك بىر پەيغەمبەر ئەۋەتىدۇ ، ئۇ تىھامە^① تاغلىرىدىن چىقىدۇ ، سوغىنى قوبۇل قىلىش ، سەدىقنى قوبۇل قىلماسلىق ئۇنىڭ ئالامەتلىرىدىن بولىدۇ ، دېگەنلىكىنى ھېكايە قىلىدۇ . كاھىننىڭ يۇقىرىقى سۆزلىرى سەلماننىڭ مۇسۇلمان بولۇشىغا سەۋەب بولغان . پەيغەمبەر ئەلەيھىسسالام زېمىندىكى پادىشاھلارنى ئىسلام دىنىغا دەۋەت قىلىپ مەك-تۇپلار يوللىغان ، ئۇنىڭ خىرىستىيان ۋە يەھۇدى دىنلىرىدىن خەۋىرى بولمىغان كىسراغا ئەۋەتكەن مەكتۇپىلا ھاقارەتلەنگەن . ھەبەشىستان پا-دىشاھى نەجاشى ، مىسىر پادىشاھى مۇقەۋقىس ، رۇم پادىشاھى قەيسەر قاتارلىق خىرىستىيان پادىشاھلىرىنىڭ ھەممىسى پەيغەمبەرنىڭ ئەۋەتكەن ئەلچىلىرىنى ھۈرمەت بىلەن قوبۇل قىلغان ، ئۇلارنىڭ ئىچىدە نەجاشىغا ئوخشاش ئىمان ئېيتقانلىرىمۇ بار ؛ قەيسەرگە ئوخشاش چىرايلىق جاۋاب قايتۇرغان ، پادىشاھلىققا بېرىلىپ كەتمىگەن ، مۇسۇلمان بولۇشقا ئاز قال-خانىلىرىمۇ بار ؛ مۇقەۋقىسكە ئوخشاش مادارا قىلغانلىرىمۇ بار . پەيغەمبەر ئەلەيھىسسالامنىڭ بۇ پادىشاھلار قورقۇپ كەتكۈدەك كۈچ - قۇۋۋىتى يوق ئىدى . ئۇلار پەقەت ئېيسا ئەلەيھىسسالامنىڭ ئۆزىدىن كېيىن كېلىدىغان بىر پەيغەمبەردىن بېشارەت بەرگەنلىكى ۋە پەيغەمبىرىمىزنىڭ سۈپەتلىرى ئۇلارنىڭ كىتابلىرىدا بايان قىلىنغان سۈپەتلەرگە ئۇيغۇن كەلگەنلىكىنى

① قىزىل دېڭىزنىڭ شەرقىگە ، يەمەننىڭ شىمالىغا جايلاشقان جاي ، مەككە ، يەنۇ ، جىددە ئۇنىڭ مەشھۇر شەھەرلىرى . — ت

بىلگەنلىكلىرى ئۈچۈنلا، پەيغەمبەر ئەلەيھىسسالامنىڭ ئەۋەتكەن ئەلچىلىرىنى ياخشى جاۋابلار بىلەن قايتۇرۇشقا. پەيغەمبەر ئەلەيھىسسالام كېلىش ھارپىسىدا غايىپتىن ئاڭلانغان ئاۋازلارنىڭ ۋە كەسپىي سۆزلىرىنىڭ ھەددى - ھېساۋى يوق. يۇقىرىقى بايانلاردىن تاشقىرى، بۇ توغرىدا يەنە كۆپ توختىلىش ھاجەتسىز. دېمەك، ئاللاننىڭ پەيغەمبىرىمىزگە مۇيەسسەر قىلىپ بەرگەن ئىشلىرى، پەيغەمبىرىمىزنىڭ بىزگە ئاڭلاتقان سۆزلىرى ئۇنىڭ راستلىقىنى، دەۋىتىنىڭ توغرىلىقىنى ئىسپاتلايدىغان كۈچلۈك دەلىلدۇر، بۇلار كېيىنكى بايلاردا ئېنىق بايان قىلىندۇ. چوڭقۇر مۇلاھىزە قىلساڭ، ھىدايەت تاپسەن، ئاللا سېنى توغرا يولغا باشلىسۇن.

ۋەھىينىڭ باشلىنىشى

پەيغەمبەر ئەلەيھىسسالام كامالەت يېشى بولغان قىرىق ياشقا يەتكەندە، ئاللا ئۇنى پۈتۈن ئىنسانلارنى جاھالەت قاراڭغۇلۇقىدىن مەرىپەت يورۇقلۇقىغا چىقىرىش مەقسىتىدە بېشارەتچى ۋە ئاگاھلاندىرغۇچى پەيغەمبەر قىلىپ ئەۋەتتى. مەرھۇم ئاسترونوم مەھمۇد پاشانىڭ ئېنىقلىشىچە، بۇ ۋەقە مىلادىنىڭ 610 - يىلى 2 - ئاينىڭ بېشىدا بولغان ئىدى. ۋەھىي ئەڭ دەسلىۋىدە راست چۈشەلەردىن باشلاندى. پەيغەمبەر ئەلەيھىسسالامنىڭ كۆرگەن چۈشلىرى تاڭ نۇرىدەك روشەن ئىدى، چۈنكى ئاللاننىڭ ئۆز مەخلۇقاتلىرىغا قوللانغان ئادىتى ئۇلارنى ھەممە ئىشتا پەيدىن - پەي كامالەت دەرىجىسىگە يەتكۈزۈش ئىدى. پەرىشتىدىن ۋەھىينى تۇنجى قېتىم قوبۇل قىلىش ئىنسانغا تولىمۇ قىيىن ئىدى. پەيغەمبەر ئەلەيھىسسالام بۇ دۇنيانىڭ قاراڭغۇلۇقىدىن يىراقلىشىپ، خەلقنى قول ئۈزۈپ، ئاللاغا يۈزلىنىش ئۈچۈن يالغۇزلۇقنى ياقتۇرۇپ قالغان ئىدى. يالغۇزلۇقتا كىشىنىڭ كۆڭلى ساپ بولىدۇ. پەيغەمبەر ئەلەيھىسسالام ھىرا^① غارىدا قانچىلىغان كېچىلەرنى ئۆزى يالغۇز ھالدا ئىستىقامەت بىلەن

① ھىرا - مەككىگە يېقىن تاغدىكى غار.

ئۆتكۈزەتتى . بۇ ئىستىقامەت بەزىدە ئون كۈن ۋە بەزىدە ئۈنۈمىدىنمۇ كۆپ داۋام قىلىپ بىرەر ئايغا سوزۇلاتتى . ئۇ بوۋىسى ئىبراھىم پەيغەمبەرنىڭ دىنى بويىچە ئىستىقامەت قىلاتتى . ئىستىقامەتكە چىققاندا ئوزۇق ئېلىۋالاتتى . ئىستىقامەتتىن بوشغاندا خەدىچىنىڭ يېنىغا قايتىپ كېلىپ ، ئىككىنچى قېتىم چىقىش ئۈچۈن تەييارلىناتتى . ئۇنىڭ ئىستىقامىتى ھىرا عارىدا ئۇنىڭغا پەيغەمبەرلىك ۋەھىي كەلگەنگە قەدەر مۇشۇنداق داۋام قىلدى . كۈنلەرنىڭ بىرىدە ئۇ تاغ ئۈستىدە تۇرغاندا ، ئۇنىڭ ئالدىدا بىر شەخس پەيدا بولۇپ : بېشارەت ساڭا مۇھەممەد ! مەن بولسام جىبرىل ، سەن بولساڭ ئاللاننىڭ مۇشۇ ئۈممەتلەرگە ئەۋەتكەن ئەلچىسى ، دېدى . ئاندىن كېيىن ئۇنىڭغا : ئوقۇ ! دېدى . رەسۇلۇللا : ئوقۇشنى بىلمەيمەن ، دېدى . پەيغەمبەر ئەلەيھىسسالام ئۇمى بولۇپ ، بۇرۇن ئوقۇشنى ئۈگەنمىگەن ئىدى ، جىبرىل ئۇنى تۇتۇپ قاتتىق سىقتى ، پەيغەمبەر ئەلەيھىسسالام چارچىدى ، جىبرىل ئۇنى قويۇۋېتىپ : ئوقۇ ! دېدى . پەيغەمبەر ئەلەيھىسسالام : ئوقۇشنى بىلمەيمەن ، دېدى . ئىككىنچى قېتىم يەنە قاتتىق سىقىپ قويۇۋېتىپ : ئوقۇ ! دېدى . پەيغەمبەر ئەلەيھىسسالام : ئوقۇشنى ئۈگەيمەن ، دېدى . ئۈچىنچى قېتىم يەنە قاتتىق سىقىپ قويۇۋېتىپ : « ياراتقان رەببىڭنىڭ ئىسمى بىلەن ئوقۇغىن ، ئىنساننى ئۇيۇل قاندىن ياراتتى ، ئوقۇغىن ، رەببىڭ ئەڭ ھۈرمەتلىكتۇر . ئۇ قەلەم بىلەن يېزىشنى ئۆگەتتى ، ئىنسانغا بىلمىگەن نەرسىلەرنى ئۆگەتتى . » (سۇرە ئەلەق ، 1-2 قەدە-ئايەتلەر) دېدى . پەيغەمبەر ئەلەيھىسسالام پەرىشتە بىلەن تۇنجى قېتىم ئۇچرىشىشى تۈپەيلىدىن پەيدا بولغان قورقۇنچ بىلەن قايتىپ كەلدى . ئۆزىدىكى قورقۇنچىدىن بولغان تىترەكنى بېسىش ئۈچۈن ، خوتۇنى خەدىچىگە : مېنى يۆگەپ قويۇڭلار ، يۆگەپ قويۇڭلار ! دېدى . خەدىچە ئۇنى قورقۇنچىسى بېسىققىچە يۆگەپ قويدى . پەيغەمبەر ئەلەيھىسسالام خەدىچىگە ئەھۋالنى بايان قىلىپ : ئۆزۈمدىن قورقۇپ قالدىم ، دېدى . چۈنكى ، پەرىشتە ئۇنى شۇنداق سىققان ئىدىكى ، جېنى چىقىپ كەتكىلى تاس قالغانىدى . پەيغەمبەر ئەلەيھىسسالام جىبرىل ۋە ئۇنىڭ شەكلى توغرىسىدا بىخەۋەر ئىدى . خەدىچە : ئۇنداق ئەمەس . ئاللا

بىلەن قەسەمكى، ئاللا سېنى ھەرگىز رەسۋا قىلمايدۇ چۈنكى سەن خىش - ئەقربالارغا سىلە - رەھىم قىلسەن، ئاجىز - بىچارىلەرگە ياردەم قىلسەن، يوقسۇللارنىڭ ھالىدىن خەۋەر ئالسەن، مېھمانلارنى ياخشى كۈتسەن، مەزلۇملارغا ياردەم قىلسەن. ئاللا ساڭا شەيتاننى ۋە بولمىغۇر خىياللارنى ئاپىرىدە قىلمايدۇ. شۈبھىسىزكى، خەلقىڭنى ھىدايەت قىلىش ئۈچۈن ئاللا سېنى تاللاپتۇ، دېدى. خەدىچە ئۆزىنىڭ بۇ پىكرىنى كۈچكە ئىگە قىلىش ئۈچۈن، بۇرۇنقىلارنىڭ كىتابلىرىدىن خەۋەردار، ئۆتكەنكى پەيغەمبەرلەرنىڭ ئەھۋالىنى بىلىدىغان كىشىلەرنىڭ ئالدىغا بېرىپ، ئۇنى ئىسپاتلىماقچى بولدى. پەيغەمبەر ئەلەيھىسسالامنى خەدىچە ئۆز تاغىسىنىڭ ئوغلى ۋەرەقە ئىبنى نەۋفەلنىڭ ئالدىغا ئېلىپ كەلدى. ۋەرەقە جاھىلىيەت زامانىدا خىرىستىيان دىنىغا كىرگەن ئىدى، ئۇ ئىبرانى يېزىقىنى بىلەتتى، ئىنجىلدىن ئىبرانى يېزىقى بىلەن كۆپ نەرسىلەرنى يازاتتى، ئۆزى ياشانغان، كۆزى ئەما بولۇپ قالغان بوۋاي ئىدى. خەدىچە ۋەرەقەگە: ھەي تاغامنىڭ ئوغلى، قېرىندىشىڭنىڭ ئوغلىغا قۇلاق سال، دېدى. ۋەرەقە: ھەي قېرىندىشىمنىڭ ئوغلى، نېمە بولدۇڭ؟ دەپ رەسۇلۇللادىن سورىدى. مۇھەممەد ئەلەيھىسسالام كۆرگەنلىرىنى دەپ بەردى. ۋەرەقە ئۇنىڭغا: ئاللا مۇسا پەيغەمبەرگە چۈشۈرگەن شەرىئەت مۇشۇ، دېدى. چۈنكى، ئۇ جىبرىئىلنىڭ ئاللا تەرىپىدىن پەيغەمبەرلەرگە ئەۋەتىلىدىغان ئەلچى ئىكەنلىكىنى بىلەتتى. ۋەرەقە: كاشكى، مەن ياش يىگىت بولسامچۇ! سەن قەۋمىڭنىڭ ئاتا - بوۋىلىرىدىن تارتىپ ئىشىنىپ كېلىۋاتقان دىننى ئۆزگەرتىشنى تەلەپ قىلغانلىقىڭ ئۈچۈن، سېنى ئۇلار ئۆچ كۆرۈپ، دۈشمەنلىشىپ، تۇغۇلۇپ ئۆسكەن يۇرتۇڭدىن ھەيدەپ چىقىرىدۇ، دېدى. پەيغەمبەر ئەلەيھىسسالام بۇ سۆزنى ئاڭلاپ ئەجەبلەندى. چۈنكى، ئۇ ئۆزىنىڭ گۈزەل ئەخلاقلىق ۋە راست سۆزلۈك بولغانلىقىدىن قەۋمنىڭ ئۇنى ياخشى كۆرىدىغانلىقىنى ھەتتا ئۇنى مۇھەممەد ئەمىن دەپ ئاتايدىغانلىقىنى بىلەتتى. شۇڭا، ئۇ: قەۋمىم مېنى يۇرتۇمدىن ھەيدەپ چىقىرارمۇ؟ دېدى. ۋەرەقە: پەيغەمبەر بولغان ئادەم دۈشمەنلىك بولىدۇ، دېدى. قۇرئان كېرىمىدە بۇ مەزمۇن تىلغا ئېلىنىپ،

ئاللاتائالا مۇنداق دېگەن : « كاپىرلار پەيغەمبەرلىرىگە : سىلەرنى يېرىمىزدىن چوقۇم ھەيدەپ چىقىرىمىز ياكى سىلەر دىنىمىزغا يېنىشىڭلار كېرەك ، دېدى . » (سۈرە ئىبراھىم ، 13 - ئايەتنىڭ بىر قىسمى) ۋە رەقە ھۈرمەتلىك پەيغەمبەر مۇھەممەد ئەلەيھىسسالامنىڭ پەيغەمبەرلىكىگە تولۇق ئىشەنگەنلىكتىن ، ئۇنىڭغا : سەن دىنغا دەۋەت قىلغان چاغلىرىڭدا ھايات بولىدىغان بولسام ، ساڭا يېقىندىن ياردەم قىلاتتىم ، دېدى ۋە ئۇزۇن ئۆت ھەي ۋاپات بولدى .

ۋەھىينىڭ ئۈزۈلۈپ قېلىشى

ۋەھىي بىر مەزگىل ئۈزۈلۈپ قالغان ، قانچىلىك ۋاقىت ئۈزۈلۈپ قالغانلىقى توغرىسىدا تارىخچىلارنىڭ پىكىرلىرى ئوخشاش ئەمەس ، لېكىن ۋەھىينىڭ قىرىق كۈن ئۈزۈلۈپ قالغانلىقى ھەققىدىكى پىكىر ئىشەنچلىك كەرك . ۋەھىينى ئۈزۈپ قويۇشتىن مەقسەت پەيغەمبەر ئەلەيھىسسالامنى ۋەھىيگە سېغىندۈرۈش ئىدى . بۇ ئەھۋال پەيغەمبەر ئەلەيھىسسالامغا قاتتىق تۇيۇلدى . پەيغەمبەر ئەلەيھىسسالام ئاللا چوڭ نېمىتىنى كۆرسەتكەندىن كېيىن مېنى تاشلىۋەتتىمكىن دەپ قورقۇپ ، ھەمىشە بىرەر تاغنىڭ چوققىسىنى كۆرسە ، ئۇنىڭدىن ئۆزىنى تاشلىۋەت كۈسى كېلەتتى . ئاللانىڭ ئۇنىڭغا چوڭ نېمىتىنى كۆرسەتكەنلىكى بولسا ، ئاللاننىڭ ئۆزى بىلەن بەندىلىرى ئارىسىدا ئۇنى ۋاستە بولۇشقا تاللىغانلىقى ئىدى . ئۇنىڭغا پەرىشتە كۆرۈنۈپ : سەن ئاللاننىڭ ھەق پەيغەمبىرى ، دەيتتى . شۇنىڭ بىلەن ئۇنىڭ كۆڭلى تىنچىپ ، ئۆزىنى تاغ چوققىسىدىن تاشلاش نىيىتىدىن ياناتتى . ئاخىر ئاللا ئىسلام دىنىنىڭ نۇرىنى دۇنياغا ئاشكارىلاشنى خالاپ ، مۇھەممەد ئەلەيھىسسالامغا بولىدىغان ۋەھىينى ئەسلىگە كەلتۈردى .

ۋەھىينىڭ ئەسلىگە كېلىشى

پەيغەمبەر ئەلەيھىسسالام كېتىپ بارغاندا ، ئاسماندىن ئۇنىڭغا بىر

تۈرلۈك ئاۋاز ئاڭلاندى . قارىسا ، ھىرا غارىغا كەلگەن يەرىشتە ئاسمان بىلەن زېمىننىڭ ئارىسىدا ئولتۇرۇپتۇ . پەيخەمبەر ئەلەيھىسسالام پەرىشتىنىڭ بىرىنچى نۆۋەت كەلگەندە قىلغانلىرىنى ئەسلىپ قورقۇپ كېتىپ ئۆيگە قايتىپ كېلىپ : مېنى يۆگەپ قويۇڭلار ! يۆگەپ قويۇڭلار ! دېدى . ئاللا پەيخەمبەر ئەلەيھىسسالامغا مۇنۇ ئايەتلەرنى نازىل قىلدى : « ئى يۆگىنىۋال خۇچى زات ، تۇر ، ئاگاھلاندىرا » يەنى ئەگەر كىشىلەر ناتوغرا يولدىن ، ئاتا - بوۋىلىرى چوقۇنۇپ كەلگەن بۇتلارغا چوقۇنۇشتىن قايتىمسا ، ئۇلارنى ئاللاننىڭ ئازاۋىدىن قورقۇت . « رەببىڭنى ئۇلۇغلا » يەنى يالغۇز ئاللانلا ئۇلۇغلا ، ئىبادەتتە ئاللاغا باشقىنى شىرك قىلما . « كىيىمىڭنى پاك تۇت » يەنى ئاللاننىڭ ھۇزۇرىدا تۇرۇشقا تەييارلىنىش ئۈچۈن كىيىمىڭنى پاك تۇت ، چۈنكى مۆمىن ئادەمنىڭ پاسكىنا ، ناپاك يۈرۈشى لايىق ئەمەس . « ئازابقا قالدۇرىدىغان ئىشلاردىن يىراق بول » يەنى ئاللاغا ئىتائەت قىل ، بۇيرۇقلىرىنى ئورۇنلا . « كۆپ ئېلىش نىيىتىدە بەرمە » ، يەنى بىر كىشىگە بىرەر سوۋغا بەرسەڭ ، ئۇنىڭدىن بەرگەن نەرسەڭدىن كۆپ - رەك نەرسە ئېلىشنى تاما قىلما ، بۇنداق قىلىش مەرت ئادەملەرنىڭ ئىشى ئەمەس . « رەببىڭ ئۈچۈن چىداملىق بول » ، يەنى قەۋمىڭنى ئىسلام دىنىغا دەۋەت قىلغان چېغىڭدا ئۇلاردىن يەتكەن ئەزىيەتلەرگە سەۋرى قىل .

رەسۇلۇللانىڭ يوشۇرۇن دەۋەتكە ئۆتۈشى

پەيخەمبەر ئەلەيھىسسالام دىنغا دەۋەت قىلىش ئىشىنى باشلىدى . پايدا - زىيان يەتكۈزۈش قولىدىن كەلمەيدىغان بۇتلارغا چوقۇنۇشتىن باشقا دىنىي بولمىغان خەلقلەرنى ئاللاغا ئىبادەت قىلىشقا چاقىردى . ئۇلارنىڭ بۇتقا چوقۇنۇشتا ئاتا - بوۋىلىرىمىز چوقۇنغان نەرسىلەرگە چوقۇنىمىز ، دېگەندىن باشقا دەلىللىرى يوق ئىدى . ئۇلاردا چوڭچىلىق ، مەغرۇرلۇققا ئوخشاش نەرسىلەر بولۇپ ، گۈزەل ئەخلاق يوق ئىدى . ئۇلارنىڭ مۇشۇنداق مەنەئىلىكى تولا چاغلاردا ئۇلارنىڭ ئارىسىدا بۇلاڭ - تالاڭ ، ئۇرۇش - تالاش ، قان تۆكۈلۈشلەرنى كەلتۈرۈپ چىقىراتتى .

رەسۇلۇللا ئۇلارغا ئىسلام دىنىنى ئېلىپ كەلدى . ساغلام ئەقىل ئىگىلىرى چاپسان ئىشىنىپ ، بۇتلارغا چوقۇنۇشنى تاشلىدى . مەرتىۋىلىك ، ھوقۇق-لىۇق كىشىلەر مەرتىۋىسىدىن ، ھوقۇقىدىن ئايرىلىپ قالماستىن كۆزلەپ ، ئىسلام دىنىنى قوبۇل قىلىشتىن باش تارتتى ، ھاكاۋۇرلۇق قىلدى . ئىسلام دىنىنى بىرىنچى بولۇپ قوبۇل قىلغانلار خۇۋەيلىدىن قىزى ، پەيغەمبەر ئەلەيھىسسالامنىڭ ئايىلى خەدىجە ۋە تاغىسىنىڭ ئوغلى ئەلى بولدى . ئەلى پەيغەمبەر ئەلەيھىسسالامنىڭ تەربىيىسىدە بولدى . ئۇنىڭ يىمەك - ئېچىمىكى ، يېتىپ - قوپۇشى رەسۇلۇلانىڭكىدە ئىدى . چۈنكى ، قۇرەيش قەبىلىسىدە قەھەتچىلىك بولغان ، ئەبۇتالىب كەمبەغەل ۋە بالىلىق ئىدى . پەيغەمبەر ئەلەيھىسسالام تاغىسى ئابباس ئىبنى ئابدۇلمۇتەللىبكە : قېرىندەشنىڭ ئەبۇتالىبنىڭ جان سانى كۆپ . كۆرۈپ تۇرۇپسەنكى ، ئۇ قەھەتچىلىكتە قالدى . يۇر ، ئۇنىڭ يۈكىنى يېنىڭكىتەيلى ، بالىلىرىدىن بىرىنى سەن ئال ، بىرىنى مەن ئالاي ، دەپ مېڭىشتى . ئەبۇتالىبنىڭ يېنىغا بېرىپ ، تەلەپنى ئوتتۇرىغا قويۇشتى . ئابباس جەئفەر ئىبنى ئەبۇتالىبنى ئالدى ، پەيغەمبەر ئەلەيھىسسالام ئەلنى ئالدى . تاكى ئۇ پەيغەمبەر بولغانغا قەدەر ئەلنى ئۆز بالىلىرىغا ئوخشاش بېقىپ تەربىيىلىدى . بۇ چاغدا ئەلى بالاغەت يېشىغا يېقىنلاشقاندى . ھەممە ئىشلىرىدا ئۇ رەسۇلۇللاغا ئەگىشەتتى . جاھىلىيەت دەۋرىدىكى بۇتقا چوقۇنۇش ، ھاۋايى - ھەۋەسكە بېرىلىشتەك يامان قىلىقلار بىلەن بۇلغانمىغاندى . زەيد ئىبنى ھاريسە ئىبنى شۆرەھبىلمۇ مۇسۇلمان بولدى . ئۇ پەيغەمبەر ئەلەيھىسسالامنىڭ ئازادگەردىسى (ئازاد قىلىۋەتكەن قۇلى) بولۇپ ، مۇھەممەد ئوغلى زەيد دەپ ئاتىلاتتى . چۈنكى پەيغەمبەر ئەلەيھىسسالام ئۇنى سېتىۋېلىپ ئازاد قىلغاندىن كېيىن ، بالچىلاپ بېقىۋالغان ئىدى . ئەرەبلەرنىڭ ئادىتىدە ، بېقىۋالغان بالىمۇ ئۆز بالىسى ھېسابلىنىپ مىراس ئالاتتى ۋە ئۇنىڭدىن مىراس ئېلىناتتى . پەيغەمبەر ئەلەيھىسسالامنىڭ ئازادگەردىسى زەيدگە ئېلىپ بەرگەن تەربىيە ئانىسى ئۇمۇ ئەيمەنمۇ مۇسۇلمان بولدى . پەيغەمبەر ئەلەيھىسسالامنىڭ ئائىلىسىنىڭ سىرتىدىكىلەردىن دەسلەپ مۇسۇلمان بولغان ئادەم قۇرەيش قەبىلىسى بەنى تىم جەمەتىدىن ئەبۇبەكرى ئىبنى

ئەبۇ قۇھافە (ئىبنى ئامىر ئىبنى كەئب ئىبنى سەككىد ئىبنى تىم ئىبنى مۇررە) ئىدى . ئەبۇبەكرى رەسۇلۇلانىڭ پەيغەمبەر بولۇشىنى بۇرۇنقى دوستى ئىدى . ئۇ رەسۇلۇلانىڭ گۈزەل ئەخلاقلىق ئىكەنلىكىنى بىلەتتى ۋە رەسۇلۇللا بىلەن ھەمسۆھبەت بولغاندىن تارتىپ ، رەسۇلۇلانىڭ يالغان سۆزلىگىنىنى ئاڭلىمىغان ئىدى . مۇھەممەد ئەلەيھىسسالام ئۆزىنىڭ ئالانىڭ پەيغەمبىرى بولغانلىقىنى ئۇنىڭغا خەۋەر قىلغاندا ، ئۇ : سەن ماڭا ئاتا - ئا . نامدەك قىممەتلىك ، سەن راست ئېيتسەن ، ئەشھەدۇئەنئاللاھە ئىللاللاھۇ ۋەئەشھەدۇئەننەكە رەسۇلۇللا (گۇۋاھلىق بېرىمەنكى ، بىر ئالادىن باشقا ھېچ ئىلاھ يوق ، سەن ئالانىڭ بەرھەق ئەلچىسى) دېدى . ئەبۇبەكرى بولسا قۇرەيش قەبىلىسى ئىچىدە نوپۇزلۇق ، ھۈرمەتلىك ، باي ، ئەخلاقلىق ، ئالىيجاناپ ، سېخى ، خەلق سۆيىدىغان ، خۇش سۆھبەت كىشى ئىدى . شۇڭلاشقا ئۇ پەيغەمبەر ئەلەيھىسسالامنىڭ ۋەزىرى ئورنىدا بولدى . پەيغەمبەر ئەلەيھىسسالام ھەممە ئىشتا ئۇنىڭ بىلەن مەسلىھەتلىك شەتتى . ئەبۇبەكرى توغرىسىدا ئۇ : مەن ئىسلام دىنىغا دەۋەت قىلغان كىشىلەرنىڭ ئىچىدە پەقەت ئەبۇبەكرى ھېچ ئىككىلەنمەي دەرھال قوبۇل قىلدى ، دېگەن . دىنغا دەۋەت قىلىشتەك چىڭ ئىشتىن ئەرەبلەرنىڭ تاسا . دېيلىق ھېس قىلىپ بوي سۇنۇشى قىيىن بولۇشىدىن ئەنسىرەپ ، پەيغەمبەر ئەلەيھىسسالام ئىسلام دىنىغا دەۋەت قىلىشنى مەخپىي ئېلىپ باردى . پەيغەمبەر ئەلەيھىسسالام ئۆزى ئىشىنىدىغان كىشىلەرنى دىنغا دەۋەت قىلاتتى ، ئەبۇبەكرىمۇ قۇرەيش قەبىلىسىدىكى ئۆزى ئىشىنىدىغانلارنى ئىسلام دىنىغا دەۋەت قىلدى . ئەبۇبەكرىنىڭ ۋاسىتىسى بىلەن مۇسۇلمان بولغان كىشىلەر : قۇرەيش قەبىلىسى ئۈمەييە جەمەتىدىن ئوسمان ئىبنى ئەففان (ئىبنى ئەبۇئاس ئىبنى ئۈمەييە ئىبنى ئەبىدۇشەمس ئىبنى ئابدۇماناق) ئىدى . ئوسماننىڭ مۇسۇلمان بولغانلىقىنى ئۇنىڭ تاغىسى ھەكەم بىلىپ قېلىپ ، ئوسماننى باغلاپ : سەن ئاتا - بوۋاڭنىڭ دىنىنى تاشلاپ ، يېڭى دىننى قوبۇل قىلدىڭمۇ ؟ ئەزىراھى خۇدا ، دىنىڭدىن قايتىمىغىچە ، سېنى يېشىۋەتمەيمەن ، دېدى . ئوسمان : ئاللا بىلەن قە . سەمكى ، ئىسلام دىنىدىن رىگىز قايتمايمەن ، دېدى . ھەكەم ئوسماننىڭ ،

دىندا چىڭلىقنى كۆرۈپ ، ئۇنى قويۇۋەتتى . بۇ چاغدا ئوسمان يېشى يى-
 گىرمىدىن ئاشمىغان يىگىت ئىدى . يەنە بىرى قۇرەيشلەردىن زۇبەير ئىبنى
 ئاۋۋام (ئىبنى خۇۋەيلىد ئىبنى ئەسەد ئىبنى ئابدۇلئۇززا ئىبنى قۇسەي)
 ئىدى . ئۇنىڭ ئانىسى ئابدۇلمۇتتەلىبىنىڭ قىزى سەفىيە ئىدى . زۇبەيرنىڭ
 تاغىسى ئۇنى ئىسلام دىنىدىن قايتۇرماقچى بولۇپ باغلاپ ، ئۇنىڭ ئاغزى -
 بۇرۇنغا ئىس - تۇتۇن قويۇپ بەردى ، ئاللا ئۇنىڭ ئىسلام دىنىدا چىڭ
 تۇرۇشىغا مەدەت بەردى . زۇبەير بۇ چاغدا ئەمدىلا بالاغەتكە يەتكەن
 يىگىت ئىدى . يەنە بىرى قۇرەيش قەبىلىسى زۆھرە جەمەتىدىن ئابدۇراھ-
 مان ئىبنى ئەۋف (ئىبنى ئابدۇلھارس ئىبنى زۆھرە ئىبنى كىلاب) ئىدى .
 ئىسلامدىن بۇرۇن ئۇنىڭ ئىسمى ئەبدۇئەمىر ئىدى ، پەيغەمبەر ئەلەيھىس-
 سالام ئۇنىڭغا ئابدۇراھمان دەپ ئات قويدى . يەنە بىرى قۇرەيش قەبىلىسى
 زۆھرە جەمەتىدىن سەئىد ئىبنى ئەبۇۋاققاس مالىك (ئىبنى ئۇھەيب ئىبنى
 ئابدۇمانان ئىبنى زۆھرە ئىبنى كىلاب) ئىدى . سەئىدنىڭ ئانىسى ،
 ئەبۇسوفيان ئىبنى ئۇمەييەنىڭ قىزى ھەمنە ئوغلىنىڭ مۇسۇلمان بولغانلى-
 قىنى ئاڭلاپ ، ئۇنىڭغا : سەن دىنىڭنى ئۆزگەرتىپسەن ، ئەربىرايى خۇدا ،
 سەن مۇھەممەدنى ئىنكار قىلمىغىچە ، ئۆيگە كىرمەيمەن ، ئاغزىغا گىياھ
 سالمايمەن ، دېدى . ئۈچ كۈنگىچە ، دېگىندەك قىلدى . سەئىد رەسۇلۇللاغا
 كېلىپ ئانىسىنىڭ ئىشىدىن شىكايەت قىلدى . بۇ توغرىدا ئاللا مۇنۇ
 ئايەتنى نازىل قىلدى : «ئىنساننى ئاتا-ئانىسىغا ياخشى مۇئامىلە قىلىشقا
 بۇيرۇدۇم . ئەگەر ئاتا - ئاناڭ سېنى ساڭا نامەلۇم نەرسىنى ماڭا شېرىك
 كەلتۈرۈشكە زورلىسا ، ئىتائەت قىلمىغىن . سىلەر مېنىڭ دەرگاھىمغا قاي-
 تىپ بارىسىلەر ، سىلەرگە قىلمىشىڭلارنى خەۋەر قىلمەن .» (سۇرە
 ئەنكەبۇت ، ۳۰-ئايەت) بۇ ئايەتتە ئاللا ئىنسانغا ، ئاتا - ئاناڭ مەيلى مۇسۇل-
 جان بولسۇن ، مەيلى كاپىر بولسۇن ، ئۇلارغا ياخشى مۇئامىلە قىلىشنىڭ
 كېرەك . ئەمما ، ئۇلار سېنى ئاللاغا شېرىك كەلتۈرۈشكە ئۈندىسە ، باش
 تارتقىن ، دەپ تەلىم بېرىدۇ . چۈنكى ، بۇ چاغدا ئاتا - ئانىنىڭ ھەققى
 قانچە چوڭ بولسىمۇ ، بالىنىڭ گەدىنىدىن ساقىت بولىدۇ . ئاللاغا ئاسىيلىق
 قىلىش بەدىلىگە مەخلۇققا ئىتائەت قىلىشقا بولمايدۇ . ئاندىن ئاللا مۇنداق

دەيدۇ: «مېنىڭ دەرگاھىمغا قايتىپ بارىسىلەر، ئىككى قىستقىمىڭلارنى مۇكاپاتلايمەن، شېرىك كەلتۈرگىنىڭلارنى جازالايمەن. بۇ ئايەتنىڭ ئاخىرىدا، بىرىنچىسى، جازا بېرىش ئاللاننىڭ ئىلكىدە ئىكەنلىكىدىن، ئاللا ئاتا - ئانىسىنىڭ ئاللاغا شېرىك كەلتۈرۈش بىلەن سالغان جاپاسىنى كۆڭلىگە ئالماسلىق كېرەكلىكىدىن، ئىككىنچىسى، ئاخىرەتتە جازاغا تارتىلماسلىق ئۈچۈن دىندا چىڭ تۇرۇشقا رىغبەتلەندۈرۈلۈشتىن ئىبارەت ئىككى پايدىلىق مەزمۇن قىستۇرۇلغان.

قۇرەيش قەبىلىسىنىڭ تىم جەمەتىدىن تەلھە ئىبنى ئۇبەيدۇللا (ئىبنى ئوسمان ئىبنى ئەمر ئىبنى كەئب ئىبنى سەئىد ئىبنى تىم ئىبنى مۇررە) مۇ دەسلەپتە مۇسۇلمان بولغانلاردىن ئىدى. ئۇلار پەيغەمبەر ئەلەيھىسسالامنىڭ ئىسمىنى ۋە سۈپىتىنى بۇرۇن راھىلاردىن ئاڭلىغان ئىدى. ئەبۇبەكرى ئۇلارنى دىنغا دەۋەت قىلغاندا، ئۇلار رەسۇلۇللانىڭ پايدىلىق سۆزلىرىنى ئاڭلاپ، ئىسلام دىنىنىڭ پۇختا ۋە ئەرەب جەمئىيىتىدىكى نۇقسانلاردىن خالى دىن ئىكەنلىكىنى تونۇپ، ئىسلام دىنىنى چاپسان قوبۇل قىلدى. ئازاد قىلىنغان رۇملۇق قۇل سۇ-ھەيب ۋە ئەممار ئىبنى ياسىرلارمۇ بۇرۇن مۇسۇلمان بولغانلاردىن ئىدى. ئەمبار: بەش قۇل، ئىككى ئايال ۋە ئەبۇبەكرىنىڭ مۇسۇلمان بولۇپ، پەيغەمبەر ئەلەيھىسسالامغا ئەگەشكەنلىكىنى كۆردۈم، دېگەن. ئەممارنىڭ ئانىسى ياسىر ۋە ئانىسى سۇمەييەمۇ بۇرۇن مۇسۇلمان بولغان. ئابدۇللا ئىبنى مەسئۇد مۇ بۇرۇن مۇسۇلمان بولغانلاردىن ئىدى. ئۇ قۇرەيش قەبىلىسىدىكى مۇشرىكلاردىن بىرىنىڭ قوينى باقاتتى، پەيغەمبەر ئەلەيھىسسالامنىڭ شانلىق مۆجىزىلىرى ۋە تەشەببۇس قىلغان گۈزەل ئەخلاقلىرىنى كۆرۈپ، بۇتقا چوقۇنۇشنى تاشلاپ، پەيغەمبەر ئەلەيھىسسالامغا ئەگىشىپ مۇسۇلمان بولدى. ئۇ پەيغەمبەر ئەلەيھىسسالامنىڭ ھۇزۇرىغا دائىم دېگۈدەك بەھوزۇر كىرىپ تۇراتتى. پەيغەمبەر ئەلەيھىسسالامنىڭ ئالدىدا ماڭاتتى، رەسۇلۇللا يۇيۇنسا دالدا بولۇپ بېرەتتى، ئۇ خىلىسا ئويغىناتتى، تۇرسا ئايىغىنى كىيدۈرۈپ قوياتتى، ئولتۇرسا ئايدىغىنى ئىككى بىلىكىگە ئالاتتى. غەففار قەبىلىسىدىن ئەبۇزەرمۇ دەسلەپ

مۇسۇلمان بولغانلاردىن ئىدى . ئەبۇزەر ئەئرابى ① بولۇپ ، ناتىق ۋە شېرىن سۆزلۈك ئىدى . ئۇ رەسۇلۇللانىڭ خەۋىرىنى ئاڭلاپ قېرىندىشىغا : ئۇلىم خىڭنى مىنگىن ! مەككىگە بېرىپ ، ئۆزىنى ئاسماندىن ۋەھىي كېلىدىغان پەيغەمبەر دەپ ھېسابلايدىغان ئادەم بىلەن كۆرۈشۈپ ، ئۇنىڭ سۆزىنى ئاڭلاپ ، بۇ ھەقتە ماڭا مەلۇمات ئېلىپ كەل دېدى . قېرىندىشى مەككىگە كەلدى . پەيغەمبەر ئەلەيھىسسالامنىڭ سۆزىنى ئاڭلاپ قايتىپ بېرىپ ، ئەبۇزەرگە : پەيغەمبەر گۈزەل ئەخلاقىغا بۇيرۇيدىكەن ، شۇنداق سۆزلەرنى قىلىدىكەنكى ، شېئىرغا ئوخشىمايدۇ ، دېدى . ئەبۇزەر : مېنى قانائەتلەندۈرەلمىدىڭ ، دېدى - دە ، ئوزۇق ۋە بىر تۇلۇم سۇ ئېلىپ ئاتلىنىپ مەككىگە يېتىپ كەلدى . مەسچىتكە بېرىپ پەيغەمبەر ئەلەيھىسسالامنى ئىزلىدى . ئۇ پەيغەمبەر ئەلەيھىسسالامنى تونۇمايتتى ، باشقىلاردىن سوراشتىن تارتىندى ، چۈنكى پەيغەمبەر ئەلەيھىسسالام بىلەن سۆزلەشكەنلەرنى قۇرەيش مۇشرىكلىرىنىڭ يامان كۆرىدىغانلىقىنى بىلەتتى . كەچ كىرگەندە ، ئەلى ئۇنى كۆرۈپ مۇساپىر ئىكەنلىكىنى بىلىپ ، ئۆيىگە باشلاپ بېرىپ مېھمان قىلدى . بىر - بىرىدىن بىرەر نەرسە توغرىسىدا سوراشمىدى (ئەرەبلەرنىڭ قائىدە بويىچە ، ئۈچ كۈنگىچە مېھماندىن ئۇنىڭ كېلىشى سەۋىيىنى سورىمايدۇ . - ت) ئەبۇزەر ئەتىسى ئەتىگەندە تۇلۇمنى ۋە ئوزۇقنى ئېلىپ مەسچىتكە كەلدى ، كەچكىچە تۇردى ، پەيغەمبەر ئەلەيھىسسالام ئۇنى كۆرمىدى . كەچ كىرگەندە ، ئەبۇزەر بۇرۇنقى چۈشكەن جايىغا قايتىپ كەلدى . ئەلى ئەبۇزەرنىڭ يېنىغا كېلىپ : سېنى تۇنۇگۈن مېھمان قىلغان ئۆيۈمگە ئېلىپ باراي دەپ ، ئۇنى ئۆزى بىلەن بىللە ئېلىپ كەتتى . بىر - بىرى بىلەن گەپلەشمىدى . 3 - كۈنمۇ يۇقىرىقىدەك ئۆتتى . ئەلى ئەبۇزەرگە : كېلىشى سەۋىيىنى ئېيتىپ بەرگىن ، دېدى . ئەبۇزەر : ماڭا يول كۆرسىتىشكە ۋەدە بەرسەڭ ئېيتىمەن ، دېدى . ئەلى ۋەدە بەرگەندىن كېيىن ، نېمىشقا كەلگەنلىكىنى ئېيتىپ بەردى . ئەلى : مۇھەممەد ئەلەيھىسسالام بولسا راستىن ئاللاننىڭ پەيغەمبىرى ، ئەتە ئەتە

① ئەئرابى — قىردا ياشىغۇچى بەدىۋى ئەرەب . - ت

گەندە ماڭا ئەگىشىپ ماڭ ، ئەگەر ساڭا خەۋپ يېتىدىغان بىرەر ئىشنى كۆرسەم ، ھاجەت قىلغان بولۇپ تۇرۇۋالسىمەن . ماڭسام مەن كىرگەن يەرگىچە ئەگىشىپ مېڭىۋەر ، دېدى . ئەبۇزەر ئەتىسى ئەتىگەندە ئەلنىڭ ئارقىسىدىن مېڭىپ پەيخەمبەر ئەلەيھىسسالامنىڭ ھۇزۇرىغا كىردى ۋە پەيخەمبەر ئەلەيھىسسالام ئۇنىڭغا : قايتىپ بېرىپ ساڭا بۇيرۇغۇم يەتكىچە قەۋمىڭگە ئەھۋالنى يەتكۈزۈۋەر ، دېدى . ئەبۇزەر : ئاللا بىلەن قەسەمكى ، مۇسۇلمانچىلىقنى قەۋىم ئارىسىدا ئاشكارا جاكالايمەن ، دېدى . ئەبۇزەر چىقىپ مەسچىتكە كېلىپ : «ئەشھەدۇئەنئەنە ئەللاھە ئەللاھۇ ۋە ئەشھەدۇئەنئەنە مۇھەممەدەن رەسۇلۇللا » دەپ يۇقىرى ئاۋاز بىلەن توۋلىدى . مۇشرىكلار كېلىپ ئەبۇزەرنى ئۇرۇپ يېقىتىپ قويدى . ئەبۇزەر كېلىپ ئۇنىڭ ئۈستىگە تاشلىنىپ : لەنەتكەردىلەر ، ئەبۇزەرنىڭ غىفار قەبىلىسىدىن ئىكەنلىكىنى بىلمەمسىلەر ؟ سىلەرنىڭ شامغا بارىدىغان سودا يولۇڭلار غىفار قەبىلىسىدىن ئۆتىدۇ دەپ ، ئەبۇزەرنى ئۇلاردىن قۇتقۇزۇۋالدى . ئەبۇزەر ئەتىسى يەنە شۇنداق قىلدى ، مۇشرىكلار ئۇنى يەنە ئۇرۇشتى ، ھۇجۇم قىلىشتى ، ئەبۇزەر يەنە ئۇنىڭ ئۈستىگە تاشلىنىپ ئۇنى قۇتقۇزۇۋالدى («سەھەۋىلۇخارى » كىتابىدا شۇنداق رىۋايەت قىلىنغان) . ئەبۇزەر ئەڭ راست سۆز ۋە ئەڭ تاماسىز ئادەم ئىدى . قۇرەيش قەبىلىسىدىن سەئىد ئىبنى زەيد ئەدەۋى ۋە ئۇنىڭ ئايىلى (خەتتابنىڭ قىزى ، ئۆمەرنىڭ ھەمشىرىسى) فاتىمە ۋە ئەبۇزەر ئىبنى ئابدۇلمۇتەللىبىنىڭ خوتۇنى (ھارىس ھىلالىيەنىڭ قىزى) ئۇمۇلفەزلى لۇبابە ۋە پەيخەمبەر ئەلەيھىسسالامنىڭ تاغىسىنىڭ ئوغلى ئۇبەيدە ئىبنى ھارىس ئىبنى ئابدۇلجۇتتەلىب ، ئىبنى ھاشىم ۋە پەيخەمبەر ئەلەيھىسسالامنىڭ ھاممىسىنىڭ ئوغلى ، قۇرەيش قەبىلىسى مەخزۇم جەمەتىدىن ئەبۇسەلەمە ، قۇرەيش قەبىلىسىدىن ئوسمان ئىبنى مەزۇن جۇمەھى ۋە ئۇنىڭ ئىككى قېرىندىشى قۇدامە ، ئابدۇللا ، قۇرەيش قەبىلىسىدىن ئەرقەم ئىبنى ئەبۇ ئەرقەم مەخزۇمىمۇ دەسلەپ مۇسۇلمان بولغانلاردىن ئىدى . قۇرەيش قەبىلىسى ئۇمۇۋى ئەۋلادىدىن خالىد ئىبنى سەئىد (ئىبنى ئاس ئىبنى ئۇمەييە ئىبنى ئابدۇشەمس) مۇ ئەڭ دەسلەپ مۇسۇلمان بولغانلاردىن ئىدى . ئۇنىڭ ئاتىسى

قۇرەيش قەبىلىسىنىڭ كاتتۇبۇشى ئىدى . ئۇ سەللە يۆگىسە ، ئۇنىڭغا ھۇر-
 مەت يۈزىسىدىن ، قۇرەيش قەبىلىسىدىن ھېچكىم سەللە يۆگىمەيتتى .
 خالىد چۈشىدە بىر ھاڭغا چۈشۈپ كېتىدۇ ، رەسۇلۇللا ئۇنى قۇتقۇزۇۋا-
 لىدۇ . شۇنىڭ بىلەن خالىد پەيغەمبەر ئەلەيھىسسالامنىڭ ئالدىغا كېلىپ :
 مۇھەممەد ، سەن نېمىگە دەۋەت قىلىسەن ؟ دەپ سورايدۇ . پەيغەمبەر ئە-
 لەيھىسسالام : سېنى ھېچقانداق شېرىكى يوق ، يالغۇز بىر ئاللاغا ئىبادەت
 قىلىشقا ، ئاڭلىمايدىغان ، كۆرمەيدىغان ، پايدا - زىيان يەتكۈزەلمەيدىغان
 بۇتقا چوقۇنۇشنى تاشلاشقا دەۋەت قىلىمەن ؛ ئانا - ئاناڭغا ياخشىلىق
 قىلىشقا ، كەمبەغەللىكتىن قورقۇپ بالاڭنى ئۆلتۈرمەسلىككە ، مەيلى ئاش-
 كارا ، مەيلى يوشۇرۇن بولسۇن ، يامان ئىشلارنى قىلماسلىققا دەۋەت
 قىلىمەن ؛ ئاللا چەكلىگەن ناھەق ئادەم ئۆلتۈرمەسلىككە ، يېتىملارنىڭ مې-
 لىنى ناھەق يېمەسلىككە ، جىڭ - تارازلارنى توغرا قىلىشقا دەۋەت
 قىلىمەن ؛ ئۇرۇق - تۇغقانلىرىڭنىڭ زىيىنىغا ھۆكۈم قىلىشقا توغرا كە-
 سىمۇ ، ئادىل بولۇشقا ، ۋەدىگە ۋاپا قىلىشقا دەۋەت قىلىمەن ، دېدى .
 شۇنىڭ بىلەن خالىد مۇسۇلمان بولدى . بۇ چاغدا خالىدنىڭ ئاتىسى خاپا
 بولۇپ ، ئۇنىڭغا ئازاپ - كۈلپەتلەر قىلدى ، ھەتتا تاماق بەرمىدى . خالىد
 پەيغەمبەر ئەلەيھىسسالامنىڭ قېشىغا بېرىپ ، ئۇنىڭ بىلەن بىللە ياشىدى .
 ئاتىسىدىن يوشۇرۇنۇپ مەككە ئەتراپىدا يۈردى ، ئارقىدىنلا خالىدنىڭ
 قېرىندىشى ئەمىر ئىبنى سەئىد مۇسۇلمان بولدى . شۇنداق قىلىپ يۇقىرى-
 دىكى بۈيۈك زاتلار ئىسلام دىنىنى قوبۇل قىلدى . پەيغەمبەر
 ئەلەيھىسسالامدا ئۇلارنى زورلاپ مۇسۇلمان قىلىدىغان قورال ، كۈچ يوق
 ئىدى ياكى ئۇلارنى ئانا - ئانا ، مال - مۈلۈكلىرىنى تاشلىۋېتىشكە
 قىزىقتۇرغۇدەك نەرسىمۇ يوق ئىدى ، بەلكى ئۇلارنىڭ تولىسى ئەبۇبەكرى ،
 ئۆمەر ، ئوسمان ، خالىد ئىبنى سەئىد ۋە باشقىلارغا ئوخشاش باي كىشىلەر
 بولۇپ ، پەيغەمبەر ئەلەيھىسسالامغا قارىغاندا پۇل - مېلى كۆپ ئىدى . پەي-
 غەمبەر ئەلەيھىسسالامغا ئەگەشكەن قۇللار بولسا مۇسۇلمان بولۇپ ، ئازار-
 كۈلپەت ، ئاچلىق ۋە جاپا- مۇشەققەتنى ئىختىيار قىلدى . ئەگەر ئۇلار
 خوجلىرىغا ئەگەشكەن بولسا ، بۇ دۇنيادا خاتىرجەم ۋە باياشاتراق ياشىغان

بولار ئىدى . ئۇلار پەقەتلا ئاللاننىڭ ھىدايەت قىلىشى ، ئىسلام نۇرىنىڭ دىللىرىنى يورۇتۇشى ئارقىسىدا ، ئۆزلىرىنىڭ ناتوغرا يولىدا ئىكەنلىكىنى ، پەيغەمبەر ئەلەيھىسسالامنىڭ يولىنىڭ توغرىلىقىنى چۈشىنىپ مۇيۇلغان بولدى .

رەسۇلۇللانىڭ ئاشكارا دەۋەتكە ئۆتۈشى

يۇقىرىقى مۇددەت ئىچىدە پەيغەمبەر ئەلەيھىسسالام قۇرەيشنىڭ ئو- مۇمىي يىغىنلىرىدا ئاشكارا دەۋەت ئېلىپ بارمىدى . مۇسۇلمانلار قۇرەيش مۇشرىكلارنىڭ قارشىلىقىدىن قورقۇپ ، ئاشكارا ئىبادەت قىلىشقا پېتىنال- جىدى . ئىبادەت قىلماقچى بولغانلار مەككىنىڭ تاغ ئارىلىرىغا بېرىپ يوشۇرۇن ناماز ئۆتەيتتى . مۇسۇلمانلارنىڭ سانى 30 دىن ئاشقاندا ، پەي- خەمبەر ئەلەيھىسسالامنىڭ ئۇلار بىلەن بىر يەرگە يىغىلىپ ، ئۇلارنى يېتەكلىشى ۋە ئۇلارغا دىنىي ئىشلارنى ئۆگىتىشى زۆرۈر بولۇپ قالدى . بۇنىڭ ئۈچۈن ئەر قەم ئىبنى ئەبۇئەرەقەمنىڭ قوروسىنى تاللىدى . ئەر قەم ئىسلام دىنىنى دەسلەپ قوبۇل قىلغۇچىلاردىن بىرى ئىدى . پەيغەمبەر ئە- لەيھىسسالام « ساڭا بۇيرۇلغاننى ئاشكارا ئوتتۇرىغا قوي ، مۇشرىكلار بىلەن تەڭ بولما » (سۇرە ھىجر ، 94 - ئايەت) دېگەن ئايەت نازىل بولغىچە مەخپىي دەۋەت ئېلىپ بارغان ئىدى .

بۇ ئايەت نازىل بولغاندىن كېيىن ، ئاللاننىڭ بۇيرۇقى بويىچە ، ئاللاننىڭ ۋەدىسىگە ئىشىنىپ ۋە ياردىمىگە تايىنىپ يوشۇرۇن دەۋەتتىن ئاشكارا دەۋەتكە ئۆتتى . پەيغەمبەر ئەلەيھىسسالام سافا تېغىغا چىقىپ : ھەي فەھىر جەمەتى ، ھەي ئىدى جەمەتى ! دەپ پۈتۈن قۇرەيش ئايماقلىرىنى چاقىردى . كېلەلمىگەنلەر ئەھۋالنى ئۇقۇپ كېلىش ئۈچۈن ۋەكىل ئەۋەتتى . قۇرەيش خەلقى يىغىلدى . ئۇلارنىڭ ئىچىدە ئەبۇلھەب ئىبنى ئابدۇلمۇتەلىبمۇ بار ئىدى . پەيغەمبەر ئەلەيھىسسالام ئۇلارغا : قاراڭلار ، ئەگەر مەن سىلەرگە ، تاغ ئارقىسىدا ئاتلىق قوشۇن بار ، مەككىگە ھۇجۇم قىلماقچى ، دېسەم ، چۈمپۈتەمسىلەر ؟ دېدى . ئۇلار : ھەئە ، چۈمپۈتەمسىز ،

چۈنكى ، سېنىڭ يالغان سۆزلىگىنىڭنى ئاڭلىغىنىمىز يوق ، دېدى . پەي-
خەمبەر ئەلەيھىسسالام : مەن سىلەرنى ئاللانىڭ قاتتىق ئازاۋىدىن
ئاگاھلاندۇرىدىغان پەيغەمبەر مەن ، دېدى . ئەبۇلھەب : ئۆلگۈر ، بىزنى
مۇشۇ ئىش ئۈچۈن يىغدىڭمۇ ؟! دېدى . ئاللا ئەبۇلھەب توغرىسىدا :
«ئەبۇلھەبىنىڭ ئىككى قولى قۇرۇپ كەتسۇن ! ئۇ چوقۇم قۇرۇپ كېتىدۇ !
مال - مۈلۈكى ۋە ئېرىشكەن نەرسىلىرى ئۇنىڭغا ئەسقاتمىدى . ئۇ لاۋۇلداپ
تۇرغان دەۋزەخقە كېرىدۇ . ئۇنىڭ ئوتۇن توشۇغۇچى خوتۇنىمۇ لاۋۇلداپ
تۇرغان دەۋزەخقە كېرىدۇ . خوتۇنىنىڭ بويىدا پىششىق ئارغامچا بولىدۇ »
دېگەن تەبىئەت سۈرىسىنى نازىل قىلدى . ئوتۇن توشۇش دېگەن سۆزدە
ئەبۇلھەبىنىڭ ئايلىنىڭ سۇخەنچىلىكى كۆزدە تۇتۇلىدۇ . چۈنكى ، ئۇ ،
ئاياللار يىغىلغان جايلاردا پەيغەمبەر ئەلەيھىسسالام ھەققىدە يالغان - يا-
ۋىداقلارنى توقۇيتتى . ئاندىن ئاللا سۈرە شۇئەرادىكى بۇ ئايەتنى نازىل
قىلدى : « خىش - ئەقربالرىڭنى ئاگاھلاندۇر . » بۇ ئايەتتە كۆرسىتىلگەن
پەيغەمبەر ئەلەيھىسسالامنىڭ خىش - ئەقربالرى ئابدۇماناف ئەۋلادىدىن
ھاشىم جەمەتى ، نەۋفەل جەمەتى ، ئەبدۇ شەمس جەمەتى ئىدى . « ساڭا
ئەگەشكەن مۆمىنلەرنى قانات ئاستىڭغا ئالغىن . خىش - ئەقربالرىڭ دە-
ۋىتىڭدىن باش تارتسا ، مەن سىلەرنىڭ قىلمىشىڭلاردىن چېكارىغا ،
دېگىن . » (سۈرە شۇئەرا ، 214 - 215 - 216 - ئايەتلەر) پەيغەمبەر ئەلەيھىس-
سالام خىش - ئەقربالرىنى يىغىپ ئۇلارغا : ئەلچى دېگەن ئۆز ئادەملىرىگە
يالغان سۆزلىمەيدۇ . ئاللا بىلەن قەسەمكى ، مەن مۇبادا باشقىلارغا يالغان
سۆزلىگەن تەقدىردىمۇ ، سىلەرگە يالغان سۆزلىمەيمەن ، باشقىلارنى ئالدى-
غان تەقدىردىمۇ سىلەرنى ئالدىمايمەن . يەككە - يېگانە بىر ئاللا بىلەن
قەسەمكى ، مەن پۈتۈن ئىنسانلارغا ، بولۇپمۇ سىلەرگە ئاللاننىڭ ئەۋەتكەن
ئەلچىسى ، ئاللا بىلەن قەسەمكى ، ئۇ خىلغاندەك ئۆلۈپسە ، ئويغانغاندەك
تىرىلىپسە ، قىلمىشىڭلاردىن ھېساب بېرىپسە ، ياخشىلىقڭلار ئۈچۈن
مۇكاپاتلىنىپسە ، يامانلىقڭلار ئۈچۈن جازالىنىپسە . قارارگاھىڭلار ئە-
بىدى جەننەت بولىدۇ ياكى ئەبىدى دەۋزەخ بولىدۇ ، دېدى .
يىغىلغانلاردىن پەيغەمبەر ئەلەيھىسسالامنىڭ ئەشەددى دۇشمىنى بولغان

ئەبۇلەھەبىدىن باشقىسى يۇمشاق گەپ قىلدى. ئەبۇلەھەب بولما:
مۇھەممەدگە پۈتۈن ئەرەب خەلقى قارشى قوزغىلىشتىن ئىلگىرى ، ئونى
توسۇشۇڭلار كېرەك . مۇھەممەدنى ئەرەبلەرگە تاپشۇرماڭلار ،
كەمسىتىلگەن بولسىلەر ، تاپشۇرماڭلار ، ئەرەب خەلقى سىلەرگە ئۇ
رۇش ئاچىدۇ ، دېدى . ئەبۇتالىب قوپۇپ : ئاللا بىلەن قەسەمكى ، ھاياتلا
بولساق ، مەھەممەدنى ھىمايە قىلىمىز ، دېدى . شۇنىڭ بىلەن كىشىلەر
تارقاپ كەتتى .

رەسۇلۇللا دىنغا ئاشكارا دەۋەت قىلىشقا باشلىغاندىن كېيىن ،
قۇرەيش خەلقى ھەربىر يىغىلىشقان ۋاقىتلىرىدا ئۇنى مەسخىرە قىلىشاتتى .
پەيغەمبەر ئەلەيھىسسالام ئۇلارنىڭ يېنىدىن ئۆتكەندە ، ئۇلار : بۇ ئەبۇكەب-
شىنىڭ ئوغلى ئاسماندىن سۆزلەيدۇ ، دېگەندىن باشقا گەپنى قىلىشمايتتى .
پەيغەمبەر ئەلەيھىسسالام ئۇلارنىڭ بۇتلىرىنى ئەيىبلىدى ، ئۆزلىرىنى نادان
دەپ قارىدى ھەمدە ئۇلارغا : ئاللا بىلەن قەسەمكى ، ھەي خەلق ، سىلەر
بوۋاڭلار ئىبراھىمنىڭ دىنىغا خىلاپلىق قىلىۋاتىسىلەر ! دېدى . مانا شۇ
چاغدىلا ، ئۇلار ئاتا - بوۋىلىرى چوقۇنۇپ كەلگەن بۇتلىرى ئۈچۈن قىز-
غىنىپ ، ئۇلارنىڭ كالىسىدا جاھىلىيەتنىڭ قىزىققانلىقى قوزغالدى .
شۇنىڭ بىلەن ئۇلار مۇھەممەد ئەلەيھىسسالامنى دۈشمەنلىرىدىن قوغداشنى
ئۈستىگە ئالغان تاغىسى ئەبۇتالىب (ھاشىم جەمەتىنىڭ باشلىقى) نىڭ
يېنىغا بېرىپ ، ئۇنىڭدىن مۇھەممەدنى قوغدىماسلىقىنى ياكى ئۇنىڭ دىنغا
دەۋەت قىلىشىنى توسۇشنى تەلەپ قىلدى . ئەبۇتالىب ئۇلارنى چىرايلىق
گەپ بىلەن قايتۇردى . پەيغەمبەر ئەلەيھىسسالام دەۋەت قىلىشنى بىمالال
داۋاملاشتۇرۇۋەردى ، دەۋىتى كۈچىيۈەردى . قۇرەيش خەلقى پەيغەمبەر
ئەلەيھىسسالامغا كۆڭلىدە ئۆچمەنلىك ساقلايتتى ، بىر - بىرىنى ئۇنىڭ بى-
لەن دۈشمەنلىشىشكە كۈشكۈرتۈشەتتى . ئۇلار ئەبۇتالىبنىڭ قېشىغا بېرىپ:
سەن بىزنىڭ ئىچىمىزدە ئابرويۇلۇق ، نوپۇزلۇق ئادەم ، بىز سەندىن قېرىن-
دىشىڭنىڭ ئوغلىنى توسۇشنى تەلەپ قىلدۇق ، سەن ئۇنى توسىمىدىڭ .
بىز ئۇنىڭ ئاتا - بوۋىلىرىمىزنى تىللىشىغا ، بىزنى نادان دەپ قارىشىغا ،
ئىلاھلىرىمىزنى ئەيىبلىشىگە چىداپ تۇرالمايمىز ، دېيىشتى . مۇشرىكلار

ئىسلام دىنىنى ئېتىراپ قىلماسلىقتا چىڭ تۇرۇپ رەددىيە بەرسە ، پەيغەمبەر ئەلەيھىسسالام ئۇلارنى ئىشلىتىش ئۈچۈن يارىتىلغان ئەقىلنى ئىشلەتمىگەنلىكلىرى ئۈچۈن ئەيىبلەيتتى . ئۇلۇغ ئاللا قۇرئاندا : « ھەر قاچان ئۇلارغا ، ئاللا نازىل قىلغان كىتابقا ئەگىشىڭلار دېيىلسە ، ئۇلار ، ئۇنداق ئەمەس ، ئاتا- بوۋىلىرىمىزنىڭ دىنىغا ئەگىشىمىز ، دېيىشىدۇ . ئۇلار ئاتا- بوۋىلىرى ھېچ نەرسىنى چۈشەنمىگەن ۋە ئاداشقان تۇرسىمۇ ئۇلارنىڭ دىنىغا ئەگىشىمدۇ ؟ » (سۈرە بەقەرە ، 170 - ئايەت) ئاللا يەنە مۇنداق دېگەن : « مۇشرىكلارغا قۇرئان ۋە پەيغەمبەر تەرەپكە كېلىڭلار دېيىلسە ، ئۇلار : بىزگە ئاتا - بوۋىلىرىمىزنىڭ دىنى يېتەرلىك ، دېيىشىدۇ . ئاتا - بوۋىلىرى ھېچ نەرسىنى بىلمەيدىغان ۋە ئاداشقان تۇرسىمۇ ئۇلارنىڭ دىنى يېتەر- لىكمۇ ؟ » (سۈرە مائىدە ، 104 - ئايەت) يەنە مۇنداق دېگەن : « ئۇلارغا ئاللا نازىل قىلغان كىتابقا ئەگىشىڭلار دېيىلسە ، ئۇلار ئاتا- بوۋىلىرىمىزنىڭ دىنىغا ئەگىشىمىز ، دېيىشىدۇ . ئاتا- بوۋىلىرىنى شەيتان دەۋرەخقە چاقىرىغان تۇرسىمۇ ئۇلارغا ئەگىشىمدۇ ؟ » (سۈرە لوقمان ، 21 - ئايەت) ئاللا يەنە مۇشرىكلارنىڭ رەددىيە دەلىلىنى بايان قىلىپ مۇنداق دېگەن : « ئۇنداق ئە- مەس ، بىز ئاتا - بوۋىلىرىمىزنىڭ بىر خىل دىنىغا (بۆتپەرەسلىككە) ئېتىقات قىلغانلىقىنى بىلىمىز ، بىز ئۇلارنىڭ ئىزىدىن ماڭىمىز ، دېيىش- دۇ . » (سۈرە زوخرۇف ، 22 - ئايەت) ئاللا قۇرئاندا مۇتەئەسسىپلىكتە ۋە تەرسالىقتا مۇشرىكلارنىڭ مەزكۇر سۆزىنىڭ بۇرۇنقى مۇشرىكلارنىڭ سۆ- زىگە ئوخشايدىغانلىقىنى كۆرسىتىپ مۇنداق دېگەن : « ئۇ ئاتا - بوۋاڭلار ئېتىقات قىلىپ كەلگەن دىنىغا قارىغاندا ئەڭ توغرا بىر دىننى كەلتۈرسەم ، نېمە دەيسىلەر ؟ دېسە ، ئۇلار ، سىلەر ئېلىپ كەلگەن دىنغا ئىشەنمىمىز ، دېيىشىدۇ . » (سۈرە زوخرۇف ، 24 - ئايەت) ئۇلارنىڭ ئاتا- بوۋىلىرىغا تەقلىت قىلىشتا چىڭ تۇرۇۋالغانلىقى ئاتا- بوۋىلىرىنىڭ ئەقىلىسىزلىك ۋە گۇمراھلىقتا ئەيىبلەنشىگە سەۋەب بولدى . بۇنىڭ بىلەن ئۇلارنىڭ ئوغىسى قايناپ ، ئەبۇتالىبقا : مۇھەممەدنىڭ يېڭى دىنغا دەۋەت قىلىشىنى توسىشنىڭ كېرەك ، ئۇنداق قىلمايدىكەنەنە ، مۇھەممەد بىلەن سەن بىر

تەرەپ ، بىز بىر تەرەپ بولۇپ ، تاكى ئىككى تەرەپنىڭ بىرى ھالاك بولغىچە ئۇرۇشىمىز ، دەپ قايتىپ كېتىشى ، ئەبۇتالىبقا خەلقنى ئايرىلىش ئېغىر كەلدى . قېرىندىشىنىڭ ئوغلى پەيغەمبەر ئەلەيھىسسالامنى تاشلىۋېتىشكىمۇ كۆڭلى ئۇنىمىدى . شۇنىڭ بىلەن ئۇ پەيغەمبەر ئەلەيھىسسالامغا : ھەي قېرىندىشىمنىڭ ئوغلى ، ماڭا خەلق كېلىپ مۇنۇ سۆزلەرنى قىلدى ، ئۆزۈڭنى قۇتقۇزغىن ، مېنى قولۇمدىن كەلمەيدىغان ئىشقا زورلىما ! دېدى . پەيغەمبەر ئەلەيھىسسالام تاغىسىنىڭ ياردەم بەرمەيدىغانلىقىنى ئويلاپ : ھەي تاغا ، ئاللا بىلەن قەسەمكى ، ئۇ ئىشنى تاشلىشىم ئۈچۈن ئوڭ قولۇمغا قۇياشنى ، سول قولۇمغا ئايىنى تۇتقۇ-زۇشسىمۇ ، تاكى ئۇ ئىشنى ئۈستۈنلۈككە ئېرىشتۈرمىگىچە ، ياكى شۇ يولدا ئۆزۈم ھالاك بولمىغىچە ، بۇ ئىشنى تاشلىيالمىمەن ، دېدى - دە ، يىغلاپ ئارقىسىغا بۇرۇلدى . ئەبۇتالىب : ھەي قېرىندىشىمنىڭ ئوغلى ، قارا ! دېۋىدى ، پەيغەمبەر ئەلەيھىسسالام قارىدى . ئەبۇتالىب ئۇنىڭغا : بارغىن ، خالىغىنىڭنى دەۋەرگىن ، ئاللا بىلەن قەسەمكى ، سېنى ئۇلارغا تاپشۇرمايمەن ، دېدى .

رەسۇلۇلانىڭ تارتقان ئەزىيەتلىرى

رەسۇلۇلانىڭ دەۋەت قىلىش يولىدا مۇشرىكلار تەرىپىدىن نۇرغۇن جاپا - مۇشەققەت ۋە ئازار - كۈلپەتلەرگە ئۇچرىدى . بولۇپمۇ بەيتۇللاغا نامازغا بارغاندا شۇنداق بولاتتى . رەسۇلۇللاغا ئەڭ كۆپ ئاھانەت قىلىدىغان بىر گۇرۇھ بولۇپ ، ئۇلار رەسۇلۇللاغا كۆپ ئەزىيەت يەتكۈزگەنلىكلىرى ئۈچۈن ، ئۇلار مەسخىرە قىلغۇچىلار دەپ ئاتىلاتتى . ئۇلارنىڭ بىرىنچىسى ۋە ئەڭ يامىنى قۇرەيش قەبىلىسى مەخزۇم جەمەتىدىن ئەبۇ جەھىل ئەمرۇ ئىبنى ھىشام ئىبنى مۇغرە ئىدى . ئۇ بىر كۈنى قۇرەيش خەلقىگە : ھەي جامائەت ، كۆرۈپ تۇرۇپسىلەركى ، مۇ-ھەممەد بولسا دىنىڭلارنى ئەيىبلەمەكتە ، ئىلاھلىرىڭلارنى تىللىماقتا ، سىلەرنى ئەقىلسىزلار دېمەكتە ، ئاتا - بوۋاڭلارنى سۆكمەكتە . مەن

ئاللاغا ۋەدە قىلىمەنكى ، ئەتە چوڭ بىر تاشنى ئېلىپ مۇھەممەدىنى كۈتۈپ ئۆلتۈرىمەن ، ئۇ نامازدا سەجدىگە باش قويغان چاغدا ، تاش بىلەن ئۇنىڭ بېشىنى يەنچىپ تاشلايمەن . بۇ چاغدا مېنى ئابدۇماناف جەمەتىگە تاپشۇرساڭلارمۇ مەيلى ، قوغدىساڭلارمۇ مەيلى . ئابدۇماناف جەمەتى مېنى خالىغىنىنى قىلسۇن ، دېدى . ئەتسى ئەبۇجەھىل شۇ سۆزى بويىچە تاشنى ئېلىپ رەسۇلۇللانى كۈتۈپ ئولتۇردى . پەيغەمبەر ئەلەيھىسسالام ئادىتى بويىچە نامازغا كەلدى ، قۇرەيشلەر يىغىلىپ ئەبۇجەھىلنىڭ نېمە قىلارنى كۈتۈپ تۇرۇشتى . پەيغەمبەر ئەلەيھىسسالام سەجدىگە باش قويغاندا ، ئەبۇجەھىل تاشنى كۆتۈرۈپ ، پەيغەمبەر ئەلەيھىسسالامغا يۈزلەندى . پەيغەمبەر ئەلەيھىسسالامغا يېقىنلىشىپ بارغاندا ئۆزى چۆچۈپ ، رەڭگى ئۆڭۈپ ، ئارقىسىغا داچىدى ۋە تاشنى تاشلىۋەتتى . قۇرەيش خەلقىدىن بىرقانچىسى ئۇنىڭ ئالدىغا كېلىپ : ھەي ئەباھەكەم (ئەبۇجەھىل) ، ساڭا نېمە بولدى ؟ دېدى . ئەبۇجەھىل : سىلەرگە دېگەنلىرىمنى قىلماقچى بولۇپ مۇھەممەدگە يېقىنلاشقنىمدا ، بىر بۇغرا تۆگە پەيدا بولۇپ ماڭا ھۇجۇم قىلدى . ئەزىرايى خۇدا ، بۇ سۈرەتلىك تۆگىنى ھېچ كۆرمىگەن ئىدىم ، دېدى . بۇ ئەھۋال رەسۇلۇللاغا ئاڭلانغاندا ، ئۇ : تۆگە سۈرىتىدە كۆرۈنگەن جىبرىئىل ئىدى ، ئەبۇجەھىل ماڭا يېقىنلىشىدىغان بولسا ، ئۇنى چوقۇم ھالاك قىلاتتى ، دېدى . ئەبۇجەھىل تولا چاغلاردا رەسۇلۇللانى بەيتۇللادا ناماز ئوقۇشتىن توسايتتى . بىر قېتىم ئەبۇجەھىل پەيغەمبەر ئەلەيھىسسالامنىڭ ناماز ئوقۇۋاتقانلىقىنى كۆرۈپ : سېنى بۇنىڭدىن توسقان ئەمەسمىدىم ؟ دېدى . رەسۇلۇللا ئۇنىڭغا قاتتىق گەپ قىلدى ۋە ھەيۋە قىلدى . ئاللا ئەبۇجەھىلگە ھەيۋە قىلىپ مۇنۇ ئايەتلەرنى نازىل قىلدى : «ھەرگىز ئۇنداق ئەمەس ، ئەگەر ئۇ بۇنىڭدىن يانمىسا ، چوقۇم ئۇنىڭ كوكۇلىسىدىن ، يالغانچى ۋە گۇناھكارنىڭ كوكۇلىسىدىن تۇتۇپ جەھەننەمگە سۆرەيمىز ، ئۇ ئۆزىنىڭ سورۇنداشلىرىنى چاقىرسۇن ! بىز

زەبەئىيە ① لەرنى چاقىرىمىز . ھەرگىز ئۇنداق ئەمەس ، ئۇنىڭغا بوي سۇنما ، ئاللاغا سەجدە قىل ۋە يېقىن بول .» (سۈرە ئەلەق 17، 18، 19-ئايەتلەر) . ئىمام بۇخارىنىڭ ئابدۇللا ئىبنى مەسئۇددىن تەرىپىدە قىلىشىچە ، نەبىر جەھىل پەيغەمبەر ئەلەيھىسسالامغا يەنە مۇنداق ئازاب بەرگەن : ئابدۇللا ئىبنى مەسئۇد ئېيتىدۇكى ، بىز رەسۇلۇللا بىلەن مەسچىتتە ئىدۇق ، رەسۇلۇللا ناماز ئوقۇۋاتاتتى ، ئەبۇجەھىل ، كىم پالان ئادەمنىڭ تۆگىسىنىڭ يىنىنى ئېلىپ كېلىپ ، مۇھەممەد سەجدە قىلىۋاتقاندا يىنىنى ئۇنىڭ ئۈستىگە تاشلايدۇ ؟ دېدى . ئەبۇشەمس يىنىنى ئېلىپ كېلىپ پەيغەمبەر ئەلەيھىسسالام سەجدىگە باش قويغاندا ئۇنىڭ ئۈستىگە تاشلىدى . مەسچىتتىكى مۇسۇلمانلارنىڭ ھېچبىرى يىنىنى پەيغەمبەرنىڭ ئۈستىدىن ئېلىۋېتىشكە جۈرئەت قىلالىدى . چۈنكى ، مۇسۇلمانلار دۈشمەنلىرىگە قارشى تۇرۇشتىن ئاجىز ئىدى . قىزى فاتىمە كېلىپ يىنىنى ئۈستىدىن ئېلىپ تاشلىغىچە ، پەيغەمبەر ئەلەيھىسسالام سەجدىدىن باش كۆتۈرمىدى . پەيغەمبەر ئەلەيھىسسالام ئورنىدىن تۇرغاندا ، بۇ قەبىھ ئىشنى قىلغانلارغا : خۇدايىم قۇرەيشتىن بىر تۈركۈم كىشىلەرنى تۇتقىن ، دەپ دۇئايى بەد قىلىپ ، بىر گۇرۇھ كىشىلەرنىڭ ئىسمىنى تىلغا ئالدى . كېيىن ئىبنى مەسئۇد : ئۇلارنىڭ ھەممىسىنىڭ بەدەر غازىتىدا ئۆلتۈرۈلگەنلىكىنى كۆردۈم ، دېگەن . پەيغەمبەر ئەلەيھىسسالام بىلەن ئەبۇجەھىلنىڭ ئارىسىدا يەنە مۇنداق بىر ۋەقە يۈز بەرگەن : ئەبۇجەھىل ئەراشى دېگەن بىر كىشىنىڭ تۆگىلىرىنى سېتىۋېلىپ پۇلنى كېچىكتۈرگەندە ، ئەراشى توپلىشىپ تۇرغان قۇرەيش خەلقىدىن بۇ توغرىلىق ياردەم سورايدۇ . ئۇلار رەسۇلۇلانى مەسخىرە قىلىش يۈزىسىدىن : ئۇنىڭغا ئەرز قىلساڭ ، پۇلۇڭنى ئېلىپ بېرىدۇ ، دەپ رەسۇلۇلانى كۆرسىتىپ قويىدۇ . چۈنكى ، ئۇلار ئەبۇجەھىل دېگەن بەدبەخنىڭ رەسۇلۇللاغا قىلغان ئىشلىرىنى بىلەتتى . ئەراشى رەسۇلۇلانىڭ ئالدىغا بېرىپ ، ئەبۇجەھىلدىن پۇلنى ئېلىشقا ياردەم قىد.

① زەبەئىيە — گۇناھكارلارنى دەۋزەخقە ئىتتىرىدىغان پەرىشتىلەر . — ت

لىشىنى ئۆتىنىدۇ . رەسۇلۇللا ئەراشى بىلەن بىللە بېرىپ ئەبۇجەھىلنىڭ دەرۋازىسىنى قاقىدۇ . ئەبۇجەھىل : كىم بۇ ؟ دەيدۇ . رەسۇلۇللا : مەن ، مۇھەممەد ! دەپ جاۋاب بېرىدۇ . ئەبۇجەھىل رەڭگى ئۆچكەن ھالدا چىقىدۇ . رەسۇلۇللا ئۇنىڭغا : بۇ ئادەمنىڭ ھەققىنى بەر ، دەيدۇ . ئەبۇجەھىل غىڭ قىلماي ، يۇلنى دەررۇ بېرىدۇ . ئەراشنىڭ ئېلىشى شۇ يەردىلا پۈتىدۇ . قۇرەيشلەر ئەبۇجەھىلگە : قارا سېنى نېمە قىلغىنىڭ بۇ ؟ دېگەندە ، ئەبۇجەھىل : سىلەرگە ۋاي . ئەزىرايى خۇدا ، مەن مۇھەممەدنىڭ ئىشىك قاققانلىقىنى ئاڭلاپ قاتتىق قورقۇپ كەتتىم . قال-رىسام بېشىمدا بىر بۇغرا تۆگە تۇرۇپتۇ . بۇ سۈرەتلىك تۆگىنى ھېچ كۆرمىگەن ئىدىم ، دەيدۇ .

رەسۇلۇللاننىڭ تاغىسى ئەبۇلەھەب ئىبنى ئابدۇلمۇتەللىبمۇ ئۇنى مەسخىرە قىلغۇچىلاردىن ئىدى ، ئەبۇلەھەب رەسۇلۇللاغا يىراق كىشىلەردىنمۇ بەتتار ئەزىيەت يەتكۈزەتتى . ئۇ رەسۇلۇللاننىڭ قوشنىسى ئىدى ، رەسۇلۇللاننىڭ ئىشىكىنىڭ ئالدىغا نىجاسەتلەرنى تاشلاپ قويمايتتى . رەسۇلۇللا : ھەي ئابدۇمانان جەمەتى ، بۇ قانداق قوشنىدار-چىلىق ؟! دەپ ، نىجاسەتنى ئېلىپ تاشلايتتى . ئەبۇلەھەبنىڭ خوتۇنى ھەرب ئىبنى ئۇمەييەننىڭ قىزى ئۇمۇ جەملىمۇ ئېرىنىڭ قەبى ئىشلىرىغا ئورتاقلىشاتتى . رەسۇلۇللانى كۆپ تىللايتتى ، رەسۇلۇللا توغرىسىدا كۆپ غەيۋەت قىلاتتى . ئېرى بىلەن ئىككىسى ھەققىدە تەبىئەت سۈرىسى نازىل بولغاندىن كېيىن ، ئۇلار تېخىمۇ ئەشەددىلىشىپ كەتكەن ئىدى . ئۇقۇبە ئىبنى ئەبۇمۇئەييىمۇ رەسۇلۇللانى مەسخىرە قىلغۇچىلاردىن بولۇپ ، رەسۇلۇللاننىڭ ئىككىنچى قوشنىسى ئىدى . رەسۇلۇللاغا ئەبۇلەھەبگە ئوخشاش مۇئامىلە قىلاتتى . بىر قېتىم ئۇ قۇرۇش قەبىلىسىنىڭ چوڭلىرىنى مېھمانغا چاقىردى . ئۇلارنىڭ ئىچىدە رەسۇلۇللامۇ بار ئىدى . رەسۇلۇللا ئۇنىڭغا : ئاللا بىلەن قەسەمكى ، سەن ئىمان ئېيتىمىغىچە ، تامغىڭنى يېمەيمەن ! دېدى . ئۇبەي كەلىمە شاھادەت ئېيتىپ قويدى . بۇ خەۋەر قۇرۇش قەبىلىسىدىن ئۇبەي ئىبنى خەلەفكە يەتتى . ئۇبەي بولسا ئۇقۇبەنىڭ دوستى ئىدى . ئۇ ئۇقۇبەدىن : سەن

توغرىلىق بىر گەپ ئاڭلىدىم ، بۇ نېمە گەپ ؟ دەپ سورىدى . ئۇقۇپ :
 ئانچىكى گەپ . ئۆيۈمگە بىر ئېسىل ئادەم كېلىپ تاماق يېيگىلى ئۇنىڭ
 ماي ، ئىمان ئېيتساڭ يەيمەن ، دەپ تۇرۇۋالدى . ئۆيۈمدىن ئۇنىڭ
 تاماق يېمەي چىقىپ كېتىشىدىن خىجىل بولۇپ ئىمان ئېيتقان بولدىم .
 دېدى . ئۇبەي ئۇنىڭغا : سەن مۇھەممەدنىڭ گەجگىسىگە دەسسەپ ،
 يۈزىگە تۈكۈرۈپ ، كۆزىنى تاملىمىغىچە ، يۈزۈڭگە قاراش ماڭا ھارام
 بولسۇن ! دېدى . ئۇقۇپ رەسۇلۇللاغا شۇنداق قىلدى . ئاللا ئۇقۇپ
 توغرىلىق مۇنۇ ئايەتلەرنى نازىل قىلدى : «ئۇ كۈنى زالىم كىشى (ئۇقۇپ)
 ئىككى قولىنى چىشلەپ : كاشكى پەيغەمبەر بىلەن بىر يول تۇتقان بول-
 سامچۇ ، ۋايەي ، كاشكى پالانچىنى دوست تۇتمىغان بولسامچۇ . ماڭا
 قۇرئان كەلگەندىن كېيىن ، ئۇ (شەيتان) مېنى ئازدۇردى ، دەيدۇ .
 شەيتان ئىنساننى (ئازدۇرۇپ بولۇپ) تاشلىۋېتىدۇ» (سۇرە فۇرقان ، 27-
 ، 28- ، 29- ئايەتلەر)

«سەھىھۇلبۇخارى» دا رىۋايەت قىلىنغان مۇنۇ ۋەقە بەدبەخت
 ئۇقۇپنىڭ رەسۇلۇللاغا قىلغان ئەڭ يامان مۇئامىلىسى بولدى : بىر كۈنى
 پەيغەمبەر ئەلەيھىسسالام كەئبىنىڭ ئىچىدە ناماز ئوقۇۋاتاتتى . ئۇقۇپ كې-
 لىپ پەيغەمبەر ئەلەيھىسسالامنىڭ بوينىغا چاپىنىنى تاشلاپ چىڭ
 يۆگىۋالدى . بۇ چاغدا ئەبۇبەكرى كېلىپ رەسۇلۇلانى ئاچرىد-
 تىۋالدى ۋە : «رەببىم ئاللا دېگەن ۋە رەببىڭلار تەرىپىدىن سىلەرگە
 مۆجىزىلەرنى ئېلىپ كەلگەن كىشىنى ئۆلتۈرەمسىلەر ؟» (سۇرە مۇمىن ،
 28 - ئايەتنىڭ بىر قىسمى) دېدى . مەسخىرە قىلغۇچىلاردىن يەنە بىرسى
 قۇرەيش قەبىلىسىدىن ئەمرى ئىبنى ئاسنىڭ ئاتىسى ئاس ئىبنى ۋائىل
 بولۇپ ، ئۇ رەسۇلۇللاغا ناھايىتى ئۆچ ئىدى . ئۇ : مۇھەممەد ،
 ئۆلگەندىن كېيىن تىرىلسىلەر ، دەپ (ساھابىلىرىنى) ئالدىدى . ئەز-
 بىرايى خۇدا ، بىز پەقەت زاماننىڭ ئۆتۈشى بىلەن ئۆلىمىز ، دېدى .
 ئاللا ئاسنىڭ بۇ داۋاسىغا رەددىيە بېرىپ ، جاسىيە سۇرىسىدىكى بۇ ئ-
 ايەتنى نازىل قىلدى : «ئۇلار ھايات دېگەن پەقەت بۇ دۇنيادىكى
 ھاياتىمىزدۇر ، ئۆلىمىز ۋە ياشىمىز ، پەقەت زاماننىڭ ئۆتۈشى بىلەن

يوق بولسىمىز ، دەيدۇ . ئۇلار بۇ خۇسۇستا ھېچقانداق مەلۇماتقا ئىگە ئەمەس ، قىياس بىلەنلا شۇنداق دەيدۇ . «(سۈرە جاسىيە ، 24 - ئايەت)

بۇرۇن مۇسۇلمان بولغان خەبىباب ئىبنى ئەمرەت دېگەن ساھابىنىڭ ئاس دېگەن كىشىدە ئېلىشى بولۇپ ، ئۇنى تەلەپ قىلىدۇ ، ئاس ئۇنىڭغا : سەن دىنغا كىرگەن ، مۇھەممەد جەننەت ئەھلىگە جەننەتتە ئالتۇن - كۈمۈش ، كىيىم - كېچەك ، خىزمەتچىلەرنىڭ ھەممىسى بار دەيدۇ ، راستمۇ ؟ دەپ سورايدۇ . خەبىباب : ھەئە ، شۇنداق ، دەپ جاۋاب بېرىدۇ . ئاس : مېنى شۇ كۈنگىچە كۈتكىن ، شۇ چاغدا مەن مال - مۈلۈك ۋە ئەۋلادقا ئىگە بولۇپ ، قەرزىڭنى قايتۇرىمەن ، دەيدۇ . ئاللا ئاس توغرىلىق بۇ ئايەتلەرنى نازىل قىلدى : «بىزنىڭ ئايەتلىرىمىزنى ئىنكار قىلغان ۋە ماڭا مال - مۈلۈك ، بالا بېرىلىدۇ ، دېگەن ئادەمنى كۆردۈڭمۇ ؟! ئۇ غەيب ① نى بىلگەنمۇ ياكى ئاللانىڭ ئەھدىگە ئېرىشكەنمۇ ؟ ئۇنداق بولغان ئەمەس ، ئۇنىڭ دېگەنلىرىنى يېزىپ قويىمىز ، ئۇنىڭغا بېرىلىدىغان نازابىنى كۈچەيتىمىز ، ئۇنىڭ مال - مۈلۈك ، ئەۋلادلىرى بىزگە قالىدۇ ، ئالدىمىزغا ئۇ تەنھا كېلىدۇ .» (سۈرە مەريەم ، 77 - 78 - 79 - 80 - ئايەتلەر)

قۇرەيش زۆھرە جەمەتىدىن رەسۇلۇللانىڭ تۇغىنىنى ئەسۋەد ئىبنى ئەبدۇيەغۇسۇمۇ مەسخىرە قىلغۇچىلار گۇرۇھىدىن ئىدى . ئۇ پەيغەمبەر ئەلەيھىسسالامنىڭ ساھابىلەر بىلەن كېلىۋاتقىنىنى كۆرسە مەسخىرە قىلىپ : پادىشاھلار كېلىۋاتىدۇ ، دەيتتى . چۈنكى ، ئۇلارنىڭ تۇرمۇشى قىيىن ، كىيىم - كېچىكى كونا ئىدى . ئۇ پەيغەمبەر ئەلەيھىسسالامنى مەسخىرە قىلىپ : بۈگۈن ئاسماندىن سۆزلىمەسەن ؟ دەيتتى . مەسخىرە قىلغۇچىلاردىن يەنە بىرى خەدىچىنىڭ تاغىسىنىڭ ئوغلى ئەسۋەد ئىبنى مۇتەئەب ئەسەدى ۋە ئۇنىڭ ئەگەشكۈچىلىرى ئىدى . مۇسۇلمانلار ئۇلارنىڭ ئالدىدىن ئۆتكەندە ، ئۇلار كۆز قىسىشىپ زاغلىق قىلىشاتتى . بۇ ئايەتلەر شۇلار توغرىلىق نازىل بولغان : «مۇشرىكلار

① غەيب — سەزگۈ ئەزاۋە ئەقىل بىلەن بىلگىلى بولمايدىغان ئاخىرەتكە دائىر ئىشلار . — ت

ئىمان ئېيتقان كىشىلەرنى ھەمىشە مەسخىرە قىلىپ كۆلۈشىدۇ . (ئىمان ئېيتقان كىشىلەر) ئۇلارنىڭ يېنىدىن ئۆتكەندە ، ئۇلار كۆز قىمىشىدۇ ، ئۆزلىرىگە قايتقاندا كۆرەنمەي قالىشىدۇ ، مۇسۇلمانلارنى كۆرگەندە ، ئۇلارنى شەكسىز ئاداشقانلار دېيىشىدۇ .» (سۈرە تەئفىق ، 29-30-31-32-ئايەتلەر)

ئەبۇجەھىلنىڭ تاغىسى ۋەلىد ئىبنى مۇغرىمە مۇ مەسخىرە قىلغۇ-چىلاردىن ئىدى . ئۇ قۇرەيش قەبىلىسىنىڭ چوڭلىرىدىن بولۇپ ، باياشات ياشايتتى ، باي ئىدى ، بىر قېتىم رەسۇلۇللادىن قورقۇنۇپ ، ئاڭلاپ ، ئۆز قەۋمى بەنى مەخزۇم جەمەتىگە : ئەزىرايى خۇدا ، مۇھەممەددىن بايا شۇنداق بىر سۆزنى ئاڭلىدىمكى ، ئۇ ئىنىسى - جىنىنىڭ سۆزىگە ئوخشىمايدۇ . ئۇ سۆز شۇ قەدەر شېرىن ۋە گۈزەل ، باشتىن - ئاخىرغىچە چىرايلىق بولۇپ ، ھەرقانداق سۆزنى بېسىپ چۈشىنىدۇ ، ئۇنىڭ ئالدىغا سۆز ئۆتمەيدۇ ، دېدى . قۇرەيش مۇشرىكلىرى : ئەزىرايى خۇدا ، ۋەلىد دىننى ئۆزگەرتىپتۇ ، ئەمدى پۈتۈن قۇرەيش خەلقى دىننى ئۆزگەرتىدىغان بولدى ، دېيىشتى . ئە-بۇجەھىل قوپۇپ : سىلەر ئۈچۈن مەن ۋەلىدگە تېشىمەن ، دېدى - دە ، ۋەلىدنىڭ قېشىغا بېرىپ غەمكىن قىياپەتتە ئولتۇرۇپ ، ۋەلىدنى كۈشكۈرتىدىغان سۆزلەرنى قىلدى . ۋەلىد ئۇلارنىڭ يېنىغا كېلىپ : سىلەر مۇھەممەدنى ساراڭ دەيسىلەر ، ئۇنىڭ قالايمىقان سۆزلىگىنىنى كۆردۈڭلارمۇ ؟ ئۇنى پالچى دەيسىلەر ، ئۇنىڭ پال سالغىنىنى كۆر-دۈڭلارمۇ ؟ ئۇنى شائىر دەيسىلەر ، ئۇنىڭ شېئىر بىلەن شۇغۇللانغانلىقىنى كۆردۈڭلارمۇ ؟ ئۇنى يالغانچى دەيسىلەر ، ئۇنىڭ بىر يالغانچىلىقى ئالدىڭلاردىن ئۆتتىمۇ ؟ دەپ سورىدى . ئۇلار : ياق ، دەپ جاۋاب بېرىشتى . ۋەلىددىن : ئۇنداق بولسا ، ئۇ نېمە ؟ دەپ سوراشتى . ۋەلىد بىر ئاز ئويلىنىۋالغاندىن كېيىن : ئۇ ، مۇھەممەد بولسا سېھىرگەر . قارىمىسىلەر ، ئۇنىڭ كىشىلەرنى ئايالىرىدىن ، بالىلىرىدىن ، قۇللىرىدىن ئايرىۋېتىپ بارغىنىنى ، دېدى . سورۇندا خۇشاللىق سادالىرى ياڭراپ كەتتى . ئاللا ۋەلىد توغرىسىدا بۇ ئايەتلەرنى نازىل

قىلدى : « مەن تەنھا ياراتقان كىشىنى ① ماڭا قويۇۋەت . ئۇنىڭغا نۇرغۇن مال بەردىم ۋە تەييار تۇرىدىغان ئوغۇللارنى بەردىم ، ئۇنىڭ ئابروىنى ئۆستۈردۈم . ئۇ يەنە كۆپ بېرىشىمنى تاما قىلىدۇ . ياق ، ياق . چۈنكى ، ئۇ بىزنىڭ ئايەتلىرىمىزگە قارشى چىقتى . ئۇنىڭغا قاتتىق ئازابىمنى تېتىتمەن . چۈنكى ، ئۇ ئويلاندى ۋە پىلانلىدى . لەنەت بولسۇنكى ، قانداق پىلانلىدى ؟ يەنە لەنەت بولسۇنكى ، قانداق پىلانلىدى ؟ ئاندىن قارىدى . قوشۇمىسىنى تۈرۈپ چىرايىنى پۇرۇشتۇردى . تەكەببۇرلۇق بىلەن ئارقىسىغا بۇرۇلدى . بۇ ئۆگىنىلگەن سېھىر ۋە ئىنساننىڭ سۆزى ، دېدى . ئۇنى مەن دەۋزەخقە سالمەن . » (سۈرە مۇدەسسەر ، 11 - ئايەتتىن 26 - ئايەتكىچە) ۋەلىد توغرىسىدا يەنە بۇ ئايەت نازىل بولدى : « قەسمخور ، پەس ، تۆھمەتخور ، سۆخەنچى ، بېخىل ، ھەددىدىن ئاشقۇچى ، گۇناھكار ، قوپال ، ئۇنىڭ ئۇستىگە ئاتىسى نامە . لۇم ئادەمگە ئىتائەت قىلما . ئۇنىڭ مال - مۈلۈكى ۋە ئوغۇللىرى بولغانلىقى ئۈچۈن ، بىزنىڭ ئايەتلىرىمىز ئۇنىڭغا ئوقۇپ بېرىلسە ، بۇ-رۇنقىلارنىڭ ھېكايىلىرى دەيدۇ . ئۇنىڭ بۇرنىنى داغلايمىز . » (سۈرە قەلەم ، 10 - ئايەتتىن 16 - ئايەتكىچە) بۇرنىنى داغلاش دېگەن سۆز خارلاشنى كۆرسىتىدۇ . چۈنكى ، يۈز ئەڭ قەدىرلىك ئەزا بولۇپ ، يۈزنى جايلاش قان بۇرۇن ئەڭ قىممەتلىك . بۇيۈكلۈكنى بىلدۈرىدىغان غورۇر مەنىسىدىكى ئەنەفە دېگەن سۆز ئەنە شۇ بۇرۇن مەنىسىدىكى ئەنەفە سۆزىدىن كېلىپ چىققان ، شەرەپلىك ئەزانى داغلاش خارلاشنى كۆرسىتىدۇ .

ئابدۇددار ئىبنى قۇسەيى جەمەتىدىن نەزىر ئىبنى ھارسىمۇ مەس-خىرە قىلغۇچىلاردىن ئىدى . رەسۇلۇللا كىشىلەر بىلەن ئولتۇرۇپ ۋەز - نەسبەت قىلغان ۋە ئۆتكەنكى ئۆممەتلەرنىڭ باشلىرىغا كەلگەن كۈنلەرنى ئەسلىتەن چاغلاردا ، نەزىر قويۇپ : ھەي خالايتىق ، كېلىڭلار ، مەن سىلەرگە مۇھەممەددىن ياخشىراق سۆزلەپ بېرىمەن دەپ ، ئىران

① ۋەلىد ئىبنى مۇغىرەنى دېمەكچى . — ت

پادشاھلىرى توغرىلىق سۆزلەپ كېتەتتى . ئۇ ئىران پادشاھلىرىنىڭ
ۋەقەلىكلىرىنى بىلەتتى . ئۇ مۇھەممەدنىڭ سۆزلىرى يۈرۈشلىرىنىڭ
ئەپسانىلىرى دەيتتى . نەزىر توغرىسىدا بۇ ئايەتلەر نازىل بولدى . « كى
شىلەر ئارىسىدا ئاللانىڭ يولىدىن ئازدۇرۇش ۋە ئۇنى كۈلكە قىلىۋېلىش
ئۈچۈن ، بىلمەي تۇرۇپ قۇرۇق گەپ ساتىدىغانلارمۇ بار . مۇنداق ئا-
دەملەر خارلىنىش ئازاۋىغا دۇچار بولىدۇ . ئۇنىڭغا ئايەتلىرىمىز ئوقۇپ
بېرىلسە ، گويا ئۇنى ئاڭلىمىغاندەك ، ئىككى قۇللىق ئېغىرلىشىپ قالغان-
دەك ، تەكەببۇرلۇق بىلەن يۈز ئۆرۈيدۇ . ئۇنىڭغا قاتتىق ئازاب بىلەن
بېشارەت بەرگىن . » (سۈرە لوقمان ، 7۱6-ئايەتلەر)

تۆۋەندىكى ئايەتلەردە ئېيتىلغىنىدەك ، يۇقىرىدا تىلغا ئېلىنغان
مەسخىرە قىلغۇچىلاردىن ئاللا ئۆچ ئالدى: « مەسخىرە قىلغۇچىلارغا
قارشى ساڭا بىز چوقۇم كۇپايىمىز ، ئۇلار ئاللادىن باشقا يەنە بىر
ئىلاھقا چوقۇنىدۇ ، ئۇلار ئۇزۇنغا قالماي بىلىدۇ . » (سۈرە ھىجر ، 95، 96-
ئايەتلەر) ئاللانىڭ ۋەدىسى چوقۇم ئىشقا ئاشىدىغانلىقى ئۈچۈن ، بۇرۇن
نازىل بولغان سۈرىدە ئۇنى ئوتتۇرىغا قويغان ، چۈنكى بۇ ئايەت
مەككىدە نازىل بولغان ، بۇ گۇرۇھنىڭ ھالاك بولۇشى رەسۇلۇلا مەدە-
نىگە كۆچكەندىن كېيىن بولغان . ئۇلاردىن ئەبۇجەھىل ، نەزىر ئىبنى
ھارىس ، ئۇقبە ئىبنى مۇئەيت قاتارلىقلار ئۆلتۈرۈلدى . ئەبۇلەھەب ، ئاس
ئىبنى ۋاھىل ، ۋەلىد ئىبنى مۇغىرە قاتارلىقلارنى ئاللا ئېغىر كېسەللەرگە
دۇچار قىلىپ ھالاك قىلدى .

ھەمىزنىڭ مۇسۇلمان بولۇشى

مۇشرىكلارنىڭ پەيغەمبەر ئەلەيھىسسالامغا قىلغان بەزى
ھاقارەتلىرى تاغىسى ھەمىزە ئىبنى ئابدۇلمۇتەللىبىنىڭ مۇسۇلمان بولۇشىغا
سەۋەب بولدى . ھەمىزنىڭ قېرىندىشىنىڭ ئوغلى بولغان مۇھەممەد ئە-
لەيھىسسالامغا ئەبۇجەھىل ھاقارەت قىلغانىدى . ھەمىزنىڭ بىر كېنىزىكى
ھەمىزنى بۇ ئىشقا سۈكۈت قىلىپ تۇرغانلىقى ئۈچۈن ئەيىبلىدى . ھەم-

زىنىڭ قېنى قىزىپ ، بېرىپ بەدبەخت ئەبۇجەھىلنى غەزەپ بىلەن تىللىدى ۋە : سەن مۇھەممەدنى ھاقارەتلەمسەن !؟ مەن بولسام مۇھەممەد ئەلەيھىسسالامنىڭ دىنىدا ، دەيدى . ئاللا ھەممىنىڭ كۆزىنى ھەقىقەت نۇرى بىلەن يۇرۇتتى . شۇنىڭ بىلەن ھەممە ئەڭ سادىق مۇسۇلمانلاردىن بولۇپ قالدى . ئۇ ، مۇسۇلمانلارنى قوغداشتا غەيرەتلىك ، ئىسلام دىنىنىڭ دۈشمەنلىرىگە قارشى باتۇر بولغانلىقتىن ئەسەدۇللا (ئاللانىڭ يولۋىسى) دەپ ئاتالدى .

پەيغەمبەر ئەلەيھىسسالامنىڭ ساھابىلىرىمۇ ئۇنىڭغا ئەگەشكەنلىكلىرى ئۈچۈن ھاقارەتلەرگە ئۇچرىدى . دۈشمەندىن ھىمايە قىلىدىغان ۋە قوغدايدىغان ئۇرۇق - تۇغقىنى يوقلا تېخىمۇ شۇنداق بولدى . ئاللا رازى بولسىلا ، مۇنداق ئازار - كۈلپەتلەر ئۇلار ئۈچۈن شېرىن تۇيۇلاتتى . ئۇلار ئىسلام دىنىدىن يانمىدى . ئاللا ئۇلارنى دىنىدا مۇستەھكەم قىلدى ، ئىسلام دىنىنى ئۇلار ئارقىلىق كامالەتكە يەتكۈزدى . ئۇلار بۇرۇن زېمىندا ئاجىز بولغان بولسا ، كېيىن زېمىننىڭ پادىشاھلىرىغا ئايلاندى . بۇنى ئاللا قۇرئاندا بۇ ئايەتتە بايان قىلغان : « زېمىندا بوزەك قىلىنغانلارغا مەرھەمەت قىلماقچىمىز ، ئۇلارنى يېتەكچىلەر ۋە ۋارىسلار قىلماقچىمىز . » (سۇرە قەسەس ، 5 - ئايەت) ئاللا ئىرادىسىنى ئىشقا ئاشۇردى . ئىسلام دىنى يولىدا كۈلپەت چەككەنلەرنىڭ بىرى بىلال ئىبنى رەباھ ئىدى . بىلال بولسا قۇرەيشلىك ئۈمەييە ئىبنى خەلەفىل جۈمەھىننىڭ قولى ئىدى . ئۈمەييە بىلالنىڭ بوينىنى ئارغامچا بىلەن باغلاپ ، ئۇششاق بالىلارغا ئۇنى ئوينىسۇن دەپ تاپشۇراتتى . بىلال : ئاللا بىر ، ئاللا بىر ، دەيتتى . بىلال شۇنداق قىيىن ئەھۋالدا ئۆز ھالى بىلەن بولۇپ قالماي ئالانى بىر دەپ تۇردى . ئۈمەييە تومۇزدا چۈش ۋاقتىدا بىلالنى ئىسسىق قۇملۇققا ئېلىپ چىقاتتى . قۇم شۇنداق ئىسسىق ئىدىكى ، بىرەر پارچە گۆشنى قويسا پىشاتتى . بىلالنىڭ مەيدىسىگە چوڭ تاشنى ئالدۇرۇپ قويۇپ : مۇھەممەدنى ئىنكار قىلىپ ، لات ، ئوززا دېگەن بۇتلارغا چوقۇنمىساڭ ، مۇشۇنداق قىيىنپ ئۆلتۈرىمەن ، دەيتتى . بىلال : ئاللا بىر ، ئاللا بىر ، دەپ جاۋاب قايدۇردى .



تۇراتتى . بىلال شۇنداق ئازاب چېكىۋاتقاندا ، بىر كۈنى ئەبۇبەكر (ر.ئ.ا) ئۇنىڭ يېنىدىن ئۆتۈپ كېتىۋېتىپ : ھەي ئۆمەييە ، بۇ بىچارە ئوغرىسىدا ئاللادىن قۇرئاماسەن ؟ ئۇنى قاچانغىچە قىينايسەن ؟ دېدى . ئۆمەييە ئەبۇبەكرگە : ئۇنى سەن بۇزدۇڭ ، ئەمدى ئۇنى قۇتقۇزۇپ باقماسەن دېدى . ئەبۇبەكرى بىلالنى سېتىۋېلىپ ئازاد قىلدى . ئاللا ئەبۇبەكرى ۋە ئۆمەييە ھەققىدە بۇ ئايەتلەرنى نازىل قىلدى : « سىلەرنى لاۋۇلداپ تۇرغان دەۋزەختىن ئاگاھلاندىردۇم . ئۇنىڭغا بەدبەخت ئادەملا كىرىدۇ . ئۆمەييە ھەقنى ئىنكار قىلدى ۋە ھەقتىن يۈز ئۆرۈدى . ئەڭ مۇتەقى (ئەبۇبەكرى) ئادەم ئۇنىڭدىن يىراق قىلىندۇ . ئۇ پاكلىنىش ئۈچۈن مال - مۈلۈكىنى بېرىدۇ . ئۇنىڭ قىلغان ياخشىلىقى بىراۋنىڭ ياخشىلىقىنى ياندۇرۇش ئۈچۈن ئەمەس . پەقەت ئۇلۇغ پەرۋەردىگارنىڭ رازىلىقى ئۈچۈندۇر . ئەلۋەتتە ، ئۇ ئۆزىمۇ مەمنۇن بولىدۇ . » (سۈرە ۋەلىيلى ، 14 - ئايەتتىن 21 - ئايەتكىچە) ئەبۇبەكرى مېلىنى سەرپ قىلىپ بىلالنى سېتىۋېلىپ ئازاد قىلغانلىقىنىڭ ئاللاننىڭ رازىلىقى ئۈچۈن بولغانلىقىنى ئاللا ئەسلىتىپ ئۆتتى . ئەبۇبەكرى رەزىيەللاھۇ ئەنھۇ ئۈچۈن بۇ شەرەپ يېتەرلىك ئىدى . ئەبۇبەكرى يەنە بىلالدىن باشقا ، مۇسۇلمان بولۇپ خوجايىنلىرىنىڭ جازالىشىغا ئۇچرىغان قۇللاردىن بىر گۇرۇھ ئا- دەمنى ئازاد قىلدى . بىلالنىڭ ئانىسى ھەمامە ۋە ئامىر ئىبنى فۇھەيرە شۇلار جۈملىسىدىن ئىدى . ئامىر قاتتىق قىيناشقا ئۇچرىغاچقا ، ئۆزىنىڭ نېمە دەۋاتقانلىقىنىمۇ بىلمەيتتى . سەبۇان ئىبنى ئۆمەييە ئىبنى خەلەفىنىڭ قولى ئەبۇفۇكەييەنىمۇ ئازاد قىلدى . مۇسۇلمان بولغانلىقى ئۈچۈن قىي- ناشقا ئۇچرىغان زىننەزە ئىسىملىك ئايالنىمۇ ئەبۇبەكرى ئازاد قىلدى . ئۇ قىيىن قىستاققا ئېلىنىپ كۆزى كور بولۇپ قالدى . بۇنىڭ بىلەن ئۇنىڭ ئىمانى تېخىمۇ كۈچەيدى . ئەبۇجەھىل : بۇلاردىن ۋە ئەگەشكۈچىلىرىدىن ئەجەبلەنمەمسىلەر ؟ مۇھەممەد دەۋەت قىلىۋاتقان دىن ھەق بولىدىغان بولسا ، بۇلاردىن بۇرۇن بىز قوبۇل قىلغان بولاتتۇق . بىزدىن بۇرۇن ھەق يولنى زىننەزە تاپارمۇ ؟ دېيىشى . ئاللا مۇنۇ ئايەتنى نازىل قىلدى : « كاپىرلار مۆمىنلەرگە ، ئەگەر ئىسلامدا

بىرەر خەيرىيەت بولسا ئىدى ، ئۇلار ئۇنىڭغا بىزدىن بۇرۇن ئىشەنمىگەن بولاتتى ، دېدى . ئۇلار بۇنىڭ بىلەن ھىدايەت تاپمىغانلىقلىرى ئۈچۈن بۇ قەدىمكى ئويدۇرغۇدۇر ، دەيدۇ . « (سۈرە ئەھقاق 11 - ئايەت) بەنى زۆھرەنىڭ كېنىزىكى ئۇمۇمۇ ئۇ نەيسىنمۇ ئەبۇبەكرى سېتىۋېلىپ ئازاد قىلدى . ئۇنى ئەسۋەد ئىبنى ئەبدىيەغۇس قىينايتتى . ئەمما ئىبنى ياسىر ۋە ئۇنىڭ قېرىندىشى ، ئاتا - ئانىسى مۇسۇلمان بولغانلىقلىرى ئۈچۈن قىيىن - قىستاققا ئېلىنغانىدى . ئۇلارنى ئوت بىلەن قىيىنشاتتى . پەيغەمبەر ئەلەيھىسسالام ئۇلارنىڭ يېنىدىن ئۆتۈپ كېتىۋېتىپ : ياسىر - نىڭ ئائىلىسى ، سەۋرى قىلىڭلار ، سىلەرگە جەننەت ۋەدە قىلىنغان . ئى ئاللا ، ياسىرنىڭ ئائىلىسىگە مەغپىرەت قىل ، دېگەن ئىدى . ئۇلار پەيغەمبەر ئەلەيھىسسالامنىڭ دېگىنىدەك سەۋرى قىلدى . ئەمما نىڭ ئاتىسى بىلەن ئانىسى (ئاللا ئۇلارغا رەھمەت قىلسۇن) قىيىن - قىستاق ئاستىدا ئۆلدى . ئەمما نىڭ ئۆزى بولسا قاتتىق قىيىنچىلىققا ئۇچرىغانلىقتىن ئاغزىدا ئىماندىن قايتقانلىقىنى بىلدۈردى . ئەبۇجەھىل ئەمما نى قىيىنچىلىق تومۇز كۈنىدە تۆمۈر كىيىملەرنى كىيگۈزۈپ قوياتتى ، مۇسۇلمانلار ، ئەمما نىڭ ئىمانىدىن يېنىپ كەتتى ، دېيىشتى . پەيغەمبەر ئەلەيھىسسالام : ئەمما نىڭ پۈتكۈل ۋۇجۇدى ئىمان بىلەن تولغان ، دېدى . ئاللاتائالا ئەمما نىڭ مۇرتەدلەر قاتارىغا كىرمەيدىغانلىقىنى بايان قىلىپ ، بۇ ئا - يەتنى نازىل قىلدى : «ئىمان ئېيتقاندىن كېيىن ئاللانى ئىنكار قىلغانلار (قەلبى ئىمان بىلەن بەرقارار تۇرۇپ ، مەجبۇرلاش ئاستىدا ئىنكار قىلغانلىقىنى بىلدۈرگەنلەر بۇنىڭ سىرتىدا) ۋە كۇفرى بىلەن كۆڭلى ئازادە بولغانلار ئاللانىڭ غەزىۋىگە دۇچار بولىدۇ ۋە زور ئازابقا قالىدۇ . » (سۈرە نەھىل ، 106 - ئايەت) خەبىباب ئىبنى ئەرەتمۇ مۇسۇلمان بولغانلىقى ئۈچۈن قىيىن - قىستاققا ئېلىنغان . ئۇ جاھىلىيەت زامانىدا ئولجىغا چۈشكەن بولۇپ ، ئۇنى ئۇمۇمۇ ئەنمار سېتىۋالغانىدى . خەبىباب تۆمۈرچى ئىدى . رەسۇلۇللا پەيغەمبەر بولۇشتىن بۇرۇن خەبىباب بىلەن يېقىن ئىدى ، پەيغەمبەر بولغاندىن كېيىن خەبىباب مۇسۇلمان بولدى . خەبىبابنىڭ ئايال خوجىسى ئۇنى ئوت بىلەن قىيىنچىلىقتىن ، خەبىبابنى ئى -

چاندىن ياندۇرۇش ئۈچۈن ، قىزىتىلغان تۆمۈرنى ئۇنىڭ دۈمبىسىگە ياقاتتى . بۇنىڭ بىلەن خەبىبىنىڭ ئىمانى تېخىمۇ كۈچىيەتتى . پەيغەمبەر ئەلەيھىسسالام بىر كۈنى كەئبىنىڭ سايىسىدە چاپىنىنى بېشىغا قويۇپ ياتاتتى . خەبىب ئۇنىڭ ئالدىغا كېلىپ : ھەي رەسۇلۇللا ، بىزگە دۇئا قىلمايمەن؟ دېدى . پەيغەمبەر ئەلەيھىسسالام قىزارغان ھالدا: ئىلگىرى ئۆمەتلەردىن مۇسۇلمان بولغانلارنى كاپىرلار تۆمۈر تاغاقلار بىلەن قىيىنغان ، تۆمۈر تاغاق ئۇلارنىڭ گۆش ۋە پەيلىرىدىن ئۆتۈپ سۆگە كىگە يېتىپ بارغان ، ھەرە بىلەن ئۇلارنىڭ بېشىنى ھەرىدەپ يېرىۋەتكەن ، مۇنداق قىيىناشلار ئۇلارنى دىندىن قايتۇرالمىغان . ئۇلۇغ ئاللا ئىسلام دىنىنى چوقۇم ئۈستۈنلۈككە ئىگە قىلىدۇ . ھەتتا ئۇلاقلق يولۇچى سەنئەت (يەمەندىكى بىر شەھەر) دىن ھەزرى مەۋتكىچە يول ماڭسا ، ئاللا دىن قورقۇشتىن باشقا ھېچنەمىدىن قورقۇنۇپ ھېس قىلمايدىغان ، بۆرە قويغا قېتىلىپ قالسىمۇ قورقمايدىغان بولىدۇ ، دېدى .

بۇ سۆزلەرنى پەيغەمبەر ئەلەيھىسسالام شۇنداق قىيىن شارائىت ئاستىدا ئېيتقانكى ، كېلەچەكتە كۈچ - قۇۋۋەت ۋە بەخت - سائادەتكە ئېرىشىشنى ئەڭ ئەقىللىق ۋە ئەڭ دانا ئادەم تەسەۋۋۇر قىلالمايتتى ، بۇنى پەقەت ئاللا تائالا ۋە ھەي ئارقىلىق رەسۇلۇللاغا بىلدۈرگەن . ئاندىن كېيىن ئاللا مۇسۇلمانلارنىڭ ئىرادىسىنى چىڭىتىش ئۈچۈن مۇنۇ ئايەتلەرنى نازىل قىلدى : « ئىنسانلار ئىمان ئېيتتۇق دېسەكلا ، سىنالمى قىيۇپ بېرىلىمىز دەپ ئويلىمىدۇ ؟ ئۇلاردىن ئىلگىرى كىشىلەرنى سىندىغان ئىدۇق . ئاللا راست سۆزلىگۈچىلەرنى ئەلۋەتتە بىلىدۇ ، يالغان سۆزلىگۈچىلەرنىمۇ ئەلۋەتتە بىلىدۇ . » (سۇرە ئەنكەبۇت ، 2 ، 3 - ئايەت - لەر) مۇسۇلمان بولغانلىقلىرى ئۈچۈن ئازار - كۈلپەتلەرگە ئۇچرىغانلارنىڭ ئىچىدە ئەبۇبەكرى سىدىقمۇ بار ئىدى . ئۇ ئۆزىگە مۇشرىكلارنىڭ ئەزىيىتى كۈچەيگەن چاغدا مەككىدىن ھەبەشىستان

تەرەپكە ھىجرەت قىلىش قارارىغا كەلدى . ئۇ ئاتلىنىپ بەر كولىغىماد ① دېگەن جايغا كەلگەندە ، ئىبنى دەغنە دېگەن ئادەمگە ئۇچراپ قالدى . ئىبنى دەغنە قارا ناملىق چوڭ قەبىلىنىڭ باشلىقى ئىدى . ئۇ ئەبۇبەكرىدىن قەيەرگە بارىدىغانلىقىنى سورىدى . ئەبۇبەكرى قەۋمنىڭ ھەيدەپ چىقارغانلىقىنى ، زېمىندا ساياھەت قىلىدىغانلىقىنى ، ئاللاغا ئىبادەت قىلماقچى ئىكەنلىكىنى ئېيتتى . ئىبنى دەغنە : سەندەك ئادەمنىڭ ھەيدەپ چىقىرىلىشى توغرا ئەمەس . سەن بولساڭ يوقسۇللارنىڭ ھالىدىن خەۋەر ئالسىەن ، خىش - ئەقربالارغا سىلە - رەھىم قىلىسەن ، ئاجىزلارنى يۆلەيسەن ، مېھمانلارنى ياخشى كۈتسەن ، مەزلۇملارغا يار - دەم قىلىسەن . قايتقىن ، مەن ساڭا باشپاناھ بولىمەن . رەببىڭگە ئۆز يۇرتۇڭدا ئىبادەت قىلغىن ، دېدى . ئەبۇبەكرى ئۇنىڭ بىلەن بىرلىكتە قايتىپ كەلدى . ئىبنى دەغنە قۇرەيشنىڭ كاتتىلىرى بىلەن كۆرۈشۈپ ، ئۇلارغا : ئەبۇبەكرىدەك ئادەمنىڭ ھەيدەپ چىقىرىلىشى توغرا ئەمەس ، يوقسۇللارنى يوقلايدىغان ، خىش - ئەقربالارغا سىلە - رەھىم قىلىدىغان ، ئاجىزلارنى يۆلەيدىغان ، مېھمانلارنى ياخشى كۈتىدىغان ، مەزلۇملارغا ياردەم بېرىدىغان ئادەمنى يۇرتىدىن چىقىرىۋېتەمسىلەر ؟ دېدى . قۇرەيش خەلقى ئىبنى دەغنەنىڭ باشپاناھلىقىنى قوبۇل قىلدى . ئۇلار ئىبنى دەغنەگە : ئەبۇبەكرىگە ئېيتقىنكى ، خۇدايغا ھويلىسىدا ئىبادەت قىلسۇن ، نامازنى ۋە قۇرئاننى ھويلىسىدا خالىغىنىچە ئوقۇسۇن . بىزگە ئازار بەرمىسۇن . دىنىي پائالىيەتلىرىنى ئاشكارا ئېلىپ بارمىسۇن ، خوتۇن ، بالا - چاقىلىرىمىزنى دىندىن ئازدۇرۇشىدىن قورقىمىز ، دېيىشتى . ئىبنى دەغنە ئۇلارنىڭ سۆزلىرىنى ئەبۇبەكرىگە يەتكۈزدى . شۇنىڭ بىلەن ئەبۇبەكرى ئۆز ھويلىسىدا ئىبادەت قىلدى . نامازنى ، قۇرئاننى ھويلىسىدا ئوقۇدى . ئەبۇبەكرى كېيىنچە ھويلىسىنىڭ سەيناسىغا بىر مەسچىت سالدۇردى . مەسچىتتە نامازنى ، قۇرئاننى ئاش

① مەككىنىڭ ئارقا تەرىپىدە مەككىدىن بەش كۈنلۈك كېلىدىغان ، دېڭىزغا يېقىن بىر جاي ، ھەجەرنىڭ ئەڭ يىراقتىكى بىر جايى دېگەن سۆزمۇ بار .

كارا ئوقۇشقا باشلىدى . مۇشرىكلارنىڭ خوتۇن ، بالا چاقىلىرى كېلىپ
 ئەبۇبەكرىنىڭ دىنىي پائالىيەتلىرىگە ئەجەبلىنىپ قارايتتى . ئەبۇبەكرى
 دىلى ئۈزۈك ئادەم بولۇپ ، قۇرئان ئوقۇغاندا ئۆزىنى توختىتىۋالماي
 يىغلايتتى . بۇنىڭدىن قۇرەيشنىڭ چوڭلىرى چۆچىدى . ئىبنى دەغەنى
 چاقىرتىپ كېلىپ : بىز سېنىڭ باشپاناھلىقىڭنى قوبۇل قىلىپ ، ئەبۇ-
 بەكرىگە ھويلىسىدىلا ئىبادەت قىلىشقا رۇخسەت قىلغان ئىدۇق . ھازىر
 ئۇ بۇنىڭدىن ھالقىپ ھويلىسىنىڭ سەيناسغا مەسچىت سېلىپ ، ناماز-
 نى ، قۇرئاننى ئاشكارا ئوقۇماقتا . بىز ئۇنىڭ خوتۇن ، بالا-
 چاقىلىرىمىزنى ئازدۇرۇشىدىن قورقىمىز . ھويلىسىدا يوشۇرۇن ئىبادەت
 قىلىشقا ئۇنسا ، مەيلى قىلىۋەرسۇن ، ئۇنداق قىلماي ، ئىبادەتنى ئاشكارا
 قىلىمەن دەيدىغان بولسا ، ئۇنىڭدىن باشپاناھلىقىڭنى قايتۇرۇۋال .
 سېنىڭ زېمىنىگە ئالغان ۋەدەڭنى بۇزۇشنى خوپ كۆرمىدۇق . ئەبۇ-
 بەكرىنىڭ ئاشكارا ئىبادەت قىلىشىنى لايىق تاپمايمىز ، دېيىشتى .
 ئۇنىڭ بىلەن ئىبنى دەغەن ئەبۇبەكرىنىڭ قېشىغا كېلىپ : ۋەدىمىز ساڭا
 مەلۇملۇق ، ياكى شۇ بويىچە ئىش قىلىشنىڭ كېرەك . ياكى مېنىڭ ساڭا
 بەرگەن باشپاناھلىقىمنى قايتۇرۇپ بېرىشنىڭ كېرەك . مەن ھىمايەمگە
 ئالغان كىشى توغرىلىق ئەرەبلەرنىڭ مېنى لەۋزىدە تۇرماپتۇ ، دېيىشىنى
 ياقىتۇرمايمەن ، دېدى . ئەبۇبەكرى ئۇنىڭغا : مەن سېنىڭ باشپاناھلىقىڭنى
 قايتۇرۇپ بېرىمەن ، ئاللاننىڭ باشپاناھلىقىغا رازىمەن ، دېدى
 « سەھىھۇلبۇخاراي » دا شۇنداق رىۋايەت قىلىنغان . بۇ ئىش
 ئەبۇبەكرىگە چوڭ ئەزىيەت يېتىشكە سەۋەب بولدى . قىسقىسى ، ئەزىيەت
 تارتىمىغان بىرمۇ مۇسۇلمان قالمىدى . لېكىن ، بۇ ئەزىيەتلەر ئۇلارنىڭ
 مۇستەھكەم مەيدانى ۋە كۈچلۈك ئىمانى ئالدىدا كارغا كەلمىدى ،
 چۈنكى ئۇلار بۇ دۇنيادا بىرمۇ نەرسىگە ئېرىشىش غەرىزىدە مۇسۇلمان
 بولغان ئەمەس . شۇنداق غەرەزدە بولغان بولسا ، ئۇلارنى ئىماندىن
 ياندۇرۇش ئاسان بولاتتى ، لېكىن ئاللا ئۇلارنى ئىماننىڭ ھەقىقىتىنى
 چۈشىنىشكە مۇۋەپپەقىيەت قىلدى ، ئىماننىڭ ئالدىدا ھەرقانداق جاپا-
 مۇشەققەت كۆزلىرىگە كۆرۈنمىدى .

قۇرەيش كاپىرلىرى مۇسۇلمانلارغا قىلغان زىيانكەشلىكلىرىنىڭ پايدا بەرمىگەنلىكىنى ، زىيانكەشلىك قىلغانسېرى ئۇلارنىڭ ئىمانىنىڭ تېخىمۇ كۈچىيىدىغانلىقىنى كۆرۈپ ، يېغىن ئېچىپ مەسلىھەتلەشتى . ئەبدۇشەمس ئىبنى ئابدۇماناف جەمەتىدىن ئۈتبە ئىبنى رەبىئە ئەبشەمى قەۋمى ئىچىدە گېپى ئۆتىدىغان باشلىق ئىدى . ئۇ : ھەي قۇرەيش جا- مائەسى ، مەن مۇھەممەدنىڭ قېشىغا بېرىپ سۆزلىشىپ باقاي ، ئۇنىڭغا بىر قانچە ئىشنى تەكلىپ قىلسام ، بىرەر سىنى قوبۇل قىلار . شۇنىڭ بىلەن بىزنى ئىسلام دىنىغا دەۋەت قىلىشتىن توختاپ قالار ، دېدى . قۇرەيشلەر ئۇنىڭ پىكىرىگە قوشۇلدى . ئۈتبە رەسۇللارنىڭ ھۇزۇرىغا باردى . پەيغەمبەر ئەلەيھىسسالام مەسچىتتە ناماز ئوقۇۋاتاتتى . ئۈتبە ئۇنىڭغا : ھەي قېرىندىشىمنىڭ ئوغلى ، ئۆزۈڭگىمۇ مەلۇمكى ، سەن بىزنىڭ ئارىمىزدا زاتىڭمۇ ، نەسلىڭمۇ ئېسىل ئادەمسەن ، سەن ھازىر چوڭ بىر ئىشنى مەيدانغا قويۇۋاتسەن ، بۇنىڭ بىلەن خەلقىڭنىڭ بىر- لىكىنى بۆلۈۋەتتىڭ ، ئۇلارنى ئەقىلسىزلىققا چىقاردىڭ ، ئۇلارنىڭ مەبۇدلىرىنى ، دىنىنى ئەيىبلەدىڭ ، ئۆتكەن ئاتا - بوۋىلىرىنى كاپىرلىققا چىقاردىڭ . ماڭا قۇلاق سال ، ساڭا بىر قانچە ئىشلارنى تەكلىپ قىل- ماقچىمەن ، ئويلاپ بېقىپ بىرەر سىنى قوبۇل قىلارسەن ، دېدى . رەسۇلۇللا ئۈتبەگە : قېنى ئېيتقىن ، ئاڭلاپ باقاي ، دېدى . ئۈتبە : ھەي قېرىندىشىمنىڭ ئوغلى ، سېنىڭ يېڭى دىنغا دەۋەت قىلىشتىن مەقسىدىڭ باي بولۇشتا بولسا ، مال يىغىش قىلىپ بېرىپ ، سېنى ھەم- مىمىزدىن باي قىلىۋەتسەك ، ئەگەر شان - شەرەپ ئىزدەيدىغان بولساڭ ، سېنى باشلىق سايلاپ ھەرقانداق ئىشنى سېنىڭ مەسلىھىتىڭ بويىچە قىلساق ، پادىشاھ بولماقچى بولساڭ ، سېنى ئۆزىمىزگە پادىشاھ قىلساق . ئەگەر سېنىڭ ھەرىكەتلىرىڭ جىن چاپلىشىپ قالغانلىقتىن بولۇپ ، چارىسىز قالغان بولساڭ ، ساقايىغىنىڭغا قەدەر داۋاليتىپ ، چىقىمىنى بىز بەرسەك ، كىشى داۋالانمىغىچە ئالۋاستىدىن قۇتۇلالمايدى- خان ئەھۋاللارمۇ بولىدۇ ، دېدى . رەسۇلۇللا ئۈتبەگە : سۆزلەپ

بولدۇڭمۇ؟ دېدى. ئوتتە سۆزۈم تۈگىدى، دېگەندىن كېيىن، رەسۇلۇللا
 ئۇنىڭغا: ئەمدى ماڭا قۇلاق سېلىپ تىڭشىغىن! دەپ، قۇرئاننىڭ
 قۇسسىلەت سۈرىسىنىڭ باش تەرىپىنى ئوقۇدى: «بىسىللاھىر زەھمانىر
 رەھىم، ھامىم. بۇ ناھايىتى مېھرىبان ۋە كۈيۈمچان ئاللا نازىل قىلغان
 ۋەھىيدۇر، ئايەتلىرى ئوچۇق بايان قىلىنغان كىتابتۇر، بىلىدىغان قەۋم
 ئۈچۈن نازىل بولغان ئەرەبچە قۇرئاندۇر، بېشارەتچى ۋە
 ئاگاھلاندىرغۇچىدۇر. لېكىن، ئۇلارنىڭ كۆپچىلىكى يۈز تۇرۇدى، ئۇ-
 نىڭغا قۇلاق سالمايدۇ. ئۇلار: دىللىرىمىز قايىمۇققان، سەن دەۋەت قىلغان
 نەرسىلەرنى چۈشىنەلمەيمىز، قۇلاقلىرىمىز ئېغىر، سەن بىلەن بىزنىڭ ئا-
 رىمىزدا پەردە بار. سەن ئۆز ئىشىڭنى قىل، بىزمۇ ئەلۋەتتە ئۆز ئىشىمىزنى
 قىلايلى، دەيدۇ. سەن ئۇلارغا: مەن سىلەرگە ئوخشاش ئىنسانمەن، ماڭا
 ئىلاھىڭلار بىر ئىلاھتۇر، دەپ ۋەھىي قىلىندۇ، ئۇنىڭغا يۈزلىنىڭلار ۋە
 ئۇنىڭدىن مەغپىرەت تىلەڭلار، دېگىن. مۇشرىكلارغا ۋاي! ئۇلار زاكات
 بەرمەيدۇ، ئاخىرەتنى ئىنكار قىلىدۇ. ئىمان ئېيتقان ۋە ياخشى ئەمەللەرنى
 قىلغانلارغا ئەلۋەتتە ئۈزلۈكسىز ساۋاب بېرىلىدۇ. سەن ئۇلارغا: سىلەر
 زېمىننى ئىككى مەزگىلدە ياراتقان ئاللانى ئىنكار قىلامسىلەر ۋە ئۇنىڭغا
 شېرىك كەلتۈرمەيسىلەر؟ ئۇ ئالەملەرنىڭ پەرۋەردىگارىدۇر، دېگىن. ئۇ
 زېمىندا تاغلارنى ياراتتى، ئۇلارنى بەركەتلىك قىلدى ۋە جانلىق
 مەۋجۇداتلارنىڭ رىزقىنى ئالدىن بەلگىلىدى. ئۇ ئىشلارنى باراۋەر تۆت
 مەزگىلدە تاماملىدى. سورىغۇچىلار ئۈچۈن بۇ جاۋابتۇر. ئاندىن ئاسماننى
 بىنا قىلىشقا يۈزلەندى، ئۇ چاغدا ئاسمان تېخى تۇمان ھالىتىدە ئىدى.
 ئاللا ئاسمان بىلەن زېمىنغا: ئىختىيارى ياكى ئىختىيارسىز يوسۇندا كې-
 لىڭلار، دېدى. ئىككىلىسى ئىختىيارىي كەلدۇق، دېدى. ئاللا يەتتە
 ئاسماننى ئىككى مەزگىلدە ياراتتى. ھەر ئاسماننىڭ ئىشىنى ئۆزىگە بىل-
 دۈردى. ئەڭ تۆۋەنكى ئاسماننى يۇلتۇزلار بىلەن زىننەتلىدى ۋە
 ئاسرىدى. بۇ ئاشۇ ھەممىنى بىلگۈچى غالىب ئاللانىڭ تەدبىرىدۇر. ئەگەر
 ئۇلار (مۇشرىكلار) يۈز تۇرۇسە، سەن ئۇلارغا: سىلەرنى ئاد ۋە سەمۇد
 قەۋملىرىنىڭ بېشىغا كەلگەن ئازابقا ئوخشاش ئازابتىن ئاگاھلاندىرىمەن،

دېگىن . ئۆز ۋاقتىدا ئۇلارغا ئالدى - كەينىدىن پەيغەمبەرلەر كېلىپ ، بىر
 ئاللاھتىن باشقىغا ئىبادەت قىلماڭلار دېسە ، ئۇلار: ئەگەر يەرۋەردىڭار بىز
 خالىسا ، ئەلۋەتتە پەرىشتىلەرنى چۈشۈرگەن بولاتتى ، بىز سىلەرنىڭ پەي-
 غەمبەرلىكىڭلارنى چوقۇم ئىنكار قىلىمىز ، دېدى . «سۈرە فۇسسىلەت 1 -
 ئايەتتىن 15 - ئايەتكىچە) ئۈتبە رەسۇلۇلانىڭ ئاغزىنى تۇتۇۋېلىپ :
 ئۇرۇق - تۇتقانچىلىقنىڭ ھەقىقى - ھۈرمىتى ئۈچۈن تىلاۋىتىڭنى
 توختاتساڭ ، دېدى . ئۈتبە قايتىپ بارغاندا ، قۇرەيش خەلقى ئۇنىڭدىن
 ئىشنىڭ نەتىجىسىنى سورىدى . ئۈتبە ئەزىرايى خۇدا ، مۇھەممەددىن
 شۇنداق سۆزلەرنى ئاڭلىدىمكى ، ئۇنداق سۆزلەرنى ھېچقاچان ئاڭلىغان
 ئەمەسمەن . ئەزىرايى خۇدا ، ئۇ سۆزلەر شېئىرىغىمۇ ئوخشىمايدۇ ،
 كاهىنلىققىمۇ ئوخشىمايدۇ ، سېھىرىگىمۇ ئوخشىمايدۇ . ئى قۇرەيش جاما-
 ئەسى ، سۆزۈمنى ئاڭلاپ مۇھەممەدگە چېقىلماي ، ئۇنى ئۆز مەيلىگە قويۇپ
 بېرىڭلار . ئەزىرايى خۇدا ، مۇھەممەدنىڭ مەن تىڭشىغان سۆزلىرى چوقۇم
 داڭ چىقىرىدۇ ، مۇھەممەدنى باشقا قەبىلىلەر ئۇجۇقتۇرۇۋەتسە ، ئۇنىڭدىن
 ئاسان قۇتۇلغان بولسىلەر ، ئەگەر ئۇ غالىب چىقسا ، ئۇنىڭ غەلبىسى
 سىلەرنىڭ غەلبىلەر بولىدۇ ، دېدى . قۇرەيش مۇشرىكلىرى ئۈتبەگە :
 مۇھەممەد سېنىڭ كۆزۈڭنى باغلاپتۇ ، دېيىشتى . ئۈتبە : مېنىڭ رايىم يۇ-
 قىرىقىدەك ، دېدى . ئاندىن كېيىن مۇشرىكلار : رەسۇلۇللاغا ئىككى تەرەپ
 بىر - بىرىنىڭ قىلغان ئىبادىتىگە ئورتاقلىشىش تەكلىپىنى قويدى . ئاللا بۇ
 ھەقتە قۇرئاندىكى «قۇليا ئەييۇھەل كافرۇن» سۈرىسىنى نازىل
 قىلدى : «سەن ، ھەي كاپىرلار ، سىلەر چوقۇنۇۋاتقان بۇتلارغا مەن
 چوقۇنمايمەن ، سىلەرمۇ مەن ئىبادەت قىلىۋاتقان ئاللاغا ئىبادەت قىلمايس-
 لەر . مېنىڭ سىلەر چوقۇنغان بۇتلارغا چوقۇنغىنىم يوق ، سىلەرنىڭمۇ
 مەن ئىبادەت قىلغان ئاللاغا ئىبادەت قىلغىنىڭلار يوق . سىلەرنىڭ دىنىڭلار
 ئۆزەڭلار ئۈچۈندۇر ، مېنىڭ دىنىمۇ ئۆزۈم ئۈچۈندۇر ، دېگىن .»
 پەيغەمبەر ئەلەيھىسسالام : سىلەر مېنى ئاللاغا شېرىك كەلتۈرۈش توغرى-
 سىدىكى تەكلىپىڭلارنى قوبۇل قىلىدۇ ، دەپ خىيال قىلماڭلار ، دېدى .
 مۇشرىكلار بۇنىڭدىن ئۈمىدىنى ئۈزگەندىن كېيىن ، رەسۇلۇللاھتىن قۇر-

ئاندىكى ئۇلارنىڭ ئاچچىقىنى كەلتۈرىدىغان ، بۇتلارنى ئەيىبلەيدىغان مۇشربىكلارغا تەھدىت سالدىغان ئايەتلەرنى يەڭگۈشلەشنى ياكى ئۇلارنى ئۆزگەرتىشنى تەلەپ قىلدى . ئاللا ئۇلارغا جاۋابەن مۇنۇ ئايەتنى نازىل قىلدى : «قۇرئاننى ئۆزۈمچە ئۆزگەرتەلمەيمەن ، پەقەت ماڭا ۋەھىي قىلىنغان نەرسىگىلا ئەگىشىمەن ، دېگىن .» (سۇرە يۇنۇس ، 15 - ئايەتنىڭ بىر قىسمى) پەيغەمبەر ئەلەيھىسسالامنىڭ قۇرەيش كاپىرلىرى بىلەن بولغان مۇناسىۋىتى جەريانىدا شۇنداق بىر ۋەقە بولدىكى ، بۇ ئاجىزلارغا سەل قارىغانلار ئۈچۈن نۇرلۇق چىراغ بولدى . بىر كۈنى پەيغەمبەر ئەلەيھىسسالام قۇرەيشنىڭ كاتتىلىرى ۋە مۆتىۋەرلىرىنى جەلپ قىلىش ئۈچۈن ، ئۇلار بىلەن ئولتۇرۇپ ، ئۇلارغا قۇرئاننى ۋە دىننىڭ تەلىماتلىرىنى چۈشەندۈرۈۋاتاتتى ، بۇ چاغدا ئىلگىرى مۇسۇلمان بولغان ئەمما ئابدۇللا ئىبنى ئۇممۇ مەكتۇم چىقىپ كەلدى . پەيغەمبەر ئەلەيھىسسالام قۇرەيش چوڭلىرىنىڭ يۇمشاق مۇئامىلىسىگە قاراپ ، ئۇلارنىڭ مۇسۇلمان بولۇشىنى ئۈمىد قىلىپ ، شۇلار بىلەن بولۇپ كەتكەن ئىدى . ئۇمۇ مەكتۇم پەيغەمبەر ئەلەيھىسسالامغا : ئى رەسۇلۇللا ، ساڭا ئاللا بىلدۈرگەن نەرسىنى ماڭا ئۆگەتسەڭ ، دېگەن سۆزنى كۆپ قېنىمە كرارلىدى . بۇ سۆز پەيغەمبەر ئەلەيھىسسالامغا ئېغىر كەلگەن بولسىمۇ ، ئۇنىڭ سۆزىنى بۆلۈۋېتىشنى خوپ كۆرمىدى . ئۇمۇ مەكتۇم بىلەن سۆزلىشەي دېسە ، قۇرەيش مۆتىۋەرلىرىنىڭ ئۇمۇ مەكتۇمدىن نەپرەتلىنىدىغانلىقىدىن ئەنسىرەپ ، ئۇنىڭغا قارىماي قويدى . بۇ توغرىدا ئاللا پەيغەمبەر ئەلەيھىسسالامغا كايىپ ئەبەسە سۇرىسىنىڭ باش تەرىپىنى نازىل قىلدى : «ئۇ (ئۇ) تەرنى تۇردى ، يۈز ئۆردى ، چۈنكى ئۇنىڭ يېنىغا ئەمما (ئابدۇللا ئىبنى ئۇممۇ مەكتۇم) كەلگەن ئىدى . سەن قانداق بىلسەن ؟ ئۇ پاكلىنىشى مۇمكىن ياكى ۋەز - نەسبەت ئاڭلاپ ، ئۇنىڭدىن پايدىلىنىشى مۇمكىن . ئۆزىنى نەسبەتتىن بەھاجەت ھېسابلايدىغان ئادەمگە كەلسەك ، سەن ئۇنىڭغا يۈز - لىنىسەن ، ئۇ پاكلىنىسا ، ساڭا نېمىدى ؟ سەندىن مەرىپەت تىلەپ يۈگۈرۈپ كەلگەن كىشىگە كەلسەك ، ھالبۇكى ، ئۇ ئاللادىن قورقۇدۇ . سەن ئۇنىڭغا قارىماي قويدۇڭ .» (سۇرە ئەبەسە ، 1 - ئايەتتىن 10 -

ئايەتكىچە) مۇشۇنىڭدىن كېيىن پەيغەمبەر ئەلەيھىسسالام بىرەر يېقىم ئال-
 دەمگە قايىقىنى تۇرگىنى يوق ، پەيغەمبەر ئەلەيھىسسالامنىڭ قېشىغا ئابدۇللا
 ئىبنى ئۇمۇ مەكتۇم كەلسە : ھەققىدە ماڭا رەبىم كايغان كىشىنى قارشى
 ئالىمەن ، دەيتتى . مۇشرىكلار ئۆزلىرىنىڭ ئوتتۇرىغا قويغان تەلەپلىرىنىڭ
 ئاقىمىغانلىقىنى كۆرۈپ ، باشقىچىرەك يول تۇتماقچى يەنى پەيغەمبەر
 ئەلەيھىسسالامدىن مۆجىزە كۆرسىتىشنى تەلەپ قىلىش ئارقىلىق ئۇنى مات
 قىلماقچى بولۇشتى . ئۇلار يىغىلىپ : ھەي مۇھەممەد ، راست پەيغەمبەر
 بولىدىغان بولساڭ ، بىز تەلەپ قىلغان مۆجىزىنى يەنى ئاينى ئىككىگە بۆ-
 لۈپ كۆرسەت ، دېدى . ئاللا پەيغەمبەر ئەلەيھىسسالامغا بۇ مۆجىزىنى
 بەردى ، ئاي يېرىلىپ ئىككىگە بۆلۈندى . رەسۇلۇللا : ئەنە ، قاراڭلار !
 دېدى . بۇ قىسىمنى ئەڭ دەسلەپ مۇسۇلمان بولغانلاردىن ئابدۇللا ئىبنى
 مەسئۇد رىۋايەت قىلغان . ئۇنىڭدىن كېيىن كۆپ كىشىلەر رىۋايەت قىل-
 غان . شۇنىڭدەك ئابدۇللا ئىبنى ئابباس ۋە باشقا نۇرغۇن كىشىلەر رىۋايەت
 قىلغان . ھەتتا بۇ ھەدىس مۇتەۋاتىر (كۆپ كىشىلەر رىۋايەت قىلغاچقا ، ئۇنىڭ
 يالغان بولۇش ئېھتىمالى بولمىغان ھەدىس . - ت) دەرىجىسىگە يېقىن بارىدۇ .
 بۇ قىسىمنى ئاللا ئۇلۇغ قۇرئاندا بايان قىلغان : «قىيامەت يېقىنلاشتى ، ئاي
 يېرىلدى - » (سۇرە قەمەر ، 2 ، - ، 7 - ئايەت) مۇشرىكلار بۇ چوڭ مۆجىزىنى
 كۆرۈپ بەزىلىرى : مۇھەممەد سىلەرنىڭ كۆزۈڭلارنى باغلاپتۇ ، دېدى .
 ئاللا ئۇلار ھەققىدە بۇ ئايەتنى نازىل قىلدى : «ئۇلار بىرەر مۆجىزىنى
 كۆرگەندە يۈز ئۇرۇيدۇ ، ئۇنى داۋاملاشقۇچى سېھىر دېيىشىدۇ . » (سۇرە
 قەمەر ، 3 - ئايەت) شۇنىڭدىن كېيىن ئۇلار تەرسالىق ۋە قارشىلىق قىلىش
 مەقسىتىدە پەيغەمبەر ئەلەيھىسسالامدىن يەنە مۆجىزە كۆرسىتىشنى تەلەپ
 قىلىشتى ۋە قۇرئاندا ئىسرا سۇرىسىدە بايان قىلىنغاندەك مۇنداق
 دېيىشتى : «تاكى سەن يەر ئاستىدىن بىر بۇلاقنى ئېتىلدۈرۈپ چىقارمى-
 خىچە ، بىز ساڭا ھەرگىز ئىشەنمەيمىز ، ياكى سېنىڭ خورمىلىق ، تاللىق ۋە
 ئوتتۇرىسىدىن ئۆستەڭ ئېقىپ تۇرغان بىر بېغىڭ بولسۇن ، ياكى سەن
 ئېيتقاندىك ، ئۈستىمىزگە ئاسماننى پارچە - پارچە قىلىپ چۈشۈر ، ياكى
 پەيغەمبەرلىكىڭگە گۇۋاھچى قىلىپ ئاللاننى ۋە پەرىشتىلەرنى ئالدىمىزغا

كەلتۈر ، ياكى سېنىڭ ئالتۇن ئۆيۈڭ بولسۇن ، ياكى سەن ئاسمانغا چىق ،
 بىز ئوقۇيالايدىغان بىر كىتاب ئېلىپ چۈشىمگىچە ، سېنىڭ ئاسمانغا
 چىققانلىقىڭغا ھەرگىز ئىشەنمەيمىز.» ئاللاتائالا ئۇلارنىڭ مەزكۇر سۆزىدە
 رىگە جاۋابەن : «سەن: رەببىم پاكىتۇر ، مەن پەقەت پەيغەمبەر بولغان بىر
 ئىنسانمەن ، دېگىن » دېدى . (سۈرە ئىسرا ، 90 – ئايەتتىن 93 – ئايەتكىچە)
 ئۇلارنىڭ دىلىغا ئورناشقان مۇتەئەسسپلىك ۋە قارشىلىق تۈپەيلىدىن
 ئۇلارغا قانچە كۆپ مۆجىزىلەر كۆرسىتىلسۇمۇ ، ئىمان ئېيتمايدىغانلىقىنى
 ئاللا بىلەتتى . ئاللاتائالا بۇنى قۇرئاندا تىلغا ئالغان : «ئۇلارغا مۆجىزە
 كۆرسىتىلسۇمۇ ئۇنىڭغا بۇلارنىڭ ئىشەنمەيدىغانلىقىنى بىلمەمسىلەر ؟» (سۈرە
 ئەنئام ، 109 – ئايەتنىڭ بىر قىسمى) «ئى ئاللا ! بۇ قۇرئان راست سېنىڭ تە-
 رپىڭدىن نازىل بولغان بولسا ، بىزنىڭ ئۈستىمىزگە ئاسماندىن تاش
 ياغدۇرغىن ياكى بىزگە قاتتىق ئازاب كەلتۈرگىن » (سۈرە ئەنئام ، 32 – ئا-
 يەتنىڭ بىر قىسمى) دېگەنلەردىن قانداق ياخشىلىق كۈتكىلى بولسۇن ؟
 ئۇلار ، بۇ قۇرئان راست سېنىڭ تەرىپىڭدىن نازىل بولغان بولسا ، بىزنى
 ھىدايەت قىل ، دېمىدى . كاپىرلار پەيغەمبەرلەرنى مات قىلىش مەقسىدىدە
 ئۇلاردىن مۆجىزە تەلەپ قىلاتتى ، پەيغەمبەرلەر كاپىرلارنىڭ ئىمان ئېي-
 تىشتىن باش تارتقانلىقلىرىنى كۆرگەندە ، ئۆز قەۋملىرىنىڭ ئاد ۋە سەمۇد
 قەۋملىرىدەك ھالاک بولماسلىقى ئۈچۈن ، كاپىرلار تەلەپ قىلغان
 مۆجىزىلەرنىڭ مەيدانغا كېلىشىنى ئاللادىن سورىماسلىق پەيغەمبەرلەرنىڭ
 ئادىتى ئىدى . ئاللانىڭ مۇنۇ سۆزى شۇ مەنىنى ئۇقتۇرىدۇ : «مۆجىزىلەرنى
 مەيدانغا كەلتۈرمەسلىكىمىز پەقەت بۇرۇنقىلارنىڭ مۆجىزىلەرنى يالغانغا
 چىقارغانلىقى ئۈچۈندۇر .» (سۈرە ئىسرا ، 59 – ئايەتنىڭ بىر قىسمى) ئېيىسا ئەلەي-
 ھىسسالام ھىردۇسنىڭ ئالدىغا ھازىر بولغاندا ، ھىردۇس ئېيىسادىن مۆجىزە
 تەلەپ قىلغان . ئېيىسا ئەلەيھىسسالام ئۇنىڭ تەلپىنى قوبۇل قىلمىغاندا ،
 ھىردۇس ئېيىسا ئەلەيھىسسالامنى مەسخىرە قىلغان ، ئېيىسانى ئۇنىڭ
 دۈشمىنى بىلاتۇسقا قايتۇرۇپ بەرگەن ، ھىردۇس بۇرۇن ئېيىسا ئۇچۇن
 ھەسرەت چېكەتتى ۋە ئۇنىڭ بىلەن كۆرۈشۈشنى ئارزۇ قىلاتتى . بۇ ۋەقە
 ئىنجىلنىڭ لوقا نۇسخىسىنىڭ 23 – بابىدا بايان قىلىنغان .

مۇشرىكلار مۇسۇلمانلارغا پاكىت قويۇش ئارقىلىق قارشى تۇرۇشقا ئاجىز كېلىپ ، كۈچ ئىشلىتىش ئۇسۇلىنى قوللاندى . ئىبراھىم پەيغەمبەرنىڭ قەۋمى ئۇنىڭغا قارشى تۇرۇشقا ئاجىز كەلگەندە شۇنداق ئۇسۇل قوللانغان ئىدى . قۇرئاندا ئىبراھىمنىڭ قەۋمى تىلىدىن مۇنداق دېيىلگەن : «ئىبراھىمنى كۆيدۈرۈپ تاشلاپ مەبۇدلىرىڭلارغا ياردەم بېرىڭلار ، دېيىشتى .» (سۇرە ئەنبىيا ، 69 - ئايەتنىڭ بىر قىسمى) مۇشرىكلار مۇسۇلمانلارنى رەسۇلۇللاغا ئەگىشىشتىن توسۇش مەقسىتىدە ئۇلارغا زور يانكەشلىك قىلىشنى كۈچەيتتى ، قولىدىن كەلگەن بارلىق چارىلەرنى ئىشقا سالدى . پەيغەمبەر ئەلەيھىسسالام ساھابىلىرىگە : زېمىنغا تارىلىپ كېتىڭلار ، ئاللا ئۇزۇنغا قالماي سىلەرنى بىرلەشتۈرىدۇ ، دېدى . ساھابىلەر بارىدىغان جايىنى سورىۋىدى . پەيغەمبەر ئەلەيھىسسالام ھەبەشىستان زېمىنىنى كۆرسەتتى .

ھەبەشىستانغا قىلىنغان دەسلەپكى ھىجرەت

بۇ چاغدا پەيغەمبەر ئەلەيھىسسالامنىڭ كۆرسەتمىسى بويىچە ، بىر تۈركۈم كىشىلەر دىننى مۇھاپىزەت قىلىش ئۈچۈن يۇرتىنى ، مال - ۋارانلىرىنى تاشلاپ قېچىپ چىقىشقا ھازىرلاندى . بۇ مەككىدىن قىلىنغان بىرىنچى قېتىملىق ھىجرەت ئىدى . ھىجرەت قىلغانلار ئون ئەر ، بەش ئايال بولۇپ ، ئۇلار : ئوسمان ئىبنى ئەفان ۋە ئۇنىڭ ئايىلى ، پەيغەمبەر ئەلەيھىسسالامنىڭ قىزى رۇقەييە ، ئەبۇسەلەمە ۋە ئۇنىڭ ئايىلى ئۇمۇسە-لىمە ، ئەبۇسەلەمنىڭ ئانا بىر قېرىندىشى ئەبۇ سۇبە ئىبنى ئەبۇ رەھىم ۋە ئۇنىڭ ئايىلى ئۇمۇ كۇلۇم ، ئامىر ئىبنى رەبىئە ۋە ئۇنىڭ ئايىلى لەيلا ، ئەبۇ ھوزەيفە ئىبنى ئوتبە ئىبنى رەبىئە ۋە ئۇنىڭ ئايىلى سەھلەبىنت (قىسرى) سەھىل ، ئابدۇرەھمان ئىبنى ئەۋۇق ، ئوسمان ئىبنى مەزئۇن ، مۇسەئە ئىبنى ئومەير ، سۇھەيىل ئىبنى بەيزا ، زۇبەير ئىبنى ئەۋۋاملار ئىدى . ئۇلارنىڭ كۆپچىلىكى قۇرەيش قەبىلىسىدىن ئىدى . ئىبنى ھىشامنىڭ رىۋايەت قىلىشىچە ، ئوسمان ئىبنى مەزئۇن ئۇلارغا باشلىق قىلىپ

تەيىنلەنگەن . ئاللاننىڭ ئىلتىپاتى بىلەن ئۇلار ئاتلاندى ، ئەينى كۈنى ئۇلار ئۆزلىرىگە كۆزلىكىنى كۆيۈپ ، مۇشرىكلارنىڭ ئازار - كۈلپەتلىرىدىن قۇتۇلۇپ ھەبەشستانغا تاندا خاتىرىچەم تۇرۇشتى ، مەككىدە پەيغەمبەر ئەلەيھىسسالام بىلەن ئازغىنا كىشى قالدى .

ئۆمەرنىڭ مۇسۇلمان بولۇشى

بۇ چاغدا قۇرۇش قەبىلىسىدىن ئېسىل ، شىجائەتلىك ئۆمەر ئىبنى خەتتاب مۇسۇلمان بولدى . ئۇ بۇرۇن مۇسۇلمانلارغا ئادەتتىن تاشقىرى دۈشمەن ئىدى ۋە قاتتىق ئازار بېرەتتى . ئېرى بىلەن ھەبەشستانغا ھىجرەت قىلغان لەيلا مۇنداق دەيدۇ : ئۆمەر ئىبنى خەتتاب بىزنىڭ مۇسۇلمان بولغانلىقىمىزنى ئەڭ يامان كۆردى ، مەن ھەبەشستانغا بېرىش ئۈچۈن تۆگەمگە مېنى تۇرۇشۇمغا ، ئۆمەر نەگە بارىدىغانلىقىمنى سورايدى . مەن ، مۇسۇلمان بولغانلىقىمىز ئۈچۈن بىزگە زىيانكەشلىك قىلىۋاتىمىز ، بىز ئەزىيەت تارتمايدىغان بىر يەرگە بارماقچىمىز ، دېدىم . ئۆمەر ، سىلەرگە ئاق يول بولسۇن ، دېدى . ئېرىم ئامىر كەلگەندە ئۇنىڭغا ئۆمەرنىڭ مۇلايىملىقىنى دەپ بەردىم . ئامىر : ئۆمەرنىڭ مۇسۇلمان بولۇشىنى ئۈمىد قىلىۋاتامسەن ؟ ئەزىزىي خۇدا ، ئۆمەرنىڭ ئېشىكى مۇسۇلمان بولمىغىچە ، ئۆمەر مۇسۇلمان بولمايدۇ ، دېدى . ئۆمەرنىڭ مۇسۇلمانلارغا قوپاللىقىنى ۋە قاتتىقلىقىنى بىلىدىغان ئامىر شۇنداق دېگەندى . لېكىن ، ئۆمەر پەيغەمبەر ئەلەيھىسسالامنىڭ دۇئاسىنىڭ خاسىيىتىدىن مۇسۇلمان بولدى . ئۆمەر مۇسۇلمان بولۇشنىڭ ئالدىدا پەيغەمبەر ئەلەيھىسسالام : ئى ئاللا ، ئۆمەر ئارقىلىق ئىسلامنى كۈچەيتكىن ، دەپ دۇئا قىلغان ئىدى . ئۆمەر مۇسۇلمانلارنىڭ توپلىنىدىغان جايى بولغان ئەرەقەم ئىبنى ئەبۇ ئەرەقەمنىڭ ھويلىسىدا مۇسۇلمان بولدى . ئاللا ئۆمەرنىڭ مۇسۇلمان بولۇشىنى ئۇنىڭ دىلىغا سېلىش بىلەن پەيغەمبەر ئەلەيھىسسالامنىڭ ئۈمىدىنى ئىشقا ئاشۇردى . « سەھەبۇلبۇخارى » كىتابىدا رىۋايەت قىلىنىشىچە ، ئاب

دۇللا ئىبنى مەسئۇد : ئۆمەر مۇسۇلمان بولغاندىن تارتىپ بىز كۈچلۈك بولۇپ كەلدۇق ، دېگەن ، ئۆمەرنىڭ تەلەپ قىلىشى بىلەن رەسۇلۇللا نا- مازنى مەسچىتتە ئاشكارا ئوقۇشقا باشلىغان . ئۆمەرنىڭ مۇسۇلمان بولغانلىقىنى كۆرۈپ كاپىرلارنىڭ بېشىغا قاتتىق غەم چۈشكەن ، ئۇلاردىن بىر توپ كىشى ئۆمەرنى ئۆلتۈرمەكچى بولۇپ ، ئۆمەرنىڭ ھويلىسى ئەتراپىدا ئۇنى كۈتۈپ تۇرغاندا ، ئۆمەرنىڭ قەۋمى بەنى ئەدىنىڭ ئىتتى- پاقچىسى بەنى سەھىبلىك ئاس ئىبنى ۋائىل كېلىپ قالغان . ئۇ ئۇچىسىغا يوللۇق تون ، چۆرىسىگە ئىپەك رەختتىن چىلتەك تىكىلگەن كۆپىنەك كى- يىۋالغان . ئۇ ئۆمەرنىڭ نېمە بولغانلىقىنى سورىغاندا ، ئۆمەر : سېنىڭ قەۋمىڭ مۇسۇلمان بولغانلىقىم ئۇچۇن مېنى ئۆلتۈرمەكچى بولۇشۇۋاتىدۇ ، دەپ جاۋاب بەرگەن . ئاس : بۇنىڭغا مەن يول قويمايەن ، سېنى ھىمايە قىلىمەن ، دەپ ، ئۆمەرنى خاتىرجەم قىلغان . ئاس سەلدەك ئېقىپ كې- لمىۋاتقان كىشىلەردىن ئۇلارنىڭ قەيەرگە بارىدىغانلىقىنى سورىغاندا ، ئۇلار : دىننى ئۆزگەرتكەن ئۆمەرنىڭ قېشىغا بارىمىز ، دېيىشكەن ، ئاس : ئومەر- نىڭ قېشىغا بېرىشىڭلارغا يول قويمايەن ، دېگەن . شۇنىڭ بىلەن كىشىلەر ئارقىسىغا قايتىپ كېتىشكەن .

ھەبەشىستاندىكى مۇھاجىرلارنىڭ قايتىپ كېلىشى

ھەبەشىستانغا ھىجرەت قىلغان مۇھاجىرلار ئۈچ ئاي تۇرغاندىن كېيىن مەككىگە قايتىپ كېلىشتى . بۇلار ئاز بولغاچقا ھەبەشىستاندا تۇ- رۇش زېرىكەرلىك بولدى ، كۆپ بولغان بولسا ، زېرىكمەيتتى . ئۇنىڭ ئۈستىگە ئۇلار قۇرەيش قەبىلىسىنىڭ ئېسىل زاتلىرىدىن بولۇپ ، ئاياللى- رىنى ئۆزلىرى بىلەن بىللە ئېلىپ بېرىشقان ئىدى ، ئۇلارغا ياقا يۇرتتا غۇربەتچىلىكتە ياشاش كۆڭۈلسىز تۇيۇلاتتى .

بەزى تارىخچىلار ھەبەشىستانغا ھىجرەت قىلغانلارنىڭ قايتىپ كې- لىشىگە مۇنداق بىر ھېكايىنى سەۋەب قىلىپ كۆرسىتىشكە قىزىقىپ

كەتكەن : پەيغەمبەر ئەلەيھىسسالام مۇشرىكلارغا : « سىلەر ئاتىنى ، ئورۇننى ۋە ئۈچىنچىسى بولغان ماناتنى ① ماڭا ئېيتىپ بېرىڭلار » (سۈرە نەجم ، 21 - ئايەتلەر) دېگەن ئايەتنى ئوقۇغان ۋە ئۇلارنىڭ بۇتلىرى توغرىسىدا ياخشى سۆزلەرنى قىلىپ ، ئۇ بۇتلار ئۇلۇغ پەرىشتىلەر بولۇپ ، ئۇلارنىڭ شاپائىتى چوقۇم ئۈمىد قىلىنىدۇ ، دېگەنىمىش . شۇنىڭ بىلەن مۇشرىكلار بۇنى چوڭ بىلىپ ۋە خۇشاللىنىپ ، پەيغەمبەر ئەلەيھىسسالامغا قوشۇلۇپ سەجدە قىلغانمىش ، مۇنداق ھېكايىنى پەقەتلا ئۇچرىغان نەرسىلەرنى قارا - قويۇق نەقىل قىلىۋېرىدىغان كالتەپەم كىشىلەرلا رىۋايەت قىلىدۇ . مەزكۇر ھېكايىنىڭ يالغانلىقىغا ئەقلى ۋە نەقلى دەلىللەرنى كەلتۈرۈپ ئۆتىمىز . بۇ ھەدىس سەنەدى ② ۋە مەتنى (ئەسلى تېكىست) جەھەتتىن ھەر ئىككىسىلا قالايمىقان . سەنەدى جەھەتتىن ئېيتىدىغان بولساق ، قازى ئىياز « شىفا » ناملىق كىتابىدا بۇ ھەدىسنىڭ سەھىھ (توغرا) ھەدىس كىتابىغا كىرگۈزۈلمىگەنلىكىنى ۋە ھېچ بىر مۇھەددىسنىڭ ساغلام سەنەد ئاساسىدا ئۇنى رىۋايەت قىلمىغانلىقىنى ئېيتقان . ھەدىسنىڭ مەتنىگە كەلسەك ، بۇتلارنى ئەيىبلەش جەريانىدا بۇتلارنى مەدھىيەلەيدىغان سۆز - لەرگە قۇلاق سالىدىغانغا رەسۇلۇللانىڭ ساھابىلىرى ۋە مۇشرىكلار ئالچىپ قالغان ئەمەس ، بۇنى ئۇلارغا چاپلاش ئەقىلغا سىغمايدۇ . بۇتلار ماختىلىپ تىلغا ئېلىنغاندىن كېيىن ، « بۇ بۇتلار پەقەت سىلەر ۋە ئاتا - بوۋاڭلار ئا - تىۋالغان قۇرۇق ناملاردىنلا ئىبارەت ، ئاللا بۇنى ئىسپاتلايدىغان ھېچ دەلىل - پاكىت چۈشۈرگىنى يوق » (سۈرە نەجم ، 23 - ئايەتنىڭ بىر قىسمى) دېگەن ئايەت ئارقىلىق گەپ قالايمىقانلىشىپ كېتىدۇ . ئەگەر مۇنداق ۋە - قەلەر سادىر بولغان بولسا ، مۇشرىكلار پەيغەمبەر ئەلەيھىسسالام بىلەن جىددەللەشكەن ۋاقىتلىرىدا ئۇنىڭغا قارشى پاكىت سۈپىتىدە بۇنى ئوتتۇرىغا

① ئىسلام دىنى مەيدانغا كېلىشتىن ئىلگىرى ئەرەب مۇشرىكلىرى چوقۇنىدىغان بۇتلارنىڭ ئىسىملىرى . - ت
 ② سەنەد - ھەدىسنى رىۋايەت قىلغۇچى ۋاسىتىلەر ، ھەدىسنىڭ رىۋايەتچىلىرى . - ت

قويغان بولاتتى . قىلچىمۇ پاكىتى بولمىغان ئىشلاردا مۇشربىكلارنىڭ بىز بىلىدىغان تەرسالىقى تۇرسا ، بۇنچىلىك ئىشتا ئۇلار قانداقمۇ سۈكۈت قىلىپ تۇرسۇن ؟ بۇ ۋەقە قىبلىنىڭ ، بەيتۈلمۇقەددەستىن كەئىبىگە ئۆزگەرتىلىش ۋەقەسىدىن كىچىك ئەمەس ئىدى . ۋەھالەنكى ، مۇشربىكلار قىبلىنىڭ ئۆزگەرتىلىش ۋەقەسىدە بىرمۇنچە گەپ - سۆزلەرنى قىلىشقان . مۇشۇ سەۋەبتىن ئاللا : « بەزى ئەخمەق ئادەملەر مۇسۇلمانلار قاراپ كېلىۋاتقان قىبلىسىدىن نېمىشقا يۈز ئۆردى ؟ دېيىشتى » (سۈرە بەقەرە ، 142 - ئايەتنىڭ بىر قىسمى) دەپ ، ئۇلارنى ئەخمەقلەر دېگەن . لېكىن ، مۇشربىكلارنىڭ ھېچ بىرىدىن ۋە ئەڭ تەرسالىق بىلەن قارشى تۇرغۇچىلىرىدىنمۇ ، خۇدالىرىمىزنى ئەيىبلەنگەندىن كېيىن يەنە نېمىشقا ماختايسەن ؟ دېگەن سۆز ئاڭلىنىپ باققان ئەمەس . ھەتتا رەسۇلۇللاغا قارشى قولغا قورال ئېلىپ ، جانىدىلىق بىلەن ئۇرۇش قىلغان مۇشربىكلارنىڭ يۇقىرىقىدەك سۆزلەرنى قىلىشى تۇرغان گەپ ئىدى .

مەزكۇر ھېكايىنى نەقىل كەلتۈرگەن ۋە ئۇنى ھەبەشىستاندىكى مۇھاجىرلارنىڭ قايتىپ كېلىش سەۋەبى قىلىپ كۆرسەتكەن تارىخچىلار ، ھەبەشىستانغا بارغانلارنىڭ ھىجرەت قىلغان ۋاقتى رەجەپ ئېيى ، قايتىپ كەلگەن ۋاقتى شاۋال ئېيى ، نەجم سۈرىسىنىڭ نازىل بولغان ۋاقتى رامزان ئېيى ئىدى ، دېيىشىدۇ . بۇنداق بولغاندا ، نەجم سۈرىسىنىڭ نازىل بولغان ۋاقتى بىلەن مۇھاجىرلارنىڭ قايتىپ كەلگەن ۋاقتى ئارىسىدا بىر ئاي ۋاقىت ئۆتكەن بولىدۇ . ئازراق مۇلاھىزە قىلغان كىشى بىلىۋالالايدۇكى ، ئۇ زامانلاردا مەككىدىن ھەبەشىستانغا بېرىپ كېلىش ئۈچۈن بىر ئاي ۋاقىت يەتمەيتتى ، چۈنكى ئۇ چاغلاردا دېڭىز قاتنىشىنى ئاسانلاشتۇرغان پاراخۇتلار ۋە قۇرەيش خەلقىنىڭ مۇسۇلمان بولغانلىقىنى ھەبەشىستاندىكىلەرگە يەتكۈزىدىغان تېلېگرامما يوق ئىدى . ئەھۋال شۇنداق ئىكەن ، مەزكۇر رىۋايەتنى خۇدا ئىسلام دىنىغا گىرىپتار قىلغان ، نەپسى - خاھىشى بويىچە سۆزلەيدىغان شەخسلەر توقۇپ چىققان ئەپسانە دېسەك ، ھېچقانداق مۇبالىغا بولمايدۇ .

خۇداغا شۈكرى ، تۆھمەتچى كازىراپلار بىلەن بىزنىڭ ئارىمىزدا

ھۆكۈم قىلغۇچى شانلىق كىتاب — قۇرئاننى ئاللا بۇرگە ئىنئام قىلدى .
 شۇ سۈرىنىڭ ئۆزىدىلا ، ئۇ نەپسى ، خاھىشى بويىچە سۆزلەشەيلى ، دېگەن
 ئايەت بار . مەزكۇر سۆزنى پەيغەمبەرنىڭ ئاغزىغا شەيتان سالىدى دېگەن
 گەپ ئەڭ قەبىھ روئايەتتۇر . مۇشرىكلارنىڭ كۈتكىنىدەك ، ۋەھىيگە ئىگە
 كەلتۈرىدىغان سۆزلەرنى پەيغەمبەر ئەلەيھىسسالام قانداقمۇ ئېيتسۇن ،
 مۇشرىكلارنىڭ ھىيلە - نەيرەڭلىرىنى ئاللا بەربات قىلدى . مەزكۇر سەجدە
 بارسىدا « سەھمۇلۇبخارى » دا ئابدۇللا ئىبنى مەسئۇدنىڭ مۇنۇ روئايىتى
 كەلتۈرۈلگەن : « پەيغەمبەر ئەلەيھىسسالام نەجم سۈرىسىنى ئوقۇپ سەجدە
 قىلغانىدى . ئۇنىڭ بىلەن بىللە بولغانلارنىڭ ھەممىسى ئۇنىڭغا قوشۇلۇپ
 سەجدە قىلدى ، يالغۇز بىر ئادەملا سەجدە قىلماي بىر سىقىم شېخىل تاشنى
 ئېلىپ پېشانىسىگە قويۇپ ، ماڭا مۇشۇ كۇپايە ، دېگەنىدى ، كېيىن ئۇنىڭ
 كاپىر بولۇپ ئۆلتۈرۈلگەنلىكىنى كۆردۈم . » بۇ ھەدىستىن ھەر گىزمۇ پەي-
 خەمبەر ئەلەيھىسسالام بىلەن سەجدە قىلغانلارنىڭ مۇشرىك ئىكەنلىكلىرى
 چىقمايدۇ . بەلكى ئابدۇللا ئىبنى مەسئۇدنىڭ ، ئۇ ئادەمنىڭ كاپىر بولۇپ
 ئۆلتۈرۈلگەنلىكىنى كۆردۈم ، دېگەن سۆزىدىن ئۇ ئادەمنىڭ ئەسلىدە
 مۇسۇلمان بولۇپ ، كېيىن مۇرتەد بولۇپ كەتكەنلىكىنى بىلگىلى بولىدۇ .
 مۇشرىكلارنىڭ ئازار - كۈلپەتلىرىگە بەرداشلىق بېرەلمەي ، بەزى ئىمانى
 سۇسلا مۇرتەد بولۇپ كەتكەن ، ئەلى ئىبنى ئۇمەييە ئىبنى خەلەف شۇلار-
 نىڭ بىر ئىدى . ھەبەشىستاندىن قايتىپ كەلگەن مۇھاجىرلاردىن پەقەت
 مەككىدە باشپاناھ بولىدىغان ئادەملىرى بارلىرىلا مەككىگە كىرىش ئىچكە-
 نىيىتىگە ئىگە بولالدى ؛ ئەبۇسەلەمە تاغىسى ئەبۇتالىبنىڭ باشپاناھلىقىدا
 كىردى ؛ ئوسمان ئىبنى مەزئۇن بولسا ۋەلىد ئىبنى مۇغرەنىڭ باشپاناھلى-
 قىدا كىردى ، لېكىن ۋەلىدنىڭ مۇسۇلمانلارغا قىلغان ئەسكىلىكلىرىنى
 كۆرگەندىن كېيىن ، مۇسۇلمان قېرىنداشلىرى ئازاپ چېكىۋاتسا ئۆزى
 خاتىرجەم تۇرۇشنى خوپ كۆرمەي ، ۋەلىدنىڭ باشپاناھلىقىدىن چىقىپ
 كەتتى .

قارارنامىنىڭ يېزىلىشى

قۇرۇش مۇشرىكلىرى ئىسلام دىنىنى چەكلەشكە ئامالسىز قېلىپ ،
نەمبەر ئەلەيھىسسالامنىڭ جەمەتى بولغان ئابدۇماناڭ ئۇرۇغىغا پەيغەمبەر
ئەلەيھىسسالامنى قۇرۇشكە تاپشۇرۇپ بېرىپ ، ئۇنىڭ بەدىلىگە قۇرۇشتىن
ھەسسەلەپ تۆلەم ئېلىش تەكلىپىنى قويدى . ئابدۇماناڭ ئۇرۇغى بۇ تەك-
لىپنى رەت قىلدى . ئاندىن قۇرۇش مۇشرىكلىرى ئەبۇتالىبقا پەيغەمبەر
ئەلەيھىسسالامنى قۇرۇشكە تاپشۇرۇپ بېرىپ ، ئۇنىڭ ئورنىغا قۇرۇش يى-
گىتلىرىدىن بىرنى تاللاپ ئېلىپ بالا قىلىۋېلىش تەكلىپىنى قويدى .
ئەبۇتالىب : ئەجەبا ، سىلەر بالاڭلارنى ماڭا بېقىشقا بېرىدىكەنسىلەر ، مەن
بالامنى سىلەرگە ئۆلتۈرۈشكە بېرەمدىمەن ؟ دېدى . شۇنىڭ بىلەن قۇ-
رۇش مۇشرىكلىرى مۇھەممەد ئەلەيھىسسالامنى ئۆزلىرىنىڭ ئۆلتۈرۈشگە
تاپشۇرۇمىغىچە ، ئابدۇماناڭ ئۇرۇغىدىن ھاشىم جەمەتى بىلەن مۇتەئەلەب
جەمەتىنى يەكلەش ، قىسىش ۋە ئۇلار بىلەن سودا - سېتىق قىلماسلىق ،
مەككىدىن ھەيدەپ چىقىرىش توغرىسىدا قارار قوبۇل قىلىپ ، قارارنامىنى
يېزىپ كەبىننىڭ ئوتتۇرىسىغا ئېسىپ قويۇشتى . شۇنىڭ بىلەن ھاشىم
جەمەتى بىلەن مۇتەئەلەب جەمەتىدىن مەيلى مۇسۇلمان ، مەيلى كاپىر
بولسۇن ، ئەبۇلەھەبىدىن باشقا ھەممىسىنى شىئىبىگە ① قامال قىلىپ
قويۇشتى . ئەبۇلەھەب بولسا قۇرۇش تەرەپدارى ئىدى . ئابدۇماناڭ ئۇرۇ-
غىدىن ئەبۇدۇشەمس جەمەتى بىلەن نەۋفەل جەمەتى قامال قىلىنغانلارغا
ياردەم قىلمىدى . شىئىبىدە قامال قىلىنغانلار ناھايىتى قىيىنلىپ ، ئاچلىقتىن
دەل - دەرەخلەرنىڭ ياپراقلىرىنى يېيىشتى . قۇرۇشچىلەر سودىگەرلەرنىڭ
ئۇلار بىلەن ئېلىم - سېتىم قىلىشنى مەنئى قىلدى . ئەبۇلەھەب بۇ ئىشتا
ئالدىنقى قاتاردىكىلەردىن ئىدى .

① شىئىبى - مەككىدە بەنى ھاشىم مەھەللىسىنىڭ ئىسمى . - ت

ھەبەشىستانغا قىلىنغان ئىككىنچى قېتىملىق ھىجرەت

پەيغەمبەر ئەلەيھىسسالام ۋە ئۇنىڭ جەمەتى شىئىبىدە قامال قىلىپ خاندىن كېيىن ، ئۇلارنىڭ مۇساپىرچىلىقتا ئۆزئارا ياردەمدە بولۇشلىرى ئۈچۈن ، پەيغەمبەر ئەلەيھىسسالام مۇسۇلمانلارنىڭ ھەممىسىنى ھەبەشىستانغا ھىجرەت قىلىشقا بۇيرىدى . مۇسۇلمانلارنىڭ كۆپ قىسمى ھىجرەت قىلدى : ئۇلار 83 چە ئەر ، 18 چە ئايال ئىدى . ئۇلارنىڭ ئارىسىدا جەئىبە ئىبنى ئەبۇتالىب ۋە ئۇنىڭ ئايىلى ئومەيسىنىڭ قىزى ئەسما ، مىقداد ئىبنى ئەسۋەد ، ئابدۇللا ئىبنى مەسئۇد ، ئوبەيدۇللا ئىبنى جەھش ۋە ئۇنىڭ ئا-يىلى ، ئەبۇسۇفياننىڭ قىزى ئۇمۇمۇ ھەبەبەلەر بار ئىدى . يەمەنلىك مۇسۇلمانلاردىن ئەبۇمۇسا ئەشئەرى ۋە ئۇنىڭ يېقىنلىرىمۇ ئۇلارغا قوشۇ-لۇپ ھەبەشىستانغا ھىجرەت قىلدى . بۇنى كۆرگەن قۇرەيشلەر ئۇلارنىڭ ئارقىسىدىن ھەبەشىستاننىڭ پادىشاھى نەجاشىغا ئەمىر ئىبنى ئاس ۋە ئۇ-مارە ئىبنى ۋەلىدىنى سوغلا-سالام بىلەن ئەۋەتىپ ، مەجاشىدىن مۇسۇلمانلارنى قايتۇرۇپ بېرىشنى تەلەپ قىلدى . قۇرەيشلەر نەجاشىنىڭ ئۇنىڭدىن باشپاناھلىق تەلەپ قىلىپ كەلگەن كىشىلەرگە پاناھ بولۇشتىن ۋاز كېچىشىنى تەلەپ قىلغانلىقلىرى ئۈچۈن ، كەلگەن ۋەكىللەر نەجاشى-نىڭ قاتتىق رەددىسىگە ۋە خورلىشىغا ئۇچراپ ، مەقسىتىگە يېتەلمەي قايتىپ كېلىشتى . ھاشىم جەمەتى بولسا، شىئىبىدىكى قامالدا قاتتىق قىيىن-چىلىق ۋە جاپا-مۇشەققەت ئىچىدە ئۈچ يىلغا يېقىن تۇردى . بۇ جەرياندا ئۇلارغا ئوزۇق - تۈلۈك پەقەت مەخپىي رەۋىشتە يەتكۈزۈپ بېرىلدى .

قارارنامىنىڭ بىكار قىلىنىشى

قۇرەيش مۆتىۋەرلىرىدىن بەش نەپەر كىشى بۇ ناھەق قارارنى بىكار قىلىشنى تەلەپ قىلىپ ئوتتۇرىغا چىقتى . ئۇلار : ھىشام ئىبنى ئەمىر ئىبنى ئەلھارىس ئەلئامىرى (بۇ كىشى قامال قىلىنغانلارغا ناھايىتى ھېسداش

ئىدى) ، پەيغەمبەر ئەلەيھىسسالامنىڭ ھامىسى ئاتىكەنىڭ ئوغلى زوھەير ئىبنى ئەبۇ ئۇمەييە مەخزۇمى ، مۇتئەم ئىبنى ئەدى نەۋفەلى ، ئەبۇلبۇھتەرى ئىبنى ھىشام ئەلئەسەدى ۋە زەمئە ئىبنى ئەلەسەدىلەردىن ئىبارەت ئىدى . ئۇلار كېچىسى يىغىلىپ قارارنامىنى بىكار قىلىش توغرىلىق كېلىشىۋالدى . ئەتىسى ئەتىگەندە زوھەير ئوننى كىيىپ چىقىپ ، بەيتۇللانى تاۋاپ قىلغاندىن كېيىن ، كىشىلەرگە قاراپ : ئى مەككە خەلقى ، بىزنىڭ يەيدى-خىنىمىز ، كىيىدىغىنىمىز بار ، ھاشىم جەمەتى بىلەن مۇتئەلىب جەمەتى بولسا ھالاك بولۇش ئالدىدا تۇرۇپتۇ ، ئۇلاردا ئېلىم - سېتىم ئەر كىنلىكى يوق . ئەزىرايى خۇدا ، بۇ ناھەق ، رەھىمسىز قارارنامە يىرتىپ تاشلانمىغىچە ، مەن ئولتۇرمايمەن ، دېدى . ئەبۇجەھىل بۇنىڭغا قارشى تۇرۇپ : كاپىشىما ! دېدى . زەمئە ئىبنى ئەسۋەد ئەبۇجەھىلگە قارشى : ئەزىرايى خۇدا ، ئۆزۈڭ كاپىشىۋاتسەن ، باشتىلا بىز بۇ قارارنامىگە نارازى ئىدۇق ! دېدى . ئەبۇلبۇھتەرى قوپۇپ : زەمئە توغرا ئېيتتى ، دېدى . مۇتئەم ئىبنى ئەدى : ئىككىڭلارنىڭ سۆزى راست ، ئەبۇجەھىلنىڭ گېپى يالغان ، دېدى . ھىشام ئىبنى ئەمىر مۇ ئۇلارنىڭ سۆزىنى قۇۋۋەتلىدى . شۇنىڭ بىلەن مۇتئەم ئىبنى ئەدى بېرىپ قارارنامىنى يىرتىپ تاشلىدى . قارارنامىنى قۇرۇت يەپ تۈگەتكەن بولۇپ ، ئۇنىڭدىكى ئاللانىڭ ئىسمىلا قالغانىدى . پەيغەمبەر ئەلەيھىسسالام تاغىسى ئەبۇتالىبقا قارارنامىنى قۇرۇت يەپ ، ئاللانىڭ ئىسمىلا قالغانلىقىنى ئالدىن - ئالا خەۋەر قىلغانىدى . شۇنىڭ بىلەن شىئىدا قامال قىلىنغانلار كۈلپەتتىن قۇتۇلۇپ ، ماكانلىرىغا قايتىپ كېلىشتى .

نەجران ئەلچىلىرىنىڭ كېلىشى

پەيغەمبەر ئەلەيھىسسالام قامالدىن چىققاندىن كېيىن ، نەجران خىرىستىيانلىرىنىڭ ئەلچىلىرى كەلدى . ئۇلار نەجران خىرىستىيانلىرىنىڭ ھەبەشىستانغا ھىجرەت قىلغان مۇسۇلمانلاردىن پەيغەمبەر ئەلەيھىسسالامنىڭ خەۋىرىنى ئاڭلاپ ، ئۇنىڭ ئىنجىلدا بايان قىلىنغان سۈپەتلىرىنى

سېلىشتۇرۇپ كۆرۈپ بېقىش ئۈچۈن ئەۋەتكەن ، يىگىرمىچە كىشىدىن تەركىب تاپقان ئەلچىلەر ھەيئىتى ئىدى . ئۇلار كېلىپ قۇرئاننى ئاڭلاپ ، ھەممىسى ئىمان ئېيتتى . ئۇلارغا ئەبۇ جەھىل : سىلەردىنمۇ ئەخمەق كىشىلەرنى كۆرمىدىم . خەلىقلىرىڭلار سىلەرنى مۇھەممەدنىڭ ئەھۋالىنى ئۇقۇپ بېقىش ئۈچۈن ئەۋەتكەن نۇرسا ، دىنىڭلارنى ئۆزگەرتىڭلار ! دېدى . ئەلچىلەر : رەھمەت سىلەرگە ، سىلەر بىلەن يامانلاشمايمىز . سىلەرنىڭ دىنىڭلار ئۆزەڭلەرگە ھېساب ، بىزنىڭ تاللىۋالغان دىنىمىزمۇ ئۆزىمىزگە ھېساب ! دېدى . ئاللا بۇ توغرىلىق بۇ ئايەتلەرنى نازىل قىلدى : «قۇرئاندىن ئىلگىرى بىز كىتاب (ئىنجىل بىلەن تەۋرات) نازىل قىلغانلار (خىرىستىيان ۋە يەھۇدىلارنىڭ مۆمىنلىرى) قۇرئانغا ئىشىنىدۇ . ئۇلارغا قۇرئان تىلاۋەت قىلىنسا ، بىز ئۇنىڭغا ئىشەندۇق ، ئۇ پەرۋەردىگار بىمىز تەرىپىدىن نازىل بولغان ھەقتۇر ، بىز راستلا بۇندىن بۇرۇن مۇسۇلمان ئىدۇق ، دەيدۇ . ئۇلارنىڭ قىلغان سەۋرى - تاقىتى ئۈچۈن ئۇلارغا قوش ساۋاب بېرىلىدۇ ، ئۇلار ياخشىلىق ئارقىلىق يامانلىقنى دەپتۇ قىلىدۇ . بىز ئۇلارغا رىزق قىلىپ بەرگەن نەرسىلەرنى ياخشىلىق يوللىرىغا سەرب قىلىدۇ . بىھۇدە سۆزلەرنى ئاڭلىغاندا ، ئۇنىڭدىن يۈز ئۆرۈپ : بىزنىڭ ئەمەللىرىمىز ئۆزىمىز ئۈچۈن ، سىلەرنىڭ ئەمەللىرىڭلارمۇ ئۆزۈڭلار ئۈچۈن ، سىلەرگە ئامانلىق بولسۇن ، ئادانلارنىڭ دوستلۇقىنى تىلىمەيمىز ، دەيدۇ .» (سۇرە قەسەس ، 52- ئايەتتىن 55- ئايەتكىچە) مەككە مۇشرىكلىرى پەيغەمبەر ئەلەيھىسسالامنىڭ دەۋىتىنى توسۇشتىن ئامالسىز قالغانلىقى ، پاكىتقا پاكىت بىلەن تاقابىل تۇرۇش قوللىرىدىن كەلمىگەنلىكى ئۈچۈن ، پەيغەمبەر ئەلەيھىسسالامنى بىردەم سېھىرگەر دەپ بېقىشتى ، بىردەم يالغانچى دەپ بېقىشتى ، بىردەم ساراڭ دېيىشسە ، بىردەم پالچى دېيىشتى . تاقابىل تۇرۇش قولىدىن كەلمىگەن دۈشمەنلەرنىڭ ھالى شۇ بولدى . ئۇلار ھەددىدىن زىيادە تەرسالىقىدىن : «ئى ئاللا ، بۇ قۇرئان راست سەن تەرەپتىن نازىل بولغان بولسا ، بىزنىڭ ئۈستىمىزگە ئاسماندىن تاش ياغدۇرغىن ياكى بىزگە قاتتىق ئازاب كەلتۈرگىن» (سۇرە ئەنفال ، 32- ئايەت) دېيىشتىن ئۇيالىمدى :

خەدىچە رەزىيەللاھۇ ئەنھانىڭ ئالەمدىن ئۆتۈشى

پەيغەمبەر ئەلەيھىسسالام قامالدىن چىقىپ ئۇزۇن ئۆتمەي ، مەدىنىگە قىلغان ھىجرەتتىن ئۈچ يىل بۇرۇن خۇۋەيلىدىن قىزى ، پەيغەمبەر ئەلەيھىسسالامنىڭ ئايلى خەدىچە ئالەمدىن ئۆتتى . پەيغەمبەر ئەلەيھىسسالام خەدىچەنى تولا ئەسلەيتتى ۋە ئۇنىڭغا ئىچ ئاغرىتاتتى . چۈنكى ، خەدىچە رەسۇلۇللاغا ئەڭ ئاۋۋال ئىمان ئېيتقان پاك زات ئىدى . پەيغەمبەر ئەلەيھىسسالامنىڭ ئىبراھىمدىن باشقا بالىلىرىنىڭ ھەممىسى خەدىچىدىن بولغانىدى . خەدىچىدىن بولغان چوڭ قىزى زەينەپ ئىسلامدىن بۇرۇن ئەبۇئاس ئىبنى رەبئە بىلەن نىكاھلىنىپ ، ئۇمما ئەسىملىك قىز پەرزەنت كۆرگەن ، فاتىمە ۋاپات بولغاندىن كېيىن ، ئۇمما ئەلى ئىبنى ئەبۇتالىب نىكاھىغا ئالغان . ئوسمان پەيغەمبەر ئەلەيھىسسالامنىڭ خەدىچىدىن بولغان قىزى رۇقەييەنى ھىجرەتتىن بۇرۇن نىكاھىغا ئېلىپ ، ھەبەشىستانغا ھىجرەت قىلغاندا بىللە ئېلىپ بارغان . رۇقەييە ۋاپات بولغاندىن كېيىن ، يەنە پەيغەمبەر ئەلەيھىسسالامنىڭ خەدىچىدىن بولغان قىزى ئۇمۇمۇ كۇلسۇمنى ئوسمان مەدىنىدە نىكاھىغا ئالغان . قىزلىرىنىڭ كىچىكى فاتىمە بولسا ئەلى ئىبنى ئەبۇتالىبقا نىكاھلانغان . پەيغەمبەر ئەلەيھىسسالامنىڭ خەدىچىدىن بولغان فاتىمىدىن باشقا بالىلىرى كىچىكىدىلا ۋاپات بولۇپ كەتكەن ، رەسۇلۇللادىن كېيىن بالىلىرىدىن يالغۇز فاتىمە قالغان ، فاتىمە بولسا پەيغەمبەر ئەلەيھىسسالامدىن كېيىن ئۇزۇن ياشىمىغان .

خەدىچىنىڭ ۋاپاتىغا رەسۇلۇللا قاتتىق قايغۇردى . چۈنكى ، ئۇ رەسۇلۇللاغا كۆيۈنەتتى . ئۆز جەمەتى بەنى زۆھرە ئىچىدىكى ئابرويى ئار-قىلىق پەيغەمبەر ئەلەيھىسسالامنى كاپىرلاردىن قوغدايتتى . قاسىم ، ئابدۇللا رەسۇلۇللاغا پەيغەمبەر ئەلەيھىسسالامنىڭ خەدىچىدىن بولغان بالىلىرى ئىدى ، پەيغەمبەر ئەلەيھىسسالام شۇ قاسىمنىڭ نامى بىلەن لەقەبلەنگەن . ئابدۇللا بولسا تەيىب ، تاھىر دەپ لەقەبلەنگەنىدى .

رەسۇلۇللانىڭ سەۋدىگە ئۆيلىنىشى

خەدىجە ۋاپات بولغان ئايدا پەيغەمبەر ئەلەيھىسسالام قۇرەيش ئاممىسى رىيەلىك زەمىنىنىڭ قىزى سەۋدىگە ئۆيلەندى .
 سەۋدە ئېرى سەكران ئىبنى ئەمىر ۋاپات بولۇپ تۇل قالغانىدى .
 سەۋدە ئۇرۇق - تۇغقانلىرىنىڭ نارازىلىقىغا قارىماي ، ئىمان ئېيتىپ ، ئېرى سەكران ئىبنى ئەمىر بىلەن دىن مەسلىسىدە قاتتىق بېسىمغا ئۇچرىغانلىقى تىن ، ئىككىنچى قېتىم ھەبەشىستانغا ھىجرەت قىلغانىدى . ئۇلار ھەبەشىستاندىن قايتىپ كېلىپ ئۇزۇن ئۆتمەي سەكران ئىبنى ئەمىر ۋاپات بولۇپ كەتتى . رەسۇلۇللانىڭ سەۋدىنى نىكاھىغا ئېلىشى ئۇنىڭغا ئىمان ئېيتقان بىر ئادەمنىڭ ئائىلىسىگە قىلغان ياخشىلىقى ئىدى . چۈنكى ، سەۋدە يېقىنلىرىنىڭ قولىغا قالدىغان بولسا ، ئۇلار ئىسلامغا ئۆچ بولغانلىقى تىن سەۋدەنى دىندىن قايتۇرۇۋېتەتتى ، شۇنداقلا ئېسىل نەسەبلىك بولغانلىقى ئۈچۈن قەۋمى ئىچىدە ئۆزىدىن تۆۋەن كىشىلەرگە تۇرمۇشلۇق بولۇشقا ئۇنىمايتتى .

رەسۇلۇللانىڭ ئائىشە رەزىيەللاھۇ ئەنھاھا ئۆيلىنىشى

خەدىجە ۋاپات بولۇپ بىر ئايدىن كېيىن ، رەسۇلۇللا دوستى ئەبۇبەكرىنىڭ قىزى ئائىشەنى نىكاھىغا ئېلىپ قويدى . بۇ چاغدا ئائىشە يەتتىدىن ئاشمىغانىدى . پەيغەمبەر ئەلەيھىسسالام ئائىشەدىن باشقا قىز ئالغان ئەمەس ، مەدىنىگە ھىجرەت قىلغاندىن كېيىن ئاندىن ئائىشە بىلەن بىر يەردە بولدى . ئەمما ، سەۋدە بىلەن مەككىدە بىر تەككىگە باش قويغانىدى .

خەدىجە ۋاپات بولۇپ بىرەر ئاي ئۆتكەندىن كېيىن ، پەيغەمبەر ئەلەيھىسسالامنىڭ تاغىسى ئەبۇتالىب قازا قىلدى . ئەبۇتالىب پەيغەمبەر ئەلەيھىسسالامنى دۈشمەنلىرىدىن ھېمايە قىلاتتى . ئۇ پەيغەمبەر ئەلەيھىس-

سالامنىڭ پەيخەمبەرلىكىنى يالغانغا چىقارمىسۇمۇ ، لېكىن ئاخىرقى ئۆمرىگىچە ئىمان ئېيتىپ مۇسۇلمان بولىدى . ئەبۇتالىب توغرىسىدا مۇنۇ ئايەت نازىل بولدى : « سەن ياخشى كۆرگەن ئادىمىڭنى ھىدايەت قىلالمايسەن ، لېكىن ئاللا خالىغان ئادەمنى ھىدايەت قىلىدۇ ۋە ھىدايەت تاپقۇچىلارنى ئوبدان بىلىدۇ . » (سۇرە قەسەس ، 57 - ئايەت) ئەبۇتالىب رەسۇلۇللاغا قىلغان چوڭ خىزمىتى ئۈچۈن ئاللاننىڭ ئۇنىڭ گۇناھىنى يېرىمىكىلىتىشىنى ئۈمىد قىلىمىز . پەيخەمبەر ئەلەيھىسسالامنىڭ تاغىسى ئەبۇتالىبنىڭ ۋە كۆپچىلىك خىش - ئەقىربالارنىڭ مۇسۇلمان بولماسلىقىنىڭ ھېكمىتى شۇكى ، ئەگەر ئۇلار پەيخەمبەر ئەلەيھىسسالامغا دەرھال ئەگىشىپ كەتسە ، مۇشرىكلار مۇھەممەدنىڭ قەۋمى پادىشاھلىق ۋە ئۈستۈنلۈك تەلەپ قىلىۋاتىدۇ ، شۇڭا يېڭى دىننى مەيدانغا قويدى ، دېيىشەتتى . لېكىن ، مۇشرىكلار پەيخەمبەر ئەلەيھىسسالامغا ئەگەشكۈچىلەرنىڭ يات كىشىلەر ئىكەنلىكىنى ، ھەتتا بەزىسى بەنى ئۇمەييەدىن ئوسمان ئىبنى ئەففاندىك ، پەيخەمبەر ئەلەيھىسسالامنىڭ قەۋمىگە دۈشمەن كىشىلەر ئىكەنلىكىنى كۆرۈپ ، بۇ جەھەتتە پەيخەمبەر ئەلەيھىسسالامغا قارشى تۇرۇش ئۈچۈن ھېچقانداق پاكىت قويالمىدى . مۇشرىكلار پاكىت ئالدىدا پەقەت پۇت تىرەپ تۇرالمىدىغان ، مۇھەممەد بولسا ئەر - خوتۇننى ئايرىۋېتىدىغان سېھىرگەر ، غايىنى بىلىمەن دەيدىغان كاھىن ، دېگەندەك يالغان - ياۋىداق سۆزلەرگە ئېسىلىۋالدى . رەسۇلۇللا ئايلى ۋە تاغىسىدىن ئايرىلغان بۇ يىلنى قاغۇلۇق يىل دەپ ئاتىدى .

ئەبۇتالىب ۋاپات بولغاندىن كېيىن ، مۇشرىكلار پەيخەمبەر ئەلەيھىسسالامغا قارشى بۇرۇن قىلىشقا پېتىنالمىغان ئىشلارنى قىلىشقا باشلىدى . رەسۇلۇللاننىڭ ئىشى قىيىنلاشتى . پەيخەمبەر ئەلەيھىسسالام كېتىۋاتسا ، بېشىغا توپا چاچاتتى ؛ ناماز ئۆتەۋاتسا ، ئۈستىگە قوينىڭ يىنلىرىنى تاشلاپ قوياتتى . بىر قېتىم قۇرۇش كاپىرلىرى پەيخەمبەر ئەلەيھىسسالامغا : سەن بارچە ئىللارنى بىر ئىلاھ قىلماقچى بولامسەن ؟ دەپ ئېسىلىۋالدى . مۇسۇلمانلار ئاجىز بولغاچقا ، ھېچ ئادەم پەيخەمبەر ئەلەيھىسسالامنى ئاجرىتىۋېلىشقا جۈرئەت قىلالمىدى . پەقەت ئەبۇبەكرىلا ئوتتۇرىغا چىقىپ :

رەبىم ئاللا دېگەن كىشىنى ئۆلتۈرمە كىچىمۇ سىلەر؟! دەپ پەيغەمبەر ئەلەيھى
ھىسسالامنى ئاجرىتىۋالدى .

رەسۇلۇللانىڭ ئائىققا ① ھىجرىتى

پەيغەمبەر ئەلەيھىسسالام قۇرەيشلەردىن كېلىۋاتقان خورلۇقلارنى كۆرۈپ ، ياردەم تەلەپ قىلىش ۋە دىنغا دەۋەت قىلىش نىيىتىدە ئائىقتىكى سەقىق قەبىلىسىگە چىققاچى بولدى . سەقىق مەككىگە يېقىن ئىدى ھەمدە سەقىقتە پەيغەمبەر ئەلەيھىسسالامنىڭ تۇغقانلىرى بار ئىدى ، ھاشىم ئىبنى ئابدۇمانافنىڭ ئانىسى ئاتىكە سەلمىيە بولسا سەلىم ئىبنى مەنسۇر جەمەتتە دىن ئىدى ، ئۇلار بولسا سەقىقنىڭ ئىتتىپاقىدىشى ئىدى . پەيغەمبەر ئەلەيھىسسالام ئۆزىنىڭ ئازاد گەردىسى زەيد ئىبنى ھارىسە بىلەن بىرلىكتە سەقىق قەبىلىسىگە بېرىپ ، قەبىلە باشلىقلىرى بىلەن كۆرۈشتى ، ئەمىر ئىبنى ئۇمەير سەقىقنىڭ ئۈچ بالىسى ئەبدىئالىل ، مەسئۇد ، ھەبىبەلەر سەقىق قەبىلىسىنىڭ باشلىقلىرى ئىدى . پەيغەمبەر ئەلەيھىسسالام دىنغا دەۋەت قىلىش يولىدا ئۇلاردىن ياردەم تەلەپ قىلغان بولسىمۇ ، قاتتىق رەددىيىگە ئۇچراشتىن باشقا نەتىجە چىقمىدى . پەيغەمبەر ئەلەيھىسسالام ئاخىر قۇرەيش مۇشرىكلىرى ئۇقۇپ قالسا ، دۈشمەنلىرىمىزدىن بىزگە قارشى ياردەم تەلەپ قىلىپسەن ، دەپ تېخىمۇ ئازار - كۈلپەت قىلىشىدىن قورقۇپ ، سەقىقلەردىن ئۆزىنىڭ بۇيەرگە كەلگەنلىكىنى قۇرەيشلەرگە ئېيتماستىن ئۆتۈنگەن بولسىمۇ ، ئۇلار بۇ ئۆتۈشنى قوبۇل قىلمىدى . بەلكى نادان ئادەملىرىنى ۋە بالىلىرىنى رەسۇلۇللانىڭ يولىنى توسۇشقا ، تاش ئېتىشقا كۈشكۈرتۈپ ، رەسۇلۇللانىڭ پۈتىنى يارىلاندىردى . زەيد ئىبنى ھارىس رەسۇلۇللانى قوغدايتتى . ئۇلار مېڭىپ بىر تۈپ تەككىڭ تۈۋىگە كېلىپ سايداپ ئولتۇردى . بۇ تەك رەببىنىڭ ئوغۇللىرى ئۆتتە بىلەن شەيبەنىڭ بېغىنىڭ يېنىدا ئىدى . ئۇلار رەسۇلۇللانىڭ دۈشمەنلىرىدىن ئىدى . ھازىر مۇشۇ بېغىدا تۇرۇشاتتى . رەسۇلۇللا ئۇلارنىڭ يېرىدە تۇرۇشنى

① ئائىق — مەككىنىڭ شەرقىي جەنۇبىدىكى بىر جاي .

خالىمىدى . رەسۇلۇللا بۇ چاغدا : « ئى پەرۋەردىگارم ! مېنىڭ كۈچ - قۇۋۋىتىم ۋە خەلق نەزەرىدە ھۆرمەت - ئېتىبارىمنىڭ قالسىغانلىقىدىن ساڭا شىكايەت قىلمەن . ئى ئەڭ ھۆرمەتلىك زات ، سەن ئاجىزلاغا ياردەم بېرىسەن ، سەن مېنىڭ رەببىمەن ، مېنى كىمگە تاپشۇرسەن ؟ سېنىڭ ماڭا غەزىپىڭ بولمىسلا ، مۇنداق قىيىنچىلىقلارغا پەسەنت قىلمايمەن » دەپ دۇئا قىلدى . ئۇتەبە بىلەن شەيبە پەيغەمبەر ئەلەيھىسسالامغا ئىچى ئاغرىپ ، ئۇنىڭغا خىرىستىئان دىنىغا ئېتىقاد قىلىدىغان ئەدەداس ئىسىملىك قۇلىدىن بىرساپ ئۇزۇم ئەۋەتتى . پەيغەمبەر ئەلەيھىسسالام « بىسىمىلاھىر رەھمانىر رەھىم » دەپ ئۇزۇمنى يېيىشكە باشلىدى . ئەدەداس : بۇ يۇرتنىڭ خەلقى مۇنداق سۆزلەرنى ئېيتمايتتى ، دېدى . پەيغەمبەر ئەلەيھىسسالام ئۇنىڭغا : سەن قايسى يۇرتتىن ، دىنىڭ نېمە ؟ دېدى . ئەدەداس : مەن خىرىستىئان دىنىدا ، يۇرتۇم نىنەۋەي ① دېدى . پەيغەمبەر ئەلەيھىسسالام : ياخشى ئادەم يۇنۇس ئىبنى مەتتانىڭ يۇرتىدىن ئىكەنسەن ، دېدى . ئەدەداس : يۇنۇسنى قانداق بىلسەن ؟ دېدى . پەيغەمبەر ئەلەيھىسسالام ئۇنىڭغا قۇرئاندىكى يۇنۇس قىسسسىنى ئېيتىپ بەردى ، ئەدەداس بۇنى ئاڭلاپ مۇسۇلمان بولدى .

جىبرىل پەيغەمبەر ئەلەيھىسسالامغا ئاللاتائالا تەرىپىدىن ئەلچى بو- لۇپ كېلىپ : ئاللاتائالا خەلقىنىڭ ساڭا قىلغان يامانلىقلىرى ئۇچۇن سەن ئۇلارنى قانداق قىل دېسەڭ ، مېنى شۇنداق قىلىشقا بۇيرۇدى ، دېگەندە ، پەيغەمبەر ئەلەيھىسسالام : ئى ئاللا ، خەلقىمنى ھىدايەت قىل ، چۈنكى ئۇلار ئۇقمايدۇ ، دېگەن . جىبرىل پەيغەمبەر ئەلەيھىسسالامغا : ئاللا سېنى مېھرى - شەپقەتلىك ، رەھىمدىل ، دەپ راست ئېيتقان ئىكەن ، دېگەن . پەيغەمبەر ئەلەيھىسسالام نەخلە دېگەن جايغا كېلىپ چۈشكەندە ، بىر گۇرۇھ جىنلار كېلىپ قۇرئاننى ئاڭلاپ ، ئىمان ئېيتقان . ئۇلار قايتىپ بېرىپ ئۆز خەلقىگە پەيغەمبەر ئەلەيھىسسالامنىڭ ئەھۋالىنى يەتكۈزگەن .

① نىنەۋەي — دەجلە دەرياسىنىڭ قىرغىقىغا جايلاشقان شەھەر ، ئۇنىڭ ئالدىغا مەۋسىل شەھىرى جايلاشقان .

سۈرە ئەھقافتىكى بۇ ئايەتلەر مۇشۇ جىنلار ھەققىدە نازارەت بولغان. «ئۆز
 ۋاقتىدا بىر تۈر كۆم جىنلارنى قۇرئان تىڭشاشقا ساڭا ئەۋەتىۋېتىمەن» ئۇلار
 بارغاندا، بىر - بىرىگە: جىم تۇرۇڭلار، دېيىشتى. قۇرئان تىلاۋەت قىلىپ
 نىپ بولغاندىن كېيىن، ئۇلار ئاگاھلاندىرغۇچى بولۇپ، ئۆز قەۋمىگە
 قايتىشتى. ئۇلار: ئى قەۋمىمىز، بىز مۇسادىن كېيىن نازىل بولغان، بۇ-
 رۇنقى كىتابلارغا ئۇيغۇن كېلىدىغان، ھەق دىنغا ۋە توغرا يولغا
 باشلايدىغان كىتابنى تىڭشىدۇق. ئى قەۋمىمىز، ئاللاغا دەۋەت قىلغۇچى-
 نىڭ دەۋىتىنى قوبۇل قىلىڭلار ۋە ئاللاغا ئىشىنىڭلار، ئاللا بەزى
 گۇناھىڭلارنى مەغپىرەت قىلىدۇ، سىلەرنى قاتتىق ئازابتىن ساقلايدۇ.
 كىمكى ئاللاغا ئىشىنىشكە دەۋەت قىلغۇچىنىڭ دەۋىتىنى قوبۇل قىلمىسا، ئۇ
 زېمىندا ئازابتىن قېچىپ قۇتۇلالمايدۇ. ئاللادىن باشقا ئۇنىڭغا ھېچ
 ياردەمچى بولمايدۇ. ئۇلار ئويۇچۇق گۇمراقتىدۇر، دېدى. « (سۈرە ئەھ-
 قاف، 29 - ئايەتتىن 32 - ئايەتكىچە) جىنلارنىڭ نامى بىلەن ئاتالغان جىن
 سۈرىسىدە جىنلارنىڭ قىسسىسى ئۇزۇن ئىبارىلەر بىلەن بايان قىلىندى.
 سۈرىنىڭ بېشى مۇنداق: « بىرقانچە نەپەر جىننىڭ مەندىن قۇرئان
 تىڭشىغانلىقى، ئۇلارنىڭ بىز توغرا يولغا باشلايدىغان ئاجايىپ قۇرئاننى
 ئاڭلاپ ئىمان ئېيتتۇق، رەببىمىزگە ھېچكىمنى شېرىك كەلتۈرمەيمىز،
 دېيىشكەنلىكى ماڭا ۋەھىي قىلىندى، دېگەن» (سۈرە جىن، 1 -، 2 - ئايەت-
 لەر)

رەسۇلۇللانىڭ مۇتەئىم ئىبنى ئەدەننىڭ ھىمايىسىگە كىرىشى

پەيغەمبەر ئەلەيھىسسالام تائىقتىن قايتقاندا، قۇرەيش كاپىرلىرى
 پەيغەمبەر ئەلەيھىسسالامنىڭ ئۇلارغا قارشى تائىق ئاھالىسىدىن ياردەم تە-
 لەپ قىلىپ تائىققا چىققانلىقىنى بىلىپ قالغانلىقتىن، پەيغەمبەر
 ئەلەيھىسسالام مەككىگە كىرىشكە پىتىنالمىدى. شۇنىڭ بىلەن ئۇ، مۇتەئىم

ئىبنى ئەدى ئىبنى نەۋفەل ئىبنى ئابدۇمانافقا كىشى ئەۋەتىپ ، مەككىگە ئۇنىڭ ھىمايىسى ئاستىدا كىرىدىغانلىقىنى بىلدۈردى . مۇتئىم ماقۇل كۆرۈپ ، بالىلىرى بىلەن قوراللىنىپ ، پەيغەمبەر ئەلەيھىسسالام بىلەن كەڭبىگىچە بىللە باردى . بەزى مۇشرىكلار مۇتئىمدىن : سەن مۇھەممەدگە باشپاناھ بولدۇڭمۇ ياكى ئۇنىڭ دىنىغا كىردىڭمۇ ؟ دەپ سورىدى . مۇتئىم : باشپاناھ بولدۇم ، دېدى . مۇشرىكلار : ئۇنداق بولسا ، سېنىڭ باشپاناھلىقىڭغا ھۈرمەت قىلىمىز ، دېدى .

دۇس قەبىلىسىنىڭ ئەلچىسى

رەسۇلۇللا مەككىدىكى چاغدا ئۇنىڭغا دۇس قەبىلىسىدىن تۇفەيل ئىبنى ئەمىر كەلدى . دۇس قەبىلىسى مەشھۇر ساھابە ئەبۇ ھۇرەيرىنىڭ قەبىلىسى ئىدى . تۇفەيل قەۋمىدىكى مۆتىۋەر ، داڭلىق شائىر ئىدى . تۇفەيل قۇرئانى ئاڭلاپ مۇسۇلمان بولدى . رەسۇلۇللا ئۇنىڭغا : قەۋمىڭگە بېرىپ ، ئۇلارنى ئىسلامغا دەۋەت قىل ، دېدى ۋە دۇس قەبىلىسى ھەققىدە : ئى ئاللا ، دۇس قەۋمىنى ھىدايەت قىل ، دەپ دۇئا قىلدى . تۇفەيل قايتىپ بېرىپ ، قەۋمىنى ئىسلامغا دەۋەت قىلدى ، ئۇلاردىن بىر مۇنچىلىرى ئىمان ئېيتتى . رەسۇلۇللا مەدىنىدىكى چاغدا ، تۇفەيلنىڭ ئۆز قەۋمى بىلەن مەدىنىگە ئىككىنچى قېتىم كېلىشى كېيىنكى بايلاردا سۆزلىنىدۇ .

ئىسرا ۋە مىراج

پەيغەمبەر ئەلەيھىسسالام مەدىنىگە ھىجرەت قىلىشتىن ئىلگىرى ، ئاللا ئۇنى ئىسرا ۋە مىراج بىلەن ھۈرمەتلىدى . ئىسرا — پەيغەمبەر ئەلەيھىسسالامنىڭ مەككىدە تۇرۇپ بىر كېچىدە مەسچىدى ھەرەمدىن بەي-تۇلمۇقەددەسكە بېرىپ كەلگەنلىكى ئىدى . مىراج بولسا رەسۇلۇلانىڭ شۇ كېچىدە ئاسمانغا چىقىپ ، روھىي ئالەم بىلەن تونۇشۇپ قايتقانلىقى ئىدى .



ئەھلى سۈننەتلەر ① پەيغەمبىرىمىز مىراجا جىسمى بىلەن چىققان ، دەپ قارايدۇ . ھەزرىت ئائىشە (ئاللا ئۇنىڭدىن رازى بولسۇن) رەسۇلۇللاھنىڭ ئاللانى كۆرگەنلىكىنى ئىنكار قىلىدۇ . ئۇ ، كىمكى مۇھەممەد پەرۋەردىگارىنى كۆردى دەيدىكەن ، ئاللاغا چوڭ بوھتان قىلغان بولىدۇ ، دېگەن .

ئىسرا ۋەقەسى قۇرئان كەرىمدە بايان قىلىنغان : « بەندىسىگە ئۆز قۇدرىتىنىڭ ئالامەتلىرىنى كۆرسىتىش ئۈچۈن ، ئۇنى كېچىدە مەسچىدى ھەرمەدىن ئەتراپى بەركەتلىك بولغان مەسچىدى ئەقساغا ئېلىپ بارغان ئاللا پاكىتۇر ، ئاللا ھەممىسىنى ئاڭلاپ تۇرىدۇ . بىلىپ تۇرىدۇ . » (سۈرە ئىسرا ، 1 - ئايەت) مىراج ۋەقەسى « سەھىھۇلبۇخارى ۋە » سەھىھى مۇسلىم « كىتابلىرىدا ئەڭ توغرا ھەدىسلەر بىلەن رىۋايەت قىلىنغان . قازى ئىيازىمۇ ئۇنى « شىفا » ناملىق كىتابىدا نەقىل قىلغان . ئەنەس ئىبنى مالىكتىن شۇنداق رىۋايەت قىلىنىدۇكى ، پەيغەمبەر ئەلەيھىسسالام مۇنداق دېگەن : « ماڭا بىر دۈلدۈل كەلتۈرۈلدى . ئۇ ئېشەكتىن چوڭراق ، خېچىرىدىن چاغراق ، قەدىمىنى چوڭ ئالدىغان بىر ھايۋان ئىدى . ئۇنى مېنىپ بەيتۇل مۇقەددەسكە كەلدىم . دۈلدۈلنى پەيغەمبەرلەر ئۇلاغلىرىنى باغلايدىغان ھالقىغا باغلىدىم . ئاندىن مەسچىتكە كىرىپ ئىككى رەكئەت ناماز ئوقۇپ ، مەسچىتتىن چىقتىم . جىبرىل ماڭا بىر قاچا مەي بىلەن بىر قاچا سۈت ئېلىپ كەلدى ، مەن سۈتنى تاللىدىم ، جىبرىل ماڭا ، تەبىسى نەرسىنى تاللىدىڭ ، دېدى . ئاندىن بىز ئاسمانغا ئۆرلىدۇق . جىبرىل ئاسماننىڭ ئېچىلىشىنى تەلەپ قىلدى . كىم سەن ؟ دېگەن ئاۋاز كەلدى . جىبرىل : مەن ، دېدى . سەن بىلەن كىم بار ؟ دېدى . جىبرىل مۇھەممەد بار ، دېدى . مۇھەممەدگە پەيغەمبەرلىك كەلدىمۇ ؟ دېدى . جىبرىل :

① ئەھلى سۈننەت — دىنىي ئېتىقات ۋە دىنىي ئەمەللەردە مۇھەممەد ئەلەيھىسسالامنىڭ سۈننىتىگە ۋە ساھابىلەرنىڭ يولغا ئەگەشكۈچى ۋە ھەزرىتى ئەبۇبەكرى ، ئۆمەر ، ئوسمان ، ئەلى قاتارلىق تۆت چارىيىنى قانۇنلۇق خەلىپە دەپ ئېتىراپ قىلغانلار ئەھلى سۈننەت دېيىلىدۇ . ئەكسىچە ، يالغۇز ھەزرىتى ئەلىنىلا قانۇنلۇق خەلىپە دەپ قارىغانلار شىئە دېيىلىدۇ . — ت

ھەئە ، كەلدى ، دېدى . شۇنىڭ بىلەن بىزگە ئاسمان ئېچىلدى . بۇ يەردە ئادەم ئەلەيھىسسالامنى كۆردۈم ، ئادەم ئەلەيھىسسالام مېنى قارشى ئالدى ، ماڭا ياخشىلىق تىلدى . ئاندىن ئىككىنچى ئاسمانغا ئۆرلىدۇق . جىبرىل ئېچىلىشىنى تەلەپ قىلدى . كىم سەن ؟ دېگەن ئاۋاز كەلدى . جىبرىل : مەن جىبرىل ، دېدى . سەن بىلەن كىم بار ؟ دېدى . جىبرىل : مەن بىلەن مۇھەممەد بار ، دېدى . ئۇنىڭغا پەيغەمبەرلىك كەلدىمۇ ؟ دېدى . جىبرىل : ھەئە ، كەلدى ، دېدى . مۇشۇنداق سوئال - جاۋابلاردىن كېيىن بىزگە ئاسمان ئېچىلدى . بۇ يەردە يەھيا بىلەن ئېيسانى كۆردۈم ، مېنى قارشى ئېلىشتى ، ماڭا ياخشىلىق تىلەشتى . ئاندىن كېيىن ئۈچىنچى ئاسمانغا ئۆرلىدۇق ، يۇقىرىقىدەك سوئال - جاۋابلار بولدى . بۇ يەردە يۇسۇفى كۆردۈم ، يۇسۇفكە پۈتۈن گۈزەللىكنىڭ يېرىمى بېرىلگەن ئىدى . مېنى قارشى ئالدى ، ماڭا ياخشىلىق تىلدى . ئاندىن تۆتىنچى ئاسمانغا ئۆرلىدۇق ، يۇقىرىقىدەك سوئال - جاۋابلار بولدى . بۇ يەردە ئىدرىسنى كۆردۈم ، ئۇ مېنى قارشى ئالدى ، ماڭا ياخشىلىق تىلدى . ئاللا تائالا قۇر-ئاندا ئىدرىس ھەققىدە : (ئىدرىسنى يۇقىرى دەرىجىگە كۆتۈردۇق > (سۈرە مەريەم ، 58 - ئايەتنىڭ بىر قىسمى) دېگەن ئىدى . ئاندىن بەشىنچى ئاسمانغا ئۆرلىدۇق ، يۇقىرىقىدەك سوئال - جاۋابلار بولدى . بۇ يەردە ھارۇننى كۆردۈم ، ئۇ مېنى قارشى ئالدى ، ماڭا ياخشىلىق تىلدى . ئاندىن ئالتىنچى ئاسمانغا ئۆرلىدۇق ، يۇقىرىقىدەك سوئال - جاۋابلار بولدى . بۇ يەردە مۇسانى كۆردۈم ، ئۇ مېنى قارشى ئالدى ، ماڭا ياخشىلىق تىلدى . ئاندىن يەتتىنچى ئاسمانغا ئۆرلىدۇق ، بۇ يەردە ئىبراھىمنىڭ بەيتۈلمەمۇرغا يۆلىنىپ تۇرغانلىقىنى كۆردۈم . بەيتۈلمەمۇرغا ھەر كۈنى 70 مىڭ پەرىشتە كىرىپ تۇراتتى . بىر كىرگەنلىرى قايتا كىرمەيتتى . ئاندىن كېيىن سىد-رە تۇلمۇنتىھا دەرىخىگە باردۇق ، بۇ دەرنىڭ ياپراقلىرى چوڭلۇقى پىلىنىڭ قۇلاقلىرىدەك ، مېۋىلىرىنىڭ چوڭلۇقى قاپاقلاردەك ئىدى . رەببىم-نىڭ بۇيرۇقى چۈشكەندە بۇ دەرنىڭ ئۆزگىرىش پەيدا بولاتتى . ئاللاننىڭ مەخلۇقلىرىدىن ھېچ بىر ئادەم بۇ دەرنىڭ گۈزەللىكىنى تەسۋىرلىيەلمەيدۇ . ئاللا ماڭا بىر قىسىم ئىشلارنى ۋەھىي قىلدى ، ماڭا ۋە ئۇممىتىمگە

بىر كېچە - كۈندۈزدە ئەللىك ۋاقىت نامازنى پەرز قىلدى . مەن قايتىپ مۇساغا كەلدىم . مۇسا : رەببىڭ سېنىڭ ئۆمىتىڭگە نېمەلەرنى پەرز قىلدى ؟ دەپ سورىدى . مەن : ئەللىك ۋاقىت نامازنى پەرز قىلدى ، دەدىم . مۇسا : قايتىپ بېرىپ رەببىڭدىن يېنىكلىتىشنى سورا ، ئۆمىتىڭ بۇنىڭغا تاقەت قىلالمايدۇ . مەن سەندىن بۇرۇن بەنى ئىسرائىلنى سىناپ كۆرگەن ئىدىم ، دېدى . شۇنىڭ بىلەن مەن قايتىپ بېرىپ ، رەببىمگە : ئى رەببىم ، ئۆمىتىمدىن يېنىكلەتكىن ، دېدىم . مەندىن بەش ۋاقىت نامازنى كېمەيتتى . مۇساغا قايتىپ بېرىپ ، مەندىن بەش ۋاقىت نامازنى كېمەيتتى ، دېدىم . مۇسا : ئۆمىتىڭ تاقەت قىلالمايدۇ ، قايتىپ بېرىپ رەببىڭدىن يېنىكلىتىشنى سورا ، شۇنىڭ بىلەن يېنىكلىتىشنى سورا ، رەببىم بىلەن مۇساڭنىڭ ئارىسىدا كۆپ قېتىم ماڭدىم . تاكى ئاللاتائالا : ئى مۇ-ھەممەد ، بىر كېچە - كۈندۈزدە بەش ۋاقىت نامازنى پەرز قىلدىم . ھەر بىر ۋاقىت ناماز ئون ۋاقىت نامازنىڭ ئورنىدا ، بەش ۋاقىت ناماز ئەللىك ۋاقىت نامازنىڭ ئورنىدا بولىدۇ . كىمكى بىر ياخشىلىق قىلىشنى ئويلاپ ، ئۇنى قىلمىسىمۇ بىر ياخشىلىقنىڭ ساۋابى يېزىلىدۇ . كىمكى بىر ياخشىلىق قىلىشنى ئويلاپ ، ئۇنى قىلسا ، ئۇنىڭغا ئون ياخشىلىقنىڭ ساۋابى يېزىلىدۇ ؛ كىمكى بىر يامانلىقنى ئويلاپ ، ئۇنى قىلمىسا ، ئۇنىڭغا ھېچ گۇناھ يېزىلمايدۇ . كىمكى بىر يامانلىقنى ئويلاپ ، ئۇنى قىلسا ، ئۇنىڭغا بىر گۇناھ يېزىلىدۇ . دېدى . قايتىپ چۈشۈپ مۇساڭنىڭ يېنىغا كەلدىم ، ئەھۋالى مەلۇم قىلدىم . مۇسا : رەببىڭگە قايتىپ بېرىپ يېنىكلىتىشنى سورا ، دېدى . مەن : رەببىمگە قايتىۋېرىپ ئۇيۇلۇپ قالدىم . دېدىم . »

پەيغەمبەر ئەلەيھىسسالام شۇ كېچىسى مەككىگە قايتىپ كەلدى . ئەتىسى ئەتىگەندە قۇرەيشلەرنىڭ سورۇنىغا باردى . پەيغەمبەر ئەلەيھىسسالامنىڭ يېنىغا ئەبۇجەھىل ھىشام كەلدى ، پەيغەمبەر ئەلەيھىسسالام ئۇنىڭغا مىراج ۋەقەسىنى سۆزلەپ بەردى . ئەبۇجەھىل : ھەي كەئىب ئىبنى لوئەي جەمەتى ، بۇ يەرگە كېلىڭلار ! دەپ ۋارقىردى . قۇرەيش كاپىرلىرى كەلدى . پەيغەمبەر ئەلەيھىسسالام ئۇلارغا مىراج ۋەقەسىنى سۆزلەپ بەردى . كاپىرلار بۇنى ئاڭلاپ ئەجەبلەندى ۋە ئىنكار قىلدى .

بەزىلىرى چاۋاك چالدى ، بەزىلىرى پېشانىسىنى تۇتۇپ قالدى ، ئىمانى سۇس كىشىلەر ئىمانىدىن يېنىپ كەتتى . بەزىلەر بۇ خەۋەرنى ئەبۇبەكرىگە يەتكۈزدى . ئەبۇبەكرى : پەيغەمبەر ئەلەيھىسسالام شۇنداق دېگەن بولسا ، ھەق راست ، دېدى . ئۇلار ئەبۇبەكرىگە ، مۇھەممەدنىڭ مۇشۇ سۆزىگە مۇئەششەنەمسەن ؟ دېدى . ئەبۇبەكرى : ئۇنىڭ بۇنىڭدىن غەيرىرەك گېپىڭمۇ ئەلۋەتتە ئىشىنىمەن ، دېدى . شۇ كۈندىن باشلاپ ئەبۇبەكرى سىدىق سەمىمى ، راستچىل ، ھەققانىي دەپ ئاتالدى . ئاندىن كېيىن كاپىرلار رەسۇلۇللانى سىناپ كۆرمەكچى بولۇشتى . ئۇلارنىڭ ئىچىدىن بەيتۇلمۇقەددەسنى كۆرگەن كىشىلەر پەيغەمبەر ئەلەيھىسسالامدىن بەيتۇلمۇقەددەسنىڭ شەكلىنى سورىدى . پەيغەمبەر ئەلەيھىسسالام بۇندىن ئىلگىرى بەيتۇلمۇقەددەسنى كۆرمىگەن ئىدى . ئاللانىڭ ئۇنىڭغا بىلدۈرۈشى بىلەن كاپىرلارغا بەيتۇلمۇقەددەسنىڭ ھەر بىر ئىشىكىنى ، ھەر بىر جايىنى ئېنىق سۆزلەپ بەردى . كاپىرلار : شەكلىنى توغرا دەپ بېرە . لىدىڭ . ئەمدى بىزنىڭ ئۇ يەرگە كەتكەن كارۋانىمىز توغرىلۇق سۆزلەپ بەر ، دېدى . قۇرەيشلەرنىڭ شام تەرەپتىن كېلىۋاتقان كارۋانى بار ئىدى . پەيغەمبەر ئەلەيھىسسالام ئۇلارغا كارۋاندىكى تۆگىلەرنىڭ سانى ۋە كارۋاننىڭ ئەھۋالىدىن خەۋەر بەردى . ۋە كارۋان پالانى كۈنى كۈن چىقىش بىلەن تەڭ تاغلى تۆگە ئالدىدا مېڭىپ چىقىپ كېلىدۇ ، كېدى . كاپىرلار شۇ كۈنى ئالدىراشلىق بىلەن كارۋان كېلىدىغان يولغا چىقىپ قاراپ تۇرۇشىدۇ . شۇ ئەسنادا بىرى : ئەزىرايى خۇدا ، ئەنە كۈن چىقتى ، دەيدۇ . يەنە بىرى : ئەزىرايى خۇدا ، مۇھەممەدنىڭ ئېيتقىنىدەك ، ئالدىدا تاغلى تۆگە ماڭغان كارۋان چىقىپ كېلىۋاتىدۇ ، دەيدۇ . بۇنىڭ بىلەن ئۇلار ئىمان ئېيتماستىن كاپىرلىقى ۋە تەرسالىقى تېخىمۇ كۈچىيىدۇ ، ھەتتا بۇ ئاشكارا كۆز باغلىغانلىق ، دېيىشىدۇ . مىراجا چىققان كېچىسىنىڭ ئەتىگىنى جىبرىئىل كېلىپ رەسۇلۇللاغا بەش ۋاقىت نامازنى ئوقۇشنىڭ ئۇسۇللىرىنى ئۆگەتكەن ۋە نامازلارنىڭ ئوقۇلىدىغان ۋاقىتلىرىنى بىلدۈرگەن .

بامدات نامىزى ئىككى رەكئەت بولۇپ ، تاڭ يورۇغاندا ئوقۇلىدۇ .

پىشىن نامىزى تۆت رەكئەت بولۇن ، كۈن قايرىلغاندا ئوقۇلىدۇ . ناماز دىن گەر تۆت رەكئەت بولۇپ ، نەرسىنىڭ سايسى ئىككى ھەسسە ئۇچرىغاندا ئوقۇلىدۇ ، ناماز شام ئۈچ رەكئەت ، خۇپتەن تۆت رەكئەت بولۇپ ، قىزىل شەپەق غايىب بولغاندا ئوقۇلىدۇ . پەيغەمبەر ئەلەيھىسسالام بەش ۋاقىت ناماز پەرز بولۇشتىن ئىلگىرى ئىبراھىم ئەلەيھىسسالامغا ئوخشاش ، ئەنە گەندە ئىككى رەكئەت ، ئاخشامدا ئىككى رەكئەت ناماز ئوقۇيتتى .

رەسۇلۇللانىڭ قەبىلىلەردىن ھىمايسىگە ئېلىشىنى ئۆتۈنۈشى

پەيغەمبەر ئەلەيھىسسالامنىڭ دىنغا دەۋەت قىلىشى قۇرەيش تەرىپىدىن توسقۇنلۇقلارغا ئۇچرىغانلىقتىن ۋە قۇرەيش مۇشرىكلىرىنىڭ دىللىرىنى تەكەببۇرلۇق ۋە چوڭچىلىق قاپلىۋالغانلىقتىن ، ئاللا ئىسلام دىنىنى قۇرەيشتىن باشقا ئەرەب قەبىلىلىرى ئارقىلىق ئۈستۈنلۈككە ئىگە قىلىشىنى ئىرادە قىلدى . پەيغەمبەر ئەلەيھىسسالام ئەرەب قەبىلىلىرىنىڭ مەۋسۇملىرىدە (ئەرەبلەرنىڭ سودا - سېتىق ۋە پەخىرلىنىش مۇسابىقىلىرى ئۆت كۈزۈش ئۈچۈن ئۇيۇشتۇرغان بازارلىرى . - ت) قەبىلىلەردىن ئىسلام دىنىنى تارقىتىش يولىدا ئۆزىنى ھىمايە قىلىشىنى ئۆتۈنەتتى . بەزى قەبىلىلەر چىرايلىقچە رەت قىلاتتى ، بەزى قەبىلىلەر قاتتىق رەت قىلاتتى . ئەڭ قەبىھ رەت قىلغىنى كەززاب مۇسەيلەمە^① نىڭ جامائەسى بەنى ھەنفە ئىدى . ئامىر جەمەتى پەيغەمبەر ئەلەيھىسسالامغا ئىمان ئېيتىشىنى ، لېكىن پەيغەمبەر ئەلەيھىسسالامدىن كېيىن ئۆزلىرىنىڭ يېتەكچى بولۇشىنى تەلەپ قىلدى .

① كەززاب مۇسەيلەمە — ئۇ يەمەلىك بولۇپ ، دەسلەپتە پەيغەمبەر ئەلەيھىسسالامنىڭ ئالدىغا كېلىپ مۇسۇلمان بولغان ، كېيىن مۇرتەد بولۇپ ، پەيغەمبەرلىك دەۋاسى قىلغان . ئەبۇبەكرى سىددىقنىڭ خەلىپىلىك دەۋرىدە خالىد ئىبنى ۋەلىد قو-ماندانلىقىدىكى مۇسۇلمانلار قوشۇنى تەرىپىدىن مەغلۇپ قىلىنىپ جەڭدە ئۆلتۈرۈلگەن . - ت

پەيغەمبەر ئەلەيھىسسالام ئۇلارغا : بۇ ئىش ئاللاننىڭ ئىلكىدە ، كىمنىڭ
 يېتەكچى بولۇشىنى ئاللا ئۆزى ئىرادە قىلغان كىشىگە تاپشۇرىدۇ ، دېدى .
 مەككە بىلەن شام ئارىسىدىكى شەھەر يەسرىب (مەدىنە) نىڭ ئە-
 رەبلىرى بەيتۇللانى تاۋاپ قىلغىلى كېلىپ تۇراتتى . يەسرىبىدە ئىككى
 قەبىلە ئولتۇرۇشلۇق بولۇپ ، بىرى ئەۋس ئۇرۇغى ، ئىككىنچىسى خەزرج
 ئۇرۇغى ئىدى . ئۇلار قېرىنداش قەبىلە بولسىمۇ ، بىر - بىرىگە
 دۈشمەنلىكتىن ھەمىشە سوقۇشۇپلا تۇراتتى . ئارىسىدا جېدەل ماجرا
 ئۆكسۈمەيتتى . ئۇلارغا مەدىنىدە يەھۇدىلاردىن بەنى قەينۇقا ، بەنى
 قۇرەيزە ، بەنى نەزىر قەبىلىلىرى قوشنا ئىدى . كېيىن ئەرەبلەر يەھۇدىلار
 بىلەن ئۇرۇشۇپ ئۈستۈنلۈك قازاندى . يەھۇدىلار مەغلۇبىيەتكە ئۇچرىغان
 چاغلىرىدا ، دۈشمەنلىرى بولغان ئەرەبلەرگە پات ئارىدا مەيدانغا كېلىدۇ-
 خان پەيغەمبەر ئەلەيھىسسالامنىڭ نامىدىن سۆز ئاچاتتى . ئەرەبلەر
 ئۆزلىرىنىڭ ئارىسىغا ئىختىلاپ ئۇرۇغى چېچىلىپ ئىتتىپاقلىق يوقالغاندا ،
 يەھۇدىلار بىلەن ئىتتىپاق تۈزۈشكە باشلىدى . ئەۋس قەبىلىسى بەنى
 قۇرەيزەنى ، خەزرج قەبىلىسى بەنى نەزىر بىلەن قەينۇقانى ئۆزلىرىنىڭ
 ئىتتىپاقچىلىرى قىلىۋالدى . بۇئاس ئۇرۇشى ئەۋس قەبىلىسى بىلەن
 خەزرج قەبىلىسى ئارىسىدا يۈز بەرگەن ئەڭ ئاخىرقى ئۇرۇش ئىدى . بۇ
 ئۇرۇشتا ئۇلارنىڭ باشلىقلىرىنىڭ تولىسى ئۆلتۈرۈلۈپ ، خەزرج
 قەبىلىسىدىن پەقەت ئابدۇللا ئىبنى ئۇبەي ئىبنى سەلۇل ۋە ئەۋس قەبىلى-
 سىدىن راھىب ئەبۇئامىر قالغان ئىدى . شۇڭا ئائىشە : ئاللا بۇئاس
 ئۇرۇشىنى رەسۇلۇللا ئۈچۈن تۇغدۇرغان ئىدى ، دېگەن . ئەۋس قەبىلە
 باشلىقلىرىنىڭ كۆڭۈللىرىگە خەزرجەگە قارشى قۇرەيش بىلەن ئىتتىپاق
 تۈزۈش پىكرى كەلدى . شۇنىڭ بىلەن ئۇلار قۇرەيش قەبىلىسىگە ئىياس
 ئىبنى مۇئاز بىلەن ئەبۇلھەيسە ئەنەس ئىبنى رافىئەنى بىر بۆلۈم كىشىلەر
 بىلەن ئەۋەتتى . ئۇلار مەككەگە كەلگەندە ، رەسۇلۇللا ئۇلارغا قاتتىقلىق
 بىلەن مۇنداق دېدى : سىلەر ئىلتىماس قىلىپ كەلگەن ئىشتىن پايدىلىنمىراق
 ئىشنى قوبۇل قىلىپ ، يالغۇز بىر ئاللاغا ئىشەنسەڭلار ، ئاللاغا شېرىك
 كەلتۈرمەسەڭلار بولمامدۇ ؟ مېنى ئاللا بارچە خەلققە پەيغەمبەر قىلىپ ئە-

ۋەتتى ، دېدى . ئاندىن ئۇلارغا قۇرئاننى ئوقۇپ بەردى . ئىياس ئىبنى مۇئاز ھەمراھلىرىغا : ئەزىزىمى خۇدا ، بۇ بىز ئىلتىماس قىلىپ كەلگەن ئىشىنى ياخشى ئىكەن ، دېدى . ئەبۇلھەيسەر ئۇنىڭغا شېخىل تاش ئېتىپ : بۇنى قويۇپ تۇر ! بىز باشقا ئىش ئۈچۈن كەلدۇق ، دېدى . شۇنىڭ بىلەن ئىياس جىم بولۇپ قالدى .

ئەنسارلارنىڭ مۇسۇلمان بولۇشقا باشلىشى

ئەرەبلەرنىڭ مەۋسۇمدە رەسۇلۇللا ئەنسارلاردىن ئالتە كىشى بىلەن ئۇچراشتى . ئۇلارنىڭ ھەممىسى خەزرج قەبىلىسىدىن بولۇپ ، نەججار جەمەتىدىن ئەسئەد ئىبنى زۇرارە ، ئەۋف ئىبنى ھارىس ، زۇرەيىق جەمەتىدىن رافى ئىبنى مالىك ، سەلمە جەمەتىدىن قۇتبە ئىبنى ئامىر ، ھەرەم جەمەتىدىن ئۇقبە ئىبنى ئامىر ، ئۇبەي ئىبنى ئەدى جەمەتىدىن جابىر ئىبنى ئابدۇللا ئىدى . پەيغەمبەر ئەلەيھىسسالام ئۇلارنى مۇسۇلمان بولۇشقا ۋە ئىسلام دىنىغا دەۋەت قىلىشقا ياردەم بېرىشكە چاقىردى . ئۇلار ئۆزئارا : يەھۇدىلار مەيدانغا كېلىدۇ ، دېگەن پەيغەمبەر مۇشۇ . ئۇلار بىز-دىن ئىلگىرى مۇسۇلمان بولۇۋالمىسۇن ، ئۇنى ئېتىراپ قىلىپ ئىمان ئېيتايلى ، دېيىشتى . ئاندىن پەيغەمبەر ئەلەيھىسسالامغا : خەلقىمىز ئىچىدە ئۆزئارا گىنە - ئاداۋەت بار . ئاللا ئۇلارنى سەن ئارقىلىق ئىتتىپاقلاشتۇرىدىغان بولسا ، ئۇلارنىڭ نەزەرىدە ئەڭ ھۈرمەتلىك ئادەم بولۇپ قالسىن ، دېيىشتى ۋە كېلەر كى مەۋسۇمدە ① ئۇچرىشىشى ۋەدە قىلىشتى ، - يەسرىب ئەرەبلىرىنىڭ مۇسۇلمان بولۇشى ئەنە شۇنىڭدىن باشلىنىدۇ .

بىرىنچى ئەقەبە ② بەيئىتى

كېيىنكى يىلى مەۋسۇمگە خەزرج قەبىلىسىدىن ئون ئادەم ، ئەۋس

① مەۋسۇم — بۇ يەردە كەبىئى زىيارەت قىلىش ۋاقتىنى كۆرسىتىدۇ . — ت
 ② ئەقەبە — مەككىدىن ئۈچ چاقىرىم يىراقلىقتىكى بىر جىلغىنىڭ ئىسمى . — ت

قەبىلىسىدىن ئىككى ئادەم كەلدى . خەزىرىدىن كەلگەنلەر : ئەسئەد ئىبنى زۇرارە ، ھارىسنىڭ ئوغۇللىرى ئەۋق بىلەن مۇئاز ، رافى ئىبنى مالىك ، زەكۋان ئىبنى قەيس ، ئۇبادە ئىبنى سامىت ، يەزىد ئىبنى سەلەبە ، ئابباس ئىبنى ئۇبادە ، قۇتبە ئىبنى ئامىر ، ئۇقبە ئىبنى ئامىرلار ئىدى . ئەۋس قەبىلىسىدىن كەلگەنلەر : ئەبۇلھەيسەم ئىبنى ئەيھان ، ئوۋەبىم ئىبنى سائىدەلەر ئىدى . ئۇلار ئەقەبەدە رەسۇلۇللا بىلەن ئۇچرىشىپ مۇسۇلمان بولدى . ئۇلار رەسۇلۇللاغا مەككە فەتھى قىلىنغان كۈنى ئاياللارنىڭ قىلغان بەيئەتلىرىدەك بەيئەت قىلدى . بۇ ، جىھاد پەرز قىلىنىشتىن بۇرۇنقى ئىش ئىدى . ئۇلارنىڭ بەيئەت تۆۋەندىكىچە : ئاللاغا ھېچ نەرسىنى شېرىك كەلتۈرمەسلىك ، ئوغرىلىق قىلماسلىق ، زىنا قىلماسلىق ، بالىلىرىنى ئۆل تۈرمەسلىك ، تۆھمەت ۋە بوھتان قىلماسلىق ، پەيغەمبەر ئەلەيھىسسالام ياخشى ئىشقا بۇيرۇسا ، ئۇ ئىشتىن باش تارتماسلىق . ئۇلار يۇقىرىقىدىكىلەرگە ئەمەل قىلسا ، جەننەتكە كىرىدۇ ، ئەمەل قىلمىسا ، ئۇلارنىڭ ئىشى ئاللانىڭ ئىلكىدە ، ئاللا خالىسا كەچۈرۈم قىلىدۇ ، خالىسا ئازاب قىلىدۇ ، دېگەندىن ئىبارەت . مانا بۇ بىرىنچى ئەقەبە بەيئەتى دېيىلىدۇ .

پەيغەمبەر ئەلەيھىسسالام ئۇلارغا قۇرئاننى ۋە دىنىي ئەھكاملارنى ئۆگىتىش ئۈچۈن مۇسئەب ئىبنى ئۆمەير ۋە خەدىچىنىڭ ھاممىسىنىڭ ئوغلى ئابدۇللا ئىبنى ئۇمۇ مەكتۇملارنى ئەۋەتتى . مۇسئەب رەسۇلۇللاغا بەيئەت قىلغان ئەبۇ ئومامە ئەسئەد ئىبنى زۇرارەنىڭ ئۆيىگە چۈشتى . خەزىرە ۋە ئەۋس قەبىلىلىرىدىن مۇسۇلمان بولمىغانلارنى ئىسلام دىنىغا دەۋەت قىلدى . بىر كۈنى مۇسئەب ئەسئەد بىلەن باغدا تۇراتتى . ئەۋس قەبىلىسىنىڭ باشلىقى سەئد ئىبنى مۇئاز ئۆز قېرىندىشى ئوسەيد ئىبنى ھۇزەيرگە : بىزنىڭ ئاجىز كىشىلىرىمىزنى ئەخمەقلەر ، دەپ ئەيىبلەۋاتقان بۇ ئىككى ئادەمنى توسامسەن ؟ دېدى . ئوسەيد نەيزىنى ئېلىپ ئۇ ئىككى كىشىنىڭ يېنىغا بېرىپ ، مۇسئەبگە : مانا بۇ كېلىۋاتقان ئۆز قەۋمىنىڭ باشلىقى ، ئۇنى مۇسۇلمان بولۇشقا دەۋەت قىل ، دېدى . ئوسەيد كېلىپ : نېمىشقا سىلەر بىزنىڭ ئاجىزلىرىمىزنى ئەخمەقلەر دەيسىلەر ؟ ئەگەر سىلەرنىڭ شەخسىي ھاجىتىڭلار بولسا ، شۇنىڭ بىلەن

چەكلىنىڭلار! دېدى. مۇستەب ئۇنىڭغا: ئاۋۋال ئولتۇرۇپ تىنچىلىق تامامسەن! خالساڭ، ئىسلام دىنىنى قوبۇل قىلارسەن، خالساڭ بىز سېنى نارازى قىلىدىغان ئىشنى قىلمايلى، دېدى ۋە ئۇنىڭغا قۇرئان ئوقۇپ بەردى. ئۇسەيد ئىسلام دىنىنى ياقىتۇرۇپ، ئاللانىڭ ھىدايەت قىلىشى بىلەن مۇسۇلمان بولدى. ئۇسەيد قايتىپ بارغاندا، سەئد ئۇنىڭدىن ئەھۋالنى سورىدى. ئۇسەيد: ئەزىزىمى خۇدا، ئۇلار يامان ئەمەس ئادەملەر ئىكەن، دېدى. سەئد دەرغەزەپ بولۇپ مۇستەبىلەرنىڭ قېشىغا باردى. مۇستەب سەئدگىمۇ ئۇسەيدگە قىلغان گەپلەرنى قىلدى. خۇدانىڭ ھىدايەت قىلىشى بىلەن سەئد مۇسۇلمان بولدى. سەئد ئەۋس قەبىلىسىنىڭ بىر ئۇرۇغى بولغان ئەبدۇ ئەشھەل جەمەتىنىڭ ئالدىغا بېرىپ: ئاراڭلاردا مېنى قانداق ھېسابلايسىلەر؟ دەپ سورىدى. ئۇلار: سېنى بىزنىڭ باشلىقىمىز ۋە باشلىقىمىزنىڭ ئوغلى دەپ ھېسابلايمىز، دېدى. سەئد: مەيلى ئەللىرىڭلار بولسۇن، ئاياللىرىڭلار بولسۇن، سىلەر مۇسۇلمان بولمىغىچە، سىلەر بىلەن گەپلىشىش ماڭا ھازام! دېدى. ئۇنىڭغا ئاۋاز قوشۇپ، ئەبدۇ ئەشھەل جەمەتىدىكى ھەممە ئائىلە مۇسۇلمان بولدى. يەسىرىلىكلەر ئىچىدە ئىسلام دىنى تارقالدى. ئۇلارنىڭ ئۆزئارا قىلىشقان پاراڭلىرى ئىسلام دىنى توغرىسىدىلا بولاتتى.

ئىككىنچى ئەقەبە بەيئىتى

بىرىنچى ئەقەبە بەيئىتىنىڭ 2 - يىلى ھەج مەۋسۇمىدە يەسىرىلىك لەردىن نۇرغۇن كىشى ھەج قىلىشقا كەلدى. ئۇلارنىڭ ئارىسىدا يەسىرىپ مۇشرىكلىرىمۇ جىق ئىدى. رەسۇلۇللا ئۇلارنىڭ ۋەكىلى بىلەن كۆرۈشۈپ، ئەقەبەدە كېچىدە ئۇچرىشىشنى ۋە دەقىلدى ھەمدە ئۇلارغا ۋەدە قىلىنغان كېچىدە ئۇخلاۋاتقانلارنى ئويغاتمايلىقىنى، ھازىر بولمىغانلارنى كۈتمەسلىكىنى تاپىلدى، چۈنكى بۇ ئىشلارنىڭ ھەممىسى قۇرەيشلەردىن يوشۇرۇن ئېلىپ بېرىلىۋاتاتتى. قۇرەيشلەر تۇيۇپ قالىدىغان بولسا، باشتا

تۈزۈلۈۋاتقان توختامنى بۇزۇشقا ئورۇناتتى .

ئەنسارلار ھەجنى تۈگىتىپ ، ۋەدە قىلىنغان جايعا ئۆز ئىچىدىكى مۇشرىكلاردىن يوشۇرۇن ھالدا كېلىشتى . بۇ چاغ يېرىم كېچە ئىدى . ئۇلار بىردىن - ئىككىدىن ئاستا سۇغۇلۇپ چىقىپ يىغىلىپ يەتمىش ئۈچ كىشىگە يەتتى . ئۇلارنىڭ ئاتمىش ئىككىسى خەزرەج قەبىلىسىدىن ، ئون بىرى ئەۋس قەبىلىسىدىن ئىدى . ئۇلار بىلەن ئىككى ئايالمۇ بار ئىدى . بىرى نەججار جەمەتىدىن كەئبىنىڭ قىزى نەسبە ، يەنە بىرى سەلەمە جەمەتىدىن ئەمىرنىڭ قىزى ئەسمائىدى . رەسۇلۇللا ئۇلار بىلەن مۇشۇ يەردە ئۇچراشتى . پەقەت رەسۇلۇللانىڭ تاغىسى ئابباس ئىبنى ئابدۇلمۇتەللىبلا ئۇنىڭ بىلەن بىللە ئىدى ، لېكىن ئۇ تېخى مۇسۇلمان بولمىغان ئىدى ، ئابباس رەسۇلۇللا بىلەن يەسرىبلىكلەر ئوتتۇرىسىدىكى ئەھدىنى چىڭىتىش ئۈچۈن كەلگەن ئىدى . يەسرىبلىكلەر يىغىلىپ بول-خاندىن كېيىن ، ئابباس سۆزلەپ ، پەيغەمبەرنى قەۋمى - قېرىنداشلىرىنىڭ ھىمايە قىلىدىغانلىقىنى ، دۈشمەنلەرنىڭ ئۇنىڭغا چىقىدالمىشىغا يول قويمىدىغانلىقىنى ، قەۋمى - قېرىنداشلىرىنىڭ بۇ توغرىدا تارتقان زور جاپالىرىنى تونۇشتۇرۇپ ئۆتكەندىن كېيىن ، ئۇلارغا : سىلەر پەيغەمبەرگە قىلغان ۋەدەڭلەرگە ۋاپا قىلساڭلار ، ئۇنى دۈشمەنلىرىدىن قوغدىساڭلار ، سىلەرنىڭ يۇرتۇڭلارغا بارسۇن ، ئۇنداق قىلالىساڭلار ، نوپۇزلۇق قەۋمى - قېرىنداشلىرى ئىچىدە قالسۇن ، دېدى . يەسرىبلىكلەرنىڭ باشلىقى بەرا ئىبنى مەئرۇر ئۇلارغا ۋاكالەتنەن سۆزلەپ : ئەزىزىمۇ خۇدا ، سۆزىمىزدە تۇرىمىز ، ۋەدىمىزگە ۋاپا قىلىمىز . رەسۇلۇللا ئۇچۇن جېنىمىز پىدا ، دېدى . ئاندىن كېيىن ئۇلار پەيغەمبەر ئەلەيھىسسالامغا : ئۆزۈڭ ئۇچۇن ، رەببىڭ ئۇچۇن قويدىغان شەرتلىرىڭ بولسا ئېيتقىن ، دېيىشتى . پەيغەمبەر ئەلەيھىسسالام : رەببىم ئۇچۇن قويدىغان شەرتىم شۇكى ، شېرىك كەلتۈرمەي ، يالغۇز بىر ئاللاغا ئىبادەت قىلىسلىر . ئۆزۈم ئۇچۇن قويدىغان شەرتىم شۇكى ، سىلەرنىڭ يېنىڭلارغا بارغان چېغىمدا ، مېنى ئاياللىرىڭلارنى ، بالىلىرىڭلارنى قوغدىغاندەك قوغدايسىلەر ، دېدى . ئەبۇلھەيسەم ئىبنى تەيھان قوپۇپ : ئى



رەسۇلۇللا ، بىز يەھۇدىلار بىلەن بولغان توختاملارنى بۇزۇپ ، مەن تەرەپ بولۇۋاتىمىز . كېيىنكى كۈنلەردە غەلبە قىلساڭ ، بىزنى ئاسلاپ مەككىگە قەۋمى - قېرىنداشلىرىڭنىڭ يېنىغا كېلىۋالامسەن ؟ دېدى . پەيغەمبەر ئەلەيھىسسالام كۈلۈمسەرەپ : ياق ، مەن ھەر ۋاقىت سىلەر بىلەن بىللە بولىمەن ، دېدى . بۇ چاغدا بەيئەت باشلاندى ، بۇ ئىككىنچى ئەقەبە بەيئەتى دەپ ئاتىلىدۇ . كىشىلەر پەيغەمبەر ئەلەيھىسسالامنىڭ تەلىبى بويىچە بىر يىرلەپ بەيئەت قىلىشقا باشلىدى . بىرىنچى بولۇپ بەيئەت قىلغان ئادەم ئەسەد ئىبنى زۇرارە بولدى . بەزىلەر بىرىنچى بولۇپ بەيئەت قىلغان ئادەمنى بەرا ئىبنى مەئرۇر دېيىشىدۇ . ئاندىن كېيىن ئۇلارنىڭ ئىچىدىن ھەر قەبىلىدىن بىرىدىن ئون ئىككى كىشى باشلىق سايلاندى . بۇلاردىن توققۇز كىشى خەزرج قەبىلىسىدىن ، ئۈچ كىشى ئەۋس قەبىلىسىدىن ئىدى . ئۇلار : ئەبۇلھەيسەم ئىبنى تەيھان ، ئەسەد ئىبنى زۇرارە ۋە ئۇسەيد ئىبنى خەيسەمە ، سەئد ئىبنى رابى ، سەئد ئىبنى ئۇبادە ، ئابدۇللا ئىبنى رەۋاھ ، ئابدۇللا ئىبنى ئەمر ، ئۇبادە ئىبنى سامت ، مۇنزىر ئىبنى رەۋاھ ، ئابدۇللا ئىبنى ئەمر ، ئۇبادە ئىبنى سامت ، مۇنزىر ئىبنى ئەمىر ئىدى . ئاندىن پەيغەمبەر ئەلەيھىسسالام ئۇلارغا : ئېيسانىڭ ياردەمچىلىرى ئېيساغا كېپىل بولغاندەك ، سىلەر مۇ قەۋمىڭلارغا كېپىل ، مەنمۇ قەۋمىمگە كېپىل ، دېدى . ئاللانىڭ نېمە ئىرادىسى باركى ، بۇ بەيئەتنى مۇشرىكلار ئاڭلاپ قېلىپ ، يەسرىبلىكلەرنىڭ چۈشكەن يېرىگە كېلىپ ئۇلارغا : سىلەر مۇھەممەدنى مەككىدىن ئېلىپ كەتمەكچى ! ئۇنىڭغا بەيئەت قىلىپ بىز بىلەن ئۇرۇش قىلماقچى بولۇپسىلەر ، دېيىشتى . يەسرىبلىكلەر بۇنىڭدىن تاندى ، بەيئەتكە قاتناشمىغان بەزى يەسرىبلىك مۇشرىكلار كېچىسى ھېچقانداق ئىش يۈز بەرمىگەنلىكىگە قەسەم قىلىشتى . خەزرج قەبىلىسىنىڭ باشلىقى ئابدۇللا ئىبنى ئۇبەي : مېنىڭ قەۋمىم مەن دىن بىسوراق ھېچ ئىش قىلمايدۇ ، دېدى .

مۇسۇلمانلارنىڭ مەدىنىگە ھىجرەت قىلىشى

ئەسەرلەر مەدىنىگە قايتىپ بارغاندىن كېيىن ئىسلام دىنى ئۇلارنىڭ ئارىسىدا ئىلگىرىكىدىن تېخىمۇ كەڭ تارقىلىشقا باشلىدى. مۇشرىكلار مۇسۇلمانلارنىڭ مەدىنىلىكلەر بىلەن بىرلىشىپ مۇشرىكلارغا قارشى ئىتتىپاق تۈزگەنلىكىنى ئاڭلىغاندىن كېيىن، مۇشرىكلارنىڭ پەيغەمبەر ئەلەيھىسسالام ۋە ساھابىلىرىگە قارىتا ئەزىبىتى كۈچەيدى. پەيغەمبەر ئەلەيھىسسالام بارلىق مۇسۇلمانلارنى مەدىنىگە كۆچۈشكە بۇيرۇدى. مۇسۇلمانلار قۇرەيشلەرنىڭ توسقۇنلۇق قىلىشلىرىدىن قورقۇپ، ئايرىم - ئايرىم ھالدا يوشۇرۇن كۆچۈشتى. ئەبۇسەلەمە مەخزۇمى بىلەن ئايلى ئومۇ سەلەمە ھەممىدىن ئاۋۋال كۆچتى، ئومۇ سەلەمەنى ئۇنىڭ مۇشرىك قەۋمى دەسلەپ توسۇۋالدى، كېيىن قويۇپ بەردى، ئۇ ئېرىگە ئارقىسىدىن يېتىۋالدى. مۇھاجىرلار پۈتۈن ۋۇجۇدىغا مۇھەببىتى سىڭىپ كەتكەن ئاللاغا ئىبادەت قىلىشقا ئىمكانىيەت تېپىش، دىننى قوغداش ئۈچۈن ئارقا - ئارقىدىن ھىجرەت قىلىشقا باشلىدى. ئۇلار ئاللانىڭ ۋە پەيغەمبەر ئەلەيھىسسالامنىڭ رازىلىقى ئۈچۈن يۇرتلىرىدىن ئايرىلىشنى، ئاتا - ئانا، بالا - چاقىلىرىدىن يىراقلىشىشنى پىسەنت قىلمىدى. مەككىدە پەقەت ئەبۇبەكرى، ئەلى، سوھەيب، زەيد ئىبنى ھارىسە ۋە ھىجرەت قىلىشقا شارائىتى يار بەرمىگەن ئاز سانلىدىكى ئاجىز كىشىلەرلا قالدى. ئەبۇبەكرىمۇ ھىجرەت قىلماقچى بولۇۋىدى، پەيغەمبەر ئەلەيھىسسالام ئۇنىڭغا: ئالدىرىمىغىن، مەنمۇ ئاللاننىڭ ھىجرەتكە ئىجازەت قىلىشنى ئۈمىد قىلىۋاتىمەن، دېدى. ئەبۇبەكرى: شۇنى ئۈمىد قىلىۋاتامسەن! سەن ماڭا ئاتامدىن چارىراق، دېدى. پەيغەمبەر ئەلەيھىسسالام: ھەئە، ئۈمىد قىلىۋاتىمەن! دېدى. ئەبۇبەكرى رەسۇلۇللا بىلەن ھەمراھ بولۇشقا قېلىپ قالدى. ئىككى تۆگىسىنىمۇ يولغا ھازىرلاپ قويدى.

دارۇننەدۋىدىكى كېڭەش

قۇرۇش مۇشرىكلىرى ئەنسالارنىڭ پەيغەمبەر ئەلەيھىسسالامنى جان تىكىپ قوغدايدىغانلىقىنى ئاڭلاپ قاتتىق چۆچۈدى . قۇرۇشنىڭ باشلىقلىرى ۋە نوپۇزلۇق كىشىلىرى دارۇننەدۋىگە يىغىلىپ ، پەيغەمبەر ئەلەيھىسسالامنىڭ ئىشىنى قانداق بىر تەرەپ قىلىش توغرىسىدا كېڭەشتى . دارۇننەدۋە قۇسەي ئىبنى كىلابنىڭ ھويلىسى بولۇپ ، قۇرۇش خەلقى ھەر قانداق ئىشنى شۇ يەردە كېڭىشەتتى . بەزىلەر : مۇھەممەدنى يېرىمىزدىن ھەيدەپ چىقىرىپ ئارام تاپمامدۇق ، دېيىشتى . لېكىن ، بۇنداق قىلساق ، ئۇ شېرىن سۆزلىرى بىلەن ئۆزىگە ئادەم توپلايدۇ ، دېيىلىپ ، بۇ پىكىر رەت قىلىندى . بەزىلەر : ئۇنى باغلاپ بىر ئۆيگە سولاپ قويۇپ ، تا ئۇ ئۆلگىچە چىقارمايلى ، دېيىشتى . بۇنداق قىلساق ، ئۇنى ھەممىدىن ياخشى كۆرىدىغان ئەگەشكۈچىلىرى ئاڭلاپ كېلىپ ، ئۇنى قۇتۇلدۇرۇۋېلىشى ھەتتا بىزگە ئۇرۇش ئېچىشى مۇمكىن ، دېيىلىپ ، بۇ پىكىرمۇ رەت قىلىندى . ئەبۇجەھىل ئىبنى ھىشام قوپۇپ : مۇھەممەدنى ئۆلتۈرەيلى . ئۇ- نىڭ جەمەتنىڭ قىساس ئېلىشىغا يول قويماسلىقىنىڭ چارىسى شۇكى ، ھەر قەبىلىدىن بىردىن كۈچلۈك يىگىت تەيىنلەيلى ، ئۇلار مۇھەممەدنىڭ ئىشىكى ئالدىدا تۇرسۇن ، مۇھەممەد چىققان ھامان ھەممىسى تەڭلا تىخ سالىسۇن ، شۇنىڭ بىلەن مۇھەممەدنىڭ قېنىغا ھەممە قەبىلە زامىن بولغان بولىدۇ ، ئابدۇماناپ ئەۋلادى ① ھەممە قەبىلىگە ئۇرۇش ئېچىشقا قادىر بولالمايدۇ ، بەلكى تۆلەم ئېلىش بىلەن رازى بولىدۇ ، دېدى . بۇ پىكىر ھەممەيلەنگە ماقۇل كەلدى . ئۇلار ئەنە شۇنداق سۈيىقەست پىلانلىدى . لېكىن ئاللاننىڭ ئىرادىسى ھەممىدىن غالىپ كەلدى . « ئۇلار ھىلە - مىكىر قوللاندى ، ئاللامۇ تەدبىر قوللاندى ، تەدبىر قوللىنىشقا ئاللا ھەممىدىن ئۈستۈن . » (سۈرە ئال ئىمران ، 54 - ئايەت) ئاللا دۈشمەنلەرنىڭ يوشۇرۇن

① ئابدۇماناپ — مۇھەممەد ئەلەيھىسسالامنىڭ 4 - بوۋىسى ، ت

پىلانلىغان سۇيىقەستىدىن پەيغەمبەر ئەلەيھىسسالامنى خەۋەردار قىلدى ۋە پەيغەمبەر ئەلەيھىسسالامنى كۈچ - قۇۋۋەت تاپىدىغان ۋە ئىسلام دىنى راۋاجلىنىدىغان مەدىنىگە ھىجرەت قىلىشقا بۇيرۇدى . بۇنىڭدا زور ھېكمەت بار ئىدى . ئەگەر ئىسلام دىنى مەككىدە تارىلىدىغان بولسا ، دۈشمەنلەر : قۇرەيش قەبىلىسى پۈتۈن ئەرەب خەلقىگە ھۆكۈمرانلىق قىلماقچى بولدى ، ئۆز مەقسىدىگە يېتىش ئۈچۈن مۇھەممەدىنى پەيغەمبەرلىك دەۋاسى قىلىشقا كۈشكۈرتتى ، دېيىشى ئېنىق ئىدى . لېكىن قۇرەيشلەر پەيغەمبەر ئەلەيھىسسالامنىڭ بېشىغا قاتتىق كۈلپەتلەرنى سالغان ئەشەددى دۈشمەن بولدى . شۇڭا ئاللا پەيغەمبەر ئەلەيھىسسالامنىڭ يۇرتىدىن ئايرىلىپ ، قۇرەيشتىن يىراق يەرگە كېتىشىنى ئىختىيار قىلدى .

رەسۇلۇلانىڭ مەدىنىگە ھىجرەت قىلىشى

پەيغەمبەر ئەلەيھىسسالام دەرھال دوستى ئەبۇبەكرنىڭ قېشىغا بېرىپ ، مەدىنىگە ھىجرەت قىلىشقا ئالانىڭ ئىجازەت قىلغانلىقىنى ئۇقتۇردى . ئەبەبەكرى ئۇنىڭغا ھەمرا بولۇشنى ئۆتۈندى . پەيغەمبەر ئەلەيھىسسالام : بولىدۇ ، دېدى . ئەبۇبەكرى سەپەر ئۈچۈن ئوبدان تەييارلاپ قويۇلغان ئىككى تۆگىسىنى ھازىرلىدى . بىر تۇلۇمغا ئوزۇق قاچىلاندى . ئەبۇبەكرنىڭ قىزى ئەسما بەلبېغى بىلەن تۇلۇمنىڭ ئاغزىنى چىگدى . يول باشلاشقا دەپل ئېنى بەكرى ئۇرۇغىدىن ئابدۇللا ئىبنى ئورەيقتى ياللىدى . ئۇ مۇشرىك بولۇپ ، ئۇستا يول باشلىغۇچى ئىدى . ئابدۇللا ئىبنى ئورەيقتىگە ئىشىنىپ ، ئىككى تۆگىنى تاپشۇردى . ئۈچ كۈندىن كېيىن سەۋر غارىدا ئۇچرىشىنى ۋەدىلەشتى . پەيغەمبەر ئەلەيھىسسالام ئەبۇبەكرى بىلەن كېچىسى مەككىنىڭ سىرتىدا ئۇچرىشىنى ۋەدىلىشىپ ئايرىلىشتى . بۇ كېچە قۇرەيشنىڭ سۇيىقەستلىك قارارى ئىجرا قىلىنىدىغان كېچە ئىدى . تەيىنلەنگەن كىشىلەر پەيغەمبەر ئەلەيھىسسالامنىڭ ھويلىسى ئالدىغا يىغىلىشتى . پەيغەمبەر ئەلەيھىسسالام چىقىدىغان ۋاقتىدا گۇمان تۇغدۇرماسلىق ئۈچۈن ، ئۆز ئورنىدا تاغىسىنىڭ

ئوغلى ئەلىنى ياتقۇزۇپ قويدى ، پەيغەمبەر ئەلەيھىسسالامنىڭ بارلىقىنى بىلىپ تۇرۇش ئۈچۈن ، ئىشىكتىكىلەر ئىشىكنىڭ يوقۇقلىرىدىن مەھرەن تۇرۇشنى . پەيغەمبەر ئەلەيھىسسالام توننى ئەلگە يېپىپ قويۇپ ، ياسىن سۈرىسىدىكى مۇنۇ ئايەتنى ئوقۇپ سىرتقا چىقتى : « ئۇلارنىڭ ئالدىدا بىر توساق ، كەينىدە بىر توساق پەيدا قىلىپ ، ئۇلارنىڭ كۆزلىرىنى پەردىلىدۇق ، شۇڭا ئۇلار كۆرەلمىدى . » (سۈرە ياسىن ، 9 - ئايەت) ئاللا ئۇلارنى ئۇخلىتىپ قويدى ، پەيغەمبەر ئەلەيھىسسالامنى ھېچ كىشى كۆرمىدى . پەيغەمبەر ئەلەيھىسسالام ۋەدىلەشكەن جايغا بېرىپ ، ئەبۇ- بەكرى بىلەن ئۇچراشتى . ئۇلار مېڭىپ سەۋر غارىغا بېرىپ يوشۇرۇندى . مۇشرىكلار بولسا سۇيىقەستنىڭ بەربات بولغانلىقىنى بىلىپ ۋە ئۇلارنىڭ كېچىچە مۇھەممەد ئىبنى ئابدۇللانى ئەمەس ، ئەلى ئىبنى ئەبۇتالىبنى كۈزەتكەنلىكىلىرىنى ئۇقۇپ ھاڭ - تاڭ قىلىشتى . پەيغەمبەر ئەلەيھىسسالامنى تەرەپ - تەرەپتىن ئىزلەشكە كىرىشتى . مۇھەممەد ئەلەيھىسسالامنى تۇتۇپ كەلگەن ۋە كۆرسىتىپ قويغان ئادەمگە مۇكاپات بېرىشنى ۋەدە قىلىشتى . ئۇلار پەيغەمبەر ئەلەيھىسسالام يوشۇرۇنغان غارغا بېرىپ ، ئاس- تىغا قارىسلا ، پەيغەمبەر ئەلەيھىسسالام بىلەن ئەبۇبەكرىنى كۆرىدىغان يەردە تۇرۇشتى . ئەبۇبەكرى بۇ ھالىنى كۆرۈپ يىغلاپ تاشلىدى . پەيغەم- بەر ئەلەيھىسسالام ئۇنىڭغا : قاينۇما ، ئاللا بىز بىلەن بىللە ، دېدى . ئاللا مۇشرىكلارنىڭ كۆزلىرىنى كور قىلدى ، بىرەرى غارغا قاراپ باقمىدى ، ھەتتا پەيغەمبەر ئەلەيھىسسالامنىڭ ئەڭ ئەشەددىي دۈشمىنى بولغان ئۇمەييە ئىبنى خەلف ئۇلارنىڭ بۇ غارغا يوشۇرۇنۇۋېلىشىنى خىيالغا كەلتۈرمىدى . ئىزلەش توختىتىپ ، پەيغەمبەر ئەلەيھىسسالام غاردا ئۈچ كېچە تۇرۇشتى . ئەبۇبەكرىنىڭ ئوغلى ئابدۇللا زېرەك ، چىۋەر يىگىت ئىدى . ئۇ كۈندۈزلىرى قۇرەيشلەر ئارىسىدا بولۇپ ، پەيغەمبەر ئەلەيھىسسالام بىلەن ئەبۇبەكرى ھەقىدە ئاڭلىغان گەپ - سۆزلەرنى ئۇلارغا خەۋەر قىلىپ تۇراتتى . ئابدۇللا قاش قارايدىغان يولغا چىقىپ غارغا كېلىپ كېچىچە غاردا قوناتتى ، ئەتىسى تاڭ ئاتقىچە يەنە مەككىگە قايتىپ كېلىپ ، غارغا بارغانلىقىنى مۇشرىكلارغا تۇيغۇزمايتتى . ئابدۇللا غاردىن قايتقاندا ، ئۇنىڭ

ماڭغان ئىزىنى يوقىتىۋېتىش ئۈچۈن ، ئامىر ئىبنى فوھەيرە ئۆزى بېقىۋاتقان پىئادىنى ئابدۇللاننىڭ ئارقىسىدىن ھەيدەپ ماڭاتتى ، ئىزلەش توختىغاندىن كېيىن يەنى ئۈچىنچى كۈنى ئەتىگەندە ، يول باشلىغۇچى ئابدۇللا ئىبنى ئورەيقت ئىككى تۆگىنى ئېلىپ كەلدى ، قىزىل دېڭىز (شور دەريا) نىڭ بويى بىلەن مېڭىشتى . سۇراقە ئىبنى مالىك بولدا ئۇلارنىڭ ئارقىسىدىن قوغلاپ كېلىپ قالدى . سۇراقە مۇشربىكلارنىڭ رە-سۇلۇلانى ئۆلتۈرۈپ ياكى تۇتۇپ كەلگەنلەرگە ئىنتام بېرىدىغانلىقىنى ئاڭلىغان ئىدى . سۇراقە ئۆز قەۋمى بەنى مۇدىلجەردىن بىر توپ كىشىلەر بىلەن ئولتۇرغان چېغدا بىر ئادەم كېلىپ : مەن دېڭىز بويىدا بىرقانچە قارىنى كۆردۈم . ئۇلار مۇھەممەد ۋە ئۇنىڭ ھەمراھلىرى بولۇشى مۇمكىن ، دېدى . سۇراقە ئىنتامنى ئۆزىنىڭ يالغۇز ئالغۇسى كېلىپ ، گەپنى باشقا يەرگە بۇراپ : پالان - پالانلار يۈتكەن ماللىرىنى ئىزلەپ چىقىپ كېتىپ باراياتتى ، سەن شۇلارنى كۆرگەن ئوخشايسەن ، دېدى ۋە بىردەم ئولتۇرغاندىن كېيىن ، ئۇلارنىڭ يېنىدىن چىقىپ ئېتىنى مىنىپ ، پەيغەمبەر ئەلەيھىسسالامنى قوغلاپ ماڭدى ۋە يېقىنلاشقاندا ئېتى مۇدۇرۇلۇپ كېتىپ يېقىلدى . يەنە ئېتىنى مىنىپ مېڭىپ ، پەيغەمبەر ئەلەيھىسسالام ئوقۇۋاتقان قىرائەتنى ئاڭلىيالىغۇدەك دەرىجىدە يېقىنلىشىپ قالدى . پەيغەمبەر ئەلەيھىسسالام ئۇنىڭغا قارىماي ، خاتىرجەم مېڭىۋەردى . ئەبۇبەكرى بۇرۇلۇپ - بۇرۇلۇپ قاراپ قوياتتى . سۇراقەنىڭ ئېتىنىڭ ئاياغلىرى تىزىغىچە يەرگە پېتىپ قالدى ، سۇراقە يېقىلدى ، ئۇ يەنە قوپۇپ ئېتىنى دېۋىتتى ، پېتىپ قالغان ئاتنىڭ ئاياغلىرى يەردىن چىقار - چىقماي ، ئاياغلىرىدىن گويا ئىستەك بىر تۈرلۈك چاڭ كۆتۈرۈلدى . سۇراقە ئىشىنىڭ بەربات بولغانلىقىنى بىلىپ ، كۆڭلىگە قاتتىق قورقۇنچ چۈشتى - دە ، پەيغەمبەر ئەلەيھىسسالاملاردىن مەدەت تىلەپ توۋلىدى . پەيغەمبەر ئەلەيھىسسالام ۋە ئۇنىڭ ھەمراھلىرى سۇراقە يېتىپ كەلگىچە توختاپ تۇردى (سۇراقە : مۇشۇ ۋەقەگە ئۇچرىغان چاغدا رەسۇلۇلانىڭ غەلبە قىلىدىغانلىقىغا ئىشەنگەن ئىدىم ، دەيدۇ) . سۇراقە مۇشربىكلارنىڭ پەيغەمبەر ئەلەيھىسسالامنى تۇتۇپ بەرگەن كىشىگە ئىنتام ۋەدە قىلغانلىقىنى يەتكۈزدى ، ئاندىن پەيغەمبەر

ئەلەيھىسسالام بىلەن ئەبۇبەكرىگە ئۇزۇق ۋە نەرسە - كېرەك تەكلىمىدى .
 ئۇلار : نەرسە - كېرىكىڭ لازىم ئەمەس ، بىزنى ئىزلەپ كېلىۋاتقانلارغا ،
 كۆرمىدىم ، دېسەڭ بولىدۇ ، دېدى . سۇراقە پەيغەمبەر ئەلەيھىسسالامدىن
 ئامانلىق خېتى يېزىپ بېرىشنى سورىۋىدى ، پەيغەمبەر ئەلەيھىسسالام
 ئەبۇبەكرىنى بۇيرۇپ يازدۇرۇپ بەردى . ئاللا پەيغەمبەرگە زور ئىلتىپاتنى
 نامايەن قىلدى ، بۇ ئىش شۇنىڭ بىلەن ئاياقلاشتى . مەدىنىلىكلەر
 پەيغەمبەر ئەلەيھىسسالامنىڭ كېلىۋاتقانلىقىنى ئاڭلاپ ، ئۇنى قارشى ئېلىش
 ئۈچۈن ھەر كۈنى ھەررە ① گە ئالدىغا چىقىشانتى ، كۈن قىزىغىچە تۇرۇپ
 قايتىپ كېتىشەتتى . بىر كۈنى ئۇزاق كۈتكەندىن كېيىن قايتىپ ئۆيلىرىگە
 بېرىپ تۇرۇشلىرىغا ، مەدىنىنىڭ ئېدىرلىرىدىن بىر ئىش بىلەن كەلگەن
 بىر يەھۇدى پەيغەمبەر ئەلەيھىسسالام ۋە ئۇنىڭ ھەمراھلىرىنىڭ يىراقتىن
 بىر كۆرۈنۈپ ، بىر كۆرۈنمەي چىقىپ كېلىۋاتقانلىقىنى كۆرۈپ : ھوي
 ئەرەب جامائىتى ، سىلەر كۈتۈۋاتقان پەيغەمبەرلەر مانا كەلدى ! دەپ
 توۋلىدى . ئەنسالار دەرھال نەيزە - قىلچىلىرىنى ئېلىپ ھەررەگە ئالدىغا
 چىقىپ ، رەسۇلۇلانى قارشى ئېلىشتى .

رەسۇلۇلانىڭ قۇباغا چۈشۈشى

پەيغەمبەر ئەلەيھىسسالام مەدىنىگە كېلىپ ، بەنى ئەمىر ئىبنى ئەۋۇق
 جەمەتىنىڭكىگە چۈشتى . مەرھۇم ئاسترونوم مەھمۇد پاشانىڭ ئېنىقلىمە
 شىچە ، بۇ كۈن رەبئۇل ئەۋۋەلنىڭ 8 - كۈنى يەنى مىلادىنىڭ 622 -
 يىلى 9 - ئاينىڭ 20 - كۈنى ئىدى . ئىسلام دىنى مەيدانغا كېلىپ 13 يىل
 دىن كېيىن ئۇنىڭ غەلبىسىگە يۈزلەنگەنلىك يېڭى تارىخ مۇشۇ كۈندىن
 باشلىنىدۇ . بۇ 13 يىل جەرياندا رەسۇلۇللا قۇرۇمۇش مۇشرىكلىرى تەرىپىدە
 دىن قىسىلدى ۋە ئۇنىڭ ئاللاغا ئاشكارا ئىبادەت قىلىشى چەكلەندى .
 بۇرۇن مۇشرىكلار پەيغەمبەر ئەلەيھىسسالام ۋە ئۇنىڭ ساھابىلىرىنى تالان -

① ھەررە - قاراتاشلىق ساي ، مەدىنە مۇشۇنداق بىر قانچە سايلار بىلەن
 ئورالغان . - ت

تاراج قىلغان ئىدى ، ئەمدى ئاللا ئۇنىڭغا ۋە ئۇنىڭ ساھابىلىرىگە باشپانلىق بەردى .

پەيغەمبەرلەرنىڭ ھىجرىتى

پەيغەمبەر ئەلەيھىسسالام مۇشۇ نۆۋەتتىكى ھىجرەت بىلەن ئىلگىرى ئۆتكەن پەيغەمبەر قېرىنداشلىرىنىڭ سۈننىتىنى بىجا كەلتۈردى . چۈنكى بۇرۇنقى پەيغەمبەرلەرنىڭ ھەممىسى دېگۈدەك ئۆزلىرىنىڭ ئۆسكەن يۇرت-لىرىدىن ھىجرەت قىلغان ؛ پەيغەمبەرلەرنىڭ بوۋىسى ئىبراھىم ئەلەيھىسسالامدىن تارتىپ تاكى ئېيسا ئەلەيھىسسالامغا قەدەر پەيغەمبەرلەر-نىڭ ھەممىسى شۇنداق قىلغان . ئۇلار خۇدانىڭ دەرگاھىدا شۇنچە يۇقىرى مەرتىۋىگە ئىگە بولسىمۇ ، ئۆز قەۋمى - قېرىنداشلىرى تەرىپىدىن خارلانغان . ئۇلار ئۈمىتلىرىگە ئۈلگە بولۇش ئۈچۈن ، ئاللا رازى بولسىلا ، جەۋرى - جاپالارغا چىدىغان ۋە سەۋر - تاقەت قىلغان . مىسىر تارىخىغا قارايدىغان بولسۇنغىز ، ئىسرائىل (ياقۇب ئەلەيھىسسالام) ۋە ئۇنىڭ بالىلىرىنىڭ ئەھۋالىدىن خەۋەردار بولسىز . ئۇلار مىسىرلىقلارنىڭ يۇ-سۇفىنى ئۇنىڭ دانالىقىنى قەدىرلەش يۈزىسىدىن ياخشى قارشى ئالغانلىقىنى ۋە دىنى بىلەن كارى بولمىغانلىقىنى ئاڭلاپ ، مىسىرغا ھىجرەت قىلغان . يىللارنىڭ ئۆتۈشى بىلەن ، مىسىرلىقلار يۇسۇفنىڭ ئۇلار ئۈچۈن قىلغان خىزمەتلىرىنى ئۇنتۇپ ، بەنى ئىسرائىلنى ئەزگەن ۋە ئۇلارغا ئازار - كۈل-پەتلەر قىلغان ، مۇسا بىلەن ھارۇن ئاللاغا تېگىشلىك ئىبادەتلىرىنى قىلىش ئىمكانىيىتىگە ئىگە بولۇش ئۈچۈن بەنى ئىسرائىلنى يېتەكلەپ مىسىردىن چىقىپ كەتكەن . يەھۇدىلار ئېيسا ئەلەيھىسسالامنى يالغانغا چىقىرىپ ئۇ-جۇقتۇرۇۋەتمەكچى بولغاندا ، ئېيسا ئەلەيھىسسالام قېچىپ چىققان . ئېيسا ئەلەيھىسسالام شاگىرتلىرىغا تەلىم بېرىپ : « ھەققانىيەت ئۈچۈن قوغلان-غانلار بەختلىكتۇر . چۈنكى ئۇلار ئاللانىڭ دەرگاھىدا قىددىس ① لار ماقا.

① قىددىس — خرىستىيان دىنىدا ئەۋلىيالىق ماقامىغا يەتكەن ئادەم قىددىس

مىغا يېتىدۇ . بېشارەت بېرىلىدۇكى ، سىلەرگە ئاسماندا چوڭ ئىخچىر بېرىدۇ . ئۇلار (بەنى ئىسرائىل) سىلەردىن ئىلگىرى ئۆتكەن پەيغەمبەرلەرنى ھەم شۇنداق قوغلىغان « دېگەن . لوت ، ئاد ۋە سەمۇد ① دىيارلىرىغا ئوخشاش ، ئاھالىسى كاپىر بولغانلىقى ئۈچۈن ئاللاننىڭ غەزىپىگە دوختۇرۇلغان يۇرتلارغا قارايدىغان بولسىڭىز ، ئۇ يەرلەرگە ئاللاننىڭ ئازاۋى چۈشۈشتىن بۇرۇن ، ئۇ يەرلەردىكى پەيغەمبەر ھىجرەت قىلىپ سىرتقا چىقىپ كەتكەن .

بۇلاردىن مەلۇمكى ، پەيغەمبەر ئەلەيھىسسالامنىڭ ئىسلام دىنىنى تارقىتىشتا توسقۇنلۇقلارغا ئۇچراپ ، ھىجرەت قىلىشى ئەجەپلىنەرلىك ئەمەس ئىدى . ئۇ « ئاللاننىڭ بۇرۇندىن كېلىۋاتقان قانۇنىدۇر . ئاللاننىڭ قانۇنىدىن ھېچ ئۆزگىرىش تاپالمايسەن . »

رەسۇلۇللاننىڭ مەككىدىكى ئىشلىرى

بىز بۇ يەردە پەيغەمبەر ئەلەيھىسسالامنىڭ مەككىدىكى چاغدا تەشەببۇس قىلغان دىننىڭ ئاساسلىرىنىڭ قىسقىچە مەزمۇنىنى بايان قىلىپ ئۆتىمىز . ئۇلار مۇنداق ئىككى ئىشتىن ئىبارەت :

1. ئاللاننى بىر دەپ ئېيتىشقا قىلىش . مۇشرىكلارغا ئوخشاش ، ئاللاغا بۇتلارنى ياكى خىرىستىيان دىنىدىكىلەر ۋە بەزى تائىپلەردەك خۇدانىڭ ئوغلى ، خوتۇنى ، قىزى دېيىلگەنلەرنى شىرك كەلتۈرمەسلىك . ئاللاننىڭ بىرلىكىگە ئېتىقاد قىلىش بولمىغاندا ، كىشىلەر ئىنساننىڭ ھاياتىدا زۆرۈر بولغان ئەدەب - ئەخلاقىغا رىئايە قىلمايدۇ ، كىشىلەر سېزىپ قالسىلا ، نەپسىنىڭ خالىغان ئارزۇ - ھەۋەسلىرىگە بېرىلىپ كېتىدۇ .

2. ئادەم ئۆلگەندىن كېيىن ئاخىرەتتە قايتا تىرىلىدىغانلىقىغا ئىشىنىش ، يەنى ئاخىرەتتە كىشىنىڭ دۇنيادىكى قىلمىشلىرىغا يارىشا مۇكاپات ياكى جازا بېرىلىدىغانلىقىغا ئىشىنىش . مەككىدە نازىل بولغان

① ئاد ، سەمۇد - قەدىمقى قەبىلىلەر نامى . ت

ئايەتلەرنىڭ كوپىدە مۇشۇ ئىككى ئىش مەزمۇن قىلىنغان ۋە دەلىللەپ كۆرسىتىلگەن ، ئىككى ئىشقا ئىشەنمىگۈچىلەر ئەيىبلەنگەن . بۇلارنىڭ ھەممىسى ئەقىلغا مۇۋاپىق دەلىللەر ۋە ۋاقىتنى ئىسراپ قىلىدىغان پايدىسىز پەلسەپىگە ھاجەت بولمىغان پاكىتلار ئاساسىدا بايان قىلىنغان . پەيغەمبەر ئەلەيھىسسالامغا قۇرئاننىڭ كۆپ قىسمى مەككىدە نازىل بولغان ، پەقەت تۆۋەندىكى 22 سۈرە مەدىنىدە نازىل بولغان. ئۇلار : « سۈرە بەقەرە » ، « سۈرە ئال ئىمران » ، « سۈرە نىسا » ، « سۈرە مائىدە » ، « سۈرە ئەنفال » ، « سۈرە تەۋبە » ، « سۈرە ھەج » ، « سۈرە موئمىنۇن » ، « سۈرە ئەھزاب » ، « سۈرە قىتال » ، « سۈرە فەتھ » ، « سۈرە ھوجۇرات » ، « سۈرە ھەدىد » ، « سۈرە مۇجادىلە » ، « سۈرە ھەشر » ، « سۈرە مومىتەھىنە » ، « سۈرە سەفا » ، « سۈرە جومۇئە » ، « سۈرە مۇنافىقۇن » ، « سۈرە تەغابۇن » ، « سۈرە تەلاق » ، « سۈرە تەھرىم » لەردىن ئىبارەت . قۇرئاننىڭ يۇقىرىقىلاردىن باشقا سۈرىلىرى مەككىدە نازىل بولغان .

پەيغەمبەر ئەلەيھىسسالام قۇبادا ئەمرى جەمەتنىڭ ئاقساقىلى كۈل سۈم ئىبنى ھەدىمىنىڭ ئۆيىگە چۈشتى . سەئىد ئىبنى خەيسەمەنىڭ ئۆيىدە سورۇن تۈزۈپ ، كىشىلەرگە ئالاھىدە سۆزلەپ بېرەتتى ، چۈنكى سەئىد بويتاق ئىدى . ئەبۇبەكرى بولسا سىنىھىدىكى (مەدىنىدىكى بىر مەھەللە — ت) خارىجە ئىبنى زەيدىنىڭ ئۆيىگە چۈشتى . خارىجە بولسا خەزرج قەبىلىسى ھارس جەمەتىدىن ئىدى .

قۇبا مەسچىتى

پەيغەمبەر ئەلەيھىسسالام قۇبادا بىرقانچە كۈن تۇردى ۋە بۇ يەردە بىر مەسچىت سالدۇردى ، بۇ مەسچىتنى ئاللا بىرىنچى كۈندىن تارتىپلا ، تەقۋادارلىق ئاساسىغا قۇرۇلغان مەسچىت ، دەپ تەرىپلىدى . پەيغەمبەر ئەلەيھىسسالام يېنىدىكى ئەنسار ۋە مۇھاجىرلار بىلەن بۇ مەسچىتتە ئارامخۇدا ناماز ئوقۇدى . پەيغەمبەر ئەلەيھىسسالامنىڭ زامانىدا مەسچىتلەر ناھايىتى ئاددىي سېلىناتتى . كېيىنكى زامانلاردا مەسچىت سالغۇچىلار ئادەتلەنگەن

نەرسىلەردىن ھېچقايسىسى يوق ئىدى . ئۇلارنىڭ پۈتۈن ئېسى - يادى دىللارنى ئىمان بىلەن بېزەش ۋە شەيتاننىڭ ھەسسىسىنى دىللاردىن تازىلاپ چىقىرىۋېتىشتە ئىدى . مەسچىتلەرنىڭ تاملىرىنىڭ ئېگىزلىكى ئادەم بويىدىن ئاشمايتتى . مەسچىتنىڭ ئۈستى تەرىپىدە كۈننىڭ ئىسسىقلىقىدىن ساقلىنىدىغان سايىۋەن بولاتتى .

رەسۇلۇللانىڭ مەدىنىگە كىرىشى

پەيغەمبەر ئەلەيھىسسالام قىلىچ ئاسقان ئەنسارلار بىلەن ئەتراپى ئورالغان ھالدا مەدىنىگە كەلدى . بۇ يەردە مەدىنە خەلقىنىڭ شادلىقىنى سۆزلەپ ئۆتەيلى : پەيغەمبەر ئەلەيھىسسالامنىڭ يېتىپ كەلگەن كۈنى مەدىنىلىكلەر ئۈچۈن بەختلىك كۈن بولدى . ئۇلار ھېچ نەرسىگە رەسۇلۇللا كەلگىنىگە خۇشال بولغاندەك خۇشاللانمىغان ئىدى . پەيغەمبەر ئەلەيھىسسالامنىڭ ئالدىدا چىققان ئاياللار ، بالىلار ، كېنىزەكلەر مۇنۇ ناخشىنى ئېيتىشتى :

رەسۇلۇللا تولۇن ئايدەك چېچىپ نۇر ،
چىقىپ كەلدى سەنىيا تۇلۇۋەدادىن ①
خۇداغا شۇكۇر قىلماق بىزگە لازىم ،
بىرەر ئادەم قول ئۈزمىسىلا دۇئادىن .
مۇسۇلمانلارغا مەقبۇل ئۇشۇ دىننى ،
رەسۇلۇللا ئېلىپ كەلدى خۇدادىن .

كىشىلەر پىيادە ۋە ئۇلاقلق ھالدا پەيغەمبەر ئەلەيھىسسالامنىڭ ئار-قىسىدىن ماڭاتتى ۋە ئۆيلىرىگە چۈشۈرۈش ئۈچۈن پەيغەمبەر ئەلەيھىسسالامنىڭ تۆڭگىسىنىڭ چۆلۈۋورنى تالىشاتتى .

① سەنىياتۇلۇۋەدا — مەدىنىگە يېقىن بىر جايدىكى ئىدىرلىقنىڭ ئىسمى . — ت

دەسلەپكى ئوقۇلغان جۈمە نامىزى

پەيغەمبەر ئەلەيھىسسالام بەنى سالم ئىبنى ئەۋىق مەھەللىسىگە يېزىپ بارغاندا ، جۈمە نامىزىنىڭ ۋاقتى بولۇپ قالغان ئىدى ، ئۇ تۆگىسىدىن چۈشۈپ جۈمە ئوقۇدى . بۇ پەيغەمبەر ئەلەيھىسسالامنىڭ تۇنجى قېتىم ئوقۇغان جۈمە نامىزى ئىدى . پەيغەمبەر ئەلەيھىسسالام بۇ قېتىمقى تۇنجى جۈمەدە ئوقۇغان خۇتبىسىدە ئاللاغا ھەمدۇ - سانا ئېيتقاندىن كېيىن مۇنداق دېدى : « ئى جامائەت ! ئاخىرەت ئۈچۈن تەييارلىنىڭلار ، ياخشى ئەمەللەرنى قىلىڭلار ، ئىنئام ۋە ئېھسان قىلىڭلار . سىلەر بىر كۈن ئۆلۈپ ، مال - دۇنيالىرىڭلاردىن ئايرىلىپ خۇدانىڭ دەرگاھىغا بارىسىلەر ، ئاللا سىلەردىن : تەرجىمانسىز ۋە ۋاسىتىسىز پەيغەمبەر ئەۋەتىدىمۇ ؟ مال - مۈلۈك بەرمىدىمۇ ؟ قىلغان ياخشى ئەمەللىرىڭلار قېنى ؟ ئېيتقان ئىمان ۋە قىلغان ئىنئاملار قېنى ؟ دەپ سورايدۇ . بۇ چاغدا سىلەرگە قىلغان ياخشى ئەمەللىرىڭلاردىن باشقا يۆلەنچۈك يوقتۇر . ئەتراپىڭلارغا قاراپ دەۋزەختىن باشقا نەرسىنى كۆرمەيسىلەر . شۇنىڭ ئۈچۈن ، قولۇڭلاردىن كېلىشىچە ياخشى ئەمەللەرنى قىلىپ ، دەۋزەخ ئازابىدىن قۇتۇلۇشقا ھەرىكەت قىلىڭلار ، يېرىم تال خورما چاغلىق نەرسە بولسىمۇ سەدىقە قىلىڭلار . بىر نەرسىسى يوق كىشىلەر يۇمشاق سۆز بىلەن بولسىمۇ غېرىپ - مىسكىنلەرنىڭ كۆڭلىنى ئالسۇن . ئاللا بىر ياخشىلىققا ئۇنىڭدىن نەچچە ھەسسە كۆپ ياخشىلىق بېرىدۇ . سىلەرگە ئامانلىق ۋە ئاللانىڭ رەھمەتلىرى ھەم بەرىكەتلىرى بولسۇن . »

رەسۇلۇللانىڭ ئەبۇ ئەييۇبىنىڭ ئۆيىگە چۈشۈشى

پەيغەمبەر ئەلەيھىسسالام جۈمەدىن كېيىن يولىنى داۋاملاشتۇردى ؛ ئەنساڧلارنىڭ ھەربىر مەھەللىسىدىن ئۆتكەندە ، ئۇ يەرلەرنىڭ ئاھالىسى ئۇنىڭ تۆگىسىنىڭ چۈلۈۋىرىنى تۇتۇۋېلىپ ئۆز ئۆيلىرىگە چۈشۈشنى ئىل

تېمىس قىلاتتى . پەيغەمبەر ئەلەيھىسسالام ئۇلارغا تۆگىنى ئۈز ئىختىيارغا قويۇۋېتىشنى ، تۆگە قەيەردە چۆكسە ، شۇ ئۆيگە چۈشىدىغانلىقىنى ئايدى تاتتى . تۆگە ئاخىرى پەيغەمبەر ئەلەيھىسسالامنىڭ تۇغقانلىرىدىن ئەدى ئىبنى نەججار جەمەتى مەھەللىسىگە يەتكەندە ، ئەبۇ ئەييۇب خالىد ① ئىبنى زەيد ئەنسارنىڭ ئۆيى ئالدىدا توختاپ چۆكىلەندى (رەسۇلۇلانىڭ ئۇلۇغ مەسچىدى شۇ يەرگە سېلىنغان) . رەسۇلۇللا : «ئىنشا ئاللا ، تۇرالغۇمىز مۇشۇ يەر بولمىدۇ .» رەببىم ، مېنى مۇبارەك يەرگە چۈشۈرگىن ، سەن بولساڭ ئەڭ مۇبارەك يەرگە چۈشۈرگۈچىسەن » دېدى . ئەبۇ ئەييۇب پەيغەمبەر ئەلەيھىسسالامنىڭ نەرسە - كېرەكلىرىنى ئۆيىگە ئېلىپ كىردى . ئەسئەد ئىبنى زۇرارە تۆگىنى چۆلۈۋىدىن يېتىلەپ ئۆيدە بېقىشقا ئېلىپ كەتتى . بەنى نەججار مەھەللىسىنىڭ قىزچاقلىرى پەيغەمبەر ئەلەيھىسسالامنىڭ ئالدىغا مۇنۇ ناخشىنى ئېيتىپ چىقىشتى :

بەنى نەججار مەھەللىسى قىزلىرى بىز ،
مۇھەممەد بىزنىڭ ئەجەب ياخشى قوشنىمىز .

پەيغەمبەر ئەلەيھىسسالام ئۇلاردىن : مېنى ياخشى كۆرەمسىلەر ؟ دەپ سورىۋىدى . ئۇلار : ھەئە ! دەپ جاۋاب بەردى . پەيغەمبەر ئەلەيھىسسالام : ئاللاغا مەلۇمكى ، چوقۇم سىلەرنى قەلبىمدىن سۆيمەن ، دېدى . ئەبۇ ئەييۇبنىڭ جايى ئىككى قەۋەت بولۇپ ، رەسۇلۇلانى ئۈستۈنكى قەۋەتكە ئېلىپ چىققاچى بولسىمۇ ، زىيارەتچىلەرگە قولايلىق بولۇشى ئۈچۈن ، رەسۇلۇللا ئاستىنقى قەۋەتنى ئىختىيار قىلدى . لېكىن ئەبۇ ئەييۇب ئاياغلارنىڭ دەسسەشىدىن چىققان چاڭ - توزان ياكى تۆ - كۈلگەن سۇلاردىن رەسۇلۇلانىڭ كۆڭلىگە شىكەستە يەتمەسۇن دەپ ئۇنى ئاياش يۈزىسىدىن ، ئۇنىڭ ئاستىنقى قەۋەتتە تۇرۇشىغا كۆڭلى ئۇنىمىدى . بىر كۈنى كېچىدە ئەبۇ ئەييۇبنىڭ سۇ ئېلىقلىق كۆمىنى تاسادىپىي ھالدا

① خالىد — مۇئاۋىيەنىڭ خەلىپىلىك دەۋرىدە ئىستامبۇل مۇھاسىرىسىدە ۋاپات بولۇپ ، شۇ يەردە شەھەرنىڭ سىرتىغا دەپنە قىلىنغان . — ت .

خوتۇنىنىڭ قولىدا چېقىلىپ كەتتى . سۇنىڭ رەسۇلۇلانىڭ ئۈستىگە چۈشۈپ كېتىشىدىن قورقۇپ ، ئەبۇ ئەييۇب بىلەن خوتۇنى ئىككىسى ئۆيىدىكى ئارانلا بىرلا يوتقىنى بىلەن سۇنى ئېرتىشتى . ئەبۇ ئەييۇب رەسۇلۇلانىڭ ئىلتىماس قىلىۋېرىپ ، ئۇنى يۇقىرى قەۋەتكە ئېلىپ چىقىپ ئولتۇرغۇزدى . پەيغەمبەر ئەلەيھىسسالام ئەبۇ ئەييۇبنىڭ ئۆيىدىكى چاغدا ، ئەنسارلارنىڭ چوڭلىرى سەئىد ئىبنى ئۇبادە ، ئەسئەد ئىبنى زۇرارە ، ئومۇمۇ زەيد ئىبنى سابىت قاتارلىقلارنىڭ ئۆيلىرىدىن ھەر كۈنى ئۈچ ، تۆت تاۋاق ئاش كېلىپ تۇراتتى .

مۇھاجىرلارنىڭ ئورۇنلاشتۇرۇلۇشى

مۇھاجىرلارنىڭ تولىسى رەسۇلۇلانى بىلەن مەدىنىگە كەلدى . ئەنە سارلار ئۇلارنى ئۆيلىرىگە چۈشۈرۈشتە تالىشىپ قالدى . شۇنىڭ بىلەن چەك تاشلىنىپ ، قايسى ئەنسارغا قايسى مۇھاجىرنىڭ ئېتى يېزىلغان چەك چىققان بولسا ، ئۇ ، شۇ مۇھاجىرنى ئۆيىگە چۈشۈردى .

ئىسلام قېرىنداشلىقى

ئەنسارلار بىلەن مۇھاجىرلارنىڭ ئارىسىدىكى ئىنساننىڭ تەسىرى بىلەن مۇمكىن بولماي ، پەقەت ئالانىڭ پەزىلى - مەرھىمىتى بىلەنلا پەيدا بولىدىغان مۇنداق مۇھەببەتنى مۇلاھىزە قىلغان ئادەم مۇسۇلمانلارنىڭ سان ۋە قورال - ياراغ جەھەتتە ئاز تۇرۇقلۇق ئۆز دۈشمەنلىرى بولغان مۇشرىكلار ۋە ئەھلى كىتابلار ئۈستىدىن قانداق غەلبە قىلغانلىقىنى چۈشىنىدۇ . ئەنسارلار ئۆز قېرىنداشلىرى بولغان مۇھاجىرلارنى ئۆزلىرىدىنمۇ چارباق كۆرەتتى . قۇرئاندا ئاللا مۇنداق دېگەن : « ئۇلار (مۇھاجىرلار) دىن ئىلگىرى مەدىنىدە يەرلىك بولغان ۋە ئىمانى كۈچلۈك بولغانلار يېنىغا ھىجرەت قىلىپ كەلگەنلەرنى دوست تۇتىدۇ ، ئۇلارغا بېرىلگەن نەرسىلەر ئۈچۈن ئىچى تارلىق قىلمايدۇ . » (سۇرە ھەشر ، 9 - ئايەتنىڭ بىر قىسمى) مانا بۇ قېرىنداشلىقنىڭ ئەڭ يۇقىرى دەرىجىسى . ئەنە



سارلار مۇھاجىر قېرىنداشلىرى ئۈچۈن قىلغان غەمخورلۇقلىرىنى تېخى قىلىشقا تېگىشلىك بولغاندىن ئاز دەپ قارايتتى . رەسۇلۇللا ئۇلارنىڭ قېرىنداشلىقىنى چىڭىتىش ئۈچۈن ئەنسارلار بىلەن مۇھاجىرلارنى بىر-بىرى بىلەن ئاخىرەتلىك دوست قىلىپ قويدى . بۇ قېرىنداشلىقنىڭ ئېرىقى ۋە گۈرۈھۋازلىق ئاساسىدىكى قېرىنداشلىقتىن ناھايىتى يۇقىرى تۇرىدىغانلىقىنى كىتابخانلارغا قەلەم ئارقىلىق بايان قىلىش ھاجەتسىز ، بۇنى پەقەت ئۇلارنىڭ دىنىي تۇيغۇسىغا ھاۋالە قىلىمىز ، مۇنداق تۇيغۇ قەلەم بىلەن چۈشەندۈرۈشتىن ئۆتكۈررەك بولىدۇ . قىسقىسى ، گەرچە ئۇلارنىڭ ۋۇجۇدلىرى باشقا - باشقا بولسىمۇ ، لېكى ئاللانىڭ دوستلاشتۇرۇشى ئارقىلىق ، ئۇلارنىڭ دىللىرى بىر نەرسىگە ئايلانغان . مۇشۇ مۇسۇلمانلارنىڭ بىرلىشىش ئارقىلىق ئۈستۈنلۈككە ئىگە بولغىنىغا ئوخشاش ، ئاللاتائالا زامانىمىزنىڭ مۇسۇلمانلىرىنىمۇ شۇلاردەك قېرىنداش بولۇشقا مۇۋەپپەق قىلىپ ، ئۈستۈنلۈككە ئىگە قىلغاي ! بۇ قېرىنداشلىق ، باراۋەرلىك ئادالەت ئاساسىغا قۇرۇلغان ئىدى . دوستلاشتۇرۇلغان ئىككى ئادەمنىڭ بىرى ئۆلسە ، ئىككىنچىسى ئۇنىڭغا مىراسخور بولاتتى ، قان قېرىنداشلىرى مىراسخور بولمايتتى ، پەيغەمبەر ئەلەيھىسسالام ئۇلارغا: « ئاخىرەتلىك ئۈچۈن ئىككىدىن جۈپ - جۈپ قېرىنداش بولۇڭلار » دەيتتى . مۇشۇ قېرىنداشلىق بويىچە ئۆزئارا مىراسخور بولۇش مۇنۇ ئايەت نازىل بولغاندىن كېيىن ئەمەلدىن قالدى: « كىتابۇللادا قانداش تۇغقانلار (مىراس جەھەتتە) بىر - بىرىگە ئەڭ يېقىندۇر . » (سۇرە ئەھزاب، 16-ئايەتنىڭ بىر قىسمى)

رەسۇلۇللانىڭ ئائىلە - تاۋابىئاتلىرىنىڭ ھىجرىتى

پەيغەمبەر ئەلەيھىسسالام مەدىنىدە ئورۇنلاشقاندىن كېيىن ، مەككىدىكى بالا- چاقىلىرىنى ئېلىپ كېلىشكە زەيد ئىبنى ھارسە بىلەن ئەبارافىنى ئەۋەتتى ، ئابدۇللا ئىبنى ئورەيقتىن ئۇلارغا يول باشلاشقا قوشتى . ئۇلار رەسۇلۇللانىڭ قىزلىرى فاتىمە ، ئومۇمۇ كۈلسۈم ۋە ئايلى

سەۋدە بىننى زەمىنى ، زەيىد ئىبنى ھارسەنىڭ خوتۇنى ئومۇ ئەيمەن بىلەن ئوغلى ئوسامەنى ئېلىپ كېلىشتى . رەسۇلۇلانىڭ قىزى زەينەب بولسا ئېرى ئەبۇئاس ئىبنى رەبى ئەۋەتمىگەنلىكتىن كېلەلمىدى . ئۇلار بىلەن بىللە يەنە ئەبۇبەكرنىڭ ئوغلى ئابدۇللا ۋە ئەبۇبەكرنىڭ خوتۇنى ئومۇ رومان ، قىزلىرى ئائىشە ۋە ئەسسالار كەلدى . ئەسما زوبەير ئىبنى ئەۋۋامنىڭ ئايلى بولۇپ ، ئابدۇللاغا ھامىلدار ئىدى . ئابدۇللا مۇھاجىرلار ئىچىدە مەدىنىدە تۇنجى تۇغۇلغان بوۋاق بولدى .

مەدىنىدىكى تەپ كېسىلى

مەككىدىن كەلگەن مۇھاجىرلارغا دەسلەپتە مەدىنىنىڭ ھاۋاسى ياقىمىدى . مۇھاجىرلاردىن نۇرغۇن ئادەم تەپ كېسىلى بىلەن ئاغرىدى . رەسۇلۇللا ئۇلارنى يوقلاپ تۇردى . ئۇلار رەسۇلۇللاغا تەپتىن شىكايەت قىلغاندا ، ئۇ : ئى ئاللا ، بىزگە خۇددى مەككىگە ئوخشاش ، مەدىنىنىمۇ سۆيۈملۈك قىلىپ بەرگىن . مەدىنىنىڭ ۋاباسىنى جەھفە^①گە يۆتكۈۋەتكىن ، دەپ دۇئا قىلدى . ئاللا رەسۇلۇلانىڭ دۇئاسىنى قوبۇل قىلدى . مۇھاجىرلار مەدىنىدە خاتىرجەم ھايات كەچۈردى .

ئاجىزمۇسۇلمانلارنىڭ مەدىنىگە قىلغان ھىجرىتىنىڭ تۈسۈنلۈققا ئۇچرىشى

مەككىنىڭ مۇشرىكلىرى بەزى مۇسۇلمانلارنى سولاپ قويۇپ ۋە قىيىناپ ، ھىجرەت قىلىشتىن توستى . بۇلار ۋەلىد ئىبنى ۋەلىد ، ئىياش ئىبنى رەبى ، ھىشام ئىبنى ئاسلار ئىدى . پەيغەمبەر ئەلەيھىسسالام نامىزىدا ئۇلار ئۈچۈن دۇئا قىلاتتى . « دۇئايى قۇنۇت » نىڭ ئەسلى مۇشۇ دۇئا ئىدى . « دۇئايى قۇنۇت » تۈرلۈك ۋاقىتلاردا ، تۈرلۈك نامازلاردا ئوقۇلغان .

① جەھفە — مەككىدىن 82 مىل (بىر مىل 1609 مېتر) كېلىدىغان بىر يېزا ، سۈرىيىلىكلەر ھەجگە شۇ يەرنى مىقات ماكان قىلىپ ئېھرام باغلايدۇ .

خۇپتەننىڭ ۋىتىرى نامىزىدا ۋە بامدات نامىزىدا رو كۇدى كېيىن ۋە پۈرۈن ئوقۇلغان . ھەر بىر ساھابە ئۆزىنىڭ كۆرگىنىنى رىۋايەت قىلغان «دوشىبا قۇنۇت» نىڭ قايسى نامازدا ئوقۇلىدىغانلىقى توغرىسىدا مەزھەپ ئىپادىلىرى ئوتتۇرىسىدىكى ئىختىلاپنىڭ سەۋەبى ئەنە شۇ .

ھىجرىيىنىڭ بىرىنچى يىلى

مەسچىت سېلىش

پەيغەمبەر ئەلەيھىسسالام مەدىنىگە كېلىپ بەنى نەججار مەھەللىسىنىڭ ئالدىدا تۆگىسى چۆككەن يەرگە مەسچىت سېلىشقا كىرىشتى . بۇ يەر ئەسئەد ئىبنى زۇرارە تەرىپىدىكى ئىككى يېتىم بالىنىڭ خورما خامانلىقى ئىدى . رەسۇلۇللا ئۇلارنى چاقىرىپ ، مەسچىت سېلىش ئۈچۈن ئۇلارنىڭ خامانلىقىنى سېتىپ بېرىشنى ئېيتقاندا ، ئۇلار ، ئى رەسۇلۇللا ، يەرنى ساڭا پۇل ئالماي ھەدىيە قىلىپ بېرىمىز دېسىمۇ ، رەسۇلۇللا ئۇنماي ، پۇل بېرىپ سېتىۋالدى . بۇ يەردە مۇشرىكلارنىڭ قەۋرىلىرى ، خورما دەرەخلىرى ۋە بەزى ئازگالار بار ئىدى . قەۋرىلەردىكى جەسەتلەر كولاپ ئاغدۇرۇلۇپ تۈزلىتىلدى ، ئازگالارمۇ تىندۇرۇلدى ، خورما دەرەخلىرى كېسىپ تاشلاندى ، مەسچىت سېلىش باشلاندى . مەسچىتنىڭ تاملىرى كېسەك تىن ، ئۇلى تاشتىن قوپۇرۇلدى . ئۈستى خورما دەرەخنىڭ شاخلىرى بىلەن يېپىلدى ، خورما ياغاچلىرىدىن تۇۋرۇك قىلىندى . مەسچىتنىڭ ئېگىزلىكى ئادەم بويىدىن سەل ئېگىزرەك ئىدى . مەسچىتنىڭ قۇرۇلۇش ئەمگىگە مۇسۇلمانلار بىلەن بىرلىكتە پەيغەمبەر ئەلەيھىسسالاممۇ قاتناشتى . ئۇلار مەسچىتكە ئىشلەش جەريانىدا تۇرلۇك ناخشا - شېئىرلارنى ئوقۇيتتى . پەيغەمبەر ئەلەيھىسسالاممۇ ئۇلار بىلەن بىللە :

كۆرۈلەيمىز رەببىمىزدىن ئاخىرەتنىڭ ساۋابىن ،

مۇھاجىر ، ئەنساڧلارغا رەھىم - شەپقەت ئەيلىگىن

دەپ ناخشا ئېيتاتتى . شىمال تەرەپكە كېلىدىغان بەيتۈلمۇقەددەس بۇ مەسچىتنىڭ قىبلىسى قىلىپ بەلگىلەندى . مەسچىتكە ئۈچ تەرەپتىن

ئىشىك قويۇلدى . يامغۇرنىڭ تەسىرىگە ئۇچرىماسلىقى ئۈچۈن ، مەسچىتكە شېخىل ياتقۇزۇلدى . مەسچىت ئاددىي - ساددا ئىدى ، ھەتتا بىساتمۇ سېلىنىمىغان ، ئەھاتە ئىچىگىمۇ ئېلىنىمىغان ئىدى . زەمىنىنىڭ قىزى سەۋدە ۋە ئائىشە ئۈچۈن مەسچىتنىڭ يېنىغا يۆلەپ ئىككى ئېغىز ھۇجرا سېلىندى . بۇ چاغدا پەيغەمبەر ئەلەيھىسسالامنىڭ شۇ ئىككى ئاياللا بار ئىدى . كېيىن پەيغەمبەر ئەلەيھىسسالام ھەر قېتىم ئۆيلەنگەندە ، شۇنىڭغا قاراپ مەسچىتكە تۇتاشتۇرۇلۇپ ھۇجرىلار سېلىناتتى .

ئەزاننىڭ پەيدا بولۇشى

مۇسۇلمانلارنىڭ بۈيۈك ئاللاننىڭ ئۇلۇغۇقىنى داۋاملىق ئەسلەپ ، ئاللاننىڭ بۇيرۇقلىرىنى ئورۇنلاپ ، نەھى قىلىنغان ئىشلاردىن چەكلىنىشلىرى ئۈچۈن ئاللا مۇسۇلمانلارغا نامازنى پەرز قىلدى . شۇڭا ئاللا قۇرئاندا : « ناماز گۇنادىن ، يامان ئىشلاردىن توسىدۇ » (سۇرە ئەنكەبۇت ، 45 - ئايەتنىڭ بىر قىسمى) دېگەن . ئاللا مۇسۇلمانلارنىڭ تۈرلۈك ئىشلاردا ئۆزئارا مەسلىھەتلىشىشنى ۋە دوستلۇق ئالاقىلىرىنى ، ئىتتىپاقلىقنى كۈچەيتىش ئۈچۈن جامائەت نامىزىنى ئەڭ ئەۋزەل ناماز قىلدى . نامازنىڭ ۋاقتى كەلگەندە ، غاپىلارنى ئويغىتىدىغان ، بىخودلارنى ئەسلىتىدىغان ، ھەممىنى يىغىلىشقا ئۈندەيدىغان بىر ئىشنى يولغا قويۇش توغرىلۇق پەيغەمبەر ئەلەيھىسسالام ساھابىلىرى بىلەن مەسلىھەتلەشتى . بەزىلەر : ناماز ۋاقتىدا كىشىلەر كۆرۈپ نامازغا كېلىشى ئۈچۈن بايراق چىقىرايلى ، دېدى . بەزىلەر بۇنداق قىلىشنىڭ ئۇيغۇندىكىلەرنى ئويغىتالمايدىغانلىقىنى ، غاپىلارغا ئۇقتۇرغىلى بولمايدىغانلىقىنى ئېيتىپ ، ئۇنىڭغا قوشۇلمىدى . بەزىلەرنىڭ ئېگىز دۈڭگە ئوت يېقىپ گۈلخان سالىق دېگەن پىكرىمۇ قوبۇل قىلىنمىدى . بەزىلەر يەھۇدىلارنىڭ ئىبادەت ۋاقتىدا بۇرغا چالغانلىرىغا ئوخشاش بۇرغا چېلىشنى ئوتتۇرىغا قويدى . پەيغەمبەر ئەلەيھىسسالام يەھۇدىلارغا تەقلىد قىلىشنى يامان كۆرگەنلىكتىن ، بۇنى رەت قىلدى . بەزىلەرنىڭ خىرىستىيانلارغا ئوخشاش داڭ ئۇرۇش پىكرىمۇ رەسۇلۇللاغا ياقىمىدى . ئەڭ ئاخىرىدا ، بەزىلەرنىڭ ناماز ۋاقتىدا ئەزان ئېيتىش پىكرى

ماقۇل كۆرۈلدى. مۇئەز زىنلەردىن بىرى بولغان ئابدۇللا ئىبنى زەبىد ئەنسارىنىڭ چۈشىدە شەخس كۆرۈنۈپ: نامازغا توۋلاپ تېپىلىدىغان ئەزاننى ساڭا ئۆگىتىپ قويمايمۇ؟ دېۋىدى، ئابدۇللا: ماقۇل، ئۆگىتىپ قوي، دېدى. ھېلىقى كىشى ئابدۇللاغا: «ئاللاھۇ ئەكبەر (ئاللاھ ھەممىدىن ئۇلۇغدۇر)» نى ئىككى قېتىم، «ئەشھەدۇئەنلا ئىلاھە ئىللاللا (گۇۋالىق بېرىمەنكى، بىر ئالادىن باشقا ھېچ ئىلاھ يوق)» نى ئىككى قېتىم، «ئەشھۇدۇئەننە مۇھەممەدەن رەسۇلۇللا (گۇۋالىق بېرىمەنكى، مۇھەممەد ئاللانىڭ ئەلچىسى)» نى ئىككى قېتىم، «ھەيىيە ئەلەسەھلاھ (نامازغا چاپسان كېلىڭلار)» نى ئىككى قېتىم، «ھەيىيە ئەلەلەھلاھ (نىجاتلىق يولىغا چاپسان كېلىڭلار)» نى ئىككى قېتىم، ئاندىن كېيىن «ئاللاھۇ ئەكبەر» نى يەنە ئىككى قېتىم ئېيتقاندىن كېيىن، «لائىلاھە ئىللاللا» نى بىر قېتىم دەيسەن، دېدى. ئابدۇللا ئويغىنىپ، كۆرگەن چۈشنى پەيخەمبەر ئەلەيھىسسالامغا بايان قىلدى. پەيخەمبەر ئەلەيھىسسالام ئۇنىڭغا: ھەقىقەتەن ھەق چۈش كۆرۈپسەن، بۇنى بىلالغا ئۆگەت، بىلالنىڭ ئاۋازى سېنىڭ ئاۋازىڭدىن جاراڭلىق، ئەزاننى بىلال ئېيتسۇن، دېدى. بىلال ئەزان ئېيتىۋاتقاندا، ئۆمەر كېلىپ: ئى رەسۇلۇللا، ئاللاغا قەسەمكى، مۇنداق چۈشنى مەنمۇ كۆرگەن ئىدىم، دېدى. پەيخەمبەر ئەلەيھىسسالام نىڭ مەدىنىدىكى مەزىنلىرىنىڭ بىرى بىلال، يەنە بىرى ئابدۇللا ئىبنى ئومۇم مەكتۇم ئىدى. بىلال بامدات نامىزىنىڭ ئەزىنىدە «ھەيىيە ئەلەلەھلاھ» دېگەن سۆزدىن كېيىن، «ئەسەلاتۇ خەيرۇن مىنەننەۋم» (ناماز ئۇيقۇدىن ياخشى) دېگەن سۆزنى تەكرار ئېيتاتتى. پەيخەمبەر ئەلەيھىسسالام بۇنى ئېتىراپ قىلدى. پەيخەمبەر ئەلەيھىسسالام رامىزان ئېيىنىڭ تاڭ سەھەرلىرىدە ئەزاننى ئىككى قېتىم ئېيتىشقا بۇيرۇغان. بىرىنچى قېتىملىق ئەزان ئۇخلاپ قالغانلارنى سوھورلۇق (زوۋۇلۇق) قا ئويغىتىش ئۈچۈن، ئىككىنچى قېتىملىق ئەزان ناماز بامدات ئۈچۈن ئېيتىلاتتى. پەيخەمبەر ئەلەيھىسسالام، ئەبۇبەكرى ۋە ئۆمەرلەرنىڭ دەۋرىدە جۈمە نامىزىدا ئىمام مۇنبەردە ئولتۇرغاندا بىرىنچى ئەزان ئېيتىلاتتى. ئوسماننىڭ دەۋرىگە كەلگەندە كىشىلەر كۆپىيىپ، زەۋرادا ئىككىنچى قېتىم ئەزاننىڭ قوشۇل-

خانلىقنى ئىمام بۇخارى رىۋايەت قىلىدۇ . ھىشام ئىبنى ئابدۇلمەلىك تەختكە چىققاندا ، ئۇ ، ئوسمان زەۋرادا قوشقان ئەزاننى مۇنارنىڭ ئۈستىدە ئېيتىلىدىغان قىلدى ، كېيىن ئۇنى خەتىپ مۇنبەرگە چىققاندا ، مەسچىت نىڭ ئىچىدە ئېيتىلىدىغان قىلدى . بۇنىڭدىن مەسچىتتە خەتىپنىڭ ئالدىدا ئېيتىلىدىغان ئەزاننىڭ ھىشام ئىبنى ئابدۇلمەلىك پەيدا قىلغان بىدئەت ۋە ئەھمىيەتسىز ئىكەنلىكى بىلىنىدۇ ، چۈنكى ئەزاندىن مەقسەت نامازغا چاقىرىش ، مەسچىتتىكى كىشىلەرنى نامازغا چاقىرىشنىڭ ئەھمىيىتى يوق ، مەسچىتنىڭ ئىچىدە ئېيتىلغان ئەزاننى مەسچىتنىڭ سىرتىدىكىلەر ئاڭلىمايدۇ . بۇنى شەيخ مۇھەممەد ئىبنى ھاج «مەدخەل» ناملىق كىتابىدا بايان قىلغان .

ھافىز «فەتھۇلبارى» دېگەن كىتابتا : كىشىلەر پەيدا قىلغان جۈمە نامىزىدىن ئىلگىرى دۇئا - دۇرۇد ئوقۇش ئىشلىرى بەزى جايلاردا بار ، بەزى جايلاردا يوق؛ بۇ جەھەتتە سەلەق سالىھ^① لارغا ئەگىشىشنى ئەۋزەل ، دەيدۇ .

بۇنىڭدىن مەلۇمكى ، پەيغەمبەر ئەلەيھىسسالامنىڭ جۈمە ئەزىنى توغرىسىدىكى سۈننىتى شۇكى ، مۇئەزرىن مۇنار ئۈستىدە ئەزان ئېيتقان چاغدا ، پەيغەمبەر ئەلەيھىسسالام مۇنبەردە ئولتۇراتتى ، خۇتبىنى ئوقۇپ بولۇپ نامازنى باشلايتتى . يۇقىرىقىدىن باشقا ھەممىسى كېيىن پەيدا بولغان بىدئەتلەردۇر .

ئىقامەت ئېيتىش مەسچىت ئىچىدە نامازغا چاقىرىشتۇر . ئىقامەتنىڭ ئىبارىلىرى توغرىسىدىكى رىۋايەتلەر ھەر خىل بولغاچقا ، مەزھەپ ئىماملىرى ئارىسىدا ئىختىلاپ بار . مۇھەممەد ئىبنى ئىدىرىس شافىئى^② مەز-

① سەلەق سالىھ — ئىسلام دىنىنىڭ دەسلەپكى دەۋرلىرىدىكى توغرا مەسلەكتىكى ئولىمالار ، كېيىنكى ئولىمالار خەلق دېيىلىدۇ . — ت

② ئىمام مۇھەممەد ئىبنى ئىدىرىس شافىئى ئىسلام دىنىدىكى مەزھەپ ئەربەبە دەپىلىدىغان مەشھۇر تۆت مەزھەپنىڭ ئۈچىنچىسى . شافىئى مەزھىپى مىسىر ، ئىراق ، سۈرىيە ، ھىجاز ، يەمەنلەرگە ۋە قىسمەن ھالدا ئافرىقا ، ھىندىستان ، خۇراسان قاتارلىق مەملىكەت ۋە جايلارغا تارقالغان . — ت

ھىبىدە « قەد قامەتسالات » (ناماز ھازىر بولدى) سۆزى تەكرار ئېيتىلىدۇ، قالغانلىرى بىردىن ئېيتىلىدۇ. ئىمام مالىك ئىبنى ئەنەس مەزھىپىدە ① ھەممىسى بىردىن ئېيتىلىدۇ. ئەبۇ ھەنىفە نوئمان مەزھىپىدە ② ھەممىسى تەكرار ئېيتىلىدۇ.

مەدەنە يەھۇدىلىرى

مۇسۇلمانلار مەككىدىكى چاغدا، ئاللا ئۇلارنى قۇرەيش مۇشرىكلەرىغا مۇپتىلا قىلغاندەك، مەدىنىدىمۇ ئۇلارنى بەنى قەينۇقا، بەنى قۇرەيزە، بەنى نەزىر قەبىلىلەرنىڭ يەھۇدىلىرىغا مۇپتىلا قىلدى. يەھۇدىلار ئىسلام دىنىنىڭ ھەق ئىكەنلىكىنى بىلىپ تۇرۇپ، كۆرۈلمەسلىك بىلەن دۈشمەنلىك ئىزھار قىلشتى. پەيغەمبەر ئەلەيھىسسالام كېلىشتىن ئىلگىرى، يەھۇدىلار ئەرەب مۇشرىكلىرى بىلەن ئۇرۇشقان چاغلىرىدا، كېلىش ئالدىدا تۇرغان پەيغەمبەر نامى بىلەن ئاللادىن ياردەم تىلەيتتى. پەيغەمبەر ئەلەيھىسسالام كەلگەندىن كېيىن، يەھۇدىلارنىڭ باشلىقلىرى پەيغەمبەرلىك ئەرەب مىللىتىدىن بولغان كىشىگە كەلگەنلىكىنى كۆرۈپ،

① ئىمام مالىك ئىبنى ئەنەس مەزھىپى مالىكى مەزھىپىمۇ دېيىلىدۇ. بۇ مەزھەپ ئالدى بىلەن مەدىنىدە، ئاندىن ھىجاز، بەسەرە، مىسىر، ماراكەش ۋە سۇدان، نىشاپۇر، يەمەن قاتارلىق جايلاردا تارقالغان.

② ئەبۇ ھەنىفە نوئمان كۈفەلىك بولۇپ، ئىمام ئەزەم نامى بىلەن مەشھۇر. ئىمام ئەزەم تۆت مەزھەپ ئىچىدىكى ئەڭ بۇرۇنقى مەزھەپ بولغان ھەنەفى مەزھىپىنىڭ ئىمامى ۋە ئاساسچىسى. ئىمام ئەزەم ھىجرىيىنىڭ 80 - يىلى (مىلادىنىڭ 699 - يىلى) تۇغۇلۇپ، ھىجرىيىنىڭ 150 - يىلى (مىلادىنىڭ 767 - يىلى) باغداتتا ۋاپات بولغان. ھەنەفى مەزھىپى ئىسلام دۇنياسىدا باشقا مەزھەپلەرگە قارىغاندا ناھايىتى كەڭ تارقالغان. ئۇ ئىراق، مىسىر، تۈركىيە، پاكىستان، ھىندىستان ۋە ئوتتۇرا ئاسىياغا تارقالغان. جۇڭگو مۇسۇلمانلىرىنىڭ تاجىكلاردىن باشقىلىرى ھەنەفى مەزھىپىدە. تۆت مەزھەپنىڭ ئاخىرقىسى ھەنبەلى مەزھىپى بولۇپ، بۇنىڭغا ئاساس سالغۇچى ئىمام ئەھمەد ئىبنى ھەنبەل ئىدى. ئۇ ھىجرىيىنىڭ 164 - يىلى (مىلادىنىڭ 780 - يىلى) باغداتتا تۇغۇلۇپ، 241 - يىلى (مىلادىنىڭ 855 - يىلى) باغداتتا ۋاپات بولغان. ھەنبەلى مەزھىپى ئىراق، سۈرىيە، مىسىر قاتارلىق جايلارغا تارقالغان. — ت.

ئۇنى ئېتىراپ قىلىشتىن باش تارتتى . ئۇلار ئاللاننىڭ ئەلچىسى مۇھەممەد نىڭ ئۆتكەنكى پەيغەمبەرلەرگە نازىل بولغان كىتابلارنى ئېتىراپ قىلغان ۋە بۇرمىلانغان يەرلىرىنى بايان قىلغان ھالدا كەلگىنىنى كۆرۈپ تۇرۇپ ، گويا بىلىمەيدىغاندەك ، قۇرئاننى ئىنكار قىلدى . ئىسلام دىنىنىڭ باشتا قىلغان ھۆكۈملىرىنى كېيىن ئەمەلدىن قالدۇرىدۇ ، دەپ ئەيىبلدى ؛ ئىند ساننىڭ ئېھتىياجلىق نەرسىلىرىنى ئىنساندىن كۆرە ئاللاننىڭ ياخشىراق بىلىدىغانلىقىنى چۈشەنمىدى .

ئىنساننىڭ تەبىئىتى تەرەققىياتقا مايىل . پەيغەمبەر ئەلەيھىسسالام ھېچقانداق توغرا دىنىي ئېتىقادقا ئىگە بولمىغان ئۇمى ئەرەبلەر جامائەسى ئىچىدە بىرىنچى بولۇپ مەيدانغا كەلدى . ئەقىل ئۇلارنىڭ ئارىسىدا شەرىئەت ئەھكاملارنىڭ تەدرىجىي شەكىللىنىشىنى تەقەززا قىلاتتى . ئاللا ئۇلارنى ھاراق ئىچىش ، جازانىخورلۇق قىلىش قاتارلىق ئىشلاردىن بىر يولى چەكلەپ ، ناماز ئوقۇش ، زاكات بېرىش قاتارلىق ئىشلارغا بىر يولى ئۇندىگەن بولسا ، دىللىرى تۈرلۈك ھاۋايى - ھەۋەسلەرگە چۆمگەن ، ناچار خاھىش ، يامان ئىشلارغا بېرىلگەن نۇرغۇنلىغان بەگۋاش خەلقنىڭ بىرىمۇ ئىتائەت قىلماس ئىدى ، ئەلۋەتتە . پەيغەمبەر ئەلەيھىسسالام ئۇلارغا دىنىي ئەھكاملاردىن پەيدىن - پەي تەلىم بېرىپ ، ئۇلارنىڭ ئەقىللىرىنى كۆندۈردى ، ئۇلارنى تەربىيەلىدى . كىشىلەر ئىچىدىكى تەسىرنىڭ چوڭقۇر بولۇشى ئۈچۈن ، ئاللا دىنىي ئەھكاملارنىڭ مەيدانغا كېلىشىنى تەقەززا قىلىدىغان ۋەقەلەر يۈز بەرگەندىن كېيىن ئاندىن دىنىي ئەھكاملارنى ئوتتۇرىغا قويدى . لېكىن يەھۇدىلار ئاللاننىڭ قۇدرىتىنى ئۆز خاھىشلىرىغا بويسۇندۇرماقچى بولۇشتى . ئۇلۇغ قۇرئاندا ئاللا يەھۇدىلارنىڭ ھەقىقەتتىن يىراق ئىكەنلىكىنى ئۆزلىرىمۇ بىلىدىغانلىقىنى بايان قىلىپ ، ئۇلارنى مات قىلدى : « ئۇلارغا ، ئاللا ئاخىرەت يۇرتىنى باشقىلارغا ئەمەس ، پەقەت سىلەرگىلا خاس قىلغان بولسا ، ئەگەر سىلەر راستىنلا مۇشۇنداق ئېتىقات قىلىدىغان بولساڭلار ، ئۆلۈمنى ئارزۇ قىلىپ بېقىڭلار ، دېگەن . » (سۈرە بەقەرە ، 94 - ئايەت) ئاندىن ئاللا يەھۇدىلارنىڭ مۇنداق قىلالىغانلىقىنى بايان قىلدى : « ئۇلار قىلغان يامان ئەمەللىرى سەۋەبلىك ئۆلۈمنى ھەرگىز

ئارزۇ قىلىشمايدۇ ، ئاللا زالىملارنى ئوبدان بىلىدۇ . « ئىككى بەقەرە ، 95 - ئا .
 يەت ئەگەر يەھۇدىلار ئۆزلىرىنى توغرا دەپ تونۇيدىغان بولسا ، ئۇلاردىن
 تەلەپ قىلىنغان ئىشلار شۇنچە ئاسان بولغاندىن كېيىن ۋە راست پەيغەمبەر
 بەرنى يالغانغا چىقىرىشقا شۇنچە ھېرىس بولغاندىن كېيىن ، بۇ ئىشلارنى
 دەرھال ئورۇنلىغان بولاتتى . ئۇلاردىن بىرەرسىنىڭ ئېغىزدا بولسۇمۇ ئۆ-
 لۇمنى ئارزۇ قىلغانلىقى رىۋايەت قىلىنغىنى يوق . بەنى قەينۇقا قەبىلىسىنىڭ
 باشلىقلىرىدىن بىرى بولغان ئابدۇللا ئىبنى سالام ئىسلام دىنىنىڭ
 ھەقىقىتىنى چۈشەنگەنلىكتىن ، قۇرئاننى تىگشاپ ، نەپسىنىڭ كەينىگە
 كىرمەي مۇسۇلمان بولدى . يەھۇدىلار ئىلگىرى ئابدۇللا ئىبنى سالامنى
 ئۆزلىرىنىڭ يول باشچىسى دەپ تونۇيتتى ، مۇسۇلمان بولغاندىن كېيىن ،
 ئۇنى ئەخمەق ئادەملەر قاتارىدا ھېسابلىدى . ئۇلارنىڭ تۇتقان يولى نېمە
 دېگەن يامان . ئىسلام دىنىغا ئۆچمەنلىك قىلىش ئۇلارنىڭ دىللىرىغا چىڭ
 ئورناپ كەتكەچكە ، ئۇلار ئىسلام دىنىنى ئۇجۇقتۇرۇۋېتىشكە
 ئۇرۇندى . « گەرچە مۇشرىكلار ياقتمۇسۇمۇ ، ئاللا ئىسلام دىنىنى بارچە
 دىنلار ئۈستىدىن غالىپ قىلىدۇ . »

مۇناپىقلار

مەدىنە ئەرەبلىرىدىن ھەقىقەت كۆزلىرى كور بولغان بىر گۇرۇھ
 ئادەملەر يەھۇدىلارنىڭ ئىسلام دىنىغا قارشى تۇرۇشىغا يانتاياق بولدى .
 ئۇلار ھاياتىنى ساقلاش ئۈچۈن كاپىرلىقنى يوشۇرۇن تۇتاتتى . پەيغەمبەر
 ئەلەيھىسسالام مەدىنىگە ھىجرەت قىلىشتىن ئىلگىرى ، مەدىنە خەلقىنىڭ
 باشلىقلىقىغا نامزات قىلىنغان ئابدۇللا ئىبنى ئۇبەي ئىبنى سەلۇل خەزرجى
 بۇ گۇرۇھقا باشچىلىق قىلاتتى . شۇبھىسىزكى ، مۇسۇلمانلارغا مۇناپىقلار-
 نىڭ زىيىنى كاپىرلارنىڭ زىيىنىدىن چوڭراق ئىدى . چۈنكى مۇناپىقلار
 مۇسۇلمانلارنىڭ ئارىسىدا بولغاچقا ، ئۇلارنىڭ ئىچكى سىرلىرىنى بىلىۋې-
 لىپ ، يەھۇدىلار ۋە باشقا دۈشمەنلەرنىڭ ئارىسىدا تارقىتاتتى ، بىرقانچە
 قېتىم شۇنداق بولغان ئىدى . پەيغەمبەر ئەلەيھىسسالام ئۇلارنىڭ سىرتىغا

قاراپ مادارا قىلاتتى ، ئۇلارنىڭ ئىچكى ئەھۋالىنى خۇداغا قويغان ئىدى . لېكىن پەيغەمبەر ئەلەيھىسسالام ھېچ ئىشتا ئۇلارغا ئىشەنمەيتتى ، سىرتقا چىققان چاغلاردا ، ئەنسارلاردىن بىرىنى ئۆز ئورنىدا مەدىنىنىڭ ئىشلىرىنى باشقۇرۇپ تۇرۇشقا قوياتتى ، ھېچقانداق مۇناپىقلاردىن بىرىنى قويۇپ كەتمەيتتى . چۈنكى رەسۇلۇلا مۇناپىقلارنىڭ نېمە قىلىشىنى بىلەتتى . شۇبھىسىزكى ، ئۇلاردىن بىرىنى ئۆز ئورنىغا قويۇپ كېتىدىغان بولسا ، ئۇلار بۇ پەيتنى مۇسۇلمانلارغا زىيان - زەخمەت يەتكۈزۈش پۇرسىتى قىلىۋالاتتى . مانا بۇ ئىسلام باشلىقلىرىنىڭ مۇھىم ئىشلاردا مۇناپىقلارغا ياكى ئىككى يۈزلىمە كىشىلەرگە ئىشەنمەسلىكلىرى ئۈچۈن مۇھىم ساۋاقتۇر .

يەھۇدىلار بىلەن كېلىشىم تۈزۈش

يۇقىرىدا بايان قىلىنغاندەك ، مەدىنىدە مۇسۇلمانلارغا قارشى يەھۇدىلار بىلەن مۇناپىقلاردىن ئىبارەت ئىككى گۇرۇھ بار ئىدى . پەيغەمبەر ئەلەيھىسسالام مۇناپىقلارنىڭ سىرتىغا قاراپ مۇئامىلە قىلدى ؛ يەھۇدىلار بىلەن ئىككى تەرەپ بىر - بىرىگە چېقىلماسلىق ، زىيان - زەخمەت يەتكۈزمەسلىك ، بىر - بىرىنىڭ دۈشمىنىگە ياردەم بەرمەسلىك ، قايسى تەرەپ ھۇجۇمغا ئۇچرىسا ، شۇ تەرەپكە ياردەم بېرىش ، يەھۇدىلار ئۆز دىنىدا قېلىش مەزمۇنىدا كېلىشىم تۈزدى .

مەككىلىكلەر بىلەن ئۇرۇش قىلىشقا رۇخسەت قىلىنىشى

يۇقىرىقىلاردىن مەلۇم بولدىكى ، پەيغەمبەر ئەلەيھىسسالام دىنغا زورلاش يۈزىسىدىن ھېچكىم بىلەن ئۇرۇشقىنى يوق ، پەقەت ئېغىز ئارقىلىق دۈەت قىلىش بىلەنلا كۇپايىلەنگەن . پەيغەمبەر ئەلەيھىسسالامغا قۇرەيش خەلقى تەرىپىدىن بولۇۋاتقان تۈرلۈك ئازار - كۈلپەتلەرگە چىداشقا مەدەت بېرىدىغان قۇرئان ئايەتلىرىنى ئاللاتائالا نازىل قىلىپ تۇراتتى : « ئىرادىلىك پەيغەمبەرلەرگە ئوخشاش سەۋر - تاقەتلىك

بولغىن ، ئۇلارغا (قەۋمىگىگە) كېلىدىغان ئازابقا ئالدىراپ كەتسەن .» (سۈرە ئەھقاف ، 35 - ئايەتنىڭ بىر قىسمى) دېگەن ئايەت شۇ جۈملىدە يەنىمۇ ئاللا پەيغەمبىرىنىڭ ئىرادىسىنى چىڭىتىش ئۈچۈن ، ئۇنىڭغا پەيغەمبەر قېرىنداشلىرىنىڭ قىسسىلىرىنى بايان قىلىپ تۇراتتى . مەككىلىكلەرنىڭ زۇلىمى ھەددىدىن ئېشىپ ، پەيغەمبەر ئەلەيھىسسالامنى ئۆلتۈرۈش سۈيىقەستىنى پىلانلىغاندا ، پەيغەمبەر ئەلەيھىسسالام يۇرتىنى تاشلاپ چىقىشقا مەجبۇر بولدى . مۇشرىكلار مۇسۇلمانلارنى يۇرتلىرىدىن ناھەق ھەيدەپ چىقىرىپ ، مۇسۇلمانلارغا ئاۋۋال چىقىلدى .

ھىجرەتتىن كېيىن ، ئاللا مۇھاجىرلارغا قۇرەيش مۇشرىكلىرى بىلەن ئۇرۇشۇشقا قۇرئاندىكى مۇنۇ ئايەت ① بىلەن رۇخسەت قىلدى : «مۇشرىكلارنىڭ زۇلمىغا ئۇچرىغانلىقى ئۈچۈن ، مۇسۇلمانلارنىڭ ئۇلار بىلەن ئۇرۇش قىلىشىغا رۇخسەت قىلىندى . ئىسلام دىنىنى قوبۇل قىلغانلىقى ئۈچۈنلا يۇرتلىرىدىن ناھەق ھەيدەپ چىقىرىلغان مۇسۇلمانلارغا ياردەم بېرىشكە ئاللا قادىردۇر .» (سۈرە ھەج ، 39 - ئايەت ۋە 40 - ئايەتنىڭ بىر قىسمى) ئاندىن ، ئاللا مۇنۇ سۆزلىرى بىلەن مۇسۇلمانلارنى ئۇرۇش قىلىشقا بۇيرۇدى : «سەلەرگە ئۇرۇش ئاچقان ئادەملەرگە قارشى ئاللا يولىدا جىھاد قىلىڭلار ، چەكتىن ئاشماڭلار ، چېكىدىن ئاشقانلارنى ئاللا دوست تۇتمايدۇ . ئۇلارنى ئۇچراتقان يەردە ئۆلتۈرۈڭلار ، سەلەرنى يۇرتلىرىڭلاردىن چىقىرىۋەتكەندەك ، ئۇلارنىمۇ يۇرتىدىن چىقىرىۋېتىڭلار ، زىيانكەشلىك قىلىش ئۇرۇشتىنمۇ يامان . تاكى ئۇلار ئۆزلىرى ئۇرۇش ئاچمىغۇچە ، مەسچىدى ھەرەمنىڭ يېنىدا ئۇلار بىلەن ئۇرۇش قىلماڭلار ، ئەگەر مەسچىدى ھەرەمنىڭ يېنىدا ئۆزلىرى ئۇرۇش ئاچسا ، ئۇلارنى ئۆلتۈرۈۋېرىڭلار ، كاپىرلارنىڭ جاجىسى شۇ . ئەگەر ئۇلار ئۇرۇشنى توختاتسا ، ئاللا ھەقىقەتەن مەغپىرەت قىلغۇچىدۇر ، ناھايىتى مېھرىۋاندۇر . تاكى زىيانكەشلىك تۈگىگەن ۋە ئاللانىڭ دىنى يولغا قويۇلغانغا قەدەر ، ئۇلار

① كۆپ ئايەتلىرى مەككىدە نازىل بولغان سۇرىنىڭ ئىچىدىكى مەدىنىدە نازىل بولغان ئايەت .

بىلەن ئۇرۇشۇڭلار ، ئۇلار ئۇرۇشنى توختاتسا ، زۇلۇم قىلغۇچىلاردىن باشقىلارغا دۈشمەنلىك قىلىشقا بولمايدۇ . » (سۈرە بەقەرە ، 190 - ئايەتتىن 194 - ئايەتكىچە) شۇڭا پەيغەمبەر ئەلەيھىسسالام باشقا ئەرەب قەبىلىلىرىگە ئەمەس ، قەتلا قۇرۇشىغا چىقىلغان ، كېيىن باشقا قەبىلىلەر مۇ قۇرۇش قەبىلىسى بىلەن تىل بىرىكتۈرۈپ مۇسۇلمانلارغا قارشى تۇرغانلىقتىن ، ئاللا مۇنۇ سۆزلىرى بىلەن پۈتكۈل مۇشرىكلارغا ئۇرۇش ئېچىشقا بۇيرۇدى : « مۇشرىكلارنىڭ ھەممىسى سىلەرگە قارشى ئۇرۇش ئاچقان دەك ، سىلەرمۇ ئۇلارنىڭ ھەممىسىگە قارشى ئۇرۇش ئېچىڭلار . » (سۈرە تەۋبە ، 36 - ئايەتنىڭ بىر قىسمى) شۇنىڭ بىلەن پۈتۈن مۇشرىكلارغا قارشى غازات قىلىش ئومۇملاشتى . پەيغەمبەر ئەلەيھىسسالامنىڭ : « كىشىلەر لا - ئىلاھە ئىللاللا دېگەنگە قەدەر ، ئۇلار بىلەن ئۇرۇش قىلىشقا بۇيرۇلدۇم . ئۇلار شۇنداق دېسە ، ئۇلارنىڭ جېنىغا ، مېلىغا ناھەق چىقىلمايمەن . قالغان ئىشلىرى ئۈستىدە ئۇنىڭ بىلەن ئاللا ئۆزى ھېسابلىشىدۇ » دېگەن سۆزىنىڭ مەزمۇنىمۇ ئەنە شۇ ، يەھۇدىلار كېلىشىمنى بۇزۇپ مۇشرىكلارغا ئۇرۇشتا ياردەم بەرگىنىدە ، ئاندىن ئاللا قۇرئاندىكى مۇنۇ سۆزلىرى بىلەن يەھۇدىلارغا قارشى ئۇرۇش ئېچىشقا بۇيرۇدى : « سەن مەلۇم قەۋمنىڭ كېلىشىمىگە خىيانەت قىلىشىدىن قورقساڭ ، كېلىشىمنى ئۇلارغا ئوچۇق تاشلاپ بەرگىن . ھەقىقەتەن ئاللا خائىنلارنى دوست تۇتمايدۇ . » (سۈرە ئەنئال ، 58 - ئايەت) مۇسۇلمانلار ئۇلاردىن ئەمىن بولۇشلىرى ئۈچۈن ، يەھۇدىلار بويىسۇنغان ياكى باج تۆلىگەنگە قەدەر ، ئۇلار بىلەن ئۇرۇش قىلىش پەرز قىلىندى . رەسۇلۇللا دۈشمەنلەر بىلەن تۆۋەندىكى پىرىنسىپلار بويىچە ئۇرۇش قىلدى :

- 1) قۇرۇش مۇشرىكلىرى مۇسۇلمانلارغا ئالدى بىلەن چىقىلغانلىقى ئۈچۈن تاجاۋۇزچى ھېسابلىنىپ ، تاكى مەككە ئىشغال قىلىنغان ياكى ئىككى تەرەپ ئارىسىدا ۋاقىتلىق تېجلىق توختىمى تۈزۈلگەنگە قەدەر ، ئۇلار بىلەن ئۇرۇشۇش ۋە ئۇلارنىڭ سودا كارۋانلىرىنى مۇسادىرە قىلىش .
- 2) يەھۇدىلار كېلىشىمىگە خىلاپلىق قىلىپ مۇشرىكلارنىڭ تەرىپىنى ئالسا ، يەھۇدىلاردىن ئەمىن بولۇش ئۈچۈن ، ئۇلارنى سۈرگۈن قىلىش

ياكى ئۆلتۈرۈش .

(3) بىرەر ئەرەب قەبىلىسى مۇسۇلمانلارغا تاجاۋۇز قىلسا ياكى قۇرمەشلىرىگە ياردەم قىلسا ، ئۇلار بىلەن مۇسۇلمان بولغانغا قەدەر ئۇرۇش قىلىش .

(4) خىرىستىيان ۋە يەھۇدىيلاردىن قايسى بىرى مۇسۇلمانلارغا ئالدى بىلەن چېقىلسا ، ئۇلار بىلەن تاكى ئىسلامغا باش ئەككەن ياكى ئىتائەت مەنلىك بىلەن باج تۆلىگەنگە قەدەر ئۇرۇش قىلىش ،

(5) مۇسۇلمان بولغانلارنىڭ جېنىغا ، مېلىغا ناھەق چېقىلماسلىق ؛ ئۇلارنىڭ ئۆتكەندىكى ئىشلىرىنى سۈرۈشتە قىلماسلىق .

ئاللا قۇرئان كەرىمدە نۇرغۇن ئايەتلەرنى نازىل قىلىپ ، مۇسۇلمانلارنى دۈشمەنلەر بىلەن جەڭ قىلىشقا زىغەتلەندۈردى ، جەڭدىن قاچقانلارنى ئاگاھلاندۇردى . غازات قىلغانلارنى ئاللا زىغەتلەندۈرۈپ ، قۇرئاندا مۇنداق دەيدى : « بۇ دۇنيانى ئۇ دۇنياغا تېگىشىدىغانلار ئاللا يولدا جىھاد قىلسۇن ! كىمكى ئاللا يولدا جىھاد قىلسا ، مەيلى شېھىت بولسۇن ، مەيلى غەلبە قىلسۇن ، بىز ئۇنىڭغا كاتتا ساۋاب ئاتا قىلىمىز . » (سۇرە نىسا ، 74 - ئايەت) ئاللا قۇرئاندا غازاتتىن قاچقانلارنى ئاگاھلاندۇرۇپ مۇنداق دەيدى : «ئى مومىنلەر ! سىلەر كاپىرلارنىڭ ھۇجۇمىغا ئۇچرىغاندا ، دۈشمەندىن قاچماڭلار . كىمكى يۆتكىلىش ياكى باشقا مۇسۇلمانلار قوشۇنىغا ياردەم بېرىش مەقسىتىدە چېكىنگەندىن باشقا ، ئارقىغا قاچىدىكەن ، ئۇ ئاللانىڭ غەزىپىگە ئۇچرايدۇ ، ئۇنىڭ جايى دەۋرەخ بولىدۇ . دەۋرەخ نېمە دېگەن يامان جاي ! » (سۇرە ئەنفال ، 16 ، - ، 17 - ئايەتلەر)

ئۇرۇشنىڭ باشلىنىشى

قۇرمەش خەلقىنىڭ شام بىلەن تىجارىتى بار ئىدى ، شامغا بېرىپ سودا - سېتىق قىلاتتى . ئۇلاردا تىجارەت بىلەن ماڭغۇچى بىر جامائە بولۇپ ، ئۇلار كارۋان دېيىلەتتى . قۇرمەش مۆتىۋەرلىرىدىن نۇرغۇن كەشپىلەر مۇھاپىزەت قىلىش ئۈچۈن كارۋان بىلەن بىللە ماڭاتتى ، ئۇلار

شامغا مەدىنە ئازقىلىق باراتتى . پەيغەمبەر ئەلەيھىسسالام مەككە مۇشرىكلىرىنىڭ ئىقتىسادىي كۈچىنى ئاجىزلىتىش ئۈچۈن كارۋاننىڭ يولىنى توسۇپ ، ماللىرىنى مۇسادىرە قىلىشنى ئويلىدى . مۇنداق قىلىشنىڭ مۇشرىكلارنى جەڭدە يېڭىشكە پايدىسى بولاتتى . ئارىدا ئۇرۇشنىڭ بولۇشى چوقۇم ئىدى ، چۈنكى ئۆز دىنىدا پۈتۈن ئەرەبلەرنىڭ باشچىسى بولغان قۇرەيشلەر پەيغەمبەر ئەلەيھىسسالامنىڭ ئۇلارنىڭ دىنىغا قارشى چىققانلىقىغا سۈكۈت قىلىپ تۇرالمىدى .

قوشۇن ئەۋەتىش

ھىجرىيىنىڭ 1 - يىلى رامىزان ئېيىدا ، پەيغەمبەر ئەلەيھىسسالام تاغىسى ھەمزە ئىبنى ئابدۇلمۇتەللىبىنىڭ باشچىلىقىدا مۇھاجىرلاردىن ئۆت-تۈز كىشىنى قۇرەيشلەرنىڭ شامدىن قايتىپ كېلىۋاتقان كارۋىنىنى توسۇشقا ئەۋەتتى ، ئاق ئەلەمنى ھەمزىنىڭ دوستى ئەبۇ مەرەدكە تۆت-قۇزدى . كارۋاندا ئەبۇجەھىل باشچىلىقىدا مۇشرىكلاردىن 300 كىشى بار ئىدى . ئىسلام قوشۇنى ئاتلىنىپ قىزىل دېڭىز بويىدىكى ئىس دېگەن جايغا يېتىپ بارغاندا كارۋان بىلەن ئۇچراشتى . ئىككى تەرەپ سەپ تۈزۈپ ئۇرۇشقا ھازىرلىنىپ تۇرغاندا ، جۇھەينە قەبىلىسىنىڭ باشلىقى مەجدى ئىبنى ئەمرى ئارىغا چۈشۈپ ئىككى تەرەپنى ئۇرۇشتىن توستى ، شۇنىڭ بىلەن ئۇرۇشماي قايتىپ كېتىشتى . مۇسۇلمانلارنىڭ سانى ئاز ، مۇشرىكلارنىڭ سانى كۆپ بولغانلىقتىن ، مەجدىنىڭ مەزكۇر ئىشىغا پەيغەمبەر ئەلەيھىسسالام رەھبەت ئېيتتى . شۇ يىلى شەۋۋال ئېيىدا ھەمزىنىڭ تاغىسىنىڭ ئوغلى ئوبەيدە ئىبنى ھارىسنىڭ باشچىلىقىدا مۇھاجىرلاردىن 80 كىشى قۇرەيشلەرنىڭ كارۋىنىنى توسۇش ئۈچۈن ئەۋەتىلدى ، ئاق ئەلەم مىستە ئىبنى ئوساسەگە تۇتقۇزۇلدى . قۇرەيشلەرنىڭ كارۋىنىدا ئىككى يۈز ئادەم بار ئىدى . مۇسۇلمانلار بەتنى رابىغ دېگەن جايغا يەتكەندە كارۋان بىلەن ئۇچراشتى . ئىككى ئوتتۇرىدا ئوق ئېتىشىش بولدى . مۇشرىكلار مۇسۇلمانلارنىڭ بوكتۇر مە قوشۇنى بولۇشتىن قورقۇپ قاچتى ،

مۇسۇلمانلار ئۇلارنى قوغلىمىدى . مۇشرىكلاردىن مىقدار ئېلىنى ئەسۋەد ، ئوتبە ئىبنى غەزۋان مۇسۇلمانلار تەرەپكە قېچىپ كەلدى . ئۇلار بۇرۇن مۇسۇلمان بولغان بولۇپ ، مۇسۇلمانلار تەرەپكە ئۆتۈۋېلىش ئۈچۈن ھەقىقەت قان ئىدى .

ۋاپات بولغانلار

شۇ يىلى رەسۇلۇلانىڭ ئېمىلدەش قېرىندىشى مۇھاجىر ئوسمان ئىبنى مەزئۇن قازا قىلدى . ئۇ بۇرۇنلا مۇسۇلمان بولغانلاردىن بولۇپ ، ئىككىلا ھىجرەتكە قاتناشقان ئىدى . ئوسمان دەپنە قىلىنغاندىن كېيىن ، پەيغەمبەر ئەلەيھىسسالام ئۇنىڭ قەۋرىسىگە سۇ چېچىشقا بۇيرۇدى ، قەۋرە ئۈستىگە تاش قويغۇزدى ھەمدە شۇ تاش بىلەن قېرىندىشىمنىڭ قەۋرىسىنى تونۇۋالسىمەن ۋە ئائىلەمدىن ۋاپات بولغانلارنى شۇ يەرگە دەپنە قىلىمەن ، دېدى . قەۋرىلەرگە تاش قويۇشتىكى مەقسەت ئەنە شۇ ئىدى . كېيىنكى دەۋرلەردە قەۋرىلەر ئۈستىگە تۈرلۈك بىنالىرىنى سېلىش ۋە تۈر-لۈك نەقىشلەرنى ئويۇش ئىشلىرى پەيدا بولدى ، قارىغان ئادەمگە ئۇلار خۇددى بۇتقا ئوخشاش كۆرۈنىدۇ . مېيىتنىڭ ئۇرۇغ - تۇغقانلىرىنىڭ قەۋرە ئۈستىگە كېلىپ تۈرلۈك مۇراسىملارنى ئۆتكۈزۈشى ، كۆپىنچە ، مەككە مۇشرىكلىرىنىڭ بۇتخانىلاردا ئېلىپ بارىدىغان پائالىيەتلىرىگە ئوخشاپ كېتىدۇ . ئاخىرەتكە ئائىت ئىشلاردا رەسۇلۇللا قىلمىغان ئىشلارنى قىلىش قۇرۇق ئاۋارىچىلىكتۇر .

يەنە شۇ يىلى ئەنسارلاردىن پەيغەمبەر ئەلەيھىسسالامغا بەيئەت قىلغان 12 باشلىقنىڭ بىرى ، نەجىج جەمەتىنىڭ باشلىقى ئەسەد ئىبنى زۇرارە ۋاپات بولدى . ئەسەد ئۆلگەندىن كېيىن ، پەيغەمبەر ئەلەيھىسسالام نەجىج جەمەتىگە باشلىق بولۇشقا ئۆزىنى ئىختىيار قىلدى ، چۈنكى رەسۇلۇلانىڭ ئۇلار بىلەن خىشچىلىقى بار ئىدى . شۇ يىلى يەنە مەزكۇر باشلىقلارنىڭ بىرى بولغان بەرائىبنى مەئرۇر ۋاپات بولدى ، ئىككىنچى ئەقەبە بەيئىتىدە ۋاكالىتەن سۆز قىلغان ئەنە شۇ كىشى ئىدى . بۇ يىلى

مەككە مۇشرىكلىرىدىن ۋەلىد ئىبنى مۇغمرە ئۆلدى ، ۋەلىد سەكراتتىكى چېغىدا بىئارام بولدى . ئەبۇجەھىل ئۇنىڭدىن : تاغا ، نېمىشقا بىئارام بو- لىسەن ؟ دەپ سورىۋىدى ، ۋەلىد : ئۆلۈمدىن بىئارام بولۇۋاتقىنىم يوق ، مەككىدە ئەبۇ كەبشەنىڭ ئوغلىنىڭ (رەسۇلۇلانىڭ . - ت) دىنىنىڭ ئۈستۈنلۈك قازىنىشىدىن قورقۇۋاتىمەن ، دېدى . ئەبۇ سۇفيان ئۇنىڭغا : قورقما ، ئۇنىڭ ئۈستۈنلۈك قازانماسلىقىغا كېيىللىك قىلىمەن ، دېدى . بۇ يىلى يەنە ئاس ئىبنى ۋائىل ئۆلدى . ئاللا مۇسۇلمانلارنى بۇ ئىككى بەدبەختتىن قۇتقۇزدى .

ھىجرىيىنىڭ ئىككىنچى يىلى

ۋەددان غازىتى

ئىككىنچى يىلى كىرىپ 12 كۈن ئۆتكەندە ، پەيغەمبەر ئەلەيھىس- سالام مەدىنىدە ئورنىغا سەئد ئىبنى ئوبادەنى قويۇپ ، قۇرەيشلەرنىڭ كارۋىنىنى توسوشقا ئاتلاندى . تاغىسى ھەمزە ئەلەمدارى ئىدى . ئۇلار ۋەددان ① دېگەن يەرگە يېتىپ كەلدى . كارۋان ئۆتۈپ كەتكەنلىكى ئۈچۈن ، بۇ يەردە ئۇرۇش بولمىدى . پەيغەمبەر ئەلەيھىسسالام بۇ قېتىمقى سەپەردە زەمۇرە جەمەتى بىلەن ئۇلارغا چېقىلماسلىق ، زۆرۈر تېپىلغاندا ، بىر - بىرىگە ياردەم بېرىش كېلىشىمىنى تۈزدى ؛ مەدىنىدىن چىقىپ 15 كۈندىن كېيىن قايتىپ كەلدى .

بەۋات غازىتى

ئۇزۇن ئۆتمەي ، قۇرەيشلەرنىڭ بىر كارۋىنىنىڭ شامدىن قايتىپ كېلىۋاتقانلىقى ، كارۋاندا ئۈمەييە ئىبنى خەلق باشچىلىقىدا يۈز ئادەم ، ئىككى مىڭ بەش يۈز تۆگە بارلىقى ئاڭلاندى . پەيغەمبەر ئەلەيھىسسالام

① ۋەددان — مەككە بىلەن مەدىنىنىڭ ئارىسىدىكى بىر جاي . — ت

ئىككى يۈز مۇھاجىر بىلەن مەدىنىدىن چىقتى . ئەلەم سەئىد ئىبنى ئەبۇ ۋەققاسقا تۇتقۇزۇلدى . لېكىن ئۇر بەئات دېگەن جايغا ئەلگەندە كارۋاننىڭ ئۆتۈپ كەتكەنلىكىنى ئاڭلاپ ، ئۇرۇشىز قايتىپ كەلدى . چۈنكى مۇشرىكلار ئېھتىياتچان بولۇپ ، ئۆزلىرى توغۇرلۇق خەۋەرلەرنى مەدىنىلىكلەردىن يوشۇرۇن تۇتاتتى .

ئوشەيرە غازىتى

پەيغەمبەر ئەلەيھىسسالام بەئاتتىن قايتىپ ئۇزۇن ئۆتمەي ، قۇرەيشلەرنىڭ چوڭ كارۋانى ئاتلاندى . بۇ كارۋاندا قۇرەيشلەرنىڭ ناھايىتى كۆپ مېلى ۋە ئەبۇ سۇفيان باشچىلىقىدا يىگىرمە نەچچە ئادەم بار ئىدى . پەيغەمبەر ئەلەيھىسسالام جۇمادىيەل ئاۋۋال ئېيىدا مۇھاجىرلاردىن بىر يۈز ئەللىك كىشى بىلەن كارۋاننى توساش ئۈچۈن چىقتى . پەيغەمبەر ئەلەيھىسسالام مەدىنىدە ئۆز ئورنىغا ئەبا سەلمە ئىبنى ئەبدۇلئەسەدنى قويدى . ھەممە ئەلەمدار بولدى . ئۇلار ئوشەيرە دېگەن جايغا يېتىپ بارغاندا ، كارۋاننىڭ ئۆتۈپ كەتكەنلىكىنى ئۇقتى . پەيغەمبەر ئەلەيھىسسالام بۇ غازاتتا بەنى مۇدىلىج قەبىلىسى ۋە ئۇلارنىڭ ئىتتىپاقچىلىرى بىلەن ئىتتىپاق تۇزدى ، ئاندىن كارۋاننى قايتقان چېغىدا توسۇماقچى بولۇپ مەدىنىگە قايتتى .

بىرىنچى قېتىملىق بەدرى غازىتى

پەيغەمبەر ئەلەيھىسسالام ئوشەيرىدىن قايتىپ ئۇزۇن ئۆتمەي ، كورز ئىبنى جابىر فەھرى مەدىنە خەلقىنىڭ ئوتلاقتىكى چارۋا ماللىرىنى تالان - تاراج قىلىپ قېچىپ كەتتى . پەيغەمبەر ئەلەيھىسسالام مەدىنىدە ئورنىغا ئەنسارلاردىن زەيد ئىبنى ھارسەنى قويۇپ ، كورز ئىبنى جابىرنىڭ ئارقىسىدىن قوغلاپ چىقتى ، ئەلەمنى ئەلى ئىبنى تالىب كۆتۈردى . ئۇلار سەفۋان دېگەن جايغىچە ئارقىسىدىن قوغلاپ كەلدى . لېكىن كورز كېتىپ قالغاچقا ، تۇتالماي ئۇرۇشىز قايتىپ كەلدى . بۇ بىر

رىنچى قېتىملىق بەدرى غازىنى دەپ ئاتىلىدۇ.

قوشۇن ئەۋەتىش

پەيغەمبەر ئەلەيھىسسالام شۇ يىلى رەجەپ ئېيىدا ئابدۇللا ئىبنى جەھش باشچىلىقىدا سەككىز كىشىلىك بىر قوشۇننى ئەۋەتتى. ئابدۇللاغا پېچەتلەنگەن بىر پارچە خەتنى تۇتقۇزۇپ، ئۇنى ئاتلىنىپ ئىككى كۈن ماڭغاندىن كېيىن خەتنى ئېچىپ مەزمۇنى بويىچە ئىش قىلىشقا بۇيرۇدى. ئابدۇللا ئاتلىنىپ ئىككى كۈن ماڭغاندىن كېيىن خەتنى ئېچىپ قارىدى. خەت مۇنداق ئىدى: «بۇ خېتىمنى ئوقۇپ، نەخلە دېگەن جايغا بېرىپ قۇرەيش ئەربەلىرىنى كۆزىتىپ، ئۇلار توغرىلۇق مەلۇمات ئېلىپ كەلگىن.» پەيغەمبەر ئەلەيھىسسالام ئۆز دۈشمەنلىرى بولغان مۇناپىقلار ياكى يەھۇدىلارنىڭ ئوقۇپ قېلىپ، قۇرەيشلەرگە خەۋەر قىلىپ، قويۇ-شىدىن ئەنسىرەپ، بۇ مەقسەتنى مەدىنىدىكى چاغدا باشقىلارغا ئۇقتۇرمىدى. روشەنكى، قوشۇننىڭ سانى ئاز بولۇپ، دۈشمەنگە تاقابىل تۇرالمىتتى. يولدا سەئد ئىبنى ۋەققاس بىلەن ئوتتۇرىسىغا غەزۋان مىنگىشىپ كېتىۋاتقان تۈگە يوقىلىپ كەتكەنلىكتىن قوشۇندىن ئايرىلىپ قېلىشتى. قالغانلار مېڭىپ نەخلە دېگەن يەرگە يېتىپ بارغاندا، قۇرەيشلەرنىڭ كارۋىنى ئۇچرىدى. كارۋاندا ئەمىر ئىبنى ھەزرىمى، ئوسمان مان ئىبنى ئابدۇللا ئىبنى مۇغەرە، ئۇنىڭ قېرىندىشى نەۋفەل ۋە ھەكەم ئىبنى كەيسانلار بار ئىدى. مۇسۇلمانلار كارۋانغا ھۇجۇم قىلىپ، مالنى قولغا چۈشۈرۈش قارارىغا كەلدى ۋە رەجەپ ئېيىنىڭ ئاخىرقى كۈنى ئۇلارغا ھۇجۇم قىلىپ، ئەمىر ئىبنى ھەزرىمىنى ئۆلتۈردى. ئوسمان بىلەن ھەكەمنى ئەسەر ئالدى، نەۋفەل قېچىپ كەتتى. مۇسۇلمانلار كارۋاندىكى مالنى تۆگىلىرى بىلەن ئېلىپ قايتتى. مۇشرىكلار ئۇلارنىڭ ئارقىسىدىن قوغلاپ كېلەلمىدى. مۇسۇلمانلارنىڭ ئۆز دۈشمەنلىرى بولغان قۇرەيشلەردىن ئالغان تۇنجى غەنىمىتى شۇ بولدى. ئۇلار مەدىنىگە قايتىپ كەلگەندە، قۇرەيش مۇشرىكلىرى بىلەن يەھۇدىلار قوشۇنىنى جەڭ قىلىش

چەكلەنگەن ئايىلاردا ئۇرۇش قىلدى ، دەپ ئەيىبلەيدى . مۇسۇلمانلارمۇ ئۇلارغا كايىدى . پەيغەمبەر ئەلەيھىسسالام ئۇلارغا : سىلەرنى چەكلەنگەن ئايىلاردا ئۇرۇش قىلىشقا بۇيرۇمىغان ئىدىم ، دېدى . ئۇلار ئۇرۇش قىلغانلىقىغا پۇشايىمان قىلدى . بۇ ھەقتە ئاللاتائالا بۇ ئايەتنى نازىل قىلدى : « چەكلەنگەن ئايدا ئۇرۇش قىلىش توغرىسىدا سەندىن سورىشىدۇ . سەن ئۇلارغا ، بۇ ئايدا ئۇرۇش قىلىش چوڭ گۇناھ ، ئاللاننىڭ يولىدىن توساش ، ئاللاغا كۇپۇرلۇق قىلىش ، مەسچىدى ھەرەمدە ئىبادەت قىلىشنى توساش ، مەسچىت ھەرەمدىن ئاھالىنى ھەيدەپ چىقىرىش ئاللاننىڭ نەزىرىدە تېخىمۇ چوڭ گۇنادۇر . پىتنە - پاسات دېگەن ئادەم ئۆلتۈرۈشتىنمۇ قاتتىق گۇنا-دۇر ، دېگىن ، » (سۇرە بەقەرە ، 217 - ئايەتنىڭ بىر قىسمى) شۇنىڭ بىلەن ئۇرۇش قىلغانلارنىڭ قايرۇسى كۆتۈرۈلدى . مۇشرىكلار ئىككى ئەسىرنى تۆلەم بىلەن قايتۇرۇۋېلىشنى تەلەپ قىلدى . پەيغەمبەر ئەلەيھىسسالام : سەئد بىلەن ئوتتە قايتىپ كەلگەندىن كېيىن شۇنداق قىلايلى ، دېدى . ئۇلار قايتىپ كەلگەندىن كېيىن ، تۆلەم ئېلىپ ئىككى ئەسىرنى قويۇپ بەردى . ھەكەم ئىبنى كەيسان ئىسلام دىنىنى قوبۇل قىلىپ ، مۇسۇلمانلارنىڭ يېنىدا قالدى . ئوسمان مۇسۇلمان بولماي مەككىگە قايتىپ كەتتى .

قىبلىنىڭ ئۆزگەرتىلىشى

پەيغەمبەر ئەلەيھىسسالام مەدىنىدە تۇرغان ئون ئالتە ئاي جەرياندا نامازنى بەيتۇلمۇقەددەسكە قاراپ ئوقۇدى ، كەئىبىنى قىبلە قىلىشنى خالايتتى . بۇ ھەقتە ئاسمانغا قاراپ ئاللاغا دۇئا قىلاتتى . ئۇ نامازدىكى چېخىدا ، ئاللا ئۇنىڭغا قىبلىنىڭ كەئىبە تەرەپكە ئۆزگەرگەنلىكىنى ۋەھىي قىلدى . پەيغەمبەر ئەلەيھىسسالام نامازدا تۇرۇپلا قىبلىنى ئۆزگەرتىپ كەئىبە تەرەپكە يۈزلەندى . ئارقىسىدىكى ناماز ئوقۇۋاتقانلارمۇ ئەگىشىپ كەئىبە تەرەپكە يۈزلەندى . ئىمانى سۇس بەزى مۇسۇلمانلار مۇشۇ ۋەقە سەۋەبىدىن دىندىن قايتىپ كەتتى . قىبلە ئۆزگەرگەنلىكتىن ، يەھۇدىلار ھەدەپ ئىسلام دىنىنى ئەيىبلەيدى . ۋەھالەنكى ، مەشرىق ، مەغرىپنىڭ ھەممىسى

بالالانىڭ مۈلكى بولۇپ ، خالىغان ئادەمنى توغرا يولغا باشلايدىغانلىقىنى
ئۇلار چۈشەنمىدى .

رامزان روزىسىنىڭ پەرز بولۇشى

مۇشۇ يىلى شەئبان ئېيىدا ، ئاللا ئىسلام دىنىدىكىلەرگە رامزان
ئېيىدا بىر ئاي روزا تۇتۇشنى پەرز قىلدى . بۇنىڭدىن ئىلگىرى پەيغەمبەر
ئەلەيھىسسالام ھەر ئايدا ئۈچ كۈن روزا تۇتاتتى . روزا ئىسلام دىنىنىڭ
ئاساسلىرىدىن ۋە ئىسلام دىنىنىڭ ئىجتىمائىي تۈزۈمىنى مۇكەممەللەشتۈر-
دىغان پەرزلىرىدىن بىرى . ئىنساننىڭ خۇسۇسىيىتى شۇكى ، ئىنسان ئۆز
نەپسىنىلا ئويلايدۇ ، شەخسى مەنپەئەتنىلا كۆزلەيدۇ ، ئاجىز - مىسكىنلەرنىڭ
ئېھتىياجى بىلەن كارى بولمايدۇ . ئىنسان روزا ئارقىلىق ئاچلىقنىڭ ۋە
ئۇسسۇزلۇقنىڭ تەمىنى تېتىپ ، كۆڭلى يۇمشايدۇ ، ئەخلاقى تۈزىلىدۇ ،
شۇنىڭ بىلەن ئاجىز - بىچارىلەرنىڭ بېشىنى سىلاپ ، ئۇلارغا سەدىقە -
ئېھسان قىلىدىغان بولىدۇ .

سەدىقە پىتىرى ①

ئاللا رامزان روزىسىنىڭ ئارقىسىدىنلا سەدىقە پىتىرنى ۋاجىپ
قىلدى . شۇڭا ئىنسان سەدىقە پىتىرنى سېخىلىق ۋە چىن كۆڭلى بىلەن
بېرىدۇ .

زاكاتنىڭ پەرز قىلىنىشى

بۇ يىل ماللارغا زاكات بېرىش پەرز قىلىندى . زاكات بولسا
بايلارنىڭ پۇل ، مېلىنى خوراتماي ، كەمبەغەل - مىسكىن قېرىنداشلىرىنى

① پىتىر — پۇل — مېلى ئائىلىسىنىڭ ئېھتىياجىدىن ئېشىپ مەلۇم مىقدارغا يەتكەن
ئادەمنىڭ ئائىلىسىدىكى ھەر بىر جان ئۇچۇن كەمبەغەللەرگە بېرىشكە تېگىشلىك بەل-
گىلىك سەدىقە . — ت .

تەمىنلەيدىغان بىردىنبىر تۈزۈم . زاكاتنىڭ ئۆلچىمى بولسا ، بىر ئىشقا يەتتە ، دەرھەم ① ئىككى يۈزگە يېتىپ يىل توشسا قىرقتىن بىرنى يەنى يۈزدىن ئىككى يېرىمىنى بېرىش پەرز ، يۇقىرىقىدىن كۆپ بولسا ، شۇ ئۆلچەم بويىچە ھېسابلىنىدۇ . قوي قىرىققا ، كالا ئوتتۇزغا ، تۆگە بەشكە يەتتە ، شەرىئەتنىڭ بەلگىلىمىسى بويىچە ، ئۇنىڭدىن مەلۇم مىقدارنى كەمبەغەللەرگە بېرىش پەرز . سودا ماللىرى ، دېھقانچىلىق مەھسۇلاتلىرىدىنمۇ مەلۇم مىقداردا زاكات بېرىلىدۇ . زاكاتنى ئىمام (ئىسلام خەلىپىسى) تاپشۇرۇپ ئېلىپ ، تۆۋەندىكى ئايەتتە كۆرسىتىلگەن پېقىر ۋە باشقا مۇستەھىقلەرگە تەقسىم قىلىپ بېرىدۇ : « زاكاتنى پېقىر (ھېچ نەرسىسى يوق ئادەم . - ت) لارغا ، مىسكىن (ئاز-پاز نەرسىسى بولسىمۇ ، ئۆزىنىڭ ۋە ئائىلىسىنىڭ ئېھتىياجىغا يەتمەيدىغان ئادەم . - ت) لەرگە ، زاكات باشقۇرغۇچىلارغا ، دىللەرنى ئىسلامغا مايىل قىلىش كۆزدە تۇتۇلغانلارغا ، قۇللارنى ئازاد قىلىشقا ، قەرزدارلار (گۇنا ئەمەس ئىشلار ئۈستىدە مال سەرپ قىلىپ قەرزدار بولۇپ قېلىپ ، تۆلىيەلمىگەنلەر . - ت) غا ، ئاللا يولىغا (غېرىب غازىلار ، غېرىپ ھاجىلار ، غېرىپ مۇساپىرلارغا) ، ئىبنى سەبىل (مال - مۈلكىدىن ئالاقىسى ئۈزۈلۈپ پايدىلىنىش ئىمكانىيىتىدىن مەھرۇم بولغانلار . - ت) لارغا بېرىشنى ئاللا پەرز قىلدى ، ئاللا ھەممىنى بىلىپ تۇرىدۇ ، ھېكمەت بىلەن ئىش قىلىدۇ . » (سۈرە تەۋبە ، 60 - ئايەت) تەكەسسۇپتىن خالى ئەقىللىق كىشىلەر بىر قاراش بىلەنلا ، زاكات تۈزۈمى بايلارنىڭ پۇل ، مېلىنى خوراتماي ، كەمبەغەللىك بالايى - ئاپىتىنى ئازايتىدۇ ، دەپ ھۆكۈم قىلىدۇ . كەمبەغەللىك بالايى - ئاپىتى نۇرغۇن مەملىكەتلەرنىڭ يوقسۇللىرىنى دۆلەت تۈزۈمىگە قارشى چىقىشقا ، ئاۋاتلىقنى ، ئامانلىقنى بۇزىدىغان مەسەلەكلەرنى پەيدا قىلىشقا ئېلىپ كەلدى .

چوڭ بەدرى غازىتى

پەيغەمبەر ئەلەيھىسسالام قۇرەيشلەرنىڭ شامغا ئۆتۈپ كەتكەن چوڭ

① دىنار — شۇ دەۋرىدىكى ئالتۇن پۇل ؛ دەرھەم — شۇ دەۋرىدىكى كۈمۈش پۇل . - ت

كارۋىنىنى كۆزىتىپ تۇرغان ئىدى ، بۇ كارۋاننىڭ قايتقانلىق خەۋىرىنى
 ئاڭلاپ ، ساھابىلەرنى قوزغىتىپ : قۇرەيشلەرنىڭ كارۋىنىنىڭ ئالدىغا چى-
 قىشقا ئاتلىنىڭلار ! ئاللا كارۋاننى سىلەرگە مەرھەمەت قىلىشى مۇمكىن ،
 دېدى . بەزىلەر پەيغەمبەر ئالەيھىسسالامنىڭ چاقىرىقىغا دەررۇ ئاۋاز قوشۇپ
 ھازىرلاندى . بەزىلەر ، پەيغەمبەر ئالەيھىسسالام ئۇرۇشقاچى ئەمەس ، دەپ
 ئويلاپ ھازىرلانمىدى . پەيغەمبەر ئالەيھىسسالام داغدۇغا قىلىپ كەتتەي :
 ئۇلىقى تەييارلار ئاتلانسون ، دېدى ۋە ئۇلىقى تەييار ئەمەسلەرنى كۈت-
 مىدى ، ئورنىغا مەدىنىدە ئابدۇللا ئىبنى ئومۇ مەكئۇمنى قويۇپ ، رامزان
 ئېيىنىڭ ئۈچىنچى كۈنى 313 ئادەم بىلەن ئاتلاندى . بۇلارنىڭ ئىككى يۈز
 قىرىق نەپىرى ئەنسارلاردىن ، قالغانلىرى مۇھاجىرلاردىن ئىدى . بۇلاردا
 ئىككى ئات ، يەتتىن تۆگە بولۇپ ، نۆۋەت بىلەن مىنگىشىپ باراتتى .
 مۇسئەب ئىبنى ئۇمەير ئەبىدەرى ئەلەمدار ئىدى . ئەبۇ سۇفيان پەيغەمبەر
 ئالەيھىسسالامنىڭ ئاتلانغانلىقىدىن خەۋەر تېپىپ ، بىر ئاتلىق كىشىنى
 يابلاپ ، ئۇنى قۇرەيش خەلقىگە خەۋەر يەتكۈزۈشكە ئەۋەتتى . قۇرەيش
 خەلقى ئەھۋالنى ئۇقۇپ قېنى قىزىپ ، سودا كارۋىنىنى قوغداش ئۈچۈن
 تېز ئاتلاندى ، قۇرەيشنىڭ چوڭلىرىدىن ئەبۇلھەب ئىبنى مۇتەللىبىدىن
 باشقىسى چىقتى . ئەبۇلھەب ئورنىغا ئاس ئىبنى ھىشام ئىبنى مۇغىرەنى
 چىقاردى . ئىمام بۇخارىنىڭ رىۋايەت قىلىشىچە ، سەئد ئىبنى مۇئاز
 ھىجرەتتىن ئۇزۇن ئۆتمەي كەتتى تاۋاپ قىلغىلى بارغاندا ، ئۇمەييە
 ئىبنى خەلەفكە : مۇسۇلمانلارنىڭ سېنى چوقۇم ئۆلتۈرىدىغانلىقىنى
 رەسۇلۇلادىن ئاڭلىغان ئىدىم ، دېگەن . ئۇمەييە : مېنى مەككىدە ئۆلتۈ-
 رەمدىكەن ؟ دەپ سورىغاندا ، سەئد ئىبنى مۇئاز : بۇنى ئۇقمايمەن ! دەپ
 جاۋاب بەرگەن . شۇنىڭ بىلەن ئۇ قاتتىق چۆچۈپ ، مەككىدىن چىقىماستىن
 لىققا قەسەم قىلغان بولسىمۇ ، ئەبۇجەھلىنىڭ ئەيىبلىشى بىلەن ، چىقىپلا
 قايتىپ كىرىمەن ، دەپ چىققان . لېكىن ئاللانىڭ ئىرادىسى ھەممىدىن
 ئۈستۈن كەلدى ، ئۇمەييەنىڭ رازى بولۇش - بولماسلىقىدىن قەتئىنەزەر ،
 ئەجىلى ئۇنى ئۆلۈمگە سۆرەپ كەلدى . قۇرەيشلەرنىڭ بىرقانچە چوڭلىرى
 چىقىماستىقىنى ئويلىغان بولسىمۇ ، باشقىلارنىڭ ئەيىبلىشى ئارقىسىدا

ھەممىسى چىنماقچى بولدى. شۇنىڭ بىلەن ئات، تۆگىلەرگە مىنىشىپ
 دېدەكلەرگە مۇسۇلمانلارنى ھەجۋى قىلىدىغان ناخشىلارنى ئېيتقۇزۇپ
 ئالدىدا ماڭدۇرۇپ چىقىشتى. « ئۆز ۋاقتىدا شەيتان ئۇلارغا، ئەمەللىرىنى
 چىرايلىق كۆرسىتىپ، ھېچقانداق كىشى سىلەرنى يېڭەلمەيدۇ، مەن
 سىلەرگە مەدەتكار، دېدى. ئىككى قوشۇن ئۇچراشقان چاغدا، شەيتان
 ئارقىسىغا چېكىندى ۋە مەن سىلەردىن چېكارىغا، سىلەر كۆرمەيۋاتقانى
 مەن جەزمەن كۆرۈپ تۇرۇۋاتمەن. مەن راستىنلا ئاللادىن قورقۇۋاتى-
 جەن، ئاللانىڭ ئازاۋى قانتىقتۇر، دېدى. » (سۈرە ئەنفال، 48 - ئايەت)
 ئەسلىك ئادەملەرنىڭ ئىبىرەت ئېلىشلىرى ئۈچۈن، ئاللا شەيتاننىڭ ئىشىنى
 مىسال كەلتۈرۈپ، قۇرئاننىڭ ھەشر سۈرىسىدە مۇنداق دېدى:
 « مۇناپىقلار شەيتانغا ئوخشايدۇ. ئۆز ۋاقتىدا شەيتان ئىنسانغا: كاپىر
 بول، دېدى. ئىنسان كاپىر بولغاندىن كېيىن، شەيتان ئۇنىڭغا: مەن
 سەندىن ھەقىقەتەن چېكارىغا. مەن ئالەملەرنىڭ پەرۋەردىگارى ئاللادىن
 جەزمەن قورقمەن، دېدى. » (سۈرە ھەشر، 16 - ئايەت) مۇشۇرىكلاردىن
 ئاتلانغانلارنىڭ سانى توققۇز يۈز ئەللىك بولۇپ، ئۇلاردا ئىككى يۈز ئات،
 يەتتە يۈز تۆگە بار ئىدى. پەيغەمبەر ئەلەيھىسسالام مۇشۇرىكلارنىڭ بۇ ھە-
 رىكەتلىرىدىن خەۋەرسىز بولۇپ، پەقەت كارۋاننى توساش ئۈچۈنلا
 چىققان ئىدى؛ مەدىنىنىڭ سىرتىغا چىققاندا، قوشۇنى كۆزدىن كەچۈ-
 رۇپ، ئۇرۇش قىلالمايدىغان ئاجىز كىشىلەرنى مەدىنىگە قايتۇردى،
 كارۋان توغرىلىق خەۋەر ئېلىپ كېلىش ئۈچۈن ئىككى كىشىنى ئەۋەتتى.
 رەۋھا^① دېگەن يەرگە يېتىپ بارغاندا، كارۋاننى قوغداش ئۈچۈن قۇرەيش
 خەلقىنىڭ ئاتلانغانلىقى مەلۇم بولدى. ئەۋەتكەن ئىككى ئادەم قۇرەيش
 خەلقىنىڭ ئەتە ياكى ئۆگۈن بەدرى دېگەن جايغا يېتىپ كېلىدىغانلىقىنى
 خەۋەر قىلدى. پەيغەمبەر ئەلەيھىسسالام قوشۇننىڭ كاتتىلىرىنى يىغىپ
 مەسلىھەتلىشىپ: ئى خالايق! ئاللا ماڭا كارۋان بىلەن ياكى قۇرەيش
 ئەسكەرلىرى بىلەن ئۇچرىشىشتىن ئىبارەت ئىككى ئىشنىڭ بىرىنى تاپ-

① رەۋھا — مەدىنىنىڭ غەربىي جەنۇبىدا مەدىنىدىن 30 - 40 مىل كېلىدىغان بىر
 جاي.

شۇردى ، دېدى . بەزىلەرنىڭ سۆزلىرىدىن ئۇلارنىڭ غەنىيەتكە ئىگە بولۇش ئۈچۈن كارۋان بىلەن ئۇچرىشىشنى خالايدىغانلىقلىرى مەلۇم بولدى . ئۇلار پەيغەمبەر ئەلەيھىسسالامغا : «غازاتقا چىقىدىغانلىقىمىزنى بۇرۇن دېگەن بولساڭچۇ ، تەييارلىنىپ چىقار ئىدۇق ، دېيىشتى . ئۇلارنىڭ يۇقىرىقىدەك سۆزىگە ئاللاننىڭ قۇرئاندىكى بۇ سۆزى توغرا كەلدى : «ئۆز ۋاقتىدا ئاللا سىلەرنىڭ ئىككى گۇرۇھىنىڭ بىرى بىلەن ئۇچرىشىشىڭلارغا رۇخسەت قىلغان ئىدى . سىلەر كۈچى يوقلار بىلەن ئۇچرىشىشنى ياقتۇردۇڭلار .» (سۇرە ئەنفال ، 7 - ئايەتنىڭ بىر قىسمى) مىقداد ئىبنى ئەسۋەد تۇرۇپ : ئى رەسۇلۇللا ، ئاللا نېمىنى بۇيرۇغان بولسا ، شۇنى قىلغىن . ئاللا بىلەن قەسەمكى ، بىز ساڭا بەنى ئىسرائىل مۇسا ئەلەيھىسسالامغا : «سەن پەرۋەردىگارنىڭ بىلەن بىللە بېرىپ ئۇرۇش قىلغىن ، بىز بۇ يەردە ئولتۇرۇپ تۇرايلى» (سۇرە مائىدە ، 24 - ئايەتنىڭ بىر قىسمى) دېگەندەك دېمەيمىز . بىز ئېيتىمىزكى ، سەن بىلەن بىرلىكتە بېرىپ غازات قىلىمىز . ئەگەر بىزنى بەركولغىمادغا ① غازاتقا ئېلىپ بارساڭمۇ بارىمىز ، دېدى . پەيغەمبەر ئەلەيھىسسالام ئۇنىڭغا خەيرلىك دۇئا قىلدى . پەيغەمبەر ئەلەيھىسسالام ئەنسارلارنىڭ پىكرىنى سورىدى . ئەقەبە بەيئىتىدە ئەنسارلار پەيغەمبەر ئەلەيھىسسالامنى ھېمايە قىلىشنى ئۈستىگە ئالغان بولسىمۇ ، ئۇلارنىڭ پەيغەمبەر ئەلەيھىسسالام بىلەن بىرلىكتە جەڭ قىلىشى ئېنىق ئېيتىلمىغان ئىدى . ئەۋس قەبىلىسىنىڭ باشلىقى سەئد ئىبنى مۇئاز : ئى رەسۇلۇللا ، بۇ سۆزنى بىزگە قارىتىپ ئېيتقان بولساڭ كېرەك ، دېدى . پەيغەمبەر ئەلەيھىسسالام : ھەئە ، دېدى . سەئد ئىبنى مۇئاز : بىز ساڭا ئىمان كەلتۈردۇق ، سېنىڭ پەيغەمبەرلىكىڭگە ئىشىنىپ تەستىق قىلدۇق . ئاللا بۇيرۇغان ئىشنى ئىجرا قىلغىن ، ئاللا بىلەن قەسەمكى ، بىزنى مۇشۇ قىزىل دېڭىزغا كىرىشكە بۇيرۇساڭ ، چوقۇم باش تارتماي كېرىمىز . سەن ئەتىلا دۈشمەن بىلەن ئۇچراشساڭمۇ ، بىز خۇشاللىق بىلەن ساڭا قوشۇلۇپ بارىمىز ، بىز ئۇرۇشقا چىداملىق ۋە سۇباتلىق كىشىلەرمىز . ئىنشائاللا ، بىزلەردىن مەمنۇن بولىدىغان ئىشلارنى كۆرۈشۈڭ مۇمكىن .

① بەركولغىماد — يەمەندىكى بىر جاينىڭ ئىسمى . — ت

ئاللاغا تاپشۇرۇپ ، يولۇڭنى داۋاملاشتۇرغىن ، دېدى . پەيغەمبەر ئەلەيھىسسالامنىڭ چىرايى خۇشاللىقتىن نۇرلىنىپ كەتتى . « مەھبۇبىم خارى » دا رىۋايەت قىلىنغاندەك ، پەيغەمبەر ئەلەيھىسسالام : « خۇشخەۋەر ، ئاللا بىلەن قەسەمكى ، گويا مەن مۇشرىكلارنىڭ ئۇلۇكلىرىنى كۆرگەندەك بولۇۋاتمەن ، دېدى . بۇ سۆزدىن مۇسۇلمانلار سوقۇشنىڭ چوقۇم بولىدىغانلىقىنى بىلدى . ئەمەلدەمۇ شۇنداق بولدى . ئەبۇسۇفيان مۇسۇلمانلارنىڭ چىققانلىقىنى ئاڭلاپ مېڭىۋاتقان يولنى تاشلاپ ، دېڭىز بويى بىلەن مېڭىپ قۇتۇلغان ۋە قۇرەيشلەرگە خەت يېزىپ ئەھۋالنى مەلۇم قىلغان ھەم قۇرەيشلەرنىڭ قايتىپ كېتىشىنى ئېيتقان ئىدى . ئەبۇجەھىل : بەدرگە بېرىپ ئۈچ كۈن تۇرمىز . تۆڭكەلەرنى سۆيۈپ يەپ ، مەي - پەي ئېچىپ ، پۈتۈن ئەرەبلەرگە ئۆزىمىزنى تۇنۇتۇپ ، ئۇلارنى بىزدىن مەڭگۈ تەپتارتىدىغان قىلمىغۇچە قايتمايمىز ، دېدى . ئەخەس ئىبنى شۇرەيىق ئىتتىپاقىدىشى بولغان زۆھرە ئايىمىغىغا : خۇدانىڭ مېلىڭلارنى قۇتۇلدۇرغىنىغا شۇكرى قىلىپ قايتىڭلار ، دېدى . شۇنىڭ بىلەن ئۇلار قايتىپ كەتكەنلىكتىن ، بەدرى سوقۇشىغا بەنى زۆھرە ، بەنى ئەدى ئايماقلىرىدىن ھېچ كىشى قاتناشمىدى . قوشۇن بەدرى ۋادىسىنىڭ مەدىنىدىن يىراق تەرەپىدىكى توپىلاڭ بىر يېرىگە چۈشتى . مۇسۇلمانلار قوشۇنى بەدرگە يېقىنلىشىپ بارغاندا ، پەيغەمبەر ئەلەيھىسسالام دۈشمەن ئەھۋالىنى كۈزىتىپ كېلىش ئۈچۈن ئەلى ئىبنى ئەبۇتالىب بىلەن زۇبەير ئىبنى ئەۋۋامنى ئەۋەتتى . ئۇلار قۇرەيشنىڭ ئىككى نەپەر سۇ توشۇغۇچىسىغا ئۇچراپ قېلىپ ، بۇ ئىككىسىنى تۇتۇپ پەيغەمبەر ئەلەيھىسسالامنىڭ ئالدىغا ئېلىپ كەلدى . پەيغەمبەر ئەلەيھىسسالام بۇ چاغدا ناماز ئوقۇۋاتاتتى ، تۇتۇپ كەلگۈچىلەر ئۇلاردىن ئۆزلىرىنىڭ كىملىكىنى سورىغاندا ، ئۇلار : بىز قۇرەيشنىڭ سۇ توشۇغۇچىلىرى ، دەپ جاۋاب بېرىشتى . بۇنىڭغا چىنپۈتمەي ، ئۇلارنى ئەبۇسۇفياننىڭ خىزمەتچىلىرى دەپ گۇمان قىلىپ ئۇردى . ئۇلار : ھەئە ، بىز ئەبۇسۇفياننىڭ خىزمەتچىلىرى ، دېگەندىن كېيىن قويۇۋەتتى . پەيغەمبەر ئەلەيھىسسالام نامىزنى ئوقۇپ بولۇپ : ئۇلار راستىنى ئېيتقاندا ئۇردۇڭلار ، يالغان ئېيتقاندا قويۇپ بەردىڭلار .

ئۇلار دەسلەپ راستىنى ئېيتقان ئىدى. ئاللا بىلەن قەسەمكى، ئۇلار چوقۇم قۇرەيشنىڭ ئادەملىرى، دېدى. ئاندىن ئۇلاردىن قۇرەيشلەرنىڭ قەيەردە ئىكەنلىكىنى سورىۋىدى، ئۇلار: مۇشۇ قۇملۇقنىڭ ئارقىسىغا چۈشتى، دەپ جاۋاب بېرىشتى. ئۇلارنىڭ سانىنى سورىغاندا، ئۇلار ئۇقمايدىغانلىقلىرىنى ئېيتىشتى. رەسۇلۇللا: كۈنىگە قانچە تۈگە سويىدۇ؟ دەپ سورىدى. ئۇلار: بىر كۈنى توققۇزى، بىر كۈنى ئونى سويىدۇ، دەپ جاۋاب بېرىشتى. پەيغەمبەر ئەلەيھىسسالام: ئۇنداق بولسا قۇرەيشلەر- نىڭ سانى توققۇز يۈز بىلەن مىڭ ئارىلىقىدا ئىكەن، دېدى. ئاندىن ئۇلاردىن قوشۇندىكى قۇرەيش چوڭلىرىنىڭ سانىنى سورىدى. ئۇلار ئۇلارنىڭ كۆپلىگىنى ئېيتىپ بەردى. پەيغەمبەر ئەلەيھىسسالام قۇرەيش كاتىبلىرىنىڭ ئىسىملىرىنى ئاڭلاپ، ساھابىلىرىگە قاراپ: مەككە سىلەرگە جىگەر پارىلىرىنى تاشلاپتۇ، دېدى. مۇسۇلمانلار بۇ يەردىن قوزغىلىپ، ۋادىنىڭ مەدىنىگە يېقىن، سۈبى يىراق، شورلۇق بىر يېرىگە چۈشتى. مۇسۇلمانلار ئۇسسۇزلۇقتىن تەشنا بولۇپ كەتتى، بەزىلىرى جۇنۇپ، بەزىلىرى تاھارەتسىز ئىدى، شەيتان ئۇلارغا ۋەسۋە قىلغىلى تۇردى. ئاللاننىڭ پەزىلى مەرھىمىتى بولمىغان بولسا، ئۇلارنىڭ ئىرادىسى بوشاپ كېتەتتى. شەيتان ئۇلارغا: مۇشرىكلار سىلەرنىڭ ئۇسسۇزلۇقتىن ھالسىزلىنىپ، دەرىمانسىزلىنىپ كېتىشىڭلارنى كۈتىدۇ. ئاندىن سىلەرگە خالىغىنىنى قىلىدۇ، دېدى. شۇ ئارىدا ئاللا ئۇلارغا شۇنداق مول يامغۇر ياغدۇرۇپ بەردىكى، جىلغىلار سۇغا توشۇپ كەتتى. سۈنى ئېچىشىپ قانغاندىن كېيىن كۆلچەكلەرگە توپلىۋېلىشتى، قاچىلارنى توشقۇزۇۋېلىشتى، غۇسلى قىلىشتى، تاھارەت ئېلىشتى، توپىلار بېسىلىپ، مېڭىش ئاسانلاشتى. مۇشرىكلار ئۈچۈن بۇ يامغۇر ئاپەت بولدى. يەر پات- قاق بولۇپ كېتىپ، ئۇلارنىڭ كۆچۈشىگە مۇمكىن بولمىدى. ئاللاننىڭ قۇرئاندىكى مۇنۇ سۆزى ئەنە شۇنى كۆرسىتىدۇ: «سىلەرنى پاكىز قىلىش، شەيتاننىڭ ۋەسۋەسىنى كەتكۈزۈش، قەلبىڭلارنى تېچلاندىرۇش ۋە قەدىمىڭلارنى مەزمۇت قىلىش ئۈچۈن ئاللا سىلەرگە بۇلۇتتىن يامغۇر ياغدۇرۇپ بەردى.» (سۈرە ئەنفال، 11 - ئايەتنىڭ بىر قىسمى) ئاللا مۇسۇل-

جانلارنىڭ يېڭىلىپ قالماستىنلا ئۇچۇن دۈشمەنلىرى ئۇلارغا نىمە دەيدۇ؟ مەيداندا ئاز كۆرسەتكەندەك ، رەسۇلۇلانىڭ چۈشىدىن چىققان ئۇلارغا نىمە دەيدۇ؟ كۆرسەتتى ، ئالانىڭ ھۆكۈمى چوقۇم ئورۇنلىنىدۇ . ئاللا قۇرئاندا مۇنداق دەيدۇ : « ئۆز ۋاقتىدا ئاللا چۈشۈڭدە ئۇلارنى ساڭا ئاز كۆرسەتتى ، ئەگەر ئاللا ئۇلارنى كۆپ كۆرسەتكەن بولسا ، قورقۇپ قالاتتىڭلار ۋە بۇ ئىش توغرىسىدا جاڭجاللىشىپ قالاتتىڭلار ۋە لېكىن ئاللا سىلەرنى ساقلىدى ، ئاللا كۆڭۈللەردىكىنى ئوبدان بىلىدۇ . ئاللا بولىدىغان ئىشنى بۆلدۈرۈش ئۈچۈن ، ئۇلارنى سىلەرگە ئاز كۆرسەتتى ، سىلەرنىمۇ ئۇلارغا ئاز كۆرسەتتى . ھەممە ئىش ئالانىڭ دەرگاھىغا قايتىدۇ . » (سۇرە ئەنفال ، 43 ، 44 - ئايەتلەر) ئاندىن مۇسۇلمانلار قوشۇنى قوزغىلىپ بەدردىن يىراق بىر سۇ بويىغا چۈشتى . ئەنسالاردىن ھوباب ئىبنى مۇنزىر ناھايىتى پاراسەتلىك ئادەم ئىدى . ئۇ : ئۇ رەسۇلۇللا ، بۇ يەرگە ئالانىڭ بۇيرۇقى بويىچە چۈشتۈڭمۇ ياكى ئۆز رايىڭ بويىچە چۈشتۈڭمۇ؟ دەپ سورىدى . پەيغەمبەر ئەلەيھىسسالام ئۆز رايى بويىچە چۈشكەنلىكىنى ئېيتقاندا ، ئۇ : ئى رەسۇلۇللا ، بۇ يەرگە چۈشۈش مۇۋاپىق ئەمەس ، بىز قوزغىلىپ بەدرنىڭ مۇشرىكلارغا يېقىن جايدىكى سۇ بويىغا چۈشەيلى ، ئۇ سۇنىڭ موللۇقىنى مەن بىلىمەن . بىر كۆل كولاپ ، ئۆزىمىز ئىشلىتىدىغان سۇنى تولدۇرۇۋالايلى ، باشقا قۇدۇقلارنى تىندۈرۈۋېتەيلى ، مۇشرىكلار سۇدىن قىيىنالسۇن ! دېدى . ھوبابنىڭ پىكرى ماقۇل كۆرۈلۈپ ، شۇ بويىچە ئىش قىلىندى . ئەۋس قەبىلىسىنىڭ باشلىقى سەئىد ئىبنى مۇئاز : ئى رەسۇلۇللا ، بىز كەپە سېلىپ سېنى ئولتۇرغۇزۇپ ، ئۇلىڭنى تەييارلاپ قويۇپ ، ئاندىن دۈشمەن بىلەن جەڭ قىلايلى . ئاللا بىزگە نۇسرەت ئاتا قىلىپ ، دۈشمەن ئۈستىدىن غەلبە قىلساق ، بۇ بىزنىڭ كۈتكىنىمىز . ئۇنداق بولماي قالغاندا ، سەن ئۇلىڭنى مېنىڭ ئارقىمىزدىكى كىشىلەرنىڭ يېنىغا بېرىۋالسىن . سېنى بىزدە كىلا سۆيىدىغان ۋە ساڭا ئىتائەت قىلىدىغان نۇرغۇن كىشىلەر مەدىنىدە قېلىپ قالدى . ئۇلارنىڭ غازات قىلىش نىيىتى ۋە قىزغىنلىقى بار ئىدى . ئۇلار بۇ قېتىم دۈشمەن بىلەن غازات قىلىدىغانلىقىڭنى بىلگەن بولسا ، ھەممىسى چىقاتتى ، ئۇلار سېنى كارۋان ئۈچۈن

چىقتى دەپ ئويلىغانلىقى ئۈچۈن قېلىپ قالدى. ئاللا سېنى ئۇلار ئارقىلىق قوغدايدۇ، ئۇلار ساڭا ساداقەتلىك كۆرسىتىدۇ، سەن بىلەن بىللە تۇرۇپ غازات قىلىدۇ، دېدى. پەيغەمبەر ئەلەيھىسسالام بۇ ياخشى مەسلىھەتكە قوشۇلدى. پەيغەمبەر ئەلەيھىسسالامغا جەڭ مەيدانىنى كۆزىتىپ تۇرۇش ئۈچۈن دۆڭنىڭ ئۈستىگە بىر كەپە سېلىندى، دۆڭ ئۈستىگە لەشكەرلەر يىغىلغاندىن كېيىن، پەيغەمبەر ئەلەيھىسسالام ئۇلارنىڭ سېپىنى تۈزدى، لەشكەرلەر راۋۇرۇس بولۇپ سەپ تارتىپ تۇرۇشتى. پەيغەمبەر ئەلەيھىسسالام قۇرەيشلەرگە قاراپ: ئى ئاللا، بۇ قۇرەيش ئاھالىسى تەكەب-بۇرلۇق ۋە چوڭچىلىق بىلەن كېلىپ، ساڭا قارشىلىق كۆرسەتمەكتە ۋە پەيغەمبىرىڭنى يالغانچى قىلماقتا، ماڭا ۋەدە قىلغان ياردىمىڭنى ئاتا قىلساڭ، دەپ دۇئا قىلدى. بۇ چاغدا جەڭ قىلىش - قىلماسلىق توغرىسىدا مۇشرىكلارنىڭ باشلىقلىرى ئارىسىدا ئىختىلاپ يۈز بەردى. ئۇتبە ئىبنى رەبئە مۇشرىكلارنى جەڭ قىلىشتىن توستى ۋە ئابدۇللا ئىبنى جەھش باشچىلىقىدىكى ئىسلام لەشكەرلىرى تەرىپىدىن ئۆلتۈرۈلگەن ئەمرى ئىبنى ھەزرىمىنىڭ تۆلىمىنى ۋە مۇسادىرە قىلىنغان كارۋاندىكى ماللارنى ئۆزى يېنىدىن تۆلەيدىغانلىقىنى بىلدۈردى. ئەبۇجەھىل بۇنى ئوقۇپ، ئۆتبەنى قورقۇنچاق دەپ ئەيىبلدى ۋە: ئەزىزىمى خۇدا، مۇھەممەد بىلەن ئۇرۇ-شۇپ، ئاللانىڭ بۇ ھەقتىكى تەقدىرىنى كۆرمىگۈچە قايتمايمىز! دېدى. سوقۇش باشلىنىش ئالدىدا، مۇشرىكلارنىڭ سېپىدىن ئەسۋەد ئىبنى ئاب-دۇئەسەد چىقىپ: ئاللاغا ۋەدە بېرىمەنكى، چوقۇم ئۇلارنىڭ كۆلىدىن سۇ ئىچمەن، يا ئۇنى بۇزۇپ تاشلايمەن. مۇشۇ ئىش ئۈچۈن تۆلىمەن! دەپ قەسەم ئىچتى. ئۇنىڭغا قارشى ھەمزە ئىبنى ئابدۇلمۇتەلىب مەيدانغا چىقىپ، ئەسۋەدنىڭ پۇتىنى قىلىچ بىلەن ئۇزۇپ تاشلىدى. ئەسۋەد ئوڭدىسىغا يىقىلدى ۋە قەسمىنى ئورۇنلاش ئۈچۈن ئۆمىلەپ بېرىپ كۆلگە سەكرىدى. ھەمزە ئارقىسىدىن بېرىپ ئۇنى ئۆلتۈردى. بۇ چاغدا پەيغەمبەر ئەلەيھىسسالام ئورنىدىن تۇرۇپ، كىشىلەرنى سۇباتلىق، چىداملىق بولۇشقا تەرغىپ قىلدى. ئۇنىڭ سۆزلىرى ئارىسىدا مۇنۇ جۈم-لىمۇ بار ئىدى: «جەڭدە چىداملىق بولساڭ، ئاللا سېنى غەم - قايغۇلاردىن

خالاس قىلىدۇ . »

ئاندىن ئۇرۇش يەكمۇ يەك چۈشۈش ئۇسۇلى بىلەن باشلاندى . مۇشرىكلارنىڭ سېپىدىن ئۆتۈپ ئىبنى رەبئە ، قېرىندىشى شەيبە ۋە ئوغلى ۋەلىدلەر مەيدانغا چۈشتى . ئەنسارلاردىن ئۈچ كىشى چىققان بولسىمۇ مۇشرىكلار : سىلەر بىلەن ئۇرۇشمايمىز ، قۇرەيشلەردىن چىقسۇن دېگەنلىكتىن ، پەيغەمبەر ئەلەيھىسسالام : ئۇبەيدە ئىبنى ھارس ئىبنى ئابدۇلمۇتەئەبىنى بىرىنچىسىگە ، ھەمزە ئىبنى ئابدۇلمۇتەئەبىنى ئىككىنچىسىگە ، ئەلى ئىبنى ئەبۇتالىبنى ئۈچىنچىسىگە قارشى چىقاردى . ھەمزە بىلەن ئەلى ئۆز رەقىبلىرىنى ئۆلتۈردى ، ئەمما ئۇبەيدە بىلەن ئۆتۈپ ئىبنى شىپ ئىككىلىسى يارىلاندى . ئاڭغىچە ھەمزە بىلەن ئەلى ئۆتۈپكە ھۇجۇم قىلىپ ، ئۇنى ئۆلتۈردى . ئۇبەيدە يارىلىنىپ پاقالچىقىنىڭ يىلىكلىرى ئېقىپ تۇرغان ھالدا پەيغەمبەر ئەلەيھىسسالامنىڭ كەپسىگە ئېلىپ بېرىلدى . پەيغەمبەر ئەلەيھىسسالام ئۇبەيدەگە مۇبارەك پۇتىنى تەكى قىلىپ بەردى ۋە ئۇنىڭغا شەھىتلىك دەرىجىسى بىلەن بېشارەت بەردى . ئۇبەيدە : ئاللا بىلەن قەسەمكى ، ئەبۇتالىب ھايات بولدىغان بولسا ئۇنىڭ :

مۇھەممەدنى قوغدايمىز ، ئەتراپىدا جان بېرىپ ،
ئۇنىڭ ئۈچۈن ئەۋلاتتىن ، خانۇماندىن ۋاز كېچىپ

دېگەن شېئىرى بويىچە ئىش قىلىشتا ئۇنىڭدىن بىزنىڭ ھەقىقىي ئىكەنلىكىمىزنى بىلگەن بولاتتى ، دېدى . مۇبارەزە ئاياقلاشقاندىن كېيىن ، پەيغەمبەر ئەلەيھىسسالام سەپلەرنىڭ ئارىسىغا كىرىپ ، مۇھاجىدلار (ئىسلام جەڭچىلىرى) نى قولدىكى كىچىك تاياق بىلەن تۇرغۇزۇشقا كىرىشتى . سەۋادنىڭ سەپتىن چىقىپ كەتكەنلىكىنى كۆرۈپ : تۈز تۈر ، سەۋاد ! دەپ قورسىقىغا تاياق بىلەن نوقۇپ قويغان ئىدى . سەۋاد : ئى رەسۇلۇللا ، سەن ھەققانى تۇرۇپ مېنى ئۇردۇڭ ، قىساس ئالمەن ، دېدى . پەيغەمبەر ئەلەيھىسسالام : قىساسنى ئال دەپ ، سەۋادقا قورسىقىنى ئېچىپ بەردى . سەۋاد پەيغەمبەر ئەلەيھىسسالامنى قۇچاقلاپ قورسىقىنى سۆيىدى . پەيغەمبەر ئەلەيھىسسالام بۇنىڭ سەۋەبىنى سورىغاندا : ئى رەسۇلۇللا ، ئۆلۈم ئالدىمدا

تۇرۇپتۇ ، ھاياتىمنىڭ ئاخىرقى سائەتلىرىدە مېنىڭ تېنىم سېنىڭ تېنىڭگە تەگسۇن دېدىم ، دېدى . پەيخەمبەر ئەلەيھىسسالام سەۋادقا خەيرلىك دۇئا قىلدى . ئاندىن مۇجاھىدلارغا : مەن بۇيرۇق قىلمىغۇچە ، ھۇجۇمغا ئۆت- مەڭلار . دۇشمەن سىلەرگە ھۇجۇم قىلسا ، ئوق بىلەن مۇداپىئە قىلىڭلار . ئۇلار سىلەرگە قىلىچ بىلەن ھۇجۇم قىلمىغۇچە ، سىلەر قىلىچ بىلەن ھۇ- جۇم قىلماڭلار ، دەپ تەۋسىيە قىلدى ۋە ئۇلارنى چىداملىق ، سۇباتلىق بولۇشقا دەۋەت قىلدى . ئاندىن بۇرادىرى ئەبۇبەكرى بىلەن كەپىگە قاي- تىپ باردى ، كەپىنىڭ ئىشىكىدە رەسۇلۇللانى قوغداپ سەئىد ئىبنى مۇئاز قىلىچنى ئېسىپ تۇراتتى . « سەھھۇلبۇخارى » دا رىۋايەت قىلىنىشىچە ، بۇ چاغدا پەيخەمبەر ئەلەيھىسسالام مۇنداق دۇئا قىلدى : « ئى ئاللا ، ئۆز كاپالىتىڭنى ۋە ۋەدەڭنى ئىشقا ئاشۇرۇشۇڭنى تىلەيمەن ! ئى ئاللا ، ئەگەر مۆمىنلەرنىڭ ھالاكىتىنى خالايدىغان بولساڭ ، ساڭا زېمىندا ئىبادەت قىلغۇچىلار تۈگەپ كېتىدۇ . ئەبۇبەكرى پەيخەمبەر ئەلەيھىسسالامغا : ساڭا كىيىپكى ، ئاللا قىلغان ۋەدىسىنى ئىشقا ئاشۇرىدۇ ، دېدى . پەيخەمبەر ئەلەيھىسسالام : مۇشرىكلار توپى مەغلۇپ بولۇپ ئارقىغا قاچىدۇ » (سۈرە قە- مەر ، 46 - ئايەت) دەپ كەپىدىن چىقىپ كەلدى . ئاندىن مۇجاھىدلارنى غازاتقا رىغبەتلەندۈرۈپ : ئاللا بىلەن قەسەمكى ، بۈگۈن كىمكى سەۋر- چانلىق ۋە رازىمەنلىك بىلەن مۇشرىكلارغا قارشى چېكىنمەي جەڭ قىلىدىكەن ، ئاللا ئۇنىڭغا جەننەت ئاتا قىلىدۇ . كىمكى بىر مۇشرىكنى ئۆلتۈرسە ، ئۆلتۈرۈلگۈچىنىڭ كىيىم - كېچەك ، قورالى شۇنىڭ بولىدۇ ، دېدى . ئۆمەير ئىبنى ھەمام رەسۇلۇللانىڭ سۆزىنى ئاڭلاپ : ئەجەب ياخشى گەپ ئىكەن . ئۇنداق بولسا ، مەن بىلەن جەننەتنىڭ ئارىسىدا مۇشرىكلار بىلەن جەڭ قىلىپ شەھىت بولۇشلا قاپتىغۇ ، دېدى - دە ، قولىدىكى يەۋاتقان خورمىسىنى تاشلىۋېتىپ ، قىلىچنى ئېلىپ جەڭگە كىرىپ كەتتى . مۇشرىكلار بىلەن ئېلىشىپ ، ئاخىرى شەھىت بولدى . جەڭ قىزىپ راسا ئەۋجىگە چىققان چاغدا ، ئاللا مۇسۇلمانلارنىڭ كۆڭلىنى تىنىدۈرۈش ئۈچۈن ، بېشارەت يۈزىسىدىن ئۇلارغا پەرىشتىلەر ئارقىلىق ياردەم بەردى . جەڭ بىرەر سائەت داۋاملاشقاندىن كېيىن ، مۇشرىكلار

مەغلۇپ بولۇپ ئارقىسىغا قېچىشقا باشلىدى . ئۇ ئۇسۇل ئانلا ئۇلارنى
 ئارقىسىدىن قوغلاپ ئۆلتۈردى ۋە ئەسر ئالدى . مۇشرىكلاردىن جەمى
 يەتمىشچە كىشى ئۆلتۈرۈلدى . مۇشرىكلاردىن رەببەنىڭ ئىككى ئوغلى
 ئۆتتە بىلەن شەببە ۋە ۋەلىد ئىبنى ئۆتتەلەر ئۇرۇش باشلانغان چاغدىكى
 مۇبارەزەدە ئۆلتۈرۈلدى . ئەبۇلبۇختەرى ئىبنى ھىشام ، ئەبۇ ئوبەيدەنىڭ
 ئاتىسى جەرراھلارمۇ ئۆلتۈرۈلدى . ئەبۇ ئوبەيدە چىكىنىپ ئاتىسى
 جەرراھتىن يىراق كەتكەن ئىدى . لېكىن جەرراھ چىكىنىمگەنلىكتىن
 ئوغلى ئۇنى ئۆلتۈردى . بىلال ئىبنى رىباھ ، ئەمىر ئىبنى ياسر ۋە ئەن-
 سارلاردىن بىر توپ كىشى ئۆمەييە ئىبنى خەلفى بىلەن ئۇنىڭ ئوغلى
 ئەلىنى ئۆلتۈردى : ئۆمەييە بولسا مەككىدىكى چاغدا بىلال بىلەن ئەمىرنى
 كۆپ قىيىنغان ئىدى . ھەنزەلە ئىبنى ئەبۇسۇفيان ۋە ئەبۇجەھىل ئىبنى
 ھىشاملارمۇ ئۆلتۈرۈلدى . ئەبۇجەھىل ھىشامنىڭ مەككىدە پەيغەمبەر ئەلەي-
 ھىسسالامغا سالغان جايلارنى ئاڭلىغان ئەنسارلاردىن ئىككى ياش بالا
 ئەبۇجەھىلنى يارىدار قىلدى ، ئاندىن ئابدۇللا ئىبنى مەسۇد ئۆلتۈردى .
 ئەلى ئىبنى ئەبۇتالىب نەۋفەل ئىبنى خۇۋەيلىدىنى ئۆلتۈردى . ئەبۇ
 ئوھەيمەنىڭ ئوغۇللىرى ئوبەيدە بىلەن ئاس ئاس ئىبنى ئۆمەييەنىڭ ئوغلى
 سەئىدىنى ئۆلتۈردى . ئۇلاردىن باشقا ، مۇشرىكلاردىن يەنە نۇرغۇن كىشى
 ئۆلتۈرۈلدى ، يەتمىش كىشى ئەسر ئېلىندى . پەيغەمبەر ئەلەيھىسسالام
 قايتىپ كېلىۋېتىپ ، ئۆزىنى مەككىدە ئەڭ قاتتىق مەسخىرە قىلغان ۋە
 ھازىر ئەسر چۈشكەن ئۇقبە ئىبنى ئەبۇ مۇئەبىت بىلەن نەزىر ئىبنى ھا-
 رىسنى ئۆلتۈردى . پەيغەمبەر ئەلەيھىسسالام ئۆلۈكلەرنى بەدرنىڭ
 گوداڭلىرىغا تاشلاپ كۆمۈشكە بۇيرۇدى . مەيلى مۇسۇلمان بولسۇن ،
 مەيلى كاپىر بولسۇن ، ئۇچرىغان ئۆلۈكلەرنىڭ جەسەتلىرىنى دەپنە قىلىش
 پەيغەمبەر ئەلەيھىسسالامنىڭ غازاتتىكى ئادەتلىرىدىن ئىدى . ئەڭ دەسلەپ
 مۇسۇلمان بولغانلاردىن ئەبۇ ھۇزەيفەنىڭ دادىسىنىڭ جەسىدى گوداڭغا
 تاشلانغاندا ، ئوغلىنىڭ چىرايىدا ئۆزگىرىش بولدى . پەيغەمبەر
 ئەلەيھىسسالام بۇنى تۇيۇپ ، ھۇزەيفىگە : ئاتاڭغا ئىچىڭ ئاغرىۋاتامدۇ نې-
 چە ؟ دەپ سورىدى . ئەبۇ ھۇزەيفە : ئاللاغا قەسەمكى ، ئۇنداق ئەمەس ،

لېكىن مەن ئاتامنى ئەقىللىق ، مۇلايىم ، پەزىلەتلىك ئادەم دەپ قارايتتىم ،
 شۇڭا ئاللادىن ئۇنى ئىسلام دىنىغا ھىدايەت قىلىشنى ئۈمىد قىلاتتىم .
 ئۇنىڭ ئىمانىز كەتكەنلىكىگە قايغۇردۇم ، دېدى . پەيغەمبەر ئەلەيھىسسالام
 ئەبۇھۇرەيىفەگە خەبەرلىك دۇئا قىلدى . ئاندىن پەيغەمبەر ئەلەيھىسسالام ئۆل-
 قىنى باغلاپ قويۇشقا بۇيرۇپ ، مۇشرىكلارنىڭ جەسەتلىرى تاشلانغان
 گوداڭنىڭ يېنىغا كېلىپ ، ئۆلۈكلەرنى ئاتىلىرىنىڭ ئىسىملىرى بىلەن
 قوشۇپ توۋلاپ : ھەي پالانى پالانىنىڭ ئوغلى ، ئىسلام دىنىنى قوبۇل
 قىلىمغانلىقىڭلار ئۈچۈن پۇشايان قىلىپ قايغۇرۇۋاتامسىلەر ؟ بىز رەبب-
 مىزنىڭ ۋەدىسىنىڭ راستلىقىنى بىلدۈق ، سىلەرمۇ رەببىڭلارنىڭ
 ۋەدىسىنىڭ ھەقىقىتىنى بىلىدىڭلارمۇ ؟ دېدى . ئۆمەر : رەسۇلۇللا ، جانسىز
 جەسەتلەر سۆزۈڭنى ئاڭلامدۇ ؟ دېدى . پەيغەمبەر ئەلەيھىسسالام : ئاللاغا
 قەسەمكى ، ئۇلار سىلەردىنمۇ ياخشىراق ئاڭلايدۇ ، دېدى . («سەھىھۇلبۇ-
 خارى» دا رىۋايەت قىلىنىشىچە ، ئائىشە رەزىيەللاھۇ ئەنھا پەيغەمبەر
 ئەلەيھىسسالامنىڭ مۇشرىكلار كۆمۈلگەن يەرگە كېلىپ ، ئەمدى بۇلار مې-
 نىڭ دەۋىتىمنىڭ ھەق ئىكەنلىكىنى چوقۇم بىلىدۇ ، دېگەنلىكىنى ،
 يەنە ، «سەن ئۆلۈكلەرگە ۋە قەۋرىدىكىلەرگە سۆزۈڭنى ئاڭلىتالمىسەن»
 دېگەن ئايەتنى ئوقۇغانلىقىنى ئېيتقان ، ئاندىن ئۆزى ، ئۆلۈنۈرۈلگەن
 مۇشرىكلار پەيغەمبەر ئەلەيھىسسالامنىڭ دەۋىتىنىڭ ھەق ئىكەنلىكىنى دەۋ-
 زەخقە كىرگەندە بىلىدۇ ، دېگەن .) ئاندىن پەيغەمبەر ئەلەيھىسسالام مەدىنە
 خەلقىگە خۇش خەۋەر يەتكۈزۈش ئۈچۈن ، مەدىنىنىڭ كۈن چىقىش
 تەرىپىگە ئابدۇللا ئىبنى رەۋھانى ، كۈن پېتىش تەرىپىگە ئۆز تۆگىسىگە
 مىندۈرۈپ زەيىد ئىبنى ھارسەنى ئەۋەتتى . مەدىنىدىكى يەھۇدىلار بىلەن
 مۇناپىقلار تۈرلۈك سۆز - چۆچەكلەرنى تارقىتىپ ، مۇسۇلمانلارنى تەش-
 ۋىشكە سېلىپ تۇرغان ئىدى . بۇ ئۇلارنىڭ ئادىتى بولۇپ ، مەقسىدى
 مۇسۇلمانلارنى خاتىرجەمسىز لەندۈرۈش ئىدى . ئەۋەتىلگەنلەر مۇسۇل-
 مانلارنى خۇشال قىلىدىغان خۇش خەۋەرنى يەتكۈزدى . بۇ ئىش مەدىنە
 خەلقىنىڭ پەيغەمبەر ئەلەيھىسسالامنىڭ قىزى ، ئوسماننىڭ ئايىلى رۇقەي-
 يەنى دەپنە قىلىپ قايتىپ كېلىۋاتقان ۋاقتىغا توغرا كەلدى . ئاندىن

رەسۇلۇللا بەدرىدىن قايتماقچى بولۇپ ئاتلاندى . بۇ يەردە غەنىمەت ئېلىپ
 خان مالنى تەقسىم قىلىش مەسلىسى ئۈستىدە بىر قىسىم بۆلۈنمەنلەر
 ئارىسىدا ئىختىلاپ چىقتى . ياشلار : ئۇرۇشنى بىز قىلدۇق ، ئولجا غەنىمەت
 نىمەت بىزگىلا خاس ، دېيىشتى . قېرىلار : بىز سىلەرگە يۆلەنچۈك
 بولدۇق ، غەنىمەتتە بىزنىڭمۇ ھەسسىمىز بار ، دېيىشتى . بۇ ئىختىلاپ
 كۈچنى ئاجىزلىتىپ ، دىللاردا ئاداۋەت تۇغدۇرۇپ ، ئىتتىپاقلىقنى بۇزاتتى .
 ئاللا مۇنداق ئىختىلاپنى تۈگىتىش ئۈچۈن ئەنفال سۈرىسىنىڭ باش
 تەرىپىنى نازىل قىلدى : « غەنىمەت توغرىلىق سەندىن سورىشىدۇ ،
 سەن ئۇلارغا : غەنىمەتلەر ئاللاغا ۋە پەيغەمبەرگە خاس ؛ ئاللاغا
 تەقۋادارلىق قىلىڭلار ، ئاراڭلارنى تۈزەڭلار ، ئاللاغا ۋە پەيغەمبەرگە ئىتائەت
 قىلىڭلار ، دېگىن . » (سۈرە ئەنفال ، 1 - ئايەت) قۇرئاننىڭ نۇرى
 ئۇلارنىڭ دىللىرىنى يورۇتتى ، ئارىدىكى نىزا تۈگەپ ، ئىتتىپاق بولۇشتى .
 غەنىمەتنى ئاللانىڭ ھۆكۈمى بويىچە ، پەيغەمبەر ئەلەيھىسسالامنىڭ تەقسىم
 قىلىپ بېرىشىگە تاپشۇرۇشتى . پەيغەمبەر ئەلەيھىسسالام غەنىمەتنى
 پىيادىلەرگە ، ئاتلىقلارغا پەرقلق ئۇلۇش بىلەن تەقسىم قىلىپ بەردى .
 پەيغەمبەر ئەلەيھىسسالام ئۆزى ئورۇنلاشۇرغان بەزىبىر ئىشلار بىلەن
 بولۇپ جەڭگە چىقالمىغانلار ئۈچۈنمۇ ئوخشاش نەسۋە قالدۇردى . بۇ چىد
 قالمىغانلار : پەيغەمبەر ئەلەيھىسسالام مەدىنىدە ئۆز ئورنىدا قالدۇرغان ئىبۇ
 لۇباب ئەنسارى ، ئەمىر ئىبنى ئەھۋق قەبىلىسى توغرىسىدا ئاڭلىغان بىر ئىش
 ئۈچۈن ئەۋەتىلگەن ھارس ئىبنى ھاتەب ، رەۋھا دېگەن جايدا قوشۇنغا
 يېتىشەلمەي قېپقالغان ھارس ئىبنى سەمە بىلەن خەۋۋات ئىبنى جۇبەير ،
 دۇشمەن تەرەپنىڭ ئەھۋالىنى ئۇقۇپ كېلىشكە ئەۋەتىلىپ ، ئۇرۇش تۈ-
 گىگەندىن كېيىن قوشۇنغا قايتىپ كېلىشكەن تەلھە ئىبنى ئوبەيدۇللا
 بىلەن سەئىد ئىبنى زەبىد ، پەيغەمبەر ئەلەيھىسسالامنىڭ قىزى رۇقەييەنىڭ
 كېسلىگە قاراشقا قويۇپ چىققان ئوسمان ئىبنى ئەففان ، قۇبا بىلەن ئالىيە
 ئاھالىلىرىنى باشقۇرۇشقا قالدۇرۇلغان ئاسىم بىلەن ئەدىلەردىن ئىبارەت
 ئىدى . بۇندىن باشقا بەدرى سوقۇشىدا شەھىت بولغان 14 كىشىگىمۇ
 ئوخشاش نەسۋە قالدۇرۇلدى . سوقۇشنىڭ دەسلەپىدە يارىلانغان ئۇبەيدە

ئىبنى ھارس ئىبنى ئابدۇلمۇتتەلىبگىمۇ نەسۋە قالدۇرۇلدى . ئۇ مۇسۇلمانلار بەدرىدىن قايتقان چاغدا قازا قىلىپ ، سەفرا دېگەن جايدا دەپنە قىلىندى .

پەيغەمبەر ئەلەيھىسسالام بەدرىدىن قايتىپ مەدىنىگە يېقىنلاشقاندا ، ئۇنى قىزچاقلار داپلارنى چېلىپ ، مۇنۇ ناخشىنى ئېيتىپ قارشى ئالدى :

رەسۇلۇللا تولۇن ئايدەك چېچىپ نۇر ،
چىقىپ كەلدى سەنىيا تۇلۇۋەدادىن .
خۇداغا شۇكرى قىلماق بىزگە لازىم ،
بىرەر ئادەم قول ئۈزۈمسىلا دۇئادىن .
مۇسۇلمانلارغا مەقبۇل ئۇشۇ دىنى ،
رەسۇلۇللا ئېلىپ كەلدى خۇدادىن .

ئەسرلەر توغرىسىدا كېڭىشىش

پەيغەمبەر ئەلەيھىسسالام مەدىنىگە قايتىپ كەلگەندىن كېيىن ، ئەسرلەر توغرىسىدا ساھابىلەر بىلەن مەسلىھەتلەشتى . ئۆمەر ئىبنى خەتتاب : ئى رەسۇلۇللا ، بۇلار بولسا سېنىڭ پەيغەمبەرلىكىڭگە چىنپۈتمىگەن ، ساڭا قارشى ئۇرۇش قىلغان ، سېنى يۇرتۇڭدىن ھەيدەپ چىقارغانلار . مېنىڭچە ، پالانى تۇغقىنىمنى ماڭا بەر ، ئۇنى مەن ئۆلتۈرەي . ھەمىزگە قېرىندىشى ئابباسنى بەر ، ئۇنى ئۆزى ئۆلتۈرسۇن . ئەلىگە قېرىندىشى ئۇقەيلىنى بەر ، ئۇنى ئۆزى ئۆلتۈرسۇن . شۇنىڭ بىلەن باشقىلار بىزلەردە مۇشرىكلارغا قارىتا مېھرى - شەپقەت يوقلىقىنى بىلسۇن . مېنىڭچە ، ئەسرلەرنىڭ ھەممىسى ئۆلتۈرۈلۈشى كېرەك . بۇلار قۇرەيش قەبىلىسىنىڭ باشلىقلىرى ۋە كاتتىلىرى ، دېدى . سەئىد ئىبنى مۇئاز بىلەن ئابدۇللا ئىبنى راۋاھە بۇ پىكىرگە قوشۇلدى . ئەبۇبەكرى مۇنداق دېدى : ئى رەسۇلۇللا ، بۇلار بولسا سېنىڭ ئۆز جەمەتىڭ ۋە قەۋمىڭ . ئاللا ساڭا

نۇسرەت ئاتا قىلىپ ئۇلاردىن غالىب قىلدى . مېنىڭچە ، ئۇلارنى ئۆلتۈر-
 مەي ، تۆلەم ئېلىپ قويۇپ بەرسەڭ ، ئۇلاردىن ئېلىنغان مال كاپىرلارغا
 قارشى تۇرۇشىمىزدا بىزنىڭ كۈچ - قۇۋۋىتىمىزنى ئاشۇرىدۇ . ئاللا ئۇلارنى
 سەن ئارقىلىق ھىدايەت قىلسا ، ئۇلار ساڭا يار - يۆلەك بولۇشى مۇمكىن
 دېدى . پەيغەمبەر ئەلەيھىسسالام : ئاللا بەزى كىشىلەرنىڭ كۆڭلىنى
 سۈتتىنمۇ يۇمشاق قىلىدۇ ، بەزى كىشىلەرنىڭ كۆڭلىنى تاشتىنمۇ قاتتىق
 قىلىدۇ . ئى ئەبۇبەكرى ، سەن دىلى يۇمشاقلىقتا ئىبراھىمغا ئوخشايسەن ،
 ئىبراھىم مۇنداق دېگەن ئىدى : « كىمكى ماڭا ئەگىشىدىكەن ، ئۇ مېنىڭ
 يولۇمدىدۇر ، كىمكى ماڭا ئاسىيلىق قىلىدىكەن ، سەن ھەقىقەتەن
 مەغپىرەت قىلغۇچىسەن ، ناھايىتى كۆيۈمچانسەن . » (سۈرە ئىبراھىم ، 36 -
 ئايەتنىڭ بىر قىسمى) ئى ئۆمەر ، سەن خۇددى نۆھقا ئوخشايسەن ، نۆھ
 كاپىرلارغا بەد دۇئا قىلىپ مۇنداق دېگەن ئىدى : « ئى رەببىم ، يەر يۈزىدە
 كاپىرلارنىڭ بىرىنىمۇ تىرىك قويىمىغىن » (سۈرە نۆھ ، 26 - ئايەتنىڭ بىر
 قىسمى) دېدى . پەيغەمبەر ئەلەيھىسسالام ئەبۇبەكرى بىلەن ئۆمەرنى ماختى-
 خاندىن كېيىن ، ئەبۇبەكرىنىڭ پىكىرىگە قوشۇلدى ، چۈنكى
 ئىككىلىسىنىڭ مەقسىتى ئوخشاش بولۇپ ، ئىسلام دىنىنى كۈچلەندۈرۈش ،
 مۇشرىكلارنى مەغلۇپ قىلىش ئىدى . پەيغەمبەر ئەلەيھىسسالام ساھابىلىرىگە :
 سىلەر ھازىر كەمبەغەل ، شۇڭا ئەسىرلەرنىڭ ھېچبىرىنى تۆلەم ئالماي
 تۇرۇپ قويۇۋەتمەڭلار ، دېدى . قۇرەيش خەلقى پەيغەمبەر
 ئەلەيھىسسالامنىڭ ئەسىرلەرنى بىر تەرەپ قىلىش توغرىسىدىكى قارارىدىن
 خەۋەر تاپتى . ئۇلار بەدرى سوقۇشىدا ئۆلگەن كىشىلىرى ئۈچۈن بىر ئاي
 يىغا - زارە قىلىشقاندىن كېيىن ، ئۇلارنىڭ چوڭلىرى دۈشمەنگە (مۇسۇل-
 مانلارنى دېمەكچى . - ت) كۈلكە بولمىسۇن دەپ ، تاكى ئىنتىقام
 ئالمىغۇچە ، ئۆلگەنلەرگە يىغلىماسلىق قارارغا كېلىشتى ۋە مۇسۇلمانلار
 تۆلەمنى كۆپ تەلەپ قىلمىسۇن دەپ ، ئەسىرگە چۈشكەن ئادەملىرىنى
 تۆلەم بېرىپ قۇتقۇزۇۋېلىشقا ئالدىراپ كەتمەسلىكىنى تەۋسىيە قىلىشتى .

ئەسرلەرنى تۆلەم بىلەن قۇتقۇزۇۋېلىش

مۇتەئەلپ ئىبنى ۋە دائە سەھىمى مۇشرىكلارنىڭ تەۋسىيىسىگە قارايمىز ، مەدىنىگە يوشۇرۇن كېلىپ 4000 دەرھەم بېرىپ ، دادىسىنى ئەسرلىكتىن قۇتقۇزۇۋالدى . بۇ چاغدا قۇرەيش مۇشرىكلىرى بىر ئەسر ئۈچۈن 1000 دەرھەمدىن 4000 دەرھەمگىچە پۇل بېرىپ ، ئەسرلىرىنى قۇتقۇزۇۋېلىشقا باشلىدى . پۇلى يوق لېكىن ئوقۇشنى ، يېزىشنى بىلىدىغانلار مەدىنىلىكلەرنىڭ بالىلىرىدىن ئون بالىنى ساۋاتلىق قىلىپ قويۇش بەدىلىگە ئازاد قىلىندى . ئەسرلەردىن تۆۋەندىكى بىر تۈر كۈم كىشىلەر ئۈستىدە توختىلىپ ئۆتىمىز :

ئەسر ئىبنى ئەبۇ سۇفيان . ئەبۇ سۇفياندىن تۆلەم بېرىپ ئوغلى ئەمىرنى قۇتقۇزۇۋېلىش تەلەپ قىلىنغاندا ، ئۇ باش تارتىپ : ئاللاغا قەسەم قىلىمەنكى ، مۇھەممەدگە تۆلەم بېرىپ ئوغلۇمنى قۇتقۇزۇۋالمايمەن . ئوغلۇمنى نېمە قىلسا قىلسۇن ، دېدى . ئەبۇ سۇفيان مەككىگە بەيتۇللانى تاۋاپ قىلىشقا بارغان سەئد ئىبنى ئوئمان ئەنسىرنى كۆرۈپ قېلىپ ، ئۆز ئوغلى ئەمىرنىڭ بەدىلىگە ئۇنى تۇتۇۋېلىپ سولاپ قويدى ، پەيغەمبەر ئەلەيھىسسالام بۇنىڭدىن خەۋەر تېپىپ ، ئەبۇ سۇفياننىڭ ئوغلى ئەمىر بىلەن سەئدنى ئالماشتۇردى .

ئەبۇئاس ئىبنى رەبى . ئۇ پەيغەمبەر ئەلەيھىسسالامنىڭ قىزى زەينەبىنىڭ ئېرى ئىدى ، پەيغەمبەر ئەلەيھىسسالام قۇدا بولغان چاغدا ، ئەبۇئاسنىڭ ياخشى گېپىنى قىلغان . پەيغەمبەر ئەلەيھىسسالام بىلەن قۇرەيشلەر ئارىسىدا دۈشمەنلىك كۈچەيگەندە ، مەككىلىكلەر ئەبۇئاستىن ئەبۇلھەبىنىڭ ئىككى ئوغلىغا ئوخشاش پەيغەمبەر ئەلەيھىسسالامنىڭ قىزى زەينەبىنى تالاق قىلىۋېتىشنى تەلەپ قىلغاندا ، ئەبۇئاس ئۇنىماي : ئاللاغا قەسەم قىلىمەنكى ، بو ، خوتۇنۇمنى قويۇۋەتمەيمەن ، قۇرەيش بويىچە ھېچ خوتۇننى ئۇنىڭغا تەڭ قىلمايمەن ، دېگەن ئىدى . ئەبۇئاس ئەسرگە

چۈشكەندە ، زەينەب ئۇنى قۇتقۇزۇپ ئېلىش ئۈچۈن ، توي كېچىسى ئانىسى خەدىچە ئۇنىڭ بويىغا ئېسىپ قويغان مۇنچاقنى پەيغەمبەر ئەلەيھىسسالامغا ئەۋەتتى . پەيغەمبەر ئەلەيھىسسالام بۇ مۇنچاقنى كۆرۈپ ، زەينەبگە ناھايىتى ئىچ ئاغرىتىپ ، ساھابىلىرىگە : ئەبۇلئاسنى قويۇپ بېرىپ ، مۇنچاقنى زەينەبگە قايتۇرۇپ بەرسەڭلار قانچى بولار ، دېۋىدى ، ساھابىلەر قوشۇلدى . پەيغەمبەر ئەلەيھىسسالام زەينەبنىڭ مەدىنىگە كۆچۈپ كېلىشىگە ئەبۇلئاسنىڭ رۇخسەت قىلىشى شەرتى بىلەن ئۇنى قويۇپ بەردى . ئەبۇلئاسنى مەككىگە قايتىپ بېرىپ ، زەينەبنىڭ دادىسى قېشىغا كېتىشىگە رۇخسەت قىلدى . پەيغەمبەر ئەلەيھىسسالام ئادەم ئەۋەتىپ زەينەبىنى مەدىنىگە ئالدۇرۇۋالدى . ئەبۇلئاسنى مەككە قەتھى قىلىنىشىنىڭ ئالدىدىراق مۇسۇلمان بولغان ئىدى . بۇ چاغدا زەينەب ئەبۇلئاسقا بۇرۇنقى نىكاھ بويىچە قايتۇرۇپ بېرىلدى .

سۇھەيلى ئىبنى ئەمىر . ئۇ قۇرەيشلەرنىڭ ياساھەتلىك ناتىقىرىدىن ئىدى ، لېكىن مۇسۇلمانلارغا ئازار بېرەتتى . ئۆمەر ئىبنى خەتتاب : ئى رەسۇلۇللا ، مېنى قويۇۋەت ، سۇھەيلىنىڭ ئىككى چىشىنى سۇغۇرۇپ ئالاي ، ھېچقانداق جايدا زادى سېنىڭ زېيىنىڭغا سۆز قىلمسۇن ، دېدى . پەيغەمبەر ئەلەيھىسسالام : كىشىنىڭ بەدىنىنى ناكا قىلمايمەن . ناكا قىلسام ، پەيغەمبەر بولۇشۇمغا قارىماي ، ئاللا مېنى ناكا قىلىدۇ . كەلگۈسىدە سۇھەيلى ئىسلامنىڭ پايدىسىغا سۆز قىلىشى مۇمكىن ، دېدى . مىكرەز ئىبنى ھەفسى سۇھەيلى ئىبنى ئەمىرنى ئەسەرگە ئالغان ئادەم بىلەن سۇھەيلى ئۈچۈن بېرىلىدىغان ، تۆلەمنىڭ مىقدارىنى كېلىشكەندىن كېيىن ، سۇھەيلى قويۇپ بېرىلىدىغان ، لېكىن ئۇنىڭ تۆلەم ھەققى كەلگۈچە ، ئۇنىڭ ئورنىغا مىكرەز تۆتۈپ تۇرۇلىدىغان بولدى . ئاللا پەيغەمبىرىمىزنىڭ سۇھەيلى توغرىلىق ئالدىن - ئاللا قىلغان سۆزىنى ئىشقا ئاشۇردى . پەيغەمبەر ئەلەيھىسسالام ۋاپات بولغاندىن كېيىن ، قىر خەلقىگە ئوخشاشلا ، مەككە خەلقىمۇ ئىسلام دىنىدىن يېنىۋالماقچى بولغاندا ، سۇھەيلى ئورنىدىن تۇرۇپ خۇداغا ھەمدۇ - سانا ، پەيغەمبەر ئەلەيھىسسالامغا دۇرۇت ئوقۇغاندىن كېيىن مۇنداق دېدى : ھەي خالايق ! كىمكى مۇھەممەدگە

ئىبادەت قىلماقچى بولسا ، مۇھەممەد ئۆلدى ، كىمكى ئاللاغا ئىبادەت قىلىدىكەن ، ئاللا ھايات ، ئۆلمەيدۇ . ئاللانىڭ مۇنۇ سۆزىنى بىلىمەمسىلەر : « سەنمۇ چوقۇم ئۆلسەن ، ئۇلارمۇ چوقۇم ئۆلىدۇ . » (سۈرە زۇمەر ، 30 - ئا . يەت) ئاللا يەنە مۇنداق دېگەن : « مۇھەممەد بولسا پەقەت بىر پەيغەمبەردۇر ، ئۇنىڭدىن بۇرۇن كۆپ پەيغەمبەرلەر ئۆتكەن . ئۇ ۋاپات بولسا ياكى ئۆلتۈرۈلسە ، ئارقاڭلارغا يېنىۋالامسىلەر ؟ » (سۈرە ئال ئىمران ، 144 - ئايەتنىڭ بىر قىسمى) ئەزىزىمۇ خۇدا ، مەن ئېنىق بىلىمەنكى ، ئىسلام دىنى قۇياش نۇرىغا ئوخشاش ھەممە يەرگە تارقىلىدۇ ، ئەبۇ سۇفيانغا ئالدىنماڭلار ، ئەبۇ سۇفيان ئىسلام دىنىنىڭ ھەقىقىتىنى مەندە كىلا ئېنىق بىلىدۇ ، لېكىن ئۇ ھەسەت قىلىپ شۇنداق قىلىدۇ . رەببىڭلارغا تەۋە كۆڭۈل قىلىڭلار ، ئاللاننىڭ دىنى داۋاملىشىدۇ . ئاللاننىڭ سۆزى ھەق . ئاللاننىڭ تەرىپىنى ئالغان كىشىگە ئاللا مەدەت بېرىدۇ . ئاللا دىننى كۈچەيتىدۇ . ئاللا سىلەرنى ئىتتىپاقلاشتۇرغاچقا ، ھەممىڭلاردىن ئارتۇق بولغان ئەبۇ . بەكرىنى پەيغەمبەر ئەلەيھىسسالامنىڭ خەلىپىسى قىلىپ سايلىدىڭلار . بۇنىڭ بىلەن ئىسلام دىنى تېخىمۇ كۈچەيدى . كىمكى مۇرتەد بولىدىكەن ، ئۇنىڭ كاللىسىنى ئالىمىز .

شۇنىڭ بىلەن كىشىلەر مۇرتەد بولۇش نىيەتلىرىدىن قايتىشى . پەيغەمبەر ئەلەيھىسسالامنىڭ سۈھەيىل ھەققىدە قىلغان سۆزى ئۇنىڭ مۆجىزىلىرىدىن سانىلىدۇ .

ۋەلىد ئىبنى ۋەلىدنى خالىد بىلەن ھىشام تۆلەم بېرىپ قۇتقۇ . زۇۋالدى . ۋەلىد مەككىگە قايتىپ كېلىپ مۇسۇلمان بولدى . ئۇنىڭغا : تۆلەم بېرىشتىن ئىلگىرى مۇسۇلمان بولساڭ بولماسىدى ؟ دېيىلگەن . دە ، ئۇ : كىشىلەر مېنى قورقۇپ مۇسۇلمان بولدى دېمىسۇن دەپ ، شۇنداق قىلدىم ، دېدى . ۋەلىدنىڭ مەدىنىگە ھىجرەت قىلىشىغا قېرىنداشلىرى قويىمىغانلىقتىن ، پەيغەمبەر ئەلەيھىسسالام بەيتۇللانى تاۋاپ قىلىشقا بار . غاندا ، ۋەلىد ئۇنىڭ يېنىغا قېچىپ كەلدى .

سائىب ئىبنى يەزىد . ئۇ مۇشرىكلارنىڭ بەدرى ئۇرۇشىدىكى ئەلەمدارى ئىدى . ئۇ تۆلەم بېرىپ ئەسەرلىكتىن قۇتۇلدى . ئۇ ئىمام شا .

فىئى مۇھەممەد ئىبنى ئىدىرىسنىڭ بەشىنچى بوۋىسى .
 ۋەھەب ئىبنى ئۆمەير جۇمەھى . ۋەھەبنىڭ دادىسى ئۆمەير بولسا
 قۇرەيشنىڭ شەياتىلىرىدىن بولۇپ ، پەيغەمبەر ئەلەيھىسسالامغا كۆپ
 ئازار - كۈلپەت قىلاتتى . بىر كۈنى ئۇ سەفۋان ئىبنى ئۇمەييە بىلەن بەدرى
 غارىتىدا باشلىرىغا كەلگەن مۇسبەتلەرنى ئەسلەشتى . ئۆمەير: ئاللاغا
 قەسەمكى ، ھازىر بېرەلمەيۋاتقان قەرزىم ۋە مەندىن كېيىن ئاچ قالارمىكىن
 دەپ ئەنسىرمۇۋاتقان بالا - ۋاقىلىرىم بولمىغان بولسا ، مەدىنىگە بېرىپ
 مۇھەممەدنى ئۆلتۈرۈۋېتىپ كېلەتتىم . مېنىڭ ئوغلۇم ئۇلارنىڭ قولىدا ئە-
 سىر تۇرۇپتۇ ، دېدى . سەفۋان ئۇنىڭغا : ئۇنداق بولسا ، قەرزىڭنى ۋە بالا
 ۋاقىلىرىڭنى مەن ئۈستۈمگە ئالاي ، دېدى . ئۆمەير قىلىچىنى بىلەپ زەھەر
 بىلەن سۇغۇرۇپ ، ئاتلىنىپ مەدىنىگە كەلدى . ھەزرىتى ئۆمەير بىر تۈركۈم
 مۇسۇلمانلار بىلەن ئولتۇراتتى . ئۇ ئۆمەيرنىڭ قىلىچ ئاسقان ھالدا كىرىپ
 كېلىۋاتقانلىقىنى كۆرۈپ : ئاللانىڭ دۈشمىنى بۇ ئىت يامان نىيەت بىلەن
 كەلدى ، دېدى . ئاندىن پەيغەمبەر ئەلەيھىسسالامغا : ئاللاننىڭ دۈشمىنى
 ئۆمەير قىلىچ ئېسىپ كەپتۇ ، دەپ خەۋەر قىلدى . پەيغەمبەر ئەلەيھىسسالام
 ھەزرىتى ئۆمەيرگە ئۇنى ئېلىپ كىرىشىنى ئېيتتى . ئۆمەير ئۇنىڭ قىلىچىنى
 غىلىپىدىن تۇتقان ھالدا ئېلىپ كىردى . پەيغەمبەر ئەلەيھىسسالام ئۆمەيرگە
 ئۇنى قويۇۋەت ، دېدى ۋە ئۆمەيرنى يېقىن كېلىشكە بۇيرۇدى . ئۆمەير يې-
 قىن كېلىپ : ئەتىگىنىڭلار خەيرلىك بولسۇن ، دېدى . پەيغەمبەر
 ئەلەيھىسسالام : بىزگە ئاللا سېنىڭ سالىمىڭدىن ياخشىراق بولغان ئەس-
 سالامنى ئالماشتۇرۇپ بەردى ، دېدى ۋە ئۆمەيرنىڭ نېمە ئۇچۇن
 كەلگەنلىكىنى سورىدى . ئۆمەير : قولۇڭلاردىكى ئەسىر ئۇچۇن كەلدىم ،
 ئۇنىڭغا ياخشىلىق قىلساڭلار ، دېدى . پەيغەمبەر ئەلەيھىسسالام : ئۇنداق
 بولسا ، نېمىشقا قىلىچىڭنى ئېلىپ كەلدىڭ ؟ دېدى . ئۆمەير : قىلىچىنى ئاللا
 ئۇرسۇن ، قىلىچ بىزگە ئەسقاتمىدى ، دېدى . پەيغەمبەر ئەلەيھىسسالام :
 راستىڭنى ئېيت ، زادى نېمىشقا كەلدىڭ ؟ دېدى . ئۆمەير : ئەسىر
 توغرىلۇق كەلدىم ، دېدى . پەيغەمبەر ئەلەيھىسسالام : ئۇنداق ئەمەس ،
 سەن سەفۋان بىلەن تاشتا ئولتۇرۇپ مۇنداق - مۇنداق گەپلەرنى قىلدىڭ

ئەمەسمۇ ؟ دېدى . ئۆمەير : سېنىڭ ئاسماندىن سۆزلىگىنىڭگە ۋە ساڭا چۈشكەن ۋەھىيگە چىنپۈتمىگەن ئىدۇق . سەفۋان بىلەن سۆزلەشكەن يەردە بىز ئىككىمىزدىن غەيرى ئادەم يوق ئىدى ، دېدى . پەيغەمبەر ئەلەيھىسسالام ساھابىلىرىگە : قېرىندىشىڭلار ئۆمەيرگە دىنىي ئەھكام ۋە قۇرئان ئۆگىتىڭلار ، ئەسرنى قويۇپ بېرىڭلار ، دېدى . ئۆمەير مەككىگە قايتىپ بېرىپ ، مۇسۇلمان بولغانلىقىنى جاكارلىدى .

ئەبۇ ئەزىز ئىبنى ئۆمەير . ئۇ مۇسئەد ئىبنى ئۆمەيرنىڭ قېرىندىشى بولۇپ ، ئەبۇ ئەزىزنى ئانىسى 4000 دەرھەم بېرىپ قۇتقۇزۇۋالدى .

ئابباس ئىبنى ئابدۇلمۇتتەلىب . ئۇ پەيغەمبەر ئەلەيھىسسالامنىڭ تاغىسى بولۇپ ، بەدرى غازىتىغا ئائىلاچ چىققان ئىدى . ئابباس ئەسىرگە چۈشكەندىن كېيىن ، ئۇنىڭغا ۋە قېرىندىشى ئوقەيلىگە تۆلەم بەرسە قويۇپ بېرىلىدىغانلىقى ئۇقتۇرۇلدى . ئابباس : بىز ئۇرۇشقا مەجبۇرىي چىققان تۇرساق ، نېمىشقا تۆلەم بېرىدىكەنمىز ؟ دېدى . پەيغەمبەر ئەلەيھىسسالام : كۆرۈنۈشتە دۈشمەنلەر سېپىدە بولدۇڭ ئەمەسمۇ ؟ دەپ ، ئابباستىن ۋە ئوقەيلىدىن تۆلەم ئالدى . ئابباس پەيغەمبەر ئەلەيھىسسالامغا : مېنى قۇرەيشلەرنىڭ ئىچىدە ئۆمۈرلۈك كەمبەغەل قىلىپ قويدۇڭ ، دېدى . پەيغەمبەر ئەلەيھىسسالام : نېمىشقا ئۇنداق بولسۇن ؟ سەن بۇ يەرگە كېلىش چېخىڭدا ئۆمۈمۈڭ فەزلىنىڭ يېنىدا نۇرغۇن ماللارنى قويۇپ ، مەن ئۆلۈپ كەتسەم ، بايلىقىم ساڭا قالدۇغان بولدى ، دېمىدىڭمۇ ؟ دېدى . ئابباس : ئاللاغا قەسەمكى ، بۇنى ھېچ ئادەم بىلمەيتتى ، دېدى . ئابباس : ئاللاغا قەسەمكى ، بۇنى ھېچ ئادەم بىلمەيتتى ، دېدى . پەيغەمبەر ئەلەيھىسسالامنىڭ ئەبباسقا قىلغان بۇ مۇئامىلىسى ئادالەتلىك ۋە باراۋەرلىك نىڭ ئەڭ يۇقىرى دەرىجىسى ئىدى . پەيغەمبەر ئەلەيھىسسالام تاغىسىنىڭ مەجبۇرىي چىققانلىقىنى بىلىپ تۇرۇپمۇ ئۇنى كەچۈرمىدى . ۋەھالەنكى ، تاغىسىدىن باشقا راست كەمبەغەل بولغان بىر توپ كىشىلەرنى كەچۈرۈم قىلدى . ئادالەت دېگەن مۇشۇنداق بولىدۇ . بۇنىڭ ئەجەپلىنەرلىكى يوق ، چۈنكى ئاللاتائاللا قۇرئاندا : « ئى مۆمىنلەر ، ئۆزۈڭلارنىڭ ، يا ئاتا - ئاناڭلارنىڭ ، يا ئۇرۇق - تۇغقانلىرىڭلارنىڭ زىيىنىغا گۇۋالىق بېرىشكە

توغرا كەلگەن تەقدىردىمۇ، گۇۋالىقتا ئالانى كۆزى تۈتۈپ، ئادىن بولۇڭلار. «(سۈرە نىسا، 135 - ئايەتنىڭ بىر قىسمى) دەپ ئەلەم بەرگەن ئەخلاق ئاشۇنداق ئىدى.

شائىر ئەبۇ ئۆزۈزە جۇمەھى، ئو مەككىدىكى چاغدا پەيغەمبەر ئەلەيھىسسالامغا قاتتىق ئازار بېرەتتى. ئەسىرگە چۈشكەندىن كېيىن: ئى مۇھەممەد، مېنىڭ پېقىر، بالا - ۋاقىلىق ھاجەتمەن كىشى ئىكەنلىكىمنى بىلسەن، ماڭا كەڭچىلىك قىلساڭ، دېدى. پەيغەمبەر ئەلەيھىسسالام ئۇ نىڭغا ئىلتىپات قىلىپ كەڭچىلىك قىلدى.

تۆلەم توغرىسىدا ئالانىڭ كايىشى

ئەسىرلەردىن تۆلەم ئېلىنىپ بولغاندىن كېيىن، ئاللا بۇ توغرىدا مۇنۇ ئايەتلەرنى نازىل قىلدى: «پەيغەمبەر زېمىندا دۈشمەننى قىرماي ئە. بىخىر (ئەسىرلەردىن تۆلەم) ئېلىش پەيغەمبەرگە دۇرۇس ئەمەس. سىلەر دۇنيا مېلىنى كۆزلەيسىلەر، ئاللا سىلەرگە ئاخىرەتنىڭ ساۋابىنى كۆز. لەيدۇ. ئاللا غالىپتۇر، ھېكمەت بىلەن ئىش قىلغۇچىدۇر. ئالانىڭ ئىلگىرى چىقارغان ھۆكۈمى بولمىسا ئىدى، تۆلەم ئالغانلىقىڭلار ئۈچۈن زور ئازابقا دۇچار بولاتتىڭلار.» (سۈرە ئەنفال، 67 - ، 68 - ئايەتلەر) ئاللا ئالانىڭ يولىدىن مەنئىي قىلىدىغان، ئىسلام دىنىنىڭ تارقىلىشىغا توس. قۇنلۇق قىلىدىغان ئەسىرلەرنى ئۆلتۈرمەي، تۆلەم ئېلىپ قويۇپ بېرىشنى مەنئىي قىلدى؛ تۆلەمدىن ئىبارەت پۇل - مالنى تاللىغانلىقى ئۈچۈن بەزى مۇسۇلمانلارنى ئەيىبلىدى. ئىجتىھات قىلغۇچىنىڭ مەقسىتى توغرا بولسىلا، ئىجتىھادى خاتا بولسىمۇ، ئالانىڭ ئۇنى جازالىماستىن توغرىسىدىكى ھۆكۈمى بولمىغان بولسا ئىدى، ئۇلار ئالانىڭ ئازابىغا دۇچار بولاتتى، توغرا نىيەت بىلەن ئېلىنغان تۆلەمنى ئاللا مۇسۇلمانلارغا ھالال قىلدى. مانا بۇ پەيغەمبەر ئەلەيھىسسالامنىڭ راست پەيغەمبەر ئىكەنلىكىنى كۆرسىتىپ بېرىدىغان ئەڭ كۈچلۈك دەلىللەرنىڭ بىرىدۇر. ئەگەر پەيغەمبەرلىك ئاللا تەرىپىدىن بولمىغان بولسا، پەيغەمبەر ئەلەيھىسسالام

كۆپچىلىك ساھابىلەرنىڭ پىكرى بويىچە ئىجرا قىلغان تۆلەم ئېلىشى مەسىلىسى ئۈچۈن ئۆزىگە ئۆزى كايىمىغان بولاتتى . ئاللا نىيىتى ياخشى ئەسىرلەرگە ئۇلاردىن ئېلىنغان تۆلەم ئۈچۈن ساۋاپ بېرىشىنى ۋە گۇناھلىرىنى مەغپىرەت قىلىشىنى ۋەدە قىلىپ ، قۇرئاندا مۇنداق دېدى : « ئى پەيغەمبەر ، قولۇڭلاردىكى ئەسىرلەرگە ، ئاللا دىلىڭلاردا بىرەر ياخشىلىقنىڭ بارلىقىنى بىلسە ، سىلەرگە سىلەردىن ئېلىنغان تۆلەمدىن ياخشى نەرسىلەرنى بېرىدۇ ، سىلەرگە مەغپىرەت قىلىدۇ ، ئاللا ناھايىتى مەغپىرەت قىلغۇچى ۋە مېھىر – شەپقەت قىلغۇچى زاتتۇر ، دېگىن . » (سۇرە ئەنفال ، 70 – ئايەت) ئاللا بەدرى غازىتى ئارقىلىق ئىسلام دىنىنى غالىپ قىلدى ۋە مۇسۇلمانلارنى كۈچلەندۈردى ، مۇشەركلىككە قاتتىق زەربە بەردى ، ئۇۋىسىنى ۋەيران قىلدى . مۇسۇلمانلارنىڭ سانى ئاز ، دۈشمەنلەرنىڭ سانى كۆپ بولۇپ تۇرۇقلۇق شۇنداق بولدى . دۈشمەنلەر قورال – ياراغ ، تەييارلىق جەھەتلەردىن شۇنچە كۈچلۈك ۋە سان جەھەتتىن شۇنچە كۆپ تۇرۇقلۇق يەنە مۇسۇلمانلارنىڭ غەلبە قىلىشى ئاللاننىڭ ئىسلام دىنى ۋە مۇسۇلمانلارغا كۆرسەتكەن ئىلتىپاتىنىڭ ئوچۇق ئالامىتى ئىدى . ئاللا بەدرى غەلبىسى نېمىتىنى مۇسۇلمانلارغا بايان قىلىپ ، قۇرئاندا مۇنداق دېدى : « بەدرىدە سىلەرگە ئاللا مەدەت بەردى . ھالبۇكى ، سىلەرنىڭ سانىڭلار ئاز ئىدى . » (سۇرە ئال ئىمران ، 132 – ئايەتنىڭ بىر قىسمى) بەدرى غازىتى مۇسۇلمانلار ئېلىپ بارغان ئەڭ چوڭ غازات ئىدى . بۇنىڭ بىلەن ئىسلام دىنى ئۈستۈنلۈككە ئىگە بولدى . ئىسلام نۇرى ئەتراپىنى يورۇتتى . بەدرى غازىتىدا قۇرەيشلەرنىڭ چوڭلىرىدىن ئىسلام دىنىغا ئەڭ ئوچ بولغان بىر تۈركۈم كىشىلەر ئۆلتۈرۈلدى . باشقا ئەربەبلەرنىڭ دىلىغا قورقۇنچ چۈشتى ، مۇسۇلمانلارنىڭ ھەيۋىسى ئاشتى . ئۇلۇغ ئاللانىڭ بۇ ئىلتىپاتىغا شۈكرى قىلىشىمىز ، بەدرى غازىتى غەلبە قازانغان كۈنى يەنى رامىزان ئېيىنىڭ 17 – كۈنىنى بايرام قىلىپ ، بۇ كۈندە ئاللانىڭ پەيغەمبەر ئەلەيھىسسالامغا ۋە مۇسۇلمانلارغا بەرگەن نېمىتىنى ئەسلىشىمىز لازىم .

قەينۇقا غازىتى

بىر كىشىنىڭ ئىككى دۈشمىنى بولۇپ ، ئۇ ، بىر دۈشمىنى ئۈستىدىن غەلبە قىلسا ، ئىككىنچى دۈشمىنىڭ بېشىغا غەم چۈشۈپ ، ئوغسى قايناپ ، ئاقىۋىتىنىڭ نېمە بولۇشىغا قارىماي ، دۈشمەنلىكىنى ئاشكارىلىشى تۇرغان گەپ . بەدرى غازىتى غەلبىلىك ئاياقلاشقاندىن كېيىن ، بەنى قەينۇقا يەھۇدىلارنىڭ مۇسۇلمانلار بىلەن بولغان مۇناسىۋىتى ئەنە شۇنداق بولدى . ئۇلار مۇسۇلمانلار بىلەن قىلىشقان ۋەدىسىدىن يېنىۋېلىپ ، دۈشمەنلىكىنى ئاشكارىلىدى ۋە ئەنسارلاردىن بىر ئايالنىڭ نومۇسىنى دەپسەندە قىلدى . بۇ ھال مۇسۇلمانلارنى ئۇلاردىن ئېھتىيات قىلىشقا ، مەدىنىدە مۇسۇلمانلار بىلەن دۈشمەنلەر ئارىسىدا ئۇرۇش يۈز بەرگەن چاغلاردا يەھۇدىلارغا ئىشىنىشكە بولمايدۇ ، دېگەن تونۇشقا ئېلىپ كەلدى . ئاللا قۇرئاندا بۇ ئايەتنى نازىل قىلدى : « سەن مەلۇم قەۋمنىڭ كېلىشىمگە خىيانەت قىلىشىدىن قورقساڭ ، كېلىشىمنى ئۇلارغا ئوچۇق تاشلاپ بەر . گىن . ئاللا ھەقىقەتەن خائىنلارنى دوست تۇتمايدۇ . » (سۇرە ئەنفال ، 59 - ئايەت) پەيغەمبەر ئەلەيھىسسالام يەھۇدىلارنىڭ باشلىقلىرىنى چاقىرىپ ، ئۇلارغا خىيانەتنىڭ ئاقىۋىتىنىڭ ياخشى بولمايدىغانلىقىدىن ئاگاھلاندۇردى . ئۇلار : ھەي مۇھەممەد ، بەدرى غازىتىدىكى غەلبەڭدىن كۆرەڭلەپ كەتتە ! قۇرۇش خەلقى بولسا ئۇرۇش قىلىشنى ئۇقمايدىغان خەلق . بىز بىلەن سوقۇشساڭ ، ئاندىن بىزنىڭ كىملىكىمىزنى بىلسەن ، دېدى . بەنى قەينۇقا يەھۇدىلىرى باتۇر ئىدى . بۇ چاغدا ئاللا قۇرئاندىكى بۇ ئايەتنى نازىل قىلدى : « كاپىرلارغا ، سىلەر يېڭىلىسىلەر ۋە جەھەننەمگە توپلىنىسىلەر . جەھەننەم نېپىدېگەن يامان تۆشەك ، دېگەن . ئۇرۇشۇۋاتقان گۇرۇھتا سىلەر ئۈچۈن ئىبرەت باردۇر : بىرى ئاللا يولىدا ئۇرۇشۇۋاتقانلاردۇر ، يەنە بىرى كاپىرلار بولۇپ ، بۇلارغا ئۇلار ئۆزلىرىدىن ئىككى ھەسسە كۆپ كۆرۈنىدۇ . ئاللا خالىغان كىشىگە ياردەم بېرىپ ئۇنى

قوللايدۇ . ئەقىل ئىگىسى ئۈچۈن بۇنىڭدا ھەقىقەتەن ئىبىرەت باردۇر . «
 (سۈرە ئال ئىمران ، 13 - ئايەت) بۇ چاغدا خەزرىچ قەبىلىسىنىڭ باشلىقلىرىدىن
 بىرى بولغان ئوبادە ئىبنى سامىت بەنى قەينۇقا يەھۇدىلىرىدىن
 ئىتتىپاقداشلىق مۇناسىۋىتىنى ئۈزدى . ئابدۇللا ئىبنى ئوبەي بولسا ، دەۋر-
 نىڭ ئۆزگىرىشىدىن قورقىمەن دەپ ، خەزرىچ بىلەن بولغان
 ئىتتىپاقداشلىقتا چىڭ تۇردى . ئاللا مۇسۇلمانلارغا تەلىم بېرىپ ، قۇرئاندا
 مۇنۇ ئايەتلەرنى نازىل قىلدى : « ئى مۆمىنلەر ، يەھۇدى ۋە ناسارالارنى
 دوست تۇتماڭلار ، ئۇلار بىر-بىرىنى دوست تۇتىدۇ . سىلەردىن كىمكى
 ئۇلارنى دوست تۇتىدىكەن ، ئۇمۇ شۇلاردىندۇر . زالىم قەۋەمنى ئاللا
 چوقۇم ھىدايەت قىلمايدۇ . دىللىرىدا ئىللەت بارلارنىڭ بىزگە بىر پالا-
 كەتچىلىك كېلىشىدىن قورقىمىز دەپ ، ئۇلار بىلەن دوست بولۇشقا
 ئالدىرىغانلىقىنى كۆرسەن . ئاللا غەلبە ئانا قىلىدۇ ياكى بىر ئىشنى
 مەيدانغا كەلتۈرىدۇ . كۆڭلىدە يوشۇرغانلىرى ئۈچۈن ئۇلار نادامەت
 چېكىدۇ . » (سۈرە مائىدە ، 51 - ۋە 52 - ئايەتلەر) بەنى قەينۇقا يەھۇدىلىرى
 دۈشمەنلىكىنى ئاشكارىلاپ ، قورغانلىرىغا چىڭ بېكىنىۋالغان ئىدى .
 پەيغەمبەر ئەلەيھىسسالام مۇشۇ يىلى شەۋۋال ئېيىنىڭ ئوتتۇرىلىرىدا ئۇلارغا
 قارشى ئاتلاندى ، ئەلەمنى تاغىسى ھەمزە كۆتۈردى ؛ مەدىنىدە ئورنىغا
 ئەبۇلۇبا ئەنسارنى قويدى ؛ بەنى قەينۇقا يەھۇدىلىرىنى ئون بەش كۈن
 مۇھاسىرە قىلدى .

قەينۇقا يەھۇدىلىرىنىڭ كۆچۈپ كېتىشى

قەينۇقا يەھۇدىلىرى مۇسۇلمانلارغا تاقابىل تۇرالمىدىغانلىقىنى
 بىلىپ قورققاندىن كېيىن ، پەيغەمبەر ئەلەيھىسسالامدىن بالا - چاقىلىرىنى
 ئېلىپ مەدىنىدىن كۆچۈپ كېتىشكە يول بېرىشنى ، مال - مۈلۈكلىرىنى
 مۇسۇلمانلارغا قالدۇرۇشنى سورىدى . پەيغەمبەر ئەلەيھىسسالام ئۇلارنىڭ
 تەلىپىنى قوبۇل قىلىپ ، ئۇلارنىڭ كۈچۈشىگە ئوبادە ئىبنى سامىتنى
 مەسئۇل قىلدى ۋە ئۇلارغا ئۈچ كۈنلۈك مۆھلەت بەردى . ئۇلار ئەزىزىيات

(سۈرئىدىكى بىر جاي) قا كۆچۈپ باردى . بىر يىل ئۆتمەي ، ئۇلارنىڭ ھەممىسى ھالاك بولۇپ تۇڭدى . پەيغەمبەر ئەلەيھىسسالام ئۇلارنىڭ مال - مۈلۈكىنى بەش ھەسسگە بولدى ، پەيغەمبەر ئەلەيھىسسالامنىڭ ئېشى - ئەقىربالىرىغا تېگىشلىك بولغان ھەسسنى ھاشىم جەمەتى بىلەن مۇنتەزىپ جەمەتىگە بەردى . ئابدۇشەمس جەمەتى بىلەن نەۋفەل جەمەتىگە بەرمىدى . بۇنىڭ سەۋەبى سورالغاندا ، پەيغەمبەر ئەلەيھىسسالام ، ھاشىم جەمەتى بىلەن مۇنتەزىپ جەمەتى ئىسلام دىنىدىن ئىلگىرى ۋە كېيىن مۇشۇنداق بىر پۈتۈن ئىدى دەپ ، قولىنىڭ بارماقلىرىنى بىر - بىرىگە كىرىشتۈرۈپ كۆرسەتتى .

سەۋىق غازىتى

ئەبۇسۇفيان خاپا ئىدى ، چۈنكى ئۇ ئوغلى ۋە يېقىنلىرى ئۆلتۈرۈلگەن بەدرى غازىتىدا يوق ئىدى . ئەبۇسۇفيان مۇھەممەد ئەلەيھىسسالام بىلەن ئۇرۇشمۇچە بېشىغا سۇ تەككۈزەملىككە قەسەم قىلدى ۋە قەسىمىنى ئورۇنلاش ئۈچۈن 200 كىشىلىك قوشۇن بىلەن مەدىنىگە ئاتلاندى . ئۇ مەدىنىگە يېقىنلاشقاندا ، بەنى نەزىر يەھۇدىلىرىنى مۇسۇلمانلارغا قارشى قوزغاپ ئۇلاردىن پايدىلىنىش ئۈچۈن ، ئۇلارنىڭ باشلىقى ھۇبەي ئىبنى ئەختەب بىلەن ئۇچراشماقچى بولدى ، ھۇبەي ئەبۇسۇفيان بىلەن ئۇچرىشىشنى خالىمىدى . ئاندىن ئەبۇسۇفيان سەلام ئىبنى مەشكەم بىلەن ئۇچرىشىپ ھېچ نەتىجە چىقىرالماي ، ئۇنىڭ يېنىدىن قايتىپ چىقتى ۋە مەدىنىگە بىر قانچە ئادەمنى ئەۋەتىپ ، بىر قىسىم خورما دەرەخلىرىنى كۆيدۈرۈۋەتتى ، ئەنسارلاردىن بىر كىشىگە ئۇچرىشىپ قېلىپ ئۇنى ئۆلتۈردى . پەيغەمبەر ئەلەيھىسسالام ئەھۋالدىن خەۋەر تېپىپ ، مەدىنىگە بەشىر ئىبنى مۇنزىرنى ئۆز ئورنىغا قويۇپ ، زۇلھەججە ئېيىنىڭ 5 - كۈنى ساھابىلەردىن 200 كىشىنى ئەگەشتۈرۈپ ، ئەبۇسۇف - ياننى قوغلاپ چىقتى . ئەبۇسۇفيانلار قېچىپ كەتكەنلىكتىن ، ئارقىسىدىن يېتەلمىدى . مۇشرىكلار يۈكلىرىنى يېنىكلىتىپ تېز قېچىش ئۈچۈن ، تال

قان قاچىلانغان تۇلۇملىرىنى تاشلاپ قاچتى ، بۇلارنى مۇسۇلمانلار غەنىيەت ئالدى . شۇڭا بۇ غازات سەۋىق (تالقان) غازىتى دەپ ئاتالدى .

ھېيت نامىزى

بۇ يىلى ئاللا ئىسلام دۇنياسىغا ئۇلۇغ ھېيت نامىزىنى ئوقۇشنى بەلگىلىدى . بىر يۇرتنىڭ مۇسۇلمانلىرى ھېيت نامىزى ئارقىلىق قېرىنداشلىق ، دوستلۇقنى كۈچەيتىدۇ . روزا ھېيت ، قۇربان ھېيت كۈنىلىرى بىر يەرگە جەم بولۇشۇپ ، دىنىي ئالاقىنى مۇستەھكەملەيدۇ . پەيغەمبەر ئەلەيھىسسالام مۇسۇلمانلارنى بىر يەرگە يىغىپ ئىككى رەكئەت ناماز ئوقۇپ ، مۇسۇلمانلارنىڭ ئىتتىپاقىنى چىڭىتىش ، دۈشمىنى يېڭىشكە ئاللادىن ياردەم بېرىشنى سوراپ ئىلتىجا قىلاتتى ، ئاندىن خۇتبە ئوقۇپ ، ئۇلارنى ئىتتىپاقلىققا رىغبەتلەندۈرەتتى ، قىلىشقا تېگىشلىك ئىشلىرىنى ئەسلىتىپ ئۆتەتتى . ئاندىن مۇسۇلمانلار بىر - بىرى بىلەن قول ئېلىشىپ كۆرۈشەتتى ، ئاندىن چىقىپ كەمبەغەل - ئاجىزلارغا روزا ھېيتتا پىتىر - سەدىقىسىنى بېرەتتى ، قۇربان ھېيتتا قۇربانلىق قىلاتتى ، پۈتۈن مۇسۇلمانلار خۇشاللىققا چۆمەتتى . ئاللالتا ئالادىن بىزنى ئىتتىپاقلاشتۇرۇشنى ، بۇرۇنقى مۇسۇلمانلارنىڭ ئىشلىرىغا بىزنىمۇ مۇۋەپپەق قىلىشنى سورايمىز .

ئەلنىڭ فاتىمىگە ئۆيلىنىشى

بۇ يىلى ئەلى پەيغەمبەر ئەلەيھىسسالامنىڭ قىزى فاتىمىگە ئۆيلىنىدى . ئەلى يىگىرمە بىر ياشتا ، فاتىمە ئون بەش ياشتا ئىدى . رەسۇلۇللانىڭ نەسلى فاتىمىنىڭ بالىلىرى ھەسەن ، ھۈسەين ۋە زەينەب لەردىن تارالغان . مۇشۇ يىلى پەيغەمبەر ئەلەيھىسسالام مەدىنىدە ئەبۇبەكرىنىڭ قىزى توققۇز ياشلىق ئائىشە بىلەن بىر تەككىگە باش قويىدى .

ھىجرىيەنىڭ ئۈچىنچى يىلى

ئاللانىڭ ھۆكۈمى بويىچە ، شەقى ئادەم ھامان بەختسىز بولىدۇ ، ھىجر نەرسىنى سەزمەي ، سۈيىقەستنى قالدۇرغان ، خىيانەتنى شوئار قىلىدۇ ، ئۆلگۈچە يامانلىقنى تاشلىمايدۇ . بەنى نەزىر قەبىلىسىنىڭ باشلىقى يەھۇدى كەئىب ئىبنى ئەشرەف مۇسۇلمانلارنى ناھايىتى ئوچ كۆرەتتى ، ھەتتا قىلچە تەپتار تىماستىن ، قۇرەيش مۇشرىكلىرىنى پەيغەمبەر ئەلەيھىسسالامغا قارشى ئۇرۇش قىلىشقا كۈشكۈرتەتتى ، پەيغەمبەر ئەلەيھىسسالامنى شېئىر يېزىپ ھەجۋە قىلاتتى . مۇسۇلمانلار ئارىسىدا دۈشمەنلىك تۇغدۇرۇشقا تىرىشاتتى ؛ پەيغەمبەر ئەلەيھىسسالام ئىشنى تۈزگەنسېرى ، بۇ بەدبەخت ئىشنى بۇزۇپ تۇراتتى .

كەئىب ئىبنى ئەشرەفنىڭ ئۆلتۈرۈلۈشى

كەئىب ئىبنى ئەشرەف مۇسۇلمانلارنىڭ بەدرى غازىتىدىكى غەلبىسىنى ، پۇت - قوللىرى باغلاقلق تۇرغان ئەسىرلەرنى كۆرگەندىن كېيىن ، قۇرەيش مۇشرىكلىرىنىڭ يېنىغا بېرىپ ، ئۆلگەنلەرگە يىغلىدى ، مۇشرىكلارنى مۇسۇلمانلارغا قارشى ئۇرۇش قىلىشقا كۈشكۈرتتى . پەيغەمبەر ئەلەيھىسسالام : كەئىب ئىبنى ئەشرەف ئاللاغا ۋە ماڭا ئازار يەتكۈزۈۋاتىدۇ ، ئۇنىڭغا كىم تېتىدۇ ، دېدى . ئەنسالارنىڭ ئەۋس قەبىلىسىدىن مۇھەممەد ئىبنى مەسلەمە : كەئىبنى ئۆلتۈرۈشۈمنى خالامسەن ؟ دەپ سورىدى . پەيغەمبەر ئەلەيھىسسالام : ھەئە ، دەپ جاۋاب بەردى . ئىبنى مەسلەمە : ئۇنداق بولسا ، كەئىبنى جايلىۋېتىشىمگە ئىجازەت قىلغىن ۋە ئۇنى ئىشەندۈرۈش ئۈچۈن مېنىڭ بەزى يالغان سۆزلەرنى قىلىشىمغا ئىجازەت قىلغىن ، دېدى . پەيغەمبەر ئەلەيھىسسالام ئىجازەت قىلدى . ئىبنى مەسلەمە تۆت كىشىنى ھەمرا قىلىپ كەئىبنىڭ ئالدىغا كېلىپ : بۇ ئا- دەم (رەسۇلۇللانى دېمەكچى . - ت) بىزدىن تولا ئىئانە سوراپ پۇللىرىمىز تۈگىدى ، سەندىن قەرز سوراپ كەلدۇق ، دېدى . كەئىب : ئۇنىڭدىن زې-

رىكىسىلەر دېمىدىمۇ ، دېدى . ئىبنى مەسلەمە : ئۇنىڭغا ئەگىشىپتۇق ،
ھازىرچە تاشلىۋەتمەي تۇرايلى ، ئۇنىڭ كېيىنكى ئەھۋالىغا قاراپ بىر ئىش
قىلارمىز . بىزگە بىر ياكى ئىككى تۆگە خورما قەرز بەرگىن ، دېدى . كە .
ئىب : بولىدۇ ، لېكىن ماڭا بىر نەرسىنى گۆرەگە قويۇشۇڭلار كېرەك ،
دېدى . ئىبنى مەسلەمە : نېمىنى گۆرەگە قويۇشۇمىزنى خالايسىن ؟ دېدى .
كەئىب : ئاياللىرىڭلارنى قويۇڭلار ، دېدى . ئىبنى مەسلەمە : سەن ئەرەب
ئىچىدە ئەڭ چىرايلىق ئادەم تۇرساڭ ، قانداقمۇ ئاياللارنى قويغىلى بولىدۇ ،
دېدى . ئۇنداق بولسا ، ئوغۇللىرىڭلارنى قويۇڭلار ، دېدى . ئىبنى مەسلەمە :
بىر - ئىككى تۆگە خورما ئۈچۈن ئوغۇللىرىنى گۆرەگە قويدى دەپ ،
باشقىلار بىزنى تىللايدۇ ، بۇ بىز ئۈچۈن ئەيب . ساڭا قوراللىرىمىزنى
گۆرەگە قويايلى ، دېدى . كەئىب بۇنىڭغا ماقۇل بولۇپ ، كېچىدە كېلىشكە
ۋەدىلەشتى . ئىبنى مەسلەمە كەئىبنىڭ ئىمىلدەش قېرىندىشى ئەبۇ نائىلە
قاتارلىق تۆت كىشى بىلەن كەئىبنىڭ ئۆيىگە باردى . مەسلەمە كەئىبنى
توۋلىدى . كەئىب چىقماقچى بولغاندا ، ئايلى : سەن دۈشمەنلىك ئادەم
تۇرساڭ ، بۇ چاغدا نەگە بارسەن ؟ دېدى . كەئىب : ئىبنى مەسلەمە
مېنىڭ قېرىندىشىمنىڭ ئوغلى ، ئەبۇنائىلە بولسا ئىمىلدەش قېرىندىشىم بو-
لىدۇ . مەرد ئادەم كېچىدە جەڭگە چاقىرىلسىمۇ باش تارتمايدۇ ، دېدى .
ئىبنى مەسلەمە ھەمراىرىغا : كەئىب چىققاندا ، مەن ئۇنى پۇرىغان بولۇپ
چېچىدىن تۇتمەن ، بېشىنى ئوبدان تۇتۇۋالغىنىدىن كېيىن ، سىلەر
ئۇنىڭغا قىلىچ سېلىڭلار ، دېدى . كەئىب قىلىچنى ئاسقان ھالدا چىقتى ،
ئۇنىڭ بەدىنىدىن ئىپارنىڭ ھىدى كېلىپ تۇراتتى ، مەسلەمە :
بۇگۈنكىدەك خۇش بۇيۇقنى كۆرمىگەن ئىدىم . بېشىڭنى پۇرۇۋېلىشىمغا
رۇخسەت قىلساڭ ، دېۋىدى ، كەئىب بېشىنى تۇتۇپ بەردى . ئىبنى
مەسلەمە ئۇنىڭ بېشىنى پۇرىغان بولۇپ تۇتۇۋالغاندىن كېيىن : ئۆلتۈ-
رۈڭلار ! دەپ توۋلىدى . شېرىكلىرى كەئىب ئىبنى ئەشرەفىنى ئۆلتۈردى .
ئاللا ئۇنىڭ يامانلىقىدىن مۇسۇلمانلارنى قۇتقۇزدى . كەئىبنىڭ ئۆلتۈرۈل-
گەنلىكى پەيغەمبەر ئەلەيھىسسالامغا يەتكۈزۈلدى . بۇ بەدبەخت شۇ يىلى
رەبىئۇل ئەۋۋەلدە ئۆلتۈرۈلدى .

پەيغەمبەر ئەلەيھىسسالام بىرەر باشلىقنىڭ سۈيىقەستلىك ھەرىكىتىنى ۋە ئۇرۇش قىلىش يامان نىيىتى بارلىقىنى بىلىپ قالسا، ئادەم ئەۋەتىپ ئۇنى ئۇجۇقتۇرۇۋېتەتتى. يەھۇدى ئەبۇ ئەفىكى كەئىب ئىبنى ئەشرەفكە ئوخشاش يامان ئادەم بولغاچقا، رەسۇلۇللا تەرىپىدىن ئۇجۇقتۇرۇۋېتىلگەن.

غەتەفان غازىتى

غەتەفان قەبىلىسىدىن بەنى سەئىلەبە ۋە مۇھارىب ئۇرۇغلىرىنىڭ دۇئۇسۇر ئىسىملىك باشلىقنىڭ يېتەكچىلىكىدە مەدىنىنى تالان - تاراج قىلماقچى بولغانلىقى پەيغەمبەر ئەلەيھىسسالامغا ئاڭلاندى. ئۇلارنىڭ تاجا-ۋۇزىنىڭ ئالدىنى ئېلىش ئۈچۈن، پەيغەمبەر ئەلەيھىسسالام رەببىئۇلئەۋۋەلنىڭ 12 - كۈنى 450 نەپەر ئادەم بىلەن مەدىنىدىن ئاتلاندى. مەدىنىدە ئورنىغا ئوسمان ئىبنى ئەففاننى قويدى. دۈشمەنلەر پەيغەمبەر ئەلەيھىسسالامنىڭ ئاتلانغانلىقىنى ئاڭلاپ قېچىپ، تاغلارنىڭ چوققىلىرىغا چىقىۋالدى. مۇسۇلمانلار يۈرۈش قىلىپ، زائەمرى دېگەن سۇنىڭ بويىغا كېلىپ چۈشتى. پەيغەمبەر ئەلەيھىسسالام يامغۇردا ھۆل بولۇپ كەتكەن كىيىملىرىنى سېلىۋېتىپ، بىر تۈپ دەرەخنىڭ ئاستىغا كېلىپ دەم ئېلىۋاتاتتى. مۇسۇلمانلار دەم ئېلىش ئۈچۈن تارىلىپ كەتكەن ئىدى. بۇ چاغدا دۇئۇسۇر پەيغەمبەر ئەلەيھىسسالامنى كۆرۈپ قېلىپ تاغدىن چۈشۈپ، قىلىچىنى پەيغەمبەر ئەلەيھىسسالامنىڭ بېشىغا تەڭلەپ: ھەي مۇھەممەد! سېنى مەندىن كىم قۇتقۇزالايدۇ؟ دېدى. پەيغەمبەر ئەلەيھىسسالام: ئاللا قۇتقۇزىدۇ، دېدى. «ئۇنىڭ بىلەن دۇئۇسۇرنى سۇر بېسىپ، قولىدىن قىلىچ چۈشۈپ كەتتى. پەيغەمبەر ئەلەيھىسسالام قىلىچنى قولغا ئېلىپ، دۇئۇسۇرغا: سېنى مەندىن كىم قۇتقۇزالايدۇ؟ دېۋىدى، دۇئۇسۇر: ھېچ ئا-دەم قۇتقۇزالمىدۇ، دېدى. پەيغەمبەر ئەلەيھىسسالام ئۇنى كەچۈردى. شۇنىڭ بىلەن دۇئۇسۇر مۇسۇلمان بولۇپ، قەۋمىنىمۇ مۇسۇلمان بولۇشقا دەۋەت قىلدى. ئاللا دۇئۇسۇرنىڭ پەيغەمبەر ئەلەيھىسسالامنى ئۇچ

كۆرىدىغان ۋە كىشىلەرنى پەيغەمبەر ئەلەيھىسسالامغا قارشى ئۇرۇشقا قوز-
 غايدىغان دىلىنى پەيغەمبەر ئەلەيھىسسالامنى سۆيىدىغان ۋە كىشىلەرنى
 ئىسلامغا ئۈندەيدىغان دىلغا ئۆزگەرتتى . مانا بۇ ئاللانىڭ خالىغان كىشىگە
 ئاتا قىلىدىغان پەزىلىتىدۇر . ياخشى مۇئامىلە ، مۇلايىملىق ۋە
 رەھىمدىلىكنىڭ نەتىجىسى مۇشۇنداق بولىدۇ . ئاللا قۇرئاندا رەسۇلۇللا
 توغرىلۇق مۇنداق دېگەن : « ئاللانىڭ رەھىمىتى بىلەن سەن ئۇلارغا مۇلايىم
 بولىدۇڭ . ئەگەر قوپاللىق ، باغرىڭ قاتتىقلىق قىلغان بولساڭ ، ئۇلار
 ئەلۋەتتە چۆرەڭدىن تارقاپ كېتەتتى . ئۇلارنى ئەپۇ قىل ، ئۇلار ئۈچۈن
 مەغپىرەت تىلىگىن ، ئىشتا ئۇلار بىلەن كېڭەشكىن . » (سۇرە ئال
 ئىمران ، 169 - ئايەتنىڭ بىر قىسمى)

بوھران غازىتى

پەيغەمبەر ئەلەيھىسسالام بەنى سۇلەيمىدىن بىر توپ كىشىلەرنىڭ
 مەدىنىنى تالان - تاراج قىلىشى ئۈچۈن كېلىۋاتقانلىقىنى ئاڭلىدى .
 پەيغەمبەر ئەلەيھىسسالام مەدىنىدە ئورنىغا ئىبنى ئومۇ مەكتۇمنى قويۇپ ،
 ساھابىلىرىدىن ئۈچ يۈز كىشى بىلەن جامادىيەل ئەۋۋەلنىڭ ئالتىنچى
 كۈنى ئۇلارغا قارشى ئاتلاندى . پەيغەمبەر ئەلەيھىسسالام بوھران دېگەن
 جايغا يېتىپ بارغاندا ، دۈشمەنلەر تارقاپ كەتكەن ئىدى . ئۇرۇش بولماي ،
 پەيغەمبەر ئەلەيھىسسالام قايتىپ كەلدى .

قوشۇن ئەۋەتىش

قۇرەيش خەلقى مەدىنە ئارقىلىق شامغا بارىدىغان سودا يولىنىڭ
 توسقۇنلۇققا ئۇچرىغانلىقىنى كۆرۈپ ، ئۆزلىرىنىڭ تىرىكچىلىك مەنبەسى
 بولغان سودىدىن قۇرۇق قېلىشقا چىدالماي ، بىر كارۋاننى ئىراق ئارقىلىق
 شامغا يولغا سالدى . بۇ كارۋانغا قۇرەيش قەبىلىسىدىن ئەبۇ سۇفيان ئىبنى
 ھەرب ، سەفۋان ئىبنى ئۇمەييە ، ھوۋەيتەب ئىبنى ئابدۇلئۇززالار باشچىلىق
 قىلاتتى . پەيغەمبەر ئەلەيھىسسالام بۇنىڭدىن خەۋەر تېپىپ ، زەيد ئىبنى

ھارسە باشچىلىقىدا يۈز ئادەمنى جامادىيەل ئاخىر ئېيىدا ئۇلارنىڭ ئالدىنى توسۇشقا ئەۋەتتى . قوشۇن ئاتلىنىپ نەجد^① تەرەپتىكى قەردە دېگەن بويىدا كارۋان بىلەن ئۇچرىشىپ ، كارۋاندىكى ماللارنى ئولجا ئالدى . كارۋاندىكى كىشىلەر قېچىپ كەتتى . پەيخەمبەر ئەلەيھىسسالام ئولجا ئېلىنغان مالنى بەشكە بۆلۈپ تەقسىم قىلدى .

ئوھۇد غازىتى

قۇرەيش خەلقى بەدرىدە قاتتىق مەغلۇبىيەتكە ئۇچرىغان ۋە سادا يوللىرى توسىلىپ قالغانلىقتىن ، قۇرەيشلەرنىڭ قېپقالغان چوڭلىرى يىغىلىپ ، ئۇلارغا مۇسبەت كەلتۈرگەن كارۋاننىڭ سابىق باشلىقى ئەبۇسۇفياننىڭ ئالدىغا بېرىپ : مۇھەممەد بىزنى خورلىدى ، چوڭلىرىمىزنى ئۆلتۈردى . بىز كارۋاندىكى ماللىرىمىزنىڭ پايدىسىنى مۇھەممەد بىلەن سوقۇشۇشقا ئىشلىتىشكە رازى بولدۇق ، كارۋاندا مېلى بارلارنىڭ ھەممىسى بۇنىڭغا رازى ، دېدى . كارۋاندىكى ماللار ئىگىلىرىگە تاپشۇرۇلماي ، دارۋنەدۋىدە ساقلاپ قويۇلغانىدى . ئۇنىڭ پايدىسى 50 مىڭ دىنار ئىدى . شۇنىڭ بىلەن ئەبۇسۇفيان ئۇرۇشقا ئادەم توپلاشقا كىرىشتى ، قۇرەيشتىن ئۈچ مىڭ ئادەم توپلاندى . ئۇلارنىڭ ئىچىدە مۇستەلىق ئۇرۇغنىڭ ۋە ھەۋنە ئىبنى خۇزەيمە ئۇرۇغىنىڭ ئىتتىپاقىدىشى بولغان ئاھابىشلەرمۇ بار ئىدى . ئۇلار بىلەن يەنە رەسۇلۇلانى يامان كۆرۈپ مەدىنىدىن چىقىپ كەتكەن ئەۋسلىك ئەبۇ ئامىر راھىب ۋە ئۇنىڭ بىر تۈركۈم ئەگەشكۈچىلىرىمۇ بار ئىدى ، ئۇلارغا كىنانە ۋە تىھامەدىكى ئەربابلاردىنمۇ بىر گۇرۇھ ئادەملەر قوشۇلدى . سەفۋان ئىبنى ئۇمەييە شائىر ئەبۇ ئەززەگە : سەن شائىر بولغاندىن كېيىن بىزگە ئاغزىڭ بىلەن ياردەم قىلغىن ، دېدى . ئەبۇ ئەززە بەدرى غازىتىدا ئەسىرگە چۈشكەندە ، پەيخەمبەر ئەلەيھىسسالام ئۇنى تۆلەم ئالماي قويۇپ بەرگەندى . شۇڭا ئۇ مۇھەممەدگە

① نەجد — ئەرەب يېرىم ئارىلىنىڭ ئېگىز قىسمى بولۇپ ، تىھامە ، يەمەن ، ئىراق ، سۈرىيەلەر بىلەن تۇتىشىدۇ . — ت

قارشى باشقىلارغا ياردەم بەرمەيمەن ، دەپ ۋەدە قىلغانىدى . شۇ سەۋەب-
 تىن ، ئىككىنچى قېتىم ئۇنىڭ قولىغا چۈشۈپ قالسام قۇتۇلالمايمەن ،
 دېدى . سەفۋان گەپ قىلىپ يۈرۈپ ئاخىرى ئۇنى ئۇناتتى . ئۇ بېرىپ
 كىشىلەرنى مۇسۇلمانلارغا قارشى ئۇرۇشقا قوزغىدى . جۇبەير ئىبنى
 موتەئىم ۋەھشى ئىسىملىك قۇلنى چاقىرىپ : سەن ھەمزەنى ئۆلتۈرۈپ ،
 تاغام تۇتەيمىنىڭ ئىنتىقامىنى ئېلىپ بەرسەڭ ، سېنى ئازاد قىلىمەن ،
 دېدى . ۋەھشى ئوق ئېتىشقا ئۇستا ئىدى . قۇرەيشلەرنىڭ ھەممىسى يىغى-
 لىپ بولغاندىن كېيىن يولغا چىقتى . ئۇلار كىنيزەكلەرنى ، داپ ۋە باشقا
 چالغۇ ئەسۋابلىرىنى ، ھاراق - شارابلارنى ئېلىۋالدى . قۇرەيشلەرنىڭ
 چوڭلىرى مەغلۇپ بولماسلىق ئۈچۈن خوتۇنلىرىنىمۇ بىللە ئېلىۋالدى .
 ئۇلار يۈرۈپ ، مەدىنىنىڭ ئۇدۇلىدىكى زۇھۇلەيفە دېگەن يەرگە چۈشتى .
 رەسۇلۇلانىڭ تاغىسى ئەبباس ئۇنىڭغا مەكتۈپ يوللاپ ، قۇرەيش
 قوشۇنىنىڭ ئاتلانغانلىقىنى خەۋەر قىلدى . ئۇ ، بەدرى غازىتىدا كۆپ
 زىيان تارتقانلىقىنى بانا قىلىپ ، بۇ قېتىم مۇشرىكلار بىلەن بىللە چىقىمغا-
 نىدى . رەسۇلۇللا مۇشرىكلارنىڭ يېقىنلىشىپ كېلىۋاتقانلىقىنى ئۇققاندىن
 كېيىن ساھابىلىرىگە مەلۇم قىلىپ ، ئۇلار بىلەن كېڭەشتى ۋە ئۇلارغا : بىز
 مەدىنىدە بېكىنىۋېلىپ سىرتقا چىقماي تۇرايلى . مۇشرىكلار قەبەرگىلا
 چۈشۈپ ، ھامان يامان شارائىتتا تۇرىدۇ . ئەگەر ئۇلار بىزگە باستۇرۇپ
 كىرسە ، ئۇلار بىلەن جەڭ قىلايلى ، دېدى . پەيغەمبەر ئەلەيھىسسالامنىڭ
 بۇ پىكىرىگە مۇھاجىر ۋە ئەنسارلارنىڭ پېشقەدەملىرى قوشۇلدى ، ئابدۇللا
 ئىبنى ئۇبەيىمۇ قوشۇلدى . ئەمما ، ياشلار ، بولۇپمۇ بەدرى غازىتىغا
 قاتناشمىغانلار سىرتقا چىقىپ ئۇرۇشۇش پىكىرىنى ئوتتۇرىغا قويدى .
 ھەمزە ئىبنى ئابدۇلمۇتەللىبمۇ بۇ پىكىرنى ياقلىدى . بۇ پىكىردىكىلەر سان
 جەھەتتىن كۆپ ۋە ئەزىمەت بولغانلىقى ئۈچۈن ، پەيغەمبەر ئەلەيھىسسالام
 ئاخىرى ئۇلارنىڭ پىكىرىگە قوشۇلدى . رەسۇلۇللا شەۋۋال ئېيىنىڭ 10 -
 كۈنى جۇمە نامىزىنى ئۆتىدى . خۇتبىدە ساھابىلەرنى چىداملىق ۋە
 سەۋرچان بولۇشقا دەۋەت قىلدى . يەنە : چىداملىق بولساڭلار ، غەلبە
 سىلەرگە مەنسۇپ ، دېدى . ئاندىن ئۆيىگە كىرىپ ئىككى قات ساۋۇت

(زەنجىر كېيىم) كېيىپ ، قىلچىنى ئېسىپ چىقتى ، ئالاقانى دۈمبىسىگە تاشلاپ قويدى . ئەنسىزلارنىڭ پېشقەدەملىرى يالارنىڭ پەيغەمبەر ئەلەيھىسسالامنى سىرىغا چىقىپ ئۇرۇش قىلىشقا قىستىغانلىقىنى كۆرۈپ ، ئۇلارنى ئەيىبلدى ۋە : ئىشنى رەسۇلۇللاغا قويۇپ بېرىڭلار ، نېمە دېسە شۇنى قىلايلى ، دېدى . شۇنىڭ بىلەن پەيغەمبەر ئەلەيھىسسالامغا : ئى رەسۇلۇللا ، سېنىڭ پىكرىڭ بويىچە ئىش قىلايلى ، دېيىشتى . رەسۇلۇللا : پەيغەمبەر دېگەن جەڭ كىيىمىنى كىيگەندىن كېيىن ، دۈشمەنلىرى بىلەن ئۇرۇشۇپ ، ئاللانىڭ ھۆكىمى بىلەن كەلگەن نەتىجىنى كۆرمىگىچە ، كىيىمىنى سېلىۋېتىشكە بولمايدۇ ، دېدى . ئاندىن ئەلەملەرنى تارقاتتى . مۇھاجىرلارنىڭ ئەلىمىنى مۇستەب ئىبنى ئۆمەيرگە ، خەزرج قەبىلىسىنىڭ ئەلىمىنى ھەبىباب ئىبنى مۇنزىرگە ، ئەۋس قەبىلىسىنىڭ ئەلىمىنى ئۇسەيد ئىبنى ھۇزەيرگە تۇتقۇزۇپ ، مەدىنىدىن مىڭ ئادەم بىلەن ئاتلاندى . تاغ يولىنىڭ بىر چېتىگە يېتىپ بارغاندا ، پەيغەمبەر ئەلەيھىسسالام جىق بىر توپ لەشكەرنى ئۇچراتتى ۋە ئۇلارنىڭ كىملىكىنى سورىدى . ئۇلارنىڭ يەھۇدىلاردىن ئابدۇللا ئىبنى ئۇبەينىڭ ئىتتىپاقچىلىرى ئىكەنلىكى مەلۇم بولدى . رەسۇلۇللا : مۇشرىكلارغا قارشى تۇرۇشقا كاپىرلاردىن ياردەم تەلەپ قىلمايمىز دەپ ، ئۇلارنى قايتىپ كېتىشكە بۇيرۇدى . چۈنكى ، ئۇلارنىڭ خىيانەت قىلىشىدىن ئەمىن بولغىلى بولمايتتى . رەسۇلۇللا ئۆز قوشۇنىنى كۆزدىن كەچۈرۈپ ، يېشى كىچىكلەرنى قايتۇرۇۋەتتى . قايتۇرۇلغانلار قاتارىدا رافى ئىبنى خەدىج بىلەن سەمۇرە ئىبنى جۇندۇبلارمۇ بار ئىدى ، رافى ئوق ئېتىشىغا ئۇستا بولغاچقا قالدۇرۇلدى . سەمۇرە بۇنى ئاڭلاپ يىغلاپ : رافى قېلىپ مەن قايتىپ كېتەمدىمەن . ۋەھالەنكى ، رافى بىلەن چېلىشام ، مەن ئۇنى يىقىتاتتىم ، دېدى . بۇ خەۋەرنى پەيغەمبەر ئەلەيھىسسالام ئاڭلاپ ، ئۇلارنى چېلىشقا سالدى ، سەمۇرە يېڭىپ چىققاندىن كېيىن ، ئۇنى قايتۇرمىدى . پەيغەمبەر ئەلەيھىسسالام شەنبە كۈنى كېچىسى شۇ يەردە قوندى . لەشكەرلەرگە مۇھەممەد ئىبنى مەسلەمنى ، ئۆزىگە زەھۋان ئىبنى قەبىسنى كۈزەتچىلىككە قويدى . لەشكەر ئەتىسى ئەتىگەندە يولغا چىقىپ ، ئوھۇد بىلەن مەدىنە ئارىسىدىكى شەۋەت دېگەن

باغقا يېتىپ بارغاندا ، ئابدۇللا ئىبنى ئۇبەي : مېنىڭ گېپىمنى ئاڭلىماي (رەسۇلۇلانى دېمەكچى . — ت) ، گۆدەك بالىلارنىڭ گېپىگە كىرىپ سىرتقا ئۇرۇشقا چىقتى ، نېمىشقا ئۆزىمىزنى ئۆلتۈرۈپ بېرىدىكەنمىز ؟ دەپ ، ئۈچ يۈز ئادىمىنى ئەگەشتۈرۈپ قايتىپ كەتتى . جاپىرنىڭ دادىسى ئابدۇللا ئىبنى ئەمىر ئۇلارنىڭ كەينىدىن بېرىپ : ھەي قەۋمىم ، ئالانى ئېسىڭلاردا تۇتۇپ ، قەۋمىڭلارنى ، پەيغەمبىرىڭلارنى تاشلىۋەتمەڭلار ! دېسە ، ئۇلار : ئۇرۇش بولىدىغانلىقىنى بىلسەك ، ئەلۋەتتە سىلەرگە ئەگىشەتتۇق ، دېدى . ئابدۇللا : ئاللا سىلەرنى بىزدىن يىراق قىلسۇن ، ئاللا پەيغەمبىرىنى سىلەرگە موھتاج قىلمايدۇ ، دېدى . ئابدۇللا ئىبنى ئۇبەينىڭ يۇقىرىقى ھەرىكىتىدىن خەزرەچ قەبىلىسىنىڭ ھارسە ئايىمى بىلەن ئەۋس قەبىلىسىنىڭ سەلمە ئايىمى خېلى تەشۋىشكە چۈشۈپ ، قايتىپ كېتىش نىيىتىگە كەلگەن بولسىمۇ ، لېكىن ئاللا ئۇلارنى بۇ نىيىتىدىن ياندۇردى . ئارقىغا چېكىنىپ قايتقانلارنى قانداق قىلىش توغرىسىدا مۇسۇلمانلار ئىككى گۇرۇھقا بۆلۈندى . بىر گۇرۇھ ئۇلار بىلەن ئۇرۇشايلى دېسە ، يەنە بىر گۇرۇھ ئۇلارنى ئۆز مەيلىگە قويۇپ بېرىيلى ، دېدى . بۇ ھەقتە ئاللا قۇرئاندىكى مۇنۇ ئايەتنى نازىل قىلدى : « سىلەر نېمىشقا مۇناپىقلار توغرىسىدا ئىككى گۇرۇھقا بۆلۈنۈپ كېتىسىلەر ؟ ھالبۇكى ، ئاللا مۇناپىقلارنى قىلمىشلىرى تۈپەيلىدىن كۇفرغا قايتۇردى . ئاللا ئۇلارنى گۇمىرۇچ قىلغان تۇرسا ، سىلەر ئۇلارنى ھىدايەت قىلماقچى بولامسىلەر ؟ ئاللا كىمنى گۇمىرۇچ قىلغان بولسا ، سەن ئۇنىڭغا ھەرگىز ھىدايەت يولى تېپىپ بېرەلمەيسەن . » (سۇرە نىسا ، 88 - ئايەت) لەشكەرلەر قوزغىلىپ ئۇھۇد ① تېغىدىكى بىر جىلغىغا كېلىپ چۈشتى . رەسۇلۇللا لەشكەرلەرنى ئارقىسىنى تاغقا ، ئالدىنى مەدىنىگە قىلىپ ئورۇنلاشتۇردى . مۇشرىكلار ئۇھۇد تېغىنىڭ ئالدىدىكى ئويمانلىققا ئورۇنلاشتى . مۇشرىكلار لەشكىرنىڭ ئوڭ قانىتىغا خالىد ئىبنى ۋەلىد ، سول قانىتىغا ئىكرىمە ئىبنى ئەبۇ جەھىل ، پىيادىلەرگە بولسا سەفۋان ئىبنى ئۇمەييە باشچىلىق قىلاتتى . پەيغەمبەر

① مەدىنىنىڭ شەرقىي شىمالىدىكى بىر تاغ — ت ،

ئەلەيھىسسالام زۇبەير ئىبنى ئەۋۋامنىڭ قوماندا ئىلىقىدىكى بىر بۆلۈك قور
شۇنى خالىدىنىڭ قارشىسىغا ، باشقىلارنى قالغان دۈشمەن ئەسكەرلىرىنىڭ
قارشىسىغا ئورۇنلاشتۇردى . مۇسۇلمانلار قوشۇنى ئىچىدە ئەللىك ئوقۇچى
بار ئىدى ؛ ئەنسىزلەردىن بولغان ئابدۇللا ئىبنى جۇبەيرنى ئۇلارغا قور
ماندىن قىلىپ تەيىنلىدى . بۇ ئوقۇچىلارنى لەشكەرلەرنىڭ ئارقىسىغا
ئورۇنلاشتۇرۇپ ، ئۇلارغا لەشكەرلەرنىڭ ئارقا تەرەپنى ساقلاشنى ، مۇش
رىكلار مۇسۇلمان لەشكەرلىرىگە ھۇجۇم قىلغاندا ئۇلارنى ئوق ئېتىپ
چېكىندۈرۈشنى ۋە مۇسۇلمان لەشكەرلىرى مەيلى يەڭسۇن ، مەيلى يې
ڭىلسۇن ، ھامان ئۆز ئورۇنلىرىدىن قوزغالماسلىقىنى بۇيرۇدى . ئاندىن
كېيىن لەشكەرلەر سېپىنى تۈزدى ۋە ئۇلارغا نۇتۇق سۆزلەپ ، ئۇلارنى
ساباتلىق كۆرسىتىشكە رىغبەتلەندۈردى . بۇ نۇتۇقىدا يەنە : جىبرىل دىلىمغا
سالدىكى ، كىشى رىزقى تۈگىمىگىچە ئۆلمەيدۇ . رىزىقىلار تۈگىمىگەن
بولسا ، ئاللادىن قورقۇپ رىزىقىلارنى ھالال يول بىلەن تەلەپ قىلىڭلار ،
ھارام يول بىلەن تەلەپ قىلماڭلار . مۆمىنلەر ، خۇددى ئىنسان بەدىنىدىكى
ئەزالارغا ئوخشايدۇ ، ئىنساننىڭ بىرەر ئەزاسى ئاغرىسا ، پۈتۈن بەدەن
بىئارام بولىدۇ ، دەيدى ، ئاندىن سوقۇش يەكمۇ – يەك چۈشۈش ئۇسۇلى
بىلەن باشلاندى . مۇشرىكلارنىڭ سېپىدىن بىر ئادەم مۇبارىزىگە چىقىشنى
تەلەپ قىلدى . ئۇنىڭغا قارشى زۇبەير چىقىپ ئۇنى ئۆلتۈردى . مۇش
رىكلارنىڭ ئەلىمىنى تەلەپ ئىبنى ئەبۇ تەلھە ئالدى . ئۇنى ئەلى
ئۆلتۈرگەندىن كېيىن ، ئەلەمنى ئۇنىڭ قېرىندىشى ئوسمان ئالدى . ئوس
ماننى ھەمزە ئۆلتۈرگەندىن كېيىن ، ئەلەمنى ئۇلارنىڭ قېرىندىشى ئەبۇ
سەئىد ئالدى . ئۇنى سەئىد ئىبنى ئەبۇ ۋەققاس ئوق بىلەن ئۆلتۈردى . ئو
نىڭدىن كېيىن ئەلەمنى تەلھەنىڭ ئەۋلادىدىن ئارقىمۇ – ئارقا تۆت كىشى
ئالغان بولسىمۇ ، ئۇلارنىڭ ھەممىسى ئۆلتۈرۈلدى . مۇشرىكلار سېپىدىن
ئەبۇبەكرىنىڭ ئوغلى ئابدۇرەھمان مۇبارىزىگە چىقىشنى تەلەپ قىلدى .
ئۇنىڭ دادىسى ئۇنىڭغا قارشى چىققاچى بولغاندا ، پەيغەمبەر ئەلەيھىسسالام :
ئى ئەبۇبەكرى ، سەن بىزگە لازىم ، دەپ ئۇنىمىدى . مۇشرىكلارنىڭ
ئاتلىق ئەسكەرلىرى ئۈچ قېتىم ھۇجۇم قىلغان بولسىمۇ ، مۇسۇلمانلار

ئۇلارنى ئوق ئېتىپ چېكىندۈردى . ئىككى تەرەپنىڭ قوشۇنلىرى بىر-
 بىرى بىلەن گىرەلىشىپ جەڭ تازا قىزىغان چاغدا ، مۇشرىكلارنىڭ ئايال-
 لىرى ئەسكەرلىرىنى ئىلھاملاندۇرۇش ئۈچۈن داپلارنى چېلىپ ،
 ناخشىلارنى ئېيتىشقا باشلىدى . رەسۇلۇللانىڭ قۇلىقىغا ناخشا ئاۋازى
 كىرگەندە : « ئى ئاللا ، ساڭا يۆلىنىپ ھۇجۇم قىلىمەن ، سەن ئۈچۈن
 غازات قىلىمەن . ماڭا ئاللا كۇپايە ، ئاللا نېمىدېگەن ياخشى ئىگە » دەيتتى .
 ئاڭغىچە پەيغەمبەر ئەلەيھىسسالامنىڭ تاغىسى ھەمزە ئىبنى ئابدۇلمۇتەلىب
 شېھىت بولدى ، شېھىتلەرنىڭ پىرى ھەمزە دۇشمەن سېپىنى ئارىلاپ
 يۈرۈپ جەڭ قىلىۋاتقاندا ، ئۇنى ۋەھشى ئىسىملىك قۇل بىر نەيزە ئۇرۇپ
 قورسىقىنى يېرىپ تاشلىدى . مۇشرىكلارنىڭ ئەلەمدارلىرى ئارقىمۇ - ئارقا
 ئۆلتۈرۈلگەندىن كېيىن ، مۇشرىكلاردىن ھېچكىم يېقىن كېلەلمەي قېچىشقا
 باشلىدى . مۇشرىكلارنىڭ ئاياللىرى ھۆڭرەپ يىغلىشاتتى . بۇ چاغدا
 مۇسۇلمانلار مۇشرىكلارنىڭ ئارقىسىدىن قوغلاپ غەنىمەت يىغىشقا كى-
 رىشتى . تاغ ئۈستىدە مۇسۇلمانلارنىڭ ئارقا تەرىپىنى ھىمايە قىلىپ
 تۇرغان ئوقچىلار قىسمى رەسۇلۇللانىڭ تاپشۇرۇغىنى ئۇنتۇپ ، بۇ يەردە
 تۇرۇشنىڭ نېمە ھاجىتى بار دەپ ، ئولجىغا يۈگۈرۈشتى . ئابدۇللا ئىبنى
 جۇبەيرنىڭ گېپىگە قۇلاق سالدى ، ئابدۇللا ئىبنى جۇبەير ئازغىنە كىشى
 بىلەن ئۆز مەۋقەسىدە چىڭ تۇردى . مۇشرىكلارنىڭ باشلىقى خالىد ئىبنى
 ۋەلىد ئەھۋالنى كۆرگەندىن كېيىن ، ئۆز مەۋقەسىدە قېلىپ ، قالغان
 ئوقچىلارغا ھۇجۇم قىلىپ ، ئۇلارنى ئۆلتۈرۈپ بولۇپ ، ئولجا ئېلىش بىلەن
 بولۇپ كەتكەن مۇسۇلمانلارنىڭ ئارقىسىدىن ھۇجۇم قىلدى . تۇيۇقسىز
 ھۇجۇمغا ئۇچرىغان مۇسۇلمانلار نېمە قىلارنى بىلەلمەي ئالاقىزادە بولۇپ ،
 ئولجىنىمۇ تاشلاپ قاچتى ، سەپلىرى بۇزۇلدى ، ھەتتا ئۇقۇشماستىن بىر-
 بىرى بىلەن ئۇرۇشتى . بۇ چاغدا بىر مۇشرىك ئايال ئەلەمنى قولغا ئېلىپ
 كۆتۈرگەندى ، مۇشرىكلار ئۇنىڭ ئەتراپىغا توپلاندى . مۇھاجىرلارنىڭ
 ئەلەمدارى مۇسئەب ئىبنى ئۆمەيرنى ئۆلتۈرگەن ئىبنى قەممە دېگەن
 مۇشرىك ، مۇھەممەدنى ئۆلتۈرۈم ، دېگەن سۆزنى تارقاتتى . بۇنىڭ بىلەن
 مۇسۇلمانلارغا مەغلۇبىيەت يۈزلەندى . بەزىلەر مۇھەممەد ئۆلگەن بولسىمۇ ،

دېنىمىزنى قوغداش ئۈچۈن ئۇرۇش قىلىشىمىز كېرەك ، دەيتتى . بۇ مەغلۇبىيەت نەتىجىسىدە مۇسۇلمانلاردىن ۋەلىد ئىبنى ئۇقبە ، خارىجە ئىبنى زەيىد ، رىفائە ئىبنى مۇئەللا ، ئوسمان ئىبنى ئەففان قاتارلىق بىر گۇرۇھ كىشىلەر مەدىنىگە قاراپ چېكىنىشتى ، لېكىن ئۇلار دەرھال مەدىنىگە كىرىشتىن ئۇيلىپ ، ئۈچ كۈننى ئۆتكۈزۈپ ئاندىن كىرىشتى . رەسۇلۇللا بىر بۆلۈك مۇسۇلمانلار بىلەن جەڭ مەيدانىدا سابىتلىق بىلەن تۇردى . ئەبۇ تەلھە ئەنسارى پەيغەمبەر ئەلەيھىسسالامنىڭ يېنىدا تۇرۇپ ، ئۇنى قالقىنى بىلەن قوغدايتتى ، ئۇ ئۇستا مەرگەن ئىدى ، ساداق (ئوق خالتىسى) نى پەيغەمبەر ئەلەيھىسسالامنىڭ ئالدىغا تاشلاپ قويۇپ : مېنىڭ جېنىم سېنىڭ جېنىڭغا پىدا بولسۇن ، دەيتتى . پەيغەمبەر ئەلەيھىسسالام ئالدىدىن ئۆتكەن لىرىگە ، ئوقىڭلارنى ئەبۇ تەلھەگە تاشلاپ كېتىڭلار ، دەيتتى . رەسۇلۇللا مۇشربىكلارنىڭ ھەرىكەتلىرىنى كۈزىتىپ تۇراتتى ، ئەبۇ تەلھە ئۇنىڭغا : ئى رەسۇلۇللا ، ماڭا سەن ئاتا - ئانىمىنىمۇ چارە . دۈشمەن تەرەپكە قارىما ، ئوق تېگىپ كەتمىسۇن ، ئوق ساڭا تەككىچە ماڭا تەگسۇن ، دەيتتى . پەيغەمبەر ئەلەيھىسسالامنى مۇھاپىزەت قىلىپ تۇرغان كىشىلەر ئىچىدە يەنە تۆۋەندىكى كىشىلەرمۇ بار ئىدى : سەئىد ئىبنى ئەبۇ ۋەققاس . پەيغەمبەر ئەلەيھىسسالام ئۇنىڭغا : ھەي سەئىد ئاتقىن ! ساڭا ئاتا - ئانىم پىدا بولسۇن ، دەيتتى ! سەھىل ئىبنى ھەنىف . ئۇ ئۇستا مەرگەن بولۇپ ، دۈشمەنلەرنى پەيغەمبەر ئەلەيھىسسالامغا يېقىن كەلتۈرمەيتتى ؛ ئەبۇ دەججانە . ئۇ پەيغەمبەر ئەلەيھىسسالامنى قوغداپ ئارقىسىنى مۇشربىكلار تەرىپكە قىلىپ تۇراتتى ، دۈمبىسىگە تېگمۇاتقان ئوقلارغا چىداپ ، دادىل تۇراتتى ؛ زىيادە ئىبنى ھارس . ئۇ رەسۇلۇللانىڭ يېنىدىن مىدىرلىماي ئۇنى قوغدايتتى . زىيادە يارىلانغاندا ، رەسۇلۇللا ئۇنىڭغا پۈتتىن تەكى قىلىپ بەردى ، ئۇ پەيغەمبەر ئەلەيھىسسالامنىڭ پۇتىغا بېشىنى قويغان ھالدا جان ئۇزدى .

پەيغەمبەر ئەلەيھىسسالامغا زور ئېغىر چىلىقلار يەتكەن بولسىمۇ ، ئۇ خۇدا ئىلتىپات قىلغان چىداملىقى بىلەن ھەممىنى كۆتۈرۈپ كەتتى . ئۆبەي ئىبنى خەلەف پەيغەمبەر ئەلەيھىسسالامنى ئۆلتۈرمەكچى بولۇپ كې-

لىۋاتقاندا ، پەيغەمبەر ئەلەيھىسسالام يېنىدىكىلەردىن نەيزىنى ئېلىپ : ئۇنى ماڭا قويۇۋېتىڭلار ، دېدى . ئۇبەي يېقىن كەلگەندە ، پەيغەمبەر ئەلەيھىسسالام ئۇنىڭغا بىر نەيزە ئۇردى . ئۇبەي ئوھۇددىن قايتىپ كېلىۋېتىپ ، ئاشۇ نەيزە زەربىدىن يولدا ئۆلدى . پەيغەمبەر ئەلەيھىسسالام ئوھۇد غازىتىدا بولسۇن ياكى باشقا غازاتلاردا بولسۇن ، ئۇبەيدىن باشقا ئادەمنى ئۆز قولى بىلەن ئۆلتۈرمىگەن . ئەبۇ ئامىر راھىب مۇسۇلمانلارنى ئورنىغا چۈشۈپ كەتسۇن دەپ ئورەكلەرنى كولاپ ، ئۇستىلىرىنى يېپىپ قويغانىدى . پەيغەمبەر ئەلەيھىسسالام شۇ ئورەكلەردىن بىرىگە چۈشۈپ كېتىپ ئايلىنىپ كەتتى ۋە ئىككى تىزى سۈرۈلۈپ كەتتى . ئەلى پەيغەمبەر ئەلەيھىسسالامنىڭ قولىدىن توتتى ، تەلھە ئىبنى ئۇبەيدۇللا كۆتۈرۈپ تۇرغۇزدى ، بۇلار پەيغەمبەر ئەلەيھىسسالامنى مۇھاپىزەت قىلىپ تۇرغانلاردىن ئىدى . ئۇتەبە ئىبنى ئەبۇ ۋەققاس پەيغەمبەر ئەلەيھىسسالامغا تاش ئېتىپ ، ئۇنىڭ ئۇدۇل چىشىنى تۆكۈۋەتكەنىدى ، ئۇنى ھاتەب ئىبنى ئەبۇبەلتەئە قوغلاپ بېرىپ ئۆلتۈردى . ئابدۇللا ئىبنى شەھاب زوھرى پەيغەمبەر ئەلەيھىسسالامنىڭ يۈزىنى يېرىۋەتتى ، لەنىتى ئىبنى قەمىئە ئۇرغانلىقتىن ، پەيغەمبەر ئەلەيھىسسالامنىڭ تۆمۈر ساۋۇتىنىڭ تۆمۈرلىرى ئۇنىڭ ئىككى مەڭزىگە كىرىپ كېتىپ جاراھەتلەندۈردى ، پېتىپ كەتكەن تۆمۈرلەرنى ئەبۇ ئۇبەيدە چىشى بىلەن سۇغۇرۇپ ئالدى ، ئۇنىڭ ئىككى ئۇتتۇر چىشى سۇ-نۇپ كەتتى . بۇ چاغدا پەيغەمبەر ئەلەيھىسسالام : پەيغەمبىرىنىڭ يۈزىنى قانغا بويىغان قەۋم قانداق نىجاد تاپسۇن؟! دېدى . ئاللا قۇرئاندىكى مۇنۇ ئايەتنى نازىل قىلدى : « ھېچ ئىش سېنىڭ ئىختىيارىڭدا ئەمەس ، ئاللا يا ئۇلارنىڭ تەۋبىسىنى قوبۇل قىلىدۇ ، يا ئۇلار زالىم بولغانلىقى ئۈچۈن ئۇلارنى ئازابقا دۇچار قىلىدۇ . » (سۇرە ئال ئىمران ، 128 - ئايەت) رەسۇ-لۇلانى ئۆلدى دېگەن گەپ تارقالغاندىن كېيىن ، ئۇنىڭ ھايات ئىكەنلىكىنى ئەڭ ئاۋۋال كەئىب ئىبنى مالىك ئەنسارى بىلىپ ، خۇشاللىق-تىن قاتتىق ئاۋاز بىلەن : ھەي مۇسۇلمانلار ، خۇش خەۋەر ! دەپ توۋلىدى . پەيغەمبەر ئەلەيھىسسالام ئۇنى جىم تۇرۇشقا بۇيرۇدى ، ئاندىن سەئىد ئىبنى ئەبۇۋەققاس بىلەن سەئىد ئىبنى ئۇبادەنىڭ ئوتتۇرىسىدا

تۇرغان ھالدا سەپتىكى ئورنىغا ماڭدى. ئۇنىڭ بىلەن ئەبۇبەكرى، ئۆمەر، ئەلى، تەلھە زۇبەير، ھارس ئىبنى سەمەلەرمۇ بار ئىدى. ئۇلار كېلىپ بارغاندا، ئوسمان ئىبنى ئابدۇللا ئىبنى مۇغرە: مۇھەممەد قەيەردە؟ دېگەن سۆزنى ئۆلدى، يامەن ئۆلمەن! دەپ چىقىپ كەلدى. ئۇنىڭ ئېتى مۇدۈرۈلۈپ كېتىپ ئۆرەككە يىقىلىپ چۈشتى. ھارس ئىبنى سەمە بېرىپ ئۇنى ئۆلتۈردى. پەيغەمبەر ئەلەيھىسسالام سەپتىكى ئورنىغا يېتىپ بارغاندىن كېيىن، فاتىمە ئۇنىڭ جاراھەتلىرىنى يۇيدى، ئەلى سۇ قۇيۇپ بەردى. ئاندىن بىر پارچە بورنى كۆيدۈرۈپ، كۈلنى جاراھەتكە باستى، قان توختىدى. پەيغەمبەر ئەلەيھىسسالام شۇ يەردىكى بىر چوڭ تاشنىڭ ئۈستىگە چىقماقچى بولغانىدى، قان كۆپ ئېقىپ كەتكەنلىكتىن چىقالمايدى، تەلھە ئىبنى ئۇبەيدۇللا يۆلەپ چىقىرىپ قويدى. پەيغەمبەر ئەلەيھىسسالام تاغنىڭ ئۈستىدە تۇرغان بىر تۈركۈم مۇشرىكلارنى كۆرۈپ: بۇلار بىزدىن يۇقىرى تۇرماسلىقلىرى كېرەك. ئى ئاللا، سەن بىلەنلا كۈچ - قۇۋۋەتكە ئىگە بولىمىز، دېدى ۋە ئۆمەر ئىبنى خەتتاب باشچىلىقىدا بىر تۈركۈم ئەسكەر ئەۋەتىپ، مۇشرىكلارنى تاغدىن قوغلاپ چۈشۈرگۈزۈۋەتتى. پەيغەمبەر ئەلەيھىسسالامنى مۇھاپىزەت قىلىپ تۇرغان مۇسۇلمانلارنىڭ بەدەنلىرى نۇرغۇن يارىلاندى. چۈنكى، ئۇلار دۈشمەن ئوقلىرىنىڭ پەيغەمبەر ئەلەيھىسسالامغا تېگىپ كېتىشىدىن ئەنسىرەپ، ئۆز-لىرىنى ئوققا تۇتۇپ بەرگەنىدى. تەلھەنىڭ يەتمىش نەچچە يېرى يارىلىنىپ، قولى تۇتماس بولۇپ قالدى. كەئب ئىبنى مالىكىنىڭ 17 يېرى يارىلاندى. بۇ جەڭدە مۇسۇلمانلاردىن يەتمىش نەچچە كىشى شېھىت بولدى. بۇلارنىڭ ئالتىسى مۇھاجىرلاردىن، قالغىنى ئەنسارلاردىن ئىدى. مۇھاجىرلاردىن شېھىت بولغانلارنىڭ ئارىسىدا ھەمزە ئىبنى ئابدۇلمۇتەئەب ۋە مۇسئەب ئىبنى ئۆمەيرلەر بار ئىدى. ئەنسارلاردىن شېھىت بولغانلارنىڭ ئارىسىدا ھەنزەلە ئىبنى ئەبۇئامىر، ئەمىر ئىبنى جەمۇھ ۋە ئۇنىڭ ئوغلى خەللات ئىبنى ئەمىر بىلەن كېلىنىنىڭ قېرىندىشى جابىر ئىبنى ئابدۇللانىڭ ئاتىسى بار ئىدى. ئەمىرنىڭ ئايىلى ھەرامنىڭ قىزى ھىند كېلىپ ئۇلارنى تۆگىگە ئارتىپ مەدىنىگە ئاپىرىپ دەپنە قىلماقچى بولۇپ

ماڭغاندا ، پەيغەمبەر ئەلەيھىسسالام شېھىت بولغانلارنى ئوھۇدنىڭ سىرتىغا ئېلىپ چىقىپ كۈمۈشنى مەنئى قىلدى ، شۇنىڭ بىلەن ھىند قايتىپ كەتتى . شېھىت بولغانلارنىڭ قاتارىدا سەئىد ئىبنى رەبىئۇ بار ئىدى . پەيغەمبەر ئەلەيھىسسالام ئۇنى ئىزلىگىلى ئادەم ئەۋەتكەندە ، ئۇ ئۆلۈكلەر ئارىسىدا جان ئۇزۇش ئالدىدا تۇراتتى . ئۇ پەيغەمبەر ئەلەيھىسسالامنىڭ ئۇنىڭ ئىز - دېرىگىنى قىلغانلىقىنى ئاڭلاپ : قەۋمىگە ئېيتىڭلار ، ئەقەبە كېچىسى پەيغەمبەر ئەلەيھىسسالامغا بەرگەن ۋەدىسىدە چىڭ تۇرسۇن . ئاللا بىلەن قەسەمكى ، ئۇلار بۇنداق قىلمىسا ، ئۇ دۇنيادا مېنىڭ يۈزۈمگە قارىيالمايدۇ ، دېدى . ئەنەس ئىبنى مالىكىنىڭ تاغىسى ئەنەس ئىبنى نەزىرمۇ شېھىت بولغانىدى . ئۇ شېھىت بولۇشتىن ئىلگىرى ، پەيغەمبەر ئەلەيھىسسالام ئۆلتۈرۈلدى ، دېگەن خەۋەرنى ئاڭلاپ : ئى قەۋمىم ، پەيغەمبەر ئەلەيھىسسالامدىن كېيىن قېلىپ تېمە قىلىسلەر ؟ قېرىنداشلىرىڭلارغا ئوخشاش ، دۈشمەن بىلەن ئېلىشىپ ئۆلۈڭلار ! دېدى - دە ، مۇشرىكلار بىلەن راسا ئۇرۇشۇپ شېھىت بولدى . قۇرەيش مۇشرىكلىرى شېھىتلەرنىڭ قۇلاق - بۇرۇنلىرىنى كېسىپ ، قورساقلىرىنى يېرىپ تاشلىغانىدى . ھەتتا ئەبۇ سۇفياننىڭ خوتۇنى ھىند ھەمزەنىڭ قارىنىنى يېرىپ ، يۈرىكىنى ئېلىپ چايناپ ، يۇتالماي تاشلىۋەتتى . ئەبۇ - سۇفيان تاغقا چىقىپ يۇقىرى ئاۋاز بىلەن : ئوبدان ئۇرۇش بولدى . ئۇرۇش دېگەندە يېڭىش - يېڭىلىش بولۇپ تۇرىدۇ ، بەدرى غازىتىدىكى ئۆچمىزنى ئالدۇق . خالساڭلار ، كېلەر يىلى بەدرىدە يەنە ئۇرۇشىمىز . ئۆلۈكلىرىڭلارنىڭ قۇلاق ، بۇرۇنلىرى كېسىپ تاشلىنىپتۇ ، مەن بۇنداق قىلىشقا بۇيرۇمىغان ئىدىم ، لېكىن بۇنىڭغا خاپا بولۇپمۇ كەتمىدىم ، دېدى . ئاندىن كېيىن مۇشرىكلار مەدىنىگە كىرمەستىنلا مەككىگە قاراپ يول ئالدى . بۇنىڭدىن مۇسۇلمانلارنىڭ بۇ ئۇرۇشتا مەغلۇپ بولمىغانلىقى چىقىپ تۇرىدۇ ، چۈنكى مۇسۇلمانلار يېڭىلىگەن بولسا ، مۇشرىكلار چوقۇم ئۇلارنىڭ كەينىدىن قوغلاپ بېرىپ ، مەدىنىنى تالان - تاراج قىلغان بولاتتى .

پەيغەمبەر ئەلەيھىسسالام شېھىتلەرنى كۆزدىن كەچۈردى ، تاغىسى

ھەمزىگە قاتتىق قايغۇردى . ئۇھۇد جېڭىدە ئۆلگەن شېھىتلەرنىڭ ھەممىسى كىيىملىرى بىلەن دەپنە قىلىندى . ئىككى ، ئۈچ ئادەم بىز قەبرىگە قويۇلدى ، چۈنكى مۇسۇلمانلار چارچىغانلىقتىن ، ھەر بىر شېھىت ئۈچۈن ئايرىم گۆر كولاش ئېغىر كېلەتتى . مۇسۇلمانلار مەدىنىگە قايتىپ بارغاندا ، يەھۇدى ۋە مۇناپىقلار مەسخىرە قىلىپ ، كۆڭلىدىكى دۈشمەنلىكىنى ئاشكارىلاپ ئۆز ھەمراھلىرىغا : جەڭگە چىقماي بىز بىلەن قېلىشقان بولسا ، ئۆلتۈرۈلمىگەن بولاتتى ، دېيىشتى .

مۇسۇلمانلارنىڭ ئۇھۇد غازىتىدا كۆڭۈلسىزلىكلەرگە ئۇچرىشى مۇنداق چوڭ ئىككى ئىشنى تەرك ئەتكەنلىكىدىن بولغان ، بۇ ئۇلارغا ئەبلىتىدىغان مۇھىم ساۋاق . بىرىنچى ئىش ، پەيغەمبەر ئەلەيھىسسالامنىڭ ، مۇسۇلمانلار يەڭسىمۇ ، يېڭىلىسىمۇ ، ئوقچىلار قىسمىنىڭ ئۆز ئورۇنلىرىدىن قوزغالماسلىق توغرىسىدىكى تاپشۇرۇقى ئىدى ، ئوقچىلار قىسمى بۇنىڭغا خىلاپلىق قىلىپ ماكانلىرىنى تاشلاپ كەتتى ؛ ئىككىنچى ئىش ، كىشىنىڭ بارلىق ھەرىكىتى خالىس خۇدالىق ئۈچۈن بولۇشى ۋە چوڭ مۇسەبەتلەرگە سەۋەب بولىدىغان دۇنيا مەنپەئەتىنى كۆزدە تۇتماسلىقى كېرەك ئىدى ، ئوقچىلار دۇنيا مەنپەئەتىنى كۆزلەپ ، غەنىيەت بىلەن بولۇپ كەتتى ، ئاخىرى ئۇنىڭ جازاسىنى تارتتى .

ئاللا قۇرئاندا ئۇھۇد جېڭى تەپسىلىي بايان قىلىنغان ئال ئىمران سۈرىسىدە مۇنداق دەيدۇ : « ئاللا سىلەرگە قىلغان ۋەدىسىدە تۇردى . ئاللاننىڭ ئىزىنى بىلەن ئۇلارنى قىرۋاتاتتىڭلار ، ئاللا سىلەر ياقىتۇرىدىغان غەلىبىنى كۆرسەتكەندىن كېيىن ، زەئىپلىشىپ قالىدىڭلار ، پەيغەمبەرنىڭ ئەمرى توغرىسىدا جاڭجاللاشتىڭلار ، (پەيغەمبەرنىڭ ئەمرىگە) بويسۇنمىدىڭلار ؛ بەزىلىرىڭلار دۇنيانى كۆزلىدىڭلار ، بەزىلىرىڭلار ئاخىرەتنى كۆزلىدىڭلار ، ئاندىن ئاللا سىننى ئۈچۈن سىلەرنى دۈشمەندىن قايتۇردى ۋە سىلەرنى ئەپۇ قىلدى . ئاللا مۆمىنلەرگە مەرھەمەت قىلغۇچىدۇر . » (سۈرە ئال ئىمران ، 152-ئايەت) ئۇھۇددىكى مۇسەبەتنىڭ سەۋەبى بىر ياي-قىدىن باش چىقارمىغانلىق ، بوشاڭلىق قىلغانلىق ، باشلىققا ئىتائەت قىلمىغانلىقتىن ئىبارەت . شۇڭا ، ئىتتىپاق بولۇش ، جاسارەتلىك بولۇش ،

باشلىققا ئىتائەت قىلىش زۆرۈر . ئاللانىڭ تەۋپىق بېرىشىنى سورايمىز .

ھەمرا ئۆلئەسەد غازىتى

پەيغەمبەر ئەلەيھىسسالام مەدىنىگە قايتىپ كەلگەندىن كېيىن ، مۇشرىكلارنىڭ ئاخىرقى غەلبىنى قولغا كەلتۈرۈش مەقسىتىدە كەينىگە يېنىپ مەدىنىگە ھۇجۇم قىلىش ئېھتىمالىنىڭ ئالدىنى ئېلىش ئۈچۈن ، ساھابىلەرگە دۈشمەننىڭ ئارقىسىدىن قوغلاشنى چاقىرىق قىلدى ۋە پەقەت ئوھۇد غازىتىغا قاتناشقانلارنى بۇيرۇدى . ساھابىلەر ئاللاننىڭ ۋە پەيغەمبەر ئەلەيھىسسالامنىڭ چاقىرىقىغا ئاۋاز قوشۇپ ، جاراھەتلىرىنى تېگىپ ، ئوھۇد غازىتى ئۈچۈن باغلانغان ئەلەمنى يەشمەستىن ئاتلىنىشتى ، ئەلەم ئەلى ئىبنى ئەبۇتالىبقا تۇتقۇزۇلدى . پەيغەمبەر ئەلەيھىسسالام مەدىنىدە ئۆز ئورنىغا ئابدۇللا ئىبنى ئۇممۇ مەكتۇمنى قويدى . لەشكەرلەر ئاتلىنىپ ھەمرا ئۆلئەسەد ① گە يېتىپ باردى . پەيغەمبەر ئەلەيھىسسالامنىڭ ئويلىغىنى توغرا چىقتى . مۇشرىكلار مەدىنىنى تالان - تاراج قىلىپ ئاخىرقى غەلبىنى قولغا كەلتۈرمەي ، مۇسۇلمانلارنى تاشلاپ قايتىپ كەلگەنلىكلىرى ئۈچۈن ، ئۆزئارا تاپا - تەنە قىلىشىپ ، ئارقىغا قايتىش نىيىتىگە كېلىپ تۇرۇشقانىدى . مۇشرىكلار پەيغەمبەر ئەلەيھىسسالامنىڭ قوغلاپ چىققانلىقىنى ئاڭلاپ ، ئوھۇد جېڭىگە چىقىمغانلارمۇ قوشۇلۇپ چىققان بولۇشى كېرەك ، دەپ ئويلاشتى . ئاللا ئۇلارنىڭ دىلىغا قورقۇنچ سالدى . شۇنىڭ بىلەن مۇشرىكلار مەككىگە قاراپ تىكىۋەتتى . پەيغەمبەر ئەلەيھىسسالام ھەمرا ئۆلئەسەد دە شائىر ئەبۇئەززەمنى تۇتۇۋېلىپ ئۆلۈمگە بۇيرۇدى . چۈنكى ، ئۇ بەدىرى غازىتىدا ئەسىرگە چۈشكەندە ، پەيغەمبەر ئەلەيھىسسالام ئۇنى مۇسۇلمانلارغا قارشى چىقماسلىق شەرتى بىلەن قويۇپ بەرگەنىدى . بۇ نۆۋەت ئۇ : ئى مۇھەممەد ، مەرھەمەت قىلىپ قىزلىرىم ئۈچۈن قويۇپ بەرسەڭ ، ساڭا بۇنىڭدىن كېيىن قارشى چىقماسلىققا ۋەدە بەرسەم ، دېدى . پەيغەمبەر ئەلەيھىسسالام : ياق ، سېنىڭ مەككىگە سالا-

① مەدىنىدىن 8 مەيل يىراقلىقتا ، مەككىنىڭ يولىدىكى جاي .

مەت قايتىپ بېرىپ ، مۇھەممەدنى ئىككى قېتىم ئالدىندىم . دېيىشىڭگە يول قويۇلمايدۇ ، مۆمىن ئادەم چايان چاققان تۆشۈككە ئىككىنچى قېتىم قولنى سالمايدۇ . ئى زەيىد ! ئۇنىڭ كاللىسىنى ئال ، دېدى . شۇنىڭ بىلەن ئەبۇئەززە ئۆلتۈرۈلدى . پەيغەمبەر ئەلەيھىسسالامنىڭ بۇ ۋەسىيىتىدىن ئالدىنىشتىن ساقلانمىغان ئادەم ئەقىللىق ھېسابلانمايدىغانلىقى ، شۇڭا ھاكىمىيەتنىڭ ئاساسىنى چىڭىتىش ئۈچۈن قەتئىي بولۇشنىڭ زۆرۈرلىكى توغرىسىدا زور تەربىيە ئېلىشقا بولىدۇ .

مۇشۇ يىل يۈز بەرگەن ۋەقەلەر

پەيغەمبەر ئەلەيھىسسالامنىڭ ئوسمان ئىبنى ئەففان نىكاھىدىكى رۇقەييە ئىسىملىك قىزى ۋاپات بولغاندىن كېيىن ، پەيغەمبەر ئەلەيھىسسالام ئۆمۈم كۈلسۈم دېگەن يەنە بىر قىزىنى ئۇنىڭغا بەردى . شۇڭا ، ئۇ ئوسمان زۇننۇرەين (ئىككى نۇرلۇق) دەپ ئاتالدى .


مۇشۇ يىلى پەيغەمبەر ئەلەيھىسسالام ئۆمەر ئىبنى خەتتابنىڭ قىزى ھەفسىەنى نىكاھىغا ئالدى . ھەفسىەنىڭ ئانىسى ئوسمان ئىبنى مەزۇننىڭ ھەمىشەسى ئىدى . ھەفسىە بۇرۇن خۇنەيس ئىبنى ھوزافە سەھەمنىڭ نىكاھىدا ئىدى ، خۇنەيس بەدرى غارتىدا يارىلىنىپ قازا تاپقان .

مۇشۇ يىلى پەيغەمبەر ئەلەيھىسسالام ھىلال ئىبنى ئامىر ئەۋلادىدىن خۇزەيمەنىڭ قىزى زەينەبى نىكاھىغا ئالدى . زەينەب جاھىلىيەت دەۋرىدە مىسكىنلەرگە قىلغان شەپقىتى ۋە خەير - سخاۋىتى تۈپەيلىدىن ئۆمۈر - ماساكىن (مىسكىنلەرنىڭ ئانىسى) دەپ ئاتالغانىدى . زەينەب ئابدۇللا ئىبنى جەھشنىڭ ئەمرىدە بولۇپ ، ئابدۇللا ئوھۇد جېڭىدە شېھىت بولغانىدى . زەينەب ھارسنىڭ قىزى مەيمۇنەنىڭ ئانا بىر ھەمىشەسى ئىدى . مۇشۇ يىلى ئەلنىڭ ئوغلى ھەسەن تۇغۇلدى .

مۇشۇ يىلى ھاراق ھارام قىلىندى . ئەرەب خەلقى ھاراقنى ناھايىتى ياخشى كۆرەتتى ، شۇڭا ھاراق بىراقلا چەكلەنسە قىيىن بولۇشى كۆزدە تۇتۇلۇپ ، تەدرىجى چەكلەندى . ھاراقنىڭ ھارام قىلىنىشى كىشىنى ئۆ-

ئىگىدىن سەسكەندۇرىدىغان ۋەقەلەر تۈپەيلىدىن كېلىپ چىقتى . چۈنكى ، بىرەر يامان ئىشنىڭ چەكلىنىشى بىرەر ۋەقە تۈپەيلىدىن بولسا ، بۇنداق ۋەقەنى ئەيىبلەشكە ھەممە ئادەم قوشۇلىدۇ . بۇنداق بولغاندا كىشىگە تەسىرى چوڭقۇر بولىدۇ . ھاراق توغرىسىدا دەسلەپتە قۇرئاندىكى مۇنۇ ئايەت نازىل بولدى : « سەندىن ھاراق ۋە قىمار توغرىسىدا سورىشىدۇ ، سەن ئۇلارغا : بۇ ئىككىسىدە چوڭ گۇناھ ۋە كىشىلەرگە بەزى پايدا بار ، لېكىن ئۇلاردىكى گۇناھ پايدىغا قارىغاندا تېخىمۇ چوڭ ، دېگىن . » (سۈرە بەقەرە ، 219 - ئايەتنىڭ بىر قىسمى) قىمارنىڭ پايدىسى شۇكى ، ئەرەبلەرنىڭ ئادىتى بويىچە ، ئۇ كەمبەغەللەرگە سەدىقە قىلىپ بېرىلەتتى . ھاراقنىڭ پايدىسى بەدەننى كۈچەيتىشتە ئىدى . بازى مۇسۇلمانلار ھاراق ئېچىپ نامازدا قىرائەتتىن ئېزىپ كەتكەندە ، مەستلىكتە ناماز ئوقۇش قۇرئاندىكى مۇنۇ ئايەت بىلەن مەنئىي قىلىنغان : « ئى مۆمىنلەر ، سىلەر مەست بولساڭلار ، نېمە دەۋاتقىنىڭلارنى بىلگىنىڭلارغا قەدەر ، نامازغا يېقىنلاشماڭلار . » (سۈرە نىسا ، 43 - ئايەتنىڭ بىر قىسمى) بەزى مۇسۇلمانلار ھاراق ئېچىپ دىنىي بۇرادەرلىرىگە چېقىلىپ قويغانلىقتىن ، قۇرئاندىكى مۇنۇ ئايەت نازىل بولۇپ ، ھاراق قەتئىي ھارام قىلىنغان : « ئى مۆمىنلەر ، ھاراق ئېچىش ، قىمار ئويناش ، بۇتلار (چوقۇنۇش ئۈچۈن تىكلەنگەن تاشلار) ، پال ئوقلىرى^① ھەقىقەتەن پاسكىنا قىلىق ، شەيتاننىڭ ئىشى . نىجات تېپىش ئۈچۈن ئۇلاردىن ساقلىنىڭلار . شەيتان ھاراق ، قىمار ئارقىلىق

① پال ئوقلىرى — ئىسلام دىنى مەيدانغا كېلىشتىن بۇرۇن ، ئەرەبلەر سەپەرگە چىققاچقى ، ئۆيلەنمە كىچى بولسا ، ياكى بىرەر كىشىنىڭ نەسبىدە ئىختىلاپلىشىپ قالسا ، ئوززا ، ھوبەل قاتارلىق مەشھۇر بۇتلارنىڭ يېنىغا بېرىپ ، ئىشنىڭ خەيرلىك بولۇشى - بولماسلىقىنى بىلىش ئۈچۈن ئەزلام دەپ ئاتىلىدىغان مەخسۇس ئوقلار بىلەن پال سالاتتى . مەسىلەن ، بىر كىشى سەپەرگە چىققاچقى بولسا ، بىرسىگە « رەببىم بۇيرۇ-دى » ، ئىككىنچىسىگە « رەببىم توستى » دېگەن خەتلەر يېزىلغان ئىككى ئوقنى قاچىدەك بىر نەرسىنىڭ ئىچىگە سېلىپ ئارىلاشتۇرۇپ ، بىرىنى ئالاتتى . « رەببىم بۇيرۇدى » دېگەن خەت يېزىلغان ئوق چىقسا ، سەپەرگە چىقاتتى ، « رەببىم توستى » دېگەن خەت چىقسا ، سەپەرگە چىقمايتتى . — ت



ئاراڭلاردا ئاداۋەت ، دۈشمەنلىك تۇغدۇرماقچى ، ئاللاھنىڭ زىكرىدىن ۋە نامازدىن توسماقچى بولىدۇ . بۇ ئىشلاردىن يانامسىلەر ؟ » (سۈرە مائىدە ، 90 - 91 - ئايەتلەر) ئەينى زاماندىكى مۇسۇلمانلار « ياندۇق » دەپ جاۋاب بەرگەن ، ھازىرقى زامان مۇسۇلمانلىرىمۇ شۇنداق جاۋاب بەرسۇن .

ھىجرىيىنىڭ تۆتىنچى يىلى

4 - يىلىنىڭ بېشىدا ، پەيغەمبەر ئەلەيھىسسالام خۇۋەيلىدىنىڭ ئوغۇللىرى تۆلەيپە ۋە سەلەمەلەرنىڭ ئۆز قەۋمى بەنى ئەسەدنى پەيغەمبەر ئەلەيھىسسالامغا قارشى ئۇرۇشقا قوزغاتقانلىقىدىن خەۋەر تاپتى . پەيغەمبەر ئەلەيھىسسالام ئەبۇسەلەمە ئىبنى ئەسەد مەخزۇمنى چاقىرىپ ، ئەلەمنى ئۇ-نىڭغا بېرىپ ، ئۇنى بەنى ئەسەد قەبىلىسىگە ھۇجۇم قىلىشقا بۇيرۇدى ۋە ئۇنىڭغا بىر تۈركۈم ئادەم قوشۇپ بەردى . ئەبۇسەلەمە مۇھەررەم ئېيىنىڭ بېشىدا ئاتلىنىپ قەتەن ① دېگەن جايغا يېتىپ كېلىپ ، بەنى ئەسەدگە ھۇجۇم قىلدى . بەنى ئەسەد خەلقى ماكانلىرىنى تاشلاپ قاچتى . ئەبۇسە-لەمە ئۇرۇشماي ، قوي ، تۆڭگىلەرنى غەنىمەت ئېلىپ ، ئون كۈندىن كېيىن قايتىپ كەلدى . مۇشۇ يىلىنىڭ بېشىدا ئۆرەنە (مەككىدىكى ئەرافاتقا يېقىن جاي) دە تۇرۇشلۇق سۇفيان ئىبنى خالىد ئىبنى نەبىھۇلھۇزەلنىڭ پەيغەمبەر ئەلەيھىسسالامغا قارشى ئۇرۇشقا ئادەم توپلاۋاتقانلىقى ئاڭلاندى . پەيغەمبەر ئەلەيھىسسالام ئۇنى ئۆلتۈرۈشكە ئابدۇللا ئىبنى ئونەيس جۇھەننى يالغۇز ئەۋەتتى . ئابدۇللا ۋەزىپىنى ئورۇنلاش ئېھتىياجى ئۈچۈن يالغان ئېيتىشقا رۇخسەت قىلىشنى سورىدى . پەيغەمبەر ئەلەيھىسسالام رۇخسەت قىلغاندىن كېيىن ، ئۆزىنى خۇزائە قەبىلىسىدىن قىلىپ كۆرسەتمە كىچى بولغانلىقىنى ئېيتتى . ئابدۇللا مۇھەررەمنىڭ بېشىدا ئاتلى-نىپ ، سۇفياننىڭ قېشىغا باردى . سۇفيان ئۇنىڭ كىملىكىنى سورىدى . ئابدۇللا : مەن خۇزائە قەبىلىسىدىن بولىمەن . سېنىڭ مۇھەممەدگە قارشى ئادەم توپلاۋاتقانلىقىڭنى ئاڭلاپ ، سەن بىلەن بىللە بولۇش ئۈچۈن

① قەتەن — مەدىنىنىڭ شەرقىدىكى فەد تەرەپكە جايلاشقان بەنى ئەسەد تېغى .

كەلدىم ، دېدى . سۇفيان ئابدۇللاننىڭ دېگىنىدەك ئادەم توپلىغانلىقىنى ئېيتتى . ئابدۇللا سۇفيانغا پاراڭ قىلىپ بېرىپ ماڭدى ، سۇفيان ئۇنىڭ سۆزىنى قىزىقىپ ئاڭلايتتى . سۇفياننىڭ چېدىرىغا يېتىپ بارغاندىن كېيىن ، چېدىرىدىكىلەر چىقىپ كېتىشتى . ئۇ ئىككىسى يالغۇز قالدى ۋە سۇفيان ئۇخلاپ قالدى ، بۇ چاغدا ئابدۇللا سۇفياننى ئۆلتۈرۈۋېتىپ ، مەدىنىگە قايتىپ كەلدى . ئۇنىڭ كەينىدىن ھېچكىم قوغلىمىدى . ئاللا مۆمىنلەرنى كاپىرلارنىڭ ئۇرۇش ئېچىشىدىن ساقلىدى .

قوشۇن ئەۋەتىش

مۇشۇ يىلنىڭ سەپەر ئېيىدا ، ئەزەل ، قارە قەبىلىلىرىدىن ئىسلام دىنىدىن تەلىم بېرىشكە ئادەم ئەۋەتىشنى تەلەپ قىلىپ كەلگەن بىر تۈر-كۈم كىشىلەرگە پەيغەمبەر ئەلەيھىسسالام ئون كىشىنى قوشۇپ بەردى ، ئاسىم ئىبنى سابت ئەنسارنى ئۇلارغا باشلىق قىلىپ تەيىنلىدى . ئۇلار ئاتلىنىپ كېچىسى يول ماڭدى ، كۈندۈزى يوشۇرۇندى . رەجى دېگەن جايغا يېتىپ بارغاندا ، بايقى بىر تۈر كۈم كىشى خىيانەت قىلىپ ، مۇسۇلمانلارنى ئابدۇللا ئىبنى ئونەيس تەرىپىدىن ئۆلتۈرۈلگەن سۇفيان ئىبنى خالىد ھۈزەيلىنىڭ قەبىلىسىگە كۆرسىتىپ قويدى . ھۈزەيلى قەبىلىسىدىن ئىككى يۈز نەپەر ئوقچى ئاتلىنىپ مۇسۇلمانلارنىڭ ئارقىسىدىن قوغلاپ يېقىنلاشقاندا ، مۇسۇلمانلار تۇيۇپ قېلىپ ، شۇ يەردىكى بىر تاغقا چىقىپ قالىدى . دۈشمەنلەر ئۇلارغا : تاغدىن چۈشۈڭلار ، سىلەرنى ئۆلتۈرمەسلىكىگە ۋەدە بېرىمىز ، دېدى . مۇسۇلمانلاردىن ئۈچ كىشى دۈشمەنلەرنىڭ سۆزىگە ئالدىنىپ تاغدىن چۈشتى . ئاسىم بىلەن قالغانلارمۇ شىرىكلاردىن پانا تىلەپ تاغدىن چۈشۈشتىن باش تارتىپ ، مۇشرىكلار بىلەن ئۇرۇشتى . تاغدىن چۈشكەنلەرنىڭ بىرىنى دۈشمەنلەر ئۆلتۈردى ، قالغان ئىككىسىنى مەككىگە ئېلىپ بېرىپ ، مۇسۇلمانلاردا ئۆچى بار مۇشرىكلارغا ساتتى ، شۇنىڭ بىلەن ئۇلار مەككىدە ئۆلتۈرۈلدى . ئۇلارنىڭ بىرى بولغان خۇبەيب ئىبنى ئەدى ئۆلۈش ئالدىدا مۇنۇ شېئىرنى ئوقۇدى :

پەقەت ئىمان بىلەن كەتسەملا بولدى يوقكى پەرۋانە
شېھىت بولۇپ يىقىلسام سول تەرەپتىن ياكى ئوڭ ياندىن
خۇدانىڭ يولىدا ئۆلدۈم، ئەگەر ئۇ خالسا، شەكسىز،
ئورۇن ئالغاي بۇ قىينالغان ۋۇجۇدۇم باغى رىزۋاندىن ①

قوشۇن ئەۋەتىش

مۇشۇ يىلنىڭ سەپەر ئېيىدا، بەنى ئامىر قەبىلىسىنىڭ باشلىقلىرىدىن مۇلا ئىبنۇلئەسنىنە نامى بىلەن مەشھۇر بولغان ئەبۇئامىر ئىبنى مالىك پەيغەمبەر ئەلەيھىسسالامنىڭ ھۇزۇرىغا كەلدى. پەيغەمبەر ئەلەيھىسسالام ئۇنى مۇسۇلمان بولۇشقا دەۋەت قىلدى. ئۇ مۇسۇلمان بولمىدى، لېكىن بىر ئاز يېقىنلىشىپ: مەن سېنىڭ دەۋىتىڭنى گۈزەل، ئېسىل دەپ قارايمەن. ساھابىلىرىڭدىن بىر بۆلۈم كىشىلەرنى مەن بىلەن نەجد ئەھلىگە ئەۋەتىپ، ئۇلارنى دىنىڭغا دەۋەت قىلساڭ، ئۇلار قوبۇل قىلىشى مۇمكىن، دېدى. پەيغەمبەر ئەلەيھىسسالام: نەجد ئەھلىنىڭ ئۇلارغا زىيانكەشلىك قىلىپ قويۇشىدىن قورققىمەن، دېدى. ئەبۇ ئامىر: مەن ئۇلارغا باشپاناھ بولاي، دېدى. پەيغەمبەر ئەلەيھىسسالام مۇنەزىر ئىبنى ئەمىرنىڭ باشچىلىقىدا ساھابىلىرىدىن 70 كىشىنى ئەۋەتتى، بۇلار ساھابىلەرنىڭ ئىچىدە قۇرئاننى كۆپ ئوقۇغانلىقى ئۈچۈن قۇررا (قارىلار) دەپ ئاتالغانىدى. ئۇلار ئاتلىنىپ بىرى مەئۇنە ② دېگەن يەرگە كېلىپ چۈشكەندىن كېيىن، بەنى ئامىر قەبىلىسىنىڭ باشلىقى ئامىر ئىبنى تۇفەيلگە ھەرەم ئىبنى مىلھاندىن مەكتۇپ يوللىدى. ئامىر مەكتۇپقا ئېتىۋار قىلماي، ھەرەم ئىبنى مىلھاننى ئۆلتۈردى. ئاندىن ھەرەم ئىبنى مىلھاننىڭ ھەمرالىرىغا قارشى ئۇرۇش قىلىشقا بەنى ئامىرلىقلارنى چاقىرغان بولسىمۇ، ئۇلار

① باغى رىزۋان — جەننەت مەنىسىدە. — ت

② بىرى مەئۇنە — بەنى ئامىر بىلەن بەنى سەلىم ئارىسىدىكى، مەدىنىنىڭ شەرقىي تەرىپىگە توغرا كېلىدىغان بىر جاي.

مۇلا ئىبۇلئەسننەنىڭ باشپاناھلىقىدىكى كىشىلەرگە چېقىلىشقا ئۈنمىدى . ئامىر بەنى سۇلەيم قەبىلىسىدىن رەئىل ، زەكۋان ، ئەسىيەلەردىن يارىم سورىغاندا ، ئۇلار قوبۇل قىلدى ۋە ئامىر بىلەن بىللە بېرىپ ، ساھابىلەرنى قورشىۋېلىپ ئۇرۇشتى . ساھابىلەر ناھايىتى قەھرىمانلىق كۆرسەتكەن بولسىمۇ ، سانى ئاز ، دۈشمەنلەرنىڭ سانى كۆپ بولغانلىقتىن ، قۇتۇلۇش ئىمكانىيىتى بولماي ، ھەممىسى قىرىلىپ تۈگىدى ، پەقەتلا كەئب ئىبنى زەيىد بىلەن ئەمىر ئىبنى ئۇمەييە قۇتۇلۇپ قالدى . كەئب ئۇلۇكلەرنىڭ ئارىسىدا يېتىۋالغانلىقتىن ، ئۇلۇكلەر قاتارىدا سانىلىپ قۇتۇلۇپ قالدى ؛ ئەمىر ئىبنى ئۇمەييە ئىش بىلەن سىرتقا كەتكەندى ، ئۇ پەيغەمبەر ئەلەيھىسسالامنىڭ يېنىغا بېرىپ ، ساھابىلەرنىڭ قىرىلغانلىقىنى يەتكۈزدى . پەيغەمبەر ئەلەيھىسسالام ساھابىلىرىگە نۇتۇق سۆزلىدى ، نۇتۇقتا : قېرىنداشلىرىڭلار مۇشرىكلار تەرىپىدىن ئۆلتۈرۈلدى . ئۇلار ، ئى رەببىمىز ، خەلقىمىزگە يەتكۈزگىنى ، بىز سېنىڭ دەرگاھىڭغا كەتتۇق ، بىز سەندىن رازى ۋە سەن بىزدىن رازى ، دېگەن ، دېدى . پەيغەمبەر ئەلەيھىسسالام بۇ ھادىسە بىلەن رەجى ھادىسىسىنىڭ خەۋىرىنى بىر كۈندە ئاڭلاپ ، قاتتىق قايغۇردى ۋە ئۇلارغا خىيانەت قىلغان مۇشرىكلارغا بىر ئايغىچە نامازدا بەددۇئا قىلدى .

بەنى نەزىر غازىتى

يەڭگىللىكنىڭ ئاقىۋىتى نېمىدېگەن يامان - ھە ! خۇشال - خۇرام ، خاتىرجەم ياشاۋاتقان بىرەر قەۋمنىڭ باشلىقلىرى ئۆزلىرىگە پايدىلىق دەپ قىلغان بىرەر خىيانەت شۇ قەۋمگە بالايى - ئاپەت ، خانىۋەيرانچىلىق ئېلىپ كېلىدۇ . خەزىمە قەبىلىسىنىڭ ئىتتىپاقىدىشى ، مەدىنىگە قوشنا ئولتۇراقلاشقان بەنى نەزىر يەھۇدىلارنىڭ ئەھۋالى ئەنە شۇنداق بولدى . بەنى نەزىر قەبىلىسى بىلەن مۇسۇلمانلارنىڭ ئارىسىدا ئۆزئارا تىنىچ ياشاش توختىمى بار ئىدى ، لېكىن بەنى نەزىر قەبىلىسى ھەسەتخورلۇق قىلىپ ، ھەددىدىن ئېشىپ ، ۋەدىسىگە ۋاپا قىلمىدى . بىر

چاغدا پەيغەمبەر ئەلەيھىسسالام بەزى ساھابىلىرى بىلەن بەزىلەرنىڭ يۇرتىدا بولغانىدى. شۇ چاغدا ئۇلاردىن بىر گۇرۇھ ئادەم پەيغەمبەر ئەلەيھىسسالامغا زىيانكەشلىك قىلىشنى پىلانلاپ، بىرسىنى پەيغەمبەر ئەلەيھىسسالامنىڭ ئۈستىگە ئۆگزىدىن تۈگمەن تېشى تاشلاپ ئۇچۇقتۇرۇۋېتىشكە تەيىنلىدى. پەيغەمبەر ئەلەيھىسسالام ئۇلارنىڭ سۈيىقەستىنى سېزىپ، ساھابىلىرىنى ئەگەشتۈرۈپ قايتىپ كەتتى. ئاندىن مۇھەممەد ئىبنى مەسلەمەنى ئەۋەتىپ، ئۇلارغا خائىنلىق قىلغانلىقى ئۈچۈن مەدىنىدىن چىقىپ كېتىشنى ئۇقتۇردى. « كىشى خائىنلارغا سەل قارىماي، ئۇلارغا قەتئىي بولۇشى كېرەك. » بەنى نەزىر يەھۇدىلىرى چىقىپ كېتىشكە ھازىرلىنىۋاتقاندا، ئۇلارنىڭ بۇرادەرلىرى بولغان مۇناپىقلار ئادەم ئەۋەتىپ: يۇرتۇڭلاردىن چىقىپ كەتمەڭلار، بىز سىلەرگە يار - يۆلەكتە بولىمىز، دېيىشتى. ئاللا قۇرئاندا مۇناپىقلارنىڭ تىلىدىن ھېكايە قىلىپ مۇنداق دەيدۇ: « مۇناپىقلار ئەھلى كىتابتىن (قۇرئاننى) ئىنكار قىلغان بۇرادەرلىرىگە: (يۇرتۇڭلاردىن) چىقىرىۋېتىلسەڭلار، بىز چوقۇم سىلەر بىلەن بىللە چىقىپ كېتىمىز، ھەرگىز سىلەرنىڭ زىيىنىڭلار ھېساۋىغا باشقا ئادەمگە ئىتائەت قىلمايمىز، سىلەرگە ئۇرۇش ئېچىلسا، چوقۇم سىلەرگە ياردەم بېرىمىز، دېيىشكەنلىكىنى كۆرمىدىڭمۇ؟ ئاللا گۇۋاھلىق بېرىدۇكى، ئۇلار چوقۇم يالغانچىلاردۇر. ئەگەر ئۇلار ھەيدەپ چىقىرىلسا، مۇناپىقلار ئۇلار بىلەن بىللە چىقمايدۇ. ئەگەر ئۇلارغا ئۇرۇش ئېچىلسا، مۇناپىقلار ئۇلارغا ياردەم بەرمەيدۇ. ياردەم بەرگەن تەقدىردىمۇ، يۈز ئۆرۈپ قاچىدۇ، ئەھلى كىتاب ياردەمگە ئېرىشەلمەيدۇ. » (سۇرە ھەشر، 11 - 12 - ئايەتلەر) لېكىن يەھۇدىلار مۇناپىقلارنىڭ ياردەم بېرىشى ۋەدىسىدىن ئۈمىد كۈتۈپ، سۈرگۈن بولۇشنى كېچىكتۈردى. پەيغەمبەر ئەلەيھىسسالام ئۇلار بىلەن ئۇرۇش قىلىشقا ھازىرلىنىپ ئادەم توپلاپ چىقتى، ئورنىغا مەدىنىدە ئىبنى ئومۇ مەكتۇمنى قويدى، ئەلەمنى ئەلگە تۇتقۇزدى. بەنى نەزىر قەبىلىسىدىكى يەھۇدىلار مۇسۇلمانلارنىڭ ھۇجۇمىدىن ئامان قالسىمۇ دەپ، قورغانلىرىغا بېكىنىۋالدى. پەيغەمبەر ئەلەيھىسسالام ئۇلارنى ئالتە كۈن مۇھاسىرە قىلغاندىن كېيىن، تەسلىم قىلدۇرۇش ئۈچۈن، ئۇلارنىڭ

خورما دەرەخلىرىنى كېسىپ تاشلاشنى بۇيرۇدى . ئاللا يەھۇدىلارنىڭ كۆڭلىگە قورقۇنۇچ سالدى . مۇناپىقلارنىڭ باشلىقى ئابدۇللا ئىبنى ئۇبەير دىن ياردەم كەلمىدى ؛ ئۇلار بۇرۇن بەنى قەينۇقا قەبىلىسىدىن ۋاز كەچكەندەك ، بەنى نەزىر قەبىلىسىدىنمۇ ۋاز كەچتى . يەھۇدىلار پەيغەمبەر ئەلەيھىسسالامدىن ئۆزلىرىنى ئۆلتۈرمەسلىكىنى ، قورالدىن باشقا نەرسىلەرنى تۆگىلىرى كۆتەرگۈدەك يۈكلەپ سۈرگۈن بولۇپ چىقىپ كېتىشكە ئىجازەت بېرىشنى تۇتۇندى . يەھۇدىلار ئۆيلىرىنى مۇسۇلمانلارغا قالمىسۇن دەپ ئۆز قوللىرى بىلەن بۇزۇۋېتىپ چىقىپ كەتتى . يەھۇدىلارنىڭ بەزىلىرى خەيبەرگە كېلىپ چۈشتى . بۇلارنىڭ ئىچىدە يەھۇدىلارنىڭ چوڭلىرىدىن ھۇيەي ئىبنى ئەختەب ۋە سەلام ئىبنى ئەبۇ ھۇقەيقلەر بار ئىدى . بەزىلىرى شامدىكى ئەزرات دېگەن جايغا بېرىپ چۈشتى . ئۇلاردىن يامىن ئىبنى ئەمىر بىلەن ئەبۇ سەئىد ئىبنى ۋەھب مۇسۇلمان بولدى . بەنى نەزىردىن غەنىمەت ئېلىنغان ماللارنى پەيغەمبەر ئەلەيھىسسالام غازىلارغا تەقسىم قىلىپ بەرمىدى ، چۈنكى بۇ ئات ، تۆگىلەرگە مىنىپ جەڭ قىلىش ئارقىلىق ئېلىنغان غەنىمەت ئەمەس ئىدى ؛ مۇنداق غەنىمەت ئۇرۇش تەييارلىقلىرى ئۈچۈن پەيغەمبەر ئەلەيھىسسالامنىڭ ئۆزىگە ، ئائىلىسىگە ، يېقىنلىرىغا ، يېتىم - مىسكىن ، غەربىلارغا ئىشلىتىشكە خاس ئىدى . قۇرئاندا شۇنداق كۆرسىتىلگەن: «ئاللا پەيغەمبەرگە غەنىمەت قىلىپ بەرگەن ئەھلى قۇرئاننىڭ ① ماللىرىنى ئىچكىلاردىكى بايلار ئارىسىدا قولدىن قولغا ئۆتۈپ يۈرمەسلىكى ئۈچۈن ئاللاغا ، پەيغەمبەرگە ، پەيغەمبەرنىڭ خىشى - ئەقىبالىرىغا ، يېتىملارغا ، مىسكىنلەرگە ، ئىبنى سەبىللەرگە خاس قىلدى.» (سۇرە ھەشر ، 7 - ئايەتنىڭ بىر قىسمى) پەيغەمبەر ئەلەيھىسسالام بۇ غەنىمەتتىن بىر قىسمىنى ئۆز يۇرتىنى تاشلاپ چىقىشقا مەجبۇر بولغان كەمبەغەل مۇھاجىرلارغا بەردى . بۇلار مەدىنىگە ھىجرەت قىلىپ كەلگەن چاغلىرىدا ئەنسارلاردىن ئالغان نەرسىلىرىنى

① مەدىنە ئەتراپىدىكى بەنى قۇزەيزە ، بەنى نەزىر ، فەدەك ، خەيبەر ، ئۇرەينە قاتار - لىق قەبىلە ، يېزىلارنىڭ ئاھالىسى كۆزدە تۇتۇلدى . - ت

ئىگىلىرىگە قايتۇرۇپ بېرىشتى . پەيغەمبەر ئەلەيھىسسالام ئۆزى تېرىپ ، ئائىلىسىنىڭ بىر يىللىق ئوزۇقىنى ھەل قىلىۋېلىشى ئۈچۈن بىر پارچە يەرنى بۆلۈۋالدى .

زاتۇرىقا غازىتى

مۇشۇ يىلنىڭ رەبىئۇل ئاخىر ئېيىدا ، نەجد تەرىپىدە ياشغۇچى ئەرەبلەردىن بەنى مۇھارب ، بەنى سەئىبە قەبىلىلىرىنىڭ پەيغەمبەر ئەلەيھىسسالامغا قارشى ئۇرۇشقا تەييارلىنىۋاتقانلىقى ئاڭلاندى . پەيغەمبەر ئەلەيھىسسالام ھازىرلىق كۆرۈپ ، ئۇلارغا يەتتە يۈز نەپەر غازى بىلەن قارشى ئاتلاندى . ئورنىغا مەدىنىدە ئوسمان ئىبنى ئەففاننى قالدۇردى . ئۇلارنىڭ دىيارىغا بېرىپ قارىسا ، ئاياللاردىن باشقا ئادەم كۆرۈنمىدى ، ئەرلىرى قورقۇپ قېچىپ تاغلارنىڭ ئۈستىگە چىقىۋېلىشقانىكەن . كېيىن ئۇلاردىن بىر تۈركۈم ئادەم توپلىنىپ مۇسۇلمانلارغا قارشى چىقتى ، مۇسۇلمانلارغا يېقىنلىشىپ كەلگەندە ، ئۇلار تاپا - تەنە بىلەن بىر بىرلىرىنى قورقۇتتى . نامازدىگەر ۋاقتى بولۇپ قالغاندى . پەيغەمبەر ئەلەيھىسسالام دۈشمەنلەرنىڭ ھۇجۇم قىلىپ قېلىشىدىن ئەنسىرەپ ، سالاتوخەۋپ^① دېدى . ئاللا دۈشمەنلەرنىڭ كۆڭلىگە قورقۇنچ سالدى ، ئۇلار پەيغەمبەر ئەلەيھىسسالامدىن قورقۇپ تاراپ كېتىشتى . بۇ غازاتنى ئىمام بۇخارى ھىجرىيىنىڭ 7 - يىلى بولغان دەپ قارايدۇ ، ئىسلام تارىخچىلىرىنىڭ ھەممىسى 4 - يىلى بولغان دەپ قارايدۇ .

① مۇسۇلمانلار دۈشمەنگە قارشى ئۇرۇش ھالىتىدە تۇرغاندا ، پەرز ناماز ۋاقتى بولۇپ قالسا ، نامازنى ئىككىگە بۆلۈنۈپ نۆۋەت بىلەن ئوقۇيدۇ ، بۇ سالاتوخەۋپ دەپ ئاتىلىدۇ . ت

كېيىنكى بەدرى غازىتى

مۇشۇ يىل شەئبان ئېيى كىرىشى بىلەن ، ئەبۇسۇفياننىڭ ۋەدىلەشكەن ۋاقتى يېتىپ كەلدى . ئوھۇد غازىتى ئاياغلاشقاندا ، ئەبۇسۇف. يان مۇسۇلمانلارغا : كېلەر يىلى بەدرى سودا مەۋسۇمىدە سىلەر بىلەن يەنە سوقۇشمىز ، دېگەندى . پەيغەمبەر ئەلەيھىسسالاممۇ بۇنىڭغا قوشۇلغان ئىدى . بەدرى ھەر يىلى شەئبان ئېيىدا سودا بازىرى ئېچىلىدىغان جاي ئىدى ، سودىگەرلەر ئۇ يەردە 8 كۈن تۇراتتى . ۋەدىلەشكەن مەزگىل يېتىپ كەلگەندە ، قۇرەيشتە قەھەتچىلىك يۈز بەرگەنلىكتىن ، ئەبۇسۇفيان ئۇرۇشقا چىقىشقا پېتىنالىمدى ، ۋەدىسىدە تۇرالمىدى ، دېگەن بەدىنامغا قېلىشتىن قورقۇپ ، مۇسۇلمانلارنى ئۇرۇشقا چىقىشتىن ۋاز كەچتۈرمەكچى بولدى . ئەبۇسۇفيان ئەسكىرىنىڭ كۆپلىكى بىلەن مۇسۇلمانلارنى قورقۇتماقچى بولۇپ ، نەئىم ئىبنى مەسئۇدنى ياللاپ ئەۋەتتى . ئاللاتائالا نەئىمنىڭ مەدىنىگە كېلىپ مۇسۇلمانلارنى قورقۇتۇش ئۈچۈن قىلغان سۆزىنى نەقىل قىلىپ مۇنداق دېدى : «ئۇلارغا كىشىلەر : ھېلىقى ئادەملەر سىلەرگە ھۇجۇم قىلىش ئۈچۈن قوشۇن توپلىدى . ئۇلاردىن قورقۇڭلار ، دېدى . بۇ سۆز ئۇلارنىڭ ئىمانىنى كۈچەيتتى . ئۇلار : بىزگە ئاللا كۇپايە ، ئاللا نېمىدىگەن ياخشى ھامى ! دېدى .» (سۈرە ئال ئىمران ، 173 - ئايەت) پەيغەمبەر ئەلەيھىسسالام نەئىمنىڭ تەھدىت سۆزلىرىگە پىسەنت قىلماي ، ئاللاغا تەۋەككۈل قىلىپ ، 1500 ساھابە بىلەن ئاتلاندى ، مەدىنىدە ئۆز ئورنىدا ئابدۇللا ئىبنى ئۇبەينى قويدى . ئۇلار يۈرۈپ بەدرىگە بېرىپ قا. رىسا ، ھېچ ئادەم كۆرۈنمىدى . چۈنكى ، ئەبۇسۇفيان نەئىمنىڭ قورقۇتۇشى بىلەن ، مۇسۇلمانلار چىقمايدۇ ، شۇنىڭ بىلەن مۇسۇلمانلار ۋەدىگە خىلاپلىق قىلغان بولىدۇ ، دەپ ئويلاپ ، قۇرەيش خەلقىنى بىر - ئىككى كۈن ماڭغاندىن كېيىن قايتىپ كېلىشكە بۇيرۇغانىدى . ئەبۇسۇف. يان قۇرەيش ئەسكەرلىرىنى ئېلىپ مەجىنە (مەررۇزەھران تەرەپتىكى

مەشھۇر بازار) دېگەن يەرگە يېتىپ كەلگەندە ، قەۋمىگە : بۇ يىل قەھەت-چىلىك يىلى ، مەمۇرىيچىلىق يىلىدا كەلسەك ياخشى بولىدۇ ، قايتىپ كېتىڭلار ، دېگەندى ، مۇسۇلمانلار بەدرىدە تۇرۇپ سودا ئىشلىرىنى ئۆزلىرى مۇستەقىل قىلىشتى . «ئۇلار ئاللاننىڭ نېمىتى ۋە پەزىلى بىلەن قايتىپ كەلدى ، ھېچقانداق زىيان - زەخمەتكە ئۇچرىمىدى ، ئۇلار ئاللاننىڭ رازى-لىقىنى ئىزدىدى . ئاللا ئۇلۇغ پەزىلى ئىگىسىدۇر .» (سۈرە ئال ئىمران ، 174 - ئايەت) سەفۋان ئىبنى ئۇمەييە بۇنى ئاڭلاپ ئەبۇ سۇفيانغا : ئەزىزىمى خۇدا ، مۇسۇلمانلارغا قىلغان ۋەدەڭدىن سېنى باشتا توسقاندىم . مۇسۇلمانلار بىزنىڭ ۋەدىگە خىلاپلىق قىلغانلىقىمىزنى كۆرۈپ ، بىزگە قارشى ئاتلىنىشقا جۈرئەت قىلدى ، دېدى .

يۈز بەرگەن ۋەقەلەر

مۇشۇ يىل پەيغەمبەر ئەلەيھىسسالامنىڭ نەۋرىسى ھۈسەيىن ئىبنى ئەلى تۇغۇلدى ؛ خۇزەيمەنىڭ قىزى ، پەيغەمبەر ئەلەيھىسسالامنىڭ ئايىلى زەينەب ۋاپات بولدى ؛ يەنە پەيغەمبەر ئەلەيھىسسالامنىڭ ئاتىسىنىڭ ھەمىشەسى ۋە ئىمىلەش ھەمىشەسى ، ھەبەشكە بىرىنچى قېتىم ھىجرەت قىلغان ئەبۇسەلەمە ۋاپات بولدى ؛ ئېرى ۋاپات بولۇپ تۇل قالغان ئومۇسەلەمەنى پەيغەمبەر ئەلەيھىسسالام نىكاھىغا ئالدى .

ھىجرىنىڭ بەشىنچى يىلى

دۈمەتۇل جەندەل غازىتى

مۇشۇ يىلنىڭ رەبىئۇل ئاۋۋال ئېيىدا ، پەيغەمبەر ئەلەيھىسسالامغا دۈمەتۇل جەندەلنىڭ ① بىر تۈركۈم ئەرابلىرىنىڭ يولىدىن ئۆتكەن - كەچكەنلەرگە جەۋرى - زۇلۇم قىلىۋاتقانلىقى ، مەدىنىگە يۈرۈش قىلماقچى بولغانلىقى ئاڭلاندى . پەيغەمبەر ئەلەيھىسسالام ئۇلار بىلەن ئۇرۇشۇشقا

① دەمەشىقتىن 5 كۈنلۈك ، مەدىنىدىن 15 كۈنلۈك يىراقلىقتىكى بىر جاي .

ھازىرلىنىپ ، مىڭ نەپەر ساھابە بىلەن ئاتلاندى . مەدىنىدە ئورنىغا سىبا ئىبنى ئەربەتەنى قالدۇردى . كۈندۈزى يوشۇرۇنۇپ ، كېچىسى مېڭىپ ، ئەرابلارغا يېقىنلاشقاندا ، دۈمەتۈل جەندەل ئاھالىسى ئوقۇپ قېلىپ تارقىدلىپ كەتتى . مۇسۇلمانلار ھۇجۇم قىلىپ ئۇلارنىڭ چارۋىلىرىنى غەنىمەت ئالدى ، چارۋىلارغا قارايدىغانلارنىڭ بەزىسى قولغا چۈشتى ، بەزىسى قېچىپ كەتتى . ساھابىلەر ئۇلارنىڭ ماكانلىرىغا بېرىپ قارىسا ، ھېچ ئادەم ئۇچرىمىدى ، ئەتراپقا چارلىغۇچىلارنى چىقىرىپمۇ بىرەر ئادەمنى تاپالمايدى . پەيغەمبەر ئەلەيھىسسالام غەنىمەتلەرنى ئېلىپ مەدىنىگە قايتىپ كېلىۋېتىپ ، يولدا بەزى قەبىلىسىنىڭ باشلىقى ئۇيەينە ئىبنى ھىسنى بىلەن كېلىشىم تۈزدى . ئۇيەينە مىڭ نەيزىلىك ئادەم قارايدىغانلىقى ئۈچۈن ، پەيغەمبەر ئەلەيھىسسالام ئۇنى گالۋاڭ باشلىقى دەيتتى . ئۇنىڭ يېرى قاقاسلىققا ئايلىنىپ كەتكەنلىكتىن ، پەيغەمبەر ئەلەيھىسسالام ئۇنىڭغا چارۋىلىرىنى بېقىش ئۈچۈن مەدىنىدىن 36 مىل يىراقلىقتا يەر بۆلۈپ بەردى .

بەنى مۇستەلەق غازىتى

مۇشۇ يىلنىڭ شەئبان ئېيىدا ، پەيغەمبەر ئەلەيھىسسالام ئۇھۇد ئۇرۇشىدا مۇسۇلمانلارغا قارشى قۇرەيشكە ياردەم بەرگەن بەنى مۇستەلەق قەبىلىسىنىڭ باشلىقى ھارس ئىبنى زىرارنىڭ پەيغەمبەر ئەلەيھىسسالام بىلەن ئۇرۇش قىلىشقا ئەسكەر توپلاۋاتقانلىقىدىن خەۋەر تاپتى . پەيغەمبەر ئەلەيھىسسالام مەدىنىدە ئورنىغا زەيد ئىبنى ھارسەنى قالدۇرۇپ ، نۇرغۇن قوشۇن بىلەن ئاتلاندى . ئاياللىرىدىن ئائىشە بىلەن ئوممۇ سەلەمەمۇ بىللە چىقتى . بۇرۇنقى جەڭلەرگە چىقىمغان بىر تۈر كۈم مۇناپىقلارمۇ غەنىمەت ئېلىشنى تەمە قىلىپ چىقىشتى . قوشۇن يولدا بەنى مۇستەلەقنىڭ بىر جاسۇسىنى ئۇچرىتىپ ، ئۇنىڭدىن دۈشمەن ئەھۋالىنى سورىدى ، ئۇ جاۋاب بەرمىگەنلىكتىن ئۆلتۈرۈلدى . بەنى مۇستەلەقنىڭ ئەسكەر باشلىقى ھارس مۇسۇلمانلارنىڭ ئۇرۇشۇش ئۈچۈن كەلگەنلىكىنى ۋە جاسۇسلۇققا



ئەۋەتكەن ئادىمىنىڭ ئۆلتۈرۈلگەنلىكىنى ئاڭلاپ ، ئەسكەرلىرى بىلەن قاتتىق ۋەھىمىگە چۈشتى ، بەزى ئەسكەرلىرى تارقاپ كەتتى . مۇسۇلمانلار مورەيسكە يېتىپ كېلىپ ، ھارسنىڭ ئادەملىرىنى مۇسۇلمان بولۇشقا دەۋەت قىلدى ، ئۇلار ئىسلام دىنىنى قوبۇل قىلمىغاندىن كېيىن ، ئىككى تەرەپ سەپ تارتىپ بىر سائەت ئوق ئېتىشتى . ئاندىن مۇسۇلمانلار تەڭ ھۇجۇم قىلىپ ، دۈشمەندىن بىرىنمۇ قاچۇرماي ئۈنچە كىشىنى ئۆلتۈردى ، قالغانلىرىنى بالا - چاقىلىرى بىلەن ئەسىر ئالدى ، 2000 تۆگە ، 500 قوي غەنمەت ئالدى . پەيغەمبەر ئەلەيھىسسالام ماللارنى باشقۇرۇشقا خىزمەتچىسى شەقرانى ، ئەسىرلەرنى باشقۇرۇشقا بورەيدەنى قويدى . 200 ئائىلە ئەسىر ئېلىندى . ئەسىر ئېلىنغانلار قاتارىدا بەنى مۇستەلەق قەبىلىسىنىڭ باشلىقىنىڭ قىزى بەررەمۇ بار ئىدى . ئەسىرلەر مۇسۇلمانلارغا تەقسىم قىلىپ بېرىلدى . بۇ يەردە پەيغەمبەر ئەلەيھىسسالامنىڭ گۈزەل سىياسىتى ۋە ناھايىتى مەردلىكى گەۋدىلىنىدۇ . بەنى مۇستەلەق قەبىلىسى ئەرەبلەر ئىچىدە ئەڭ كۈچلۈك قەبىلە ئىدى ، ئاياللىرىنىڭ مۇنداق ھالەتتە ئەسىرگە چۈشۈشى ئۇلارغا ناھايىتى ئېغىر كېلەتتى . پەيغەمبەر ئەلەيھىسسالام مۇسۇلمانلارنى ئاياللارغا مەرھەمەت قىلىپ ئۆزلىكىدىن ئازاد قىلدۇرماقچى بولۇپ ، ھارسنىڭ قىزى بەررەنى نىكاھقا ئېلىپ ، جۇۋەيرىيە دەپ ئاتىدى . شۇنىڭ بىلەن مۇسۇلمانلار قول ئاستىدىكى ئەسىرلىرىنى پەيغەمبەر ئەلەيھىسسالامنىڭ قۇدىلىرى دەپ قاراپ ، مەرھەمەت قىلىپ ئۇلارنىڭ ھەممىسىنى ئازاد قىلىۋەتتى . ئائىشە رەزىيەللاھۇ ئەنھا ئېيتقاندا ، جۇۋەيرىيە ئۆز قەۋمى ئۈچۈن ئەڭ بەرىكەتلىك ئايال بولۇپ قالدى . بۇنداق چوڭ مەرتلىك ۋە ياخشى مۇئامىلە تۈپەيلىدىن بەنى مۇستەلەق قەبىلىسى دەرھال مۇسۇلمان بولۇپ ، بۇرۇن مۇسۇلمانلارنىڭ دۈشمىنى بولغان بولسا ، ئەمدى دوستىغا ئايلاندى . رەسۇلۇللانىڭ دانالىقى بولمىغان بولسا ، مۇسۇلمانلارنىڭ ئارىسىغا بۆلگۈنچىلىك سېلىنغان بولاتتى . بۇ غازات جەريانىدا ئىككى ۋەقە يۈز بەردى :

بىرىنچى ۋەقە : ئۆمەر ئىبنى خەتتابنىڭ خىزمەتچىسى بىلەن خەزىرە قەبىلىسىنىڭ ئىتتىپاقچىسى بولغان بىر ئادەم ئۇرۇشۇپ قېلىپ ،

ئۆمەرنىڭ خىزمەتچىسى ئۇ ئادەمنى بىرنى ئۇرۇپ يارىدار قىلىپ قويدى ،
 ھەر ئىككىسى ئۆز قەۋمىنى ياردەمگە چاقىردى . ھەر ئىككى تەرەپ ئۆز
 ئادىمىنىڭ تەرىپىنى ئېلىپ جىدەللەشكىلى تۇردى . رەسۇلۇللا چىقىمغان
 بولسا ، قاتتىق ئۇرۇشۇپ قالغىلى ئاز قېلىشقانىدى . پەيغەمبەر ئەلەيھىسسالام
 ئۇلارغا : جاھىلىيەت زامانىدىكى تەرەپپازلىقنى يەنە قىلامسىلەر ؟ بۇنداق
 ئەسكى ئىشنى تاشلاڭلار ! دېدى . ئاندىن ئۇرغۇچىدىن ئۇرۇلغۇچىنىڭ
 قىساسىنى ئېلىپ بەردى ، شۇنىڭ بىلەن جىدەل بېسىقتى . ئابدۇللا ئىبنى
 ئۇبەيى بۇ ۋەقەنى ئاڭلاپ خاپا بولۇپ ، بىر توپ خەزىرىلەك كىشىلەرنىڭ
 ئالدىدا : بۈگۈنكىدەك خورلۇقنى كۆرمىگەنىدىم . بىز ئۇلارنى
 (مۇھاجىرلارنى) يۇرتىمىزغا چۈشۈردۇق ، ئۆيلىرىمىزگە ئورۇنلاشتۇر-
 دۇق ، ئەمدى ئۇلار بىزنى ئۇرامدىكەن ؟! «ۋاپاغا جاپا» دېگەن شۇ .
 ئەزىرايى خۇدا ، مەدىنىگە قايتقاندا ئۇلارنى چوقۇم قوغلاپ چىقىرىمىز ،
 دېدى . ئاندىن يېنىدىكىلەرگە : بۇ خورلۇقنىڭ ھەممىسىگە ئۆزۈڭلار
 سەۋەب بولدۇڭلار ، ئۇلارنى يۇرتۇڭلارغا چۈشۈردۈڭلار ، ماللىرىڭلارنى
 ئۇلار بىلەن ئورتاقلاشتىڭلار . ئەزىرايى خۇدا ، ئۇلارغا ھېچ نەرسە
 بەرمىگەن بولساڭلار ، باشقا يەرلەرگە كېتەتتى . بۇنىڭ بىلەنلا قالماي ،
 تېخى مۇھەممەد ئۈچۈن ئۇرۇش قىلىپ ، جېنىڭلارنى سېلىپ بەردىڭلار ،
 بالىلىرىڭلارنى يېتىم قىلىدىڭلار . شۇنىڭ بىلەن ئازىيىپ كەتتىڭلار ،
 ئۇلارنىڭ سانى كۆپەيدى . بۇنىڭدىن كېيىن ئۇلارغا ياردەم قىلماڭلار ،
 كەمبەغەللىشىپ مۇھەممەدنى تاشلاپ كېتىشىۈن ، دېدى . بۇ يەردە زەيد
 ئىبنى ئەرقەم ئىسىملىك ئىمانى كۈچلۈك بىر يىگىت بار ئىدى ، ئۇ
 پەيغەمبەر ئەلەيھىسسالامنىڭ يېنىغا بېرىپ ، ئىبنى ئۇبەيىنىڭ سۆزلىرىنى
 يەتكۈزدى . بۇنى ئاڭلاپ ، پەيغەمبەر ئەلەيھىسسالامنىڭ رەڭگى ئۆگدى ،
 ئۇنىڭغا : ئى يىگىت ، بەلكىم سېنىڭ ئۇنىڭغا ئاچچىغىڭ باردۇر ، شۇڭا
 شۇنداق سۆزلەرنى قىلىدىغانسەن ، دېدى . زەيد ، ئى رەسۇلۇللا ، ئاللاغا
 قەسەمكى ، ئۇنىڭ سۆزلىرىنى قۇلىقىم بىلەن ئاڭلىدىم ، دېدى . پەيغەمبەر
 ئەلەيھىسسالام : خانا ئاڭلاپ قالغان بۇلۇشۇڭ مۇمكىن ، دېدى . ئۆمەر
 پەيغەمبەر ئەلەيھىسسالامدىن ئىبنى ئۇبەيىنى ئۆزىنىڭ ئۆلتۈرۈشىگە رۇخسەت

قىلىشىنى ياكى بىراۋنى بۇيرۇپ ئۆلتۈرگۈزۈشىنى سورىدى. پەيغەمبەر ئەلەيھىسسالام ئى ئۆمەر ، كىشىلەر مۇھەممەد ساھابىلىرىنى ئۆلتۈرگەن دەپ ، ياخشىمۇ ؟ دەپ ، ئۇنداق قىلىشقا قوشۇلمىدى . پەيغەمبەر ئەلەيھىسسالام كىشىلەرنىڭ دىققىتىنى بۇ ئىشتىن باشقا ياققا بۇراش مەقسىتىدە ، ئادەتتە سەپەرگە چىقمايدىغان ، كۈن راسا قىزىغان چاغدا قوشۇنىنى ئاتلىنىشقا بۇيرۇدى . ئۆسەيد ئىبنى ھوزەير كېلىپ مۇنداق ئىسسىقتا يولغا چىقىشنىڭ سەۋىبىنى سورىدى . پەيغەمبەر ئەلەيھىسسالام ئۇنىڭغا : ھەمىيىڭنىڭ سۆزىنى ئاڭلىمىدىڭمۇ ؟ ئۇ مەن مەدىنىگە قايتىپ بارغاندىن كېيىن مۇ- سۇلمانلارنى چوقۇم ھەيدەپ چىقىرىمەن ، دەپتۇ ، دەيدى . ئۆسەيد : ئى رەسۇلۇللا ، خالساڭ ، سەن ئۇنى مەدىنىدىن ھەيدەپ چىقىرىسەن . ئاللاغا قەسەمكى ، ئۇ بولسا خار ، سەن بولساڭ ئەزىز ، دەيدى . كىشىلەر قاتتىق ئىسسىقتا بەك تېز يۈرگەنلىكتىن ، مەنزىلگە چۈشۈپلا ئۇيقۇغا كەتتى . ئەنسايلاردىن بىرقانچە كىشى ئابدۇللا ئىبنى ئۇبەيگە رەسۇلۇللادىن ئىستىغفار تەلەپ قىلىش توغرىسىدا سۆز قىلغان بولسىمۇ ، ئۇ تەكەببۇرلۇق قىلىپ ، ئىستىغفار تەلەپ قىلىشتىن باش تارتتى ، بۇ يەردە پەيغەمبەر ئەلەيھىسسالامغا قۇرئاندىكى مۇنافىقۇن سۈرىسى نازىل بولۇپ ، ئابدۇللا ئىبنى ئۇبەي ۋە ئۇنىڭ ھەمراھلىرى رەسۋا بولدى . زەيد ئىبنى ئەرقەمنىڭ سۆزى تەستىقلاندى . ئابدۇللا ئىبنى ئۇبەينىڭ ئوغلى ئابدۇللا ئەھۋالنى ئوقۇپ ، دادامنى باشقا ئادەم ئۆلتۈرسە ، ئۆلتۈرگۈچى بىلەن مېنىڭ ئارامدا دۈشمەنلىك پەيدا بولغاندىن كۆرە ئۆزۈم ئۆلتۈرەي دەپ ، رەسۇلۇللادىن رۇخسەت سورىغاندا ، رەسۇلۇللا ئۇنىڭغا رۇخسەت قىلمىدى ، ئۇنى ئاتىسىغا ياخشى مۇئامىلە قىلىشقا بۇيرۇدى .

ئائىشە توغرىسىدىكى تۆھمەت

ئىككىنچى ۋەقە : بۇ ۋەقە يۇقىرىدىكى بىرىنچى ۋەقەدىن قەبىھەك ۋە قايغۇلۇقراق بولدى ، يەنى رەسۇلۇللانىڭ ئايىلى ئائىشە سىدىققا تۆھمەت چاپلىنىپ ، ئۇ سەفۋان ئىبنى مۇئەتتەل بىلەن قارىلاندى . ۋەقەنىڭ

ئۆتمۈشى مۇنداق : مۇسۇلمانلار بەنى مۇستەلەق غازىتىدىن قايتقاندا ، مەدىنىگە يېقىن بىر قونالغۇغا چۈشىدۇ . پەيغەمبەر ئەلەيھىسسالام كېچىسى قوشۇنى ئاتلىنىشقا بۇيرۇيدۇ ، ھەزرەت ئائىشە ھاجەت ئۈچۈن قوشۇندىن چەترەك جايغا كېتىدۇ ، قوشۇنغا قايتىپ كېلىپ بويىنىدىكى مۇنچاقنىڭ چۈشۈپ قالغانلىقىنى بىلىدۇ ، شۇنىڭ بىلەن ئۇنى ئىزدەشكە كېتىدۇ . ھەزرەت ئائىشەنىڭ كاجۇسىنى كۆتۈرىدىغان كىشىلەر ئائىشەنى كاجۇدا بار دەپ ئويلاپ ، كاجۇنى تۆگىنىڭ ئۈستىگە قويدۇ - دە ، يۈرۈپ كېتىدۇ ، كاجۇنىڭ يېنىكىلىدىن ئائىشەنىڭ يوقلىقى ئۇلارنىڭ خىيالغىمۇ كەلمەيدۇ . چۈنكى ، بۇ چاغلاردا ئاياللار بەك ئورۇق ۋە يېنىك ئىدى ، ئۇنىڭ ئۈستىگە ئائىشە كىچىك بىر قىز ئىدى . ئۇلار يۈرۈپ كەتكەندىن كېيىن ، ئائىشە مۇنچاقنى ئىزدەپ تېپىپ ، قوشۇن بار جايغا قايتىپ كەلسە ، ھېچ ئادەم كۆرۈنمەيدۇ ، شۇنىڭ بىلەن ، ئۇلار مېنى ئىزدەپ كېلىدىغۇ ، دەپ ئويلاپ ئولتۇرۇپ ، كۆزى ئۇيقۇغا كېتىپ قالىدۇ . قوشۇننىڭ ئارقىسىدىن يۈتكەن نەرسىلەرنى ئىزدەپ كېلىۋاتقان سەفۋان ئىبنى مۇئەتتەل ئىسىملىك ساھابە بۇ يەرگە كېلىپ قالىدۇ . ئۇ ئائىشەنى مەستۇرە بولۇشتىن ئىلگىرى كۆرۈپ يۈرگەچكە ، ئۇنى دەرھال تونۇپ : «قالو ئىننالىلاھى ۋەئىننا ئىلەيھى راجئۇن» (بىز ئالانىڭ ئىلكىدىمىز ، يەنە ئالانىڭ دەرگاھىغا قايتىپ بارىمىز) دەپ توۋلايدۇ . ئائىشە ئويغىنىپ يۈزىنى ياپىدۇ ، سەفۋان بىلەن ئىككىسى ھېچ سۆز قىلشمايدۇ ، سەفۋان تۆگىسىنى چۆكتۈرىدۇ ، ئائىشە مىنىدۇ . سەفۋان ئائىشەنىڭ تۆگىسىنى يېتىلەپ قوشۇننىڭ ئارقىسىدىن يېتىپ كەلگەندە ، مۇسۇلمانلار مەنزىلگە چۈشۈپ چۈشلۈك دەم ئېلىۋاتاتتى ، ئۇلار ئەھۋالنى كۆرىدۇ . بەدىنام چاپلىغۇچىلار ئاللا - توۋا كۆتۈرۈشىدۇ ، ئائىشە بىلەن سەفۋان توغرىسىدا ئاغزىغا كەلگەننى دېيىشىدۇ . ئابدۇللا ئىبنى ئۇبەي بەدىنام چاپلاشتا ھەممىدىن يامانراق ئوت قۇيرۇقلۇق قىلىدۇ . قوشۇن مەدىنىگە قايتىپ كەلگەندىن كېيىن ، ئائىشە كېسەل بولۇپ بىر ئاي يېتىپ قالىدۇ . سۆز - چۆچەكلەر كۆپىيىۋېرىدۇ ، بۇ بەدىنامدىن ھەزرەت ئائىشەنىڭ ھېچ خەۋىرى بولمايدۇ . بۇ قېتىم رەسۇلۇللا ئائىشەگە ئىلگىرى كېسەل بولۇپ قالغان ۋا -

قىتىلىرىدىكىدەك مەرھەمەت كۆرسەتمەي ، پەقەتلا ھۇجرىسىنىڭ ئىشىكىگە كېلىپ : ئەھۋالىڭىز قانداق ؟ دەپلا قويدۇ ، شۇنىڭ بىلەن ئائىشە رۇخسەت گۇمانغا چۈشىدۇ . ئائىشە كېسىلىدىن تۈزىلىشكە باشلىغاندا ، مستەئىنى ئوساسەن ئانىسى بىلەن تاللاغا ھاجەتكە چىققاندا ، مستەننىڭ ئانىسى ئىككى تىكىگە پۈتلىشىپ يېقىلىپ چۈشۈپ : مستە بېشىنى يىسۇن ، دەيدۇ . ئائىشە ئۇنىڭغا : ئەجەپ يامان گەپ قىلدىڭمۇ ، بەدرى غازىتغا قاتناشقان ئادەمنى قاغاسەن ؟ دەيدۇ . مستەننىڭ ئانىسى ئائىشەگە : ئۇلارنىڭ قىلىپ يۈرگەن سۆزلىرىنى ئاڭلىمىدىڭمۇ ؟ دەيدۇ . ئائىشە قانداق سۆزلەر ئىكەنلىكىنى سوراپ بىلگەندىن كېيىن ، ئاغرىقىغا ئاغرىق قوشۇلىدۇ . پەيغەمبەر ئەلەيھىسسالام ئادىتى بويىچە ئائىشەدىن ئەھۋال سورىغىلى كەلگەندە ، ئائىشە ئىجازەت سوراپ ، دادىسىنىڭ ئۆيىدە يېتىشقا كېتىدۇ . ئائىشە ئانىسىدىن كىشىلەرنىڭ گەپ - سۆزلىرى توغرىلىق سورايدۇ ، ئانىسى ئۇنىڭغا : قىزىم ، ئۆزۈڭنى ئۇپراتما ، ئېرى ئامراق چىرايلىق ئايالنىڭ كۈندەشلىرى بولىدۇ ، ئۇنىڭ توغرىسىدا ھەر قىسما گەپلەرنى قىلىدۇ ، دەيدۇ . ئائىشە : سۇبھانەللا (ئاللا پاكىتۇر) ، خەق شۇنداق گەپلەرنى قىلىشىپتىمۇ ؟ دەپ ، كېچىچە ئۇخلىماي يىغلاپ چىقىدۇ . رەسۇلۇللا بۇ ئەسنادا ئائىلىسىدىكى چوڭلاردىن بۇ ھەقتە پىكىر ئېلىپ كۆرىدۇ . ئوسامە ئىبنى زەيد ئائىشەنىڭ بىگۇناھلىقىنى بىلگەنلىكتىن : بىز ئائىشەنىمۇ ، سەفۋاننىمۇ ياخشى دەپ قارايمىز ، دەيدۇ . ئەلى ئىبنى ئەبۇتالىب : ئاللا سېنى خوتۇندىن قىسقىنى يوق ، ئائىشەدىن باشقا خوتۇنلارمۇ چىققۇ ، دەيدۇ ۋە ئائىشەنىڭ خىزمەتچىسىدىن ئائىشە توغرىلىق سوراپ بېقىشنى قىستۇرۇپ قويدۇ . پەيغەمبەر ئەلەيھىسسالام ئائىشەنىڭ خىزمەتچىسى بەرىرەنى چاقىرىپ : ئائىشەدىن بەرىرە گۇمانلىق ئىشنى سەزدىڭمۇ ؟ دەپ سورايدۇ . بەرىرە : ئاللاغا قەسەمكى ، ئائىشەدىن بەرىرە گۇمانلىق ئىشنى سەزگىنىم يوق ، ئائىشە خېمىر يۇغۇرۇۋېتىپ ئۇخلاپ قالىدىغان ، ئۆي ھايۋانلىرى كېلىپ خېمىرنى يەۋالسىمۇ تۇپمايدىغان كىچىك قىز ، دەيدۇ .

پەيغەمبەر ئەلەيھىسسالام شۇ كۈنى مۇسۇلمانلارنى يىغىپ ، مۇنبەرگە چىقىپ : ھەي جامائەت ، ئەھلىيەم توغرىلىق مېنى رەنجىتكەن

ئادەم بار ، خاھى ئەھلىيەم ئائىشە بولسۇن ، خاھى ئۇنىڭ بىلەن تۆھمەت قىلىنغان سەفۋان بولسۇن ، بۇلاردا ياخشىلىقتىن باشقا بىر نەرسىنى سەزگىنىم يوق . مېنى رەنجىتكەن كىشىلەر ھەققىدە نېمە دەيسىلەر ؟ بۇ توغرىدا مېنى كىم مەزۇر تۇتىدۇ ؟ دېگەن مەزمۇندا سۆز قىلدى . سەئىد ئىبنى مۇئاز : ئى رەسۇلۇللا ، سېنى مەن مەزۇر تۇتىمەن ، ئەگەر ئۇ ئادەم ئەۋسلىك بولسا ، ئۇنىڭ كاللىسىنى ئالىمەن ؛ ئەگەر ئۇ قېرىنداشلىرىمىز خەزىرىلەردىن بولسا ، ئۇنى نېمە قىل دېسەڭ ، شۇنداق قىلىمىز ، دېدى . خەزىرىلەر قەبىلىسىدىن سەئىد ئىبنى ئۇبادە قوپۇپ ، سەئىد ئىبنى مۇئازغا : يالغان ئېيتتىڭ ، ئەزىرايى خۇدا ، ئۇنى سەن ئۆلتۈرەلمەيسەن . ئەگەر ئۇ ئادەم ئۆز قەۋمىڭدىن بولىدىغان بولسا ، بۇنداق سۆزلەرنى قىلىمىزغان بولاتتىڭ ، دېدى . ئۆسەيد ئىبنى ھوزەير قوپۇپ سەئىد ئىبنى ئۇبادەگە : سەن يالغان ئېيتتىڭ ، ئاللا بىلەن قەسەمكى ، ئۇنى چوقۇم ئۆلتۈرىمىز . سەن ئۆزۈڭ مۇناپىق بولغاچقا ، مۇناپىقلارنىڭ تەربىيىنى ئېلىۋاتىسەن ، دېدى . پەيغەمبەر ئەلەيھىسسالام مۇنبەردىن چۈشۈپ ئۇلارغا ھاي بېرىپ ئىشنى بېسىقتۇرمىغان بولسا ، ئەۋس قەبىلىسى بىلەن خەزىرىلەر قەبىلىسى ئارىسىدا ماجرا چىقىپ قالاتتى . ئائىشە ئىككى كېچە يىغلاپ ئۇخلىمىدى . بىر كۈنى ئائىشە ئاتا - ئانىسى بىلەن ئولتۇرغاندا ، «ھەمبەر ئەلەيھىسسالام كىرىپ كېلىپ سالام بېرىپ ئولتۇردى . ئاندىن : ئى ئائىشە ، سەن توغرىلىق تۈرلۈك سۆزلەرنى ئاڭلىدىم ، ئەگەر سەن بۇ ئىشتىن پاك بولغان بولساڭ ، ئاللا سېنى ئاقلايدۇ ، ئەگەر گۇمانلىق بولساڭ ، تەۋبە قىلغىن ، ئىنسان گۇناھىنى ئىقرار قىلىپ تەۋبە قىلسا ، ئاللا ئۇنىڭ تەۋبىسىنى قوبۇل قىلىدۇ ، دېدى . ئائىشە بۇنى ئاڭلاپ ھۆڭرەپ يىغلاپ كەتتى ۋە ئاتا - ئانىسىنىڭ جاۋاب بېرىشىنى سورىدى . ئاتا - ئانىسى پەيغەمبەر ئەلەيھىسسالامغا : نېمە دېيىشىمىزنى بىلمەيمىز ، دېدى . ئائىشە : بۇ سۆزلەرگە سىلەر شۇ قەدەر ئىشەنگەنسىلەركى ، ئەگەر مەن پاك دېسەم ، سۆزۈمگە ئىشەنمەيسىلەر . ئاللا بىلىدۇكى ، مەن پاك تۇرۇپ تۆھمەتنى ئۈستۈمگە ئالسام ، چوقۇم ئىشىنىسىلەر . ئاللا بىلەن قەسەمكى ، ئۆزۈمگە تەسەللى بېرىش ئۈچۈن ياقۇپ ئەلەيھىسسالامنىڭ : «مەن پەقەت چىرايلىقچە سەۋرى

قىلىمەن ، سىلەرنىڭ سۆز - ھەرىكىتىڭلارغا قارىتا ئاللاھتىن بەدەت تىلەيمەن »^① دېگەن سۆزىدىن باشقا سۆز تاپالمايمەن ، دېيىپ تۇرۇلۇپ ئورنىدا ياتتى . پەيغەمبەر ئەلەيھىسسالام تېخى ئورنىدىن قوزغالمىغان ئىدى . ئاللا قۇرئاندىكى مۇنۇ ئايەتلەرنى نازىل قىلىپ ، ھەزرىت ئائىشەنى ئاقلىدى: « سىلەردىن بىر گۇرۇھ ئادەم بوھتان چاپلىدى (ئائىشەگە . - ت) بۇ سىلەر ئۈچۈن يامان ئەمەس . بەلكى ياخشىدۇر . بوھتان چاپلىغۇ . چىلاردىن كىمىنىڭ قانچىلىك گۇناھى بولسا ، ئۇنىڭغا شۇنچىلىك جازا بېرىلىدۇ ؛ بوھتاننىڭ چوڭ قىسمىنى تارقاتقان ئادەم (ئابدۇللا ئىبنى ئۇبەي - ت) قاتتىق ئازابقا دۇچار بولىدۇ ، بوھتاننى ئاڭلىغان چاغلىرىڭلاردا ، ئەر - ئايال مۆمىنلەر نېمىشقا ئۆزلىرىنى ياخشى دەپ قاراپ ، بۇ ئېنىق بوھتان ، دېمىدى ؟ ئۇلار نېمىشقا تۆت نەپەر گۇۋاھچىنى كەلتۈرمىدى ؟ ئۇلار گۇۋاھچىلارنى كەلتۈرەلمىگەنكەن ، ئۇلار ئاللاننىڭ نەزەرىدە يالغانچى ھېسابلىنىدۇ . سىلەرگە دۇنيا ۋە ئاخىرەتتە ئاللاننىڭ پەزىلى ۋە مەرھىمىتى بولمىسا ئىدى ، بوھتان چاپلىغىنىڭلار ئۈچۈن چوڭ ئازابقا دۇچار بولاتتىڭلار . بوھتاننى تىلىڭلار بىلەن تارقاتتىڭلار ، بىلىمىدىغان نەرسەڭلارنى ئاغزىڭلارغا ئالدىڭلار ، ئۇنى سەل چاغلىدىڭلار . ھالبۇكى ، ئاللاننىڭ نەزەرىدە ئۇ چوڭ گۇناھدۇر . ئۇنى ئاڭلىغان چېغىڭلاردا ، نېمىشقا : مۇنداق سۆزلەرنى دېمەسلىكىمىز كېرەك . ئى ئاللا ، سەن پاك تۇرسەنكى ، بۇ چوڭ بوھتان دۇر ، دېمىدىڭلار ؟ ئاللا سىلەرگە تەۋسىيە قىلىدۇكى ، ئەگەر مۆمىن بولساڭلار ، مۇنداق سۆزلەرنى ھەرگىز قايتا قىلماڭلار . ئاللا سىلەرگە ئايەتلەرنى بايان قىلىدۇ ، ئاللا ھەممىنى بىلگۈچى ، ھېكمەت بىلەن ئىش قىلغۇچىدۇر . مۆمىنلەر ئارىسىدا بىھايالىقنىڭ تارىلىشىنى ياقتۇرىدىغان ئادەملەر دۇنيادا ۋە ئاخىرەتتە قاتتىق ئازابقا قالىدۇ ، ئاللا بىلىدۇ . سىلەر بىلىمەيسىلەر . ئاللاننىڭ سىلەرگە پەزىلى ۋە مەرھىمىتى بولمىسا ئىدى (سىلەرنى قاتتىق جازالايتتى . - ت) . ئاللا شەپقەتلىك ۋە كۆيۈمچاندۇر . ئى مۆمىنلەر ، شەيتاننىڭ كەينىگە كىرمەڭلار . كىمكى شەيتاننىڭ كەينىگە

① ياقۇب ئەلەيھىسسالامنىڭ ئاغزىدىن كەلتۈرۈلگەن بۇ نەقىل قۇرئاندىكى يۈسۈف سۇرىسىنىڭ 18 - ئايىتىنىڭ بىر قىسمى .

كىرىدىكەن ، ئۇنى شەيتان ۋە ئايلىققا ، يامان ئىشلارغا بۇيرۇيدۇ . ئاللاننىڭ
 سىلەرگە ① پەزلى ۋە مەرھىمىتى بولمىسا ئىدى ، سىلەردىن ھېچ قايسىڭلار
 ئەبەدى پاك بولماس ئىدىڭلار . ۋەھالەنكى ، ئاللا خالىغان بەندىسىنى پاك
 قىلىدۇ . ئاللا ھەممىسىنى ئاڭلاپ تۇرغۇچى ، ھەممىنى بىلىپ تۇرغۇچى
 دۇر ، «سۈرە نۇر ، 11 - ئايەتتىن 21 - ئايەتكىچە) ھەزكۈر ئايەتلەر نازىل
 بولۇپ بولغاندىن كېيىن ، رەسۇلۇللا كۈلۈپ تۇرۇپ ، ھەزرىت ئائىشەنىڭ
 ساقلىقى بىلەن بېشارەت بەردى . ئائىشەنىڭ ئانىسى ئۇنىڭغا : ئورنۇڭدىن
 تۇر ! رەسۇلۇللاغا رەھمەت ئېيت ، دېگەن ئىدى . ئائىشە : ياق ، پەقەت
 مېنى ئاقلاپ بەرگەن . ئاللاغىلا رەھمەت ئېيتىمەن ، دەپ جاۋاب بەردى .
 پەيغەمبەر ئەلەيھىسسالام بوھتان چاپلىغۇچىلارنىڭ ھەر بىرىنى شەرىئەتتە
 بوھتان چاپلىغۇچى ئۇچۇن بەلگىلەنگەن سەكسەن دەرىجە ئۇرۇشقا
 بۇيرۇدى . بوھتان چاپلىغۇچىلار : جەھىشنىڭ قىزى ھەمنە مستەئىبىنى
 ئۇسسە ، ھەسسان ئىبنى سابىتلار ئىدى . ھەمنە مستە ئەبۇبەكرنىڭ
 تۇغقىنى بولغانلىقى ئۇچۇن ، ئەبۇبەكرى ئۇنىڭ تۇرمۇشىدىن خەۋەر ئې-
 لىپ تۇراتتى . بۇ چاغدا ئەبۇبەكرى ھەمنە مستە بوھتانغا قاتناشقانلىقى
 ئۇچۇن ، ئۇنىڭغا بېرىۋاتقان نەپەقىسىنى توختىتىپ قويدى . بۇ توغرىلىق
 ئاللا مۇنۇ ئايەتنى نازىل قىلدى : «سىلەرنىڭ ئاراڭلاردا ئەھلى كەرەم ۋە
 دۆلەتمەن بولغانلار خىش - ئەقربالىرىغا ، مىسكىنلەرگە ۋە دىن يولىدا
 ھىجرەت قىلغانلارغا بىر نەرسە بەزمەسلىككە قەسەم قىلىمىسۇن ، ئۇلارنى
 ئەپۇ قىلسۇن ، كەچۈرسۇن ، ئاللاننىڭ سىلەرگە مەغپىرەت قىلىشىنى خالى-
 جامسىلەر ؟ ئاللا مەغپىرەت قىلغۇچى ۋە ناھايىتى كۆيۈمچاندۇر .» (سۈرە
 نۇر ، 22 - ئايەت) ئەبۇبەكرى : ئى رەسۇلۇللا ، ئاللاننىڭ مەغپىرىتى ، رەھم-
 تىنى سۆيىمىز ، دېدى ۋە مىستەگە بېرىدىغان نەپەقىسىنى ئەسلىگە
 كەلتۈردى . خەلقلەرنىڭ ئارىسىغا كىرىۋېلىپ ، كۆرۈنۈشتە ئۇلارنى سۆي-
 گەندەك بولۇۋېلىپ ، كۆڭلىدە ئۆچلۈك ساقلايدىغان ، يوچۇق تاپسىلا
 سۇقۇنۇپ كىرىۋېلىپ پىتنە - پاسات تۇغدۇرىدىغان يوچۇق تاپسىلا سۇ-
 قۇنۇپ كىرىۋېلىپ پىتنە - پاسات تۇغدۇرىدىغان مۇناپىقلارنىڭ زىيىنى

① بوھتان چاپلىغۇچىلارغا قارىتىلغان . - ت

كەنە شۇ. بىزنى ئۇلاردىن ساقلاشنى ئالادىن تەلەيمىز.

خەندەك غازىتى

بەنى نەزىر قەبىلىسى سۈرگۈن قىلىنىپ، يۇرتلىرى مۇسۇلمانلارغا قالغاندىن كېيىن چوڭلىرى ھېچ تىنجىماي، ھەمىشە مۇسۇلمانلاردىن ئۆچ ئېلىش، يۇرتىنى قايتۇرۇۋېلىش كويىدا يۇردى. ئۇلاردىن بىر گۇرۇھ ئا. دەم مەككىگە بېرىپ قۇرەيش قەبىلىسىنىڭ باشلىقلىرى بىلەن ئۇچرىشىپ، ئۇلارنى پەيغەمبەر ئەلەيھىسسالامغا قارشى ئۇرۇش قىلىشقا كۈشكۈرتتى ۋە قۇرەيشلەرگە ياردەم بېرىدىغانلىقىنى ئېيتتى، قۇرەيش قەبىلىسى ئۇلارنىڭ تەلىپىنى ماقۇل كۆردى. ئاندىن ئۇلار غەتەفان قەبىلىسىگە بېرىپ، بۇ قەبىلىدىكىلەرنى قوزغىدى. غەتەفان قەبىلىسى قۇرەيشلەرنىڭ قوزغالغانلىقىنى ئاڭلاپ خۇش بولدى. قۇرەيش قەبىلىسى ۋە ئۇلارنىڭ ئەگەشكۈچىلىرى ئەبۇ سۇفيان باشچىلىقىدا قوزغالدى. قۇرەيشلەرنىڭ ئە. لىمىنى ئوسمان ئىبنى تەلھە ئەبىدەرى كۆتۈردى. قۇرەيشلەر 4000 ئادەم بولۇپ، ئۇلاردا 300 ئات، 1000 تۆگە بار ئىدى، رەسۇلۇللانىڭ قىلغان ياخشىلىقىغا يامانلىق قىلغان ئۆيەينە ئىبنى ھىسنىنىڭ باشچىلىقىدا غەتەفان قەبىلىسى تەييارلاندى. ئۆيەينەگە چارۋىلىرىنى بېقىش ئۈچۈن پەيغەمبەر ئەلەيھىسسالامنىڭ يەر بولۇپ بەرگەنلىكىنى يۇقىرىقى باپتا بايان قىلغاندۇق. ئۇنىڭ چارۋىلىرى سەمرىگەندىن كېيىن، ئۇ ئۆزىگە ياخشىلىق قىلغان ئادەم بىلەن جەڭ قىلىش ئۈچۈن مىڭ ئاتلىق ئەسكىرىنى باشلاپ چىقتى. ھارىس ئىبنى ئەۋىق موررىنىڭ باشچىلىقىدا بەنى موررە قەبىلىسىدىن 400 ئادەم ئاتلاندى. ئەبۇ مەسئۇد ئىبنى روخەيە باشچىلىقىدا بەنى ئەشجە قەبىلىسى تەييارلاندى، سۇفيان ئىبنى ئەبىد شەمس باشچىلىقىدا بەنى سەلىم قەبىلىسىدىن 700 ئادەم قوزغالدى. تۆلەيپە ئىبنى خوۋەيلىد ئەسەدى باشچىلىقىدا بەنى ئەسەد قەبىلىسى قوزغالدى، شۇنىڭ بىلەن مۇسۇلمانلارغا قارشى ئۇرۇشقا ئاتلانغانلارنىڭ ئومۇمىي سانى 10 مىڭ كىشىگە يەتتى. ئۇلارنىڭ باش قوماندانى ئەبۇسۇفيان ئىدى. پەي. خەمبەر ئەلەيھىسسالام دۈشمەنلەرنىڭ تەييارلىنىپ ئاتلانغانلىقىنى ئاڭلاپ،

يا مەدىنىدە تۇرۇپ ئۇرۇشۇش ، ياكى زور دۈشمەن قوشۇنىنىڭ ئالدىغا چىقىپ ئۇرۇشۇش توغرىسىدا ساھابىلىرى بىلەن مەسلىھەتلەشتى . سەلمان فارسى خەندەك كولاش مەسلىھەتىنى بەردى ، خەندەك ئەرەبلەردە كۆرۈلۈپ باقمىغان بىر ئىش ئىدى . پەيغەمبەر ئەلەيھىسسالام مۇسۇلمانلارنى خەندەك كولاشقا بۇيرۇدى . مۇسۇلمانلار خەندەكنى مەدىنىنىڭ شىمالىي تەرىپىگە ، شەرق تەرىپىدىكى سايدىن غەرب تەرىپىدىكى سايغىچە كولاشقا كىرىشتى . دۈشمەن كەلسە مۇشۇ ئوچۇقچىلىق تەرەپتىن كېلەتتى . مەدىنىنىڭ باشقا تەرەپلىرى ئۆي - ئىمارەت ۋە قوبۇق خورما دەرەخلىرى بىلەن ئورالغانلىقتىن ، دۈشمەنلەرنىڭ بۇ تەرەپلەردىن كېلىپ ئۇرۇش قىلىش ئىمكانىيىتى يوق ئىدى . يېتەرلىك ئوزۇق ۋە يېتەرلىك سايما بولمىغانلىقتىن ، مۇسۇلمانلار خەندەك كولاشتا زور قىيىنچىلىقلارغا دۇچ كەلدى . پەيغەمبەر ئەلەيھىسسالاممۇ خەندەك كولىغۇچىلار بىلەن بىللە ئىشلىدى ، ئۇ توپا توشۇغاچ ئابدۇللا ئىبنى رەۋاھەنىڭ مۇنۇ شېئىرىنى تەكرار ئېيتاتتى :

رەببىمىز سەن بولمىساڭ ، تاپماس ئىدۇق ھىدايەت ،
 بىلىمىس ئىدۇق نېمىدۇر زاكات ، ناماز - ئىبادەت .
 بېغىشلىغىن بىزلەرگە خاتىرجەملىك ، جاسارەت ،
 ئېلىشقاندا ياۋ بىلەن ئاتا قىلغىن ماتانەت .
 زۇلۇم قىلدى مۇشرىكلار تۇتۇپ بىزگە ئاداۋەت ،
 دىنىمىزدىن ياندۇرسا ، قىلمايمىز ھېچ ئىتائەت .

مۇسۇلمانلار قوشۇنى سەلى تېغىغا ئارقىسىنى قىلغان ھالدا شەرق تەرەپكە ئورۇنلاشتى . سەلى تېغى مەدىنىنىڭ ئالدى تەرىپىگە كېلىدىغان تاغ ئىدى . مۇسۇلمانلار قوشۇنىنىڭ سانى 3000 بولۇپ ، مۇھاجىرلارنىڭ ئەلىمى زەيد ئىبنى ھارسەنىڭ قولىدا ، ئەنسارلارنىڭ ئەلىمى سەئىد ئىبنى ئوبادەنىڭ قولىدا ئىدى . قۇرەيشلەر ۋە ئۇلارنىڭ ئەگەشكۈچىلىرى مەدىنىنىڭ غەربىي شىمالىدىكى جۇرەب دېگەن يەر بىلەن زەغابە دېگەن يەرنىڭ ئارىسىغا چۈشكەن ، غەتافان قەبىلىسى ئوھۇد تەرەپكە

چۈشكەندى . مۇشربكار ئۆزلىرى تەرەپكە يوشۇرۇن ھالدا خەندەك قېزىلغانلىقىنى بىلىپ ، ھاڭ - تاڭ بولۇپ قالدى ۋە مۇسۇلمانلار بىلەن ئوقۇپ ئېتىشىشقا باشلىدى . ۋاقىت ئۇزۇنغا سوزۇلۇپ كەتكەندىن كېيىن مۇشربكارلاردىن بىر تۈركۈمى ئاتلىرىنى خەندەككە سەكرىتىشكە مەجبۇر بولدى . ئۇلار ئىكرەمە ئىبنى ئەبۇ جەھىل ، ئەمىر ئىبنى ۋەد قاتارلىقلار ئىدى . ئەلى ئىبنى ئەبۇتالىب چىقىپ ، ئەمىر ئىبنى ۋەدنى ئۆلتۈردى ، ھەمراھلىرى قېچىپ كەتتى . نەۋفەل ئىبنى ئابدۇللا خەندەككە يىقىلىپ چۈشۈپ بوينى سۇنۇپ كەتتى . سەئىد ئىبنى مۇئازنىڭ بىلىكىگە ئوق تېگىپ قان تومۇرىنى ئۇزۇۋەتتى . كىچىك توقۇنۇش ۋە ئوق ئېتىشىش تولۇق بىر كۈن داۋاملاشتى . ھەتتا مۇسۇلمانلارنىڭ شۇ كۈنكى نامىزى قازا بولۇپ كېتىپ ، كېيىن ئادا قىلىۋالدى . مۇشربكارلارنىڭ كېچىسى بېسىپ كىرىشىنىڭ ئالدىنى ئېلىش ئۈچۈن ، پەيغەمبەر ئەلەيھىسسالام خەندەككە مۇھاپىزەتچىلەرنى قويدى . قاتتىق سوغاققا قارىماي ، پەيغەمبەر ئەلەيھىسسالام ئۆزى خەندەكنىڭ بىر يوقۇغىنى ساقلىدى . ئۇ ساھابىلار بىلەن نۇسرەت ، غەلبە ۋە ياخشىلىقلارنى ۋەدە قىلاتتى . مۇناپىقلار بۇ قىيىن شارائىتتا دىللىرىدىكىنى ئاشكارىلاپ : ئاللا ۋە ئۇنىڭ پەيغەمبىرى بىزگە يوق گەپنى ۋەدە قىپتىكەن ، دېيىشتى : بىزنىڭ ئۆيلىرىمىز ئوچۇق قالغان ، دۈشمەننىڭ ھۇجۇم قىلىش خەۋپى بار (ئۆيلىرى ئوچۇق ئەمەس ، پەقەت قېچىشىنىلا ئويلىغان) دەپ چېكىنىپ كېتىشتى . مۇسۇلمانلارنىڭ ئەھۋالى قىيىنلاشتى . بۇ مۇھاسىرە مەدىنە كەمبەغەللىرىنى قىيىن ئەھۋالدا قويدى . مۇسۇلمانلار بىلەن بىللە مەدىنىدە ياشاۋاتقان بەنى قۇرەيزە يەھۇدىلارنىڭ پۇرسەتتىن پايدىلىنىپ كېلىشىمنى بۇزۇپ خىيانەت قىلىشى ئارقىسىدا ، ئەھۋال تېخىمۇ قىيىنلاشتى . بۇنىڭغا بەنى نەزىر قەبىلىسىنىڭ باشلىقى ھۇيەي ئىبنى ئەختەب سەۋەب بولدى . چۈنكى ، ئۇ بەنى قۇرەيزەنىڭ باشلىقى كەئب ئىبنى ئەسەدنىڭ قېشىغا كېلىپ ، ئۇنى شەيخ ئانغا ئوخشاش ئازدۇرۇپ ، توختامنى بۇزۇشقا قىزىقتۇرغانىدى ، كەئب مۇسۇلمانلار بىلەن ئۇرۇشۇشقا قوشۇلدى . رەسۇلۇللا بۇ خەۋەرنى ئاڭلاپ ، مەدىنىدە قالغان ئايال ، ئۇششاق بالىلارنى قوغداش ئۈچۈن مۇسلىمە ئىبنى

ئەسلىمىنى ئىككى يۈز ئادەم بىلەن ، زەيد ئىبنى ھارسەنى ئۈچ يۈز ئادەم بىلەن مەدىنىگە ئەۋەتتى ، ئەھۋالى ئېنىقلاپ كېلىشى ئۈچۈن زۇبەير بېرىپ يەھۇدىلارنىڭ پەيلىنىڭ بۇزۇلغانلىقىنى كۆردى . يەھۇدىلار زۇبەيرنىڭ ئالدىدا پەيغەمبەر ئەلەيھىسسالامنى ۋە مۇسۇلمانلارنى يامانلىدى ، زۇبەير قايتىپ بېرىپ ، پەيغەمبەر ئەلەيھىسسالامغا ئەھۋالى مەلۇم قىلدى . بۇ چاغدا مۇسۇلمانلارنىڭ قورقۇنچىسى تېخىمۇ كۈچەيدى ، چۈنكى ئۇلار تەرەپ - تەرەپتىن كەلگەن دۈشمەننىڭ مۇھاسىرىسى ئاستىدا قېلىپ ، قورقۇنچىدىن كۆزلىرى ئالاق - جالاق بولۇپ ، يۈرەكلىرى ئاغزىلىرىغا قاپلىشىپ ، ئاللا توغرىلىق تۈرلۈك ئويىلاردا بولدى . مۇناپىقلار ئاغزىغا كەلگەننى جۆيلۈدى . پەيغەمبەر ئەلەيھىسسالام غەتەتەن قەبىلىسىنى چېكىندۈرۈش مەقسىتىدە ، مەدىنە مەھسۇلاتىنىڭ ئۈچتىن بىر قىسمىنى بېرىش شەرتى ئاستىدا ئۇلار بىلەن كېلىشىم تۈزۈشنى ئويلاپ ، ئۇبەيدە ئىبنى ھەسنىغا ئادەم ئەۋەتمەكچى بولغانىدى ، لېكىن ئەنساھلار : بىز تېخى مۇسۇلمان بولمىغان چېغىمىزدا غەتەتەنلەر بىزنىڭ ئازراق مەھسۇلاتىمىزغا ئېرىشەلمىگەن تۇرسا ، بىز مۇسۇلمان بولغاندىن كېيىن ئۇلارنى مەھسۇلاتىمىزغا شېرىك قىلامدۇق دەپ ، رەسۇلۇلانىڭ پىكىرىگە قوشۇلمىدى . ئاللا بىرەر قەۋمنى ئۆز ياردىمىگە مۇيەسسەر قىلماقچى بولسا ، ئۇلارغا غەلبە قىلىش سەۋىبىنى ئويلىمىغان يەردىن ھازىرلاپ بېرىدۇ . ئىسلام دىنىدا چىڭ تۇرغان كىشىلەرگە ئاللانىڭ قىلغان مۇنۇ ئىلتىپاتىغا قاراڭ : قۇرۇش ، غەتەتەن ۋە يەھۇدىلارنىڭ دوستى بولغان نۇتەيم ئىبنى مەسئۇد ئەشجەئى پەيغەمبەر ئەلەيھىسسالامنىڭ قېشىغا كېلىپ : ئى رەسۇلۇللا ، مېنىڭ مۇسۇلمان بولغانلىقىمنى خەلقىم ئۇقمايدۇ . مېنى ساڭا ياردەم قىلالايدىغان بىرەر ئىشقا بۇيرۇساڭ ، دېدى . پەيغەمبەر ئەلەيھىسسالام ئۇنىڭغا : سەن بىر ئادەم تۇرساڭ ، قولىڭدىن نېمە ئىش كېلىدۇ ؟ سەن دۈشمەنلەرنى چېكىندۈرۈش ئۈچۈن بىرەر ئىلاج قىلىپ باقساڭ قانداق ، چۈنكى ئۇرۇش دېگەن ھىيلە بىلەن بولىدۇ ، دېدى .

ئۇرۇشتا ھىيلە ئىشلىتىش

نۇتەيم ئىبنى مەسئۇد پەيغەمبەر ئەلەيھىسسالامنىڭ يېنىدىن چىقىپ، مۇسۇلمانلار بىلەن تۈزگەن كېلىشىمنى بۇزغان بەنى قۇرەيزە يەھۇدىلارنىڭ قېشىغا باردى. نۇتەيمنىڭ يەھۇدىلار بىلەن دوستلۇقى بولغانلىقتىن، يەھۇدىلار ئۇنىڭ ئىززەت - ئىكرامىنى قىلىشتى. نۇتەيم ئۇلارغا: ئى بەنى قۇرەيزە خەلقى! مېنىڭ سىلەرگە بولغان دوستلۇقىمنى ۋە ساداقىتىمنى بىلىسىلەر. سىلەرگە بىر ئىش بىلەن كەلدىم، بۇنى ھېچكىمگە دېمەسلىكىڭلار كېرەك، دېدى. يەھۇدىلار باشقىلارغا دېمەيدىغانلىقىنى ئېيتىشقاندىن كېيىن، نۇتەيم: بەنى قەينۇقا ۋە بەنى نەزىر قەبىلىلىرىنىڭ يۇرتلىرىدىن ھەيدەپ چىقىرىلىپ، مال - مۈلۈك، قورا - جايلىرىنىڭ مۇسادىرە قىلىنغانلىقىنى كۆردۈڭلار. قۇرەيش ۋە غەتافان قەبىلىلىرىنىڭ ئەھۋالى سىلەرنىڭكىگە ئوخشىمايدۇ. ئۇلار پۇرسەتتىن پايدىلىنىپ ئۇرۇشىدۇ، مەغلۇب بولسا، يۇرتلىرىغا قايتىپ كېتىدۇ، خالاس. سىلەر بولساڭلار ئۇ ئادەم (پەيغەمبەر ئەلەيھىسسالامنى دېمەكچى) - ت بىلەن بىر يەردە ياشايسىلەر، سىلەر ئۇنىڭ بىلەن ئۇرۇڭلار يالغۇز ئۇرۇش قىلىشقا بەرداشلىق بېرەلمەيسىلەر. مېنىڭچە، سىلەر تاكى قۇرەيش، غەتافان قەبىلىلىرىنىڭ نوپۇزلۇق ئادەملىرىدىن يەتمىش كىشىنى رەنىگە ئېلىپ، ئۇلارنىڭ سىلەرنى تاشلاپ كەتمەيدىغانلىقىغا ئىشەنچە ھاسىل قىلىنغۇچە، بۇ ئۇرۇشقا قاتناشماڭلار، دېدى. يەھۇدىلار نۇتەيمنىڭ پىكرىنى ئالاقىلاپ ماقۇل كۆردى. نۇتەيم ئاندىن قۇرەيشنىڭ چوڭلىرىغا بېرىپ، مېنىڭ سىلەرگە بولغان دوستلۇقىمنى ۋە مۇھەببەتتىمىنى بىلىسىلەر. سىلەرگە بىر ئىش توغرىلىق كەلدىم، بۇنى سىر تۇتۇشۇڭلار كېرەك، دېدى. قۇرەيش باشلىقلىرى سىر ساقلاشقا ۋەدە بەرگەندىن كېيىن، نۇتەيم ئۇلارغا: بەنى قۇرەيزە يەھۇدىلىرى سىلەرنىڭ ئۇلارنى تاشلاپ كېتىشىڭلاردىن قورقۇپ، مۇھەببەت بىلەن قىلىشقان

توختامنى بۇزغانلىقىغا پۇشايماق قىلىپ ، سىلەرنىڭ بىر قىسىم نوپۇزلۇق ئادەملىرىڭلارنى رەنىگە ئېلىپ مۇھەممەدكە تاپشۇرۇپ بېرىدىغان ، مۇھەممەد بەنى نەزىر قەبىلىسىنىڭ يۇرتىغا قايتىشىغا رۇخسەت قىلىدىغان بولۇپ پۈتۈشتى ، ئۇلار بۇ توغرىلىق سىلەرگە ئادەم ئەۋەتىدۇ ، ئېھتىياتتا بولۇڭلار ، دېدى . ئاندىن غەتافان قەبىلىسىگە بېرىپ ، قۇرەيشلەرگە قىلغان گەپلەرنى قىلدى . ئەبۇ سۇفيان بەنى قۇرەيشەگە ئەلچى ئەۋەتىپ ، ئۇلارنى ئەتىسى ئۇرۇشقا چىقىشقا دەۋەت قىلدى . بەنى قۇرەيشە يەھۇدىلىرى : بىز شەنبە كۈنىدە ئۇرۇش قىلمايمىز (شەنبە كىرىدىغان كېچىسى ئادەم ئەۋەتىلگەن ئىدى) ، بېشىمىزغا كەلگەن كۈنلەر شەنبە كۈنىدە ئۇرۇش قىلغانلىقىمىزدىن كەلگەن . شۇنىڭ بىلەن بىللە بىزنى تاشلاپ كەتمەيدىغانلىقىڭلارغا كېپىل قىلىپ ، بىر قىسىم ئادىمىڭلارنى بىزگە رەنىگە قويىمىغىچە ، ئۇرۇشقا چىقمايمىز ، دېدى . شۇنىڭ بىلەن قۇرەيش ، غەتافان قەبىلىلىرى ، نۇئەيم ئىبنى مەسئۇدنىڭ سۆزى راست ئىكەن ، دەپ ئىشەندى . ئۇلارنىڭ ئىتتىپاقى بۇزۇلدى ، بىر-بىرىدىن چۆچۈشتى . پەيغەمبەر ئەلەيھىسسالام باشپاناھ ئاللاغا ئىلتىجا قىلىپ مۇنداق دۇئا قىلدى : «قۇرئاننى نازىل قىلغۇچى ، بەندىلىرىدىن تېز ھېساب ئالغۇچى ئى ئاللا ، مۇشرىكلارنى مەغلۇپ قىلغىن! ئى ئاللا ، ئۇلارنى مەغلۇپ قىلغىن ! بىزنى ئۇلارنىڭ ئۈستىدىن غالىپ قىلغىن !» ئاللا پەيغەمبەر ئەلەيھىسسالامنىڭ دۇئاسىنى ئىجابەت قىلىپ ، دۈشمەنلەرگە قاراڭغۇ كېچىدە سوغۇق بوراننى ئاپىرىدە قىلدى . يەھۇدىلار بىلەن مۇسۇلمانلارنىڭ بىرلىشىپ قاراڭغۇ كېچىدە ھۇجۇم قىلىشىدىن قورققان مۇشرىكلار تاڭ ئېتىمىدىن بۇرۇنلا چېكىنىپ كېتىش قارارىغا كەلدى . پەيغەمبەر ئەلەيھىسسالام دۈشمەن قوشۇنىدىكى پاتىپاراقچىلىقنى ئاڭلاپ ، ساھابىلىرىگە : چوقۇم بىر ۋەقە يۈز بەردى . قايسىڭلار بېرىپ ئۇلارنىڭ ئەھۋالىنى ئۇقۇپ كېلىسىلەر ؟ دېدى . ھەممىسى جىم تۇرۇپ ، جاۋاب بەرگۈچى بولمىغانلىقتىن ، بۇ سۆزنى ئۈچ قېتىم تەكرارلىدى ، ئاندىن ھۈزەيفە ئىبنى يەمانغا : كېچىدىن بېرى ئاۋا-زىمىنى ئاڭلاپ تۇرۇپ جاۋاب بەرمەيسەنغۇ ؟ دېدى . ھۈزەيفە : ئى رەسۇلۇللا ، سوغۇق قاتتىق بولۇۋاتىدۇ ، دېدى . رەسۇلۇللا ئۇنىڭغا : پەي-

خەمبەرنىڭ ئېھتىياجى ئۈچۈن دۈشمەنلەرنىڭ ئەھۋالىنى ئۇقۇپ كەلدى . دېدى . ھۈزەيفە پەيغەمبەر ئەلەيھىسسالامنىڭ ئېھتىياجى ئۈچۈن ئۆزىنىڭ خەتەرگە ئۇچرىشىغا قارىماي بېرىپ ، دۈشمەنلەرنىڭ قايتىپ كەتمەسلىكى بولغانلىقى ھەققىدە ئېنىق خەۋەر ئۇقۇپ كەلدى .

مۇشرىكلارنىڭ مەغلۇپ بولۇشى

مۇشرىكلار شۇ قەدەر قورققان ئىدىكى ، ئۇلارنىڭ باشلىقى ئەبۇ-سۇفيان ، ئارىمىزغا دۈشمەن سۇقۇنۇپ كىرىۋالمىسۇن ، ھەر ئادەم ئۆز ھەمىيىنىڭ قولىدىن تۇتۇۋالسۇن ، دەيتتى . ئەبۇسۇفيان قايتماقچى بولۇپ تۆگىسىنىڭ چۆلۈۋىرىنى يېشىپ تۇرغاندا ، سەفۋان ئىبنى ئۇمەييە ئۇنىڭغا: سەن ھەممىنىڭ باشلىقى تۇرۇپ ، باشقىلارنى تاشلاپ ئۆزۈڭ تىكئۆتسەڭ قانداق بولىدۇ ؟ دېدى . شۇنىڭ بىلەن ئەبۇسۇفيان ھەممىنىڭ قايتىپ كېتىشىگە رۇخسەت قىلدى ، مۇسۇلمانلار ئارقىمىزدىن باستۇرۇپ كەلمىسۇن دەپ ، خالىد ئىبنى ۋەلىد باشچىلىقىدا بىر توپ كىشىلەرنى قايتا قۇچىلارنىڭ ئارقا تەرىپىنى قوغداشقا قويدى . ئاللاتائالا مۇسۇلمانلارنى ئەرەب مۇشرىكلىرى بىلەن يەھۇدىلاردىن تەركىپ تاپقان دۈشمەنلەرنىڭ ھۇجۇمىغا ئۇچراش غېمىدىن خالاس قىلدى ؛ ئاللاننىڭ ئىسلام دىنىغا قىلغان ئىلتىپاتى ۋە مەرھىمىتى بولمىغان بولسا ، ئەھۋال يامانلاشقان بولاتتى . مۇشرىكلارنىڭ چېكىنىپ كېتىشى زۇلقەئدە ئېيىدا بولدى . بۇنى ئاللاننىڭ قۇرئاندىكى مۇنۇ ئايەتلەردە نېمەت دەپ ئاتىشى ھەقىقەت ئىدى : « ئى مۆمىنلەر ، ئاللاننىڭ سىلەرگە بەرگەن نېمىتىنى ئەسلەڭلار . بۇ چاغدا ئۈستۈڭلەرگە (دۈشمەن) قوشۇن كەلگەندى ، بىز ئۇلارغا قارشى بوران ۋە سىلەرگە كۆرۈنمىگەن قوشۇن (پەرىشتىلەر) نى ئەۋەتتۇق . ئاللا سىلەرنىڭ قىلغان ئىشىڭلارنى كۆرۈپ تۇردى . شۇ چاغدا ئۇلار يۇقىرى تەرىپىڭلاردىنمۇ ۋە تۆۋەن تەرىپىڭلاردىنمۇ كەلگەندى ، بۇ چاغدا كۆزۈڭلار تورلىشىپ كەتكەن ، يۈرىڭلار ئاغزىڭلارغا قاپلىشىپ قالغان ، ئاللا ھەقىقەتدە تۈرلۈك مۆلچەرلەردە بولغاندىڭلار ، بۇ يەردە

مۆمىنلەر سىنالىغان ۋە قاتتىق تەۋرىنىشكە ئۇچرىغانىدى . بۇ چاغدا مۇنلا پىقلار ۋە دىللىرىدا كېسەل بارلار ئاللا ۋە ئۇنىڭ پەيغەمبىرى بىزگە قۇرۇق ۋەدىلەرنى قىلىپتىكەن دېيىشەتتى . بۇ چاغدا ئۇلاردىن بىر گۇرۇھ ئادەم : ئى يەسرىبلىكلەر ، بۇ يەردە تۇرماي قايتىڭلار ، دېيىشەتتى . ئۇلاردىن يەنە بىر گۇرۇھ ئادەم بىزنىڭ ئۆيلىرىمىز ئوچۇق دېيىشىپ رۇخسەت سورىشاتتى ، بۇلارنىڭ ئۆيلىرى ئوچۇق ئەمەس ، ئۇلار پەقەت قېچىشىنلا ئويلىغان .» (سۇرە ئەھزاب ، 9 - ئايەتتىن 13 - ئايەتكىچە)

بەنى قۇرەيزە غازىتى

پەيغەمبەر ئەلەيھىسسالام ساھابىلىرى بىلەن خەندەك غازىتىدىن قايتىپ كېلىپ ، ئۇرۇش كىيىمىنى سالاي دەپ تۇرغاندا ، ئاللا ئۇنى ئاتلىدى . نىپ ، مۇسۇلمانلار قىيىن ئەھۋالدا قالغان چاغدا ، ۋەدىسىدە تۇرماي كېلىشىمگە خىلاپلىق قىلىپ ، مۇسۇلمانلارغا قارشى چىققان بەنى قۇرەيزە يەھۇدىلىرىنى ئۇجۇقتۇرۇپ ، زېمىننى ئۇلاردىن تازىلاشقا بۇيرۇدى . پەيغەمبەر ئەلەيھىسسالام ساھابىلىرىگە : ھەممىڭلار نامازدىگەرنى بەنى قۇرەيزە يېرىگە يېتىپ بارغاندا ئوقۇڭلار ، دېدى . ساھابىلەر ئاتلىنىپ تېز ماڭدى . پەيغەمبەر ئەلەيھىسسالام ئېشىكىگە مېنىپ ئۇلارنىڭ ئارقىسىدىن ماڭدى . ئەلەمنى ئەلى ئىبنى ئەبۇتالىبقا تۇتقۇزدى . ئورنىغا مەدىنىدە ئابدۇللا ئىبنى ئومۇ مەكتۇمنى قويدى . مۇسۇلمانلارنىڭ سانى 3000 كىشى ئىدى . ساھابىلەرنىڭ بىر قىسمى پەيغەمبەر ئەلەيھىسسالامنىڭ نامازدىگەرنى ئوقۇش ۋاقتى ھەققىدىكى سۆزىنى ، پەقەت تېز مېڭىش ئۈچۈن ئېيتىلغان سۆز دەپ قاراپ ، ناماز دىگەرنى يولدا ۋاقتىدا ئوقۇۋالدى . بىر قىسىم كىشىلەر بۇ سۆزنى ئەينى مەنىسىدە ئېيتىلغا دەپ قاراپ ، نامازدىگەرنى بەنى قۇرەيزىدە ۋاقتى ئۆتكەندىن كېيىن ئوقۇدى . رەسۇلۇللا بۇلارنىڭ ھېچقايسىسىنى ئەيىبلەيدى ، بەنى قۇرەيزە يەھۇدىلىرى ئىسلام لەشكەرلىرىنى كۆرۈشى بىلەنلا ، ئاللا ئۇلارنىڭ دىللىرىغا قورقۇنچ سالدى ، چۈنكى مۇسۇلمانلار باشقا دۈشمەنلەر بىلەن ئۇرۇشۇۋاتقان چاغدا ، يەھۇدىلار ۋە-

دېسىگە خىيانەت قىلغاندى ۋە بۇ قەبىھ ئىشى ئېھى ئىسپاتلانغاندا ، ئۇنىڭدىن تېنىۋالمايتتى . مانا ھازىر ئىسلام قوشۇنىنى كۆرگەن بۇ يەردە دىلار قورغانلىرىغا كىرىپ بېكىنىۋالدى . مۇسۇلمانلار ئۇلارنى 25 كۈن مۇھاسىرە قىلدى . يەھۇدىلار ئۇرۇشتىن قېچىپ قۇتۇلالمايدىغانلىقىغا ، مۇھاسىرە مۇشۇنداق داۋاملىشىۋەرسە ئاچلىقتىن ئۆلۈپ قالىدىغانلىقىغا كۆزى يېتىپ ، مۇسۇلمانلاردىن بەنى نەزىرگە ئوخشاش قوراللىرىنى ، يۇرتلىرىنى تاشلاپ ، ماللىرىنى ئېلىپ چىقىپ كېتىشكە رۇخسەت قىلىشنى تەلەپ قىلدى . رەسۇلۇللا بۇنى قوبۇل قىلمىغاندىن كېيىن ، ھېچ نەرسە ئالماي ئۆزلىرى تەنھا چىقىپ كېتىشنى تەلەپ قىلدى ، پەيغەمبەر ئەلەيھىسسالام بۇ تەلەپنىمۇ قوبۇل قىلمىدى ، ئۇلارنى نېمىگە ھۆكۈم قىلسا ، شۇنىڭغا رازى بولمىغىچە ، مۇھاسىرە قىلىۋېرىدىغانلىقىنى ئېيتتى . يەھۇدىلار پەيغەمبەر ئەلەيھىسسالامغا : ئەبۇلۇبابەنى ئەۋەتىپ بەرسەڭ ، مەسلىھەت قىلساق ، دېدى . ئەبۇلۇبابە يەھۇدىلارنىڭ ئىتتىپاقچىسى ، ئەۋس قەبىلىسىدىن بولۇپ ، يەھۇدىلاردا ئۇنىڭ بالا - چاقا ، مال - ۋارانلىرى بار ئىدى . يەھۇدىلار پەيغەمبەر ئەلەيھىسسالامنىڭ ھۆكۈمىگە رازى بولۇش توغرىلىق ئەبۇلۇبابەدىن مەسلىھەت سورىدى . ئۇ پەيغەمبەر ئەلەيھىسسالامنىڭ ھۆكۈمىگە رازى بولساڭلار «مانا» دەپ بوغۇزىنى ئىشارەت قىلدى . بۇ ئۆلۈمگە ھۆكۈم قىلىدۇ ، دېگىنى ئىدى . ئۇ ئۆزىنىڭ تېخى ئورنىدىن قوزغالماي تۇرۇپلا ئاللاغا ، پەيغەمبەر ئەلەيھىسسالامغا خىيانەت قىلغانلىقىنى چۈشەندى . يەھۇدىلارنىڭ يېنىدىن قايتىپ چىققاندىن كېيىن ، پەيغەمبەر ئەلەيھىسسالامغا يولۇقۇشتىن ئۇيىلىپ ، مەدىنىگە كېلىپ ئۆزىنى مەسچىتنىڭ تۈۋرۈكىگە باغلاپ ، خاتالىقى توغرىسىدا ئاللانىڭ ھۆكۈمىنى كۈتۈپ تۇردى : پەيغەمبەر ئەلەيھىسسالامغا ئۆزىنىڭ قىلمىشىنى خەۋەر قىلدى . پەيغەمبەر ئەلەيھىسسالام : ئەبۇلۇبابە دەسلەپتىلا ماڭا كەلگەن بولسا ، چوقۇم ئۇنىڭ ئۈچۈن ئىستىغفار ئېيتاتتىم . ئەمدى ئۇ ھازىرقىدەك قىلغانىكەن ، ئاللا ھۆكۈم قىلمىغىچە شۇنداق تۇرسۇن ، دېدى . بەنى قۇرەيشە يەھۇدىلىرى نائىلاج بولۇپ ، رەسۇلۇللانىڭ ھۆكۈمىگە رازى بولىدىغانلىقلىرىنى بىلدۈرۈشتى . رەسۇلۇللانىڭ بۇيرۇقى بىلەن يەھۇ-

دىلارنىڭ ئەركىشلىرى باغلاپ كەلتۈرۈلدى ، ئەۋس قەبىلىسىنىڭ ئادەملىرى كېلىپ پەيغەمبەر ئەلەيھىسسالامدىن بەنى قۇرەيزە يەھۇدىلىرىدىن خىمۇ خەزرىچ قەبىلىسىنىڭ ئىتتىپاقچىلىرى بولغان بەنى قەينۇقا يەھۇدىلىرىغا قىلغان مۇئامىلىگە ئوخشاش يۇمشاق مۇئامىلە قىلىشنى ئۆتۈندى . پەيغەمبەر ئەلەيھىسسالام ئۇلاردىن : ئاراڭلاردىن بىرەر كىشى ھۆكۈم چىقارسا ، شۇنىڭ ھۆكۈمىگە رازى بولامسىلەر ؟ دەپ سورىدى . ئۇلار بۇنىڭغا رازى بولىدىغانلىقىنى بىلدۈرۈشتى ۋە ھۆكۈم چىقىرىشقا باشلىدى . سەئىد ئىبنى مۇئاز خەندەك غازىتىدا ئوق تېگىپ يارىلانغان ئىدى . مەجرۇھلارنى داۋالاش ئۈچۈن تەييارلانغان مەسچىتتىكى بىر چېدىردا تۇراتتى . پەيغەمبەر ئەلەيھىسسالام ئەۋەتكەن ئادەم سەئىدنى ئېشىكىگە مىندۈرۈپ كەلدى . ئەۋس قەبىلىسىدىن بىر گۇرۇھ ئادەم سەئىدنى ئورنىۋېلىپ ، ئۇنىڭدىن يەھۇدىلار توغرىلىق قاتتىق ھۆكۈم چىقارماسلىقىنى ئۆتۈنەتتى . سەئىد ئۇلارغا : مەن سەئىدگە ئاللاننىڭ ھۆكۈمىنى ئىجرا قىلىشتا كىشىلەرنىڭ ئەيىبلەشلىرىدىن قورقماسلىقنىڭ ۋاقتى كەلدى ، دەيتتى . سەئىد چىقىپ كەلگەندە ، پەيغەمبەر ئەلەيھىسسالام ساھابىلىرى بىلەن ئولتۇراتتى . پەيغەمبەر ئەلەيھىسسالام ئۇلارغا : باشلىقلىقلارنىڭ ئالدىغا بېرىپ ، ئۇنى ئېشىكىدىن چۈشۈرۈڭلار ، دېدى . ئۇلار سەئىدنى چۈشۈرۈپ ، ئۇنىڭغا : رەسۇلۇللا سېنى ئىتتىپاقچىلىرىڭ ھەققىدە ھۆكۈم چىقىرىشقا بەلگىلىدى ، دېيىشتى . پەيغەمبەر ئەلەيھىسسالام سەئىدگە : بەنى قۇرەيزە يەھۇدىلىرى ئۈستىدىن سەن ھۆكۈم چىقارغىن ، دېدى . سەئىد ساھابىلەرگە قاراپ ئۇلاردىن : مېنىڭ چىقارغان ھۆكۈمىمنى ئىجرا قىلىشقا ئاللاغا ۋەدە ۋە قەسەم بېرەلمەيسىلەر ؟ دەپ سورىدى . ئۇلار : ھەئە ، دەپ جاۋاب بېرىشتى . رەسۇلۇللا ماقۇللىغان جاۋابنى ئالغاندىن كېيىن ، سەئىد : ئەرلەرنى ئۆلتۈرۈشكە ، ئاياللارنى ، بالىلارنى ئەسىر ئېلىشقا ھۆكۈم قىلىمەن ، دېدى . پەيغەمبەر ئەلەيھىسسالام سەئىدگە : ئى سەئىد ، ئۇلار توغرىلىق ئاللاننىڭ ھۆكۈمى بويىچە ھۆكۈم چىقاردىڭ ، دېدى . چۈنكى سۈيىقەستچى خائىنلارنىڭ جازاسى ئەنە شۇنداق بولاتتى . ئاندىن رەسۇلۇللاننىڭ بۇي-

رۇقى بويىچە ھۆكۈم ئىجرا قىلىندى . غەنىمەتلەر توپلاندى . غەنىمەتلەر بىرىمىڭ بەش يۈز قىلىچ ، ئۈچ يۈز ساۋۇت ، ئىككى مىڭ نەيزى بەش يۈز قالدقان ۋە نۇرغۇن ئۆي - سايمان ، قاچا - قۇمۇچ ، تۆگە ، قويلاردىن ئىبارەت ئىدى . خورما ۋە ئەسىرلەرنىمۇ يۇقىرىقى غەنىمەتلەرگە قوشۇپ ھەممىسىنى بەش ئوققا بۆلۈپ تەقسىم قىلىشتى : ئاتلىققا ئۈچ ھەسسە ، پىيادىگە بىر ھەسسە بېرىلدى ، يارىدارلارغا قارايدىغان ئاياللارغىمۇ غەنىمەت بېرىلدى ، غەنىمەت ئىچىدە ھاراق كۈپلىرى بولۇپ ، ئىچىدىكى ھاراقلار تۆكۈۋېتىلدى ، بۇ ئىش ئاياغلاشقاندىن كېيىن سەئىد ئىبنى مۇئاز يارىسى ساقايماي ، ئاخىرى شۇنىڭ بىلەن قازا تاپتى . ئەنسارلار ئىچىدە سەئىدنىڭ دەرىجىسى مۇھاجىرلار ئىچىدە ئەبۇبەكرنىڭ دەرىجىسىگە ئوخشاش ئىدى . ئۇ خەندەك غازىتىدىن ئىلگىرىكى ھەممە غازاتلاردا زور قەھرىمانلىق كۆرسەتكەنىدى ، پەيغەمبەر ئەلەيھىسسالام ئۇنى تولمۇ ياخشى كۆرەتتى ، ئۇنىڭ كۆرسەتكەن بۈيۈك خىزمەتلىرى بولغانلىقتىن ، ئۇنىڭغا جەننەت بىلەن بېشارەت بەردى .

مۇسۇلمانلار مەدىنىگە قايتىپ كەلگەندىن كېيىن ئاللا قۇرئاندىكى مۇنۇ ئايەتنى نازىل قىلىپ ، ئەبۇلۇبابەنىڭ تەۋبىسىنى قوبۇل قىلدى :

«ياخشى ئىشقا يامان ئىشنى ئارىلاشتۇرۇپ قىلغان يەنە بىر قىسىم كىشىلەر ئۆزلىرىنىڭ گۇناھىنى ئىقرار قىلدى ، ئاللا ئۇلارنىڭ تەۋبىسىنى قوبۇل قىلىشى مۇمكىن ، ئاللا مەغپىرەت قىلغۇچىدۇر ، ناھايىتى مېھرىباندۇر .» (سۇرە تەۋبە ، 102 - ئايەت) ئەبۇلۇبابە يۇقىرىقىدەك خاتالىق ئۆتكۈزگەن جايىنى - بەنى قۇرەيزە دىيارىنى تاشلاپ كېتىشكە ئاللاغا قەسەمىدا قىلدى . بۇ غازات ئاياغلاشقاندىن كېيىن ، ئاللا مۇسۇلمانلارنى سۇيىقەست ۋە خىيانەت قىلىشقا ئادەتلەنگەن يەھۇدىلارنىڭ يامان قوشنىدارچىلىقىدىن قۇتقازدى . يەھۇدىلارنىڭ چوڭلىرىدىن بىر تۈركۈم قالدۇقلىرى خەيبەردە قالغان بولۇپ ، خەندەك غازىتىغا توپلىنىپ ، كەلگەن مۇشرىك تائىپلىرىنى قۇتراتقان ئەنە شۇ يەھۇدىلار ئىدى . ئۇلارنىڭ جاجىسىنى يېگەنلىكى كېيىنكى بابلاردا سۆزلىنىدۇ .

پەيغەمبەر ئەلەيھىسسالامنىڭ جەھىشنىڭ قىزى زەينەبگە ئۆيلىنىشى

بۇ يىلى پەيغەمبەر ئەلەيھىسسالام جەھىشنىڭ قىزى زەينەبنى نىكاھىغا ئالدى ، زەينەبنىڭ ئانىسى ئۈمەيىمە پەيغەمبەرنىڭ دادىسىنىڭ ھەمبىرىسى ئىدى . زەينەبنى بۇرۇن پەيغەمبەر ئەلەيھىسسالامنىڭ ئازاد گەردىسى زەيد ئىبنى ھارسە ئالغانىدى . پەيغەمبەر ئەلەيھىسسالام زەينەبنى زەيدگە ئېلىپ بەرگەندە ، زەينەبنىڭ ئائىلىسى ئېسىل نەسەپلىك بولغاچقا ، ئۇلار بۇنى ئۆزلىرىگە ئار سانغانىدى . ئەرەبلەر قىزلىرىنى قۇللارغا خوتۇنلۇققا بېرىشنى يامان كۆرەتتى ، قۇللارغا لايىق دەپ ھېسابلىمايتتى . زەيد گەرچە پەيغەمبەر ئەلەيھىسسالامنىڭ بالا قىلىۋالغان ئوغلى بولسىمۇ ، بۇنىڭلىق بىلەن ئۇنىڭ دەرىجىسى ئېسىل نەسەپ دەرىجىسىگە كۆتۈرۈلمەيتتى . ئاللا قۇرئاندىكى مۇنۇ ئايەتنى نازىل قىلغاندىن كېيىن ، زەينەبنىڭ ئائىلىسى ئۇنى زەيدگە بېرىشتىن باش تارتىشقا ئىلاجىسىز قالدى : « ئاللا ۋە ئۇنىڭ پەيغەمبىرى بىرەر ئىشقا ھۆكۈم چىقارغان چاغدا ، ئەر - ئايال مۇمىنلەرنىڭ ئۆز ئىشىدا ئىختىيارلىقى بولمايدۇ . كىمكى ئاللاغا ۋە ئالانىڭ پەيغەمبىرىگە ئاسىيلىق قىلسا ، ئوپ - ئوچۇق ئازغان بولىدۇ . » (سۇرە ئەھزاب ، 36 - ئايەت) . زەيد زەينەبنى ئالغاندىن كېيىن ئۇ زەيدگە يوغانلىق ۋە تەكەببۇرلۇق قىلغانلىقتىن ، زەيد بۇنىڭغا چىدالماي رەسۇلۇللاغا ئۇنى شىكايەت قىلغاندا ، رەسۇلۇللا زەيدنى چىداتقا ۋە سەۋرى قىلىشقا بۇيرۇدى . زەيد ئۇنىڭ بىلەن بىرلىكتە ئۆتۈشكە بولمايدىغانلىقىنى بايان قىلىپ ، زەينەبنى قويۇپ بەرمەكچى بولغانلىقىنى تەكرار ئېيتتى . مۇنداق ئەر - خوتۇننىڭ بىللە تۇرۇشى مۇمكىن بولمىغانلىقتىن ، ئاللا پەيغەمبىرىنى زەينەب قويۇپ بېرىلگەندىن كېيىن ئۇنى ئېلىشقا بۇيرۇدى . مۇنداق قىلىش ، بىر تەرەپتىن ، ئۇلارنىڭ ئارىسىدىكى ماجرانى ھەل قىلىش ، يەنە بىر تەرەپتىن ، زەينەبنىڭ قۇلغا نىكاھلىنىش بىلەن زايە بولغا شەرىپىنى ئەسلىگە كەلتۈرۈش ئۈچۈن

ئىدى . لېكىن ، رەسۇلۇللا يەھۇدى ۋە ئەرەبلەرنىڭ ئۆزىنى بېقىۋالغان ئوغلنىڭ خوتۇنىنى ئالدى ، دەپ ئەيىبلەشدىن قورقتى . شۇڭا زەينەبگە : ئايىلىڭنى قويۇۋەتمە ، ئاللادىن قورققىن ، دېدى . ئاللا ئاشكارا تېپىقان نەرسىنى پەيغەمبەر ئەلەيھىسسالام ئاغزىدىن چىقىرىۋالدى ، بېقىۋالغان ئوغلنىڭ خوتۇنىنى ئېلىشنى ھارام دەپ قاراش ئادىتىنى ئاللا قۇرئاندىكى مۇنۇ ئايەت بىلەن قەتئىي ھۆكۈم چىقىرىپ ئەمەلدىن قالدۇردى :

«مۆمىنلەرگە ئۇلارنىڭ بېقىۋالغان ئوغۇللىرىنىڭ قويۇۋەتكەن خوتۇنلىرىنى نىكاھلاپ ئالسا گۇناھ بولماسلىقى ئۈچۈن ، زەينەب زەينەبنى قويۇۋەتكەندىن كېيىن ئۇنى ساڭا نىكاھلاپ بەردۇق ، ئاللانىڭ ئەمرى ئورۇنلىنىشى كېرەك .» (سۇرە ئەھزاب ، 37 - ئايەتنىڭ بىر قىسمى) ئاندىن ئاللا ئەرەبلەرنىڭ بالا بېقىۋېلىش ئادىتىدىكى زىيانلارنى كۆزدە تۇتۇپ ، بۇ ئادەتنى قۇرئاندىكى مۇنۇ ئايەتنى نازىل قىلىش بىلەن ھارام قىلدى : «مۇھەممەد سىلەرنىڭ ئاراڭلاردىكى ئەر كىشىلەردىن بىرىنىڭ ئاتىسى ئەمەس . لېكىن ، ئۇ ئاللانىڭ پەيغەمبىرى ۋە پەيغەمبەرلەرنىڭ ئاخىرقىسىدۇر . ئاللا ھەممە نەرسىنى بىلىپ تۇرغۇچىدۇر .» (سۇرە ئەھزاب ، 40 - ئايەت) مۇشۇ ۋاقىتتىن باشلاپ ، زەينەبنىڭ ئىسمى مۇھەممەدنىڭ ئوغلى زەينەب دېيىلمەستىن ، ھارسەنىڭ ئوغلى زەينەب دېيىلىدىغان بولدى . شۇنىڭ بىلەن بىللە زەينەبنىڭ ئىسمى قۇرئاندا ئەسىرلەر داۋامىدا تىلغا ئېلىنىپ تۇرىدىغان بولدى .

نادان تارىخچىلار ۋە پەس غەزەللىك كىشىلەر بۇ ۋەقە توغرىسىدا ئەقىلدىن ئازغان ئادەملەردەك بەزى سۆزلەرنى قىلدى . ئۇلارنىڭ ئېيتىشىچە ، پەيغەمبەر ئەلەيھىسسالام بىر كۈنى زەينەبنى يوقلاپ بارغاندا ، شامال پەردىنى كۆتۈرۈۋەتكەنمىش ، پەيغەمبىرىم زەينەبنى تاسادىپىي كۆرۈپ قېلىپ كۆڭلىگە يېقىپ قالغاچقا ، سۇبھاناللا دېگەنمىش . زەينەبنىڭ خوتۇنى بۇ ئەھۋالنى ئۇنىڭغا ئېيتقاندىن كېيىن ، ئۇ خۇتۇنىنى قويۇۋېتىشنى لازىم تاپقانمىش . شۇنىڭ بىلەن ئۇ پەيغەمبەر ئەلەيھىسسالامنىڭ يېنىغا بېرىپ نىيىتىنى ئېيتقاندا ، پەيغەمبەر ئەلەيھىسسالام ئۇنى مۇنداق قىلىشتىن توسقانمىش ۋە ھاكازا ... بۇ رىۋايەتنىڭ يالغانلىقىنى شۇنىڭدىن

كۆرۈۋالغىلى بولىدۇكى ، ئەرەب خوتۇنلىرى بۇ چاغدا تېخى يۈزلىرىنى
 يېپىشنى ئۇقمايتتى ؛ زەينەب پەيغەمبەر ئەلەيھىسسالامنىڭ ھامىسىنىڭ
 قىزى ۋە رەسۇلۇللا مەككىدىكى چاغدىلا مۇسۇلمان بولغان . شۇنداق تۇرۇپ
 رۇغلۇق ، پەيغەمبەر ئەلەيھىسسالام مۇسۇلمان بولغان زەينەبنى ئون يىلغىچە
 كۆرمەي ، شامانىڭ تاسادىپىي ھالدا پەردىنى ئېچىۋېتىشى بىلەن كۆرۈپ
 قالامدۇ ؟ زەينەبنى زەيدىگە پەيغەمبەر ئەلەيھىسسالامنىڭ ئۆزى ئېلىپ
 بەرگەن ، ئەگەر پەيغەمبەر ئەلەيھىسسالامدا زەينەبگە قىزىقىش ياكى ئۇنى
 ياخشى كۆرۈپ قېلىش بولىدىغان بولسا ، ئۇنىڭ بۇرۇنلا زەينەبنى ئېلىشىغا
 ھېچقانداق توسالغۇ يوق ئىدى . پەيغەمبەر ئەلەيھىسسالام ئۆزىنىڭ ئاللا تە-
 رپىدىن ئەۋەتىلگەن پەيغەمبەر ئىكەنلىكىنى ، ئاللانىڭ قۇرئاندىكى : «بىز
 كاپىرلاردىن بىر جامائەتنى پايدىلاندىرغان دۇنيانىڭ مال - مۈلۈك ،
 زىبۇ - زىننەتلىرىگە كۆز سالىمىن » دېگەن بۇيرۇغىنى ئۆز ئۈمىدلىرىگە
 ئەتىگەن - ئاخشامدا ئېيتىپ ، تىلاۋەت قىلىپ تۇرۇغلۇق ، ئۇنىڭ ئۆز
 كىشىلىرىنىڭ بىرىنىڭ ئۆيىگە كىرىپ خوتۇنغا تاسادىپىي كۆزى چۈشۈپ
 قېلىش بىلەنلا ، ئۇنى ئېلىشنى ئارزۇ قىلىشنى تەسەۋۋۇر قىلىش مۇمكىن
 ئەمەس . بۇ كۆڭلىمىزگە باشقىچە تۇيۇلىدىغان چوڭ ئىش ، ئاددىي بىر
 كىشىدىن سادىر بولسىمۇ ئەيىبلەنمىدىغان ئىش . بۇنداق ئىشنىڭ پۈتۈن
 تارىخچىلار بىردەك ئېتىراپ قىلغان ئەڭ ئەخلاقلىق ، پەس ھەۋەسلەردىن
 تولىمۇ خالىي ، ئەڭ زېرەك ۋە دانا ، ھەتتا ئاللا قۇرئاندا : «سەن ھەقىقەتەن
 بۇيۇك ئەخلاققا ئىگەسەن » (سۇرە قەلەم ، 4 - ئايەت) دەپ ماختىغان زاتتىن
 سادىر بولۇشى مۇمكىنمۇ ؟ شۇبھىسىزكى ، بۇ ئەپسانىنىمۇ ، خۇددى
 غەرائىق ئەپسانىسىگە ئوخشاش ، ئىسلام دىنىنىڭ دۈشمەنلىرى ئۆز غەرەز-
 لىرىگە يېتىش مەقسىتىدە توقۇپ چىققان . خۇداغا شۈكرىكى ، بۇ ئەپسانە
 تارىخىي ۋە ئەقلىي دەلىللەر بىلەن يېمىرىلىپ تاشلاندى . شۇبھىسىزكى ،
 ھەقىقىي ئەھۋال يۇقىرىدا بايان قىلىپ ئۆتكىنىمىزدەك . ئاللاننىڭ قۇرئاندىكى
 مۇنۇ سۆزىمۇ شۇنى تەستىقلايدۇ : «سەن شۇ چاغنى ئەسلىگىنىكى ، ئاللا
 نېمەت بەرگەن ، سەنمۇ ئىنئام قىلغان كىشىگە : خوتۇنۇڭنى نىكاھىڭدا
 تۇتقىن ، ئالادىن قورققىن ، دېدىڭ . ئاللا ئاشكارىلىماقچى بولغان

نەرسىنى كۆڭلىڭدە يوشۇردۇڭ ، كىشىلەرنىڭ تەنە قىلىشىدىن قورقۇڭ ھالبۇكى ، ئاللادىن قورقۇشۇڭ ئەڭ ھەقىلىق ئىدى . مۆمىنلەرگە ئۇلارنىڭ بېقىۋالغان ئوغۇللىرىنىڭ قويۇپ بەرگەن خوتۇنلىرىنى نىكاھلانماي ئالسا گۇناھ بولماسلىقى ئۈچۈن ، زەينەبىنى زەيىد قويۇۋەتكەندىن كېيىن ساھابى نىكاھلاپ بەردۇق . ئاللانىڭ ئەمرى ئورۇنلىنىشى كېرەك .» (سۈرە ئەھزاب ، 37 - ئايەت) بۇ يەردە ئاللا پەيغەمبەر ئەلەيھىسسالامنىڭ زەينەبىنى ئېلىشىدىن باشقا نەرسىنى كۆرسەتكىنى يوق . قۇرئان بۇنىڭغا چوڭ گۇۋاھ .

يۈزنى يېپىشنىڭ يولغا قويۇلۇشى

مۇشۇ يىلى يۈزنى يېپىش توغرىلىق ئايەت نازىل بولدى . يۈزنى يېپىش پەيغەمبەر ئەلەيھىسسالامنىڭ ئاياللىرىغا خاس ئىدى . يۈزنى يېپىش ھەققىدە ئايەت نازىل بولۇشتىن ئىلگىرى ، ئۆمەر ئىبنى خەتتاب يۈزنى يېپىشنىڭ يولغا قويۇلۇشىنى خالايتتى ۋە كۆپ تىلغا ئالاتتى ، بۇ ھەقتە ئايەت نازىل بولۇشنى ئارزۇ قىلاتتى . پەيغەمبەر ئەلەيھىسسالامنىڭ ئاياللىرىغا: شۇنداق بولغاندا ، سىلەرنى ھېچ كۆز كۆرمەيتتى ، دەيتتى . بۇ توغرىلىق قۇرئاندىكى مۇنۇ ئايەت نازىل بولدى : «پەيغەمبەرنىڭ ئاياللىرىدىن بىر نەرسە سورىغان ۋاقىتتىكىلاردا ، پەردە ئارقىسىدا تۇرۇپ سورىغۇچىلار ، مۇنداق قىلىش ئىككىلا تەرەپنىڭ كۆڭلىنى پاك تۇتىدۇ .» (سۈرە ئەھزاب ، 53 - ئايەتنىڭ بىر قىسمى) بەزىلەر : ھاممىلىرىمىزنىڭ قىزلىرى بىلەن پەردىسىز گەپلىشىشتىن چەكلىنەمدۇق ؟ مۇھەممەد ئەلەيھىسسالام ئۆلگەندە ، چوقۇم ئائىشەنى ئالىمەن ، دېگەن گەپلەرنى قىلدى . شۇنىڭ بىلەن ئاللا يۇقىرىقى ئايەتنىڭ ئاخىرىدا مۇنداق دەيدى : «رەسۇلۇلانى رەنجىتىپ قويۇدىغان ئىشلارنى قىلىشىڭلارغا ۋە ۋاپاتىدىن كېيىن ئۇنىڭ ئاياللىرىنى ئېلىشىڭلارغا ھەرگىز بولمايدۇ . چۈنكى ، بۇ ئاللانىڭ ئالدىدا چوڭ گۇناھدۇر .» (سۈرە ئەھزاب ، 53 - ئايەتنىڭ بىر قىسمى) شۇنىڭ بىلەن بىللە پەيغەمبەر ئەلەيھىسسالامنىڭ ئاياللىرىدىن باشقا مۇسۇلمان ئاياللىرىمۇ ھايالىق ۋە ئى...

پەتلىك بولۇشقا بۇيرۇلدى؛ ئەرلەرمۇ ھايالىق بولۇشقا بۇيرۇلغانىدى؛ ئاياللار يەنە ئىچكى زىننەتلىرىنى نامەھرەمدىن يوشۇرۇشقا بۇيرۇلدى، بار-ماقتىكى ئۇزۇك، تىرناقلىرىدىكى خىنە، كۆزلەردىكى سۈرمە قاتارلىق تاشقى زىننەتلەر بۇنىڭغا كىرمەيدۇ. قولغا سالىدىغان بىلەيزۇك، پايە ئۇزۇك، بويۇنغا ئاسىدىغان مارجان - مۇنچاق، باشقا كىيىدىغان تاج، كۆكرەككە قادايدىغان بۇلاپكا ۋە قۇلاققا ئاسىدىغان سىرغا - سوكە قاتارلىقلار ئاشكارىلاشقا بولمايدىغان زىننەت بۇيۇملىرى. ئاشكارا زىننەت ۋە يوشۇرۇن زىننەتلەردىن ئۇلارنىڭ جايلاشقان ئورۇنلىرى كۆزدە تۇتۇلىدۇ. يەنە ئاياللارنىڭ كۆكسى ئېچىلىپ قالماستىن ئۇچۇن ياقىلىرىدىكى ئوچۇق جايلىرىغا لىچەك سېلىش بۇيرۇلدى. چۈنكى، ئۇ چاغلاردا ئاياللارنىڭ ياقىلىرى كەڭ بولۇپ، كۆكرەكلىرى ئېچىلىپ قالاتتى، لېچەكلىرىنى ئارقىلىرىدىن سېلىۋالاتتى. پاچاقلىرىدا ھالقا بارلىقىنى بىلدۈرۈش ئۈچۈن پۇتلىرىنى يەرگە ئۇرۇش مەنىسى قىلىندى، زىننەتنى كۆرسىتىشنىڭ مەنىسى قىلىنىشىدىن كېيىن زىننەتنىڭ ئاۋازىنى ئاشكارىلاش مەنىسى قىلىنىشىغا ئوخشاش، زىننەت جايلاشقان ئورۇنلارنى يېپىشنىڭ تېخىمۇ زۆرۈر ئىكەنلىكى ئۆز - ئۆزىدىن مەلۇم. ئاللا قۇرئاندا مۇنداق دەيدۇ: «مۆمىنلەرگە ئېيتقىنكى، (نامەھرەملەرگە) تىكىلىپ قارىمىسۇن، ئەۋرەتلىرىنى ياپىسۇن. تاشقى زىننەتلىرىدىن باشقا زىننەتلىرىنى ئاشكارىلىمىسۇن، لېچەكلىرىنى ياقىلىرىغا ياپىسۇن. ئىچكى زىننەتلىرىنى ئەللىرىدىن ياكى ئاتىلىرىدىن، ياكى قېيىنى ئاتىلىرىدىن، ياكى ئوغۇللىرىدىن، ياكى ئەللىرىنىڭ ئوغۇللىرىدىن، ياكى خوتۇنلارنىڭ ئۆز قېرىنداشلىرىدىن، ياكى قېرىنداشلىرىنىڭ ئوغۇللىرىدىن، ياكى ھەمىشەلىرىنىڭ ئوغۇللىرىدىن، ياكى دىنداش ئاياللاردىن، ياكى قول ئاستىدىكى چۆرىلەردىن، قۇللاردىن، تابىلەر^① ياكى ئاياللارنىڭ ئۇپاتلىق جايلىرىنى ئۇقمايدىغان (بالاغەتكە يەتمىگەن) بالىلاردىن باشقا كىشىلەرگە كۆرسەتمە

① تابىلەر — قورساق بېقىش ئۈچۈن كىشىلەرنىڭ ئۆيلىرىگە بارىدىغان چاقىرىلمىغان مېھمانلار، ياشانغان ياكى دەلدۈش بولغانلىقى تۈپەيلىدىن خوتۇنلارغا ھاجىتى چۈشمەيدىغانلار، — ت

مەسۇن . خوتۇنلار ئىچكى زىننەتلەرنى كىشىلەرگە باغدۇرۇش ئۈچۈن
 ئاياغلىرىنى يەرگە تۇرمسۇن . ئى مۆمىنلەر ، بەختكە ئېرىشىش ئۈچۈن
 ھەممىڭلار ئاللاغا تەۋبە قىلىڭلار . (سۇرە نۇر ، 31 - ئايەت) ئىسلامنىڭ
 دەسلەپكى چاغلاردا ، ئاياللار جاھىلىيەت دەۋرىدىكىدەك بىر كۆينەك ۋە
 بىر لىپچەك بىلەنلا تالاغا چىقاتتى . ئازاد ئايال بىلەن دېدەكنىڭ پەرقى يوق
 ئىدى . دېدەكلەر كېچىسى تالاغا ھاجەتكە چىققان چاغلاردا ، ئۇلارغا ياش
 كىشىلەر ۋە شوخ يىگىتلەر چىقىلىپ قوياتتى ، شۇ قاتاردا ئازاد ئاياللارغىمۇ
 دېدەك كىمىكىن دەپ چىقىلىپ قوياتتى . شۇڭا دېدەك ئاياللاردىن پەرقلەن-
 دۇرۇش ئۈچۈن ، ئازاد ئاياللارغا لىپچەك سېلىپ يۈزلىرىنى ۋە ساغرىلىرىنى
 يېپىپ يۈرۈش بۇيرۇلدى . مۇنداق بولغاندا ، ئۇلار سۈرلۈك ۋە سالماق
 كۆرۈنەتتى - دە ، ئەرلەر ئۇلارغا كۆز سالمىتتى . ئاللا قۇرئاندا مۇنداق
 دېگەن : «ئى پەيغەمبەر ، ئاياللىرىڭغا ، قىزلىرىڭغا ۋە مۆمىنلەرنىڭ
 ئاياللىرىغا ئېيتقىنكى ، نىمچا بىلەن بەدىنىنى ئورۇۋالسۇن . بۇنداق قىل-
 خاندا ، ئۇلار ئەڭ ئوڭاي تونۇلدۇ - دە ، باشقىلار ئۇلارغا چىقىلمايدۇ .
 ئاللا بەندىلىرىگە مەغپىرەت قىلغۇچىدۇر ، ناھايىتى مېھرىباندۇر .» (سۇرە
 ئەھزاب ، 59 - ئايەت) ئاياللارنىڭ تېگىدىغان كىشىلىرىگىمۇ كۆرۈنمەي
 مەستۇرە بولۇشى پەيغەمبەر ئەلەيھىسسالامنىڭ زامانىدا يوق ئىدى ،
 سەلەف - سالھلارنىڭ زامانىلىرىمۇ يوق ئىدى ، پەيغەمبەر ئەلەيھىسسالام
 خوتۇننى كۆرۈپ ئېلىشنى سۈننەت قىلدى . مۇنداق قىلىش ئەر كىشى ئال-
 ھاقچى بولغان ئايال بىلەن تونۇشۇشقا ، ئىككىسىنىڭ ئىناق بولۇشىغا
 پايدىلىق ، بۇ بولسا ئىسلام دىنى ئالىملىرىنىڭ ئورتاق قارىشى . بۈيۈك
 ئىسلام ئالىمى ئىمام غەززالى «ئىھيا ئۇلۇمىددىن» ناملىق كىتابىدا
 مۇنداق دەيدۇ : «شەرىئەت ئەر - خوتۇننىڭ ئىناق بولۇشىنى كۆزدە تۇ-
 تۇپ ، خوتۇن ئېلىشتىن ئىلگىرى ئۇنى كۆرۈشنى ياخشى ئىش
 ھېسابلايدۇ . شۇڭا ، بىرەر ئايالنى ئالماقچى بولساڭ ، ئۇنى كۆرۈپ ئالغىن ،
 بۇنىڭ ئىناقلىققا پايدىسى بار . پەيغەمبەر ئەلەيھىسسالام : ئەنسا ئاياللارنىڭ
 كۆزلىرىدە قۇسۇرلىرى بار . ئۆيلەنمە كىچى بولغانلىرىڭلار ئۇلارنى كۆرۈپ
 ئېلىڭلار ، دېگەن . بەزىلەر ئۇلارنىڭ كۆز نۇرى ئاجىز ئىدى دەيدۇ ،

بەزىلىرى كۆزلىرى كىچىك ئىدى ، دەيدۇ . بەزى دىندارلار ئۆيلەنمەكچى بولسا ، ئالدىنقى قالماسلىقى ئۈچۈن ، ئالماقچى بولغان خوتۇنى ئۇزۇن تەكشۈرۈپ قاراپ ئالاتتى . « ئەمەش دېگەن ئالم : » ئالدىغان ئايالنى كۆر- مەستىن قىلغان توينىڭ ھەممىسى ئاخىر كىشىگە غەم - قايغۇ ئېلىپ كېلىدۇ » دېگەن . زامانىڭ بۇزۇلغانلىقى ۋە كىشىلەرنى گۈزەل ئەخلاقلىق قىلىپ تەربىيەلەيدىغان توغرا دىنىي تەربىيىنىڭ بولمىغانلىقى ئۈچۈن ، دەسلەپكى دەۋرلەردىكى مۇسۇلمانلار ئاممىسى بۇزۇقچىلىقلارنى چەكلەش ، پىتىنە - پاساتنىڭ ئالدىنى ئېلىش مەقسىتىدە ، پۈتۈن ئاياللارنى مەستۇرە قىلىشنى ياخشى ئىش دەپ ھېسابلىغان بولۇشى مۇمكىن .

ھەجنىڭ پەرز قىلىنىشى

كۆپچىلىك ئالىملارنىڭ پىكرىچە ، مۇشۇ يىلى (5 - يىلى) ئاللا مۇسۇلمانلاردىن ھەجگە بېرىش شەرتىنى ھازىرلاپ ، قانداق بولالغان ئا- دەمگە ھەج قىلىشنى پەرز قىلدى . ھەج قىلىشتىن مەقسەت تۈرلۈك جايلاردىن كەلگەن مۇسۇلمانلار يىغىلىپ ، ئاللادىن ياردەم بېرىشى ، ئىسلام دىنىغا ئېتىقات قىلغانلىقى ئۈچۈن مەدەت بېرىشىنى تىلەپ ، ئاللاغا يۈزلىنىش ۋە ئىلتىجا قىلىشتىن ئىبارەت . ھەج مۇسۇلمانلارنىڭ ئۆزئارا ئالاقىسىنى مۇستەھكەملەش ۋە ئىتتىپاقىنى كۈچەيتىش بىلەن مۇسۇلمانلارغا زور پايدا كەلتۈرىدۇ .

ھىجرىيىنىڭ ئالتىنچى يىلى قوشۇن ئەۋەتىش

پەيغەمبەر ئەلەيھىسسالام مۇشۇ يىلى مۇھەررەم ئېيىنىڭ 10 - كۈنى مۇھەممەد ئىبنى مەسلەمە قوماندانلىقىدا ئوتتۇز نەپەر ئەسكەر چىقىرىپ ، ئۇلارنى زەربىيە ① دېگەن جايدا ئولتۇرۇشلۇق بەنى بەكرى

① بەسرنىڭ يولىدىكى مەدىنىگە يەتتە كۈنلۈك كېلىدىغان جاي .

قەبىلىسىدىن بىر تۈركۈم خەلققە ھۇجۇم قىلىشقا بۇيرۇدى . لەشكەرلەر
 كۈندۈزى يوشۇرۇنۇپ ، كېچىسى مېڭىپ ئۇلارغا ھۇجۇم قىلىپ ، ئۇلارنىڭ
 ئون ئادىمىنى ئۆلتۈردى ، قالغانلىرىنى قاچۇرۇپ قويدى . قوشۇن ئۇلارنىڭ
 قويى ، تۆڭگىلىرىنى غەنىمەت ئېلىپ قايتتى . قوشۇن مەدىنىگە قايتىپ
 كېلىۋېتىپ يولدا بەنى ھەنىفە قەبىلىسىنىڭ باشلىقلىرىدىن سۇمامە ئىبنى
 ئوسالغا ئۇچراپ قېلىپ ، ئۇنى تونۇماي ئەسىر ئېلىپ قايتتى . رەسۇلۇللا
 سۇمامەنى تونۇپ ، ئۇنىڭغا ناھايىتى ياخشى مۇئامىلە قىلدى . سۇمامە مۇ-
 سۇلمان بولۇشتىن باش تارتقان بولسىمۇ ، پەيغەمبەر ئەلەيھىسسالام ئۈچ
 كۈندىن كېيىن ئۇنى ئازاد قىلىپ قويۇپ بەردى . سۇمامە پەيغەمبەر ئەلەي-
 ھىسسالامدىن مۇنداق چوڭ ياخشىلىقنى كۆرگەندىن كېيىن ، گۈزەل
 ئەخلاقى ئاساسىغا قۇرۇلغان ئىسلام دىنىنى قوبۇل قىلماي ھاۋايى - ھە-
 ۋەسكە بېرىلىشنىڭ بەھۋە ئىش ئىكەنلىكىنى چۈشىنىپ ، پەيغەمبەر
 ئەلەيھىسسالامنىڭ قېشىغا قايتىپ بېرىپ ، ئۆز ئىختىيارى بىلەن ئىسلام دى-
 نىنى قوبۇل قىلدى ۋە پەيغەمبەر ئەلەيھىسسالامغا : ئى مۇھەممەد ، ئاللا
 بىلەن قەسەم قىلىمەنكى ، يەر يۈزىدە ئەڭ ئۆچ كۆرىدىغان ئادىم سەن
 ئىدىڭ ، ئەمدى سەن ئەڭ ياخشى كۆرىدىغان ئادىم بولۇپ قالدىڭ .
 ئىسلام دىنى يەر يۈزىدە مەن ئەڭ يامان كۆرىدىغان دىن ئىدى ، ئەمدى ئۇ
 مەن ئەڭ ياخشى كۆرىدىغان دىنغا ئايلاندى ؛ يۇرتۇڭ مەن ئەڭ يامان كۆ-
 رىدىغان يۇرت ئىدى ، ئەمدى ئۇ مەن ئەڭ ياخشى كۆرىدىغان يۇرتقا
 ئايلاندى ، دېدى . سۇمامەنىڭ مۇسۇلمان بولۇشىدىن پەيغەمبەر ئەلەيھىس-
 سالام ناھايىتى خۇرسەن بولدى ، چۈنكى سۇمامەگە ئۇنىڭ خەلقى ئىتائەت
 قىلاتتى . سۇمامە يۇرتىغا قايتىشتا بەيتۇللانى زىيارەت قىلىش ئۈچۈن
 مەككىگە كىرىپ ، مۇسۇلمان بولغانلىقىنى بىلدۈردى . قۇرەيشلەر ئۇنىڭغا
 زىيان - زەخمەت يەتكۈزمەكچى بولغان بولسىمۇ ، ئۆزلىرىنىڭ يەمامەنىڭ
 ئاشلىقىغا بولغان ئېھتىياجىنى كۆزدە تۇتۇپ ، ئۇنىڭغا چېقىلمىدى . سۇمامە
 قۇرەيشلەر مۇسۇلمان بولمىغىچە ، ئۇلارغا يامامەنىڭ ئاشلىقىنى
 ئەۋەتمەسلىككە قەسەم قىلدى ، بۇنىڭ بىلەن قۇرەيشلەر ئاشلىقتىن قىس-
 لىپ ئېغىر ئەھۋالدا قالدى . ئۇلار ئىلاجىسىزلىقتىن پەيغەمبەر

ئەلەيھىسسالامغا يېلىنىپ ، ئۆزلىرىنىڭ يەمامەدىن ئاشلىق ئېلىشىغا ياردەم قىلىشىنى ئۆتۈندى . پەيغەمبەر ئەلەيھىسسالام ئۆز تەبىئىدىكى رەھىمدىللىق بويىچە ، ئۇلارغا شەپقەت قىلىپ ، يەمامەدىن قۇرۇش خەلقىگە كېلىدىغان ئاشلىقنى توسماسلىق توغرىلىق سۇمامەگە خەت يېزىپ ئەۋەتتى . شۇنىڭ بىلەن سۇمامە قۇرۇش خەلقىگە كېلىدىغان ئاشلىقنى توسمىدى . سۇمامە دېگەن بۇ ئېسىل ئادەمنىڭ ئىسلام دىنىغا ئېتىقادى چىڭ ئىدى . پەيغەمبەر ئەلەيھىسسالامنىڭ ۋاپاتىدىن كېيىن يەمامە خەلقنىڭ تولىسى ئىسلام دىنىدىن يۈز ئۆرۈپ مۇسەيلىمگە ئەگىشىپ كەتكەندە ، ئۇ خەلقنى تو- سۇپ : مۇسەيلىمنىڭ ئىشى زۇلمەتلىك ، يالغان ئىش . ئۇنىڭغا ئەگەشكەنلەرنى ئاللا بەدبەخت قىلدۇ ، ئۇنىڭغا ئەگىشىشتىن ساقلىنىڭلار ، دېگەن . شۇنىڭ بىلەن يەمامە خەلقىدىن نۇرغۇن ئادەم سۇمامە بىلەن ئىسلام دىنىدا چىڭ تۇرغان . ئاللا ئۇنىڭدىن رازى بولسۇن !

بەنى لەھيان غازىتى

بەنى لەھيان خەلقى ، يۇقىرىقى بابلاردا بايان قىلغىنىمىزدەك ، ئاسم ئىبنى سابىت ۋە ئۇنىڭ ھەمراھلىرىنى ئۆلتۈرگەندى . پەيغەمبەر ئەلەيھىسسالام ئۇلاردىن قاينۇرۇپ ، دۈشمەنلەردىن قىساس ئېلىش پۇرسىتىنى كۈتۈپ كەلدى . ئۇ مۇشۇ يىلى رەبىئۇل ئەۋۋەل ئېيىدا ساھابىلىرىنى تەييارلىنىشقا بۇيرۇدى ؛ ئۇرۇشقا ئاتلانغانلىقىنى دۈشمەنلەردىن يوشۇرۇش مەقسىتىدە ، غازاتلىرىنىڭ كۆپ قىسمىدا ئاۋۋال مەخپىيەتلىكنى يوشۇرغان- دەك ، بۇ قېتىمۇ قەيەرگە ئاتلىنىشىنى مەخپى تۇتتى ؛ مەدىنىدە ئىبنى ئوممۇ مەكتۇمنى قالدۇرۇپ ، ئىككى يۈز نەپەر ئادەم بىلەن ئاتلاندى ؛ بۇلاردىن يىگىرمىسى ئاتلىق ئىدى . ئاسم ئىبنى سابىت باشچىلىقىدىكى ساھابىلىرىنىڭ شېھىت بولغان جايىغا يېتىپ كەلگەندە ، ئۇلارغا ئىچى ئاغرىپ دۇئا قىلدى . بۇنىڭدىن خەۋەر تاپقان بەنى لەھيان خەلقى تاغلارغا تارقاپ كەتتى . بۇلارنىڭ يۇرتىدا پەيغەمبەر ئەلەيھىسسالام ئىككى كۈن

تۇرۇپ ، تەرەپ - تەرەپكە چارلىغۇچىلارنى ئەۋەتىپ باققان بولسىمۇ ، ھېچكىم ئۇچرىمىدى . پەيغەمبەر ئەلەيھىسسالام مەككە مۇسۇلمانلىرىنىڭ ئۆزىنىڭ شەۋكىتىنى بىلدۈرۈش ئۈچۈن ، بىر قىسىم ساھابىلىرىنى ئوسمانغا ئەۋەتتى . ئۇلار كورائۇغەمىم^② دېگەن يەرگە كېلىپ ، مۇشرىكلارنىڭ گۆزىگە كۆرۈنۈپ قايىتتى . ئاندىن كېيىن پەيغەمبەر ئەلەيھىسسالام مەدىنىگە قايتىپ كەلدى . ئۇ يول بويى بۇ دۇئانى ئوقۇپ كەلدى : « قايتىپ كەلگۈ - چىلەرمىز ، تەۋبە قىلغۇچىلارمىز ، رەببىمىزگە ھەمدۇ - سانا ئېيتقۇچىلارمىز . يول ئازاۋىدىن ، مەنزىل قايغۇسىدىن ، ئائىلە ۋە مال - مۈلۈكلىرىمىزگە پېشىكەللىك يېتىشتىن ئالادىن ئامانلىق تىلەيمىز. »

غابە غازىتى

پەيغەمبەر ئەلەيھىسسالامنىڭ غابە^③ دېگەن جايدا بېقىلىۋاتقان بىگىرمە تۆگىسى بار ئىدى . ئۇ يەنە ئىبنى ھىس 40 ئاتلىق ئادەم بىلەن كېلىپ پادىچىنى ئۆلتۈرۈپ ، بۇ تۆگىلەرنى بۇلاپ كەتتى . ئەنسالاردىن سەلەمە ئىبنى ئەكۋە دېگەن بىر كىشى بۇ خەۋەرنى پەيغەمبەر ئەلەيھىسسالامغا يەتكۈزدى . پەيغەمبەر ئەلەيھىسسالام ئۇنى مۇسۇلمانلار يېتىپ بارغىچە ، دۈشمەنلەرنىڭ ئارقىسىدىن ئوق ئېتىپ ، ئۇلارنى بەنت قىلىپ تۇرۇشقا بۇيرۇدى . ئۇ دۈشمەننىڭ ئارقىسىدىن يۈگرەپ يېتىشىۋېلىپ ئوق ئېتىشقا باشلىدى . دۈشمەنلەر قوغلىسا ، قېچىپ ئۇتۇق بەرمەيتتى ، دۈشمەنلەر قايتالغا كىرگەندە بولسا تاغقا چىقىۋېلىپ تاش ئاناتتى . نەتىجىدە دۈشمەنلەر ، مۇسۇلمانلار قوغلاپ يېتىشىۋالمىسۇن دەپ ، يۈك - تاقلارنى يېنىكلىتىش ئۈچۈن قوللىرىدىكى نۇرغۇن نەيزە ۋە كىيىملەرنى تاشلاپ كەتتى . مۇسۇلمانلار قوشۇنى يېتىپ كەلگىچە ، سەلەمە دۈشمەنلەرنى شۇنداق بەنت قىلىپ تۇردى . پەيغەمبەر ئەلەيھىسسالام سا -

① مەككىگە بېقىن بىر جاي .

② ئوسماننىڭ جەنۇبىغا سەككىز مىل يىراق كېلىدىغان بىر جاي .

③ مەدىنىدىن 12 مىل يىراقلىقتا غەتافان تەرەپكە توغرا كېلىدىغان بىر جاي .

ھابىلىرىنى دۈشمەننىڭ ئارقىسىدىن قوغلاشقا چاقىردى . بىرىنچى بولۇپ ئاۋاز قوشۇپ كەلگەن كىشى مىقداد ئىبنى ئەسۋەد بولدى . پەيغەمبەر ئەلەيھىسسالام ئۇنىڭغا ئەلەمنى تۇتقۇزۇپ : دۈشمەننى قوغلاپ ماڭ ، ئار-قاڭدىن يېتىمەن ، دېدى . مىقداد ئاتلىقلارنى ئەگەشتۈرۈپ دۈشمەننىڭ ئاخىرقى قىسمىغا يېتىشىۋالدى . ئارىدا ئېتىشىش بولۇپ ، مۇسۇلمانلاردىن بىر كىشى شېھىت بولدى . مۇشۇرىكلاردىن ئىككى كىشى ئۆلدى ، مۇسۇلمانلار دۈشمەندىن تۆڭگەلەرنىڭ كۆپ قىسمىنى قايتۇرۇۋالدى . قال-خان تۆڭگەلەرنى دۈشمەننىڭ ئالدىنقى قىسمى ئېلىپ قېچىپ كەتتى .

قوشۇن ئەۋەتىش

يۇقىرىدا تىلغا ئېلىنغان بەنى ئەسەد قەبىلىسى ئۆتكەن - كەچكەن مۇسۇلمانلارغا ھەمىشە زىيان يەتكۈزۈپ تۇراتتى . پەيغەمبەر ئەلەيھىسسالام ئۇلارغا ھۇجۇم قىلىش ئۈچۈن ، ئوكاشە ئىبنى مەسەن باشچىلىقىدا قىرىق ئادەم ئەۋەتتى ، لەشكەرلەر ئۇلارنىڭ يۇرتىغا يېقىن بارغاندا ، ئۇلار تۇيۇپ قېلىپ قېچىپ كېتىشتى . لەشكەرلەر بۇ يەردە ئۇخلاۋاتقان بىر ئادەمنى تۇتۇۋېلىپ ئۇنىڭغا : قېچىپ كەتكەنلەرنىڭ چارۋىلىرىنىڭ نەدىلىكىنى ئېيتىپ بەرسەڭ ، ساڭا ئامانلىق بېرىمىز ، دېۋىدى . ئۇ ئۇلارنىڭ چارۋىلىرىنىڭ نەدىلىكىنى ئېيتىپ بەردى . شۇنىڭ بىلەن لەشكەرلەر يۈز تۆڭگىنى غەنمەت ئېلىپ مەدىنىگە ئامان - ئېسەن قايتىپ كېلىشتى .

قوشۇن ئەۋەتىش

مۇشۇ يىل رەبىئۇل ئەۋۋەل ئېيىدا ، زىلقەسسە ① دېگەن يەردىكى ئەرەبلەرنىڭ مۇسۇلمانلارنىڭ ھەيفە ② دېگەن يەردە بېقىلىۋاتقان چارۋا - ماللىرىنى بۇلاپ كەتمەكچى بولۇۋاتقانلىقى پەيغەمبەر ئەلەيھىسسالامغا ئاڭلاندى . پەيغەمبەر ئەلەيھىسسالام مۇھەممەد ئىبنى مەسلەمە باشچىلىقىدا

① رەبىئەنىڭ يولىدا مەدىنىدىن 24 مىل يىراقلىقتىكى بىر جاي .

② مەدىنىنىڭ يېنىدىكى بىر جاي .

ئون ئادەم ئەۋەتتى . مۇسۇلمانلار دۈشمەن يۇرتىغا كېچىپ يېتىپ باردى . مۆكۈپ تۇرغان مۇشرىكلار بۇ مۇسۇلمانلار ئۇخلاۋاتقاندا تۇيۇقسىز ھۇجۇم قىلىپ ، مۇھەممەد ئىبنى مەسلەمەدىن باشقىلىرىنىڭ ھەممىسىنى سېپىت قىلدى . دۈشمەنلەر ئۇنىمۇ ئۆلدى دەپ ئويلاپ ، تاشلاپ كەتكەندى . مۇھەممەد ئىبنى مەسلەمە مەدىنىگە قايتىپ بېرىپ ، ئەھۋالنى پەيغەمبەر ئەلەيھىسسالامغا مەلۇم قىلدى ، پەيغەمبەر ئەلەيھىسسالام دۈشمەندىن قىساس ئېلىش ئۈچۈن ، شۇ يىلى رەبىئۇل ئاخىر ئېيىدا ئەبۇ ئۇبەيدە ئامىر ئىبنى جەررا باشچىلىقىدا قىرىق ئادەم ئەۋەتتى . بۇلار دۈشمەن يۇرتىغا يېتىپ كەلگەندە ، دۈشمەنلەر قېچىپ تارقاپ كەتكەندى . مۇسۇلمانلار دۈشمەنلەرنىڭ چارۋىلىرىنى غەنىمەت ئېلىپ قايتتى .

قوشۇن ئەۋەتىش

خەندەك غازىتىدا مۇسۇلمانلارغا ھۇجۇم قىلغان مۇشرىكلارغا قوشۇلۇپ كەلگەن بەنى سولەيم قەبىلىسىنىڭ ئەدىۋىنى بېرىش ئۈچۈن ، پەيغەمبەر ئەلەيھىسسالام رەبىئۇل ئاخىر ئېيىدا زەبىد ئىبنى ھارسە باشچىلىقىدا لەشكەر ئەۋەتتى . لەشكەرلەر دۈشمەن يۇرتىغا يېتىپ بارغاندا ، دۈشمەننىڭ قېچىپ كەتكەنلىكىنى ئۇقتى . ئۇلار بۇيەردە موزەينە قەبىلىسىدىن بىر خوتۇننىڭ كۆرسىتىپ قويۇشى بىلەن بەنى سولەيمىلارنىڭ ماكانىغا بېرىپ چارۋىلارنى غەنىمەت ئالدى ۋە بىر تۈركۈم كىشىلەرنى ئەسىر ئېلىپ مەدىنىگە قايتىپ كەلدى . ئەسىرلەرنىڭ ئىچىدە بۇ خوتۇننىڭ ئېرىمۇ بار ئىدى . پەيغەمبەر ئەلەيھىسسالام بۇ خوتۇننىڭ كۆرسەتكەن خىزمىتى ئۈچۈن ئۇنىڭ ئېرىنىمۇ ، ئۆزىنىمۇ قويۇپ بەردى .

قوشۇن ئەۋەتىش

مۇشۇ يىلى پەيغەمبەر ئەلەيھىسسالام قۇرەيشنىڭ بىر كارۋىنىنىڭ شامدىن مەككىگە كېتىپ بارغانلىقىنى ئاڭلاپ ، ئۇنى توساش ئۈچۈن زەبىد ئىبنى ھارسە باشچىلىقىدا 170 كىشىلىك قوشۇن ئەۋەتتى . ئۇلار

بېرىپ كارۋاننى مال ۋە ئادەملىرى بىلەن قوشۇپ ئەسىر ئېلىپ كەلدى . ئەسىرلەرنىڭ ئىچىدە پەيغەمبەر ئەلەيھىسسالامنىڭ قىزى زەينەبىنىڭ ئېرى ئەبۇلئاس ئىبنى رەبىئۇمۇ بار ئىدى . ئەبۇلئاس ئىقتىسادىي جەھەتتە ۋە ئىناۋەت جەھەتتە مەككىدە كۆزگە كۆرۈنگەن كىشىلەردىن ئىدى . ئەبۇلئاس خوتۇنى زەينەبىدىن پاناھ تىلىدى . زەينەپ ئۇنىڭغا پانا بولىدىغانلىقىنى بىلدۈردى ۋە بۇنى قۇرەيشلەرنىڭ ئالدىدا ئېلان قىلدى . پەيغەمبەر ئەلەيھىسسالام : مۇسۇلمانلار ئۆم كېلىدۇ ، ئۇلارغا مۇسۇلمانلارنىڭ تۆۋەن دەرىجىدىكىلىرىمۇ باشپاناھ بولالايدۇ ، زەينەپ باشپاناھ بولغانغا بىزمۇ باشپاناھ بولدۇق ، دېدى . بۇ مۇسۇلمانلارنىڭ ئارىسىدىكى باراۋەرلىكنى ئىپادىلەشتە ئېيتىلغان ئەڭ پاساھەتلىك سۆزدۇر . پەيغەمبەر ئەلەيھىسسالام ئەبۇلئاسقا ماللارنىڭ ھەممىسىنى قايتۇرۇپ بەردى . ئەبۇلئاس مەككىگە قايتىپ بېرىپ ، ماللارنى ئىگىلىرىگە قايتۇرۇپ بەرگەندىن كېيىن مۇسۇلمان بولۇپ مەدىنىگە قايتىپ كەلدى . پەيغەمبەر ئەلەيھىسسالام ئەبۇلئاسقا خوتۇنى زەينەبىنى قايتۇرۇپ بەردى .

قوشۇن ئەۋەتىش

مۇشۇ يىلى جامادىيەل ئاخىر ئېيىدا ، پەيغەمبەر ئەلەيھىسسالام مۇھەممەد ئىبنى مەسلەمەنىڭ ھەمراھلىرىنى شېھىت قىلغان بەنى سەئىدەبە ئەرەبلىرىگە ھۇجۇم قىلىش ئۈچۈن ، زەبىد ئىبنى ھارىسە باشچىلىقىدا 15 كىشى ئەۋەتتى . بەنى سەئىدەبە ئەرەبلىرى تەرەقتە ① ئولتۇرۇشلۇق ئىدى ، ئۇلار ئەسكەرلەرنى كۆرگەن ھامان ، بۇ پەيغەمبەر ئەلەيھىسسالام قوشۇنىنىڭ ئالدىنقى قىسمى ئوخشايدۇ دەپ ئويلاپ ، مال - چارۋىلىرىنى تاشلاپ قېچىپ كەتتى . مۇسۇلمانلار مال - چارۋىلارنى غەنىمەت ئېلىپ ، تۆت كۈندىن كېيىن قايتىپ كەلدى .

① ئىراقنىڭ يولىدا مەدىنىگە 36 مىل كېلىدىغان يەردىكى بىر سۇننىڭ ئىسمى .

قوشۇن ئەۋەتىش

مۇشۇ يىلى رەجەپ ئېيىدا ، پەيغەمبەر ئەلەيھىسسالام بەنى فىزارە قەبىلىسىگە ھۇجۇم قىلىشقا زەيىد ئىبنى ھارسە باشچىلىقىدا ئەسكەر ئەۋەتتى ، چۈنكى زەيىد سودا قىلىپ شامدىن قايتىپ كېلىۋاتقاندا ، بەنى فىزارە قەبىلىسىنىڭ كىشىلىرى زەيىدگە چېقىلىپ ، ئۇنىڭ قولىدىكى مالىنى بۇلىۋالغان ھەمدە ئۇنى ئۆلتۈرۈشكە تاس قالغانىدى . زەيىد مەدىنىگە قايتىپ كېلىپ ، ئەھۋالنى پەيغەمبەر ئەلەيھىسسالامغا خەۋەر قىلدى . پەيغەمبەر ئەلەيھىسسالام ئۇلاردىن قىساس ئېلىش ئۈچۈن زەيىدنى بىر تۈر كۈم كىشىلەر بىلەن ۋادى قورا ① دېگەن يەردە ئۆلتۈرۈشلۈك بەنى فىزارە ئەربىلىرىگە ئەۋەتتى . ئۇلار بېرىپ دۈشمەننى قورشاپ ، دۈشمەننىڭ نۇر-غۇن ئادىمىنى يوقاتتى ، چوڭلىرىدىن بىرىنىڭ قىزىنى ئەسىر ئېلىپ قايتتى . پەيغەمبەر ئەلەيھىسسالام بۇ ئايال ئەسىرنى سورىۋېلىپ ، ئۇنى مەككە مۇشرىكلىرىنىڭ قولىدىكى بىر ئەسىر بىلەن ئالماشتۇردى .

قوشۇن ئەۋەتىش

مۇشۇ يىلى شەئبان ئېيىدا ، پەيغەمبەر ئەلەيھىسسالام 700 ساھابىنى ئابدۇراھمان ئىبنى ئەۋۇف باشچىلىقىدا دومە توجەندەل ② دىكى بەنى كەلب قەبىلىسىگە ھۇجۇمغا ئەۋەتتى . ئۇلار يولغا چىقىدىغان چاغدا ، پەيغەمبەر ئەلەيھىسسالام ئۇلارغا : ھەممىڭلار ئاللا بولىدا غازات قىلىپ ، كاپىرلار بىلەن جەڭ قىلىڭلار ، ھەددىدىن ئاشۇرۇۋەتمەڭلار ؛ خىيانەت قىلماڭلار ؛ ئۆلۈكلەرنىڭ ئەزالىرىنى كېسىپ تاشلىماڭلار ؛ كىچىك بالىلارنى ئۆلتۈرمەڭلار . مانا بۇ ئاللانىڭ سىلەردىن ئالىدىغان ۋەدىسى ۋە پەيغەمبەرنىڭ سىلەرنىڭ ئاراڭلاردىكى ئەخلاقى ، دېدى . ئەلەم ئابدۇراھمان ئىبنى

① ۋادى قورا — مەدىنىنىڭ شىمالىدىكى بىر جاي .

② بىر قورغان ۋە بىر قانچە كەنتلەردىن ئىبارەت بولۇپ ، دەمەشىقتىن 5 كۈنلۈك ، مەدىنىدىن 15 كۈنلۈك يىراقلىققا جايلاشقان .

ئەۋفكە تاپشۇرۇلدى . قوشۇن دۈشمەن يۇرتىغا بېرىپ ، ئۇلارنى مۇسۇلمان بولۇشقا ئۈچ كۈن دەۋەت قىلدى . تۆتىنچى كۈنى دۈشمەن باشلىقى ئەسبەغ ئىبنى ئەمىر ۋە بىرنەچچە كىشى مۇسۇلمان بولدى . ئەسبەغ خىرىستىيان دىنىدا ئىدى . قالغانلىرى باج - خىراج تۆلەش شەرتى بىلەن ئۆز دىنىدا قېلىپ قالدى . پەيغەمبەر ئەلەيھىسسالامنىڭ بۇيرۇقى بويىچە ، ئابدۇراھمان ئىبنى ئەۋۇق قەبىلە باشلىقىنىڭ قىزىنى ئالدى . بۇ باشلىقلار ئارىسىدىكى دوستلۇق ئالاقىسىنى مۇستەھكەملەشنىڭ ئەڭ ئۈنۈملۈك ئۇسۇلى ئىدى ، چۈنكى بۇنىڭ بىلەن ئۇلار بىر - بىرىنىڭ ئىشىغا كۆڭۈل بۆلىدىغان بولاتتى . تېنچلىق - دوستلۇق سىياسىتى نېمىدېگەن ياخشى - ھە !

قوشۇن ئەۋەتىش

مۇشۇ يىلى شەئبان ئېيىدا ، پەيغەمبەر ئەلەيھىسسالام فەدەك ① تىكى بەنى سەئىد قەبىلىسىدىن بىر تۈركۈم خەلققە ھۇجۇم قىلىشقا ئەلى ئىبنى تالىب باشچىلىقىدا 100 كىشىلىك قوشۇن ماڭدۇردى . چۈنكى ئۇلارنىڭ بەنى سەئىد قەبىلىسى يەھۇدىلاردىن ئالماقچى بولغان خورمىنىڭ بەدىلى ئۈچۈن ، يەھۇدىلارنىڭ مۇسۇلمانلارغا قارشى ئۇرۇش قىلىشىغا ياردەم بېرىدىغانلىقى پەيغەمبەر ئەلەيھىسسالامغا ئاڭلانغانىدى . قوشۇن يولدا كېتىۋېتىپ ، دۈشمەننىڭ يەھۇدىلار بىلەن توختام تۈزۈشكە ئەۋەتكەن جاسۇسىنى تۇتۇۋالدى ۋە ئۇنىڭغا بەنى سەئىد خەلقىنى تېپىپ بەرسە ئامانلىق بېرىدىغانلىقىنى ئېيتتى . جاسۇس ئۇلارنى بەنى سەئىد خەلقىنىڭ يۇرتىغا باشلاپ باردى . مۇسۇلمانلار ئۇلارنىڭ چارۋا - ماللىرىنى غەنىمەت ئالدى ، ئۇلارنىڭ پادىچىلىرى قېچىپ بېرىپ قەۋمىنىمۇ قورقۇتۇۋەتتى ، شۇنىڭ بىلەن ئۇلارمۇ قېچىپ كەتتى . مۇسۇلمانلار 500 تۆگە ، 2000 قوي غەنىمەت ئېلىپ قايتىپ كەلدى . ئاللا مۇشرىكلارنىڭ سۇيىقەستىنى بەرباد قىلدى . مۇشرىكلار يەھۇدىلارغا ھېچ نەرسە بىلەن ياردەم بېرەلمىدى .

① مەدىنىگە 6 كۈنلۈك كېلىدىغان خەيبەر تەرەپتىكى بىر يېزا . — ت

ئەبۇرافىنىڭ ئۆلتۈرۈلۈشى

خەيىبەر يەھۇدىلىرىنى مۇسۇلمانلارغا قارشى ئۇرۇش قىلىشقا كۈشكۈرتكۈچى ئاشۇ يەھۇدىلارنىڭ باشلىقى ئەبۇرافى ئىدى. ئەبۇرافى سودىغا ئۈستۈن بولغانلىقتىن، ھىجاز ئاھالىسىنىڭ سودىگىرى دەپ ئاتالغان، قالتىس بېيىغان شەخس ئىدى. پەيغەمبەر ئەلەيھىسسالام ئەبۇرافىنى ئۆلتۈرۈش چاقىرىقىنى ئوتتۇرىغا قويغاندا، خەزرج قەبىلىسىدىن ئابدۇللا ئىبنى ئەتىك باشچىلىقىدا بەش كىشى بۇ چاقىرىققا ئاۋاز قوشتى. بۇلارمۇ ئەبۇرافىنى ئۆلتۈرۈش ئارقىلىق ئەۋس قەبىلىسىدىكى قېرىنداشلىرى كەئب ئىبنى ئەشەرەنى ئۆلتۈرۈپ ئېرىشكەن ساۋابقا ئېرىشمەكچى بولدى. ئەۋس ۋە خەزرج قەبىلىلىرىنىڭ رەسۇلۇلانىڭ تەلەپلىرىنى ئورۇنلىغانلىقى بىلەن پەخىرلىنىشى ئالانىڭ پەيغەمبەر ئەلەيھىسسالامغا بەرگەن نېمەتلىرىدىن ئىدى. ئەۋس قەبىلىسى پەيغەمبەر ئەلەيھىسسالام بۇيرۇغان بىرەر ئىشنى ئورۇنلىسا، خەزرج قەبىلىسىمۇ شۇنداق بىرەر ئىشنى ئورۇنلاشقا تىرىشاتتى. پەيغەمبەر ئەلەيھىسسالام بۇ ئىككى قەبىلىنى ئەبۇرافىنى ئۆلتۈرۈشكە بۇيرۇغاندىن كېيىن، ئۇلارغا كىچىك بالىلارنى ۋە ئاياللارنى ئۆلتۈرمەسلىكىنى تەۋسىيە قىلدى. ئۇلار ئاتلىنىپ خەيىبەرگە يېتىپ كەلدى. ئابدۇللا ھەمراھلىرىغا: سىلەر مۇشۇ يەردە تۇرۇپ تۇرۇڭلار، مەن دەرۋازىۋەننىڭ يېنىغا بېرىپ سىلىق گەپ قىلىپ، ئىچكىرىگە كىرىۋېلىشىم مۇمكىن، دېدى - دە، دەرۋازىغا يېقىن كېلىپ ھاجەت قىلغان بولۇپ، چاپنىغا چۈمكىنىۋالدى. كىشىلەر دەرۋازىدىن كىرىپ كېتىپ باراتتى. دەرۋازىۋەن ئۇنىڭغا: ھەي ئابدۇللا، كىرمەكچى بولساڭ، ئېزىرەك كىرىۋال، دەرۋازىنى تاقايەن، دېدى. ئابدۇللا دەرۋازىدىن كىرىپ يوشۇرۇنۇۋالدى ۋە دەرۋازىۋەن ئۇخلىغان چاغدا ئاچقۇچلارنى ئېلىپ قېچىشقا ئاسان بولسۇن ئۈچۈن دەرۋازىنى ئېچىۋەتتى. ئاندىن ئەبۇرافىنىڭ ئۆيىگە بېرىپ ئىشىكلەرنى ئېچىشقا باشلىدى. ھەر بىر ئىشكىنى ئېچىپ بولۇپ، ئىچىدىن ئېتىپ قويدى. ئەبۇرافى بالا - چاقىلىرىنىڭ ئارىسىدا، قاراڭغۇ ئۆيىدە ئۇخلاۋاتاتتى. ئابدۇللا ئەبۇرافىنى تاپالماي توۋلىدى.

ئەبۇرافى : كىم ؟ دېۋىدى ، ئابدۇللا ئاۋاز چىققان تەرەپكە قىلىچ بىلەن ئېتىلدى . قىلىچ ئەبۇرافىغا تەگمەي قالدى . بۇ چاغدا ئەبۇرافىنىڭ خوتۇنى : بۇ ئېنى ئەبۇ ئەتىكىنىڭ ئاۋازىغۇ ، دېدى . ئەبۇرافى : ئۆلگۈر ، بۇ چاغدا بۇيەردە ئېنى ئەبۇ ئەتىكى نېمە ئىش قىلدۇ ؟ دېدى . ئابدۇللا ئاۋازىنى ئۆزگەرتىۋەك : ئاڭلاۋاتقىنىمىز نېمە ئاۋاز ؟ ئەبۇرافى ، دەپ قايتا توۋلىدى . ئەبۇرافى : ۋاي بە چىغەر ، ئۆيدە بىرسى ماڭا قىلىچ سالدى ، دېدى . ئابدۇللا ئۇنىڭغا ئىككىنچى قېتىم قىلىچ سالغان بولسىمۇ ، قىلىچ تەگمەي قالدى . شۇنىڭ بىلەن ئابدۇللا يوشۇرۇنۇۋېلىپ ، ئاۋازىنى ئۆزگەرتىپ ، ئەبۇرافىنىڭ يېنىغا ئۇنى قۇتقۇزغۇچى قىياپەتتە كىرىپ كەلدى . ئۇ ئەبۇرافىنىڭ ئوڭىدىكى ياتقانلىقىنى كۆرۈپ ، ئۇنىڭ قورسىقىغا قىلىچنى كۈچەپ تىقىۋىدى ، قىلىچنىڭ قورساقنى يېرىپ سۆڭەككە يەتكەن ئاۋازى ئاڭلاندى . ئاندىن ئۇ ئۆيدىن چىقىپ كەتتى . ئابدۇللاننىڭ كۆزى ئاجىزراق بولغاچقا ، شوتتا بالدىقىنى ئېنىق كۆرەلمەي ، شوتىدىن يىقىلىپ چۈشۈپ پۇتى سۇنۇپ كەتتى ، پۇتىنى سەللىسى بىلەن تېڭىۋېلىپ ، ھەمراھلىرىنىڭ يېنىغا بېرىپ : قېچىڭلار ، ئەبۇرافى ئۆلتۈرۈلدى ، دېدى . ئۇلار پەيخەمبەر ئەلەيھىسسالامغا ئەھۋالنى مەلۇم قىلدى . پەيخەمبەر ئەلەيھىسسالام ئابدۇللاننىڭ پۇتىنى سۇنغۇزۇپ تۇرۇپ سىلاپ قويىۋىدى ، ئابدۇللا ھېچقانداق ئاغرىق سەزمەي ، بۇرۇنقىدەك ئەسلىگە كەلدى . پەيخەمبەر ئەلەيھىسسالامنىڭ رازىلىقىنى ئالدىغان ئىشلاردا مۇسۇلمانلارنىڭ ھەرقانداق قىيىنچىلىققا پىسەنت قىلمىغانلىقىنى كۆرۈڭ ! ئاللا ئۇلاردىن رازى بولسۇن ۋە ئۇلارنى رازى قىلسۇن !

قوشۇن ئەۋەتىش

كەئب ئۆلتۈرۈلگەندىن كېيىن ، يەھۇدىلار ئۇنىڭ ئورنىغا ئوسەير ئېنى رىزامنى باشلىقلىققا سايلىدى . پەيخەمبەر ئەلەيھىسسالام ئوسەيرنىڭ ئەھۋالىنى بىلىپ كېلىشكە ئادەم ئەۋەتىۋىدى ، ئوسەيرنىڭ ئۆز قەۋمىگە : مەن مۇھەممەدگە بۇرۇن ھېچ ئادەم قىلمىغان ئىشنى قىلىمەن ، غەتافان قەبىلىسىگە بېرىپ ، خەلقىنى مۇھەممەدگە قارشى ئۇرۇشقا توپلايمەن ،

دېگەنلىكى ۋە قۇتىرىغانلىقى مەلۇم بولدى . پەيغەمبەر ئەلەيھىسسالام خەزىراج قەبىلىسىدىن ئابدۇللا ئىبنى رەۋاھەگە ئەنسارلاردىن 30 كىشى قوشۇپ ئۇلارنى ئوسەيىرنى ئىسلام دىنىغا مايىل قىلىشقا ئەۋەتتى . ئۇلار خەيىبەرگە بېرىپ ئوسەيىر بىلەن ئۇچراشتى ۋە ئۇنىڭدىن ئۆزلىرىنىڭ ئەلچىلىكىگە كەلگەنلىكلىرى ئۈچۈن چىقىلماسلىقىنى سورىدى . ئوسەيىرمۇ ئۇلاردىن ئۆزىگە چىقىلماسلىقىنى ئۆتۈندى ، ئۇلار بىر - بىرىگە چىقىلماس بولۇپ پۈتۈشكەندىن كېيىن ، ئەلچىلەر ئوسەيىرگە رەسۇلۇللاغا قارشى ئۇرۇش قىلماي ، ئۇنىڭ ئالدىغا بارسا ، پەيغەمبەر ئەلەيھىسسالام ئوسەيىرنى خەيىبەرگە باشلىق قىلىپ قويىدىغانلىقىنى ، شۇنىڭ بىلەن خەيىبەر خەلقى تېنىچ ياشايدىغانلىقىنى ئېيتتى . ئوسەيىر بۇ تەكلىپنى قوبۇل قىلىپ ، پەيغەمبەر ئەلەيھىسسالامنىڭ ئالدىغا بارماقچى بولۇپ ، 30 نەپەر يەھۇدى بىلەن ئاتلاندى . بىر يەھۇدى بىر مۇسۇلمانغا ھەمراھ بولدى . ئۇلار يولدا كېتىپ بارغاندا ، ئوسەيىر كەلگەنلىكىگە پۇشايمان قىلدى ھەم ۋەدىسىدە تۇرماي سۇيىقەست بىلەن قۇتۇلماقچى بولدى - دە ، ئابدۇللا ئىبنى رەۋاھەنىڭ قىلىچىغا قولىنى ئۇزاتتى . ئابدۇللا ئىبنى رەۋاھە : ئى ئاللانىڭ دۇشمىنى ، ئاسىيلىق قىلماقچىمۇ سەن ؟ دەپ ئېتىدىن چۈشۈپ ، ئوسەيىرنىڭ كالىسىغا قىلىچ بىلەن بىرنى سېلىۋىدى ، ئوسەيىر شۇ يەردىلا ھالاك بولدى . مۇسۇلمانلار ھەرىكەتكە كېلىپ يەھۇدىلارنىڭ ھەممىسىنى قىرىپ تاشلىدى ، خىيانەتنىڭ ئاقىۋىتى ئەنە شۇنداق بولدى .

ئوكەل ۋە ئورەينە ۋەقەسى

مۇشۇ يىلى شەۋۋال ئېيىدا ئوكەل ، ئورەينە ئەرەبلىرىدىن بىر گۇرۇھ كىشىلەر پەيغەمبەر ئەلەيھىسسالامنىڭ ئالدىغا كېلىپ مۇسۇلمان بولۇپ ، مەدىنىگە يەرلەشتى . ئۇلار مەدىنىنىڭ ھاۋاسى ياقماي چىرايلىرى سارغىيىپ ، قورساقلىرى كۆپۈپ ئاغرىپ قېلىشتى . پەيغەمبەر ئەلەيھىسسالام ئۇلارنى تۆگىسى ئوتلاۋاتقان ئوتلاققا بېرىپ ، تۆگىنىڭ سۈتى ۋە سۈيىدۈكى بىلەن داۋالاننىشقا بۇيرۇدى . ئۇلار ئوتلاققا بېرىپ ساقىيىۋېلىپلا تۈز كورلۇق قىلدى ، پادىچىنىڭ پۇت - قوللىرىنى كېسىپ ،

كۆزلىرىنى ئويۇپ ئۇنى ئۆلتۈرۈپ تاشلاپ ، تۆگىلەرنى ھەيدەپ كەتتى . پەيغەمبەر ئەلەيھىسسالام بۇنىڭدىن خەۋەر تېپىپ كورز ئىبنى جابر باش چىلىقىدا 20 نەپەر ئاتلىقنى ئەۋەتىپ ، ئۇلارنى تۇتقۇزۇپ كېلىپ ، ئۇلار پادىچىنى قانداق قىلغان بولسا ، ئۇلارنىڭمۇ پۇت - قوللىرىنى كېسىپ ، كۆزلىرىنى ئويۇپ ، سايغا تاشلاپ ئۆلتۈردى . تۈزەلمەيدىغان سۇيىقەستچىلەرنىڭ جازاسى ئەنە شۇنداق بولىدۇ . بۇ ئەبلەخلەرنىڭ قىلمىشى ئۇلارنىڭ تېگى - تەكتىنىڭ بۇزۇقلۇقىنى ، قەبىلىسىنىڭ پەسلىكىنى كۆرسىتىدۇ . مۇشۇ ۋەقەدىن كېيىن ، پەيغەمبەر ئەلەيھىسسالام كىشىلەرنىڭ پۇت - قوللىرىنى كېسىش جازاسىنى مەنئىي قىلدى .

قوشۇن ئەۋەتىش

بىر كۈنى ئەبۇ سۇفيان توپلانغان خەلققە : مۇھەممەد بازاردا مېڭىپ يۈرىدۇ ، كىم بېرىپ ئۇنى سۇيىقەست بىلەن ئۆلتۈرىدۇ ؟ ئۇنىڭدىن قۇتۇلساق ، دېدى . بىر كىشى ئوتتۇرىغا چىقىپ ئەبۇ سۇفياننىڭ دېگىنى بويىچە قىلىشقا ۋەدە بەردى . ئەبۇ سۇفيان ئۇنىڭغا ئات - ئۇلاغ ، خىراجەت بېرىپ ئۇنى جابدۇتتى . بۇ ئادەم ئاتلىنىپ ئالتە كۈندە مەدىنىگە يېتىپ بېرىپ ، پەيغەمبەر ئەلەيھىسسالامنىڭ قەيەردە ئىكەنلىكىنى سورىدى ۋە ئۇنىڭ بەنى ئەبدۇ ئەشھەل مەسچىتىدە ئىكەنلىكىنى بىلىپ شۇ يەرگە باردى . پەيغەمبەر ئەلەيھىسسالام ئۇنى كۆرۈش بىلەنلا : بۇ ئادەم ماڭا سۇيىقەست قىلماقچى ، ئاللا مېنى ئۇنىڭدىن ساقلايدۇ ، دېدى . ئوسەيد ئىبنى ھوزەير بۇ ئادەمنىڭ پەيغەمبەر ئەلەيھىسسالامغا يېقىنلىشىپ بېرىۋاتقانلىقىنى كۆرۈپ ، ئۇنىڭ چاپنىدىن ئارتقان ئىدى ، ئۇنىڭ كىيىمى ئىچىگە يو- شۇرغان خەنجىرى چۈشۈپ كەتتى ، بۇ ئادەم قىلمىشىغا پۇشايان قىلغانلىقىنى بىلدۈردى . پەيغەمبەر ئەلەيھىسسالام ئۇنى ئۆلتۈرمەيدىغانلىقىنى ئېيتىپ ، نېمىشقا مۇشۇنداق سۇيىقەست قىلىشىنىڭ سەۋەبىنى راستلىق بىلەن ئېيتىپ بېرىشنى سورىدى . ئۇ ئادەم : ئاللاغا قەسەمكى ، ئى مۇھەممەد ، مەن ئادەمدىن قورقمايتتىم ، لېكىن سېنى كۆرۈشۈم بىلەنلا ھوشۇمنى يوقىتىپ بوشىشىپ كەتتىم ، مېنىڭ نېمە قىلماقچى بولغىنىمنى

ھېچ كىشى بىلمىسىمۇ ، سەن بىلىۋالدىڭ ، باشقا چىقارغىلى بولمايدىغانلىقىنى چۈشەندىم . سەن راست پەيغەمبەر ئىكەنلىكىڭنى ئۇنىڭ سۇفيان گۇرۇھى بولسا شەيتاننىڭ گۇرۇھى ئىكەن ، دەپ مۇسۇلمان بولدى . بۇ چاغدا پەيغەمبەر ئەلەيھىسسالام ئەبۇ سۇفياننىڭ جاجىسىنى بېرىش ئۈچۈن ، ئۇنى يوشۇرۇن ئۆلتۈرۈشكە ئەمىر ئېنىي ئۈمەييە زەمىرنى يەنە بىر كىشى بىلەن ئەۋەتتى . ئەمىر بولسا جاجىلىيەت زامانىدا يۈرەكلىك ، جەسۇر ئادەم ئىدى . ئۇلار مەككىگە كەلدى ۋە ۋەزىيىتىنى ئورۇنلاشتىن بۇرۇن بەيتۇللانى تاۋاپ قىلىشقا كىرىشتى . مەككىلىكلەردىن بىرى ئەمىرنى تونۇپ قېلىپ : بۇ ئەمىر ئېنىي ئۈمەييە زەمىرە بىرەر يامانلىق بىلەن كەلدى ، دېدى . مەككىلىكلەر ئۇلارنى بىلىپ قالغانلىقتىن ، ئۇلار قېچىشتىن باشقا ئامال تاپالماي ، مەدىنىگە قايتىپ كېلىشتى . ئاللا ئەبۇ سۇفياننى ھايات قالدۇرۇپ ، مۇسۇلمانلارغا مەككىنىڭ ئاچقۇچىنى تاپشۇرۇشنى ۋە ئۇنىڭ ئىسلام دىنىنى قوبۇل قىلىشىنى ئىرادە قىلغان ئىدى .

ھۆدەييە غازىتى

پەيغەمبەر ئەلەيھىسسالام مەسچىدى ھەرەمغا كىرىپ ، ھەج پائالىيەتلىرىنى ئۆتەپ چۈش كۆرگەندىن كېيىن ، مۇسۇلمانلارغا ئۆزىنىڭ ئۆمرە^① قىلماقچى بولغانلىقىنى ئۇقتۇردى . قۇرەيش تەرىپىدىن توسقۇنلۇققا ئۇچراشتىن ئېھتىيات قىلىپ ، مەدىنە ئەتراپىدىكى كۆچمەن ئەرەبلەرنى بىللە بېرىشقا چاقىردى . لېكىن ئۇلار : پەيغەمبەر ۋە مۇسۇلمانلار ئۆز ئۆيلىرىگە سالامەت قايتىپ كېلەلمەيدۇ ، دەپ ئويلاپ ، ئىشنى ئارقىغا سوزدى ۋە ئاخىرى ماللىرىمىز ، بالا - چاقىلىرىمىز يالغۇز قالدىكەن دېگەننى بىلىپ ، بىز ئۈچۈن خۇدادىن مەغپىرەت تەلەپ قىلغىن دېيىشىپ ، پەيغەمبەر ئەلەيھىسسالام بىلەن بىللە چىقىشتىن باش تارتتى . پەيغەمبەر ئەلەيھىسسالام مۇھاجىر ۋە ئەنسارلاردىن بولۇپ بىر مىڭ

① 3 كۈن قۇربان ھېيتتىن باشقا ۋاقىتتا كەمبىنى تاۋاب قىلىپ ، ھەج پائالىيەتلىرىنى ئېلىپ بېرىش ئۆمرە دېيىلىدۇ . — ت

بەش يۈز كىشى بىلەن ئاتلاندى . مەدىنىدە ئىبنى ئومۇمۇ مەكتۇم قالدى . پەيغەمبەر ئەلەيھىسسالامنىڭ ئايىلى ئومۇمۇ سەلەمەمۇ بىللە چىقتى . ئۇلار كىشىلەرگە ئۇرۇش ئۈچۈن چىقىمغانلىقىنى بىلدۈرۈش ئۈچۈن ، ھەجىدە قۇربانلىق قىلىدىغان ماللارنى ھەيدەپ ماڭدى . ساھابىلەردە قىنىغا سېلىقلىق قىلىچىلاردىن باشقا قورال يوق ئىدى . پەيغەمبەر ئەلەيھىسسالام ئۆمرەگە قىلىچىلارنى يالغاچ كۆتۈرۈپ مېڭىشنى ياقتۇرمىغان ئىدى . مۇسۇلمانلار قوزغىلىپ ئوسفانغا يېتىپ كەلگەندە ، پەيغەمبەر ئەلەيھىسسالامنىڭ مەككىگە ئەۋەتكەن خەۋەرچىسى قايتىپ كېلىپ ، مەككىلىكلەرنىڭ مۇسۇلمانلارنى مەككىگە كىرگۈزمەسلىك قارارىغا كېلىپ ، ئۇرۇشقا تەييارلىنىپ تۇرغانلىقىنى ، مۇسۇلمانلارنىڭ ئىلگىرىلىشىنى توسۇش ئۈچۈن ئالدىنقى قىسىم سۈپىتىدە خالىد ئىبنى ۋەلىد قوماندانلىقىدا 200 ئاتلىق ئەسكەر چىقارغانلىقىنى ئېيتتى . پەيغەمبەر ئەلەيھىسسالام : كىم بىزنى باشقا يول بىلەن باشلاپ ماڭدۇ ؟ دەپ سورىدى . ئەسەلم قەبىلىسىدىن بىرسى : مەن باشلاپ ماڭمەن دەپ ، مۇسۇلمانلارنى ئەگرى - توقاي يوللار بىلەن باشلاپ مېڭىپ ، ئۇلارنى مەككىگە تۆۋەن تەرەپتىن كىرىدىغان بىر تۈزلەڭلىككە ئېلىپ چىقتى . بۇ ئەھۋالنى خالىد ئىبنى ۋەلىد ئوقۇپ قېلىپ ، قايتىپ بېرىپ مەككىلىكلەرگە مەلۇم قىلدى . مۇسۇلمانلار سەنىيە تۇلمۇرار^① دېگەن يەرگە يېتىپ كەلگەندە ، پەيغەمبەر ئەلەيھىسسالامنىڭ تۆڭگىسى چۆك بولۇۋېلىپ ماڭغىلى ئۈنىمىدى . ساھابىلەر : تۆڭگە توختىۋالدى ، دېۋىدى . پەيغەمبەر ئەلەيھىسسالام : ئۇنىڭ توختىۋېلىش ئادىتى يوق ، ئۇنى پىلىنى توختاتقان ئاللا توختاتتى . ئاللاغا قەسەمكى ، مەككىلىكلەر بەيتۇللانى ئۇلۇغلاش يۈزىسىدىن ھەرقانداق شەرت قويسا قوبۇل قىلىمەن ، دېدى . مۇسۇلمانلار مۇنداق پەيتتە دۈشمەنلەر بىلەن ئۇرۇش قىلسا ، چوقۇم غەلبە قىلاتتى . لېكىن ئاللا بەيتۇللانىڭ كېلىچەكتە پۈتۈن جاھان مۇسۇلمانلىرىنىڭ قېرىنداشلىق ئاساسىنى چېڭىتىش ئۈچۈن زىيا-رەت قىلىدىغان تېنچ ھەرەم بولۇپ قېلىشىنى ئىرادە قىلىپ ، مەككى خەلقى

① مەككىگە يېقىن يەردىكى بىر قۇدۇقنىڭ ئىسمى بولۇپ ، بۇ يەر شۇ قۇدۇقنىڭ



بىلىش مۇسۇلمانلار ئارىسىدىكى ئۇرۇشنىڭ ئالدىنى ئېلىش بەھىتىلارنىڭ
 ھۆرمىتىنى ساقلىدى. پەيغەمبەر ئەلەيھىسسالام مۇسۇلمانلارنى ھۆددە يېتەلمەي
 نىڭ يىراق تەرىپىگە چۈشۈشكە بۇيرۇدى. بۇ يەردە بۇدەيىل ئىبنى ئۇرەقا
 قۇرەيش تەرەپتىن ۋەكىل بولۇپ كېلىپ، مۇسۇلمانلارنىڭ كېلىش
 سەۋىيىنى سورىدى. پەيغەمبەر ئەلەيھىسسالام كېلىش مەقسىتىنى ئېيتتى،
 بۇدەيىل قۇرەيشكە قايتىپ بېرىپ ئەھۋالنى مەلۇم قىلغاندا، ئۇلار بۇدەيىلنى
 پەيغەمبەر ئەلەيھىسسالامغا ئىتتىپاقداش خۇزائە قەبىلىسىدىن دەپ قاراپ،
 ئۇنىڭغا ئىشەنمىدى. ئۇلار: مۇھەممەد ئەسكەرلىرى بىلەن ئۆمرە قىلىش
 ئۈچۈن كىرمەكچىمىكەن؟ ئۇنىڭ بىلەن بىزنىڭ ئارىمىزدا ئۇرۇش ھالىتى
 مەۋجۇت تۇرسا! ئەرەبلەر بۇنى ئاڭلىسا، مۇھەممەد زورلۇق بىلەن كى-
 رىپىتۇ، دېمەمدۇ؟ كۆزىمىز ئوچۇقلا بولىدىكەن، مۇسۇلمانلارنى ھىرگىز
 كىرگۈزمەيمىز، دېيىشتى. مەككە خەلقى ئىشنىڭ تېگى - تەھتىنى ئوقۇپ
 كېلىش ئۈچۈن ئەھبىشنىڭ باشلىقى ھۈنەين ئىبنى ئەلقەمەنى ئەۋەتتى،
 ئەھبىش خەلقى قۇرەيشنىڭ ئىتتىپاقىداشلىقى ئىدى. پەيغەمبەر ئەلەيھىسسالام
 ھۈنەيننىڭ كەلگەنلىكىنى كۆرۈپ: بۇ ئادەم قۇربانلىق ماللىرىنى چوڭ بى-
 لىدىغان خەلقتىن بولىدۇ. ئۇنىڭ ئالدىدا تۆگىلىرىڭلارنى ئەۋەتىڭلار،
 كۆرسۈن، دېدى. تۆگىلەر ھۈنەيننىڭ ئالدىغا ئەۋەتىلدى، كىشىلەر ھۇ-
 نەيننى تەلپىيە^① ئېيتىپ قارشى ئالدى. ھۈنەين بۇنى كۆرۈپ: ئاللا
 پاك تۇر، ئۇلارنى ھەج قىلىشتىن توسۇش لايىق ئەمەس، بۇلار پەقەتلا
 ئۆمرە قىلىش ئۈچۈن كەلگەن، لەخەم، جوزام، ھىمىيەر قەبىلىلىرى
 بەھىتۈللانى زىيارەت قىلىۋاتقان يەردە، ئابدۇلمۇتەئەب ئوغلى مۇھەممەدنى
 توسامدۇق؟ قۇرەيش ھالاك بولسۇن، دېدى. قۇرەيش خەلقى ئۇنىڭ
 سۆزىنى ئاڭلاپ، ئۇنىڭغا: جىم ئۆلتۈر، سەن ھىيلە - مېكرىنى بىلمەي-
 دىغان سەرالىقسەن، دېدى. ئاندىن ئۇلار تائىق خەلقىنىڭ باشلىقى ئورۇۋە

① مەككەگە يېقىن يەردىكى قۇدۇق بولۇپ، شۇ يەرنىڭ ئىسمىمۇ شۇنداق
 ئاتالغان. - ت

② ھەج قىلغاندا ئۈنلۈك ئوقۇلىدىغان دۇئا - ت

ئىبنى مەسئۇدنى ئەۋەتتى . ئورۇۋە پەيغەمبەر ئەلەيھىسسالامنىڭ قېشىغا
بىرىپ : ئى مۇھەممەد ، سەن ساياق ئادەملەرنى يىغىپ ، ئۆز قەۋمى - قېر
رىنىداشلىرىنىڭ بولغان قۇرەيش خەلقىنى مەغلۇپ قىلىش ئۈچۈن
كەلدىڭمۇ ؟ قۇرەيش خەلقى سېنىڭ زورلۇق بىلەن كىرىشىڭگە يول قوي-
جاسلىققا ئاللا بىلەن قەسەم قىلدى . ئاللا بىلەن قەسەمكى ، مېنىڭچە ،
سېنىڭ ئەگەشكۈچىلىرىنىڭ سېنى تاشلاپ كېتىدۇ ، دېدى . ئەبۇبەكرى
خاپا بولۇپ ، ئورۇۋەگە : ۋاي زاۋال تاپقۇر ! بىز پەيغەمبەر ئەلەيھىسسالامنى
تاشلاپ كېتەمدۇق ؟ دېدى . ئورۇۋە پەيغەمبەر ئەلەيھىسسالامنىڭ ساقلىغا
قول تەگكۈزۈپ تۇرۇپ گەپ قىلغان ئىدى ، مۇغىرە ئىبنى شوئبە
ئورۇۋىنىڭ قولىنى سىلكىۋەتتى . ئورۇۋە ساھابىلەرنىڭ پەيغەمبەر ئەلەيھىس-
سالام تاھارەت ئالسا ، تاھارەت ئالغان سۈيىنى تالىشىپ كېتىدىغانلىقىنى ،
پەيغەمبەر ئەلەيھىسسالامنىڭ ئالدىدا پەس ئاۋاز بىلەن گەپ قىلىدىغانلى-
قىنى ، پەيغەمبەر ئەلەيھىسسالامغا تىكىلىپ قارىمايدىغانلىقىنى كۆرۈپ ،
قايتقاندىن كېيىن قۇرەيش خەلقىگە : مەن كىسرا (ئىران پادىشاھى) ،
قەيسەر (رۇم پادىشاھى) ، نەجاشى (ھەبەشىستان پادىشاھى) لارنىڭ
ھوزۇرىدا بولدۇم ، لېكىن مۇھەممەدنىڭ ساھەبىلىرىنىڭ ئۇنىڭغا قىلغان
ھۆرمەت - ئېتىبارىنى بۇ پادىشاھلارنىڭ ھېچبىرىدە كۆرمىدىم ،
مۇھەممەدنىڭ ئەگەشكۈچىلىرى ئۇنى ھەرگىز تاشلاپ كەتمەيدۇ . ئويلاپ
بېقىڭلار ، مۇھەممەدنىڭ قويغان تەكلىبى توغرا ، ئۇنى قوبۇل قىلىڭلار ،
مەن سىلەرگە كۆيۈنمەن ، مۇھەممەدنىڭ ئۈستىدىن غەلبە قىلىشىڭلارغا
كۆزۈم يەتمەيدۇ ، دېدى . قۇرەيش خەلقى : مۇنداق گەپلەرنى قىلما ،
مۇھەممەدنى بۇ يىل قايتۇرۇۋېتەيلى ، كېلەر يىلى كەلسۇن ، دېيىشتى .
پەيغەمبەر ئەلەيھىسسالام قۇرەيش خەلقىگە مەقسىدىنى بىلدۈرۈش ئۈچۈن
ئوسمان ئىبنى ئەفاننى ئەلچىلىككە ئەۋەتتى . تۇغقان يوقلاپ كېلىشكە
رۇخسەت سورىغان ئون كىشىمۇ ئوسمان بىلەن بىللە باردى . پەيغەمبەر
ئەلەيھىسسالام ئوسماننى مەككىدە قالغان ئاجىز مۇسۇلمانلارغا غەلبىنىڭ
يېقىنلىقى ۋە ئاللانىڭ دىنىنى غالىپ قىلىدىغانلىقى توغرىسىدا خۇش خەۋەر

يەتكۈزۈشكە تەۋسىيە قىلدى. ئوسمان مەككىگە ئىبىبان ھېسنى سەئىد ئىد
 مەۋىنىڭ ھېمايىسى ئاستىدا كىرىپ، مۇشرىكلارغا بەيغەمبەر
 ئەلەيھىسسالامنىڭ سۆزىنى يەتكۈزدى. مۇشرىكلار: مەككىگە مۇھەممەدنىڭ
 زورلۇق بىلەن كىرىشى ھەرگىز مۇمكىن ئەمەس، دېيىشتى. ئاندىن ئوسمان
 جاندىن بەيتۇللانى تاۋاپ قىلىشنى تەلەپ قىلىشتى. ئوسمان: پەيغەمبەر
 ئەلەيھىسسالام چەكلەنگەن تۇرۇقلۇق مەن تاۋاپ قىلمايمەن، دېدى.
 مۇشرىكلار ئوسماننى سولاپ قويدى. مۇسۇلمانلارنىڭ ئارىسىدا ئوسمان
 ئۆلتۈرۈلۈپتۇ، دېگەن سۆز تارالدى. پەيغەمبەر ئەلەيھىسسالام بۇنى ئاڭلاپ:
 مۇشرىكلار بىلەن ئېلىشىمغىچە قايتمايمىز، دېدى.

رىزۋان بەيئىتى

پەيغەمبەر ئەلەيھىسسالام كىشىلەرنى مۇشرىكلار بىلەن ئۇرۇش
 قىلىش ئۈچۈن بەيئەت قىلىشقا چاقىردى. ساھابىلەر بۇ يەردىكى
 بىر دەرەخ^①نىڭ سايىسىدە پەيغەمبەر ئەلەيھىسسالامغا ئۆلۈمدىن قاچماسلىققا
 بەيئەت قىلدى (كېيىن بۇ دەرەخ رىزۋان دەرەخى دەپ ئاتالغان). بۇ
 بەيئەتنىڭ خەۋىرى قۇرەيشلەرگە تارقىلىپ، ئۇلارنى قاتتىق قورقۇنچقا
 سېلىپ قويدى. قۇرەيش مۇشرىكلىرى مۇسۇلمان ئەسكەرلىرىگە تۇيۇقسىز
 قورشاپ ھۇجۇم قىلىش ئۈچۈن، مىكرەز ئىبنى ھەفىس باشچىلىقىدا ئەل
 لىك ئادەم ئەۋەتكەن ئىدى. ئىسلام قوشۇنىنىڭ كۆزەتچىسى مۇھەممەد
 ئىبنى مەسلەمە ئۇلارنى ئەسىرگە ئالدى. ئەمما باشلىقنى قاچۇرۇپ
 قويدى. قۇرەيش مۇشرىكلىرى بۇنى ئاڭلاپ، بىر توپ ئادەم ئەۋەتىپ
 مۇسۇلمانلار بىلەن ئۇرۇشقان بولسىمۇ، ئۆزلىرىدىن 12 ئادەم ئەسىر
 چۈشتى، مۇسۇلمانلاردىن بىر ئادەم شېھىت بولدى.

① ئۆمەر ئۆزىنىڭ خەلىپىلىك دەۋرىدە كىشىلەرنىڭ بۇ دەرەخنى تەۋەرىرۈك قىلىشقا
 باشلىغانلىقىنى كۆرۈپ، ئۇنى كېسىپ تاشلىغان (بۇنى ئويلاپ بېقىڭلار).

ھۆدەيىيە سۇلھىسى

بۇ چاغدا قۇرەيش خەلقى قورقۇپ ، سۇھەيىل ئىبنى ئەمىرنى مۇسۇلمانلار بىلەن سۇلھە تۈزۈش توغرىلىق سۆزلىشىشكە ئەۋەتتى . سۇھەيىل ئىبنى ئەمىر مۇسۇلمانلار قېشىغا كېلىپ : ئى مۇھەممەد ، يۈز بەرگەن ۋەقەلەر بىزنىڭ ئەقىللىق كىشىلىرىمىزنىڭ پىكرى بىلەن بولغان ئەمەس ، بۇ بىر قىسىم نادان كىشىلىرىمىزنىڭ قىلغان ئىشى . ئەسىر ئېلىندىغانلارنى قويۇپ بەرسەڭلار ، دېدى . پەيغەمبەر ئەلەيھىسسالام : ئالدى بىلەن بىزنىڭ كىشىلىرىمىزنى قويۇپ بەرسەڭلار ، ئاندىن بىزمۇ قويۇپ بېرىمىز ، دېدى . مۇشرىكلار ئوسماننى ۋە ئۇنىڭ بىلەن بىللە بارغان ئون ئادەمنى قويۇپ بەردى . ئاندىن سۇھەيىل قۇرەيش خەلقى مۇسۇلمانلار بىلەن تۈزمە كىچى بولغان سۇلھىنىڭ ماددىلىرىنى ئوتتۇرىغا قويدى :

(1) ئىككى تەرەپ ئون يىلغىچە ئۇرۇش قىلماسلىق ؛
(2) قۇرەيش تەرىپىدىن قېچىپ كەلگەنلەرنى مۇسۇلمانلار قايتۇرۇپ بېرىش ، مۇسۇلمانلار تەرىپىدىن قېچىپ كەلگەنلەرنى قۇرەيش قايتۇرۇپ بەرمەسلىك ؛

(3) پەيغەمبەر ئەلەيھىسسالام بۇ يىل بەيتۇللانى تاۋاپ قىلماي قايتىپ كېتىپ ، كىلەر يىلى قۇرەيش خەلقى مەككىدىن چىقىپ كەتكەندىن كېيىن ، ساھابىلىرى بىلەن مەككىگە كىرىپ ئۈچ كۈن تۇرۇش ۋە مەككىگە قىنىغا سېلىنغان قىلىچ ۋە ئوق - يالاردىن باشقا قوراللارنى ئېلىپ كىرمەسلىك ؛

(4) ئەرەب قەبىلىلىرىنىڭ مۇسۇلمانلارنىڭ ھىمايىسىگە كىرىشى ياكى قۇرەيشلەرنىڭ ھىمايىسىگە كىرىشى ئۆزلىرىنىڭ ئىختىيارىدا بولۇش . پەيغەمبەر ئەلەيھىسسالام مەزكۇر ماددىلارنىڭ ھەممىسىنى قوبۇل قىلدى . ئەمما مۇسۇلمانلارغا ئېغىر تۇيۇلۇپ ، ئۇلار : سۇبھاناللا ، ئۇلاردىن بىزگە مۇسۇلمان بولۇپ كەلگەنلەرنى قايتۇرۇپ بېرىدىكەنمىزۇ ، ئۇلار



بىزدىن مۇرتەد بولۇپ بارغانلارنى قايتۇرۇپ بەرمەيدىكەن. بۇ قانداق بول-
 غىنى؟! دېيىشتى. پەيغەمبەر ئەلەيھىسسالام: بىزدىن ئۇلارغا قېچىپ
 بارغانلارنى ئاللا بىزدىن يىراقلاشتۇرسۇن. ئۇلاردىن بىزگە قېچىپ كەل-
 گەنلەرنى قايتۇرۇپ بەرسەك، ئاللا ئۇلارغا ئاسانلىق ۋە چىقىش يولى
 بېرىدۇ، دېدى. مۇسۇلمانلارنىڭ بۇ يىل بەيتۇللانى تاۋاپ قىلماي قايتىپ
 كېتىشى توغرىسىدىكى 3 - ماددا بولسا، مۇسۇلمانلارغا تېخىمۇ ئېغىر
 كەلدى. چۈنكى پەيغەمبەر ئەلەيھىسسالام ئۇلارنى بەيتۇللاغا ئامان - ئېسەن
 كىرىپ چۈشەپ قالغانلىقىنى ئېيتقان ئىدى. ئۇلار بۇنى ئۆمەر، ئەبۇبەك-
 رىدىن سورىۋىدى، ئەبۇبەكرى ئۇلارغا: پەيغەمبەر ئەلەيھىسسالام مۇشۇ
 يىلى شۇنداق بولىدۇ دېگەنمىدى؟ دەپ جاۋاب بەردى. ئاندىن ئىككى
 تەرەپ ئارىسىدا تۈزۈلگەن سۆلھنىڭ ماددىلىرى يېزىلدى. سۆلھنامىنى
 ئەلى ئىبنى تالىب يازدى. ئۇ بىسىمىلاھىررەھمانىررەھىم، دەپ يېزىۋىدى،
 سۆھەيىل: بىسىمكەلاھوممە (ئى ئاللا، سېنىڭ ئىسمىڭ بىلەن
 باشلايمەن) دەپ ياز، دېدى. پەيغەمبەر ئەلەيھىسسالام ئەلنى سۆھەيىلنىڭ
 دېگەندەك يېزىشقا بۇيرۇدى. ئاندىن ئەلى: ئاللانىڭ ئەلچىسى مۇھەممەد
 شۇنىڭغا سۆلھى قىلدۇكى، دەپ يېزىۋىدى، سۆھەيىل: بىز سېنىڭ
 ئاللانىڭ ئەلچىسى ئىكەنلىكىڭنى بىلىدىغان بولساق، ساڭا قارشى
 چىقىمىغان بولاتتۇق. مۇھەممەد ئىبنى ئابدۇللا دەپ ياز، دېدى. پەيغەمبەر
 ئەلەيھىسسالام ئەلنى خەتنى ئۆچۈرۈپ، سۆھەيىل دېگەندەك يېزىشقا
 بۇيرۇۋىدى، ئەلى ئۆچۈرۈشكە ئۈنىمىدى. پەيغەمبەر ئەلەيھىسسالام ئۇنى
 ئۆز قولى بىلەن ئۆچۈردى. سۆلھنامە ئىككى نۇسخا يېزىلىپ، بىرى
 مۇسۇلمانلارغا، يەنە بىرى قۇرەيشلەرگە تاپشۇرۇلدى. سۆلھنامە يېزىلىپ
 بولغاندا، ئەبۇجەندەل ئىبنى سۆھەيىل پۈتتىكى ئىشكەل بىلەن سەكرەپ
 كىرىپ كەلدى، ئۇ مۇسۇلمان، بولغانلىقتىن، ئاتىسى ئۇنى سولاپ قويۇپ
 مەدىنىگە ھىجرەت قىلىشتىن توسقان. شۇنىڭ بىلەن ئۇ مۇسۇلمانلاردىن
 پانا تىلەپ قېچىپ كەلگەنمىدى. پەيغەمبەر ئەلەيھىسسالام ئۇنىڭغا: سەۋر
 قىلغىن، نارازى بولمىغىن، ئاللا ساڭا ۋە ساڭا ئوخشاش ئاجىز
 مۇسۇلمانلارغا ئامانلىق ۋە چىقىش يولى بېرىدۇ. بىز قۇرەيش بىلەن

www.yghurkitap.com
 كىتاب تور بېكەتى
 ئىلگىرىكى يېڭى ئادىسى

سۈلھى تۈزۈپ ۋەدىلەشتۈق . ئۇلارغا خىيانەت قىلمايمىز ، دەپ ، ئۇنى قۇرەيشلەرگە قايتۇرۇپ بەردى . خۇزائە قەبىلىسى پەيغەمبەر ئەلەيھىسسالام نىڭ ھىمايىسىگە ، بەنۇبەكرى قەبىلىسى قۇرەيشلەرنىڭ ھىمايىسىگە كىردى .

سۈلھنامە تۈزۈلۈپ بولغانلىقتىن ، پەيغەمبەر ئەلەيھىسسالام ساھابىرلىرىنى چاچلىرىنى چۈشۈرۈپ ، قۇربانلىق قىلىپ ، ئۆمرەدىن چىقىشقا ئەمرى قىلدى . مۇسۇلمانلار سۈلھنامىدىن زور قايغۇغا چۆمۈپ ، رەسۇل لۇلانىڭ ئەمرىنى ئورۇنلاشقا ئالدىراشسىدى . پەيغەمبەر ئەلەيھىسسالام بۇ ئەھۋالنى كۆرۈپ ، خوتۇنى ئوممۇ سەلەمەنىڭ يېنىغا كىرىپ ، مۇسۇلمانلارنىڭ گەپ ئاڭلىمىغانلىقىدىن شىكايەت قىلدى . ئوممۇ سەلەمە پەيغەمبەر ئەلەيھىسسالامغا : ئېغىر شەرتلەر بىلەن سۈلھى تۈزدۈڭ ، مۇسۇلمانلار مەككىنى ئالماي قايتىشتىن قاتتىق قايغۇرىدۇ ، ئۇلارنى كەچۈرگىن . سەن ئالدى بىلەن ئىھرامدىن چىققىن ، دېدى . شۇنىڭ بىلەن رەسۇلۇللا چىقىپ قۇربانلىق قىلدى ، چېچىنى ئالدۇردى ، مۇسۇلمانلارمۇ پەيغەمبەر ئەلەيھىسسالامغا ئەگىشىپ شۇنداق قىلىشتى . ئاندىن مۇسۇلمانلار مەدىنىگە قايتىپ كېلىشتى . ئىككى تەرەپ بىر - بىرىدىن ئەمىن بولۇشتى . مۇسۇلمانلار مەدىنىگە قايتىپ كەلگەندىن كېيىن ، ئۇلارنىڭ ئارقىسىدىن ئۇقبە ئىبنى ئەبۇ مۇئەيتنىڭ قىزى ، ئوسماننىڭ ئانا بىر ھەمىشىرىسى ئوممۇ كۈل سۇم ھىجرەت قىلىپ مەدىنىگە كەلدى . مۇشۇرىكلار مۇسۇلمانلاردىن ئوممۇ كۈلسۈمنى قايتۇرۇپ بېرىشنى تەلەپ قىلغاندا ، ئوممۇ كۈلسۈم : ئى رەسۇلۇللا ، مەن بولسام ئايال كىشى ، مېنى ئۇلارغا قايتۇرۇپ بەرسەڭ ، ئۇلار مېنى دىنىمدىن چىقىرىدۇ ، دېدى . بۇ توغرىدا ئاللا مۇنۇ ئايەتنى نازىل قىلدى : « ئى مۆمىنلەر ، سىلەرگە مۆمىنە ئاياللار ھىجرەت قىلىپ كەلسە ، ئۇلارنى سىناپ كۆرۈڭلار . ئۇلارنىڭ ئىمانىنى ئاللا ئوبدان بىلىدۇ . ئەگەر ئۇلارنى مۆمىن دەپ بىلسەڭلار ، ئۇلارنى كاپىرلارغا قايتۇرۇپ بەرمەڭلار . ئۇلار كاپىرلارغا ھالال ئەمەس . كاپىرلارمۇ ئۇلارغا ھالال ئەمەس . كاپىر ئەللىرىنىڭ ئۇلارغا بەرگەن مەھرىنى قايتۇرۇپ بېرىڭلار . ئەللىرىنىڭ مەھرىلىرىنى بېرىپ ئۇلارنى نىكاھىڭلارغا ئالساڭلار ، سىلەردە ھىچ گۇناھ



يوق . كاپىر ئاياللارنى ئەمىرىڭلاردا ساقلىماڭلار ئاللاغا بەرگەن مەھرىڭلارنى تەلەپ قىلىڭلار ، كاپىرلارمۇ (ھىجرەت قىلىپ كەلگەنلەر مىن ئاياللىرىغا بەرگەن) مەھرىلىرىنى تەلەپ قىلسۇن ، ئاللانىڭ ھۆكۈمى ئەنە شۇ . ئاللا ئاراڭلاردا ھۆكۈم چىقىرىدۇ . ئاللا ھەممىنى بىلىۋاتىدۇ . ھىكمەت بىلەن ئىش قىلغۇچىدۇر . » (سۇرە مۇھەھەھەنە ، 10 - ئايەت) ھىجرەت قىلىپ كەلگەن مۆمىن ئاياللار ئۆز يۇرتلىرىدىن باشقا يۇرتقا قىز-زىققانلىقتىن ياكى بىرەر مۇسۇلمان ئەرگە قىزىققانلىقتىن ھىجرەت قىلغان بولماي ، پەقەتلا ئالانى ۋە ئۇنىڭ پەيغەمبىرىنى دوست تۇتقانلىقتىن ھىجرەت قىلغان بولسا ، مۇشرىكلارغا قايتۇرۇپ بېرىلمەيتتى ، مۇشرىك ئەللىرىگە مەھرى قايتۇرۇپ بېرىلەتتى ، شۇندىن كېيىن بىرەر مۇسۇلماننىڭ ئۇنى ئەمىرىگە ئېلىشى دۇرۇس بولاتتى . مەزكۇر ئايەتتە مۇسۇلمان بولمىغان خوتۇننى خوتۇن قىلىۋېرىشنىڭ ھاراملىقى ۋە ئۇنىڭغا بەرگەن مەھرىنى قايتۇرۇۋېلىپ ، ئۇ خوتۇننى ئائىلىسىگە قايتۇرۇۋېتىشنىڭ لازىملىقى بايان قىلىندۇ .

ئەبۇ بەسىر ئوتتە ئىبنى ئوسەيد سەقەفى مۇسۇلمان بولۇپ رەسۇ-لۇللانىڭ يېنىغا قېچىپ كەلدى . قۇرەيشلەر ئۇنىڭ ئارقىسىدىن ئىككى ئادەم ئەۋەتىپ ، رەسۇلۇللادىن ئۇنى تەلەپ قىلدى ، رەسۇلۇللا ئەبۇ بە-سىرنى ئۇلار بىلەن قايتىشقا بۇيرۇدى . ئەبۇ بەسىر : ئى رەسۇلۇللا ، مېنى ئاللا كاپىرلاردىن قۇتقۇزغان تۇرسا ، سەن مېنى دىنىمدىن چىقىرىدىغان كاپىرلارغا قايتۇرۇپ بېرىمسەن ؟ دېدى . پەيغەمبەر ئەلەيھىسسالام ئۇنىڭغا : ئاللا ساڭا ۋە قېرىنداشلىرىڭغا قۇتۇلۇش يولى بېرەر ، دېدى . شۇنىڭ بىلەن ئۇ نائىلاجلىقتىن قۇرەيشنىڭ ئىككى ئەلچىسى بىلەن قايتىپ كې-تىشكە يولغا چىقتى . زەلھۇلەيفە دېگەن يەرگە كەلگەندە ، ئەبۇ بەسىر ئۇلارنىڭ بىرىنى ئۆلتۈردى ، يەنە بىرىنى قاچۇرۇپ قويدى . ئەبۇ بەسىر مەدىنىگە قايتىپ كېلىپ : ئى رەسۇلۇللا ، سەن ۋەدەڭگە ۋاپا قىلدىڭ ، مەن قۇتۇلدۇم ، دېدى . پەيغەمبەر ئەلەيھىسسالام ئۇنىڭغا : خالىغان جايىڭغا كەت ، مەدىنىدە تۇرما ، دېدى . ئەبۇ بەسىر شام يولىدا قۇرەيشنىڭ سودا كارۋىنى ئۆتەيدىغان بىر يەرگە بېرىپ ئورۇنلاشتى . مەككىدىن قېچىپ

كەلگەن بىر تۈركۈم مۇسۇلمانلار ئۇنىڭ يېنىغا يىغىلدى . ئەبۇجەندەل ئىبنى سۇھەيلىمۇ ئۇنىڭ يېنىغا كەلدى . سەھرا ئەرەبلىرىدىن بىر توپ كىشىلەر بۇلارغا قوشۇلدى . بۇلارنىڭ ھەممىسى بىر بولۇپ قۇرەيشنىڭ يولىدىن ئۆتكەن سودا كارۋانلىرىنى بۇلاشقا باشلىدى . چارسىز قالغان قۇرەيش خەلقى رەسۇلۇللادىن سۇلھنامىنىڭ 2 - ماددىسىنى بىكار قىلىپ ، قېچىپ كەلگەن مۇسۇلمانلارنى ئۆز يېنىدا تۇرغۇزۇشنى ئۆتۈندى . پەيغەمبەر ئەلەيھىسسالام ئۇلارنىڭ بۇ ئۆتۈنۈشنى قوبۇل قىلدى . ھۇدەيىمىيەدە پەيغەمبەر ئەلەيھىسسالام ئەبۇجەندەلنى مۇشرىكلارغا قايتۇرۇپ بەرگەندە ، ئاللا مۇسۇلمانلارنى ئۇلارغا ئېغىر تۇيۇلغان بۇ غەمدىن خالاس قىلدى . بۇنىڭ بىلەن ساھابىلەر پەيغەمبەر ئەلەيھىسسالامنىڭ پىكرى ئۆزلىرىنىڭ پىكرىدىن ئۈستۈن ۋە گۈزەل ئىكەنلىكىنى بىلىشتى . چۈنكى مۇسۇلمانلارنىڭ كاپىرلارغا ئارىلىشىپ تۇرۇشى نەتىجىسىدە ئىسلام دىنى كاپىرلارغا ئۆز تەسىرىنى كۆرسەتتى . ھەتتا ھەزرىتى ئەبۇبەكرى : ئىسلامدا ھۇدەيىيە غەلبىسىدىن چوڭراق غەلبە بولغان ئەمەس ، دېگەن . لېكىن مۇھەممەد ئەلەيھىسسالام بىلەن پەرۋەردىگارى ئوتتۇرىسىدىكى ئالاقىگە كىشىلەرنىڭ ئەقلى يەتمىگەن . بەندىلەر ئالدىراپ كېتىدۇ ، ئاللا بولسا ئالدىرىماي ، ئىشلارنى ئۆز خاھىشىچە ئورۇنلايدۇ . پەيغەمبەر ئەلەيھىسسالام ھۇدەيىيەدىن قايتقاندا ، قۇرئاندىكى فەتھ سۈرىسى نازىل بولدى . پاك ئاللا سۇرىنىڭ بېشىدا مۇنداق دەيدۇ : « ساڭا بىز بىر روشەن غەلبىنى ئاتا قىلدۇق . » (سۈرە فەتھ ، 1 - ئايەت) ھۇدەيىيە غازىتىنىڭ روشەن غەلبە دەپ ئاتىلىشى ئەبۇبەكرى سىددىقنىڭ يۇقىرىدىكى سۆزىنى تەستىقلايدۇ .

پادىشاھلارغا مەكتۇپ يوللاش

ھىجرىيە 6 - يىلىنىڭ ئاخىرىدا مۇسۇلمانلار ھۇدەيىيەدىن قايتىپ كەلدى . يوللار قۇرەيشلەردىن ئەمىن بولدى . بۇ چاغدا پەيغەمبەر ئەلەيھىسسالام ھەر ئىقلىم پادىشاھلىرىغا ئەلچىلەر ئارقىلىق مەكتۇپ يول

لدى . مەكتۇپلارغا بېسىش ئۈچۈن كۈمۈشتىن مۆھۈر ياسىتىپ ، ئۇنىڭغا :
«مۇھەممەدۇن رەسۇلۇللا» دېگەن سۆزنى ئويدۇردى . بۇم پادىشاھى
قەيسەرگە دەپتە تۇ كەلبە دېگەن كىشىدىن بىر پارچە مەكتۇپ تەۋە تىپ
ئۇنى مەكتۇپنى بۇسرانىڭ ۋالىيسى ئارقىلىق پادىشاھقا يەتكۈزۈشكە
بۇيرۇدى .

قەيسەرگە مەكتۇپ يوللاش

مەكتۇپ مۇنداق يېزىلغان : « بىسىللاھىر رەھمانىررەھىم . مۇ-
ھەممەد ئىبنى ئابدۇللادىن رۇمنىڭ چوڭى ھىرەقلىگە:
توغرا يولغا ئەگەشكەنلەرگە سالام . مەن سېنى ئىسلام دىنىغا
دەۋەت قىلىمەن . مۇسۇلمان بولساڭ ، ئامان بولسەن ، ئاللا ساڭا ئىككى
ھەسسە ساۋاپ بېرىدۇ (بىرى ئىيسا ئەلەيھىسالامغا ، ئىككىنچىسى مۇھەممەد
ئەلەيھىسالامغا ئىمان ئېيتقانلىقى ئۈچۈن . - ت) ، ئەگەر ئىسلام دىنىنى قوبۇل
قىلمىساڭ ، پۈتكۈل خەلقىڭنىڭ گۇناھى ساڭا يۈكلىنىدۇ . (ئى ئەھلى
كىتاب ! پەقەت ئاللاغىلا ئىبادەت قىلىش ، ئاللاغا ھىچ نەرسىنى شېرىك
كەلتۈرمەسلىك ، ئالانى قويۇپ بىر - بىرىمىزنى خۇدا قىلمۇئالماسلىقتەك
ھەممىزگە ئورتاق بولغان بىرخىل ئەقىدىگە ھۈرمەت قىلايلى ، دېگىن .
ئەگەر ئۇلار بۇنى قوبۇل قىلمىسا ، بىزنىڭ مۇسۇلمان ئىكەنلىكىمىزگە
گۇۋاھ بولۇڭلار ، دەڭلار .) » (سۇرە ئال ئىمران ، 64 - ئايەت)

ئەبۇ سۇفياننىڭ ئېيتقانلىرى

قەيسەر بۇ مەكتۇپنى ئالغاندىن كېيىن : مۇھەممەدنىڭ قەۋمىدىن
بىرەر ئادەمنى تېپىپ كېلىڭلار ، مۇھەممەد توغرىلۇق گەپ سورايىمىز ،
دېدى . بۇ چاغدا ئەبۇ سۇفيان بىرقانچە قۇرەيش بىلەن بىللە شامدا سودا
قىلىۋاتاتتى . قەيسەرنىڭ ئەلچىلىرى ئەبۇ سۇفياننى پادىشاھ بىلەن ئۇچ-
رىشىشقا چاقىردى . ئەبۇ سۇفيان ھەمراىرى بىلەن قۇددۇسقا كېلىپ
پادىشاھقا يولۇقتى ، قەيسەر تەرجىمان ئارقىلىق ئۇلارنىڭ قايسىسىنىڭ

نەسبى پەيغەمبەرگە يېقىن ئىكەنلىكىنى سورىدى . بۇلارنىڭ ئىچىدە پەقەت ئەبۇ سۇفيانلا ئەبدۇماناڭ جەمەتىدىن بولغانلىقى ئۈچۈن ، ئۇ : مېنىڭ نەسبىم يېقىن ، دەپ جاۋاب بەردى . قەيسەر ئۇنى ئۆزىگە يېقىن تۇرغۇزۇپ ، قالغانلارنى كەينىدە تۇرغۇزدى . ئاندىن تەرجىمان ئارقىلىق ئەبۇ سۇفياننىڭ ھەمراھلىرىغا : مەن ئۆزىنى پەيغەمبەر ھېسابلىغان مۇھەممەد توغرىلىق گەپ سوراش ئۈچۈن ، ئەبۇ سۇفياننى ئالدىڭلاردا تۇرغۇزدۇم . ئەگەر ئۇ يالغان ئېيتسا ، ئۇنىڭ ئالدىدا خىجالەت بولۇپ قالماسلىقىڭلار ئۈچۈن ، سىلەرنى ئۇنىڭ كەينىدە تۇرغۇزدۇم ، دېدى . ئاندىن قەيسەر بىلەن ئەبۇ سۇفياننىڭ ئارىسىدا مۇنداق سوئال - جاۋاب بار :

— ئىچىڭلاردا مۇھەممەدنىڭ نەسبى قانداق ؟

— نەسبى ئېسىل .

— مۇھەممەددىن بۇرۇن ئاراڭلاردا پەيغەمبەرلىك دەۋاسى قىلغان كىشى بولغانمۇ ؟

— ياق .

— ئۇ پەيغەمبەرلىك دەۋاسى قىلىشتىن ئىلگىرى ، ئۇنى يالغانچىلىق بىلەن قارىلىغىنىڭلار بارمۇ ؟

— ياق .

— ئۇنىڭ ئاتا - بوۋىلىرىنىڭ ئىچىدە پادىشاھ بولغان كىشى بار -

مۇ ؟

— ياق .

— ئۇنىڭغا ئەگەشكەنلەر يۇقىرى تەبىقىدىنمۇ ، تۆۋەن تەبىقىدىنمۇ ؟

— تۆۋەن تەبىقىدىن .

— ئۇنىڭغا ئەگەشكەنلەرنىڭ سانى كۆپىيىۋاتامدۇ ، ئازىيىۋاتامدۇ ؟

— كۆپىيىۋاتىدۇ .

— ئۇنىڭ دىنىغا ئەگەشكەنلەرنىڭ ئىچىدە دىننى ياقىتۇرماي يې-

نىۋالغانلارمۇ بارمۇ ؟

— يوق .

— مۇھەممەدنىڭ ۋەدىگە خىيانەت قىلغان يېرى بارمۇ ؟

— يوق . ھازىر ئۇنىڭ بىلەن ئارىمىزدا كېلىشىم بار .

بۇزامدۇ ، يوقمۇ بىلمەيمەن .

— ئۇنىڭ بىلەن ئۇرۇش قىلدىڭلارمۇ ؟

— قىلدۇق .

— قايسىڭلار غالىپ كەلدىڭلار ؟

— بەزىدە ئۇ غالىپ كەلدى ، بەزىدە بىز غالىپ كەلدۇق .

— ئۇ سىلەرنى نېمىلەرنى قىلىشقا بۇيرۇيدۇ ؟

— يالغۇز بىر ئاللاغا ئىبادەت قىلىشقا ، ئاللاغا ھېچ كىمنى شېرىك

كەلتۈرمەسلىككە ، ئاتا - بوۋىلىرىمىزنىڭ دىنىنى تاشلاشقا ، ناماز ئوقۇشقا ،

سەدىقە بېرىشكە ، ئىپپەتلىك بولۇشقا ، ۋەدىگە ۋاپا قىلىشقا ، ئامانەتكە

خىيانەت قىلماسلىققا بۇيرۇيدۇ .

قەيسەر ئەبۇسۇفيانغا مۇنداق دېدى : مۇھەممەدنى ئېسىل نەسەبلىك

دېدىڭ ، پەيغەمبەر شۇنداق ئېسىل نەسەپلىك بولىدۇ . ئۇنىڭدىن ئىلگىرى

ئىچكىڭلاردا ھېچكىم پەيغەمبەرلىك دەۋاسى قىلمىغانلىقىنى ئېيتتىڭ ، ئەگەر

پەيغەمبەرلىك دەۋاسى قىلغان بىرەر كىشى بولغان بولسا ، مۇھەممەدنى

ئۇنى دوراپ پەيغەمبەرلىك دەۋاسى قىلغان دەيتتىم . ئۇ بۇرۇن يالغانچىلىق

بىلەن قارىلانمىغان دېدىڭ ، ئۇ كىشىلەرگە يالغانچىلىق قىلمىغان ئىكەن ،

ئاللاغا يالغانچىلىق قىلمايدۇ . ئۇنىڭ ئاتا - بوۋىلىرىدىن پادىشاھ بولغان

كىشى يوق دېدىڭ ، بولغان بولسا ، ئۇ ئاتىسىنىڭ پادىشاھلىقىنى تەلەپ

قىپتۇ ، دەيتتىم . ئۇنىڭغا ئەگەشكەنلەرنى تۆۋەن تەبىقىدىكىلەر دېدىڭ ،

پەيغەمبەرلەرگە تۆۋەن تەبىقىدىكىلەر ئەگىشىدۇ . ئەگەشكۈچىلىرىنى

كۆپىيىۋاتىدۇ ، دېدىڭ ، ئەھلى ئىمان شۇنداق كۆپىيىپ بارىدۇ . ئەگەش

كۈچلىرى ئىچىدە ئىماندىن يېنىۋالغانلار يوق دېدىڭ ، ئىمان

كىشىلەرنىڭ قەلبىگە سىڭىپ كەتكەندە شۇنداق بولىدۇ . ئۇنىڭ بىلەن

ئۇرۇشقانلىقىڭلارنى ، گامى ئۇنىڭ ، گامى سىلەرنىڭ غەلبە

قىلغانلىقىڭلارنى ئېيتتىڭ ، پەيغەمبەرلەر شۇنداق سېنىلىدۇ ، ئاخىر ئۇلار

ئوتۇپ چىقىدۇ . ئۇنىڭ نامازغا ، سەدىقە بېرىشكە ، ئىپپەتلىك بولۇشقا ،

ۋەدىگە ۋاپا قىلىشقا ، ئامانەتكە خىيانەت قىلماسلىققا بۇيرۇيدىغانلىقىنى ۋە خىيانەت قىلمىغانلىقىنى ئېيتتىڭ ، پەيغەمبەرلەر شۇنداق بولىدۇ . مۇھەممەدنىڭ ھەقىقىي پەيغەمبەرلىكىنى بىلىدىم . ئۇ مەيدانغا كەپتۇ ، ئۇنى سىلەرنىڭ ئىچىڭلاردىن چىقىدۇ دەپ ئويلىمىغان ئىدىم . سىڭ ئېيتقانلىرىڭ راست بولىدىغان بولسا ، مۇھەممەد رۇم زېمىنىنىمۇ ئىشغال قىلىدۇ . ئەگەر ئۇنىڭ قېشىغا بارالايدىغان بولسام ، بېرىشقا ئەلۋەتتە ئۇرۇنۇپ باققان بولاتتىم ، دېدى . (ئەبۇ سۇفيان : بۇ چاغدا قەيسەرنىڭ يېنىدىكى ئادەملىرى چۇقان سېلىشىپ كەتتى ، ئۇلارنىڭ سۆزلىرىنى چۈشەنمىدىم ، شۇنىڭ بىلەن بىزنى چىقىپ كېتىشكە بۇيرۇدى ، دەيدۇ .) ئەبۇسۇفيان ھەمراھلىرى بىلەن چىقىپ كېتىۋېتىپ : مۇھەممەدنىڭ ئىشى رۇم پادىشاھىنى قورقۇتقۇدەك دەرىجىگە يېتىپتۇ ، دېدى .

قەيسەر ھىمىس شەھىرىگە قايتىپ كېلىپ ، رۇمنىڭ چوڭ ئەربابلىرىنى يىغىپ ، ئوردىنىڭ دەرۋازىسىنى تاقىتىپ قويۇپ : ئى رۇملۇقلار ، توغرا يولنى ۋە پادىشاھلىقنىڭ داۋاملىشىشىنى خالساڭلار ، مۇھەممەد پەيغەمبەرنى ئېتىراپ قىلىڭلار ، دېدى . ئۇلار بۇنى ئاڭلاپ ، ياۋايى ئېشەكلەردەك دەرۋازا تەرەپكە قاراپ قېچىشتى . قارىسا ، دەرۋازىلار تاقاقلىق تۇرغان . قەيسەر ئۇلارنىڭ نەپرەتلەنگەنلىكىنى كۆرۈپ ، ئۇلارنى چاقىرىپ كېلىپ : يۇقىرىقى سۆزى سىلەرنىڭ دىنىڭلاردا مۇستەھكەم ياكى مۇستەھكەم ئەمەسلىكىڭلارنى سىناش ئۈچۈن دېگەن ئىدىم ، دېدى . ئۇلار قەيسەرگە ئېگىلىپ تازىم قىلىشتى ۋە ئۇنىڭدىن مەنۇن بولۇشتى . قەيسەر پادىشاھلىقنى ئىسلام دىنىدىن ئارتۇق كۆردى . خۇددى پەيغەمبەر ئەلەيھىسسالام ئېيتقاندەك ، ئۆزىنىڭ ۋە پۇقرالىرىنىڭ گۇناھىنى ئۈستىگە يۈكلىۋالدى ، لېكىن ئۇ ئەلچى دېھىپەتۇ كەلبەنى چىرايلىق مۇئامىلە بىلەن قايتۇردى .

بۇسرا ۋالىسىغا مەكتۇپ يوللاش

پەيغەمبەر ئەلەيھىسسالام ھارس ئىبنى ئۆمەير ئەزدىدىن بۇسراڭنىڭ

ۋالسىغا بىر پارچە مەكتۇپ يوللىدى . ھارس موئتە دېگەن كەنتكە يېتىپ بارغاندا ، شۇرەھىل ئىبنى ئەمىر غەسسانى ئۇچراپ قېلىپ ، ھارسنىن قەيەرگە بارىدىغانلىقىنى سورىۋىدى ، ھارس شامغا بارىدىغانلىقىنى ئېيتتى . شۇرەھىل ئۇنىڭغا : سەن مۇھەممەدنىڭ ئەلچىسى بولساڭ كىم رەك ؟ دېدى . ھارس : ھەئە ، دېدى ۋە شۇئان ئۆلتۈرۈلدى . پەيغەمبەر ئەلەيھىسسالام بۇنىڭدىن قاتتىق قايغۇردى . پەيغەمبەر ئەلەيھىسسالامنىڭ بۇنىڭدىن باشقا ئەلچىلىرى ئۆلتۈرۈلمىگەن ئىدى .

ھارس ئىبنى ئەبى شىمرگە مەكتۇپ يوللاش

پەيغەمبەر ئەلەيھىسسالام ھەر قىل تەرىپىدىن قويۇلغان دەمەشق ۋالىيسى ھارس ئىبنى ئەبى شىمرگە شۇجا ئىبنى ۋەھبىدىن بىر پارچە مەكتۇپ يوللىدى . ھارس شەھەر چېتىدە تۇراتتى ، مەكتۇپ تۆۋەندىكىچە ئىدى :

«بىسىللاھىرەھمانىررەھىم . ئاللاننىڭ ئەلچىسى مۇھەممەددىن ھارس ئىبنى ئەبى شىمرگە:

توغرا يولغا ئەگەشكەن ، ئاللاغا ئىمان ئېيتقان ۋە ئاللانى ئېتىراپ قىلغانلارغا سالام . مەن سېنى ھېچ شېرىكى يوق تەنھا بىر ئاللاغا ئىشىنىشكە دەۋەت قىلىمەن . شۇنداق قىلساڭ ، ۋالىيلىقنىڭ داۋاملىشىۋېرىدۇ .» ھارس مەكتۇپنى ئوقۇغاندىن كېيىن ، ئۇنى چۆرۈۋېتىپ : مېنىڭ ۋالىيلىقىمنى كىم تارتىۋالدىكەن ؟! دېدى ۋە مۇسۇلمانلار بىلەن ئۇرۇشۇش ئۈچۈن ئەسكەر ئەۋەتمەكچى بولدى . ئۇ ئەلچىگە : قايتىپ بېرىپ ، كۆرگەنلىرىڭنى مۇھەممەدگە ئېيت ، دېدى . ئاندىن بۇ توغرىلىق قەيسەردىن يوليورۇق سوراش ئۈچۈن ئۇنىڭغا ئادەم ئەۋەتتى . بۇ ئادەم قەيسەرنىڭ ھۇزۇرىغا كىرگەندە ، قەيسەرنىڭ ئالدىدا پەيغەمبەر ئەلەيھىسسالامنىڭ ئەلچىسى دېھىە بار ئىدى . قەيسەر ھارسقا خەت يېزىپ : ئۇنى مەزكۇر نىيىتىدىن قايتىشقا ۋە قەيسەرنىڭ ئىلىيانى زىيارەت قىلىشى ئۈچۈن ھازىرلىق كۆرۈپ قويۇشقا بۇيرۇدى . قەيسەر ئىراننى بويسۇندۇرغاندىن

كېيىن ئىلىيانى زىيارەت قىلىشقا ۋەدە بەرگەن ئىدى . ھارس قەيسەرنىڭ خېتىنى كۆرۈپ ، شۇجا ئىبنى ۋەھىبگە ياخشى مۇئامىلە قىلىپ ، ئۇنى يول راسخودى ۋە كىيىم - كېچەك بىلەن يولغا سېلىپ قويدى .

مۇقەۋقىسقا مەكتۇپ يوللاش

پەيغەمبەر ئەلەيھىسسالام قەيسەر تەرىپىدىن قويۇلغان مىسر ۋالىيسى مۇقەۋقىسقا ھاتەب ئىبنى ئەبى بەلتەئەددىن مەكتۇپ يوللىدى . مەكتۇپ تۆۋەندىكىچە ئىدى :

«بىسىمىلاھىررەھمانىررەھىم . ئاللاننىڭ ئەلچىسى مۇھەممەددىن قېتىننىڭ ① چوڭى مۇقەۋقىسقا :

توغرا يولغا ئەگەشكەنلەرگە سالام . مەن سېنى مۇسۇلمان بولۇشقا دەۋەت قىلىمەن . مۇسۇلمان بولساڭ ، ئامان بولىسەن ، ئاللا ساڭا ئىككى ھەسسە ساۋاب بېرىدۇ ؛ ئەگەر يۈز ئۆرۈسەڭ ، قېتىنلەرنىڭ گۇناھى ساڭا يۈكلىنىدۇ . > ئى ئەھلى كىتاب پەقەت ئاللاغىلا ئىبادەت قىلىش ، ئۇنىڭغا ھېچ نەرسىنى شېرىك كەلتۈرمەسلىك ، ئاللاننى قويۇپ بىر - بىرىمىزنى خۇدا قىلىۋالماستىن ئىبارەت ئىككى تەرەپكە ئورتاق بولغان ئەقىدىگە ھۆرمەت قىلايلى ، دېگەن . ئەگەر ئۇلار بۇنىڭدىن يۈز ئۆرۈسە ، بىزنىڭ مۇسۇلمان ئىكەنلىگىمىزگە گۇۋا بولۇڭلار ، دەڭلار . > (سۈرە ئال ئىمران ، 64 - ئايەت)

ھاتەب ئىسكەندىرىيىگە بېرىپ ، مەكتۇپنى مۇقەۋقىسقا تاپشۇردى . مۇقەۋقىس مەكتۇپنى ئوقۇپ : ئەگەر مۇھەممەد راست پەيغەمبەر بولىدىغان بولسا ، ئۇنىڭغا ئاسىيلىق قىلغان ۋە ئۇنى يۇرتىدىن ھەيدەپ چىقارغانلارغا بەددۇئا قىلسا بولمامدۇ ؟ دېدى . ھاتەب ئۇنىڭغا : سەن مەريەمنىڭ ئوغلى ئېيسانى ئاللاننىڭ ئەلچىسى دەپ ئىشىنىسەنغۇ ؟ ئېيسانى خەلقى تۇتۇۋېلىپ ئۆلتۈرمەكچى بولغاندا ، ئاللا ئۇنى ئۆز دەرگاھىغا ئېلىپ چىقىپ كەتكەن .

① قىيىتى — مىسىردىكى قەدىمكى بىر مىللەتنىڭ نامى . بۇ يەردە مىسر كۆزدە

ئېيسا نېمىشقا ئۆز خەلقىنىڭ ھالاك بولۇشى ئۈچۈن بەددۇئا قىلىدىغان ؟ دېدى . مۇقەۋقىس : توغرا ئېيتتىڭ ، سەن دانىشمەن تىرىيەن ئەۋەتىلگەن دانىشمەن ئىكەنسىن . مەن مۇھەممەد پەيغەمبەرنىڭ ئىشلىرىغا قارىسام ، ئۇ كىشىلەرنى يامان ئىشلارغا بۇيرۇمايدىكەن ، ياخشى ئىشلارنى توسمايدىكەن . ئۇ ئازغان سېھىرگەر مۇ ئەمەس ، كاززاب پالچىمۇ ئەمەس ئىكەن . ئۇنىڭدا يوشۇرۇن ، غايىب ئىشلارنى بىلىش ، مەخپىي سىرلارنى بىلىشتەك پەيغەمبەرلىك پەزىلىتى بارلىقىنى بىلىدىم . قاراپ باقايلى ، دېدى ۋە جاۋاب ئۈچۈن مۇنداق مەكتۇپ يازدى :

«بىسىمىللاھىر رەھمانىررەھىم . قىبىتىلەرنىڭ چوڭى مۇقەۋقىستىن مۇھەممەد ئىبنى ئابدۇللاغا سالام :

مەكتۇپىڭنى ئوقۇدۇم . ئۇنىڭدا ئېيتقانلىرىڭنى ۋە نېمىگە دەۋەت قىلىدىغانلىقىڭنى بىلىدىم . مەن پەيغەمبەر كېلىدىغانلىقىنى بىلەتتىم ، ئۇنى شامدىن چىقىدۇ دەپ ئويلايتتىم . سېنىڭ ئەلچىڭنى ھۈرمەتلىدىم ، ساڭا قىبىتىلەر ئىچىدە زور ئورۇنغا ئىگە ئىككى كېنىزەك ئەۋەتتىم ھەمدە كىيىم - كېچەك ، مىنىشىڭگە بىر خېچىر سوغا قىلدىم ، ۋە سىللام .»

مەزكۇر كېنىزەكلەرنىڭ بىرى بولغان ماريەنى پەيغەمبەر ئەلەيھىسسالام ئەمرىگە ئالدى ، بۇنىڭدىن بالىسى ئىبراھىم تۆرەلدى ؛ يەنە بىر كېنىزەكنى ھەسسان ئىبنى سابىتقا بەردى . مۇقەۋقىس بولسا مۇسۇلمان بولماي قېلىۋەردى .

نەجاشىغا مەكتۇپ يوللاش

پەيغەمبەر ئەلەيھىسسالام ھەبەشىستان پادىشاھى نەجاشىغا ئەمىر ئىبنى ئۇمەييە زىمىرىدىن تۆۋەندىكىچە مەكتۇپ يوللىدى :

«بىسىمىللاھىر رەھمانىررەھىم . ئاللاننىڭ ئەلچىسى مۇھەممەددىن ھەبەشىستاننىڭ چوڭى نەجاشىغا سالام :

ئاللاننى شۇنداق ماختايمەنكى ، ئۇنىڭدىن باشقا ھېچ ئىلاھ يوق . ئاللا پۈتكۈل كائىناتنىڭ پادىشاھى ، ئەيب - نۇقسانلاردىن پاك ، مۇمىن

لەرگە سالامەتلىك بېغىشلىغۇچى ، مۆمىنلەرنى ئازابتىن ساقلىغۇچى ، شەيئىلەرنى باشقۇرغۇچى . شۇنىڭغا گۇۋاھلىق بېرىمەنكى ، ئېيسا مەريەم نىڭ ئوغلى ، ئاللاغا مەنسۇپ روھ ۋە ئالانىڭ مەريەمگە ئىلقا قىلغان سۆزىدۇر . ئاللا ئېيسانى پاك ، ئىپپەتلىك ، دۇنيادىن ئالاقىسىنى ئۈزگەن مەريەمگە ئىلقا (تاشلاش) قىلدى ، شۇنىڭ بىلەن مەريەم ھامىلدار بولدى . ئاللا ، قۇدرەت قولى بىلەن ئادەمنى ياراتقاندەك ، ئېيسانى ياراتتى . مەن سېنى شېرىكى يوق بىر ئاللاغا ئىشىنىشكە ، ئۇنىڭغا ئىتائەت قىلىشقا ، ماڭا ئەگىشىشكە ، ماڭا كەلگەن ۋەھىيلەرگە ئىمان ئېيتىشقا دەۋەت قىلىمەن . مەن ئالانىڭ ئەلچىسى . مەن سېنى ۋە خەلقىڭنى ئاللاغا ئىتائەت قىلىشقا دەۋەت قىلىمەن . مەن سىلەرگە ئالانىڭ ئەمرىنى يەتكۈزدۈم ۋە نەسەھەت قىلدىم ، نەسەھەتتىن قوبۇل قىلىڭلار ، توغرا يولغا ئەگەشكەنلەرگە «سالام» .

نەجاشى مەكتۇپىنى ئېلىپ ، ئەلچىنى ناھايىتى ھۆرمەتلىدى ۋە ئەلچىگە : ئاللا بىلەن قەسەمكى ، مەن ئېيسانىڭ مۇھەممەددىن بېشارەت بەرگەنلىكىنى بىلىمەن . لېكىن مېنىڭ ھەبەشىستاندا ياردەمچىلىرىم ئاز ، ياردەمچىلىرىمنى كۆپەيتىپ ، ئۇلارنىڭ دىللىرىنى يۇمىشاقۇچە كۈتكىن ، دېدى . ئەمىر ئىلگىرى ھەبەشىستانغا ھىجرەت قىلىپ كېلىپ ، مۇشۇ يەردە تۇرۇپ قالغان مۇسۇلمانلارنى مەدنىگە ، پەيغەمبەر ئەلەيھىسسالامنىڭ ھو-زۇرىغا قايتىشقا تەكلىپ قىلدى . مۇھاجىرلارنىڭ قاتارىدا ئەبۇ سۇفياننىڭ قىزى ، ئۇبەيدۇللا ئىبنى جەھىشنىڭ ئايالى ئومۇمۇ ھەبەبەمۇ بار ئىدى ، ئېرى ئۇنىڭ بىلەن بۇرۇن مۇسۇلمان بولۇپ ھەبەشىستانغا ھىجرەت قىلغان ئىدى ، لېكىن ئۇبەيدۇللا گۇمرالىشىپ خرىستىئان دىنىغا كىرىپ كەتكەن ۋە كېيىن ئۆلگەن . ئومۇمۇ ھەبەبە ھەبەشىستاندىكى ۋاقتىدا ، پەيغەمبەر ئەلەيھىسسالام نەجاشىنى ۋەكىل قىلىپ ئۇنى ئەمرىگە ئالدى .

كسراغا مەكتۇپ يوللاش

پەيغەمبەر ئەلەيھىسسالام ئىران پادىشاھى كسراغا ئابدۇللا ئىبنى

ھوزافە سەھىمىدىن تۆۋەندىكىچە مەكتۇپ يوللىدى :

«بىسىمىللاھىر رەھمانىر رەھىم . ئاللانىڭ ئەلچىسى مۇھەممەدكەن ئىراننىڭ چوڭى كىسراغا :

توغرا يولغا ئەگىشىپ ئاللاغا ۋە ئاللاننىڭ ئەلچىسىگە ئىمان ئېيتقان ، ئاللادىن باشقا ھېچ خۇدا يوق ، ئاللاننىڭ شېرىكى يوق ، مۇھەممەد ئاللاننىڭ بەندىسى ۋە ئەلچىسى دەپ شاھادەت ئېيتقان كىشىلەرگە سالام . مەن سېنى مۇسۇلمان بولۇشقا دەۋەت قىلىمەن . مەن ئاللا تەرىپىدىن پۈتۈن ئىنسانلارغا ۋە ۋەتلىگەن پەيغەمبەر . مەن تىرىك ئىنسانلارنى ئاللا گاهلاندىرۇمەن ، سۆزۈمنى ئىنكار قىلغانلارنى ئاللاننىڭ ئازاۋىغا قالىسەن دەپ قورقۇتىمەن . مۇسۇلمان بولساڭ ، ئامان بولىسەن . ئەگەر بۇنىڭدىن باش تارتساڭ ، پۈتۈن مەجۇسلارنىڭ ① گۇناھى ساڭا يۈكلىنىدۇ .»

كىسرا مەكتۇپىنى ئوقۇپ ، ھاكاۋۇرلۇق قىلىپ ئۇنى يىرتىپ تاشلىدى . بۇ خەۋەر پەيغەمبەر ئەلەيھىسسالامغا يەتكەندىن كېيىن ، پەيغەمبەر ئەلەيھىسسالام : ئاللا ئۇنىڭ پادىشاھلىقىنى ۋەيران قىلىۋەتسۇن ! دېدى . ھەقىقەتەنمۇ ئىران دۆلىتى ئەڭ بۇرۇن يىمىرىپ تاشلاندى . بۇ بەدبەخت تاجاۋۇزچىلىقنى باشلاپ ، يەمەندىكى ۋالىيسىغا ئادەم ئەۋەتىپ ، پەيغەمبەر ئەلەيھىسسالامنى ئېلىپ كېلىشنى بۇيرۇدى . ئاللا كىسرائى ئۇزۇن ئۆتمەيلا ئۇنىڭ ئوغلى شىرۋەينى ئۆز ئاتىسىغا قارشى چىقىرىش يولى بىلەن ئۆلتۈرگۈزدى . شىرۋەي يەمەن ۋالىيسىغا ئادەم ئەۋەتىپ ، ئۇنى ئاتىسى بۇيرۇغان ئىشنى قىلىشتىن توستى .

مۇنزىر ئىبنى ساۋىغا مەكتۇپ يوللاش

پەيغەمبەر ئەلەيھىسسالام بەھرەينىڭ ۋالىيسىغا ئەلا ئىبنى ھەزرىمەدىن مەكتۇپ يوللاپ ، ئۇنى مۇسۇلمان بولۇشقا دەۋەت قىلدى . مەكتۇپ مۇنداق يېزىلغان :

«بىسىمىللاھىر رەھمانىر رەھىم . مەن ئاللاننى ماختايمەنكى ، ئۇنىڭدىن

① مەجۇسلار — ئوتقا چوقۇنۇچىلار ، — ت

باشقا ھېچ ئىلاھ يوق . بىزنىڭ نامىزىمىز (بەش ۋاقىت ناماز) نى ئوقۇغان ، قىبلىمىزگە قارىغان ، بوغۇزلاپ ئۆلتۈرۈلگەن ماللىرىمىزنى يېگەنلەر مۇسۇلمان ھېسابلىنىدۇ . ئاللاننىڭ ۋە پەيغەمبەرنىڭ ھېمايىسىدە بولىدۇ . مەجۇسلاردىن شۇنداق قىلىشنى ياقىتۇرغانلار مۆمىن سانىلىدۇ ، باش تارتقانلاردىن باج - خىراج ئېلىنىدۇ .»

بەھرەين ۋالىيىسى مۇنزىر ئىبنى ساۋى ئىسلام دىنىنى قوبۇل قىلىپ ، مۇنداق مەكتۇپ يازدى :

«ئى رەسۇلۇللا ، سېنىڭ مەكتۇپىڭنى بەھرەين خەلقىگە ئوقۇپ بەردىم . ئۇلارنىڭ بەزىلىرى ئىسلام دىنىنى ياقىتۇرۇپ مۇسۇلمان بولدى ، بەزىلىرى ياقىتۇرمىدى . مېنىڭ يېرىمدە مەجۇسلار ۋە يەھۇدىلار بار ، بۇلار ھەققىدە نېمە قىلىشىمنى بۇيرۇيسەن ؟»

پەيغەمبەر ئەلەيھىسسالام ئۇنىڭغا مۇنداق مەكتۇپ يازدى :

«بىسىللاھىر رەھمانىررەھىم . ئاللاننىڭ ئەلچىسى مۇھەممەددىن مۇنزىر

ئىبنى ساۋىگە سالام .

مەن ئاللاننى مەدھىيلەيمەنكى ، ئۇ تەنھادۇر . شۇنىڭغا گۇۋاھلىق بېرىمەنكى ، ئاللادىن باشقا ھېچ ئىلاھ يوق ، مۇھەممەد بولسا ئاللاننىڭ بەندىسى ۋە ئەلچىسىدۇر . مەن ساڭا ئاللاننىڭ مۇنۇ سۆزىنى ئەسلىتىمەن : (كىمكى ماڭا سادىق بولىدىكەن ، ئۇ ئۆزىگە پايدىلىق ئىش قىلغان بولىدۇ ؛ كىمكى مېنىڭ پەيغەمبەرلىرىمگە ئىتائەت قىلىدىكەن ۋە ئۇلارنىڭ بۇيرۇقىنى بىجا كەلتۈرىدىكەن ، ئۇ ماڭا ئىتائەت قىلغان بولىدۇ ؛ كىمكى ئۇلارغا سادىق بولىدىكەن ، ئۇ ماڭا سادىق بولغان بولىدۇ .) مېنىڭ ئەلچىلىرىم سېنىڭ ياخشى تەرىپلىرىڭنى قىلدى . سېنىڭ خەلقىڭ ئۈچۈن ئارا تۇرۇشۇڭنى قوبۇل قىلدىم . مۇسۇلمان بولغانلارغا چېقىلما ، مەن گۇناھكارلارنى كەچۈردۈم ، سەنمۇ كەچۈرگىن . سەن ئاينىپ كەتمەسەڭلا ، سېنى مەنسىيىتىڭدىن ئېلىپ تاشلىمايمىز . يەھۇدى ۋە مەجۇسلارنىڭ ئۆز دىنىدا قالغانلىرىدىن خىراج ئېلىنسا بولىدۇ .»

ئوماننىڭ ئىككى ۋالىيسىغا مەكتۇپ يوللاش

پەيغەمبەر ئەلەيھىسسالام ئەمىر ئىبنى ئاستىن ئوماننىڭ ئىككى ۋالىيسىغا يەنى جۇلەندىنىڭ ئوغۇللىرى جەيفەر بىلەن ئەبىدگە مەكتۇپ يوللىدى . مەكتۇپ مۇنداق يېزىلغان :

«بىسىللاھىر رەھمانىر رەھىم . ئاللاننىڭ ئەلچىسى مۇھەممەددىن جۇلەندىنىڭ ئوغۇللىرى جەيفەر بىلەن ئەبىدگە :

توغرا يولغا ماڭغانلارغا سالام . مەن سىلەرنى ئىسلام دىنىغا دەۋەت قىلىمەن . مۇسۇلمان بولساڭلار ، ئامان بولسىلەر ، مەن تىرىك ئىنسانلارنى ئاگاھلاندۇرۇش ۋە كاپىرلارغا ئاللاننىڭ ئازاۋىنىڭ ھەق ئىكەنلىكىنى ئىسپاتلاش ئۈچۈن ئاللاننىڭ پۈتۈن ئىنسانلارغا ئەۋەتكەن ئەلچىسىمەن . مۇسۇلمان بولساڭلار ، سىلەرنى مەنسىپىڭلاردا قالدۇرىمەن . مۇسۇلمان بولمىساڭلار ، مەنسىپىڭلار قولۇڭلاردىن كېتىدۇ . لەشكىرىم زېمىنىڭلارنى ئىشغال قىلىپ ، پەيغەمبەرلىكىمنى ئاشكارا قىلىدۇ ، ۋە سىلەر سالام .»

ئىبنى ئاس ئۇلارغا يېتىپ بارغاندىن كېيىن ، ئەبىدى ئىبنى جۇلەندى ئۇنىڭدىن پەيغەمبەر ئەلەيھىسسالامنىڭ نېمىلەرگە بۇيرۇيدىغانلىقىنى ۋە نېمىلەرنى مەنئىي قىلىدىغانلىقىنى سورىدى . ئىبنى ئاس : پەيغەمبەر ئەلەيھىسسالام كىشىلەرنى ئاللاغا ئىتائەت قىلىشقا بۇيرۇيدۇ ، ئاللاغا ئاسىيلىق قىلىشتىن توسىدۇ . ياخشى ئىشلارنى قىلىشقا ، سىلەر رەھىم قىلىشقا بۇيرۇيدۇ . زۇلۇم قىلىشنى ، باشقىلارنىڭ ھەققىگە تاجاۋۇز قىلىشنى ، زىنا قىلىشنى ، ھاراق ئىچىشنى ، تاشلارغا ، بۇتلارغا ، سەلب (كىرىست) كە چوقۇنۇشنى مەنئىي قىلىدۇ ، دەيدى . ئەبىدى ئىبنى جۇلەندى : ئۇنىڭ دەۋەت قىلغان نەرسىلىرى نېمە دېگەن ياخشى ! مېنىڭ قېرىندىشىم ئۇنىسىلا ، مۇھەممەدنىڭ ئالدىغا بېرىپ ، ئۇنى ئېتىراپ قىلىپ مۇسۇلمان بولاتتۇق ، لېكىن قېرىندىشىمنىڭ مۇھەممەدگە تەۋە بولۇپ ، ھوقۇقىدىن ئايرىلىپ قېلىشقا كۆزى قىيمايدۇ ، دەيدى . ئەمىر ئىبنى ئاس ئۇنىڭغا : قېرىندىشىڭ مۇسۇلمان بولىدىغان بولسا ، مەنسىپىدە

قالدۇرىلىدۇ . پەيغەمبەر ئەلەيھىسسالام بايلاردىن زاكات ئېلىپ ئۇنى كەم بەغەللەرگە تەقسىم قىلىپ بېرىشكە بۇيرۇيدۇ ، دېدى . ئەبدى ئىبنى جۇلەندى : بۇ ياخشى ئەخلاققۇ ! زاكات توغرىسىدىكى كۆرسەتكەن بەل گىلىمىسىنى بايان قىلىپ چارۋىلار ئۈستىدە توختالغاندا ، ئەبدى ئىبنى جۇلەندى : ئوتلاقلاردا بېقىلىۋاتقان چارۋىلىرىمىزدىنمۇ زاكات ئېلىنمىدۇ ؟ دەپ سورىدى . ئەمىر ئىبنى ئاس : ھەئە ، ئېلىنىدۇ ، دەپ جاۋاب بەردى . ئەبدى ئىبنى جۇلەندى : ئاللاغا قەسەمكى ، قەۋمىم يۇرتلىرى يىراق ، چارۋىلىرى كۆپ بولغانلىقتىن بۇنىڭغا رازى بولمايدۇ ، دېدى . ئاندىن ئەبدى ئىبنى جۇلەندى ئەمىر ئىبنى ئاسنى قېرىندىشى جەيفەرگە ئەۋەتتى . جەيفەر ئەمىر ئىبنى ئاس بىلەن سۆزلەشكەندىن كېيىن كۆڭلى يۇمشاپ ، قېرىندىشى بىلەن ئىككىسى مۇسۇلمان بولدى ، ئەمىر ئىبنى ئاسنى زاكات بېغىشقا قويدى .

ھەۋزە ئىبنى ئەلىگە مەكتۇپ يوللاش

مۇھەممەد ئەلەيھىسسالام سەلت ئىبنى ئەمىردىن يەمامەنىڭ ۋالىيسى ھەۋزە ئىبنى ئەلىگە تۆۋەندىكىچە مەكتۇپ يوللىدى :

«بىسىمىللاھىررەھمانىررەھىم . ئاللانىڭ ئەلچىسى مۇھەممەددىن ھەۋزە ئىبنى ئەلىگە :

توغرا يولغا ئەگەشكەنلەرگە سالام . بىلگىنىكى ، مېنىڭ دىنىم ھەممە يەردە باش كۆتۈرىدۇ . مۇسۇلمان بولساڭ ، ئامان بولسەن ، سېنى ۋالىيلىقىڭدا قالدۇرىمەن .»

ھەۋزە مەكتۇپىنى ئېلىپ مۇنداق جاۋاب يازدى :

«سېنىڭ دەۋەت قىلغان ئىشلىرىڭ نېمىدېگەن ياخشى ۋە گۈزەل ! مەن بولسام قەۋمىمنىڭ شائىرى ۋە ناتىقى ، پۈتۈن ئەرەب خەلقى مەندىن تەپ تارتىدۇ . مېنى ئىشىڭغا شېرىك قىلساڭ ، ساڭا ئەگىشمەن .»

پەيغەمبەر ئەلەيھىسسالام ئۇنىڭ مەكتۇپىنى كۆرگەندىن كېيىن : ئەگەر مەندىن بىر پارچە يەر سورىسىمۇ بەرمەس ئىدىم . ئۇنىڭ ئۆزىمۇ ،

هاكىمىيىتىمۇ ھالاك بولىدۇ ، دېدى . پەيغەمبەر ئەلەيھىسسالام مەكتەپنى
فەتىھ قىلىپ قايتقاندا ، ھەۋزە ئىبنى ئەلى ئۆلدى . پەيغەمبەر ئەلەيھىسسالام
ئىسلام دىنىنى قوبۇل قىلغان ھەر بىر قەۋمگە ئۇلارنىڭ چوڭىنى
قىلىپ قوياتتى .

ھىجرىيىنىڭ يەتتىنچى يىلى خەيپەر غازىتى

ھىجرىيىنىڭ يەتتىنچى يىلى مۇھەررەم ئېيىدا ، پەيغەمبەر ئەلەي-
ھىسسالام ساھابىلىرىنى خەيپەر يەھۇدىلىرىغا ھۇجۇم قىلىشقا ھازىرلىق
كۆرۈشكە بۇيرۇدى . خەيپەر يەھۇدىلىرى خەندەك غازىتى ۋاقتىدا ئەرەب
قەبىلىلىرىنى ھەدەپ پەيغەمبەر ئەلەيھىسسالامغا قارشى تۇرۇشقا قۇتراتقان
ئىدى . يۇقىرىدا كەئب ئىبنى ئەشرەق ۋە قەسەدە بايان قىلغىنىمىزدەك ،
ئۇلار ھېلىمۇ قىر ئەرەبلىرى بىلەن تىرىشىپ ئىتتىپاق تۈزۈپ ، پەيغەمبەر
ئەلەيھىسسالامغا قارشى تۇرماقتا ئىدى . شۇنىڭ ئۈچۈن پەيغەمبەر ئەلەي-
ھىسسالام ھۇدەيبىيەدە ئۆزى بىلەن بىللە بولغان سەھرا ئەرەبلىرىنى
سەپەرۋەرلىككە چاقىردى . ھۇدەيبىيە غازىتىغا چىقىمىغانلار كېلىپ ، بۇ قې-
تىمقى جەڭگە چىقىش ئۈچۈن پەيغەمبەر ئەلەيھىسسالامدىن ئىجازەت
سورىدى . پەيغەمبەر ئەلەيھىسسالام : غەنىيەت ئۈچۈن ئەمەس ، پەقەت
جىھادقا قىزىقىدىغىنىڭلار چىقىڭلار ، غەنىيەتتىن ھېچ نەرسە بەرمەيمەن ،
دېدى ۋە بۇنى جاكارچى ئارقىلىق ئېلان قىلدۇردى . ئاندىن كېيىن پەي-
غەمبەر ئەلەيھىسسالام مەدىنىدە ئۆز ئورنىغا سىبا ئىبنى ئورفەتەنى قالدۇرۇپ
ئاتلاندى . بۇ سەپەرگە پەيغەمبەر ئەلەيھىسسالامنىڭ ئاياللىرىدىن ئومۇمۇ
سەلمە بىللە چىقتى . مۇسۇلمانلار قوشۇنى مەدىنىنىڭ غەربىي شىمالىدىكى
يۈزمىلچە كېلىدىغان خەيپەرگە يېتىپ كەلگەندە ئۇنلۇك تەكبىر ۋە دۇئا
ئوقۇدى . پەيغەمبەر ئەلەيھىسسالام : ئاستا توۋلاڭلار ! سىلەر گاسقا ، يوق
نەرسىگە ئەمەس ، بەلكى ھەمىشە سىلەردىن ئايرىلمايدىغان ، سۆزۈڭلارنى
ئاڭلاپ تۇرغۇچى ئاللاغا دۇئا قىلىۋاتىسىلەر ، دېدى . خەيپەر قورغانلىرى

بىر - بىرىدىن ئايرىم ئۈچ ئىدى ، ئۇلار نەتات ، كەسبە ، شەق دېگەن قۇرغانلار بولۇپ ، نەتات قورغىنى يەنە ئائىم ، سەئىب ، قۇللە قورغانلىرىغا ، كەسبە قورغىنى يەنە ئۆبەي ، بەرى قورغانلىرىغا ، شەق قورغىنى يەنە قەمۇس ، ۋەتە ، سولالىم قورغانلىرىغا بۆلۈنەتتى . پەيغەمبەر ئەلەيھىسسالام ئىشىنى نەتات قورغانلىرىدىن باشلىدى ؛ قوشۇنى قورغاننىڭ شەرقىدىكى ئوق يەتمەيدىغان جايغا ئورۇنلاشتۇردى . دۈشمەننى ھەيۋە بىلەن مۇسۇل-جان قىلىش ئۈچۈن ، قوشۇنى ئۇلارنىڭ خورما دەرەخلىرىنى كېسىپ تاشلاشقا بۇيرۇدى ، مۇسۇلمانلار 400 تۈپچە خورما دەرەخنى كېسىپ تاشلىدى . پەيغەمبەر ئەلەيھىسسالام يەھۇدىلارنىڭ ئۇرۇشقا بەل باغلىغانلىقىنى بىلىپ ، خورما دەرەخلىرىنى كېسىشنى توختاتتى . ئاندىن ئائىم قورغىنىغا ئوق ئېتىش بىلەن ئۇرۇشنى باشلىدى . مۇسۇلمانلارنىڭ ئەلىمى مۇھاجىرلاردىن بىرنىڭ قولىدا ئىدى . بۈگۈنكى ئۇرۇشتىن ھېچ نەتىجە چىقمىدى . مۇھەممەد ئىبنى مەسلەمنىڭ قېرىندىشى مەھمۇد ئىبنى مەسلەمە مۇشۇ كۈنى شەھىت بولدى . پەيغەمبەر ئەلەيھىسسالام ھەر كۈنى بىر قىسىم ئەسكەرلەرنى ئېلىپ چىقىپ دۈشمەن بىلەن كىچىك ئۇرۇش قىلىپ تۇراتتى . ھەر كېچىسى بىر مۇسۇلماننى قوشۇننىڭ كۈزەتچىلىكىگە قوياتتى . يەتتىنچى كېچىسى ئۆمەر ئىبنى خەتتاب كۈزەتچىلىك قىلغان ئىدى . ئۇ يېرىم كېچىدە سىرتقا چىققان بىر يەھۇدىنى تۇتۇۋېلىپ ، ئۇنى پەيغەمبەر ئەلەيھىسسالامنىڭ ھۇزۇرىغا ئېلىپ كەلدى ، يەھۇدى قورقۇپ كېتىپ : ماڭا ئامانلىق بەرسەڭلار ، سىلەرگە پايدىلىق بىر سىرنى ئېيتىپ بېرىمەن ، دېدى . يەھۇدىغا ئامانلىق بېرىلگەندىن كېيىن ، ئۇ : قورغاندىكىلەر زېرىكتى ، چارچىدى ، بالىلىرىنى شەرق قورغىنىغا ئاپىرىپ قويدى . ئۇلار ئەتە چىقىپ سىلەر بىلەن ئۇرۇشماقچى . ئەتە قورغاننىڭ دەرۋازىسى ئېچىلغاندا سىلەرگە مەنچەنىق (ئىستېھكاملارغا تاش ئاتىدىغان قورال) ، دەبىبابە ① ، نەيزە ۋە قىلىچلار بار ئۆيىنى كۆرسىتىپ قويىمەن ،

① دەبىبابە — بىر خىل ئۇرۇش قورالى ، ئەسكەرلەر ئۇنى قورغان تۈۋىگە ئاپىرىپ ، ئىچىگە كىرىۋېلىپ قورغاننى تېشىدۇ .

سىلەر مۇشۇ قوراللارنى ئىشلىتىپ ، باشقا قورغانلارنى ئاسان ئىشغال قىلالايسىلەر . مەنچەنقىنى بەللەپ قويۇپ ، دەپايىلەرنىڭ ئىچىگە كىرىۋېتىپ لىپ قورغاننى تەشەببۇلار ، ئۇنى شۇ كۈنلا ئىشغال قىلىسىلەر ، دېدى . پەيخەمبەر ئەلەيھىسسالام مۇھەممەد ئىبنى مەسلەمەگە : ئەتە ئەلەمنى شۇنداق بىر ئادەمگە تۇتقۇزىمەنكى ، ئۇ ئالانى ۋە پەيخەمبەرنى سۆيىدۇ ، ئاللامۇ ۋە پەيخەمبەرمۇ ئۇنى سۆيىدۇ ، دېدى . مۇھاجىر ۋە ئەنسارلارنىڭ ھەممىسى ئۆزلىرىنىڭ شۇ كىشى بولۇپ قېلىشىنى ئارزۇ قىلىپ يېتىپ قېلىشتى ، ھەتتا ئۆمەر ئىبنى خەتتاب : مەنسەپنى پەقەت مۇشۇ كېچىدىلا ئارزۇ قىلدىم ، دېدى . پەيخەمبەر ئەلەيھىسسالام ئەتەسى ئەلى ئىبنى ئەبۇ تالىبنى سورىدى . بىرسى ئۇنىڭ كۆزى ئاغرىپ قالغانلىقىنى ئېيتقاندا ، پەيخەمبەر ئەلەيھىسسالام ئەلنى چاقىرتىپ كېلىپ ئۇنىڭ كۆزىگە تۈكۈرۈپ قويۇۋىدى ، كۆزى سەللىمازا ساقىيىپ كەتتى . ئاندىن پەيخەمبەر ئەلەيھىسسالام ئەلگە ئەلەمنى تۇتقۇزۇپ ، قوشۇن بىلەن ئۇرۇشقا ماڭدى . بۇ چاغدا يەھۇدىلارمۇ ئۇرۇشقا راسلىنىپ تۇرۇشقان ئىدى . بىر يەھۇدى يەككە - يەككە چۈشۈشنى تەلەپ قىلىپ چىقتى ، ئەلى ئۇنى ئۆلتۈردى ، ئاندىن دۈشمەنلەرنىڭ ئەڭ باتۇرى ھېسابلانغان مەرھەب يەككە - يەككە چىقىشىنى تەلەپ قىلىپ چىقىۋىدى ، ئۇنى مۇھەممەد ئىبنى مەسلەمە ئۆلتۈردى . ئاندىن مەرھەبنىڭ قېرىندىشى ياسىر چىقتى ، ئۇنى زۇبەير ئىبنى ئەۋۋام ئۆلتۈردى ، مۇسۇلمانلارنىڭ قاتتىق ھۇجۇم قىلىشى نەتىجىسىدە يەھۇدىلار قاچتى ، مۇسۇلمانلار ئۇلارنى سۇرۇپ قورغانغا بېسىپ كىردى . دۈشمەنلەر يېنىدىكى سەئىب قورغىنىغا چېكىندى . مۇسۇلمانلار ئاتىم قورغىنىدىن نۇرغۇن نان ۋە خرما غەنىمەت ئالدى . ئاندىن يەھۇدىلارنى قوغلاپ سەئىب قورغىنىغا كىردى . يەھۇدىلار بۇ يەردە قاتتىق ئۇرۇشۇپ مۇسۇلمانلارنى چېكىندۈرۈۋىدى ، ھەبەب ئىبنى مۇنزىر ۋە ئۇنىڭ ھەمراھلىرى مەۋقەسىدە چىڭ تۇرۇپ قاتتىق ئۇرۇشۇپ يەھۇدىلارنى مەغلۇپ قىلىپ ، قورغانغا بېسىپ كىردى . ئۇلار بۇ قورغاندىن نۇرغۇن ئاش - ئوزۇق غەنىمەت ئالدى . پەيخەمبەر ئەلەيھىسسالام غەنىمەتلەرنى غازىلارنىڭ ئۆزلىرى يېيىشكە ۋە ئۇلاقلىرىغا بېرىشكە بولىدىغانلىقىنى ، ئېلىپ كېتىشكە

بولمايدىغانلىقىنى جاكارچى ئارقىلىق ئۇقتۇردى . بۇ قورغاندا مەغلۇپ بولغان يەھۇدىلار قۇللە قورغىنىغا كىرىۋېلىشتى ، مۇسۇلمانلار ئۇلارنى سۇرۇپ يۈرۈپ بۇ يەردە ئۈچ كۈن مۇھاسىرە قىلدى . بۇ قورغاننى ئىشغال قىلىش قىيىن بولدى . تۆتىنچى كۈنى ، ئەسىرگە چۈشكەن بىر يەھۇدىنىڭ كۆرسىتىشى ئارقىسىدا ، قورغاندىكى يەھۇدىلار چىقىپ قاتتىق ئۇرۇشقان بولسىمۇ ، ئاخىرى مەغلۇپ بولۇپ شەق قورغىنىغا كىرىۋالدى ، مۇسۇلمانلار ئۇلارنىڭ ئارقىسىدىن سۇرۇپ كىرىپ ، ئۆبەي قورغىنىنى مۇھاسىرە قىلىشقا باشلىدى . يەھۇدىلار چىقىپ قاتتىق ئۇرۇشتى . ئەبۇدۇ جانە ئەنسارى ناھايىتى قەھرىمانلىق كۆرسىتىپ ، مەردانىلىك بىلەن قورغانغا بېسىپ كىردى . مۇسۇلمانلار بۇ قورغاندا نۇرغۇن ئۆي جاھازىلىرىنى ، قوي ۋە ئوزۇق - تۈلۈكلەرنى غەنىيمەت ئالدى . مەغلۇپ بولغان يەھۇدىلار بەرى قورغىنىغا قېچىپ كىرىپ قاتتىق قارشىلىق كۆرسەتتى . بۇ يەردىكى يەھۇدىلار ئوق ۋە تاش ئېتىشقا ئۇستا ئىدى ، ئۇلار ئاتقان ئوق ۋە تاشلارنىڭ بەزىسى رەسۇلۇللاغىمۇ تەگدى . مۇسۇلمانلار ئۇلارغا قارىتىپ مەنجنەننى تىكلەپ قويۇۋىدى ، بۇنىڭدىن يەھۇدىلار قورقۇپ كېتىپ ، قارشىلىق كۆرسەتمەيلا قېچىپ كېتىشتى . بۇ يەردە مۇسۇلمانلار يەھۇدىلارنىڭ مىس ۋە ساپال قاچا - قومۇچلىرىنى ئۇچراتتى . پەيغەمبەر ئەلەيھىسسالام : بۇلارنى يۇيۇۋېتىپ تاماق ئەتسەڭلار بولىدۇ ، دېدى . مۇسۇلمانلار قالغان دۈشمەنلەرنى كەسىپە قورغىنىغا قوغلىۋەتتى ، قەمۇس قورغىنىنى يىگىرمە كۈن مۇھاسىرە قىلدى ، ئاندىن بۇ قورغاننى ئەلى ئىبنى ئەبۇ تالىب ئىشغال قىلدى . بۇ قورغاندا ھۆبەي ئىبنى ئەختەبىنىڭ قىزى سەفىيە ئەسىر ئېلىندى . ئاندىن مۇسۇلمانلار ۋەتە بىلەن سۇلالىم قورغانلىرىنى مۇھاسىرە قىلىشقا ماڭدى . بۇ قورغانلاردىكى يەھۇدىلار بالا - چاقىلىرىنى ئېلىپ ، ئۇچىسىدىكى كىيىملىرى بىلەن خەيپەردىن سالامەت چىقىپ كېتىشكە يول قويۇلۇش شەرتى ئاستىدا تەسلىم بولىدىغانلىقلىرىنى بىلدۈردى . پەيغەمبەر ئەلەيھىسسالام ئۇلارنىڭ بۇ تەلىمىنى قوبۇل قىلدى . مۇسۇلمانلار بۇ قورغاندىن يۈز ساۋۇت ، 400 قىلىچ ، مىڭ نەيزە ، 500 ئەرەب ئوق - ياسىنى غەنىيمەت ئالدى . ئۇلار بۇ يەردە

تەۋرات پارچىلىرىنى ئۇچراتقان بولسىمۇ ، بۇ نەرسىلەرنى ئەلەم قىلغۇچىلارغا بېرىۋەتتى ، پەيغەمبەر ئەلەيھىسسالام كەنانە ئىبنى ھوقەيقىسى ئۆلۈمگە بۇيرۇدى ، چۈنكى ئۇ ھۇبەي ئىبنى ئەختەبىدىن قالغان قىسمەتلىك زىننەت بۇيۇملىرىنى تىقىپ قويۇپ تانغان ئىدى . بۇ زىننەت بۇيۇملىرىنى مۇسۇلمانلار تېپىۋالغان بولۇپ ، بۇلارنىڭ ئارىسىدا بىلەيزۇك ، پايە ئۈزۈك ، سىرغا ، ئالتۇن ئۈزۈك ، مەرۋايىت ۋە زۇمرەت كۆزلۈك مۇنچاق ۋە باشقىلار بار ئىدى .

خەيبەر غازىتىدا مۇسۇلمانلاردىن 15 كىشى شېھىت بولدى ، يەھۇدىلاردىن توقسان ئۈچ كىشى ئۆلدى . بۇ غازات ۋاقتىدا بىر يەھۇدى خوتۇن بىر قوينىڭ سېنىنى پىشۇرۇپ زەھەر قوشۇپ پەيغەمبەر ئەلەيھىسسالامغا بەرگەن ئىدى . پەيغەمبەر ئەلەيھىسسالام بۇ گۆشتىن بىر چىشلەم ئاغزىغا سېلىپلا ، ئۇنىڭغا زەھەر قوشۇلغانلىقىنى سېزىپ تۈكۈرۈۋەتتى ، بىشىر ئىبنى بەرا گۆشتىن يەپ شۇ زامات ئۆلدى . يەھۇدى خوتۇن چاقىرىلىپ ، ئۇنىڭدىن بۇنىڭ سەۋەبى سورالغاندا ، ئۇ : ئەگەر مۇھەممەد راست پەيغەمبەر بولسا ، ئۇنىڭدا زەھەر كار قىلمايدۇ ، راست پەيغەمبەر بولمىسا ، زەھەرنى يەپ ئۆلسۇن ، ئۇنىڭدىن قۇتۇلالىلى دەپ شۇنداق قىلدىم ، دېدى . پەيغەمبەر ئەلەيھىسسالام ئۇنى كەچۈرۈم قىلدى .

رەسۇلۇللانىڭ سەفىيىگە ئۆيلىنىشى

خەيبەر غازىتى غەلبىلىك ئاياغلاشقاندىن كېيىن ، پەيغەمبەر ئەلەيھىسسالام بەنى نەزىر قەبىلىسىنىڭ باشلىقى ھۇيەينىڭ قىزى سەفىينى ئەمرىگە ئالدى ، سەفىينى ئازاد قىلىش ئۇنىڭ مەھرى قىلىپ ھېسابلاندى . سەفىيە ئىسلام دىنىنى قوبۇل قىلدى ۋە مۆمىنلەرنىڭ ئانىسى بولۇش شەرىپىگە ئېرىشتى .

ۋاقىت بەلگىلەپ ئۆيلىنىشنىڭ چەكلىنىشى

پەيغەمبەر ئەلەيھىسسالام خەيبەردىكى چېغىدا نىكاھى مۇتەئى

چەكلىدى . نىكاھى مۇتە مۇددەت بەلگىلەپ ئۆيلىنىش دېمەكتۇر . مۇنداق ئۆيلىنىش جاھىلىيەت دەۋرىدە ۋە ئىسلامنىڭ دەسلەپكى چاغلاردا دۇرۇس دەپ قارىلاتتى . لېكىن بۇ ئادەت مۇشۇ يىلى شەرىئەت تەرىپىدىن چەكلىنىدى ؛ شۇنىڭدەك خەيبەردە ئېشەك گۆشىنى يېيىش ھارام قىلىندى . خەيبەردە مۇسۇلمانلار قازانلاردىكى پىشقان ئېشەك گۆشلىرىنى يېمەي تۆكۈۋەتتى .

ھەبەشىستانغا ھىجرەت قىلغانلارنىڭ قايتىپ كېلىشى

مۇسۇلمانلار خەيبەردىن قايتقاندىن كېيىن ، جەفەر ئىبنى ئەبۇ تالىب ، ئەبۇ مۇسا ئەشئەرى ۋە ئۇنىڭ ھەمراھلىرى ھەبەشىستاندىن قايتىپ كەلدى . بۇلار ھەبەشىستاندا ئون يىلچە تېنچ ، خاتىرجەم ياشىغان ئىدى . پەيغەمبەر ئەلەيھىسسالام ئۇلارنىڭ قايتىپ كېلىشىدىن ناھايىتى خۇرسەن بولۇپ ، ئۇلارغا خەيبەردە ئېلىنغان غەنىمەتلەردىن بەردى . جەفەر بىلەن بىللە ئەبۇ سۇفياننىڭ قىزى ، مۆمىنلەرنىڭ ئانىسى ئومۇ ھەبىبىمۇ بىللە كەلگەن ئىدى . بۇ چاغدا پەيغەمبەر ئەلەيھىسسالامنىڭ قېشىغا دەۋس قەبىلىسى خەلقلەرى كەلدى . ئەبۇ ھۇرەيرىمۇ ئۇلار بىلەن بىللە كەلگەن ئىدى ، پەيغەمبەر ئەلەيھىسسالام ئۇلارغىمۇ غەنىمەتلەردىن بەردى .

فەدەكنىڭ فەتھى قىلىنىشى

خەيبەر فەتھى قىلىنغاندىن كېيىن ، پەيغەمبەر ئەلەيھىسسالام ئادەم ئەۋەتىپ ، فەدەك ① يەھۇدىلارنىڭ بويسۇنۇشى ۋە ئىتائەت قىلىشىنى تەلەپ قىلدى . يەھۇدىلار ئۆزلىرىنى ئۆلتۈرمەسلىك ، مال - مۈلۈك ۋە زىمىنلىرىنى رەسۇلۇللاغا بېرىش شەرتى ئاستىدا ئۇنىڭ بىلەن سۈلھ تۈزدى . فەدەكنىڭ يەرلىرى رەسۇلۇللانىڭ ئۆزىگە خاس بولۇپ ، رەسۇلۇللا يەرنىڭ كىرىمىنى ئۆزىگە ۋە ھاشىم جەمەتىنىڭ تۈل خوتۇن ، يېتىم ئوغۇللىرىغا سەرپ قىلاتتى .

① فەدەك — مەدىنىدىن ئالتە كۈنلۈك نېرىدىكى خەيبەرگە يېقىن بىر قورغان .

تەيما سۇلھىسى

تەيما ① يەھۇدىلىرى مۇسۇلمانلارنىڭ خەييەر يەھۇدىلىرى بىلەن قىلغان ئىشلىرىنى ئاڭلاپ ، يۇرتلىرىدا تېنچ ، خاتىرجەم ياشاش ئۈچۈن ، باج - خىراج تۆلەش شەرتى ئاستىدا ، مۇسۇلمانلار بىلەن سۇلھى تۈزدى .

ۋادى قورانىڭ فەتىھى قىلىنىشى

پەيغەمبەر ئەلەيھىسسالام ۋادى قورا يەھۇدىلىرىنى تەسلىم بولۇشقا دەۋەت قىلغان بولسىمۇ ، ئۇلار رەت قىلىپ مۇسۇلمانلار بىلەن ئۇرۇشتى ، يەھۇدىلاردىن 11 كىشى تۆلدى ، مۇسۇلمانلار نۇرغۇن غەنىيمەتلەرگە ئىگە بولدى . پەيغەمبەر ئەلەيھىسسالام غەنىيمەتلەرنى بەشكە بۆلۈپ تەقسىم قىلدى ؛ ھوسۇلنىڭ يېرىمىنى مۇسۇلمانلارغا تاپشۇرۇش شەرتى بىلەن يەرلەرنى ئۆز ئىگىلىرىنىڭ قوللىرىدا قالدۇردى . خەييەر يەھۇدىلىرى بىلەنمۇ شۇنداق قىلغان ئىدى . پەيغەمبەر ئەلەيھىسسالام ۋادى قورا يەھۇدىلىرىنىڭ مەھسۇلاتىنى باھالاشقا ئابدۇللا ئىبنى رەۋاھەنى ئەۋەتتى . رەۋاھەنىنىڭ باھالىشى يەھۇدىلارغا ئېغىر كەلدى . ئۇلار رەۋاھەگە پارە بەرمەكچى بولغاندا ، رەۋاھە : ئى ئاللاننىڭ دۈشمەنلىرى ! ماڭا ھارامنى بەرمەكچىمۇ سىلەر ؟ مەن ئۆزۈم ئۈچۈن ئەڭ سۆيۈملۈك كىشىنىڭ قېشىدىن كەلدىم . مەن سىلەرنى ماييۇن ۋە توڭگۇز دىنىمۇ بەتتەر ئۆچ كۆرۈمەن ! مەن سىلەرگە بولغان ئۆچلىگىم ۋە پەيغەمبەر ئەلەيھىسسالامغا بولغان مۇھەببىتىم بىلەن ئادىل بولماي قالمايمەن ! دېدى .

مۇسۇلمانلار مەدىنىگە قوشنا بولغان بارلىق يەھۇدىلارنىڭ بويسۇنۇشىدىن ۋە ئوتتۇرىدا ھەرقانداق ۋەدە - قەسەملەرنىڭ بولۇشىدىن قەتئىينەزەر ، ھامان خىرىس قىلىپ تۇرغان دۈشمەنلەرنىڭ يامانلىقىدىن

① تەيما — مەدىنىدىن سەككىز كۈنلۈك نېرىدىكى بىر كەنت .

قۇتۇلۇپ ۋادى قورادىن غەلبە بىلەن قايتتى .

خالد ۋە ئۇنىڭ ئىككى ھەمراھىنىڭ مۇسۇلمان بولۇشى

يۇقىرىقى غەلبىدىن كېيىنلار ، مۇسۇلمانلارغا قارشى ئۇرۇشقا قوماندانلىق قىلغان ئۈچ نەپەر ئاتاقلىق شەخس مۇسۇلمان بولدى . بۇلار خالد ئىبنى ۋەلىد مەخزۇمى ، ئەمىر ئىبنى ئاس سەھى ، ئوسمان ئىبنى ئەبى تەلھە ئەبىدەرلەر ئىدى . پەيغەمبەر ئەلەيھىسسالام بۇلارنىڭ مۇسۇلمان بولغانلىقىدىن ناھايىتى خۇشال بولدى . ئۇ خالدقا : سېنى ھىدايەت قىلغان ئاللاغا شۇكرى ، سېنى ئەقىللىق ھېسابلايتتىم ، ئەقىلڭنىڭ سېنى ھىدايەتكە يېتەكلىشىنى ئۈمىد قىلاتتىم ، دېدى . خالد : ئى رەسۇلۇللا ، ساڭا قارشى نۇرغۇن جەڭلەردە بولدۇم . دۇئا قىلساڭ ، ئاللا گۇناھلىرىمنى مەغپىرەت قىلسا ، دېدى . پەيغەمبەر ئەلەيھىسسالام : ئىسلام دىنىدا مۇسۇلمان بولۇشتىن بۇرۇنقى گۇناھلار سۈرۈشتۈرۈلمەيدۇ ، دېدى .

قوشۇن ئەۋەتىش

مۇشۇ يىلى شەئبان ئېيىدا تۈرەبە ① دېگەن يەردىكى ھاۋازىن ئەرەبلىرىنىڭ مۇسۇلمانلارغا دۈشمەنلىك ھەرىكەتلەردە بولۇۋاتقانلىقى ئاڭلاندى . پەيغەمبەر ئەلەيھىسسالام ئۆمەر ئىبنى خەتتاب باشچىلىقىدا ئۇلارغا قارشى ئوتتۇز كىشىلىك قوشۇن ئەۋەتتى ، بۇنى ئاڭلىغان ھاۋازىن ئەرەبلىرى تارقاپ كېتىشتى . ئۆمەر ئۇلارنىڭ زېمىنىدا بىرەر ئادەمنى ئۇچراتمىغانلىقتىن قايتىپ كەلدى .

قوشۇن ئەۋەتىش

مۇشۇ يىلى شەئبان ئېيىدا ، پەيغەمبەر ئەلەيھىسسالام فەدەك تەرەپتىكى بەنى مۇررە ئەرەبلىرى بىلەن ئۇرۇشۇشقا بەشىر ئىبنى سەئىد

① تۈرەبە — سەئىد بىلەن مەككە ئارىسىدىكى جاي .

ئەنئىنى باشچىلىقىدا قوشۇن ئەۋەتتى. قوشۇن دۈشمەن بېرىدە ھىچ ئادەمنى ئۇچراتمىغانلىقتىن، ئۇلارنىڭ ماللىرىنى ھەيدەپ ماڭدى. بەشى مۇررە ئەرەبلىرى ئومانلىقتا ئىدى، ئۇلار ئەھۋالنى ئۇققاندىن كېيىن، قوشۇننى قوغلاپ، ئۇلارغا كېچىسى يېتىشۋالدى ۋە ئارىدا قاتتىق ئۇرۇش بولدى. مۇسۇلمانلار قوشۇننىڭ كۆپچىلىكى قىرىلىپ تۈگىدى. قوشۇن باشلىقى بەشىر قاتتىق يارىلانغاچقا، دۈشمەنلەر ئۇنى ئۆلدى دەپ گۇمان قىلغان ئىدى. دۈشمەنلەر قايتىپ كەتكەندىن كېيىن، بەشىر ئورنىدىن تۇردى، پەيغەمبەر ئەلەيھىسسالامنىڭ يېنىغا كېلىپ ئەھۋالنى مەلۇم قىلدى.

مۇشۇ يىلى رامىزان ئېيىدا پەيغەمبەر ئەلەيھىسسالام مەيپەئە خەلقىگە غالىب ئىبنى ئۇبەيدۇللا لەيسى باشچىلىقىدا بىر يۈز كىشىلىك قوشۇن ئەۋەتتى. ئۇلار بېرىپ دۈشمەنگە ھۇجۇم قىلىپ، دۈشمەننىڭ بەزىلىرىنى ئۆلتۈردى، بەزىلىرىنى ئەسىر ئالدى. ئۇرۇش داۋامىدا ئوسامە ئىبنى زەبىد بىر مۇشرىكنىڭ ئارقىسىدىن قوغلاپ يېتىشۋېلىپ ئۇنى ئۆلتۈرمەكچى بولغاندا، مۇشرىك كەلىمە شاھادەت ئېيتقان بولسىمۇ، بۇنىڭغا قارىماي ئۇنى ئۆلتۈردى. ئوسامە بۇ مۇشرىكنى ئۆلۈمدىن قورقۇپ شاھادەت ئېيتتى دەپ گۇمان قىلغان ئىدى. مۇسۇلمانلار مەدىنىگە قايتىپ بارغاندىن كېيىن، پەيغەمبەر ئەلەيھىسسالام بۇ ئەھۋالنى ئاڭلاپ، ئوسامەگە: لائىلاھە ئىللەللا دېگەن تۇرسىمۇ ئۆلتۈردۈڭمۇ؟ لائىلاھە ئىللەللا دېگەن سۆزنى قانداق قىماقچىسەن؟ دېدى. ئوسامە: ئى رەسۇلۇللا، ئۇ ئۆلۈمدىن قۇتۇلۇش ئۈچۈن ئىمان ئېيتتى، دېدى. پەيغەمبەر ئەلەيھىسسالام: ئۇنىڭ يۈرىكىنى يېرىپ كۆرۈپ سۆزىنىڭ راست - يالغانلىقىنى بىلگەنمىدىڭ؟ دېدى. ئوسامە: ئى رەسۇلۇللا، مېنىڭ ئۈچۈن ئىستىغفار ئېيت، دېدى. پەيغەمبەر ئەلەيھىسسالام: ئۇ لائىلاھە ئىللەللا دېگەن تۇرسا، ئۇنى قانداقمۇ ئۆلتۈر-دۇڭ؟ دېگەن سۆزنى تەكرارلايتتى. ھەتتا ئوسامە شۇ كۈنىلا مۇسۇلمان بولسامچۇ دەپ ئارزۇ قىلغان. ئاللا بۇ توغرۇلۇق قۇرئاندىكى مۇنۇ ئايەتنى نازىل قىلدى: «سەلەرگە مۇسۇلمان بولغانلىقىنى بىلدۈرگەن ئادەمنى، دۇنيانىڭ مال - مۈلۈكىنى كۆزلەپ، سەن مۇمىن ئەمەس، دېمەڭلار.»

ئاللاننىڭ دەرگاھىدا نۇرغۇن غەنىيەتلەر بار. « (سۈرەنسا ، 94 - ئايەتنىڭ بىر قىسمى) ئوسامە بىر مۇسۇلماننى خاتا ئۆلتۈرۈپ قويغانلىقتىن ، پەيغەمبەر ئەلەيھىسسالام ئۇنى بىر قۇل ئازاد قىلىشقا بۇيرۇدى .

قوشۇن ئەۋەتىش

مۇشۇ يىلى شەۋۋال ئېيىدا ، ئۇيەينە ئىبنى ھىسنىنىڭ غەتافان قەبىلىسىدىن خەيبەرنىڭ يېنىدىكى يۇمىن ، جۇبار دېگەن جايلاردا تۇرىدىغان بىر جامائەنى مەدىنىگە ھۇجۇم قىلىشقا يىغقانلىقى پەيغەمبەر ئەلەيھىسسالامغا ئاڭلاندى . پەيغەمبەر ئەلەيھىسسالام ئۇلارغا بەشىر ئىبنى سەئىد باشچىلىقىدا 300 كىشىلىك قوشۇن ئەۋەتتى . قوشۇن كېچىسى مېڭىپ ، كۈندۈزى يوشۇرۇنۇپ ، دۈشمەننىڭ يۇرتىغا يېتىپ كەلدى ۋە نۇرغۇن چارۋا غەنىيەت ئالدى . پادىچىلار قېچىپ بېرىپ قەۋمىگە خەۋەر قىلدى . ئۇلار قورقۇپ يۇرتلىرىنىڭ ئېگىز جايلرىغا چىقىۋالدى . مۇسۇلمانلار ئىككى ئادەمنى تۇتۇۋالدى . بۇ ئىككىسى كېيىن مۇسۇلمان بولدى . مۇسۇلمانلار غەنىيەتلەرنى ئېلىپ مەدىنىگە قايتىپ كەلدى .

ئۆمرەنىڭ قازاسى

ھۇدەيبىيە كېلىشىمىگە بىر يىل تلغاچقا ، پەيغەمبەر ئەلەيھىسسالام ئۆتكەن يىلقى ئۆمرەنىڭ قازاسىنى ئادا قىلىش ئۈچۈن ساھابىلىرىنى ئېلىپ مەككىگە ئاتلاندى ؛ مەدىنىدە ئۆز ئورنىدا ئەبازەر غىفارىنى قالدۇردى . پەيغەمبەر ئەلەيھىسسالام قۇربانلىق قىلىش ئۈچۈن 60 ئالدى ۋە قۇرەيشنىڭ خىيانەت قىلىشىدىن ئېھتىيات قىلىپ ، قوراللانمۇ ئېلىۋالدى . بەشىر ئىبنى سەئىد باشچىلىقىدىكى 100 ئاتلىق ئەسكەرمۇ پەيغەمبەر ئەلەيھىسسالام بىلەن بىللە چىقتى . ئۇلار مەدىنە مەسچىتىدىن ئېھرام باغلاپ چىقتى . ئۇلار زىلھۇ لەيغە دېگەن يەرگە يېتىپ بارغاندا ، ئاتلىقلارنى ئالدىدا ماڭغۇزدى . بەزىلەر : ئى رەسۇلۇللا ، سۇلھىدە قورال ئالماسلىق شەرت قىلىنغان ئىدى ، قورال ئېلىپ ماڭدىڭىزمۇ ؟ دېدى . پەيغەمبەر ئەلەيھىسسالام : ھەرەمگە

قورال بىلەن كىرمەيمىز ، قوراللارنى يېقىن جايدا قويۇپ ، مەككىلەكلەر
 ھۇجۇم قىلىپ قالسا ئىشلىتىمىز ، دېدى . مۇسۇلمانلار مەررور مەھران بىر
 كەن جايغا يېتىپ بارغاندا ، قۇرەيش قەبىلىسىدىن بىر قانچە ئادەم
 ئۇلارنىڭ قوراللىرىنى كۆرۈپ چۆچۈپ كېتىپ ، قۇرەيش خەلقىگە بېرىپ
 خەۋەر قىلدى . قۇرەيشلەردىن بىر تۈركۈم ياشلار كېلىپ : ئى مۇھەممەد ،
 ئاللاغا قەسەمكى ، سەن كىچىگىڭدىنلا خىيانەت دېگەننى بىلمەيتتىڭ .
 بىزدىن ھېچقانداق ئىش سادىر بولغىنى يوققۇ ؟ دېدى . پەيغەمبەر
 ئەلەيھىسسالام ئۇلارغا : بىز ھەرمگە قورال بىلەن كىرمەيمىز دېدى . پەي-
 غەمبەر ئەلەيھىسسالام مەككىگە كىرىش ئالدىدا ، مەككىلەكلەر
 مۇسۇلمانلارنىڭ بەيتۇللانى تاۋاب قىلىشنى كۆرگۈسى كەلمەي ، مەككى-
 نىڭ سىرتىغا چىقىپ تۇرۇشتى . پەيغەمبەر ئەلەيھىسسالام بىلەن ساھابىلەر
 قىلىچلىرىنى ئاسقان ھالدا كەدا تۆپىلىكىدىن مەككىگە كىرىپ كېلىشتى .
 پەيغەمبەر ئەلەيھىسسالامنىڭ ئالدىدا ئابدۇللا ئىبنى رەۋاھە مۇنداق دەپ
 ماڭاتتى : «يالىغۇز بىر ئاللادىن باشقا ھېچ ئىلاھ يوقتۇر . ئاللا ۋەدىسىدە
 تۇرۇپ پەيغەمبەرگە ياردەم قىلدى ، ئەھلى ئىسلامنى غالىپ ۋە ئۈستۈن
 قىلدى ، مۇشرىكلارنى مەغلۇپ قىلىدۇ .» پەيغەمبەر ئەلەيھىسسالام تۆڭگىسى
 ئۈستىدە تۇرۇپ بەيتۇللانى تاۋاب قىلدى ، قولىدىكى ئۇچى ئەگرى تاياق
 ئارقىلىق ھەجەر ئەسۋەدىنى ئىستىلام ئەتتى (تۇتتى) . مۇشرىكلارغا كۈچ-
 لۈك كۆرۈنۈش ئۈچۈن ، پەيغەمبەر ئەلەيھىسسالام ساھابىلىرىنى بەيتۇللانى
 تېزلىك بىلەن ئۇچ قېتىم تاۋاب قىلىشقا بۇيرۇدى . چۈنكى مۇشرىكلار
 ساھابىلەرگە قارىتىپ : مەدىنىنىڭ ناچار ھاۋاسىدا ئاجىزلاشقانلار بۇگۈن
 كەئىبىنى تاۋاب قىلىدۇ ، دېيىشەتتى . پەيغەمبەر ئەلەيھىسسالام : مۇش-
 رىكلارغا ئۆزىنى كۈچلۈك كۆرسەتكەن ئادەمگە ئاللا رەھمەت قىلسۇن ،
 دەيتتى . پەيغەمبەر ئەلەيھىسسالام مەردانىلىك ئىزھار قىلىپ ، رىداسىنىڭ
 ئوڭ يېڭىنى ساپىمغان ئىدى . مۇسۇلمانلار مۇ شۇنداق قىلدى ، پەيغەمبەر
 ئەلەيھىسسالامنى چۈشىدە ئايان بولغىنىدەك ، مۇسۇلمانلار بەيتۇللانى تاۋاب

قىلىش ئىشىنى تولۇق تاماملىدى .

رەسۇلۇللانىڭ مەيمۇنىگە ئۆيلىنىشى

پەيغەمبەر ئەلەيھىسسالام مەككىدە تۇرۇپ ھارس ھىلالىنىڭ قىزى مەيمۇنىگە ئۆيلەندى . مەيمۇنە پەيغەمبەر ئەلەيھىسسالامنىڭ ئوھۇد ئۇرۇشىدا شەھىت بولغان تاغىسى ھەمزىنىڭ خوتۇنى ، ئابدۇللا ئىبنى ئابباسنىڭ ھاممىسى ئىدى . مەيمۇنە پەيغەمبەر ئەلەيھىسسالامنىڭ ئەڭ ئاخىرقى ئايالى ئىدى . پەيغەمبەر ئەلەيھىسسالام مەككىدىن چىقىپ سەرق دېگەن جايغا بارغاندا مەيمۇنە بىلەن بىر تەككىگە باش قويدى . پەيغەمبەر ئەلەيھىسسالام مەككىدىن چىقىپ ، سىرتتا ئاتلارنى ساقلاشقا قالغانلارنى كەتتىكى تاۋاپ قىلىپ كېلىشكە بۇيرۇدى ، ئۇلار بېرىپ تاۋاپ قىلىپ چىقتى . پەيغەمبەر ئەلەيھىسسالام چۈشىنى ئاللانىڭ ئىشقا ئاشۇرغانلىقىغا خۇشال بولۇپ مەدەنىگە قايتىپ كەلدى .

ھىجرىنىڭ سەككىزىنچى يىلى

قوشۇن ئەۋەتىش

بۇ يىل سەپەر ئېيىدا ، پەيغەمبەر ئەلەيھىسسالام كۇدەيد دېگەن جايدا تۇرۇشلۇق بەنى مولەۋۋىيە ئەرمەلىرىگە غالىب ئىبنى ئابدۇللا لەيسى باشچىلىقىدا بىر تۈر كۈم ئەسكەر ئەۋەتتى . ئەسكەرلەر كۇدەيد دېگەن يەرگە بارغاندا ، «ئىبنى بەرسا» نامى بىلەن مەشھۇر ھارس ئىبنى مالىك لەيسىنى ئۇچرىتىپ قېلىپ ئۇنى ئەسىر ئالدى . ھارس مۇسۇلمانلارغا قاتتىق دۈشمەن ئىدى . ھارس « مەن مۇسۇلمان بولۇش ئۈچۈن كېلىۋا . تاتتىم ، دېدى . مۇسۇلمانلار ئۇنىڭغا : مۇسۇلمان بولماقچى بولساڭ ، بىرەبىر كېچە تۇرۇپ تۇرساڭ كېچىكچەيسەن . بولمىسا ، سېنى ئىنىقلايمىز ، دېدى . ئۇلار بەنى مولەۋۋىيە يېرىگە يېتىپ بېرىپ ، چارۋىلارنى ھەيدەپ ماڭغان

ئىدى ، مۇشرىكلار بۇنى تۇيۇپ قېلىپ ، نۇرغۇن ئەسكەر بىلەن ئۇلارنىڭ ئارقىسىدىن قوغلاپ كەلدى . لېكىن ئاللا مۇسۇلمانلارغا ئىلھىيات قىلىپ يامغۇر ياغغۇرۇۋۇدى ، قاتتىق كەلكۈن كېلىپ ، مۇسۇلمانلار بىلەن مۇشرىكلارنىڭ ئارىسىنى ئايرىپ تاشلىدى . مۇشرىكلار چارۋىلىرىنى مۇسۇلمانلارنىڭ ھەيدەپ كېتىۋاتقانلىقىنى كۆرۈپ تۇرسىمۇ ، قايتۇرۇۋېلىشقا قادىر بولالمىدى .

قوشۇن ئەۋەتىش

غالب مەدىنىگە غەلبە بىلەن قايتىپ كەلگەندىن كېيىن ، پەيغەمبەر ئەلەيھىسسالام ئۇنى 200 كىشىلىك قوشۇن بىلەن فەدەكتىكى بەنى موررە ئەرەبلىرىگە ئەۋەتتى . بەنى موررە ئەرەبلىرى بەشىر ئىبنى سەئىد باشچىلىقىدا ئەۋەتىلگەن قوشۇننى شەھىت قىلغان ئىدى . قوشۇن دۈشمەنگە يېقىن بارغاندا ، غالب ئۆز ئەسكەرلىرىگە نۇتۇق سۆزلەپ ، ھەمدۇ - سانا ئېيتقاندىن كېيىن : مەن سىلەرنىڭ شېرىكى يوق بىر ئاللا - دىن قورقۇشۇڭلارنى ، ماڭا ئىتائەت قىلىشىڭلارنى ، بۇيرۇغۇمغا خىلاپلىق قىلماسلىقىڭلارنى تەۋسىيە قىلىمەن ، دېيى . باشقىلار : ساڭا بويسۇنمىغان ئادەمنىڭ گېپى ئۆتمەيدۇ ، دېدى . ئاندىن غالب قوشۇندىكىلەرنى ئىسمىنى ئاتاپ تۇرۇپ ئىككىدىن - ئىككىدىن قىلىپ بىر - بىرىدىن ئايرىلمايدىغان يولداش قىلىپ بېكىتتى ۋە : سىلەردىن ھېچكىم ھەمىيىنى يوقىتىپ تەنھا قايتىپ كەلگۈچى بولمىسۇن . مەن تەكبىر ئېيتسام ، ھەم - مىڭلار قوشۇلۇپ تەكبىر ئېيتىڭلار ، دېدى . شۇنىڭ بىلەن ئۇلار دۈشمەننى قورشۇۋېلىپ ، بىردەك تەكبىر ئېيتىپ ، دۈشمەنگە قىلىچ بىلەن ھۇجۇم قىلدى ، نەتىجىدە بىر دۈشمەننىمۇ قاچۇرۇپ قويماي قىرىپ تاشلىدى . دۈشمەننىڭ چارۋىلىرىنى غەنىمەت ئېلىپ قايتتى ، ھەربىر ئا - دەمگە ئوندىن تۆگە تەگدى .

قوشۇن ئەۋەتىش

مۇشۇ يىل رەبۇل ئەۋۋەل ئېيىدا پەيغەمبەر ئەلەيھىسسالام شامدىكى زاتو ئەتلا دېگەن جايغا كەئىب ئىبنى ئومەير باشچىلىقىدا ئون بەش كىشىلىك قوشۇن ئەۋەتتى. ئۇلار بېرىپ بۇ يەردىكى ئاھالىنى مۇسۇلمان بولۇشقا دەۋەت قىلدى، لېكىن بۇلار ئىسلام دىنىنى قوبۇل قىلىشتىن باش تارتىپ ئۇرۇشتى، ئۇلار سان جەھەتتىن كۆپ بولغاچقا، مۇسۇلمانلارنىڭ ھەممىسىنى شەھىت قىلدى، مۇسۇلمانلارنىڭ باشلىقى كەئىب ئىبنى ئومەير قۇتۇلۇپ، پەيغەمبەر ئەلەيھىسسالامنىڭ قېشىغا بېرىپ ئەھۋالنى خەۋەر قىلدى. پەيغەمبەر ئەلەيھىسسالام بۇ ۋەقەدىن قايغۇردى، ئۇ ئۇلاردىن قىساس ئېلىش ئۈچۈن قوشۇن ئەۋەتىش نىيىتىگە كەلگەن بولسىمۇ، دۈشمەنلەرنىڭ كۈچۈپ كەتكەنلىگىنى ئاڭلاپ نىيىتىدىن قايتتى.

موئىتە غازىتى

ئۇشۇ يىلى جامادىيەل ئەۋۋەل ئېيىدا پەيغەمبەر ئەلەيھىسسالام بىر قوشۇن تەييارلاپ، بۇسرا ۋالىسى تەرىپىدىن ئولتۇرۇلگەن ھارس ئىبنى ئومەير ئەزدىنىڭ قىساسىنى ئېلىش ئۈچۈن ئەۋەتمەكچى بولدى. قوشۇنغا زەيىد ئىبنى ھارسەنى باشلىق قىلىپ تەييارلاپ: زەيىد شەھىت بولسا، جە-فەر ئىبنى ئالىپ باشلىق بولسۇن؛ ئۇ شەھىت بولسا، ئابدۇللا ئىبنى رەۋاھە باشلىق بولسۇن، دېدى. قوشۇن 3000 كىشىدىن تەركىپ تاپقان ئىدى. قوشۇن يولغا چىقىش ئالدىدا، پەيغەمبەر ئەلەيھىسسالام ئۇلارغا: ئاللانىڭ ياردىمىگە تايىنىپ شامدىكى دۈشمەنلەر بىلەن غازات قىلىڭلار. چېركاۋلاردا ئىبادەت بىلەن مەشغۇل بولۇۋاتقان كىشىلەرگە چېقىلماڭلار؛ ئاياللارنى، بالىلارنى، قېرى - چورلەرنى ئۆلتۈرمەڭلار؛ دەرەخلەرنى كەسمەڭلار، ئوي - ئىمارەتلەرنى بۇزماڭلار، دەپ تاپلىدى.

قوشۇن ئاتلىنىپ، ھارس ئىبنى ئومەير شەھىت بولغان موئىتە



دېگەن جايغا يېتىپ كەلدى . بۇ يەرگە رۇملۇقلاردىن ۋە خرىستىيان دىنىغا كىرگەن ئەرەبلەردىن بولۇپ زور قوشۇن توپلانغان ئىدى . بۇنى كۆرگەن غازىلار يەيغەمبەر ئەلەيھىسسالامغا ئادەم ئەۋەتىپ ياردەم تەلەپ قىلىش ياكى ئۇرۇش قىلىۋېرىش توغرىلۇق مۇزاكىرىلەشتى . ئابدۇللا ئىبنى رەۋاھە قوپۇپ : ھەي خالايق ، غازات ئۈچۈن چىقتىڭلار ، شەھىت بولۇشنى تەلەپ قىلىپ چىقتىڭلار . بىز كۈچكە ياكى ئادەم سانىنىڭ كۆپىنىپ ئۇرۇش قىلمايمىز ، پەقەت ئاللا بىزنى ئەزىز قىلغان ئىسلام دىنىغا تايىنىپ ئۇرۇش قىلىمىز . بىز ئۇرۇشۇپ غەلبە قىلىش ياكى شەھىت بولۇشتىن ئىبارەت مۇنداق ئىككى ياخشىلىقنىڭ بىرىگە ئىگە بولىمىز ، دېدى . كىشىلەر ئابدۇللا ئىبنى رەۋھەنىڭ سۆزىنى خۇشاللىق بىلەن ماقۇللاپ ، مۇنداق زور قوشۇنغا قارشى ئۇرۇشقا ئاتلاندى ، دۇشمەن بىلەن ئۇچرىشىپ جەڭگە كىرىشتى . زەھىد ئىبنى ھارسە جەڭدە شەھىت بولدى . بۇ چاغدا ئەلەمنى جەفەر ئىبنى ئەبۇ تالىپ ئېلىپ :

جەننەت ئەجەب بەلەندۇر ئاگا كىرگەن ئىنسانغا ،
 شارابلىرى شوغاق ھەم شېرىن شۇنداق ماكانغا .
 يات ئىرقىلىق تۇملۇقلار شۇم نىيەتلىك يامانغا ،
 دەۋزەخ تەييار ئۇلاردەك دىننى ئىنكار قىلغانغا ؛

نوچى بولساڭ بىز تەييار ، چۈشكىن مانا مەيدانغا . دېدى - دە ،
 دۇشمەن بىلەن ئېلىشىپ ، ئاخىر شېھىت بولدى . جەفەر شەھىت بولغاندىن كېيىن ، ئەلەمنى ئابدۇللا ئىبنى رەۋاھە ئېلىپ ئالغا چامداپ ، بىرئاز ئىككىلەنگەندەك تۇرۇۋالدى - دە ، ئۆزىگە مۇنداق دەپ مۇراجىئەت قىلدى :

قەسەم قىلدىم ئابدۇللا ! ئېتىل دۇشمەن تامانغا !
 مەيلى خالا - خالىما ، چۈشكىن چوقۇم مەيدانغا .
 ياۋلار تۇرسا ئالدىڭدا چوقان سېلىپ جاھانغا ،

شەھىت بولۇپ كىرمەسەن جەننەت دېگەن بوستانغا .
خاتىر جەملىك ئاز بولغان بۇ دۇنيادا سەن جانغا ،
بەدەن ئىچىرە گويا سەن سولانغاننىڭ زىندانغا .

ئاندىن ئۇ ئاتلىق جەڭگە كىرىپ ، دۇشمەن بىلەن ئېلىشىپ شەھىت بولدى . بۇ چاغدا بەزى مۇسۇلمانلار چېكىنىشنى ئويلىۋېدى ، ئوقبە ئىبنى ئامىر ئۇلارغا : خالايق ! ئالغا بېسىپ ئولۇش چېكىنىپ ئولۇشتىن ياخشى ! دېدى . شۇنىڭ بىلەن مۇسۇلمانلار چېكىنىدى ۋە مەسلىھەتلىشىپ ، ھەممىسى باتۇر خالىد ئىبنى ۋەلىدنىڭ غەيرىتى ۋە ئۇرۇشتىكى ماھارىتى بىلەن ساقلىنىپ قالدى . بولمىسا ، بۇ 3000 كىشىلىك قوشۇن 150 مىڭ كىشىلىك دۇشمەن قوشۇنىغا قانداق تەڭ كېلەيتتى دەيدىسىز . خالىد ئىبنى ۋەلىد ئەلەمنى چىڭ تۇتقىنىچە ، شۇ كۈنى كەچكىچە قاتتىق جەڭ قىلدى . ئەتسى ئۇ قوشۇننىڭ سەپ تەرتىۋىنى ئۆزگەرتىپ ، ئالدىدىكىلەرنى ئارقىغا ، ئارقىدىكىلەرنى ئالدىغا ، ئوڭدىكىلەرنى سولغا ، سولدىكىلەرنى ئوڭغا ئالماشتۇردى . بۇنىڭ بىلەن رۇملۇقلار مۇسۇلمانلارغا ياردەم كەپتۇ دەپ ئويلاپ قورقۇشتى . ئاندىن خالىد قوشۇنى باشلاپ ئارقىغا چېكىنىپ ، مۇئەننەگە كېلىۋالدى . بۇ قوشۇن بۇ يەردە دۇشمەن بىلەن يەتتە كۈن كىچىك جەڭلەرنى ئېلىپ بارى ، ئاندىن ئىككى تەرەپ بىر - بىرىدىن يىراقلاشتى . چۈنكى كاپىرلار مۇسۇلمانلارغا ئارقا - ئارقىدىن ياردەم كېلىۋاتىدۇ دەپ ئويلاپ ، مۇسۇلمانلارنىڭ ئارقىسىدىن مېڭىۋەرگەندە ، چولنىڭ وتتۇرىسىغا كىرىپ قېلىپ ھالاك بولۇشتىن قورقتى ، شۇنىڭ بىلەن ئۇرۇش توختىدى . ئۇلارنىڭ شېھىت بولغانلىق خەۋىرى كېلىشتىن بۇرۇن ، پەيغەمبەر ئەلەيھىسسالام كىشىلەرگە زەيىد ، جەفەر ۋە ئىبنى رەۋاھلەرنىڭ شەھىت بولغانلىقىنى يەتكۈزۈپ : ئەلەمنى زەيىد تۇتقان ئىدى ، شەھىت بولدى . ئاندىن جەفەر تۇتۇپ ، ئۇمۇ شېھىت بولدى ، ئاندىن ئابدۇللا ئىبنى رەۋتقان ئىدى ، ئۇمۇ شېھىت بولدى ، دەپ ئىككى كوزىدىن تاراملاپ ياش تۆكۈلدى . ئاندىن : ئەلەمنى ئاللانىڭ قىلىچلىرىدىن بىر قىلىچ (خالىد ئىبنى ۋەلىدنى دىمەكچى . — ت) ئالدى

شۇنىڭ بىلەن ئاللا ئۇلارغا غەلبە ئاتا قىلدى ، دېدى . پەيغەمبەر ئەلەيھىسسالامغا بىر كىشى كېلىپ : ئى رەسۇلۇللا ، جەھننىڭ ئائىلىسىدىكى ئاياللار ئۇن سېلىپ يىغلاۋاتىدۇ دىگەندە ، پەيغەمبەر ئەلەيھىسسالام ئۇلارنى يىغىدىن توسۇشقا بۇيرۇدى . ئۇ كىشى : توسام ئۇنىمىدى ، دەپ ئىككىنچى قېتىم كەلگەندە ، رەسۇلۇللا : يەنە توسقىن ، دېدى . ئۇ كىشى ئۈچىنچى قېتىم كېلىپ : توسام ئۇنىمىدى ، دېدى . رەسۇلۇللا : يىغىدىن توختىمىسا ، ئۇلارنىڭ ئاغزىغا توپا چاچ ، دېدى .

قوشۇن مەدىنىگە قايتىپ كەلگەندە ، ئالدىغا چىققان ساھابىئە ئۇلارنى قاچقۇنلار دەپ ئەيىپلىگەندە ، پەيغەمبەر ئەلەيھىسسالام : ئۇنداق ئەمەس ، ئۇلار غالىبلار ، دېدى . مەدىنىلىكلەر خالىدىنىڭ قوشۇن بىلەن قايتىپ كەلگەنلىكىنى مەغلۇبىيەت دەپ ئويلىدى ، لېكىن پەيغەمبەر ئەلەيھىسسالام بۇنىڭ ئۇرۇش تەكتىكىسىغا كىرىدىغانلىقىنى ئېيتىپ ، خالىدىنىڭ ماھارىتىنى ماختىدى .

قوشۇن ئەۋەتىش

مۇشۇ يىلى جامادىيەل ئاخىر ئېيىدا پەيغەمبەر ئەلەيھىسسالامغا قوزائە قەبىلىسى كىشىلىرىنىڭ مەدىنىگە ھۇجۇم قىلىش ئۈچۈن ۋادى قوراننىڭ ئارقىسىغا توپلىنىۋاتقانلىقى ئاڭلاندى . پەيغەمبەر ئەلەيھىسسالام ئۇلارغا قارشى ئەمىر ئىبنى ئاس باشچىلىقىدا مۇھاجىرلارنىڭ چوڭلىرىدىن تەكىپ تاپقان 300 كىشىلىك قوشۇن ئەۋەتتى ؛ ئۇلارغا ياردەم ئۈچۈن يەنە ئەبۇ ئۇبەيدە ئىبنى جەرراھ باشچىلىقىدا مۇھاجىرلاردىن 200 كىشىنى ئەۋەتتى . بۇلارنىڭ ئىچىدە ئەبۇ بەكرى ، ئومەر لەرمۇ بار ئىدى . ئالدىنقى قوشۇن دۈشمەن يېرىگە بارغۇچە ، كېيىنكى قوشۇن ئۇنىڭغا يېتىشىۋالدى . قوشۇندىكى بەزى كىشىلەر ئوت ياقماقچى بولغاندا ، ئەمىر ئىبنى ئاس ئۇلارنى توستى ، بۇنىڭغا ئومەر قارشى چىقتى . ئەبۇ بەكرى : بىزگە قارىغاندا ، ئەمىر ئىبنى ئاس جەڭ قائىدىسىنى ياخشىراق بىلىگەچكە ، رەسۇلۇللا ئۇنى بىزگە باشلىق قىلغان ، بۇنىڭغا خىلاپلىق قىلما ، دېدى .

شۇنىڭ بىلەن ئومەر ئىبنى خەتتاب بويسۇندى . قوشۇن يېتىپ بېرىپ ھۇجۇم قىلىۋىدى ، بىر سائەت ئوتتەيلا دۇشمەنلەر مەغلۇپ بولۇپ پىتىراپ كەتتى . مۇسۇلمانلار غەنىيمەتلەرنى يىغدى . غازىلار دۇشمەن ئارقىسىدىن قوغلىماقچى بولغان بولسىمۇ ، قوماندانى ئەمر ئىبنى ئاس ئۆنۈمىدى . مۇسۇلمانلار غەلبە بىلەن مەدىنىگە قايتتى . قايتىپ كېلىۋېتىپ ، ئەمر ئىبنى ئاس سوغاق بىر كىچىدە جۇنۇپ بولۇپ قالدى . شۇنىڭ بىلەن ئەتىگەندە ئۇ : غۇسل قىلاي دېسەم ، سوغاقتىن ھالاك بولىمەن . ئاللا قۇرئاندا : « ئۈزەڭلارنى ئۈزەڭلار ھالاك قىلماڭلار » (سۇرە بەقەرە ، 195 - ئايەتنىڭ بىر قىسمى) دەگەن دەپ ، تەيەممۇم قىلىپ ، قوشۇنغا ئىمام بولۇپ ناماز ئوقۇدى . مۇسۇلمانلار مەدىنىگە يېتىپ بارغاندا ، پەيغەمبەر ئەلەيھىسسالام ئادىتى بويىچە ئۇلاردىن بۇ قېتىمقى سەپەردىكى ئىشلارنى سورىدى ، ساھابىلەر ئەمر ئىبنى ئاستىن ئاغرىنىپ ، ئۇنىڭ ئوت قالاڭلىقىنى تۇتقانلىقىدىن ، دۇشمەننىڭ ئارقىسىدىن قوغلاشنى تۇتقانلىقىدىن ۋە جۇنۇپ تۇرۇپ ناماز ئوقۇغانلىقىدىن شىكايەت قىلدى . رەسۇلۇللا مەزكۇر ئىشلارنىڭ سەۋىيىسىنى سورىغاندا ، ئەمر ئىبنى ئاس : دۇشمەن بىزنىڭ سانىمىزنىڭ ئازلىقىنى بىلىپ قېلىپ ئۈمىتتۇر بولۇپ كەتمسۇن دەپ ، ئوت قالاڭلىقىغا رۇخسەت قىلىمىدىم ؛ دۇشمەننىڭ بوكتۇر مە قوشۇنى بولۇشتىن قورقۇپ ، ئارقىسىدىن قوغلاشقا رۇخسەت قىلىمىدىم ؛ ئاللاڭ قۇرئاندا « ئۈزەڭلارنى ئۈزەڭلار ھالاك قىلماڭلار » دېگەن سۆزى بولغانلىقتىن ، غۇسۇل قىلسام سوغۇقتا ھالاك بولۇشتىن قورقۇپ ، جۇنۇپ تۇرۇپ ناماز ئوقۇدۇم ، دەپ جاۋاب بەردى . پەيغەمبەر ئەلەيھىسسالام كۈلۈمسىرەپ قۇيۇپ ، ئەمر ئىبنى ئاسنى ماختىدى .

قوشۇن ئەۋەتىش

شۇيىلى رەجەپ ئېيىدا پەيغەمبەر ئەلەيھىسسالام ئەبۇ ئۇبەيدە ئامىر ئىبنى جەرراھ باشچىلىقىدا 300 ئاتلىق قوشۇن ھازىرلاپ ، ئۇلارنى قىزىل دېڭىز بويىدا تۇرۇشلۇق جوھەينە قەبىلىسىگە ھۇجۇم قىلىشقا ئەۋەتتى . بۇ

يىل قەھەتچىلىك بولغانلىقتىن ، قوشۇننىڭ ئوزۇقى ئۈچۈن مەلۇم مىقداردا خورما بېرىلدى . ئۇلار قىزىل دېڭىز ويىغا بېرىپ ، دۈشمەننى كۈتۈپ بېرىم ئايچە تۇردى . قوشۇننىڭ ئوزۇقى تۈگەپ كېتىپ ، دەرەخنىڭ ياپراقلىرىنى سۇ بىلەن ھۆللەپ يىدى . قوۋۇزلىرى تىتىلىپ كەتتى . قوشۇننىڭ ئىچىدە مەرت ئادەمنىڭ ئوغلى مەرت قەيس ئىبنى سەئد ئىبنى ئوبادە بولۇپ ، ئۇ ئۈچ كۈن ئىچىدە قوشۇنغا بىردىن ئۈچ توگە سويۇپ بەردى . 4 - كۈنى يەنە سويماقچى بولغاندا ، قوشۇننىڭ باشلىقى ئەبۇ ئوبەيدە سويغىلى قويمىدى ، چۈنكى قەيس بۇ توگىلەرنى ئاتىسىنىڭ نامىدا باشقىلاردىن قەرز ئېلىپ سويۇۋاتاتتى . ئەبۇ ئوبەيدە قەيسنىڭ ئاتىسىنىڭ بۇ قەرزىنى ئېتىراپ قىلماسلىقتىن قورقتى . قەيس : دادام كىشىلەرنىڭ قەرزىنى تولەپ قويۇۋاتسا ، ئاچ قالغانلارغا تاماق بېرىۋاتسا ، ئاللا يولىدا غازات قىلىۋاتقانلار ئۈچۈن ئالغان قەرزىمنى بەرمەمدۇ ؟ دېدى . دۈشمەن بىلەن ئۇچرىشىشتىن ئۈمىد بولمىغانلىقتىن ، قوشۇن ئاخىرى مەدىنىگە قايتىپ كەتتى . قەيس ئاتىسىغا : قوشۇندا بولغان كۈنلىرىمدە ئاچارچىلىق يۈز بەردى ، دېۋىدى ، ئاتىسى : مال سويۇپ بەرمىدىڭمۇ ؟ دېدى . قەيس : سويۇپ بەردىم ، يەنە ئاچارچىلىق يۈز بەردى ، دېدى . ئاتىسى : يەنە سويۇپ بەرمىدىڭمۇ ؟ دېدى . قەيس يەنە سويۇپ بېرىشىمگە رۇخسەت قىلىنمىدى ، دېدى .

مەككىنىڭ فەتىھى قىلىنىشى

ئاللا بىرەر ئىشنىڭ ۋۇجۇدقا چىقىشىنى ئىرادە قىلسا ، ئۇنىڭ سەۋەپلىرىنى ھازىرلاپ ، توسالغۇلارنى تۈگىتىپ بېرىدۇ . پەيغەمبەر ئەلەيھىسسالام قۇرەيش خەلقى بويىسۇنمىغىچە ، ئەرەبلەرنىڭ بويىسۇنمايدىغانلىقىنى ، مەككە ئىتائەت قىلمىغىچە ، باشقا جايلارنىڭ ئىتائەت قىلمايدىغانلىقىنى بىلەتتى ، شۇڭا ئۇ مەككىنى فەتىھ قىلىشنى ئارزۇ قىلاتتى . لېكىن پەيغەمبەر ئەلەيھىسسالام ۋەدىسىگە ناھايىتى ۋاپا قىلىدىغان ئادەم بولغاچقا ، ھۇدەيبىيەدە قۇرەيش بىلەن تۈزۈلگەن سۈلھى ئۇنىڭ بۇ

ئارزۇسىنى ئىشقا ئاشۇرۇشقا توسقۇنلۇق قىلاتتى . لېكىن ، ئاللا بىرەر ئىشنى ۋۇجۇدقا چىقارماقچى بولسا ، ئۇنىڭ سەۋەبلىرىنى ھازىرلاپ بېرىدۇ . خۇزائە قەبىلىسىنىڭ پەيغەمبەر ئەلەيھىسسالامنىڭ ھىمايىسىگە ، بەكەر قەبىلىسىنىڭ بولسا قۇرەيشلەرنىڭ ھىمايىسىگە كىرگەنلىكىنى يۇقىرىقى باپلاردا سوزلەپ ئۆتكەن ئىدۇق . جاھىلىيەتتە خۇزائە قەبىلىسى بىلەن بەكەر قەبىلىسىنىڭ ئارىسىدا ئاداۋەت بولۇپ ، بىر بىرى بىلەن ئۇرۇشۇپ تۇراتتى . ئىسلام دىنى مەيدانغا كېلىش بىلەن ئۇلارنىڭ ئارىسىدىكى دۈشمەنلىك بېسىلىپ قالغان ئىدى ، ھۈدەيبىيە سۇلھىسىدىن كېيىن ، بەكەر قەبىلىسىدىن بىر ئادەم پەيغەمبەر ئەلەيھىسسالامنى ھەجۋى قىلىپ ناخشا ئېيتتى ، بۇنى خۇزائە قەبىلىسىدىن بىر كىشى ئاڭلاپ قېلىپ ، ناخشا ئېيتقان ئادەمنى ئۇردى . بۇنىڭ بىلەن يوشۇرۇن ئاداۋەت قوزغالدى . بەنە بەكەر قەبىلىسى بۇرۇنقى ئۈچمەنلىكىنى ئەسلەپ دۈشمەنلىرى بىلەن ئۇرۇشۇشقا بەل باغلاپ ، ئىتتىپاقىداش بولغان قۇرەيش خەلقىدىن ياردەم سورىدى . قۇرەيش خەلقى ئۇلارغا مەخشى رەۋىشتە ئادەم ۋە قورال ياردەم بەردى . شۇنىڭ بىلەن بەكەر قەبىلىسى خۇزائە قەبىلىسىگە ھۇجۇم قىلىپ . تىنچ ئاھالىدىن يىگىرمىدىن ئارتۇق كىشىنى ئۆلتۈردى . پەيغەمبەر ئەلەيھىسسالامنىڭ ئىتتىپاقىداش بولغان خۇزائە قەبىلىسى بۇنى كۆرۈپ ، ئەمىر ئىبنى سالىم يېتەكچىلىگىدە ئەلچىلەر ھەيئىتى ئەۋەتىپ ، پەيغەمبەر ئەلەيھىسسالامغا بەنى بەكەر بىلەن قۇرەيشنىڭ قىلمىشلىرىنى جەۋەر قىلدى . پەيغەمبەر ئەلەيھىسسالام بۇنى ئاڭلاپ ، ئۇلارغا : سىلەرنى ئۈزەمنى قوغدىدۇ خاندەك قوغدايمەن ، دېدى . قۇرەيش خەلقى بۇھەر كىتى بىلەن سۇلھىنى بۇزغانلىقىنى ئويلاپ ، قىلمىشىغا پۇشايماق قىلدى . ئۇلار سۇلھىنى پۇخ تىلاپ ، ئۇنىڭ مۇددىتىنى ئۇزارتىپ ئىشنى رۇسلاپ كېلىش مەقسىتىدە ، باشلىقى ئەبۇ سۇفيان ئىبنى ھەربىنى مەدىنىگە ئەۋەتمەكچى بولدى . ئەبۇ سۇفيان ئاتلىنىپ ، يۇقىرىقى ۋەقەدىن پەيغەمبەر ئەلەيھىسسالامنىڭ خەۋىرى يوق دەپ ئويلاپ ، مەدىنىگە كەلدى ۋە قىزى ، پەيغەمبەر ئەلەيھىسسالامنىڭ ئايىلى ئۇمۇھەببەنىڭ ئويىگە چۈشتى . ئەبۇ سۇفيان پەيغەمبەر ئەلەيھىسسالامنىڭ پالزىدا ئولتۇرماقچى بولۇۋىدى ، ئۇمۇ ھەببە

پالازنى تارتىۋالدى، ئەبۇسۇفيان: قىزىم! بۇ، پالازنى ئەتىۋارلىغىنىڭمۇ
 ياكى مېنى ئەتىۋارلىغىنىڭمۇ؟ دەپ سورىدى. ئومۇمەۋەبىسە: بىلەن
 مۇشۇنىڭ نىجىس تۇرساڭ، سېنىڭ پەيغەمبەر ئەلەيھىسسالام ئۆلتۈرىدىغان
 پالازدا ئۆلتۈرۈشۈڭغا بولمايدۇ! دېدى. ئەبۇسۇفيان ئۇنىڭغا: قىزىم
 مەندىن ئايرىلغاندىن كېيىن بۇزۇلغان ئىكەنسىن دەپ، قىزىنىڭ يېنىدىن
 چىقىپ كەتتى. مەسچىتكە — پەيغەمبەر ئەلەيھىسسالامنىڭ يېنىغا بېرىپ،
 كېلىش مەقسىدىنى ئېيتتى. پەيغەمبەر ئەلەيھىسسالام ئەبۇسۇفياندىن بىرەر
 ئىش بولدىمۇ؟ دەپ سورىۋىدى، ئۇ: ياق، دەپ جاۋاب بەردى. پەيغەمبەر
 ئەلەيھىسسالام: ئۇنداق بولسا، بۇرۇنقى سۈلھى ۋە بەلگىلەنگەن مۇددەت
 بويىچە ئىش قىلىمىز دەپ، ئارتۇقچە گەپ قىلمىدى. ئەبۇسۇفيان مۇھا-
 جىرلارنىڭ چوڭلىرىنىڭ يېنىغا بېرىپ، ئۇلاردىن ئوز مەقسىتىنى ئەمەلگە
 ئاشۇرۇش ئۈچۈن ياردەم بېرىشنى سورىسىمۇ، ئۇلارنىڭ ھەممىسىدىن،
 رەسۇلۇللا نىمە دېسە شۇ، دېگەن جاۋابنى ئالدى. شۇنىڭ بىلەن
 ئەبۇسۇفيان ھېچ نەتىجىگە ئېرىشەلمەي مەككىگە قايتىپ كەتتى. مەككى-
 لىكىلەر ئەبۇسۇفيانغا: سەن ئاينىپ، ئىسلام دىنىغا ئەگىشىپ كەتتىڭ،
 دەپ توھمەت قىلدى. ئەبۇسۇفيان ئۆزىنى ئاقلاش ئۈچۈن بۇلارنىڭ ئال-
 دىدا تۇرۇپ چوقۇندى. پەيغەمبەر ئەلەيھىسسالام بولسا ساھابىلىرىنى
 سەپەرگە ھازىرلىق كۆرۈشكە بۇيرىدى ۋە ئۆزىنىڭ مەككىگە ئاتلىنىدىغان-
 لىقىنى ئەبۇبەكرىگە ئېيتىۋىدى: ئى رەسۇلۇللا، قۇرەيش بىلەن سېنىڭ
 ئاراڭدا توختام بار ئەمەسمۇ؟ دېدى. پەيغەمبەر ئەلەيھىسسالام: شۇنداق.
 بىراق مەككىلىكلەر خىيانەت قىلىپ توختامنى بۇزدى، دېدى. ئاندىن
 پەيغەمبەر ئەلەيھىسسالام مەدىنىنىڭ ئەتراپىدىكى قىرئەرەپلىرىنى سەپەر-
 ۋەرلىككە چاقىرىپ: كىمكى ئاللاغا ۋە ئاخىرەت كۈنىگە ئىشىنىدىكەن،
 رامزان ئېيىدا مەدىنىگە ھازىر بولسۇن! دېدى. شۇنىڭ بىلەن ئەسلىم،
 غىفار، مۇزەينە، ئەشجە، جۇھەينە قەبىلىلىرىدىن توپلانغان كىشىلەر
 مەدىنىگە كەلدى. رەسۇلۇللا خەۋەر تاقىلىپ كېتىپ، قۇرەيش خەلقى
 ئۇرۇشقا تەييارلىنىپ قالمىسۇن دەپ، مەككىگە ئاتلىنىدىغانلىقىنى
 قوغۇندىن مەخپى تۇتتى. ئۇنىڭ مەقسىدى مەككىدە ئۇرۇش قىلىش ئە-

مەس ، بەلكى مەككىنىڭ ھۈرمىتىنى ساقلىغان ھالدا مەككى خەلقىنى تىنچ
 ئۇسسۇل بىلەن بويسۇندۇرۇش ئىدى . ئۇ ئاللاغا ئىلتىجا قىلىپ : ئى ئاللا ،
 مەن مەككىدە پەيدا بولغۇچە ، جاسۇسلارنىڭ مەككىلىكلەرگە خەۋەر
 يەتكۈزۈپ قويۇشىدىن ساقلىغىن ، دەپ دۇئا قىلدى . بەدرى غازىنىغا قات-
 ناشقان ساھابە ھاتەب ئىبنى ئەبى بەلتەئە پەيغەمبەر ئەلەيھىسسالامنىڭ
 مەككىنى فەتى قىلىش ئۈچۈن زور قوشۇن بىلەن ئاتلانلىغى توغرىلۇق
 قەت يېزىپ ، ئۇنى بىر ئايالدىن يوشۇرۇنچە قۇرەيش خەلقىگە ئەۋەتتى .
 پەيغەمبەر ئەلەيھىسسالام بۇنىڭدىن ۋەھىي ئارقىلىق خەۋەردار بولۇپ ، ئۇ
 خوتۇننىڭ ئارقىسىدىن قوغلاپ بېرىپ خەتنى ئېلىپ كېلىشكە ئەلى ،
 زوبەير ۋە مىقدادلارنى ئەۋەتتى . ئۇلار رەۋزەخا دەگەن يەردە ئۇ خوتۇنغا
 يېتىۋېلىپ ، ئۇنىڭدىن خەتنى سورىۋىدى ، ئۇ خوتۇن يوق دەپ ، خەتنى
 چىقارغىلى ئۇنىمىدى ، ئۇلار خەتنى تاپشۇرمىسا ، ئۇنىڭ كىيىمىنى سالدۇ-
 رىدىغانلىقىنى ئېيتقاندىلا ، ئۇ خوتۇن ئاندىن خەتنى چېچىنىڭ ئارىسىدىن
 چىقىرىپ بەردى . ئۇلار خەتنى ئاپىرىپ پەيغەمبەر ئەلەيھىسسالامغا تاپ-
 شۇردى . پەيغەمبەر ئەلەيھىسسالام ھاتەبىنى چاقىرىپ بۇنى سورىغاندا ،
 ھاتەب : ئى رەسۇلۇللا ، مەن قۇرەيش قەبىلىسىدىن ئەمەس ، مۇھاجىرلار
 قۇرەيش قەبىلىسىدىن ، ئۇلارنىڭ قۇرەيشتىكى بالا - چاقىلىرىنى
 قوغدايدىغان يېقىنلىرى بار . مېنىڭ قۇرەيشتە يېقىنلىرىم بولمىغاچقا ، ئۇلار
 مېنىڭ ياخشىلىقىمنى ئېتىبارغا ئېلىپ ، قۇرەيشتە قالغان خوتۇن ، بالا -
 چاقىلىرىمنى قوغدىسۇن دېگەن مەقسەتتە خەت يېزىپ ئەۋەتكەن ئىدىم .
 مېنىڭ مۇرتەد بولۇپ كەتكىنىم يوق ، دېدى . پەيغەمبەر ئەلەيھىسسالام ئۇ
 راستىنى ئېيتتى ، دېدى . ئومەر قوپۇپ : ئى رەسۇلۇللا ، مېنى قويۇۋەت ، بۇ
 مۇناپىقنىڭ كاللىسىنى ئالاي ، دېدى . پەيغەمبەر ئەلەيھىسسالام : ھاتەب
 بەدرى غازىنىغا قاتناشقان . شۇنى بىلمەيسەنكى ، ئاللا بەدرى غازىنىغا قات-
 ناشقانلارنىڭ ئەھۋالىنى بىلىپ ، ئۇلارغا خالىغىنلارنى قىلىڭلار .
 سىلەرنى مەغپىرەت قىلدىم دېگەندۇ ، دېدى . ئاللا بۇ توغرىلىق قۇرئاندىكى
 مۇنۇ ئايەتنى نازىل قىلدى : «ئى مومىنلەر ، مېنىڭ دۇشمىنىمنى ۋە ئۆز
 دۇشمىنىڭلارنى دوست تۇتماڭلار . ئۇلار سىلەرگە كەلگەن ھەقىقەتنى

ئىكار قىلغان تۇرسا ، ئۇلارغا دوستلۇق ئىزھار قىلساڭلار ، ئۇلار يەرۈمۈز دىڭلار ئاللاغا ئىمان ئېيتقىنىڭلار ئۈچۈن پەيغەمبەرنى بىلىشنى كۆرۈش يۇرتۇڭلاردىن ھەيدەپ چىقىرىدۇ . ئەگەر سىلەر مېنىڭ يولۇمدا كۆرۈش قىلىش ۋە مېنىڭ رازىلىغىمنى تىلەش يۈزىسىدىن چىققان بولساڭلار ، ئۇلارغا قانداقمۇ دوستلۇق كۆرسىتىسىلەر ؟ مەن سىلەر يوشۇرغان ۋە ئاشكارىلىغان نەرسىلەرنى بىلىمەن . سىلەردىن كىمكى ئۇلارغا دوستلۇق كۆرسىتىدىكەن ، ئۇ توغرا يولدىن ئازغان بولىدۇ . (سۈرە مۇمتەھىنە ، 1 - ئايەت) پەيغەمبەر ئەلەيھىسسالام رامزان ئېيىنىڭ ئوتتۇرىسىدا زور قوشۇن بىلەن ئاتلاندى . مەدىنىدە ئۆز ئورنىغا ئابدۇللا ئىبنى ئۇممۇ مەكتۇمنى قالدۇردى . قوشۇن 10 مىڭ غازىدىن تەركىپ تاپقان ئىدى . قوشۇن ئەبۇ دېگەن يەرگە يېتىپ كەلگەندە ، پەيغەمبەر ئەلەيھىسسالامنىڭ ئەڭ ئەشەددى دۈشمەنلىرىدىن ئىككى كىشى ئۇچراپ قالدى . ئۇلارنىڭ بىرى بەدرى غا . زىتىغا قاتناشقان ئۇبەيدە ئىبنى ھارىسنىڭ قېرىندىشى ، پەيغەمبەر ئەلەيھىسسالامنىڭ تاغىسىنىڭ ئوغلى ئەبۇسۇفيان ئىبنى ھارىس ئىبنى ئاب دۇلمۇتتەلىب ئىدى ؛ يەنە بىرى ئايلى ئۇممۇ سەلەمەنىڭ قېرىندىشى ئابدۇللا ئىبنى ئۇمەييە ئىبنى مۇغىرە ئىدى ؛ مۇسۇلمان بولۇش ئۈچۈن كېلىۋاتاتتى . پەيغەمبەر ئەلەيھىسسالام ئۇلارنى قوبۇل قىلىپ ۋە ناھايىتى خوشال بولۇپ : « سىلەر بۈگەن ئەيىپلەشكە ئۇچرىمايسىلەر . ئاللا سىلەرنى مەغپىرەت قىلسۇن . ئاللا ئەڭ مەھرىمەتلىك زاتتۇر » ① دېدى (سۈرە يوسۇق ، 92 - ئايەت) . پەيغەمبەر ئەلەيھىسسالام كۆدەيد دېگەن جايغا كەلگەندە ، مۇسۇلمانلارنىڭ روزا تۇتۇپ قىيىلىپ كەتكەنلىكىنى كۆرۈپ ، ئۇلارنى ئېغىز ئېچىشقا بۇيرۇدى ، ئوزمۇ ئېغىز ئېچىۋەتتى . پەيغەمبەر ئەلەيھىسسالامغا يولدا بالا - چاقىلىرىنى ئېلىپ مەدىنىگە ھىجرەت قىلىپ چىققان تاغىسى ئابباس ئىبنى ئابدۇلمۇتتەلىب ئۇچرىدى . پەيغەمبەر ئەلەيھىسسالام ئۇنىڭغا بالا - چاقىسىنى مەدىنىگە يولغا سېلىۋېتىپ ئۆزىنىڭ

① يوسۇق ئەلەيھىسسالامنىڭ قېرىنداشلىرى ئوزرى ئېيتقاندا ، يوسۇق ئەلەيھىسسالامنىڭ ئۇلارغا بەرگەن جاۋابى . - ت

مەككىگە بىللە بېرىشنى ئېيتتى ، قوشۇن مەررۇزەھران دىگەن جايغا يېتىپ بارغاندا ، پەيخەمبەر ئەلەيھىسسالام 10 مىڭ يەرگە ئوت قالاشنى بۇيرۇدى . قۇرەيش مۇشرىكلىرى مۇھەممەد چېكى يوق زور قوشۇن بىلەن كېلىۋېتىپتۇ دەپ ئاڭلاپ ، ئەھۋالنى ئۇقۇپ كېلىش ئۈچۈن ئەبۇ سۇفيان ئىبنى ھەرب ، ھەكەم ئىبنى ھىزام ، بۇدەيلى ئىبنى ۋەرقالارنى ئەۋەتتى . ئۇلار مەررۇزەھرانغا كېلىپ قاراپ ، گويا ئەرفاتنىڭ ① ئوتلىرىغا ئوخشايدىغان ئوتلارنى كۆردى . ئەبۇسۇفيان : بۇ ئوتلار ئەرفاتنىڭ ئوتلىرىغا ئوخشايدىغۇ ؟ دېدى . بۇدەيلى ئىبنى ۋەرقا : ئەمىر ئايىمىغىنىڭ ئوتلىرى ، دېدى . ئەبۇسۇفيان : بەنى ئەمىر ئايىمىغىنىڭ ئوتلىرى مۇنداق كۆپ بولمايتتى ، دېدى . رەسۇلۇلانىڭ كۈزەتچىلىرى بۇلارنى كۆرۈپ قېلىپ تۇتۇپ رەسۇلۇلانىڭ ئالدىغا ئېلىپ باردى . ئەبۇسۇفيان مۇسۇلمان بولدى . ئەبۇسۇفيان كېتەي دېگەندە ، پەيخەمبەر ئەلەيھىسسالام ئابباسقا : ئەبۇسۇفياننى تاغنىڭ ئېغىزىدا تۇتۇپ تۇرغىن ، ئۇ مۇسۇلمانلارنى كۆرسۇن ، دېدى . ئابباس ئەبۇسۇفياننى تاغنىڭ ئاغزىدا تۇتۇپ ، ئۇنىڭغا قەبىلىلەرنىڭ توپ - توپ بولۇپ ئوتتۇراتقانلىغىنى كۆرسەتتى . ئەبۇسۇفيان ھەر بىر توپنىڭ قايسى قەبىلىدىن ئىكەنلىكىنى سورايتتى . ئەنساارلارنىڭ قەبىلىسى ئوتكەندە ، بۇ قەبىلىنىڭ ئەلەمدارى سەئد ئىبنى ئۇبادە : ئى ئەبۇسۇفيان ، بۈگۈن قانلىق ئۇرۇش بولىدىغان كۈن ، كەئبىدە ئۇرۇش قىلىش دۇرۇش بولىدىغان كۈن ، دېدى . ئەبۇسۇفيان : ئى ئابباس ، كەئبىدە ئۇرۇش قىلىش چەكلەنگەن كۈن نېمىدېگەن ياخشى ، دېدى . رەسۇلۇللا بار توپ كىچىگرەك توپ ئىدى ، بۇ توپنىڭ ئەلەمدارى زوبەير ئىبنى ئەۋۋام ئىدى . ئەبۇسۇفيان رەسۇلۇللاغا سەئدنىڭ سۆزىنى يەتكۈزدى . رەسۇلۇللا : سەئد يالغان ئېيتىپتۇ ، بۈگۈن ئاللانىڭ كەئبىسى ئولۇقىلىنىدىغان ، كەئبىگە يوپۇق يېپىلىدىغان كۈن ، دېدى . ئاندىن پەيخەمبەر ئەلەيھىسسالام ئۆز توپىنىڭ ئەلىمنى ھەجۇن ② غا قاداشنى ، خا-

① ئەرفات — مەككىدىن 22 كىلومېتىر يىراقلىقتىكى كەڭ ۋادا . ھەج مەۋسۇمىدە يەردە تۇرۇش ھەج قىلىشنىڭ مۇھىم پەرزلىرىدىن سانىلىدۇ . — ت
 ② ھەجۇن — مەككىنىڭ تۈۋىنىدىكى بىر تاغ .

لىدى ئىبنى ۋەلىدىنىڭ مەككىنىڭ توۋەن تەرىپى كۇداپىن كىرىشىنى بۇي رۇدى . ئۆزى مەككىنىڭ يۇقىرىقىسى كەدادىن كىردى . چارچى چىقىرىپ ، ھەركىشى ئۆزىنىڭ ھويلىسىغا كىرىۋالسا ئامان قالىدۇ . مەس چىتتە كىرىۋالغان ئادەم ئامان قالىدۇ ، ئەبۇسۇفياننىڭ ھويلىسىغا كىرىۋالغان ئادەم ئامان قالىدۇ ، دەپ جاكارلاتتى . بۇنداق ئامانلىق بېرىش رەسۇلۇلانىڭ ئەڭ زور خىسلىتى ئىدى . مۇسۇلمانلارغا زور زىيان - زەخ مەت يەتكۈزگەن ، گۇناھى چوڭ بىر گۇرۇھ كىشىلەر بۇنىڭ سىرتىدا ئىدى . ئۇلارنىڭ ئۆلتۈرۈلۈشى جاكارلاندى . ئابدۇللا ئىبنى سەئد ئىبنى ئەبى سەرھى شۇلارنىڭ جۈملىسىدىن بولۇپ ، بۇرۇن مۇسۇلمان ئىدى ۋە رەسۇلۇللاغا ۋەھىي يازىدىغان كاتىپ بولغان ئىدى ، كېيىن مۇرتەد بو- لۇپ ، پەيغەمبەر ئەلەيھىسسالامغا بوھتانلارنى چاپلاپ : مۇھەممەد ئەلىمۇن ھەكسىم دەپ ياز دىسە ، غەفۇرۇن رەھىم دەپ يازسام ، بۇمۇ بولىدۇ ، دەپتە- تى ، دېگەن ئىدى . ئىكرىمە ئىبنى ئەبۇ جەھىل ، سەفۋان ئىبنى ئۇمەييە ، ھوبار ئىبنى ئەسۋەد ، ھارىس ئىبنى ھىشام ، زۇھەير ئىبنى ئۇمەييە ، كە- ئىب ئىبنى زۇھەير ، ھەمزەنىڭ قاتىلى ۋەھشى ، ئەبۇسۇفياننىڭ خوتبەنىڭ قىزى ھىند ۋە بۇندىن باشقا ئازغىنە كىشىلەرمۇ شۇلارنىڭ جۈملىسىدىن ئىدى . رەسۇلۇللا تىخ كۆتۈرۈپ قارشى تۇرمىغان ھەر قانداق كىشىنى ئۆلتۈرۈشنى مەنئى قىلدى .

قۇرەيش مۇشرىكلىرى خالىد ئىبنى ۋەلىد قوماندانلىقىدىكى قو- شۇندىن چۆچۈپ ، بۇ قوشۇننى چېكىندۈرۈش ئۈچۈن ئۇلار بىلەن ئۇرۇشتى . نەتىجىدە مۇشرىكلاردىن 24 كىشى ئۆلدى ، مۇسۇلمانلاردىن ئىككى كىشى شېھىت بولدى . خالىد ئىبنى ۋەلىد مەككىنىڭ توۋەن تەرىپىدىن ھۇجۇم قىلىپ كىردى .

پەيغەمبەر ئەلەيھىسسالام قوماندانلىقىدىكى قوشۇن ھېچقانداق قار- شىلىققا ئۇچرىمىدى . رەسۇلۇللا ئاللاغا تەۋازۇ قىلىپ ، ئاللانىڭ بۇ نىمىتىگە شۇكرى قىلىپ ، توگىسى ئۈستىدە بېشىنى بەكمۇ تۆۋەن سېلىپ ماڭاتتى ، ھەتتا ئۇنىڭ پىشانىسى تۆگىنىڭ چومىغا تېگىپ قالاي دېگەن ئىدى ، ئوسامە ئىبنى زەيد ئۇنىڭ ئاقسىغا مىنگەشكەن ئىدى . مان بۇ

رامزاننىڭ يىگىرمىسى بولۇپ جۈمە كۈنى سەھەر ۋاقتى ئىدى . رەسۇلۇللا ھەجۇن دېگەن جايغا يېتىپ بېرىپ ، شۇ يەرگە ئەلەم قاداتتى ، بارىگاھ تىكتۇردى . ئۇمۇ سالامە ۋە مەيۋنەلەر پەيغەمبەر ئەلەيھىسسالام بىلەن بىللە ئىدى . مۇسۇلمانلار بۇ يەردە ئازراق دەم ئالغاندىن كېيىن ، رەسۇلۇللا ئەبۇ بەكرى بىلەن سوزلەشكەچ ۋە فەتھنى ئوقۇغاچ مېڭىپ بەيتۇللاغا يېتىپ باردى ۋە تۆگە ئۈستىدە تۇرۇپ بەيتۇللانى يەتتە قېتىم تاۋاپ قىلدى . تايىغى بىلەن ھەجەر ئەسۋەدىن ئىستىلام قىلدى . بۇ چاغدا بەيتۇللانىڭ چورسىدە 360 بۇت بار ئىدى ، پەيغەمبەر ئەلەيھىسسالام قولىدىكى تاياق بىلەن بۇتلارنى ئوقۇپ : ئىسلام دىنى مەيدانغا كەلدى ، بۇتپەرەسلىك بەربات بولدى ، بۇتپەرەسلىك قايتا باش كوتەرمەيدۇ ، دەيتتى . ئاندىن بۇيرۇق قىلىپ بۇتلارنى ئېلىپ تاشلاشقۇردى . بۇتلارنىڭ قاتارىدا ئىسمائىل ۋە ئىبراھىم پەيغەمبەرلەرنىڭ قوللىرىدا تەقسىم ئوقلىرى ① تۇتۇپ تۇرغان بوتلىرى بار ئىدى . پەيغەمبەر ئەلەيھىسسالام : ئاللا مۇشۇرىكلارنى ھالاك قىلسۇن ! ئۇلار ئىسمائىل بىلەن ئىبراھىمنىڭ تەقسىم ئوقلىرىنى ئەسلا ئىشلەتمىگەنلىگىنى بىلىدۇ ، دىدى . مانا بۇ كەئىبنىڭ مەزكۇر بۇتلاردىن تۇنجى قېتىم تازىلانغان كۈنى ئىدى . سەھرالىق ۋە شەھەرلىك پۈتۈن ئەرەبلەر تەرىپىدىن ئولۇقلىنىدىغان مۇقەددەس كەئبە بۇ بۇتلاردىن تازىلىنىپ ، ئازغىنىسىنى ھىساپقا ئالمىغاندا ، پۈتۈن ئەرەب زېمىنىدا بۇتپەرەسلىك تۈگىتىلدى . ئەرەب زېمىنىدا بۇتپەرەسلىكنىڭ پۈتۈنلەي تۈگىتىلىپ ، ئىزلىرىنىڭ يوقىتىلغانلىقى ئۈستىدە كېيىن توختىلىمىز .

رەسۇلۇللانىڭ ئوچ ئېلىشقا قادىر تۇرۇقلۇق كەچۈرۈم قىلىشى

پەيغەمبەر ئەلەيھىسسالام كەئىبنىڭ ئىچىگە كىرىپ تەككىر ئېيتتى . ئاندىن مەقامى ئىبراھىم (ئىبراھىم پەيغەمبەر كەئىبنى بىنا قىلغاندا دەس سەپ تۇرغان تاش) غا بېرىپ ناماز ئوقۇغاندىن كېيىن ، ئاب زەمەمدىن

① تەقسىم ئوقلىرى — مەخسۇس پال سېلىشقا ئىشلىتىدىغان ئوقلار . — ت

ئىچتى ۋە مەسچىتتە ئولتۇردى . كىشىلەر پەيغەمبەر ئەلەيھىسسالامنىڭ ئەتراپىغا يىغىلىپ ، ئۇنىڭ ئوزىگە ئەزىيەتلەرنى يەتكۈزگەن ، ئۆزىنى يۈد زىنى يۇرتىدىن ھەيدەپ چىقارغان ۋە ئۆزى بىلەن ئۇرۇشقان قۇرۇش مۇشرىكلىرىنى قانداق قىلىدىغانلىقىغا كۆز تىكىپ تۇرۇشقان ئىدى . بۇ چاغدا پەيغەمبەر ئەلەيھىسسالامنىڭ شۇنداق گۈزەل ئەخلاقى كۆرۈلدىكى ، بۇنىڭدىن مۇسۇلمان كىشىنىڭ بىروغا بولغان مۇھەببىتى ياكى نەپرىتى ئۆز مەقسىتى ئۈچۈن ئەمەس ، ئاللا ئۈچۈن بولۇشى لازىملىقىنى ئۆگىنىش كېرەك . پەيغەمبەر ئەلەيھىسسالام : ئى قۇرەيش جامائەسى ، مېنى سىلەرنى قانداق قىلىدۇ دەپ ئويلاۋاتىسىلەر ؟ دېدى . ئۇلار : سەن بولساڭ مەرد قېرىندىشىمىزنىڭ ئوغلى ، مەرد قېرىندىشىمىز بىزگە ياخشىلىق قىلىدۇ ، دەپ ئويلايمىز ، دېدى . پەيغەمبەر ئەلەيھىسسالام ئۇلارغا : بېرىڭلار ، ھەممىڭلار ئازاد ، دەۋەتتى .

ئىمام بۇ سەيىرگە خۇدا رەھمەت قىلسۇنكى ، ئۇنىڭ پەيغەمبەر ئەلەيھىسسالام ھەققىدە يازغان « ھەمزىيە » قەسىدىسىدە مۇنداق مىسرالار بار :

مۇھەببەت ، نەپرىتى تەڭرى يولىدا بولسا ئىنساننىڭ ،
 ئۇنىڭ ئالدىدا ئوخشاشتۇر ھۆكۈم قىلغاندا يات - تۇققان .
 ئۇچۇپ كەتمەس ئىدى ماختالسا پەيغەمبەر بولۇپ مەغرۇر ،
 بولۇپ كەتمەيتى ھەم خاپا ئەگەر تىلىسا بىر نادان .
 ئەگەر شەخسى ئۈچۈن ئۆچ ئالسا ، ئاڭا زۇلمى قىلغانلار
 جازاغا تارتىلاتتى ، توكۈلەتتى بىگۇمان كوپ قان .
 جىمى ئىشلاردا ئاللانىڭ رىزاسىنى تۇتۇپ كوزدە ،
 ۋاپا قىلسۇن ، جاپا قىلسۇن ، ئادالەتنى شۇئار قىلغان .
 يارالغىچ ئەسلىدە ئالجاناپ يۈكسەك پەزىلەتلىك ،
 ئىدى ھەربىر ئىشى ياخشى ، چىرايلىق قىلچە يوق نۇقسان .

ئاندىن پەيغەمبەر ئەلەيھىسسالام نۇتۇق سوزلەپ ، ئىسلام دىنىنىڭ بىرمۇنچە مەسىلىلىرىنى بايان قىلدى ، جۈملىدىن مۇنداق دېدى : « كا-

پىرىنىڭ بەدىلىگە مۇسۇلمان ئولتۇرۇلمەيدۇ . دىنى ئوخشاشمىغان كىشىلەر بىر - بىرىگە مىراسخور بولمايدۇ . ھەر قانداق كىشى ئاتىسىنىڭ ياكى ئادىسىنىڭ ھەمىشىرىسىنى ئېلىشقا بولمايدۇ . دەۋاگەر پاكىت كۆرسىتىدۇ ، جاۋاپكارغا قەسەم كېلىدۇ . ئايال كىشى مەھرەمسىز ئۈچ كۈنلۈك سەپەرگە چىقىشقا بولمايدۇ . بامداتتىن كېيىن كۈن چىققۇچە ، ئەسىر نامىزىدىن كېيىن كۈن پاتقىچە ناماز ئوقۇشقا بولمايدۇ قۇربان ھېيت ، روزا ھېيت كۈنلىرى روزا تۇتۇشقا بولمايدۇ . « ئاندىن مۇنداق دېدى : « ئى قۇرەيش جامائەسى ، ئاللا سىلەردىن جاھىلىيەت ۋاقتىدىكى غۇرۇرنى كەتكۈزدى . ئاتىلار بىلەن پەخىرلىنىشنى تۈگەتتى . سىلەر ھەممىڭلار ئادەم بالىلىرى ؛ ئادەم تۇپراقتىن يارىتىلدى . » ئاندىن بۇ ئايەتنى ئوقۇدى : « ئى ئىنسانلار سىلەرنى بىز بىر ئەر ، بىر ئايالدىن ياراتتۇق . ئۆزئارا تونۇشۇشۇڭلار ئۈچۈن ، سىلەرنى نۇرغۇن مىللەت ۋە ئۇرۇق قىلدۇق . ئەڭ تەقۋادار بولغانلىرىڭلار ئاللانىڭ دەرگاھىدا ئەڭ ھۈرمەتلىك ھېسابلىنىسىلەر . ئاللا بولسا ھەممىنى بىلگۈچى ، ھەممىدىن خەۋەردار زاتتۇر . » (سۇرە ھو - جۇرات ، 13 - ئايەت) ئاندىن كىشىلەر مۇسۇلمان بولۇپ پەيغەمبەر ئەلەيھىسسالامغا بەيئەت قىلىشقا باشلىدى . مۇئاۋىيە ئىبنى ئەبۇ سۇفيان ۋە ئەبۇ بەكرى سىددىقنىڭ ئاتىسى ئەبۇ قۇھافمۇ شۇ كۈنى مۇسۇلمان بولدى . ئۇنىڭ مۇسۇلمان بولغانلىقىدىن پەيغەمبەر ئەلەيھىسسالام ناھايىتى خۇشال بولدى .

پەيغەمبەر ئەلەيھىسسالام بەيئەت ئۈچۈن كەلگەن بىر ئادەمنىڭ قورقۇپ تىتىرەپ تۇرغانلىقىنى كۆرۈپ : قورقما ، مەن پادىشاھ ئەمەس . قاقلانغان گۆش يەيدىغان بىر قۇرەيش خوتۇنىنىڭ بالىسىمەن ، دېدى . پەيغەمبەر ئەلەيھىسسالام ئۆلۈمگە بۇيرۇغان كىشىلەرگە كەڭ زېمىن تارلىق قىلدى ، ئۇلارنىڭ بەزىلىرى ھەقىلىق رەۋىشتە ئۆلتۈرۈلدى . بەزىلىرى خۇدانىڭ ئىلتىپاتىغا ئېرىشىپ مۇسۇلمان بولدى . ئابدۇللا ئىبنى سەئد ئىبنى ئەبى سەرھى بولسا ئېمىلدەش قېرىندىشى ئوسمان ئىبنى ئەففانغا ئىلتىجا قىلىپ ، پەيغەمبەردىن ئامانلىق ئېلىپ بېرىشىنى سورايدى . مەككىدە تېپىلىق ئورنىتىلغانغا قەدەر ، ئوسمان ئۇنى يېنىدا يوشۇرۇن

ساقلىدى . ئاندىن ئۇنى پەيغەمبەر ئەلەيھىسسالامنىڭ ھۆرۈرىغا باشلاپ بېرىپ : ئى رەسۇلۇللا ، ئۇنىڭغا ئامانلىق بەردىم ، سەن ئۇنىڭ پەيغەمبەرى قوبۇل قىلغىن ، دىدى . پەيغەمبەر ئەلەيھىسسالام ئۇنىڭغا بىر قانچە قېتىم تەتۈر قارۇۋالغان بولسىمۇ ، ئاخىر ئۇنىڭ بەيئىتىنى قوبۇل قىلدى . ئوسمان بىلەن ئابدۇللا چىقىپ كەتكەندىن كېيىن ، پەيغەمبەر ئەلەيھىسسالام ساھابىلىرىگە : بايا بىرىڭلارنى ئابدۇللاننىڭ كاللىسىنى ئالسۇن دەپ ، ئۇنىڭغا تەتۈر قارىۋالغان ئىدىم ، دىدى . ساھابىلەر : بىزگە ئىشارەت قىلىپ قويساڭ بولماسىدى ؟ دېۋىدى ، پەيغەمبەر ئەلەيھىسسالام : پەيغەمبەر دېگەن كۆز خىيانىتى قىلسا بولمايدۇ ، دېدى .

ئىكرىمە ئىبنى ئەبۇ جەھىل بولسا مەككە فەتىھى قىلىنغاندا قېچىپ كەتكەن ئىدى . ئۇنىڭ خوتۇنى ئۇمۇ ھەكىم تاغسى ھارس ئىبنى ھەشامنىڭ قىزى بولۇپ ، بۇ خوتۇن مەككىنىڭ فەتىھى قىلىنىشىدىن ئىلگىرى مۇسۇلمان بولغان ئىدى . ئۇمۇ ھەكىم پەيغەمبەر ئەلەيھىسسالامدىن ئېرى ئۈچۈن ئامانلىق ئېلىپ ، ئۇنى قايتۇرۇپ كېلىشكە بارسا ، ئېرى كېمىگە چىقاي دەپ تۇرغان ئىكەن ، خوتۇنى ئۇنىڭغا : مەن ئەڭ ياخشى ئادەم پەيغەمبەردىن ساڭا ئامانلىق ئېلىپ كەلدىم . ئۆزەڭنى ھالاك قىلماي ، مەن بىلەن قايتقىن ، دىدى . شۇنىڭ بىلەن ئىكرىمە قايتىپ كەلدى . پەيغەمبەر ئەلەيھىسسالام ئۇنى كورۇپ خۇشاللىقتىن ئورنىدىن سەكرەپ تۇرۇپ : بىزگە ھىجرەت قىلىپ مۇسۇلمان بولۇپ كەلگەن ئادەمنى قارشى ئالىمىز ، دېدى . ئىكرىمە مۇسۇلمان بولدى . بۇرۇنقى دۈشمەنلىكى ئۈچۈن پەيغەمبەر ئەلەيھىسسالامدىن ئۆزىگە ئىستىغفار ئېيتىشنى سورىدى . پەيغەمبەر ئەلەيھىسسالام ئۇنىڭ ئۈچۈن ئىستىغفار ئېيتتى . ئىكرىمە شۇنىڭدىن كېيىن ئىسلام ئۈچۈن جان كۆيدۈرىدىغان ياخشى مۇسۇلمانلاردىن بولۇپ قالدى .

ھوبار ئىبنى ئەسۋەد بولسا قېچىپ بېرىپ يوشۇرۇنۇۋالغان ئىدى ، ئۇ رەسۇلۇللاننىڭ جىئىرائە ① دىكى ۋاقتىدا مۇسۇلمان بولۇپ كېلىپ : ئى

① جىئىرائە - مەككە بىلەن تاشنىڭ ئارىسىدىكى جاي .

رەسۇلۇللا ، مەن ئىرانغا قېچىپ كەتتە كىچى بولغان ئىدىم لېكىن سېنىڭ
 سىلە - رەھىمىڭنى ، ئۈزەڭنى رەنجىتكەنلەرنى كەچۈرۈم قىلىدىغانلىقىڭنى
 ئەسلەپ قايتىپ كەلدىم . بىز بۇتپەرەس ئىدۇق ، ئاللا بىزنى سەن ئارقىلىق
 ھىدايەت قىلدى ، ھالاكەتتىن قۇتقازدى . كەڭچىلىك قىلساڭ ، دېدى .
 پەيغەمبەر ئەلەيھىسسالام ئۇنىڭغا : سېنى كەچۈردۈم ، دېدى .
 ھارس ئىبنى ھىشام بىلەن زۇھەير ئىبنى ئەبۇ ئومەييە
 مەخزۇملەرنى ئەبۇ تالىبنىڭ قىزى ئۇمۇ ھانى ھىمايسىگە ئالغان ئىدى ،
 پەيغەمبەر ئەلەيھىسسالام بىلەن ئۇچراشقاندا ، پەيغەمبەر ئەلەيھىسسالام
 ئۇنىڭغا : سېنى ھىدايەت قىلغان خۇداغا شۇكرى ، سەندەك ئادەم ئىسلام
 نىڭ ھەقىقىتىنى چۈشەنمەي قالمايتتى ، دېدى . شۇنىڭدىن كېيىن ،
 ھارس ئىبنى ھىشام ئالدىنقى قاتاردىكى ساھابىلەردىن بولۇپ قالدى .
 سەفۋان ئىبنى ئومەييە يوشۇرۇنۇۋالغان ۋە ئۆزىنى دېڭىزغا تاشلى
 ماقچى بولغان ئىدى . ئۇنىڭ تاغىسىنىڭ ئوغلى ئومەير ئىبنى ۋەھب
 جۇمھى پەيغەمبەر ئەلەيھىسسالامنىڭ قېشىغا كېلىپ : ئى ئالانىڭ پەيغەم-
 بىرى ، سەفۋان ئۆز قەۋمىنىڭ باشلىقى . ئۇ قېچىپ ئۆزىنى دېڭىزغا
 تاشلىماقچى بولۇۋاتىدۇ ، سەن ھەممە ئادەمگە ئامانلىق بەرگەن ئىدىڭ ،
 ئۇنىڭغىمۇ ئامانلىق بەرسەڭ ، دېدى . پەيغەمبەر ئەلەيھىسسالام : تاغاڭنىڭ
 ئوغلىغا بېرىپ ئېيتقىن ، ئۇنىڭغا ئامانلىق بەردىم ، دېدى . ئومەير : بۇنىڭ
 ئۈچۈن بىر بەلگە بەرسەڭ ، دېۋىدى ، پەيغەمبەر ئەلەيھىسسالام سالىسىنى
 بەردى . ئومەير سەللىنى ئېلىپ سەفۋانغا بېرىپ : ئاتا - ئانام پىدايىڭ
 بولسۇنكى ، مەن ئەڭ ئەۋزەل ، ئەڭ غەمخور ، ئەڭ مۇلايىم ، ئەڭ ياخشى
 پەيغەمبەر ئەلەيھىسسالامنىڭ قېشىدىن كەلدىم . ئۇ سېنىڭ تاغاڭنىڭ ئوغلى
 بولىدۇ ، ئۇنىڭ ئىززىتى سېنىڭ ئىززىتىڭ ؛ ئۇنىڭ شەرىپى سېنىڭ شەرىپ-
 ىڭ ؛ ئۇنىڭ ھاكىمىيىتى سېنىڭ ھاكىمىيىتىڭدۇر ، دېدى . سەفۋان
 ئۇنىڭدىن قورقۇمەن ، دېۋىدى ، ئومەير : پەيغەمبەر ئەلەيھىسسالام بەك
 مۇلايىم ۋە بەك كەڭ قوساق ئادەم ، دەپ ئامانلىقنىڭ بەلگىسى بولغان
 سەللىنى كۆرسەتتى . سەفۋان پەيغەمبەر ئەلەيھىسسالامنىڭ قېشىغا كېلىپ :
 ئومەير ماڭا سېنى ئامانلىق بەردى دەيدىغۇ ؟ دەپ سورىدى . پەيغەمبەر

ئەلەيھىسسالام : راست ، شۇنداق ، دەپ جاۋاب بەردى . سەفۋان : ئۇنداق بولسا ، ماڭا ئىككى ئايلىق سۇرۇك بېرى ، دېدى . سەفۋان نوبت ئايدىن كېيىن ئىسلام دىنىنى قوبۇل قىلىپ سادىق مۇسۇلمان بولدى .
 ئۆتتېنىڭ قىزى ھىندىمۇ يوشۇرۇنۇۋالغان ئىدى ، ئۇمۇ كېيىن كېلىپ مۇسۇلمان بولدى ؛ پەيغەمبەر ئەلەيھىسسالام ئۇنى قارشى ئالدى . ئۇ پەيغەمبەر ئەلەيھىسسالامغا : ئى رەسۇلۇللا ، بۇرۇن مەن يەر يۈزىدىكى خەلقلەر ئىچىدە سېنىڭ خەلقىڭنىڭ مەغلۇپ بولۇشىنى تولمۇ ئارزۇ قىلاتتىم ، ئەمدى سېنىڭ خەلقىڭنىڭ غەلبە قىلىشىنى ناھايىتى خالايدىغان بولدۇم ، دېدى .

كەئىب ئىبنى زۇھەيرنىڭ كېلىشى

كەئىب ئىبنى زۇھەير ناھايىتى قىسلىدى ۋە ھېچ ھىمايىچى تاپالماستى . شۇنىڭ بىلەن ئۇ ، پەيغەمبەر ئەلەيھىسسالام مەككىدىن قايتىپ كەلگەندىن كېيىن ، مەدىنىگە كېلىپ مۇسۇلمان بولدى ۋە پەيغەمبەر ئەلەيھىسسالامنىڭ ھوزۇرىدا « قەسىدە بۇردە » دەپ ئاتالغان مەشھۇر قەسىدىنى ئوقۇدى . تۆۋەندىكى مىسرالار شۇ قەسىدىنىڭ بىر قىسمى :

دەيدۇ ئۇمىت باغلاپ كەلگەن دۇستلىرىم :
 قىلالمايمىز ساڭا ياردەم - شاپائەت .
 دېدىم : كۆرەي ئۆز يولۇمغا قېيۇڭلار ،
 پېشانەمگە پۈتۈلگەننى نىھايەت .
 ئاخىر بىر كۈن ئۆلەر ئادەم بالىسى ،
 ئۇزۇن يىللار ياشىسىمۇ سالامەت .
 رەسۇلۇللا ماڭا ئولۇم بۇيرۇپتۇ ،
 ئۈمىدىم بار ، كەچۈرەر قىپ . ئىنايەت .
 بەردى ئاللا ساڭا روشەن قۇرئانى ،

ھەق دىنىغا قىلىپ سېنى ھىدايەت

كەتسە ئىبنى زۇھەير قەسىدىنى ئوقۇپ :

رەسۇلۇللا دۇشمەن ئۇچۇن ئاللاننىڭ ئۆتكۈر ،
نۇرلۇق قىلىچىدۇر ئالامەت ،

دېگەن يەرگە كەلگەندە ، پەيغەمبەر ئەلەيھىسسالام ئۇنىڭغا ئۈستىدىكى
تونىنى كىيدۈرۈپ قويدى .

ھەمىزنى ئۆلتۈرگەن ۋەھشىيۇ ئىسلام دىنىنى قوبۇل قىلىپ ،
ياخشى مۇسۇلمانلاردىن بولۇپ قالدى ؛ پەيغەمبەر ئەلەيھىسسالام ئۇنى قو-
بۇل قىلدى . پەيغەمبەر ئەلەيھىسسالامغا يەنە ئەبۇ لەھەبىنىڭ ئىككى ئوغلى
ئۆتبە بىلەن مۇتەب كېلىپ مۇسۇلمان بولدى ؛ پەيغەمبەر ئەلەيھىسسالام
ئۇلارنىڭ مۇسۇلمان بولغانلىقىدىن خۇشال بولدى . سۇھەيل ئىبنى ئەممىر
يوشۇرۇنۇۋالغان ئىدى ، ئۇنىڭغا ئوغلى ئابدۇللا پەيغەمبەر
ئەلەيھىسسالامدىن ئامانلىق ئېلىپ بەردى . پەيغەمبەر ئەلەيھىسسالام : سۇ
ھەيل ئەقىللىق ۋە ئېسىل ئادەم . بۇنداق ئادەم ئىسلام دىنىنىڭ ھەقىقىتىنى
بىلىمەي قالمايدۇ ، دېدى . سۇھەيل بۇنى ئاڭلاپ : ئاللاغا قەسەمكى ، پەي-
غەمبەر چوڭ - كىچىك ياخشىلىقلارنىڭ ھەممىسىنى قىلدى ، دېدى ۋە ئۇمۇ
مۇسۇلمان بولدى .

ئاياللارنىڭ بەيئەت قىلىشى

پەيغەمبەر ئەلەيھىسسالامغا ئەرلەر بەيئەت قىلىپ بولغاندىن كېيىن ،
ئاياللار بەيئەت قىلىشقا باشلىدى . ئاياللار ئاللاغا ھېچ نەرسىنى شېرىك
كەلتۈرمەسلىككە ، ئوغرىلىق قىلماسلىققا ، زىنا قىلماسلىققا ، بالىلىرىنى
ئۆلتۈرمەسلىككە ، باشقىلاردىن بولغان بالىنى ئەرلىرىگە تاڭماسلىققا ،
ياخشى ئىشلاردا پەيغەمبەر ئەلەيھىسسالامغا ئاسىيلىق قىلماسلىققا بەيئەت

قىلىشتى. ئاندىن پەيغەمبەر ئەلەيھىسسالام بىلالنى كەئىپىڭ ئۈستىدە ئەزان ئېيتىشقا بۇيرۇدى. بۇ بەيتۇللانىڭ ئۈستىدە ئىسلام دىنىنىڭ قاسكارا جان كارلىنىشقا باشلىنىشى ئىدى. مۇسۇلمانلارنىڭ بۇ كۈنى ئاللانىڭ بەرگەن چوڭ نېمىتىگە ۋە ئۇلۇغ غەلبىسىگە شۈكرى قىلىش يۈزىسىدىن ھېيت قىلىش سۇئالسا ئەجەپلىنەرلىك ئەمەس. مەككە فەتىھى قىلىنغاندىن كېيىن، ئۇلار مەككىدە توققۇز كۈن تۇردى. بۇ جەرياندا نامازنى قەسر^① قىلىپ ئوقۇدى. پەيغەمبەر ئەلەيھىسسالام مەككىگە ئەتتاپ ئوسەيدىنى ۋالى قىلىپ تەيىنلەپ، ئۇنىڭغا كۈنىگە بىردەرھەم مائاش بەلگىلىدى. ئەتتاپ بىردەرھەمنى كۆپ كۆرۈپ: كۈنىگە بىردەرھەمگە تويىمىغان قورساقنى ئاللا تويغۇزمسۇن، دېدى.

ئۇززا بۇتنىڭ چىقىۋېتىلىشى

پەيغەمبەر ئەلەيھىسسالام مەككىگە داخىل بولۇپ، 5 - كۈنى خالىد ئىبنى ۋەلىد باشچىلىقىدا 30 نەپەر ئاتلىق ئەسكەرنى ئۇززا دېگەن بۇتنى چىقىشقا ئەۋەتتى. ئۇززا قۇرەيشنىڭ ئەڭ چوڭ بۇتى بولۇپ بەتىن نەخلە دېگەن يەردە ئىدى. خالىد يېتەكچىلىكىدىكى قوشۇن بېرىپ ئۇنى چىقىۋەتتى.

سۇۋا بۇتنىڭ چىقىۋېتىلىشى

پەيغەمبەر ئەلەيھىسسالام ئەمىر ئىبنى ئاسنى سۇۋا بۇتنى چىقىشقا ئەۋەتتى. بۇ ھۈزەيل قەبىلىسىنىڭ ئەڭ چوڭ بۇتى بولۇپ، مەككىدىن ئۈچ مىل يىراقلىققا جايلاشقاندى. ئەمىر ئىبنى ئاس بېرىپ ئۇنى چىقىۋەتتى.

① قەسر — ئۈچ كۈنلۈك يولغا سەپەرگە چىققان ئادەمنىڭ تۆت رەكئەت نامازنى ئىككى رەكئەت قىلىپ قىسقارتىپ ئوقۇشى. ھازىرقى زامان ئۆلىمالىرى ھەرقانداق قاتناش قورالى بىلەن 80 كىلومېتر يولغا سەپەرگە چىققان كىشىنى مۇساپىر ھېسابلىماقتا. — ت

مالات بۇتىنىڭ چېقىۋېتىلىشى

پەيغەمبەر ئەلەيھىسسالام سەئىد ئىبنى زەيد ئەشەھلى باشچىلىقىدا 20 نەپەر ئاتلىق ئەسكەرنى مانات دېگەن بۇتىنى چېقىشقا ئەۋەتتى . مانات بولسا كەلب ، خوزائە قەبىلىلىرىنىڭ بۇتى بولۇپ ، مۇشەللەلدە ئىدى . مۇشەللەل دېڭىز ياقىسىغا جايلاشقان بىر تاغ بولۇپ ، بۇنىڭدىن قۇدەيدگە چۈشكىلى بولاتتى . ئۇلار بېرىپ ماناتنى چېقىۋەتتى .

ھۈنەين غازىتى

مەككىنىڭ فەتى قىلىنىشى ۋە بۇتپەرەسلىكنىڭ تۈگىتىلىشىدەك چوڭ غەلبىدىن كېيىن ، پۈتۈن ئەرەب خەلقى توپ - توپ بولۇپ ئىسلام دىنىغا كىردى . ھاۋازىن قەبىلىسى بىلەن سەقىق قەبىلىسىنىڭ جاھىلىيەت دەۋرىدىكى تەكەببۇرلۇق غەيرىتى قوزغىلىپ ، چوڭلىرى يىغىلىپ مەسلىھەتلەشتى . ئۇلار مۇھەممەد ئۆز قەۋمى بىلەن بولغان ئۇرۇشتىن قارىغ بولدى ، ئەمدى بىزگە ھۇجۇم قىلىدۇ . ئۇ ھۇجۇم قىلىشتىن بۇرۇن بىز ھۇجۇم قىلايلى ، دېگەن قارارغا كېلىشتى ۋە مالىك ئىبنى ئەۋف نەسرىنى ئۆزلىرىگە يېتەكچى قىلىپ تەيىنلىدى . ئۇنىڭ باشچىلىقىدا قەبىلىلەردىن نۇرغۇن ئادەم توپلاندى . بۇلارنىڭ ئىچىدە رەسۇلۇللانىڭ ئىنىكئانسىنىڭ قەۋمى بەنى سەئىد ئايىمقىمۇ بار ئىدى . ئەقىل - پاراسىتى ۋە ئۇرۇشتىكى قەھرىمانلىقى بىلەن مەشھۇر بولغان دورەيد ئىبنى سىممەمۇ ئۇلار بىلەن بىللە چىققانىدى . بىراق ، ئۇ ياشىنىپ قالغاچقا ، پىكىر قاتناشتۇرۇشتىن باشقا ئىش قىلالمايتتى . مالىك ئىبنى ئەۋف نەسرى كىشىلەرنى خوتۇن ، بالا - چاقىلىرىنى ۋە چارۋا - ماللىرىنى بىللە ئېلىپ چىقىشقا بۇيرۇدى . دورەيد بۇنىڭ سەۋەبىنى سورىۋىدى ، مالىك : كىشىلەر ئۆز يانلىرىدا بالا - چاقا ، مال - ۋارانلىرى بولسا ، ئۇلارنى قوغداش ئۈچۈن جان تىكىپ ئۇ-رۇش قىلىدۇ ، دېدى . دورەيد : مەغلۇپ بولغانلارنى قېچىشتىن ھېچ نەرسە

توسالمايدۇ. ئەگەر غەلبە ساڭا يۈزلەنسە، پەقەت قوراللىق ئەزلەپلا ئەسقاتىدۇ؛ مەغلۇپ بولساڭ، بالا - چاقىلىرىنىڭ سېنى ئاھائەتكە قويۇپ قېلىشىدىن مالىك ئۇنىڭ مەسلىھەتىنى قوبۇل قىلماي، ئەسكەرلەرنىڭ ئارقىسىغا ئاياللارنى سەپ قىلىپ تىزدى. ئۇلارنىڭ ئارقىسىغا تۆڭگىلەرنى ئاندىن كالىلارنى، قويلارنى تىزدى. مالىك ئەسكەرلەرنىڭ قاچماسلىقىنى كۆزلەپ شۇنداق قىلغانىدى. پەيغەمبەر ئەلەيھىسسالام ھاۋازىن ۋە سەقىق قەبىلىلىرىنىڭ ئۇرۇشقا تەييارلىنىۋاتقانلىقىنى ئاڭلاپ، ئۇلارغا قارشى ئاتلىنىش قارارىغا كېلىپ، 12 مىڭ غازى بىلەن ئاتلاندى. ئۇلارنىڭ 2000 مەككىلىكلەر، قالغانلىرى مەدىنىدىن كەلگەن ساھابىلەر ئىدى. مەككىلىكلەر ئولجا - غەنىيەت تاماسىدا غەيرەتكە كېلىپ، ئۇلارلىق ۋە پىيادە بولۇپ چىقىشتى. ھەتتا ئاياللارمۇ چىققانىدى. ئۇلارنىڭ ئىچىدە مۇشۇ رىكاردىن سەفۋان ئىبنى ئومەييە، سوھەيل ئىبنى ئەمىر قاتارلىق 80 كىشى بار ئىدى. ئەسكەرلەر دۈشمەن لاگىرىغا يېقىنلاشقاندا، پەيغەمبەر ئەلەيھىسسالام غازىلارنى سەپكە تىزدى. مۇھاجىرلارنىڭ ئەلىمىنى ئەلى ئىبنى ئەبۇ تالبىقا، خەزرج قەبىلىسىنىڭ ئەلىمىنى ھوباب ئىبنى مۇنەزىرگە، ئەۋس قەبىلىسىنىڭ ئەلىمىنى ئوسەيد ئىبنى ھوزەيرىگە تۇتقۇزدى، شۇنىڭدەك باشقا ئەرەب قەبىلىلىرىگەمۇ ئايرىم ئەلەملەرنى تۇتقۇزدى. ئاندىن پەيغەمبەر ئەلەيھىسسالام ئۇچىسىغا ئىككى قات ساۋۇت، بېشىغا دۇبۇلغا كىيىپ، خېچىرىغا مىنىپ ئاتلاندى. مۇسۇلمانلار ئۆزلىرىنىڭ كۆپلىگىدىن مەغرۇرلانغان بولسىمۇ، ئۇلارنىڭ كۆپ بولۇشى ھېچ نەرسىگە ئەسقاتىمىدى. مۇسۇلمانلار قوشۇننىڭ ئالدىنقى قىسمى دۈشمەنگە يېقىنلىشىش بىلەن تەڭ، ۋادىنىڭ جىلغا يوللىرى ۋە تار جايلىرىغا يوشۇرۇنغان دۈشمەننىڭ بۆكتۈرمە ئەسكەرلىرى مۇسۇلمانلارغا يامغۇردەك ئوق ياغدۇردى. بۇنىڭ بىلەن ئالدىنقى قىسىمدىكىلەر ئاتلىرىنىڭ تىزگىنلىرىنى بۇراپ ئارقىغا قاراپ قېچىشقا باشلىدى. ئارقىدىكى ئەسكەرلەر ئالدىدىكىلەرنىڭ قاچقىنىنى كۆرۈپ ھاڭ - تاڭ بولۇپ، ئۇلارغا ئەگىشىپ، قاچقىلى تۇردى. پەيغەمبەر ئەلەيھىسسالام خېچىردىن چۈشمەي جەڭ مەيدانىدا تەۋرەنمەي تۇردى. مۇھاجىر ۋە ئەنسارلاردىن بىر تۈر كۈم كىشىلەرمۇ

جەڭ مەيدانىدا پەيغەمبەر ئەلەيھىسسالام بىلەن بىللە دادىل تۇردى . ئۇلار :
 ئەبۇ بەكرى ، ئۆمەر ، ۋەلى ، ئابباس ۋە ئۇنىڭ ئوغلى فەزلى . ئەبۇسفيان
 ئىبنى ھارىس ۋە ئۇنىڭ قېرىندىشى رەبى ئىبنى ھارىس ، مۇتئەب ئىبنى
 ئەبۇ لەھەبەلر ئىدى . پەيغەمبەر ئەلەيھىسسالامنىڭ خېچىرىنىڭ تىزگىنىنى
 ئابباس ، ئىگىرىنى ئەبۇسۇفيان تۇتۇپ ، پەيغەمبەر ئەلەيھىسسالامنى مۇھا-
 پىزەت قىلاتتى . پەيغەمبەر ئەلەيھىسسالام كىشىلەرنى قاچاسلىققا
 چاقىرسىمۇ ، ھېچكىمنىڭ قۇلقىغا گەپ كىرمەيتتى ، قاچقانلارغا كەڭ زې-
 مىن تارلىق قىلاتتى . تېخىچە بۇتپەرەسلىكتىن قول ئۈزۈلمىگەن ، يېڭىدىن
 مۇسۇلمان بولغان مەككىلىكلەرنىڭ بەزىلىرى بۇ مەغلۇبىيەتتىن خۇشال
 بولاتتى ، بەزىلىرى بولسا خاپا بولاتتى . ئەبۇسۇفيان ئىبنى ھەرب : ئۇلار
 دېڭىزغا بارمىغىچە توختىمايدۇ ، دەيتتى . سەفۋان ئىبنى ئۇمەييەننىڭ قې-
 رىندىشى : ئەمدى مۇھەممەدنىڭ سېھرى بەربات بولدى ، دېۋىدى ، سەفۋان
 مۇشرىك تۇرۇقلۇق ئۇنىڭغا : ئاغزىڭنى يۇم ! زۇۋانىڭ تۇتۇلغاي !
 ئەزىزىرايى خۇدا ، ماڭا ھاۋازىن قەبىلىسىدىن بىر ئادەمنىڭ باشلىق بولغى-
 نىدىن كۆرە قۇرەيش قەبىلىسىدىن بىر ئادەمنىڭ باشلىق بولغىنى تۈزۈك ،
 دېدى . يەنە قۇرەيشلەردىن بىر ئادەم ئۆتۈپ كېتىۋېتىپ : خۇش خەۋەر !
 مۇھەممەد ۋە ئۇنىڭ ساھابىلىرى مەغلۇپ بولدى ! ئۇلار مەغلۇبىيەتتىن
 ھەرگىز قۇتۇلالمايدۇ ، دېدى . سەفۋان ئۇنىڭغا غەزەپلىنىپ : تېخى سەن
 بەدەۋىلەرنىڭ غەلبىسىدىن خۇش خەۋەر يەتكۈزۈۋاتامسەن ؟! دېدى .
 ئىكرىمە ئىبنى ئەبۇ جەھىل ئۇ ئادەمگە : مۇسۇلمانلارنى مەغلۇبىيەتتىن
 ھەرگىزمۇ قۇتۇلالمايدۇ ، دەمسەن ؟ ئىش سېنىڭ ئىلكىڭدە ئەمەس ،
 ئاللاننىڭ ئىلكىدە ، بۇ مۇھەممەدنىڭ ئىختىيارىدا ئەمەس . ئۇ بۈگۈن مەغ-
 لۇپ بولغان بولسا ، ئەتە غەلبە قىلىدۇ ، دېدى . سۇھەيل ئىبنى ئەمىر
 ئىكرىمىگە : ئۇ ئادەمنىڭ سۆزىگە سېنىڭ قارشى چىقىشىڭغا تېخى بالدۇر ،
 دېدى . ئىكرىمە ئۇنىڭغا : ئى ئەبۇزەيد ، بىز بۇرۇن ناتوغرا يولدا ئىدۇق ،
 ئەقلىمىزدىن ئاداشقان ئىدۇق . پايدا - زىيان يەتكۈزۈلمەيدىغان بۇتقا چوقۇ-
 ناتتۇق ، دېدى . قاچقانلارنىڭ مەغلۇبىيەت خەۋىرى مەككىگە يېتىپ
 باردى . پەيغەمبەر ئەلەيھىسسالام تېخىچە ئۆز جايىدا تەۋرەنمەي تۇرۇپ :



مەن پەيغەمبەر مەن ، يالغانچى ئەمەسمەن . ئابدۇلئوتتەللىپنىڭ ئوغلىمەن دەيتتى . ئابباسنىڭ ئاۋازى جاراڭلىق ئىدى . پەيغەمبەر ئەلەيھىسسالام ئوغلىنىڭغا : ئەنسارلارنى توۋلا ، دەدى . ئابباس : ئى ئەنسارلار گۇرۇھى ئىكەن رىزۋان بەيئەتتىگە قاتناشقانلار ! دەپ توۋلىدى . بۇنى ۋادىدىكىلەرنىڭ ھەممىسى ئاڭلىدى . ئەنسارلار : مانا بىز ! مانا بىز ! دېيىشىپ تۆڭلىرىنىڭ چۈلۈۋىرىنى بۇراشتى . قاچقۇچى ئەرابلارنىڭ كۆپلىكى بۇنىڭغا توسقۇنلۇق قىلاتتى . ئەنسارلار ساۋۇتلىرىنى ئۆشنىسىگە تاشلاپ قويۇپ ، قىلىچ - نەيزىلىرىنى ئېلىپ تۆڭلىرىدىن چۈشتى - دە ، ئاۋاز چىققان تەرەپكە يۈزلەندى . شۇنىڭ بىلەن پەيغەمبەر ئەلەيھىسسالامنىڭ ئەتراپىغا نۇرغۇن ئادەم توپلاندى . ئاللا رەسۇلۇللاغاۋە مۇسۇلمانلارغا غەيرەت - شىجائەت بېغىشلىدى . كۆزگە كۆرۈنمەيدىغان ئەسكەرلىرىنى ياردەمگە چۈشۈردى . مۇسۇلمانلار دۈشمەنگە بىردەك ھۇجۇم قىلىپ ، دۈشمەننىڭ سېپىنى بۇزۇپ تاشلىدى . دۈشمەنلەر بالا - چاقا ، مال - ۋارانلىرىغا قارىماي ، توغرا كەلگەن تەرەپكە قاراپ قېچىشتى . مۇسۇلمانلار ئۇلارنى قوغلاپ يۈرۈپ ئۆلتۈردى ۋە ئەسەر ئالدى . ئۇلارنىڭ خوتۇن ، بالا - چاقىلىرىنى ۋە جەڭگە قاتناشقان نۇرغۇن ئەرلەرنى ئەسەر ئالدى ، دۈشمەنلەرنىڭ قاچقانلىرىنى قېچىپ كەتتى . بۇ غازاتتا خالىد ئىبنى ۋەلىد ئېغىر يارىلاندى . ئاللانىڭ مۇسۇلمانلارغا قىلغان ئىلتىپاتىنى كۆرۈپ ، مەككە مۇشرىكلىرىدىن نۇرغۇن كىشىلەر مۇسۇلمان بولدى .

بۇ غازاتتا مۇنداق بىر مۇھىم ھەربىي ساۋاق قولغا كەلدى : بۇ قوشۇن مۇشرىكلار ، ئەرابلەر ۋە يېڭىدىن مۇسۇلمان بولغانلاردىن تەركىپ تاپقان ئارىلاشما قوشۇن بولغاچقا ، ئىسلامنىڭ غەلبە قىلىشى ياكى مەغلۇپ بولۇشى بۇ قوشۇندىكى ئادەملەر ئۈچۈن بەربىر ئوخشاش ئىدى . شۇڭا ، ئۇلار بىرىنچى زەربىگە ئۇچراش بىلەنلا مەغلۇبىيەتكە يۈز تۇتتى . ئاللانىڭ مەرھىمىتى بولمىغان بولسا ، مۇسۇلمانلارنىڭ ئىشى بەربات بولۇشقا تاس قالغانىدى . شۇنىڭ ئۈچۈن ، قوشۇن ساداقەت بىلەن غازات قىلىپ دىننى ھەقىقىي رەۋىشتە قوغدايدىغان ۋە ئاللانىڭ قاتتىق ئازا-بىدىن قورقۇپ ، قېچىشنى راۋا كۆرمەيدىغان كىشىلەردىن تەركىب تېپىشى

لازم .

ئاندىن پەيغەمبەر ئەلەيھىسسالام ئەسىرلەر ۋە غەنىيەتلەرنى يىغىشقا بۇيرۇدى . غەنىيەتلەر 24 مىڭچە تۆگە ، 40 مىڭدىن ئارتۇق قوي ، 4000 ئۇقىيىيە (بىر ئۇقىيىيە 37.4 گرام) كۈمۈش بولۇپ ، بۇلارنىڭ ھەممىسى جىئىرانە دېگەن يەرگە توپلاندى . ھۈنەيندە مەغلۇپ بولغان مۇشرىكلار ئۈچ گۇرۇھقا بۆلۈنۈپ ، بىر گۇرۇھى تائىققا قاچتى ، بىر گۇرۇھى نەخ-لەگە قاچتى ، يەنە بىر گۇرۇھى ئەۋتاسقا قېچىپ بېرىپ توپلاندى .

قوشۇن ئەۋەتىش

پەيغەمبەر ئەلەيھىسسالام ئەۋتاسقا قاچقان مۇشرىكلارنىڭ ئارقىسىدىن ئەبۇ ئامىر ئەشئەرى باشچىلىقىدا بىر تۈركۈم ئەسكەر ئەۋەتتى . بۇلار بېرىپ دۈشمەنلەرنى تارمار قىلىپ ، غەنىيەت ئېلىپ ، غەلبە بىلەن قايتىپ كەلدى . بۇ جەڭدە ئەبۇ ئامىر شېھىت بولۇپ ، ئۇنىڭ ئورنىغا قېرىندىشىنىڭ ئوغلى ئەبۇ مۇسا قوماندانلىق قىلدى .

تائىق غازىتى

سەقىق ۋە ھاۋازىن قەبىلىلىرىدىن قاچقان مۇشرىكلار تائىققا بېرىۋالغانىدى . پەيغەمبەر ئەلەيھىسسالام خالىد ئىبنى ۋەلىدىنى سەركەردە قىلىپ ، ساھابىلەرنى باشلاپ تائىققا ئاتلاندى . پەيغەمبەر ئەلەيھىسسالام ئەۋق ئىبنى مالىك نەسرەنىڭ قەلئەسىدىن ئۆتۈپ كېتىۋېتىپ ، ساھابىلەرنى بۇ قەلئەنى بۇزۇپ تاشلاشقا بۇيرۇدى . سەقىقلىق بىر كىشىنىڭ بېغى يېنىدىن ئۆتكەندە ، باغ ئىگىسىنىڭ ئىتائەت قىلىشتىن باش تارتىپ ، باغقا مۆكۈۋالغانلىقى ئۈچۈن ئۇنىڭ بېغىغا ئوت قويۇۋېتىلدى . مۇسۇلمانلار تا-ئىققا بېرىپ ، دۈشمەنلەرنىڭ بىر يىللىق ئوزۇق راسلاپ قورغانغا پۇختا جايلىشىۋالغانلىقىنى بىلدى - دە ، قورغانغا يېقىن بېرىپ ، بىر جايغا ئو-

رۇنلاشتى ، مۇشرىكلار مۇسۇلمانلارنى قاتتىق ئوققا تۇتتى ،
 مۇسۇلمانلاردىن نۇرغۇن كىشى يارىلاندى . ئابدۇللا ئىبنى ئەبۇبەكرنىڭ
 يارىسى ساقايماي ئۇزۇنغا سوزۇلۇپ ، ئاخىر ئۇ ئاتىسىنىڭ خەلىپىلىك
 دەۋرىدە قازا تاپتى . ئەبۇ سۇفيان ئىبنى ھەرىنىڭ بىر كۆزى قويۇلۇپ
 كەتتى . مۇسۇلمانلاردىن ئىككى كىشى يارىلىنىپ شېھىت بولدى .
 پەيغەمبەر ئەلەيھىسسالام دۈشمەنلەرنىڭ داۋاملىق ئوق ئېتىۋاتقانلىقىنى
 كۆرۈپ ، تائىفتىكى ھازىرقى مەسچىتنىڭ ئورنىغا چىقتى . بۇ يەردە
 ئومۇمىيەت بىلەن زەينەب ئۈچۈن ئىككى چېدىر تىكتۈردى . مۇھاسىرە
 ئون سەككىز كۈن داۋام قىلدى . بۇ جەرياندا خالىد ئىبنى ۋەلىد
 دۈشمەنلەرنى مەيدانغا چۈشۈشكە چاقىراتتى . ئۇنىڭغا ھېچكىم جاۋاب قايد
 تۇرمايتتى . سەقىق قەبىلىسىنىڭ باشلىقى ئابدۇيالىل خالىدنى توۋلاپ :
 سېنىڭ ئالدىڭغا ھېچقايسىمىز چۈشمەيمىز ، قورغىنىمىزدا تۇرۇۋېرىمىز . بىر
 قانچە يىللىق ئوزۇقىمىزنى توپلىۋالدىق ، بۇ ئوزۇقلار تۈگىگىچە مۇھاسىرە
 قىلىدىغان بولساڭ ، شۇ چاغدا چىقىپ ، بىرىمىز قالماي ئۆلۈپ تۈگىگىچە
 قىلىچۇزلىق قىلىمىز ، دېدى . پەيغەمبەر ئەلەيھىسسالامنىڭ بۇيرۇقى بو-
 يىچە ، ئۇلارغا قارشى مەنەجەنىق تىكلەندى ؛ ئىستىھكامنى پارتلىتىش
 ئۈچۈن بىر تۈركۈم ساھابىلەر ئىككى دەبىبابە ئىچىگە كىردى . دۈشمەنلەر
 ئۇلارغا ئوت بىلەن قىزىتىلغان تۆمۈرلەرنى ئېتىپ ، ئۇلارنى ئارقىغا
 چېكىندۈردى . پەيغەمبەر ئەلەيھىسسالام دۈشمەنلەرنىڭ تاللىرى ۋە خورما
 دەرەخلىرىنى كېسىپ تاشلاشقا بۇيرۇغانىدى ، مۇسۇلمانلار ئۇلارنى
 كېسىشكە باشلىدى . قورغاندىكىلەر : ئاللاننىڭ ۋە ئۇرۇق - تۇغقانچىلىقنىڭ
 ھەقىقى - ھۆرمىتى ئۈچۈن كەستۈرمىسەڭ ، دېۋىدى . پەيغەمبەر ئەلەيھىس-
 سالام : ماقۇل ، ئاللاننىڭ ۋە ئۇرۇق - تۇغقانلارنىڭ ھەقىقى - ھۆرمىتى
 ئۈچۈن كەستۈرمەي . دېدى . ئاندىن پەيغەمبەر ئەلەيھىسسالام ، قورغاننى
 تاشلاپ چۈشكەنلەرگە ئامانلىق بېرىلدى ، دەپ جاكارلاتتى . بۇنىڭ بىلەن
 قورغاندىن ئون نەچچە كىشى چۈشتى . دۈشمەننىڭ قاتتىق قارشىلىق
 كۆرسىتىۋاتقانلىقى ۋە تائىفىنى فەتىھ قىلىشنىڭ ئۇزۇنغا سوزۇلۇپ كېتىدى-
 خانلىقى ئۈچۈن ، پەيغەمبەر ئەلەيھىسسالام داۋاملىق مۇھاسىرە قىلىش ياكى

كېتىش توغرىسىدا نەۋفەل ئىبنى مۇئاۋىيە دەپلىگە مەسلەھەت سالدى . نەۋفەل : ئى رەسۇلۇللا ، ئۇۋىسىغا كىرىۋالغان تۈلكىنى قاماپ تۇرۇۋەرسەڭ ، ئاخىر ئۇنى تۇتۇۋالسىن ؛ ئەگەر ئۇنى تاشلاپ كەتسەڭ ، ئۇ ساڭا ھېچ زىيان يەتكۈزمەيدۇ ، دېدى . شۇنىڭ بىلەن پەيغەمبەر ئەلەيھىسسالام قوشۇننى قايتىپ كېتىشكە بۇيرۇدى . بەزى ساھابىلەر پەيغەمبەر ئەلەيھىسسالامدىن سەقىلىكلەرگە بەددۇئا قىلىشنى سورىغان بولسىمۇ ، پەيغەمبەر ئەلەيھىسسالام ئۇلارغا : ئى ئاللا ، سەقىق خەلقىنى ھىدايەت قىلغىن ، ئۇلار مۇسۇلمان بولۇپ كەلسۇن ! دەپ خەيرلىك دۇئا قىلدى .

غەنىيمەتلەرنىڭ تەقسىم قىلىنىشى

پەيغەمبەر ئەلەيھىسسالام غەنىيمەتلەر توپلانغان جىئىرانە دېگەن يەرگە قايتىپ بېرىپ ، غەنىيمەتلەرنى ھېسابلاپ كۆرۈپ ، ئۇلارنى بەشكە بۆلدى . ئىسلام دىنى تېخىچە كۆڭلىدە تازا قارارلىشىپ كەتمىگەن كىشىلەرنىڭ كۆڭلىنى ئېلىش ئۈچۈن ، ئۇلارغا غەنىيمەتتىن خېلى كۆپ نەرسە بەردى . مۇسۇلمان بولمىغان بىر قىسىم كىشىلەرنى ئىسلام دىنىغا مايىل قىلىش ئۈچۈن ، ئۇلارغىمۇ غەنىيمەت بېرىلدى . بىرىنچى تۈر كۈمدىكىلەر . دىن بولغان ئەبۇسۇفيانغا 40 ئوقىيە ئالتۇن ۋە 100 تۆگە بېرىلدى . ئەبۇسۇفياننىڭ ئىككى ئوغلى مۇئاۋىيە بىلەن يەزىدغىمۇ شۇنداق بېرىلدى . ئەبۇسۇفيان پەيغەمبەر ئەلەيھىسسالامغا : ئاتا - ئانام ساڭا پىدا بولسۇنكى ، سەن تىنچلىق شارائىتىدىمۇ ، ئۇرۇش شارائىتىدىمۇ مەرد ئىكەنسىن ، دېدى . پەيغەمبەر ئەلەيھىسسالام ئەبۇسۇفيانغا قانچىلىك بەرگەن بولسا ، ھەكىم ئىبنى ھىزامغىمۇ شۇنچىلىك بەردى . ھەكىم يەنە بېرىشنى سورىۋىدى ، ئۇنىڭغا يەنە شۇنچىلىك بەردى . ئۇ يەنە بېرىشنى سورىۋىدى ، پەيغەمبەر ئەلەيھىسسالام ئۇنىڭغا يەنە شۇنچىلىك بەرگەندىن كېيىن : ئى ھەكىم ، مال دېگەن چىرايلىق ، شېرىن نەرسە . توقۇبىسىق بىلەن

ئالسا ، ئۇنىڭ بەركىتى بولىدۇ ، ئاچكۆزلۈك بىلەن ئالسا ئۇنىڭ بەركىتى بولمايدۇ . مۇنداق ئادەم خۇددى يەپ توپايدىغان ئادەمگە ئوخشايدىغان بەرگەن قول تىلىگەن قولىدىن ياخشى ، دەيدى . شۇنىڭ بىلەن ھەكىم دەسلەپ بېرىلگەن 100 تۈگىنى ئېلىپ ، قالغىنىنى ئالمىدى ۋە : سېنى ھەقىقەتتە پەيغەمبەر قىلىپ ئەۋەتكەن ئاللاغا قەسەمكى ، سەندىن كېيىن ياكى دۇنيادىن ئۆتكىچە ھېچكىمدىن بىر نەرسە ئالمايمەن ، دەيدى . رەسۇللۇللا-دىن كېيىن خەلىپىلەر ھەكىمگە غەزىدىن تېگىشلىك مال بەرسىمۇ ، ئۇ ئالمايتتى . يەنە ئىبنى ھىسنىگە 100 تۈگە بېرىلدى ، ئەقرە ئىبنى ھابىس ، ئابباس ئىبنى مەرداسلاغمۇ 100دىن تۆگە بېرىلدى ، سەفۋان ئىبنى ئۆمەييەگە بىر جىرا كەلگۈدەك چارۋا بېرىلدى . ئەسلىدە سەفۋاننىڭ بۇ چارۋىلارغا كۆزى چۈشكەنىدى ، پەيغەمبەر ئەلەيھىسسالام ئۇنىڭغا چارۋىلارنى كۆرسىتىپ : بۇ چارۋىلار سېنى قىزىقتۇرۇۋاتامدۇ ؟ دەيدى . سەفۋان : ھەئە ، دەۋىدى ، پەيغەمبەر ئەلەيھىسسالام : ئالغىن ، ئۇلارنىڭ ھەممىسى سېنىڭ بولسۇن ، دەيدى . سەفۋان كېيىن : شۇ چاغدا ھېچكىم مەندەك خۇش بولغان ئەمەس ، دېگەن . سەفۋاننىڭ مۇسۇلمان بولۇشىنىڭ سەۋەبىمۇ شۇ ئىدى . پەيغەمبەر ئەلەيھىسسالامنىڭ مۇنداق سوۋغىلار بېرىشتىن مەقسىتى كىشىلەرنىڭ كۆڭلىنى مايىل قىلىش ۋە ئۇلارغا ئىسلام دىنىنى قوبۇل قىلدۇرۇش بولۇپ ، بۇ بىر خىل دىنىي سىياسەت ئىدى . زاكاتنىڭ بىر قىسمىمۇ ئىسلام دىنىغا مايىل قىلىنىدىغانلار ئۈچۈن بەلگەلەنگەنىدى . پەيغەمبەر ئەلەيھىسسالامنىڭ يۇقىرىقى سوۋغىلىرى چوڭ پايدا كەلتۈردى . شۇ كۈنى سوۋغا بېرىلگەنلەرنىڭ دىللىرىغا بۇرۇن ئىسلام دىنى تازا ئۆزلىشىپ كەتمىگەنىدى ، كېيىن سەفۋان ئىبنى ئۆمەييە ، مۇئاۋىيە ئىبنى ئەبۇ سۇفيان ، ھارس ئىبنى ھىشام ۋە باشقىلارغا ئوخشاش كىشىلەر مۇسۇلمانلارنىڭ ئىسلام دىنى ئۈچۈن پايدىسى زور چوڭلىرىدىن بولۇپ قالدى . پەيغەمبەر ئەلەيھىسسالام زەيد ئىبنى سابىتنى قالغان غەنىمەتلەرنى ھېسابلاپ چىقىپ ، غازىلارغا تەقسىم قىلىپ بېرىشكە بۇيرۇدى . ئەراپلار توپلىشىۋېلىپ : غەنىمەتنى بۆلۈپ بەرگىن ، دەپ پەيغەمبەر ئەلەيھىسسالامنى بىر دەرەخكە قىستاپ بارغانىدى ، دەرەخ

پەيغەمبەر ئەلەيھىسسالامنىڭ رىدا (يەكتەك) سىنى ئېلىۋالدى . بۇ چاغدا پەيغەمبەر ئەلەيھىسسالام ئەرابلارغا : ئى جامائەت ، رىدايىمنى بېرىڭلار . ئاللا بىلەن قەسەم قىلىمەنكى ، قولۇمدا تەھامە^①نىڭ دەرەخلىرىدەك كۆپ مال بولسىمۇ ئۆزۈمگە قالدۇرماي ھەممىسىنى سىلەرگە بۆلۈپ بېرىمەن . مەن بېخىل ، قورقۇنچاق ، كۆزى كىچىك ئادەم ئەمەسمەن ، دېدى . ئاندىن بېرىپ تۆگىسىنىڭ بىر تال يۇڭىنى ئېلىپ ، ئى جامائەت ، ماڭا غەنىيەت نىڭ بەشتىن بىرىدىن باشقا مۇشۇنچىلىكمۇ نەرسە تەگمەيدۇ ، تەگكەن بەشتىن بىرىمۇ سىلەرگە قايتۇرۇلىدۇ ، سىلەرنىڭ ئېھتىياجىڭلار ئۈچۈن ئىشلىتىلىدۇ ، غەنىيەتتىن يىڭنە چاغلىق نەرسىنىمۇ ئېلىپ قالماي ، ھەممىسىنى ئوتتۇرىغا تاشلاڭلار ! غەنىيەتكە خىيانەت قىلغانلار قىيامەت كۈنى رەسۋا بولۇپ ، ئازابقا قالىدۇ ، دېدى . شۇنىڭ بىلەن غەنىيەتتىن ئوغرىلىققە ئالغانلار بىر ئازمۇ قالدۇرماستىن قايتۇرۇپ بەردى . ئاندىن پەيغەمبەر ئەلەيھىسسالام غەنىيەتنى تەقسىم قىلىشقا كىرىشىپ ، پىيادىلەرگە تۆتتىن تۆگە ، قىرىقتىن قوي بەردى ، ئاتلىقلارغا بۇنىڭدىن ئۈچ ھەسسە ئارتۇق بەردى . مۇناپىقلاردىن بىرى قوپۇپ : بۇ تەقسىماتتا ئالانىڭ رازىلىقى كۆزدە تۇتۇلمىدى ، دېۋىدى ، پەيغەمبەر ئەلەيھىسسالام نىڭ ئاچچىقى كېلىپ قىزىرىپ كەتتى - دە ، ئۇنىڭغا : قارا سېنى ، مەن ئادىل بولمىسام ، كىم بولىدۇ ؟ دېدى . لېكىن ، ئاچچىقىغا بېرىلىپ شەخسى ئۈچ ئالىدى . پەيغەمبەر ئەلەيھىسسالام مۇنداق قىلىشتىن خالىي ئىدى . شۇڭا ، پەقەت نەسىھەت قىلىش ۋە ئاگاھلاندۇرۇش بىلەنلا چەكلەندى . ئۆمەر بىلەن خالىد ئىبنى ۋەلىد : ئى رەسۇلۇللا ، ئۇنىڭ كاللىسىنى ئالايلى ، دېيىشتى . رەسۇلۇللا : ياق . ئۇ ناماز ئوقۇشى مۇمكىن ، دېدى . خالىد : تىلى باشقا ، دىلى باشقا ناماز ئوقۇيدىغانلار كۆپمۇ ؟ دې-
ۋىدى ، پەيغەمبەر ئەلەيھىسسالام : مەن كىشىلەرنىڭ قورسىقىنى يېرىپ كۆرۈشكە بۇيرۇلغىنىم يوق ، دېدى . غەنىيەتتىن قۇرمىشلەرگە ۋە باشقا قەبىلىلەرگە بېرىلىپ ، ئەنسارلارغا ھېچ نەرسە بېرىلمىگەندى ،

① تەھامە - يەر ئىسمى . - ت

رىنى ئېيتىپ ، پەمخەمبەر ئەلەيھىسسالامغا ئىلتىماس قىلدى . زوھەير رەسۇلۇللاغا : ئۇلارنىڭ ئىچىدە سېنىڭ ئىنىكئانىلىرىڭ ، ھامىلىرىڭ ۋە سېنى باققان تەربىيىچىلىرىڭمۇ بار ، دېدى ۋە پەمخەمبەر ئەلەيھىسسالامغا يالۋۇرۇپ مۇنۇ شېئىرنى ئوقۇدى :

كەچۈرگىن ئى رەسۇلۇلا ، قىلىپ سەن مەرھەمەت بىزگە ،
كۈتەرمىز ئىلتىپاتىڭنى ئۈمىدۋارلىق بىلەن ھەردەم .
كەچۈرگىن سېنى ئەمگۈزگەن ئاياللارغا قىلىپ شەپقەت ،
ئۇلارنىڭ مول سۈتى بىلەن ئىدى ئاغزىڭ ھەمىشە نەم .
قىلارمىز كۆپ تەشەككۈرلەر سېنىڭ بۇ ئىلتىپاتىڭغا ،
قالۇر مەڭگۈگە ئۈنتۈلماي كۆڭلۈللەر ئىچرە نامىڭ ھەم .
ئۈمىد شۇكى ئېرىشكەيمىز ئاجايىپ كاتتا ئەپۈڭگە ،
كەچۈرسەڭ قانچە كۆپ ، شۇنچە ساڭا نۇسرەت بولۇر ھەمدەم .
سېنى ئاق سۈت بېرىپ باققان ئاياللارنى كۆچۈرگەيسەن ،
بۇرۇندىن مەرتلىكىڭ مەشھۇر بىلەر بۇنى جىبى ئالەم .

پەمخەمبەر ئەلەيھىسسالام : مەن ئەڭ راست سۆزنى ياخشى كۆردۈم . مەن . سىلەر ئىككىنىڭ بىرىگە تۇرۇڭلار ، يەنى يا بالا - چاقاڭلارغا تۇرۇڭلار ، يامېلىڭلارغا . سىلەرنى كۈتۈۋېرىپ ، كەلمەسىمكىن دەپ ئويلىغانىدىم ، دېدى . ئەلچىلەر : نەسلىمىزگە ھېچ نەرسىنى تەڭ قىلمايمىز . خوتۇن - بالىلىرىمىزنى قايتۇرۇپ بەرگىن ، ئۇلار بىز ئۈچۈن ئەڭ سۆيۈملۈكتۇر . قوي ، تۆگە توغرىلىق ئېغىز ئاچمايمىز ، دېدى . پەمخەمبەر ئەلەيھىسسالام : ئۆز قولۇمدىكى ۋە ئابدۇلمۇتەئەللىب جەمەتنىڭ قولىدىكى ئەسىرلەرنى قايتۇرۇمەن . پىشىن نامىزىدىن كېيىن ، سىلەر خەلققە مۇسۇلمان بولغانلىقىڭلارنى بىلدۈرگەندىن كېيىن ، رەسۇلۇللا ئار-قىلىق مۇسۇلمانلاردىن ، مۇسۇلمانلار ئارقىلىق رەسۇلۇللادىن شاپائەت تىلەيمىز دەپ ، ئۆزۈڭلارنىڭ دىنىي قېرىنداش ئىكەنلىكىڭلارنى ئېيتىڭلار ، دېدى . ئەلچىلەر شۇنداق قىلىشتى . پەمخەمبەر ئەلەيھىسسالام ساھابىلىرىگە : سىلەرنىڭ دىنىي قېرىنداشىڭلار تەۋبە قىلىپ كەپتۇ ، مەن ئۇلارنىڭ خۇ-

نۇن - بالىلىرىنى قايتۇرۇپ بەرمەكچى بولدۇم . ياقىنۇرغا ئالار شۇنداق قىلىنۇن ، ياقىنۇرمىغانلار ئەسىرلەرنى قايتۇرۇپ بېرىپ ، ئۇنىڭ بەدىلىگە غەنىيمەت ئالسۇن ، دېدى . مۇھاجىرلار ۋە ئەنسارلار : قولىمىزدىكى ئەسىرلەرنىڭ ھەممىسى رەسۇلۇللاغا مەنسۇپ ، دېيىشتى . ئەرابلەردىن ئەقرە ئىبنى ھابىس ، ئۇيەينە ئىبنى ھىسنى ، ئابباس ئىبنى مەرداس قاتارلىق بىر گۇرۇھ كىشىلەر ئەسىرلەرنى قايتۇرۇشتىن باش تارتتى . پەيغەمبەر ئەلەيھىسسالام ئەسىرلەرنى ئۇلاردىن قەرز ھېسابىدا ئېلىپ ئەلچىلەرگە قايتۇردى . رەسۇلۇللا ھاۋازىن بىلەن بولغان ئۇرۇشنىڭ باشچىسى مالىك ئىبنى ئەۋق نەسرىنىڭ ئائىلىسىنى ئۇلارنىڭ مەككىدىكى ھامىسى ئومۇمۇ ئابدۇللا ئىبنى ئەبۇ ئۆمەييەنىڭ يېنىدا قاماپ قويۇشقا بۇيرۇدى . ئەلچىلەر : ئۇلار بىزنىڭ چوڭلىرىمىز ئىدى ، دېۋىدى ، رەسۇلۇللا : ئۇلارغا مەن يامانلىق قىلمايمەن ، دېدى . رەسۇلۇللا مالىكنى سورىۋىدى : سەقىق بىلەن قېچىپ كەتتى ، دېيىشتى . رەسۇلۇللا : مالىكقا ئېيتىڭلار ، ئەگەر ئۇ مېنىڭ قېشىمغا مۇسۇلمان بولۇپ كېلىدىغان بولسا ، ئۇنىڭغا خوتۇن - بالىلاردىن ، ماللىرىنى قايتۇرۇپ بېرىشتىن تاشقىرى ، يەنە 100 تۆگە بېرىمەن ، دېدى . مالىك بۇنى ئاڭلاپ قورغاندىن يوشۇرۇن چۈشۈپ ، جىئىررانەگە كېلىپ ، پەيغەمبەر ئەلەيھىسسالام ئالدىدا مۇسۇلمان بولدى ، مېلىنى ۋە بالا - چاقىلىرىنى قايتۇرۇپ ئالدى . پەيغەمبەر ئەلەيھىسسالام مالىكنى ھاۋا - زىن قەبىلىسىدىن مۇسۇلمان بولغانلارغا باشلىق قىلىپ قويدى .

جىئىررانە ئۆمرەسى

پەيغەمبەر ئەلەيھىسسالام ئۆمرە قىلماقچى بولۇپ جىئىررانەدىن ئېھرام ① باغلاپ ، كېچىسى مەككىگە كىرىپ بەيتۇللانى تاۋاب قىلدى ، ھەجەر ئەسۋەد ② نى سۆيىدى ۋە شۇ كېچىسى مەككىدىن قايتىپ چىقىپ ،

① ئېھرام — ھەجگە بارىدىغانلارنىڭ ھەرەمگە كىرىشتىن ئىلگىرى ھەجىي نىيەت قىلىپ ئۈستىگە ئورنىۋالدىغان ، تىكىلمىگەن كىيىمى . — ت
② ھەجەر ئەسۋەد — بەيتۇللادىكى قارا تاش . — ت

جىئىرراندە ئون ئۈچ كۈن تۇردى ، ئاندىن قوشۇننى ئاتلىنىشقا بۇيرۇپ ،
 زۇلقەدە ئېيىنىڭ 27 - كۈنى مەدىنىگە ئامان - ئېسەن كىردى .
 ھۈنەين غازىتىدا ئاللا مۇشرىكلارنى پارچىلەۋەتتى ، ئۇلارنىڭ
 شان - شەۋكىتىنى تۆكتى ، ئاھالىسىنى ۋەيران قىلىۋەتتى . ھاۋازىن قەبىر
 لىسى ئۇرۇش قىلالايدىغان ئادەملىرىنىڭ ھەممىسىنى ۋە تۆگە ،
 قويسىلىرىنىمۇ بىللە ئېلىپ چىققاندى . ئاللا دۈشمەنلەرنى مەغلۇپ قىلىپ ،
 ئۇلارنىڭ ماللىرىنى مۇسۇلمانلارغا غەنىمەت قىلىپ بېرىپ ، ئىسلام دىنىنى
 كۈچەيتىش ئارقىلىق مۇشرىكلارنىڭ ھەيۋىسىنى سۇندۇردى . شۇنىڭ بىر
 لەن مۇشرىكلاردىن پەيغەمبەر ئەلەيھىسسالامغا قارشىلىق كۆرسىتىدىغانلار
 قالمايدى ، شۇڭا ھاۋازىن قەبىلىسى تارمار قىلىنغان ھۈنەين غازىتىنى
 مۇشرىك ئەرەبلەر بىلەن بولغان ئۇرۇشلارنىڭ ئاخىرقىسى دېيىشكە
 بولاتتى . شۇنىڭدىن كېيىن ، ئەرەبلەرنىڭ ئىچىدە ئەقىلسىزلىك بىلەن
 قوراللىق قارشى چىقىدىغان ئەمما ئۇرۇن ئۆتمەيلا پارلاق ھەقىقەتنىڭ
 كۈچىنى كۆرۈپ قورال تاشلايدىغان ئازغىنە جامائەلەر قالغانىدى .

قوشۇن ئەۋەتىش

پەيغەمبەر ئەلەيھىسسالام مەدىنىگە قايتىپ كېلىپ ، سۇدا (يەمەندە
 تۇرۇشلۇق بىر قەبىلە) نى ئىسلام دىنىغا دەۋەت قىلىش ئۈچۈن ، سۇداغا
 قەيىس ئىبنى سەئىد باشچىلىقىدا 400 كىشىلىك قوشۇن ئەۋەتتى . سۇدا
 قەبىلىسىدىن پەيغەمبەر ئەلەيھىسسالامنىڭ قېشىغا بىر ئادەم كېلىپ : ئى
 رەسۇلۇللا ، مەن قەۋمىمدىن ئەلچى بولۇپ كەلدىم . ئەسكىرىڭ قايتسۇن ،
 مەن قەۋمىمنى ئېلىپ كېلەي ، دېدى . پەيغەمبەر ئەلەيھىسسالام
 ئەسكەرلەرنى قايتىشقا بۇيرۇدى .

سۇدا قەبىلىسىنىڭ ئەلچىلىرى

بۇ ئادەم قەۋمىگە بېرىپ 15 ئادەم بىلەن ئەلچى بولۇپ كېلىپ ،
 سەئىد ئىبنى ئۇبادە ئۆيىگە مېھمان بولۇپ چۈشتى . ئاندىن ئۇلار ئىسلام

زىدىن نارازى بولغان ھالدا چىقتى . قۇرئاندىكى مۇنۇ ئايەتلەر شۇلار توغرىسىدا نازىل بولدى : « ھوجراڭنىڭ ئارقىسىدىن سېنى توۋلىغانلار- نىڭ كۆپچىلىكى ئەقىلسىز ئادەملەردۇر . ئۇلار سەن چىققىچە سەۋرى قىلىپ تۇرغان بولسا ، ئۇلار ئۈچۈن ئەلۋەتتە ياخشى بولاتتى . ئاللا مەغپىر رەت قىلغۇچى ، ناھايىتى مېھرىباندۇر . » (سۇرە ھوجرات ، 4 - ، 5 - ئايەتلەر) بۇ چاغ پىشىن نامىزىنىڭ ۋاقتى بولۇپ ، بلال ئەزان ئېيتتى . پەيغەمبەر ئەلەيھىسسالام نامازغا چىقتى . ئەلچىلەر پەيغەمبەر ئەلەيھىسسالامغا يېپىشىۋېلىپ : بىز بەنى تەمم قەبىلىسىدىن بولىمىز . شائىرىمىزنى ، ئاتى- خىمىزنى ئېلىپ كەلدۇق ، سەن بىلەن مۇشائىرلىشىمىز ، پەخىرلىشىمىز ، دېدى . پەيغەمبەر ئەلەيھىسسالام ئۇلارغا : مەن ئاللا تەرىپىدىن شېئىر ئېيتىشقا ئەۋەتىلمىگەن ، پەخىرلىنىشكە بۇيرۇلمىغان ، دەپ جاۋاب بېرىپ ، پىشىن نامىزىنى ئوقۇدى . ئەلچىلەر پەيغەمبەر ئەلەيھىسسالامنىڭ چۆرىسىگە يىغىلىپ ، ئۆزلىرىنىڭ ۋە ئاتا - بوۋىلىرىنىڭ شان - شەرىپى بىلەن پەخىرلىنىشكە باشلىدى . ئەمىر ئىبنى ئەھتەم زەبىرقان ئىبنى بەدرنى ماخ- تاپ : ئۇنىڭ سورۇنلاردا گېپى ئۆتىدۇ ، ئۇ ئۆز قەبىلىسىنىڭ خوجىسى ، دېدى . زەبىرقان قوپۇپ : ئى رەسۇلۇللا ، ئەمىر مېنىڭ شەرىپىمنى كۆرە- مەي ، يۇقۇرقىلاردىن ئۈستۈن تۇرىدىغان ئارتۇقچىلىقلىرىمنى بىلىپ تۇرۇپ ئېيتىمىدى ، دېدى . ئەمىر : زەبىرقان ئادىمىگەرچىلىكى كەم ، پىخ- سىق ، تېگى پەس ئادەم ، دېدى . ئەمىر ئىككى خىل گەپ قىلغانلىقتىن رەسۇلۇللانىڭ قوشۇمىسى تۇرۇلدى . ئەمىر : ئى رەسۇلۇللا ، ئالدىنقى سۆ- زۇم راست ، كېيىنكى سۆزۈمۈ يالغان ئەمەس ، چۈنكى ئالدىدا ئۇنىڭدىن مەن رازى بولغان ، ئۇنىڭ توغرىسىدا بىلىدىغان ئەڭ ياخشى سۆزۈمنى قىلدىم . كېيىن ئۇنىڭدىن رەنجىگەن ، ئۇنىڭ ھەققىدە بىلىدىغان ئەڭ يامان سۆزۈمنى قىلدىم ، دېدى . پەيغەمبەر ئەلەيھىسسالام : پاساھەتلىك سۆز كىشىگە سېھىردەك تەسىر قىلىدۇ ، دېدى . ئاندىن ئۇلار مۇسۇلمان بولدى . پەيغەمبەر ئەلەيھىسسالام ئۇلارغا ئەسىرلەرنى قايتۇرۇپ بەردى ۋە ئوبدان مۇكاپاتلارنى بەردى . ئۇلار مەدىنىدە بىر مەزگىل تۇرۇپ ، قۇرئان ۋە دىنىي ئەھكاملارنى ئۆگەندى .

قوشۇن ئەۋەتىش

پەيغەمبەر ئەلەيھىسسالام بەنى مۇستەلىق ئەرەبلىرىدىن زاكات ئېلىش ئۈچۈن ، ئۇلارغا ۋەلىد ئىبنى ئوقبە ئىبنى ئەبى مۇئەييىنى ئەۋەتتى . مۇستەلىق ئەرەبلىرى ۋەلىدنىڭ كەلگەنلىكىنى ئاڭلاپ ، ئۇنى قارشى ئېلىش ئۈچۈن ئۇلارنىڭ ئالدىغا قوراللىق ئادەم چىقاردى . ئۇلار زاكاتقا بېرىدىغان تۆگىلەرنىمۇ بىللە ئېلىپ چىققاندى . جاھىلىيەت زامانىدا ۋەلىد بىلەن ئۇلارنىڭ ئارىسىدا ئاداۋەت بولغانلىقتىن ، ۋەلىد ئۇلارنى ئۇرۇشقىلى چىقتى دەپ ئويلاپ ، دەرھال قايتىپ بېرىپ پەيغەمبەر ئەلەيھىسسالامغا : ئۇلار مۇرتەد بولۇپتۇ ، زاكات بېرىشتىن باش تارتتى ، دەپ مەلۇم قىلدى . پەيغەمبەر ئەلەيھىسسالام ئۇلارنىڭ ئەھۋالىنى ئۇقۇپ كېلىش ئۈچۈن خالىد ئىبنى ۋەلىد باشچىلىقىدا قوشۇن ئەۋەتتى . خالىد يوشۇرۇنچە بېرىپ ، ئۇلارنىڭ ناماز بامداتقا ئېيتقان ئەزىنىنى ئاڭلاپ ، ئۇلارنىڭ مۇرتەد بولۇپ كەتمىگەنلىكىنى بىلدى ۋە قايتىپ بېرىپ پەيغەمبەر ئەلەيھىسسالامغا ئەھۋالىنى مەلۇم قىلدى . پەيغەمبەر ئەلەيھىسسالام ئۇلاردىن زاكات ئېلىشقا ۋەلىدنى باشقا ئادەمنى ئەۋەتتى . ۋەلىد توغرىسىدا قۇرئاندا مۇنۇ ئايەت نازىل بولدى : « ئى مۆمىنلەر ، ئەگەر سىلەرگە بىر فاسىق ئادەم بىرەر خەۋەرنى يەتكۈزسە ، سىلەر بىرەر خەلقنى بىلمەستىن رەنجىتىپ قويماسلىق ئۈچۈن ئېنىقلاپ بېقىڭلار . ئۇنداق قىلماسڭلار ، قىلمىشىڭلارغا پۇشايماق قىلىپ قالسىلەر . » (سۈرە ھۇجرات ، 6 - ئايەت)

قوشۇن ئەۋەتىش

ھەبەشىستانلىقلاردىن بىر توپ ئادەمنىڭ جىددە ئاھالىسىگە ھۇجۇم قىلماقچى بولغانلىقى پەيغەمبەر ئەلەيھىسسالامغا ئاڭلاندى . پەيغەمبەر ئەلەيھىسسالام ئۇلارغا ئەلقەمە ئىبنى مۇجەزنى باشچىلىقىدا ئۈچ يۈز كىشىلىك قوشۇن ئەۋەتتى . بۇلار جىددىگە يېتىپ بېرىپ ، دۈشمەننى تۇتۇش ئۈچۈن كېيىگە چۈشتى . ھەبەشلەر بۇ يەردە بىر ئارالغا توپلانغانىدى . ئۇلار

مۇسۇلمانلار قوشۇننى كۆرۈپ قاچتى ، ئارىدا ئۇرۇش بولمىدى ، ئەلئەمە قوشۇننى ئېلىپ قايتتى . ئۇ يولدا كېلىۋېتىپ ، ئەسكەرلەر ئىچىدىكى يۇگىرۈكلەرنى ئالدىدا تېزراق كېتىۋېرىشكە بۇيرۇدى . ئۇلارغا ئابدۇللا ئىبنى ھوزا فەسەھمىنى باشلىق قىلىپ تەيىنلىدى . ئابدۇللا چاخچاقچى ئادەم ئىدى ، ئۇ يولدا كېتىۋېتىپ بىر يەرگە ئوت ياقتى ۋە ئەسكەرلىرىگە : سىلەر ماڭا بويسۇنۇشقا بۇيرۇلغان ئەمەسمۇ ؟ دېدى . ئۇلار : ھەئە ، دېدى . ئابدۇللا : ئۇنداق بولسا ، مۇشۇ ئوتقا سەكرەڭلار ، دېدى . ئۇلارنىڭ بەزىلىرى : بىز ئوتتىن قورقۇپ مۇسۇلمان بولغان تۇرساق ، دېدى . يېشى . بەزىلىرى سەكرىمە كىچى بولۇشتى . ئابدۇللا ئۇلارنى توساپ : چاخچاق قىلغاندىم ، دېدى . بۇ ۋەقەنى رەسۇلۇللا ئاڭلاپ : ئاللا ئالدىدا گۇناھ بولىدىغان ئىشلاردا مەخلۇققا ئىتائەت قىلىشقا بولمايدۇ ، دېدى .

ھىجرىيىنىڭ توققۇزىنچى يىلى

قوشۇن ئەۋەتىش

بۇ يىلى رەبىئۇل ئەۋۋەل ئېيىدا ، پەيغەمبەر ئەلەيھىسسالام ئەلى ئىبنى ئەبۇتالىپ باشچىلىقىدا 50 نەپەر ئاتلىق ئەسكەرنى تەي قەبىلىسىنىڭ فۇلىس دېگەن بۇتنى چېقىپ تاشلاشقا ئەۋەتتى . ئۇلار بېرىپ فۇلىسنى چېقىپ كۆيدۈرۈۋەتتى . تەي قەبىلىسىنىڭ ئاھالىسى قارشى چىققانلىقتىن ، ئۇلارنى مەغلۇپ قىلىپ چارۋىلىرىنى غەنىيەت ئالدى ۋە بىر قىسىم كىشىلىرىنى ئەسىر ئالدى . ئەسىر ئېلىنغانلار ئىچىدە ھاتەم^①نىڭ قىزى سەففانەمۇ بار ئىدى . مەدىنىگە قايتىپ بارغاندىن كېيىن ، سەففانە رەسۇلۇللادىن ئېتىبار بېرىشنى ئۆتۈنگەنىدى . رەسۇلۇللا ئۇنى ئازاد قىلى ۋەتتى ، چۈنكى قولى كەڭ ئادەملەرنى ھۈرمەتلەش پەيغەمبەر ئەلەيھىسسالامنىڭ ئادىتى ئىدى . سەففانە پەيغەمبەر ئەلەيھىسسالامغا دۇئا قىلىپ : ئىلاھىم ، بايلىقتىن كەمبەغەللىشىپ قالغانلار ساڭا رەھمەت

① ھاتەم - ئەرەبلەر ئىچىدە سېخىيلىق بىلەن ئاتىقى چىققان ئادەم . - ت

ئوقۇسۇن ؛ كەمبەغەللىكتىن بېيىغانلارنىڭ قولغا سېنى قاراتمىسۇن ، سېنىڭ ياخشىلىقلىرىڭنى ئۆز جايىغا تەگكۈزسۇن ؛ سېنى بېجىن ئادەمگە موھتاج قىلمىسۇن ؛ خار بولۇپ قالغان ئەزىز ئادەمنى سېنىڭ سەۋەبىڭ بىلەن قايتا ئەزىز قىلسۇن ، دېدى . رەسۇلۇللانىڭ ياخشى مۇئامىلىسى سەفاننىڭ قىرىندىشى ئەدى ئىبنى ھاتەمنىڭ مۇسۇلمان بولۇشىغا سەۋەب بولدى . ئەدى ئىسلام قوشۇنىنىڭ ئەلەملىرىنى كۆرۈپ شامغا قېچىپ كەت- كەندى . سەفانە شامغا بېرىپ ، قېرىندىشىغا پەيغەمبەر ئەلەيھىسسالامنىڭ ئۆزىگە ياخشى مۇئامىلە قىلغانلىقىنى ئېيتىپ بەردى . ئەدى سەفاندىن قانداق قىلىش توغرىلىق مەسلىھەت سورىۋىدى ، سەفانە ئەدىغا : مېنىڭچە ، تېزدىن رەسۇلۇللانىڭ ئالدىغا بارغىن ، ئۇ راست پەيغەمبەر بولسا ، بۇرۇنراق بېرىپ مۇسۇلمان بولغانلىقىڭ سېنىڭ ئارتۇقچىلىقىڭ بولىدۇ . ئەگەر ئۇ پادىشاھ بولسا ، سەن يەنىلا ئەدى پېتىڭچە قېلىۋېرسەن ، دېدى . بۇنى ئاڭلاپ ، ئەدى : ئەزىزىم خۇدا ، توغرا مەسلىھەت بەردىڭ ، دېدى .

ئەدى ئىبنى ھاتەمنىڭ كېلىشى

ئەدى مەدىنىگە كېلىپ پەيغەمبەر ئەلەيھىسسالام بىلەن كۆرۈشتى . پەيغەمبەر ئەلەيھىسسالام ئەدىنى ئۆيىگە باشلاپ ماڭدى . ئۇلار كېتىۋاتقاندا بىر ئاجىز موماي ئۇچراپ رەسۇلۇللانى توختىتىپ ، ئۆزىنىڭ ھاجەتلىرى توغرىلىق ئۇنىڭ بىلەن ئۇزۇن سۆزلەشتى . ئەدى ئىچىدە : ئەزىزىم خۇدا ، بۇ كىشى پادىشاھ ئەمەس ئىكەن ، دېدى . پەيغەمبەر ئەلەيھىسسالام ئەدىنى باشلاپ ئۆيىگە كىرگەندىن كېيىن ، ئۇنىڭغا ئىچىگە خورمىنىڭ قوۋزىقى قاچىلانغان تېرە ياستۇقنى قويۇپ بېرىپ ، ئۇنى ئۈنمىغىنىغا قويماي ياستۇق ئۈستىدە ئولتۇرغۇزدى . ئۆزى بولسا داق يەردە ئولتۇردى . ئاندىن : ئى ئەدى ، مۇسۇلمان بولساڭ ئامان بولسەن ، دەپ ئۈچ قېتىم ئېيتتى . ئەدى : مېنىڭ دىنىم بار ، دېدى (ئۇ خىرىستىيان دىنىدا ئىدى) . پەيغەمبەر ئەلەيھىسسالام : دىنىڭنى سېنىڭدىن ياخشىراق بىلىمەن ، دېدى . ئەدى : دىنىمنى مېنىڭدىن ياخشىراق بىلەمسەن ؟ دېۋىدى . پەيغەمبەر ئە-

لەيھەسسالام : ھەئە ، دەدى ۋە خىرىستىيان دىنىدىكى باشلىقلارنىڭ ئەربەبلەرنى دوراپ ، غەنىيمەتنىڭ تۆتتىن بىرىنى ئالدىغان ، ئەسلىدە خىرىستىيان دىنىدا يوق بىر قانچە ئىشلارنى ساناپ بەردى ، ئاندىن : ئى ئەدى ، ماڭا ئەگەشكەنلەرنىڭ كەمبەغەللىكىنى ۋە ئاجىزلىقىنى كۆرۈپ ، ئىسلام دىنىنى قوبۇل قىلمايۋاتىدىغانسەن ؟ مەن ئاللاغا شۇنداق قەسەم بېرەلەيمەن : مۇسۇلمانلاردا مال كۆپ بولىدىغان شۇنداق كۈنلەر كېلىدۇكى ، ئۇنى ئالغىلى ئادەم چىقماي قالىدۇ . ئېھتىمال بىزنىڭ دۈشمەنلىرىمىزنىڭ كۆپلۈكىنى كۆرۈپ ، ئىسلام دىنىنى قوبۇل قىلمايۋاتىدىغانسەن ؟ ھەرگە بارغانىدىڭ ؟ دەدى . ئەدى : ھىرەنى كۆرگىنىم يوق ، ئاڭلىغانىدىم ، دەدى . رەسۇلۇللا : ئاللاغا قەسەمكى ، ئىسلام دىنىنىڭ قانات يېيىشى بىلەن شۇنداق ئەمىنلىك بولىدۇكى ، خوتۇن كىشى ئۆزى يالغۇز ھىرەدىن چىقىپ يەيتۇللانى تاۋاب قىلىپ قايتىپ كېلەلەيدۇ . ئېھتىمال ، پادىشاھلىق ، ھاكىمىيەت بىزنىڭ قولىمىزدا بولمىغانلىقى ئۈچۈن ئىسلام دىنىنى قوبۇل قىلمايۋاتىغانسەن ؟ ئاللاغا قەسەمكى ، ئۇزاق ئۆتمەي ، بابىلىنىڭ ئاق سارايلىرىنىڭ ئىشقال قىلىنغانلىقىنى ئاڭلايسەن . دەدى . شۇنىڭ بىلەن ئەدى مۇسۇلمان بولدى ۋە كېيىن رەسۇلۇللا ئېيتقان ئىشلارنىڭ ھەممىسىنى كۆزدى .

تەبۇك غازىتى

پەيغەمبەر ئەلەيھەسسالام رۇم ① لۇقلارنىڭ مۇسۇلمانلار بىلەن ئۇرۇشۇش ئۈچۈن تەييارلىنىۋاتقانلىقىنى ئاڭلىدى . بۇ چاغ قەھەتچىلىك ۋە قاتتىق ئىسسىق بولۇۋاتقان ، مېۋىلەر پىشاي دەپ قالغان مەزگىل ئىدى ، كىشىلەر باغلاردا سايداپ ئولتۇرۇشنى خالايتتى . پەيغەمبەر ئەلەيھەسسالام مۇسۇلمانلارنى ھازىرلىق قىلىشقا بۇيرۇدى . ئۇ ، بۇ قېتىمقى غازاتتىن ئىلگىرىكى غازاتلاردا ، دۈشمەنگە تۇيغۇزماسلىق ئۈچۈن ، غازاتقا چىقىشنى ئاشكارا جاكارلىمايتتى ، لېكىن يول ئۇزۇن ، دۈشمەن كۆپ بولغانلىقتىن ،

① رۇم — شەرقىي رىم ئىمپېرىيىسى . — ت

لىنىپ ئەسىر بولىدۇ ، دېيىشەتتى . مۇناپىقلار پەيغەمبەر ئەلەيھىسسالام ۋە ئۇنىڭ ساھابىلىرى توغرىسىدا ئاغزىغا كەلگەننى دېيىشتى . پەيغەمبەر ئەلەيھىسسالام ئۇلارنىڭ سۆزلىرىنى ئاڭلاپ ، بۇ سۆزلەرنى سۈرۈشتۈرۈشكە ئەمما ئىبنى ياسىرنى تەۋەتتى . ئۇلار : بىز چاخچاقلىشىپ ۋە ئوينىشىپ تۈرلۈك پاراڭلارنى سېلىشقاندىق ، دەپ جاۋاب بېرىشتى . جەد ئىبنى قەيس تەك بىر گۇرۇھ كىشىلەر ئۆزلىرىنىڭ قوشۇندىن قېلىپ قالماقچى بولۇۋاتقانلىقى ئۈچۈن پەيغەمبەر ئەلەيھىسسالامغا ئۆزرە ئېيتماقچى بولدى . ئۇلار كېلىپ : ئى رەسۇلۇللا : بىزگە قېلىشقا رۇخسەت بەرگىن ، چۈنكى بىز رۇملۇقلارنىڭ ئاياللىرىنى كۆرسەك ، سەۋرى قىلالماي گۇناھ قىلىپ قويمىز ، دېدى . ئەراپلاردىن بىر قىسىم كىشىلەر مۇ ئاجىزلىقلىرىنى ياكى خىراجەتتىن قىسىلىدىغانلىقلىرىنى ئېيتىپ ، چىقاماسلىققا رۇخسەت سورىغانىدى ، ئۇلارغا رۇخسەت بېرىلدى . شۇنىڭدەك رۇخسەت سورىغان نۇرغۇن مۇناپىقلار غىمۇ رۇخسەت بېرىلدى . ئاللا پەيغەمبەر ئەلەيھىسسالامنىڭ مۇنداق رۇخسەت بەرگەنلىكىگە كايىپ ، قۇرئاندىكى مۇنۇ ئايەتنى نازىل قىلدى : « ئاللا سېنى كەچۈردى . سۆزى راستلار بىلەن سۆزى يالغانلار ساڭا ئېنىق بولمىغۇچە ، نېمىشقا رۇخسەت بەردىڭ ؟ » (سۇرە تەۋبە ، 43 - ئايەت) ئاندىن مەزكۇر مۇناپىقلار ھەتقىدە ئاللا مۇنداق دېدى : « سەندىن پەقەت ئاللاغا ، ئاخىرەت كۈنىگە ئىشەنمەيدىغان ۋە دىللىرىدا گۇمان بارلارلا رۇخسەت سورايدۇ ، ئۇلار ئۆز گۇمانىدا ئارىسالدا بولۇپ تۇرىدۇ . » (سۇرە تەۋبە ، 46 - ئايەت) ئاندىن ئاللا مۇناپىقلارنىڭ ئۆزىسىنىڭ يالغانلىقىنى بايان قىلىپ مۇنداق دېدى : « ئەگەر ئۇلارنىڭ غازاتقا چىقىش نىيىتى بولسا ، ئەلۋەتتە ئۇنىڭغا تەييارلىق قىلاتتى ، لېكىن ئاللا ئۇلارنىڭ بۇ سەپەردە بولۇشىنى ياقىتۇرماي ، ئۇلارنى توستى ، ئۇلارغا ئاجىزلار بىلەن بىللە قېلىڭلار ، دېيىلدى . » (سۇرە تەۋبە ، 46 - ئايەت) ئاندىن مۇناپىقلارنىڭ قېلىپ قالغانلىقىدىن مۇسۇلمانلارنىڭ قايغۇماسلىقى ئۈچۈن ئاللا مۇنداق دېدى : « ئەگەر ئۇلار سىلەر بىلەن بىرگە چىققان بولسا ، ئاراڭلاردا پەقەت قالايمىقانچىلىق پەيدا قىلاتتى ، ئاراڭلارغا پىنتە - پاسات تۇغدۇرۇشقا ئۇرۇناتتى . ئاراڭلاردا ئۇلارنىڭ تىڭ

- تىڭلايدىغانلىرى بار ، ئاللا زالىملارنى ئوبدان بىلىدۇ . (سۈرە نەزە: 47 - ئايەت) ئىماندا شەك يوق بىر گۇرۇھ مۇسۇلمانلارمۇ قالدۇرۇلدى . كەتئىب ئىبنى مالىك ، ھىلال ئىبنى ئۇمەييە ، مەرارە ئىبنى رەبىئە ئەبۇ خەيسەمەلەر شۇلارنىڭ جۈملىسىدىن ئىدى . پەيغەمبەر ئەلەيھىسسالام ئەلىمنى قالدۇرغاندا ، مۇناپىقلار ئەلى سۆرەلمە بولغانلىقتىن پەيغەمبەر ئەلەيھىسسالام ئۇنى تاشلاپ كەتتى ، دېگەندەك گەپلەرنى قىلىشتى . ئەلى پەيغەمبەر ئەلەيھىسسالامنىڭ قېشىغا بېرىپ ، مۇناپىقلارنىڭ سۆزىدىن شىكايەت قىلدى . پەيغەمبەر ئەلەيھىسسالام ئەلىگە : ھارۇن پەيغەمبەر موسا پەيغەمبەرگە قانداق يېقىن بولسا ، سەن ماڭا شۇنداق يېقىن بولغانلىقتىن مەمنۇن بولمامسەن ؟ دېدى .

پەيغەمبەر ئەلەيھىسسالام قوشۇن بىلەن ئاتلاندى . قوشۇننىڭ چوڭ ئەلىمىنى ئەبۇ بەكرى سىدىققا تۇتقۇزدى . رەسۇلۇلانىڭ ئەڭ ئاخىرقى غازاتتا ئەلىمنى ئەبۇ بەكرىگە تۇتقۇزۇشىدا ۋە ئائىلىسىگە قاراشقا ئەلىنى قالدۇرۇشىدا چوڭقۇر دانالىق بار ئىدىكى ، بۇ كىتابخانغا چۈشىنىشلىكتۇر . پەيغەمبەر ئەلەيھىسسالام ئەلەملەرنى تەقسىم قىلدى ، مۇھاجىرلارنىڭ ئەلىمنى زۇبەيرگە ، ئەۋسنىڭ ئەلىمنى ئوسەيد ئىبنى ھۇزەيرگە ، خەزىرە جىنىڭ ئەلىمنى ھوباب ئىبنى مۇنزىرگە تۇتقۇزدى . قوشۇن سەمۇد قەۋمىنىڭ يۇرتى ھىجر دېگەن يەردىن ئۆتكەندە ، رەسۇلۇللا ساھابىلىرىنىڭ ئالانىڭ بۈيۈك قۇدرىتىدىن قورقۇپ تەسرىلىنىشلىرى ئۇچۇن ، ئۇلارغا : ھالاك بولغان كاپىرلارنىڭ ماكانلىرىغا پىغا - زارە بىلەن كىرىڭلار ! دېدى . ئەبىد ئىبنى بىشىر قوشۇننىڭ كۆزەتچىلىكىگە قويۇلدى . ئەبۇ بەكرى قوشۇنغا ئىماملىققا تەيىنلەندى . قوشۇن ئەبۇكقا يېتىپ باردى . بۇ چاغدا تەبۇكتا ئاۋادلىقتىن ئەسەر يوق ئىدى . پەيغەمبەر ئەلەيھىسسالام مۇناز ئىبنى جەبەلگە : ئۆمرۈڭ بولسا ، بۇ يەرلەرنىڭ باغۇ - بوستانلىق بولۇپ كەتكەنلىكىنى كۆرسەن ، دېدى . كېيىن پەيغەمبەر ئەلەيھىسسالامنىڭ نېگىنىدەك بولدى . قوشۇن بۇ يەردە ئارام ئېلىپ تۇرغاندا ، ئەبۇ خەيسەمە يېتىپ كەلدى . ئۇنىڭ بۇ يەرگە كېلىشىنىڭ جەريانى مۇنداق بولدى : ئەبۇ خەيسەمە ئىسسىق بىر كۈنى ئائىلىسىگە كىرگەندى .

ئىككى خوتۇنى باغچىسىدا ئۇنىڭغا ئىككى ساتما تەييارلاپ قويغان ۋە سوغاق سۇ ، تاماقلارنى ھازىرلاپ قويغانىدى . كۈن تولمۇ ئىسسىق ئىدى . ئەبۇ خەيسەمە بۇلارغا قاراپ ، رەسۇلۇللا مۇنداق ئىسسىقتا جاپا چېكىۋاتسا ، مېنىڭ دەرەخ سايىسىدا گۈزەل خوتۇنلار قۇچقىدا سۇ ئىچىپ يېتىشىم مۇناسىپ ئەمەس ، دەپ ئويلاپ ، ئىككى خوتۇنغا : ئاللاغا قەسەمكى ، ھېچ بىرىڭلارنىڭ ساتمىسىغا كىرمەي ، رەسۇلۇللانىڭ ئارقىسىدىن قوغلاپ يېتىمەن . ماڭا ئوزۇق ھازىرلاپ بېرىڭلار ! دېدى . ئۇلار ئوزۇق ھازىرلاپ بەرگەندىن كېيىن ، ئەبۇ خەيسەمە قىلىچ - نەيزىلىرىنى ئېلىپ ، تۆگىسىگە مىنىپ يولغا چىقتى . ئۇ پەيغەمبەر ئەلەيھىسسالامغا تەبۇكتا يېتىشىۋالدى .

ئەيلە ھاكىمىنىڭ كېلىشى

پەيغەمبەر ئەلەيھىسسالام رۇملۇقلارنىڭ ئۇرۇشىغا ھازىرلىنىۋاتقانلىقىنى ئاڭلىغان بولسىمۇ ، لېكىن تەبۇكتا دۈشمەن قوشۇ-نىنى كۆرمىدى ، بۇ يەردە بىر قانچە كۈن تۇردى . بۇ ئەسنادا ئەيلەنىڭ ھاكىمى يۇھەننا ۋە ئۇنىڭ بىلەن بىرلىكتە جەربا ، ئەزروھ ، مىنا ئاھالىسىمۇ كەلدى . يۇھەننا ئىسلام دىنىنى قوبۇل قىلماي ، باج - خىراج تۆلەشكە پەيغەمبەر ئەلەيھىسسالام بىلەن سۈلھى تۈزدى . رەسۇلۇللا ئۇنىڭغا تۆۋەندىكىچە ئەھدىنامە يېزىپ بەردى .

« بىسىمىلاھىر رەھمانىر رەھىم . بۇ ئاللادىن ۋە ئۇنىڭ ئەلچىسى مۇھەممەد پەيغەمبەردىن يۇھەنناغا ۋە ئەيلە ئاھالىسىگە ، مەيلى ئۇلار قورۇقلۇقتا ياكى دېڭىزدا بولسۇن ، ئامانلىق بېرىلگەن ئەھدىنامىدۇر . ئۇلار ۋە ئۇلارنىڭ تەرەپدارلىرى بولغان شام خەلقى ، يەمەن خەلقى ، دېڭىز خەلقى ئاللاننىڭ ۋە ئۇنىڭ پەيغەمبىرى مۇھەممەدنىڭ ھىمايىسىدە بولىدۇ . ئۇلاردىن كىمكى ئەھدىنامىگە خىلاپلىق قىلىدىكەن ، ئۇنىڭ مېلى ، جېنى ھىمايە قىلىنمايدۇ ، بۇنداق كىشىلەرنىڭ مېلى تارتىپ ئالغۇچىلارغا ھالال ھېسابلىنىدۇ . مۇئاھىدە بويىچە ئىش قىلغانلار قەيەردە بولسا ، مەيلى دې-ڭىزدا ياكى قۇرۇقلۇقتا بولسۇن ، ئۇلارغا دەخلى - تەرۇز قىلىنمايدۇ . »

رەسۇلۇللانىڭ ئەزرۇھ ۋە جەربا ئاھالىسىگە ئەھدىنامە

يېزىپ بېرىشى

پەيغەمبەر ئەلەيھىسسالام ئەزرۇھ ۋە جەربا ئاھالىسىگە مۇنداق ئەھدىنامە يېزىپ بەردى : « بىسىللاھىر رەھمانىر رەھىم . بۇ مۇھەممەد پەيغەمبەرنىڭ ئەزرۇھ ۋە جەربا ئاھالىسىگە بەرگەن ئەھدىنامىسىدۇركى ، ئۇلار ئاللاننىڭ ۋە مۇھەممەد پەيغەمبەرنىڭ ھىمايىسىدە تىنىچ ياشايدۇ . ئۇلار ھەر يىلى رەجەب ئېيىدا تولۇق 100 دىنار خىراج تۆلەيدۇ . مۇسۇلمانلارغا نەسەت قىلىشقا ۋە مەرھەمەت قىلىشقا ئاللا كېپىلدۇر . »

مىنا ئاھالىسى ئۆز مەھسۇلاتلىرىنىڭ تۆتتىن بىرىنى مۇسۇلمانلارغا بېرىش شەرتى ئاستىدا ئۇلار بىلەن سۆلھى تۈزۈلدى .

ئاندىن پەيغەمبەر ئەلەيھىسسالام تەبۇكتىن ئۆتۈپ شام تەرەپلىرىگە بېرىش توغرىلىق ساھابىلىرى بىلەن مەسلىھەتلەشتى . ئۆمەر ئۇنىڭغا : ئەگەر ئالغا مېڭىشقا بۇيرۇلغان بولساڭ ، ماڭغىن ، دېدى . رەسۇلۇللا : ئەگەر مېڭىشقا بۇيرۇلغان بولسام مەسلىھەت سالىمايتتىم ، دېدى . ئۆمەر : ئى رەسۇلۇللا ، رۇملۇقلارنىڭ سانى كۆپ ، شامدا بىرەر مۇسۇلمان يوق . دۇشمەن بىزنىڭ بۇ يەرگە كەلگەنلىكىمىزدىن قورقتى . بۇ يىل قايتىپ كەتسەڭ ، كېيىنچە ئەھۋالغا قاراپ باقارمىز ياكى ئاللا بىرەر ياخشى ئىشنى مەيدانغا كەلتۈرەر ، دېدى . پەيغەمبەر ئەلەيھىسسالام ئۆمەرنىڭ مەسلىھەتىنى قوبۇل قىلىپ ، قوشۇننى قايتۇرۇشقا بۇيرۇدى ؛ قوشۇن مەدىنىگە قايتىپ كەلدى .

زىرار مەسچىدى

پەيغەمبەر ئەلەيھىسسالام مەدىنىگە يېقىنلاشقاندا زىرار مەسچىدى توغرىلىق خەۋەر ئاڭلىدى . مۇناپىقلاردىن بىر گۇرۇھ كىشىلەر مۇسۇلمانلار جامائىتىنى پارچىلاش ئۈچۈن زىرار مەسچىدىنى قۇبا مەسچىد

دىگە تاقابىل سالغانىدى . مۇناپىقلاردىن بىر گۇرۇھ ئادەم پەيغەمبەر ئەلەيھىسسالامدىن مۇشۇ مەسچىتتە ناماز ئوقۇپ بېرىشنى تەلەپ قىلىپ كەلدى . رەسۇلۇللا ئۇنى سېلىشنىڭ سەۋەبىنى سورىغاندا ، ئۇلار بىز ياخشى نىيەت بىلەن سالدۇق ، دەپ ئاللانى تىلغا ئېلىپ قەسەم قىلىشتى . ئاللا گۇۋاھلىق بېرىدۇكى ، ئۇلار چوقۇم يالغانچىلاردۇر . پەيغەمبەر ئەلەيھىسسالام ساھابىلىرىدىن بىر توپ ئادەمنى بۇ مەسچىتنى بۇزۇۋېتىشكە ئەۋەتتى ؛ ئۇلار بېرىپ مەسچىتنى بۇزۇپ تاشلىدى .

پەيغەمبەر ئەلەيھىسسالام مەدىنىگە قايتىپ كەلگەندىن كېيىن ، غازاتقا چىقماي قالغانلاردىن بىر تۈركۈم ئادەم يالغان ئۆزىلەر ئېيتىپ كەلدى . پەيغەمبەر ئەلەيھىسسالام ئۇلارنىڭ سىرتىغا قاراپ ئۆزىلىرىنى قوبۇل قىلدى ، ئىچكى ئەھۋالىنى ئاللاغا تاپشۇردى ۋە ئۇلار ئۈچۈن ئىس-تىغىيار ئېيتتى .

تەبۇك غازاتىغا چىقمىغان ئۈچ كىشى ھەققىدە ھېكايە

پەيغەمبەر ئەلەيھىسسالامغا كەئب ئىبنى مالىك خەزىرى ، مىرارە ئىبنى زەبى ئەۋسى ۋە ھىلال ئىبنى ئۇمەييە ئەۋسلىر كېلىپ خاتالىقلىرىنى ئىنقىرار قىلدى . كەئب رەسۇلۇللاغا ئالدىغا كىرگەندە ، رەسۇلۇللا سو-غاققىنا كۈلۈمسەرەپ : نېمىشقا كېلىپ قالدىڭ ؟ دەپ سورىدى . كەئب : ئى رەسۇلۇللا ، سەندىن باشقا ئادەمنىڭ ئالدىدا بولىدىغان بولسام ، گەپدانلىقىم بىلەن بىرەر ئۆزۈم ئېيتىپ ئۇنىڭ غەزەبىدىن قۇتۇلاتتىم ، لېكىن ئاللا بىلەن قەسەمكى ، بۈگۈن مەن ساڭا يالغان گەپ قىلىپ راز-لىقىڭنى ئالغىنىم بىلەن ، ئاللانىڭ غەزەبىگە ئۇچرىشىم مۇمكىن . راستىننى ئېيتسام ، ماڭا خاپا بولسەن . ئاللانىڭ ئەپۇ قىلىشىنى ئۈمىد قىلىمەنكى ، غازاتقا چىقماسلىققا ھېچقانداق ئاساسىم يوق ئىدى ، دېدى . پەيغەمبەر ئەلەيھىسسالام ئۇنىڭغا : راستىننى دېدىڭ . تۇر ، ئاللانىڭ ھۆكىمىنى كۈت-كىن ، دېدى . كەئبىنىڭ ئىككى ھەمراھىمۇ كەئبىگە ئوخشاش راستىننى ئېيتتى . رەسۇلۇللا ئۇلارغىمۇ كەئبىگە قىلغان سۆزنى قىلدى . ئۇلارنى

مۇسۇلمانلار بىلەن سۆزلىشىشتىن ۋە ئارىلىشىشتىن چەكلىدى . ئۇلارغا خوتۇنلىرى بىلەنمۇ ئارىلاشماسلىقىنى بۇيرۇدى . ھىلال ئېيىنى ئۈمەيەنىنىڭ ئايىلى ئۆز ئېرىنىڭ خىزمەتچىسى يوق قېرى ئىكەنلىكىنى كۆزدە تۇتۇپ ، ئۇنىڭ خىزمىتىدە بولۇشقا رۇخسەت سورىغانىدى ، ئۇنىڭغا رۇخسەت بېرىلدى . ئۇلار مۇشۇ ئەھۋالدا قالغانلىقتىن ئۆزلىرىگە كەڭ زېمىن تار تۇيۇلدى . يۈرەكلىرى سىقىلدى ، پەقەت ئالادىن باشقا پاناھ يوقلۇقىنى بىلمىشتى . ئاللا ئۇلارنىڭ تەۋبىسىنى قوبۇل قىلدى . پەيغەمبەر ئەلەيھىسسالام ئۇلارغا ئادەم ئەۋەتىپ ، ئالانىڭ بۇ چوڭ نېمىتى بىلەن بېشارەت بەردى . توپ - توپ كىشىلەر ئۇلارنىڭكىگە بېرىپ ، ئۇلارنىڭ تەۋبىسىنى ئالانىڭ قوبۇل قىلغانلىقى ئۈچۈن ئۇلارنى تەبىرىكلىدى . كەئىب مەسچىتكە كىرگەن چاغدا ، رەسۇلۇللا ئۇنى خۇشاللىق بىلەن قارشى ئېلىپ : ئى كەئىب ، ساڭا ئۆتكەن ئۆمرۈڭدىكى ئەڭ ياخشى كۈن بىلەن بېشارەت بېرىمەن ، دېدى . كەئىب : بۇ بېشارەت سەن تەرەپتىنمۇ ، ئاللا تەرەپتىنمۇ ؟ دەپ سورىدى . رەسۇلۇللا : ئاللا تەرەپتىن ، دەپ جاۋاب بەردى . كەئىب : ئى رەسۇلۇللا ، مېنىڭ تەۋبەمنىڭ قوبۇل قىلىنغانلىقى ئۈچۈن ، پۈتۈن مېلىمىنى ئاللا ۋە رەسۇلۇللاغا سەدىقە قىلدىم ، دېدى . پەيغەمبەر ئەلەيھىسسالام : بىر قىسىم مېلىڭنى ئېلىپ قالغىن ، ئۆزۈڭگە لازىم بولسۇن ، دېدى . ئاندىن رەسۇلۇللا ئۇلارنىڭ تەۋبىسى توغرىلىق نازىل بولغان مۇنۇ ئايەتنى ئوقۇپ بەردى : « ئالا غازاتتىن قېلىپ قالغان ئۈچ كىشىنىڭ تەۋبە قىلىشىغىمۇ رۇخسەت قىلدى . چۈنكى ، كەڭ زېمىن ئۇلارغا تار بىلىنگەن ، ئۇلارنىڭ يۈرەكلىرى سىقىلغان ، ئۇلار ئالادىن باشقا سېغىنىدىغان ھېچكىم يوقلىقىنى بىلگەنىدى . تەۋبە قىلغانلىقى ئۈچۈن ، ئاللا ئۇلارنىڭ تەۋبىسىنى قوبۇل قىلدى . ئاللا تەۋبىنى بەك قوبۇل قىلغۇچى ، ناھايىتى مېھرىباندۇر . » (سۇرە ، تەۋبە ، 118 - ئايەت)

سەئىق قەبىلىسىنىڭ ئەلچىلىرى

پەيغەمبەر ئەلەيھىسسالام تەبۇك غازاتىدىن قايتىپ كەلگەندىن

كېيىن ، ئۇنىڭغا سەقى قەبىلىسىنىڭ ئەلچىلىرى كەلدى . بۇ ئەلچىلەرنىڭ كېلىشى مۇنداق بولغان : پەيغەمبەر ئەلەيھىسسالام سەقىنى قەبىلىسىگە قىلغان مۇھاسىرىسىدىن قايتىپ كېلىۋاتقاندا سەقىنى قەبىلىسىدىن ئورۇۋە ئىبنى مەسئۇد ئۇنىڭ ئارقىسىدىن يېتىپ كېلىپ مۇسۇلمان بولغان ۋە ئۇنىڭغا خەلقىنى ئىسلام دىنىغا دەۋەت قىلماقچى ئىكەنلىكىنى ئېيتقان . رەسۇلۇللا ئۇنىڭغا : ئۇلار سېنى ئۆلتۈرۈۋېتىدۇ ، دېگەندە ، ئۇ : ئى رەسۇلۇللا ، مەن ئۇلار ئۈچۈن قىزلىرىدىنمۇ سۆيۈملۈك ، دېگەن ۋە ئۆزىنىڭ مەرتىۋىلىك ئادەم ئىكەنلىكىگە قاراپ ، خەلقىم ماڭا ئىتائەت قىلىدۇ ، دېگەن ئۈمىدەتە يولغا چىققان . چۈنكى ، ئۇ قەۋمى ئىچىدە ھەممىسى ياخشى كۆرىدىغان نوپۇزلۇق ئادەم ئىدى . ئورۇۋە تائىققا كېلىپ مەقسىتىنى ئوتتۇرىغا قويۇشى بىلەنلا ، قەۋمى ئۇنى ئېتىپ تاشلىغان . ئۇ ئۆلۈپ بىر ئايدىن كېيىن ، سەقىنى قەبىلىسىدىكىلەر ئۆزئارا مەسلىھەتلىشىپ ، ئۆزلىرىنىڭ ئەتراپىدىكى پۈتۈن ئەرەب خەلقى بىلەن ئۇرۇشۇشقا قادىر ئەمەسلىكىنى بايان قىلىشقان ۋە بۇ توغرىدا پەيغەمبەر ئەلەيھىسسالام بىلەن سۆزلىشىپ بېقىش ئۈچۈن بىر ئادەمنى ئەۋەتىش قارارىغا كېلىشكەن . شۇنىڭ بىلەن ئۇلار ئابدۇ يالىل ئىبنى ئەمرىنىڭ بېرىشىنى تەلەپ قىلىشقان بولسىمۇ ، ئابدۇ يالىل باش تارتىپ : ماڭا بىر قانچە ئادەم قوشمىساڭلار بارمايمەن دېگەن . شۇنىڭ بىلەن ئۇنىڭغا چوڭلاردىن بەش ئادەمنى قوشۇپ ئەۋەتكەن . ئۇلار ئەلچى بولۇپ ، رەسۇلۇللا بىلەن كۆرۈشۈش ئۈچۈن مەدىنىگە كەلگەن .

رەسۇلۇللا بۇ ئەلچىلەرنىڭ قۇرئان تىنچىشى ۋە مۇسۇلمانلارنىڭ ناماز ئوقۇشىنى كۆرۈپ تۇرۇشى ئۈچۈن ، مەسچىتنىڭ بىر تەرىپىدە ئۇلارغا بىر چېدىر تىكىپ بەردى . شۇنىڭ بىلەن ئۇلار ھەر كۈنى رەسۇلۇللانىڭ يېنىغا كېلىپ تۇردى ، يۈك - تاقلىرىنىڭ قېشىدا ئۆزلىرىنىڭ ئىچىدە يېشى ئەڭ كىچىك بولغان ئوسمان ئىبنى ئەبۇ ئاسنى قالدۇردى . ئۇلار قايتىپ كەلگەندە ، ئوسمان پەيغەمبەر ئەلەيھىسسالامنىڭ قېشىغا بېرىپ قۇرئان ئۆگىنەتتى ، رەسۇلۇللا ئۇ خىلاپ قالغان بولسا ، ئەبۇبەكرىدىن ئۆگىنەتتى . شۇنداق قىلىپ ، ئۇ قۇرئاندىن كۆپ نەرسە

لەرئى يادلىۋالدى ، ئوسمان بۇنى ھەمراھلىرىدىن بوسوردى . مەزكۇر ئەلچىلەر ئىسلام دىنىنى قوبۇل قىلىپ ، رەسۇلۇللاھتىن ئۆزلىرىگە بېرىشنى باشلىق قىلىپ بېرىشنى تەلەپ قىلدى . ئوسمان ئىبنى ئەبۇ ئانى ئىسلام دىنىغا قۇرئان ئوقۇشقا ۋە دىنىي ئەھكاملارنى ئۆگىنىشكە ھېرىس بولغاندىن كىيىن ، پەيغەمبەر ئەلەيھىسسالام ئۇنى ئۇلارغا باشلىق قىلىپ تەيىنلەپ بەردى .

تائىقى ئاھالىسىگە يېزىلغان مەكتۇپ

پەيغەمبەر ئەلەيھىسسالام بۇ ئەلچىلەرگە تائىقى ئاھالىسىگە قارىتىپ مەكتۇپ يېزىپ بەردى . مەكتۇپ تۆۋەندىكىچە ئىدى :

« بىسىللاھىر رەھمانىر رەھىم . ئاللاننىڭ ئەلچىسى مۇھەممەد پەيغەمبەردىن مۆمىنلەرگە : ۋەج (تائىقتىكى بىر جىلغا - ت) نىڭ دە . رەخلىرىنى كېشىش ، ھايۋانلىرىنى ئوۋلاش ھارامدۇر . بۇنىڭغا خىلاپلىق قىلغان كىشىنىڭ كىيىمى سالدۇرۇلۇپ ، ئۇنىڭغا دەررە ئۇرۇلىدۇ . »

ئەلچىلەر ئىسلام دىنى قەۋمىمىزنىڭ قەلبىگە سىڭىۋالسىۇن ۋە نادان خوتۇنلار چۆچۈپ كەتمىسۇن دەپ ، رەسۇلۇللاھتىن سەقىلىكلەرنىڭ بۇتىنى بىر ئاي كېچىكتۈرۈپ چىقىشنى سورىدى . پەيغەمبەر ئەلەيھىسسالام بۇنى ماقۇل كۆردى . ئەلچىلەر پەيغەمبەر ئەلەيھىسسالامنىڭ يېنىدىن ئۇزاق چىققاندىن كىيىن ، ئۇلارنىڭ باشلىقى : مەن سەقىلىكلەرنىڭ ئەھۋالىنى ئوبدان بىلىمەن ، شۇڭا سىلەر مۇسۇلمان بولغانلىقىڭلارنى ئۇلاردىن يو- شۇرۇڭلار ، ئۇلارنى ئۇرۇشتىن قورقۇڭلار . ئۇلارغا : مۇھەممەد بىزنى قىيىن ئىشلارغا دەۋەت قىلغانىدى . بىز ئۇلارنى ئورۇنلاشتىن باش تارت- تۇق ، ئۇ بىزدىن بۇتلارنى چىقىشنى ، زىنا قىلماسلىقنى ، ھاراق ئىچمەسلىكىنى ، جازانخورلۇق قىلماسلىقنى تەلەپ قىلدى دەڭلار ، دېدى . ئەلچىلەر يۇرتىغا يېتىپ بارغاندىن كىيىن ، سەقىنى ئاھالىسىگە : بىز قورال بىلەن مەيدانغا چىققان كىشىلەر بويسۇنغان قوپال ئادەمنىڭ يېنىدىن كەلدۇق . ئۇ بىزنى قىيىن ئىشلارغا دەۋەت قىلدى دەپ ، يۇقىرىدىكى

سۆزلەرنى ئېيتتى . سەقىق ئاھالىسى : مۇھەممەدگە ھەرگىز ئىتائەت قىلمايمىز ، دېيىشتى ، ئەلچىلەر : ئۇنداق بولسا ، قوراللىرىڭلارنى تۈزەپ ، قورغانلىرىڭلارنى پۇختىلاپ ئۇرۇشقا تەييارلىق قىلىڭلار ، دېدى . ئۇلار شۇنداق قىلماقچى بولدى . ئەمما ئىككى ، ئۈچ كۈن ئۆتكەندە ، ئاللا ئۇلارنىڭ دىللىرىغا قورقۇنچ سېلىپ قويدى . ئۇلار ئەلچىلەرگە : مۇھەممەد بىلەن ئۇرۇشۇشقا كۈچىمىز يەتمەيدىكەن . سىلەر قايتىپ بېرىپ ، ئۇ دەۋەت قىلغان ئىشلارنى قوبۇل قىلىڭلار ، دېدى . ئەلچىلەر : شۇنىڭ بىلەن بىز كېلىشكەن ۋە مۇسۇلمان بولغاندۇق ، دېيىشتى . ئۇلار : نېمىشقا بۇنى بۇرۇن بىزدىن يوشۇردۇڭلار ؟ دەپ سورىغاندا ، ئەلچىلەر : سىلەردىن شەيتان كىبرىسى تۈگىگەچە يوشۇرايلى دېگەندۇق ، دەپ جاۋاب بەردى . شۇنىڭ بىلەن سەقىق ئاھالىسى مۇسۇلمان بولدى .

لات بۇتىنىڭ چىقىۋېتىلىشى

رەسۇلۇللا سەقىق ئاھالىسىنىڭ مۇسۇلمان بولغانلىقىنى ئاڭلىغاندىن كېيىن ، ئەبۇسۇفيان بىلەن مۇغىرە ئىبنى شۆبە سەقەفىنى سەقىق قەبىلىسىنىڭ تائىفتىكى لات دېگەن بۇتىنى چىقىپ تاشلاشقا ئەۋەتتى . ئۇلار بېرىپ ، لات بۇتىنى چىقىپ تۈپ - تۈز قىلىۋەتتى .

ئەبۇبەكرنىڭ ھەج قىلىشى

ھىجرىيىنىڭ توققۇزىنچى يىلى زۇلقەئدە ئېيىنىڭ ئاخىرىدا پەيغەمبەر ئەلەيھىسسالام ھەجگە بارىدىغان كىشىلەرگە ئەبۇبەكرنى باشلىق قىلىپ ئەۋەتتى . ئەبۇبەكرى مەدىنىدىن 300 كىشى بىلەن ئاتلاندى . قۇر - بانلىق قىلىش ئۈچۈن رەسۇلۇللا بەرگەن 20 تۈگىنى ، ئۆزى ئۈچۈن بەش تۈگىنى ئېلىپ باغدى . ئەبۇبەكرى ئاتلىنىپ كەتكەندىن كېيىن ، رەسۇلۇللاغا قۇرئاندىكى بارائەت سۇرىسىنىڭ باش تەرىپى نازىل بولدى . رەسۇلۇللا ھەج ئەكبەر (چوڭ ھەج) كۈنىدە بۇ سۇرىنى كىشىلەرگە يەتكۈزۈش ئۈچۈن : بۇنى ماڭا ۋە كالىتەن مېنىڭ ئائىلەمگە مەنسۇپ ئادەم



يەتكۈزىدۇ ، دەپ ئەلنى ئەۋەتتى . ئەلى يولدا ئەبۇبەكرنىڭ يېتىشىۋالدى . ئەبۇبەكرى ئەلدىن رەسۇلۇللا ھەجگە سېنى يېتەكچى قىلىپ ئەۋەتتىمۇ ؟ دەپ سورىۋىدى . ئەلى : ياق ، مېنى كىشىلەرگە بارا ئەت سورىدىنى يەتكۈزۈش ئۈچۈن ئەۋەتتى . دېدى . كىشىلەر قۇربان ھېيت كۈنى مۇنادا يىغىلغان چاغدا ، ئەلى ئۇلارغا بارا ئەت سۇرىشىنىڭ باش تەرىپىدىكى 13 ئايەتنى ئوقۇپ بەردى . بۇ ئايەتلەردە ۋەدىسىدە تۇرماق مۇشرىكلار بىلەن تۈزۈلگەن كېلىشىملەرنىڭ كۈچكە ئىگە ئەمەسلىكى ، ئۇلارغا تۆت ئاي مۆھلەت بېرىلىدىغانلىقى ، ئۇلارنىڭ بۇ مۆھلەت ئىچىدە خالىغان يەرلىرىگە بارالايدىغانلىقى ، مۇسۇلمانلارغا قارشى چىقىمىغان ۋە خىيانەت قىلمىغان مۇشرىكلار بىلەن تۈزۈلگەن كېلىشىملەرنىڭ مۇددىتى توشقىچە كۈچكە ئىگە ئىكەنلىكى بايان قىلىنغان . ئەلى مەزكۇر ئايەتلەرنى ئوقۇپ بولۇپ ، بۇ يىلدىن باشلاپ بەيتۇلانى مۇشرىكلارنىڭ ۋە يالىڭاچ ئادەملەرنىڭ تاۋاب قىلىشىغا بولمايدىغانلىقىنى جاكارلىدى . ئەلى بۇ سەپەردە ھەزرىتى ئەبۇبەكرنىڭ ئارقىسىدا تۇرۇپ ناماز ئوقۇدى .

ئىبنى ئۇبەينىڭ ۋاپاتى

بۇ يىلى زۇلقەئدە ئېيىدا ئابدۇللا ئىبنى ئۇبەي ئۆلدى . پەيغەمبەر ئەلەيھىسسالام ئۇنىڭ جىنازا نامىزىنى ئۆزى ئوقۇدى . دەپنە قىلىنغان چاغدا ئۇنىڭ قەۋرىسى ئۈستىدىمۇ بولدى . رەسۇلۇللانىڭ مۇنداق قىلىشى ئابدۇللا ئىبنى ئۇبەينىڭ ئوغلى ئابدۇللانىڭ كۆڭلىنى ئېلىش ھەمدە خەزرج قەبىلىسىدە ئابدۇللا ئىبنى ئۇبەينىڭ مەرتىۋىسى چوڭ بولغانلىقتىن ، بۇ قەبىلە قەۋمىنىڭ دىللىرىنى مايىل قىلىش ئۈچۈن ئىدى . كۆڭلى - كۆكسى كەڭ پەيغەمبەر ئەلەيھىسسالامنىڭ ئابدۇللا ئىبنى ئۇبەينىڭ ئۆلۈمىگە قىلغان ياخشى مۇئامىلىسىنى كۆرگەن نۇرغۇن مۇناپىقلار مۇشۇ كۈندىن باشلاپ مۇناپىقلىقنى تاشلىدى . شۇنىڭدىن كېيىن ئاللا پەيغەمبەرنى مۇناپىقلارنىڭ نامىزىنى چۈشۈرۈشتىن مەنئى قىلىپ ، قۇرئاندىكى مۇنۇ ئايەتنى نازىل قىلدى : « ئۇلاردىن ئۆلگەنلەرنىڭ ھەرگىز نامىزىنى

چۈشۈرمە ۋە قەۋرىسى ئۈستىدىمۇ تۇرما . » (سۈرە تەۋبە ، 84 - ئايەت)

ئومۇمۇ كۈلسۈمنىڭ ۋاپاتى

بۇ يىل رەسۇلۇللانىڭ قىزى ، ھەزرىتى ئوسماننىڭ ئايىلى ئومۇمۇ كۈلسۈم ۋاپات بولدى .

ھىجرىيىنىڭ ئونىنچى يىلى

قوشۇن ئەۋەتىش

مۇشۇ يىلى رەبىئۇل ئاخىر ئېيىدا ، پەيغەمبەر ئەلەيھىسسالام يەمەننىڭ نەجران دېگەن يېرىدىكى ئابدۇ مەدان ئايىمىغا خالىد ئىبنى ۋەلىد باشچىلىقىدا قوشۇن ئەۋەتىپ ، ئۇلارنى ئىسلام دىنىغا ئۈچ قېتىم دەۋەت قىلىشقا ، باش تارتسا ، ئۇلار بىلەن ئۇرۇشۇشقا بۇيرۇدى . قوشۇن يېتىپ بېرىپ ئاتلىقلارنى تەرەپ - تەرەپكە ئەۋەتىپ : مۇسۇلمان بولساڭلار ئامان بولىسىلەر ، دەپ ئۇلارنى ئىسلام دىنىغا دەۋەت قىلدى . شۇنىڭ بىلەن ئابدۇمەدان ئايىمىقىنىڭ كىشىلىرى توپ - توپ بولۇپ ئىسلام دىنىغا كىردى . خالىد ئۇلارغا ئىسلام دىنىدىن ۋە قۇرئاندىن تەلىم بەردى . شۇنىڭدىن كېيىن رەسۇلۇللاغا ئەھۋالنى مەلۇم قىلىپ خەت يازدى . رەسۇلۇللا ئابدۇ مەدان قەۋمىگە ئەلچى تەلەپ قىلىپ ئادەم ئەۋەتتى . پەيغەمبەر ئەلەيھىسسالام ئۇلاردىن كەلگەن ئەلچىلەر بىلەن كۆرۈشۈپ : جاھىلىيەت دەۋرىدە سىلەر بىلەن ئۇرۇشقانلار ئۈستىدىن نېمە بىلەن غەلبە قىلاتتىڭلار ؟ دەپ سورىدى . ئەلچىلەر : ھەممىمىز ئۆم ئىدۇق ، بىر ياقىدىن باش چىقىراتتۇق ، كىشىلەرگە تاجاۋۇز قىلمايتتۇق ، دەپ جاۋاب بەردى . پەيغەمبەر ئەلەيھىسسالام : راست ئېيتتىڭلار ، دېدى ۋە ئۇلارغا زەمىد ئىبنى ھۈسەيىننى باشلىق قىلىپ تەيىنلىدى .

قوشۇن ئەۋەتىش

شۇ يىلى رامزان ئېيىدا پەيخەمبەر ئەلەيھىسسالام بەنى مەزھىج ئايمىقى (يامانىيىدىكى بىر قەبىلە) غا ئەۋەتىش ئۈچۈن ئەلى باشچىلىقىدا قوشۇن ئۇيۇشتۇردى . رەسۇلۇللا ئەلەيھىسسالام ئۆز قولى بىلەن سەللە يۆگەپ : ئۇلارنىڭ جايىغا بارغاندىن كېيىن ئۇلارنى « بىر ئالادىنى باشقا ئىلاھ يوق » دېيىشكە دەۋەت قىلغىن . بۇنى قوبۇل قىلسا ، ئۇلارنى پەرز ناھازنى ئۆتەشكە بۇيرۇغىن . سەن ئارقىلىق ئاللا بىرەر ئادەمنى ھىدايەت قىلسا ، بۇ سەن ئۈچۈن دۇنيادىكى ھەممە نەرسىدىن ياخشى . ئۇلار ئالدى بىلەن ساڭا ئۇرۇش باشلىمىغىچە ، سەن ئۇلار بىلەن ئۇرۇشما ، دېدى . ئەلى يېتىپ بېرىپ ، ئۇلارنى ئىسلام دىنىغا دەۋەت قىلغانىدى ، ئۇلار بۇنىڭدىن باش تارتىپ ، مۇسۇلمانلارغا ئوق ئاتتى . ئەلى قوشۇننى سەپىرەس بولۇپ جەڭ قىلىشقا بۇيرۇدى . دۇشمەن مەغلۇپ بولغاندىن كېيىن ، ئەلى ئۇ-رۇشنى توختىتىپ ، ئۇلارنى ئىسلام دىنىغا قايتا دەۋەت قىلدى . ئۇلار بۇ قېتىم ئىسلام دىنىنى قوبۇل قىلدى ، باشلىقلىرى رەسۇلۇللاغا بەيئەت قىلدى ۋە ماللىرىنىڭ زاكىتىنى بەردى . ئەلى رەسۇلۇللا مەككىدىكى چاغدا قايتىپ كېلىپ ، رەسۇلۇللا بىلەن بىرلىكتە ھەج قىلدى .

يەمەنگە ۋالىيلارنى تەيىنلەش

پەيخەمبەر ئەلەيھىسسالام يەمەنگە ئۆز تەرىپىدىن ۋالىيلارنى قويدى : يەمەننىڭ ئەدەن تەرەپتىكى يۇقىرى رايونىغا مۇئاز ئىبنى جەبەلنى ، تۆۋەندىكى رايونىغا ئەبۇ مۇسا ئەشئەرىنى ئەۋەتتى . رەسۇلۇللا ئۇلارغا مۇنداق تەۋسىيە قىلدى : « دىنىي ئىشلارنى ئاسانلاشتۇرۇڭلاركى ، قىيىنلاشتۇرماڭلار . كىشىلەرگە بېشارەت بېرىڭلار ، ئۇلارنى ھۇركىتىپ قويماڭلار . » مۇئازغا يەنە مۇنداق دېدى : « سەن ئەھلى كىتاب بولغان خەلقنىڭ يېنىغا كېتىۋاتسەن . ئۇلارنىڭ يېنىغا بارغاندىن كېيىن ، ئۇلارنى ئىلاھ ئىللەللاھۇ مۇھەممەدۇن رەسۇلۇللا ، دەپ ئېيتىشقا دەۋەت قىلغىن . ئۇلار بۇنى قوبۇل قىلسا ، ئاللانىڭ مۇسۇلمانلارغا بىر كېچە - كۈندۈزدە

بەش ۋاقىت نامازنى پەرز قىلغانلىقىنى ئېيتقىن . بۇنى قوبۇل قىلسا ، بايلارنىڭ ماللىرىدىن زاكات ئېلىنىپ كەمبەغەللىرىگە بېرىلىدىغانلىقىنى ئېيتقىن . بۇنىمۇ قوبۇل قىلسا ، زاكاتنى ئۇلارنىڭ ياخشى ماللىرىدىن ئالىغىن . مەزلۇملارنىڭ بەددۇئاسىدىن ساقلانغىن ، مۇنداق دۇئا بىلەن ئاللانىڭ ئارىسىدا پەردە يوقتۇر . « مۇئاز رەسۇلۇللا ۋاپات بولغىچە يەمەزدە تۇردى . ئەبۇمۇسا بولسا رەسۇلۇللا ۋىدالىشىش ھەجنى قىلىۋاتقاندا مەككىگە قايتىپ كەلدى .

ۋىدالىشىش ھەجى

ھىجرىيىنىڭ ئونىنچى يىلى پەيغەمبەر ئەلەيھىسسالام كىشىلەر بىلەن بىرلىكتە مۇسۇلمانلار بىلەن خوشلىشىش ھەجنى قىلدى . پەيغەمبەر ئەلەيھىسسالام بۇنىڭدىن باشقا ھەج قىلىنغانىدى . ئۇ زۇلقەئدە ئېيىنىڭ 25 - كۈنى يەنى شەنبە كۈنى ئاتلاندى . مەدىنىدە ئورنىغا ئەبۇ دۇجانە ئەنسارىنى قالدۇردى . ھەجگە رەسۇلۇللا بىلەن نۇرغۇن ئادەم چىققان بولۇپ ، ئۇلارنىڭ سانى 90 مىڭغا يېتەتتى . پەيغەمبەر ئەلەيھىسسالام ھەجگە مىنگەن ئۇلنى قوزغالغان يەردە ئېھرام باغلىدى ، ئاندىن : « لەببەيكە ئاللاھۇمە لەببەيكە لاشەرىكە لەكە لەببەيكە ئىننەلھەمدە ۋەننىئەتە لەكە ۋەلمۇلكە لاشەرىكە لەكە » (ئى ئاللا ، مەن سېنىڭ ئىتائىتىڭدىمەن ، سېنىڭ ئىتائىتىڭدىمەن . سېنىڭ شېرىكىڭ يوق ، سېنىڭ ئىتائىتىڭدىمەن . پۈتۈن ھەمدۇ - سانا ، مەخلۇقلارنىڭ ئىشىنى باشقۇرۇش ۋە نىمەت ساڭا خاس . سېنىڭ شېرىكىڭ يوق) دەپ تەلپىيە ئېيتتى . پەيغەمبەر ئەلەيھىسسالام يولنى داۋاملاشتۇرۇپ ، قۇياش كۆتىرىلگەن چاغدا ئۈستۈنكى تۆپىلىكتىن يەنى كەدا تۆپىلىكىدىن مەككىگە كىردى . ئۇ بەيتۇللانى كۆرگەندە : ئى ئاللا ، ئۇنى تېخىمۇ شاراپەتلىك ، تېخىمۇ ئۇلۇغ ، تېخىمۇ ھەيۋەتلىك ۋە تېخىمۇ بەلەن قىلغىن ، دېگەندىن كېيىن ، بەيتۇللانى يەتتە قېتىم تاۋاب قىلدى ، ھەجەر ئەسۋەدىنى ئىستىلام قىلدى ، مەقامى ئىبراھىمدا ئىككى رەكئەت ناماز ئوقۇدى ، ئابى زەمزمىنى ئىچتى .

ئاندىن كېيىن سافا بىلەن مەرۋە ئارىسىدا ئۇلاقلق يەتتە ئېسىم ماڭدى. ئۇ سافا تېغىغا چىققان چاغدا مۇنداق دەيتتى: « بىر ئاللادىن باشقا ھېچ ئىلاھ يوق. ئاللا ئۇلۇغ، تەنھا، بىر ئاللادىن باشقا ھېچ ئىلاھ يوق. ئاللا ۋەدىسىنى ئىشقا ئاشۇردى، بەندىسىگە (پەيغەمبەرگە) ياردەم بەردى. تەنھا ئاللا مۇشۇنى توپىنى مەغلۇپ قىلدى. » پەيغەمبەر ئەلەيھىسسالام زۇلھەججە ئېيىنىڭ 8 - كۈنى مىناغا كېلىپ شۇ يەردە قوندى.

ۋىدالىشىش نۇتقى

پەيغەمبەر ئەلەيھىسسالام زۇلھەججە ئېيىنىڭ 9 - كۈنى ئەرەفاتقا چىقتى ۋە بۇ يەردە ئىسلام دىنىنىڭ تۈپ يىلتىزى ۋە شاخچىلىرى بايان قىلىنغان ئۇلۇغ نۇتقىنى سۆزلىدى. نۇتۇقنىڭ تېكىستى تۆۋەندىكىچە: « ھەممە مەدھىيە ئاللاغا خاس، ئاللانى مەدھىيەلەيمىز، ئاللادىن كەچۈرۈم سورايمىز، ئاللاغا تەۋبە قىلىمىز. ئاللاغا سېغىنىپ، نەپسىمىزنىڭ يامانلىقىدىن ۋە يامان ئىشلاردىن پاناھ تىلەيمىز. ئاللا ھىدايەت قىلغان ئادەمنى ھېچكىم ھىدايەت قىلالمايدۇ. شۇنىڭغا گۇۋاھلىق بېرىمەنكى، يالغۇز بىر ئاللادىن باشقا ھېچ ئىلاھ يوق، ئاللانىڭ شېرىكى يوق. شۇنىڭغا گۇۋاھلىق بېرىمەنكى، مۇھەممەد ئاللاننىڭ بەندىسى ۋە ئەلچىسىدۇر. سىلەر ئاللاننىڭ بەندىلىرى، سىلەرنى ئاللاغا تەۋادارلىق قىلىشقا تەۋسىيە قىلىمەن، ئاللاغا ئىتائەت قىلىشىڭلارنى تەرغىپ قىلىمەن. سۆزۈمنى خەيرلىك ئىشلاردىن باشلايمەن. ئى خالايق، سۆزۈمگە قۇلاق سېلىڭلار! بۇ يىلدىن كېيىن مۇشۇ جايىدا سىلەر بىلەن ئۇچراشماستىنمۇ مۇمكىن دەپ ئويلايمەن. ئى خالايق! تاكى رەببىڭلارنىڭ دەرگاھىغا بارغىنىڭلارغا قەدەر، بىر - بىرىڭلارنىڭ چېنىغا، مېلىغا چېقىلىش خۇددى مۇشۇ ئايىنىڭ، مۇشۇ كۈننىڭ، مۇشۇ جايىنىڭ ھۈرمىتىنى ساقلىماستىنلا ئوخشاشلا ھارامدۇر. سىلەرگە شۇنى يەتكۈزۈمەنكى، ئى ئاللا، گۇۋاھ بولغىن، قولىدا كىشىلەرنىڭ ئامانەتلىرى بار ئادەملەر ئامانەتنى ئۆز

ئىگىلىرىگە قايتۇرسۇن؛ جاھىلىيەت دەۋرىدە قىلىنغان جازانخورلۇق بىكار قىلىندۇ، ئالدى بىلەن تاغام ئابباس ئىبنى مۇتەلىب نىڭ جازانخورلۇقىنى بىكار قىلىشتىن باشلايمەن. جاھىلىيەت دەۋرىدىكى قان قەرر بىكار قىلىندۇ، ئالدى بىلەن ئامىر ئىبنى رەبىئە ئىبنى ھارسنىڭ قان قەررىنى بىكار قىلىشتىن باشلايمەن. جاھىلىيەت دەۋرىدىكى ئادەت لەردىن كەئىبىنى، ئاب زەمزەمنى باشقۇرۇشتىن باشلىقلىرى بىكار قىلىندۇ. قەستەن ئادەم ئۆلتۈرگەن قاتىل ئۆلتۈرۈلدى، ئەگەر ئۇ بىر كىشىنى تاياق بىلەن ياكى تاش بىلەن ئۇرۇپ ئۆلتۈرسە، قىسمەن قەستەنلىك ھېساپلىنىپ، قىساسقا 100 تۆگە تۆلىنىۋېلىندۇ، بۇنىڭدىن ئارتۇق تۆلىتىش جاھىلىيەت كىشىلىرىنىڭ ئىشى. ئى خالايق! شەيتان سىلەرنىڭ زېمىنىڭلاردا خۇدا بولۇشتىن ئۈمىدىنى ئۈزدى. لېكىن، ئۇ سىلەر كىچىك سانايدىغان ئىشىڭلاردا سىلەرنى ئۆزىگە بويسۇندۇرماقچى بولىدۇ. ئى خالايق! نەسى ۱۰۹ بېگەننى قوللىنىش كۇفرىنى تېخىمۇ

⑩ نەسى — ئەرەبلەر يىل — ئاي ھېسابىدا قەمەرىيە ئايلىرىنى قوللىناتتى. قان تۆ-كۈش ھارام قىلىنغان ھەج ئايلىرىنىڭ ھۇرمىتىنى ساقلاشتەك ئىشلار ئىبراھىم، ئىسمائىل پەيغەمبەرلەرنىڭ زامانىدىن تارتىپ شۇ ئايلار (شەۋۋال، زۇلقەئدە، زۇلقەئدە، مۇھەررەم) غا قاراپ بەلگىلىنەتتى. شۇ قائىدە بويىچە كېتىۋېرىشنى ئۇلارنىڭ سودا قىلىش مەنپەئەتلىرىگە زىيانلىق دەپ قارىدى. چۈنكى، ھەج بەزى چاغلاردا ئۇلارغا نامۇۋاپىق پەسىلدە كېلەتتى، بەزىدە ھارام قىلىنغان ئايلار ئۇلارنىڭ سودا ئىشلىرىغا مۇناسىپ پەسىلدە كەلمەيتتى. شۇڭا، ئۇلارنىڭ قىلغان ئىشلىرى مۇناسىپ كېلىدىغان پەسىلدە تۇراقلىق بولۇش ئۈچۈن شەمسىيە يىلىغا ئۇيغۇنلاشتۇرماقچى بولۇپ قەمەرىيە يىلىنىڭ ئاخىرىغا مەلۇم كۈنلەرنى قوشۇپ نەسى (كېچىكتۈرۈلگەن) كۈنلىرى دەپ ئاتىدى. بۇ كۈنلەرنى جەملەپ بىرەر ئاي قىلىپ تولدۇراتتى. بۇنىڭ بىلەن بەزى يىللار 12 ئاي، بەزى يىللار 13 ئاي كېلىدىغان بولۇپ قالدى. شۇنداق قىلىپ، ھەج بەزىدە زۇلقەئدە ئېيىدا كەلسە، بەزىدە زۇلقەئدە ئېيىدا كېلەتتى. مۇشۇنداق ئايلىنىپ 2 - قېتىم يەنە زۇلقەئدە ئېيىدا كېلەتتى. پەيغەمبەر ئەلەيھىسسالام ھەججە تولۇدا ئاللاننىڭ ئەمرى بويىچە بۇ قائىدىنى ئەمەلدىن قالدۇرۇشقا، قەمەرىيە ئايلىرى بويىچە ئىش قىلىشقا بۇيرۇدى. زامان ئايلىنىپ ھەج يەنە ئۆز ئېيىدا كېلىدىغان بولدى. شۇنىڭ ئۈچۈن پەيغەمبەر ئەلەيھىسسالام: «زامان ئايلىنىپ كەلدى» دېدى.

ئاشۇرىدۇ ، كاپىرلارنى ئازدۇرىدۇ ، ئاللا ھارام قىلغان ئايىپنى ئۆزىمىزچە ھالال قىلىش ئۈچۈن ئۇنى بىر يىل ھالال قىلسا ، يەنە بىر يىل ھارام قىلىشىدۇ ، ئاللا ئاسمان - زېمىننى ياراتقان ۋاقىتتىن تارتىپ ، زامان ئۆزۈن پېتىچە دەۋر قىلىپ كەلدى . قۇرئاندا ئاللانىڭ ھۆكۈمىدە ئاسمان - زېمىن يارىتىلغاندىن تارتىپ ، ئايالارنىڭ سانى ئون ئىككى ، بۇلارنىڭ ئىچىدە تۆت ئاينىڭ ھۈرمىتىنى ساقلىماسلىق ھارام قىلىنغان ، بۇ ئايالارنىڭ ئۈچى — زۇلقەئدە ، زۇلھەججە ، مۇھەررەم بىر - بىرىگە ئۈلدىنىپ كېلىدۇ . جامادىيەل ئاخىر ئېيى بىلەن شەئبان ئېيىنىڭ ئوتتۇرىسىدىكى رەجەب ئېيى بولسا يالغۇز كېلىدۇ . سىلەرگە تەبلىغ قىلدىمۇ ؟ (ئاللانىڭ ھۆكۈمىنى يەتكۈزدىمۇ) ئى ئاللا ، گۇۋاھ بولغىن . ئى خالايق ! زېمىنلاردا ئاياللىقلارنىڭ سىلەر رىئايە قىلىشقا تېگىشلىك ھەققى بار ، ئاياللىرىڭلارنىڭ زېمىنىدىمۇ ئۇلار رىئايە قىلىشقا تېگىشلىك سىلەرنىڭ ھەققىڭلار بار . سىلەرنىڭ ھەققىڭلار شۇكى ، ئاياللىرىڭلار تۆشەكلىرىگە سىلەردىن غەيرى ئادەملەرنى يولاتماسلىقى ، سىلەر خوپ كۆرمەيدىغان ئادەملەرنى سىلەردىن رۇخسەتسىز ئۆيگە كىرگۈزمەسلىكى ۋە پاهىشە قىلماسلىقى لازىم . ئەگەر ئۇلار شۇنداق قىلسا ، ئاللا سىلەرنىڭ ئۇلارنى چىڭ تۇتۇشۇڭلارغا ، ئۇلارنى ئۆيدىن چىقارماسلىقىڭلارغا ، ئۇلار بىلەن بىر تۆشەكتە ياتماسلىقىڭلارغا ، ئۇلارنى ئاستىراق ئۇرۇشۇڭلارغا رۇخسەت بېرىدۇ . ئەگەر ئۇلار چەكلىنىپ سىلەرگە ئىتائەت قىلسا ، ئۇلارنى چىرايلىقچە ئاش - نان ، كىيىم - كېچەك بىلەن تەمىنلەڭلار . سىلەرنىڭ ئەمرىڭلاردىكى ئاياللار ئۆزلىرىگە ئۆزلىرى ئىگە ئەمەس . ئۇلارنى ئاللانىڭ ئامانىتى قىلىپ ئالدىڭلار ، ئۇلارنى نىكاھ ئارقىلىق ئۆزۈڭلارغا ھالال قىلىڭلار . ئاياللار توغرىسىدا ئاللادىن قورقۇڭلار ، ئاياللارغا ياخشى مۇئامىلىدە بولۇش توغرىسىدىكى ۋەسىيەتلەرنى قوبۇل قىلىڭلار . سىلەرگە تەبلىغ قىلدىمۇ ؟ ئى ئاللا ، گۇۋاھ بولغىن . ئى خالايق ! مۆمىنلەر بىر - بىرىگە قېرىنداش ، قېرىندىشىنىڭ ئۆز ئىختىيارى بىلەن بەرمىگەن مېلى ھېچكىمگە ھالال ئەمەس . سىلەرگە تەبلىغ قىلدىمۇ ؟ ئى ئاللا ، گۇۋاھ بولغىن ، مەندىن كېيىن مۇرتەد بولۇپ بىر -

بىرىڭلارنى قىرىدىغان كاپىر بولماڭلار ! سىلەرگە مەن ئاللاننىڭ كىتابى بولغان قورئاننى قويۇپ كەتتىم . قورئاننى مەھكەم تۇتساڭلار ، ئازمايسىلەر . تەبلىخ قىلىدىمۇ ؟ ئى ئاللا ، گۇۋاھ بولغىن . ئى خالايق ! سىلەرنىڭ رەببىڭلار بىر ، ئاتاڭلار بىر ، ھەممىڭلار ئادەم ئاتىدىن بولغان ، ئادەم ئاتا تۇپراقتىن يارىتىلغان . كىم ئەڭ مۇتتەقى (ئاللاننىڭ بۇيرۇغانلىقىنى) رىنى قىلىپ ، ئۇنىڭ توسقان ئىشلىرىدىن چەكلەنگەن ئادەم) بولسا ، شۇ ئادەم ئاللاننىڭ نەزەرىدە ئەڭ ھۆرمەتلىكتۇر . ئەرەب بولغان ئادەم بىلەن غەيرى ئەرەب بولغان ئادەمنىڭ قايسىسى تەقۋادار بولسا ، شۇ ئەۋزەل . تەبلىخ قىلىدىمۇ ؟ ئى ئاللا ، گۇۋاھ بولغىن . سۆزۈمنى بۇ يەرگە ھازىر بولغانلار ھازىر بولمىغانلارغا يەتكۈزسۇن . ئى خالايق ! ئاللا ھەربىر ۋارىسقا مىراس نىسۋىسىنى بەلگىلىدى . مىراسنى بىرلا ۋارىسقا ۋەسىيەت قىلىش دۇرۇس ئەمەس ؛ مىراسنىڭ ئۈچتىن بىرىدىن كۆپرەكىنى ۋەسىيەت قىلىش دۇرۇس ئەمەس . بالا ئەرنىڭ بولىدۇ ، زىنا قىلغۇچىنىڭ بولمايدۇ . كىمكى ئاتىسىدىن باشقا بىرنى ئاتا دەپ ، خوجىسىدىن باشقا بىرنى خوجا دەپ دەۋا قىلسا ، ئۇ ئاللاننىڭ ، پەرىشتىلەرنىڭ ۋە ھەممە كىشىلەرنىڭ لەنتىگە ئۇچرايدۇ ، ئۇنىڭ بەرگەن نەرسىسى ۋە گۇۋاھلىقى قوبۇل قىلىنمايدۇ . سىلەرگە ئامانلىق ۋە ئاللاننىڭ رەھمىتى بولسۇن . »

مۇشۇ كۈنى ئاللا مۆمىنلەرگە بەرگەن نېمىتىنى قۇرئاندىكى مۇنۇ سۆزى بىلەن بايان قىلدى : « بۈگۈن سىلەرنىڭ دىنىڭلارنى كامالەتكە يەتكۈزدۈم ، سىلەرگە بەرگەن نېمەتنى تاماملىدىم ۋە دىنىڭلارغا ئىسلامنى تاللىدىم . » (سۇرە مائىدە ، 3 - ئايەتنىڭ بىر قىسمى) ئەگەر مۇسۇلمانلار مۇشۇ كۈننى ئاللاننىڭ بۇ چوڭ نېمىتىگە شۇكرى ئىزھار قىلىدىغان بايرام ۋە بەختلىك كۈن قىلىۋالسا ، ھېچ ئەجەبلىنەرلىك ئەمەس . ئاندىن كېيىن پەيغەمبەر ئەلەيھىسسالام تاش ئېتىش ، قۇربانلىق قىلىش ، چېچىنى ئالدۇرۇش ، تاۋاب قىلىش قاتارلىق ھەج پائالىيەتلىرىنى ئۆتەپ ، مەككىدە ئون كۈن تۇرغاندىن كېيىن مەدىنىگە قايتتى . مەدىنىنى كۆرگەندە ئۈچ قېتىم تەكبىر ئېيتىپ : « تەنھا بىر ئاللادىن باشقا ھېچ ئىلاھ يوق ، ئاللاننىڭ شېرىكى يوق ، ئاللا پۈتۈن مەخلۇقاتنىڭ ئىشلىرىنى باشقۇرىدۇ . جىمى

مەدھىيە ئاللاغا خاس ، ئاللا ھەممە نەرسىگە قادىر ، بىز رەببىمىزنىڭ دەر-
گاھىغا قايتقۇچىلارمىز ، تەۋبە قىلغۇچىلارمىز ، ئىبادەت قىلغۇچىلارمىز ،
سەجدە قىلغۇچىلارمىز ، ھەمدۇ ئېيتقۇچىلارمىز . ئاللا ۋەدىسىنى ئىشقا كەلتۈر-
شۈردى ، پەيغەمبەرگە ياردەم بەردى ، مۇشرىكلار توپىنى يالغۇز ئۆزى
مەغلۇپ قىلدى » دېدى .

ئەلچىلەر

شۇ يىلى ۋە ئۇنىڭدىن بۇرۇن ئەرەبلەرنىڭ ئەلچىلىرى رەسۇلۇللاغا
توپ - توپ بولۇپ كېلىپ ئىسلام دىنىغا بەيئەت قىلغانىدى . بۇ
ئەلچىلەرنىڭ خەۋەرلىرىدە تەرىبىيە كۆرگەن ئادەمنىڭ چۈشىنىۋېلىشىغا
تېگىشلىك گۈزەل تەلىماتلار بولۇپ ، بۇلارنىڭ ئىشەنچىڭىزنى
كۈچەيتىدىغان ۋە كۆز نۇرىڭىزنى روشەنلەشتۈرىدىغانلىرىنى بايان قىلىپ
ئۆتىمىز .

نەجران ئەلچىلىرى

نەجران خىرىستىيانلىرىنىڭ ئەلچىلەر ھەيئىتى 60 ئادەمدىن
تەركىب تاپقاندى . ئۇلار پەيغەمبەر ئەلەيھىسسالامنىڭ ھۇزۇرىغا كەلگەن
چاغدا ئۇچىلىرىدا ناھايىتى قىممەتلىك يىپەك كىيىملەر ، قوللىرىدا ئالتۇن
ئۈزۈكلەر بار ئىدى . ئۇلار پەيغەمبەر ئەلەيھىسسالامغا ھەدىيە ئۈچۈن رە-
سىملىك گىلەملەرنى ۋە يۇڭ كىيىملەرنى ئېلىپ كېلىشكەندى . پەيغەمبەر
ئەلەيھىسسالام رەسىملىك گىلەملەرنى قوبۇل قىلماي ، يۇڭ كىيىملەرنى
قوبۇل قىلدى . ئۇلارنىڭ ئىبادەت قىلىش ۋاقتى بولغاندا مەسچىتتە بەيتۇل
مۇقەددەسكە قاراپ ئىبادەت قىلىشتى . پەيغەمبەر ئەلەيھىسسالام ئۇلارنى
ئىسلام دىنىغا دەۋەت قىلىۋىدى ، ئۇلار : بىز سىلەردىن بۇرۇن دىنغا ئى-
شەنگەن دېيىشىپ ، مۇسۇلمان بولۇشتىن باش تارتتى . پەيغەمبەر
ئەلەيھىسسالام : سىلەرنىڭ مۇسۇلمان بولۇشۇڭلارغا ، بىرىنچىدىن ، سەلبىگە
(كىرىست بەلگىسىگە) چوقۇنۇشۇڭلار ، ئىككىنچىدىن ، توڭگۇز گۆشى

يېيىشىڭلار ، ئۇچىنچىدىن ، ئاللانىڭ بالسى بار دەپ ئېتىقات قىلىشىڭلار توسالغۇ بولىدۇ ، دەدى . ئۇلار : كىم ئېيساغا ئوخشاش ئاتىسىز يارىتىلغان ؟ دەدى . بۇ توغرىدا ئاللا قۇرئاندىكى مۇنۇ ئايەتنى ۋە ئۇنىڭدىن كېيىنكى ئايەتلەرنى نازىل قىلدى : « ئاللاننىڭ قارشىچە ، ئېيسا ئادەم ئەمەس . لەيھىسسالامغا ئوخشايدۇ . ئاللا ئادەم ئەمەس ، لەيھىسسالامنى تۇپراقتىن ياراتتى . ئاندىن ئۇنىڭغا بول دېۋىدى ، ئۇ بولدى . » (سۇرە ئال ئىمران ، 59 - ئايەت) ئاللا خىرىستىيانلارنىڭ ئۆز ئېتىقادىدىن شەكلىنىدىغانلىقىنى ئاشكارىلاش ئۈچۈن مۇنۇ ئايەتنى نازىل قىلدى : « سەن ئېيسا توغرىلىق ھەقىقىي مەلۇماتقا ئىگە بولغىنىڭدىن كېيىن ، كىمكى سەن بىلەن مۇنازىرىلەشسە ، سەن ئۇلارغا : كېلىڭلار ، ئوغۇللىرىمىزنى ۋە ئوغۇللىرىڭلارنى ، ئاياللىرىمىزنى ۋە ئاياللىرىڭلارنى ، ئۆزلىرىمىزنى ۋە ئۆزلىرىڭلارنى يىغىپ ، ئاللاننىڭ لەنتى يالغانچىلارغا بولسۇن دەپ ئاللاغا يالۋۇرۇپ دۇئا قىلايلى ، دېگىن . » (سۇرە ئال ئىمران ، 61 - ئايەت) رەسۇلۇللا ئۇلارنى مۇشۇنداق قىلىشقا تەكلىپ قىلغاندا ، ئۇلار بۇنىڭدىن باش تارتىپ ، ھەر يىلى سەپەر ئېيىدا مىڭ قۇر كىيىم ، رەجەپ ئېيىدا مىڭ قۇر كىيىمگە بىر ئۇقىيە ئالتۇن قۇشۇپ خىراج تۆلەشكە رازى بولۇشتى ۋە مەزكۇر خىراجنى تاپشۇرۇپ ئېلىشقا ئىشەنچلىك بىر ئادەمنى قوشۇپ ئەۋەتىشنى ئېيتتى . رەسۇلۇللا ئۇلارغا ئەبۇ ئۇبەيدە ئامىر ئىبنى جەرراھنى ئەۋەتتى . شۇنىڭ ئۈچۈن ئەبۇ ئۇبەيدە ئىسلام ئۇمىتىنىڭ ئىشەنچلىك ئادىمى دەپ ئاتالدى .

زىھام ئىبنى سەئدەنىڭ كېلىشى

پەيغەمبەر ئەلەيھىسسالام مەسچىتتە ساھابىلىرى بىلەن ئولتۇراتتى . سەھرا ئەرەبلىرىدىن چېچى چۈۋۈق ، ئاۋازنى ئاڭلىغىلى بولىدىغان ئەمما نېمە دېگەنلىكىنى ئۇققىلى بولمايدىغان بىر ئادەم كىرىپ كېلىپ ، تۆگەسىنى مەسچىتكە ئەكىرىپ چۆكتۈردى . ئاندىن ئۇ : قايسىڭلار ئابدۇلمۇتەئەبىننىڭ ئوغلى ؟ دەپ سورىدى . ساھابىلەر رەسۇلۇلانى كۆر-سىتىپ قويدى . ئۇ رەسۇلۇللاغا : مەن سەندىن قوپاللىق بىلەن سوئال



سورايىمەن ، خاپا بولمىغىن ، دېدى . پەيغەمبەر ئەلەيھىسسالام : خالىغان نەرسىلەرنى سوراش مەككە ، دېدى . ئۇ : ئاللاغا قەسەم بېرىشى بىلەن سورايىمەنكى ، ئاللا سېنى پۈتۈن ئىنسانلارغا پەيغەمبەر قىلىپ ئەۋەتىشىمۇ ؟ دېدى . رەسۇلۇللا : شۇنداق ، دېدى . ئۇ : ئاللا سېنى بىر كېچە كۈندۈزدە بەش ۋاقىت ناماز ئوقۇشىمىزغا بۇيرۇدىمۇ ؟ دەپ سورىدى . رەسۇلۇللا : ئەلۋەتتە شۇنداق ، دېدى . ئۇ : بايلىرىمىزنىڭ ماللىرىنى ئېلىپ كەمبەغەللەرگە بېرىشكە بۇيرۇدىمۇ ؟ دەپ سورىدى . رەسۇلۇللا : شۇنداق ، دېدى . ئۇ : ھەر يىلى رامىزان ئېيىدا بىر ئاي روزا تۇتۇشىمىزغا بۇيرۇدىمۇ ؟ دېدى . رەسۇلۇللا : ئەلۋەتتە شۇنداق ، دېدى . ئۇ : قانداق بولغانلىرىمىزنى ئۆمرىمىزدە بىر قېتىم بەيتۇللانى تاۋاب قىلىشقا بۇيرۇدىمۇ ؟ دېدى . رەسۇلۇللا : ئەلۋەتتە شۇنداق ، دېدى . ئۇ : مەنكى زىمام ئېنى سەئەلبە مەزكۇر ئىشلارنىڭ ھەممىسىگە ئىمان ئېيتتىم ۋە تەستىق قىلدىم ، دېدى . ئۇ كەتكەندىن كېيىن ، پەيغەمبەر ئەلەيھىسسالام : بۇ ئادەم دىنىي ئىشلارغا ئالىم بولدى ، دېدى . زىمام قەۋمىگە قايتىپ بېرىپ ، قەۋمىنى بۇتلارغا چوقۇنۇشنى تاشلاپ ، ئىسلام دىنىنى قوبۇل قىلىشقا دەۋەت قىلغانىدى ، ئۇلارنىڭ ھەممىسى مۇسۇلمان بولدى .

ئەبىدۇلقەيس ئايمىقىنىڭ ئەلچىلىرى

بىر كۈنى رەسۇلۇللا ساھابىلىرى بىلەن ئولتۇرۇپ : بۇ يەرگە شەرق ئەھلىنىڭ ياخشى بولغان بىر جامائە يولىنىڭ يىراقلىقىغا ۋە ئوزۇق - تۇلۇكنىڭ يېتىشمەسلىكىگە قارىماي ، ئىختىيارىي يوسۇندا ئىسلامنى قوبۇل قىلىش ئۈچۈن كېلىدۇ . ئى ئاللا ! ئەبىدۇلقەيس ئايمىقىغا مەغپىرەت قىلغىن ، دېدى . ئەبىدۇلقەيس ئايمىقىنىڭ ئەلچىلىرى يېتىپ كېلىپ ، پەيغەمبەر ئەلەيھىسسالامنى كۆرۈپلا ئۆزلىرىنى ئۇلارنىڭ ئۈستىدىن مەسچىتنىڭ ئىشىكىگە ئېتىپ ، پەيغەمبەر ئەلەيھىسسالامغا سالام بېرىشكە ئالدىراشتى . ئەلچىلەر ئىچىدە ئابدۇللا ئىبنى ئەۋىق ئەشەج ئىسىملىك بىرسى بولۇپ ، ئۇ بۇلارنىڭ ئىچىدە يېشى ئەڭ كىچىكى ئىدى . ئۇ

تۆگىلەرنىڭ يېنىدا قېلىپ ، تۆگىلەرنى چۆكتۈرۈپ يۈك - تاقلىرىنى يىد
خىشتۇردى ۋە ئۇلارنىڭ ئارىسىدىن ئىككى ئاق كىيىمنى چىقىرىپ كىيىپ ،
ئاستا بېرىپ رەسۇلۇللاغا سالام بەردى . ئابدۇللا كۆرۈمىسىز ئادەم ئىدى .
ئۇ رەسۇلۇللاننىڭ ئۆزىنىڭ چىرايىغا قاراۋاتقانلىقىنى كۆرۈپ : ئى رەسۇ-
لۇللا ، كىشىنىڭ چىرايىغا سۇ قۇيۇپ ئىچكىلى بولمايدۇ ، ئادەم دېگەن
دىلى ۋە تىلى بىلەن ئادەم ، دېدى . پەيغەمبەر ئەلەيھىسسالام ئۇنىڭغا :
سەندە ئاللا ۋە ئۇنىڭ پەيغەمبىرى ياخشى كۆرىدىغان مۇلايىملىق ۋە
تەمكىنلىكتىن ئىبارەت ئىككى خىسلەت بار ئىكەن ، دېدى . پەيغەمبەر ئە-
لەيھىسسالام بۇ ئەلچىلەر ھەيئىتىگە : خورلۇققا قالماي ۋە نادامەتمۇ چەكمەي
كەلگەن قەۋمىنى قارشى ئالىمىز ، دېدى . ئەلچىلەر : ئى
رەسۇلۇللا ، بىز ساڭا يىراق جايدىن ① كېلىۋاتىمىز . بىزنىڭ يۈر-
تىمىز بىلەن بۇ يەرنىڭ ئارىلىقىدا مۇزەر كاپىرلىرىنىڭ قەبىلىسى بار ،
سېنىڭ يېنىڭغا پەقەت قان تۆكۈش ھارام قىلىنغان ئايلىرىدىلا كېلەلەيمىز ،
بىزگە قىلىشقا تېگىشلىك ئىشلارنى ئوچۇق بايان قىلغىن ، دېدى .
پەيغەمبەر ئەلەيھىسسالام : سىلەرنى ئاللاغا ئىمان ئېيتىشقا بۇيرۇيمەن ، بۇنى
بىلەمسىلەر ؟ ئاللاغا ئىمان ئېيتىش دېگەن « لا ئىلاھە ئىللەللاھۇ
مۇھەممەدۇن رەسۇلۇللا » دەپ گۇۋاھلىق بېرىش ، ناماز ئوقۇش ، زكات
بېرىش ، رامىزان ئېيىدا روزا تۇتۇش ۋە غەنىيمەتنىڭ تۆتىن بىرىنى
تاپشۇرۇشتىن ئىبارەت . سىلەرنىڭ قاپاق ، ھەنتەم (مەخسۇس ماي بىلەن
مايلانغان قاچا) ، نەقىر (خورما ياغىچىنىڭ يىلتىزىدىن ياسالغان سوغا)
لەردە شاراب ئىچىشىڭلارنى مەنئىي قىلىمەن ، دېدى . ئەشەج : ئى
رەسۇلۇللا ، يۇرتىمىزنىڭ ھاۋاسى شالاڭ ، ھاراق ئىچمىسەك ، قورسىقىمىز
كۆيۈپ ئاغرىپ قالىمىز ، بىزگە ئازراق ھاراق ئىچىشكە رۇخسەت قىلساڭ ،
دېۋىدى ، پەيغەمبەر ئەلەيھىسسالام : ياق ، ئازغا رۇخسەت قىلسام ، كۆپىنمۇ
ئىچىسىلەر ، ئاندىن بىر - بىرىڭلارغا ھۇجۇم قىلىپ ئۇرۇشىسىلەر ، دېدى .
پەيغەمبەر ئەلەيھىسسالامنىڭ مەزكۇر قاچىلارنى مەنئىي قىلغانلىقى ئۇلارنىڭ

① ئۇلارنىڭ يۇرتى فارس قولتۇقىنىڭ بويىدا ئىدى .

تولراق شۇ قاچىلاردا ھاراق ئىچىدىغانلىقىدىن ئىدى .

بەنى ھەنىفە ئايمىقىنىڭ ئەلچىلىرى

بەنى ھەنىفە ئايمىقىنىڭ ئەلچىلىرى كەلدى . ئۇلارنىڭ ئىچىدە كەززاب مۇسەيلىمۇ بار ئىدى . مۇسەيلىمە : مۇھەممەد ئۆزىدىن كېيىن ئورنىغا مېنى خەلىپە قىلسا ، ئۇنىڭغا ئەگىشەتتىم . دەيتتى . پەيغەمبەر ئەلەيھىسسالام قەيس ئىبنى شەمماس بىلەن چىقتى . پەيغەمبەر ئەلەيھىسسالام قولىدا خورما شېخنى تۇتقان ھالدا مۇسەيلىمنىڭ ئالدىغا كېلىپ : سەن مەندىن مۇشۇ شاخنى سورىساڭمۇ بەرمەيمەن . مەن سېنى چۈشۈمدە كۆرگەندەك قىلىمەن ، دېدى . پەيغەمبەر ئەلەيھىسسالام قولىدا ئىككى ئالتۇن بىلەيزۇك بولۇپ ، ۋەھىي بويىچە ئۇلارنى پۇۋدسە ، ئۇلار ئۇچۇپ كېتىپ چۈش كۆرگەنىدى . رەسۇلۇللا بۇ چۈشكە ئۆزىدىن كېيىن پەيغەمبەرلىك دەۋاسى قىلىپ مەيدانغا چىقىدىغان ئىككى يالغانچى بار دەپ تەبىر بەرگەنىدى . مۇسەيلىمە شۇ ئىككى يالغانچىنىڭ بىرى ئىدى ؛ يەنى بىرى بولسا سەنئاننىڭ ھاكىمى تولىيەھ ئەنى ئىدى . بەنى ھەنىفە ئايمىقى ئاخىر مۇسۇلمان بولدى .

تەي قەبىلىسىنىڭ ئەلچىلىرى

پەيغەمبەر ئەلەيھىسسالامغا تەي قەبىلىسىنىڭ ئەلچىلىرى كەلدى . ئۇلارنىڭ باشلىقى زەيىد خەيلى ئىدى . پەيغەمبەر ئەلەيھىسسالام ئۇنىڭ توغرىسىدا : ئەرەب خەلقى ئىچىدە زەيىدنى ئەڭ ياخشى ئادەم ھېسابلىدىم ، دېدى ۋە ئۇنىڭغا زەيىد خەيىر (ياخشى زەيىد) دەپ نام بەردى .

كەندە قەبىلىسىنىڭ ئەلچىلىرى

پەيغەمبەر ئەلەيھىسسالامنىڭ يېنىغا كەندە قەبىلىسىنىڭ ئەلچىلىرى كەلدى . ئۇلارنىڭ باشلىقى ئەشئەس ئىبنى قەيس ئىدى . ئەشئەس خەلقى

ئىچىدە گېپى ئۆتىدىغان نوپۇزلۇق ئادەم ئىدى . ئۇلار رەسۇلۇلانىڭ ئالدىغا كىرگەندە ، رەسۇلۇلانى سىناش ئۈچۈن : بىز بىر نەرسىنى يو- شۇرۇپ قويدۇق . پەيغەمبەر بولساڭ ، شۇنى تاپ ، دېدى . پەيغەمبەر ئەلەيھىسسالام سۇبھاناللا ! مەن كاھىن ئەمەسمەن . كاھىنلار دەۋزەققە كىرىدۇ . ئاللا مېنى ھەق دىن بىلەن ئەۋەتتى . ھەرگىز ئۆزگەرمەيدىغان ۋە خاتاسى يوق قۇرئاننى نازىل قىلدى ، دېدى . ئۇلار : قۇرئاننى ئاڭلىساق ، دېۋىدى ، پەيغەمبەر ئەلەيھىسسالام ئۇلارغا مۇنۇ ئايەتلەرنى ئوقۇپ بەردى :

« سەپ - سەپ بولۇپ تۇرغان ، دۈشمەنلەرگە قارشى ئات سېلىپ تۇرغان ۋە كالامۇلانى تىلاۋەت قىلىپ تۇرغان قوشۇنلار بىلەن قەسەمكى ، سىلەر نىڭ ئىلاھىڭلار ھەقىقەتەن بىر دۇر . ئۇ ئاسمان - زېمىننىڭ ، ئۇلار ئارىسىدىكى نەرسىلەرنىڭ ۋە مەشرىقلەرنىڭ رەببىدۇر . » (سۇرە سافات ، 1 - ئايەتتىن 5 - ئايەتكىچە) رەسۇلۇللا تىلاۋەتتىن توختىدى . ئۇنىڭ كۆزلىرىدىن تۆكۈلگەن ياشلىرى ساقلىغا ئېقىپ چۈشۈۋاتاتتى . ئۇلار پەيغەمبەر ئەلەيھىسسالامغا : خۇدادىن قورقۇپ يىغلاۋاتامسەن ؟ دېدى . پەيغەمبەر ئەلەيھىسسالام : ھەئە ، ئاللادىن قورقۇپ يىغلاۋاتىمەن . مېنى ئاللا قىلىچىنىڭ بىسىدەك نازۇك توغرا يول بىلەن ئەۋەتتى . ئۇنىڭدىن تېپىلسام ھالەك بولىمەن ، دەپ مۇنۇ ئايەتنى ئوقۇدى : « ئەگەر بىز خالىساق ، ساڭا ۋەھىيى قىلغان قۇرئاننى دىللاردىن ، مۇسەھەفلەردىن چوقۇم كۆتىرىۋېتەتتۇق ، ئاندىن بىزگە قارشى ھامى تاپالماس ئىدىڭ ، لېكىن بىز ساڭا رەھمەت قىلىش يۈزىسىدىن ئۇنداق قىلمىدۇق . ساڭا ھەقىقەتەن ئاللانىڭ پەزىلى چوڭدۇر . » (سۇرە ئىسرا ، 86 ، - 87 - ئايەتلەر) ئاندىن ئۇلارغا : مۇسۇلمان بولمامسىلەر ؟ دېدى . ئەلچىلەر مۇسۇلمان بولدى . رەسۇلۇللا ئۇلارغا : بوينۇڭلاردىكى نېمە قىلىدىغان تاۋار ئۇ ؟ دېۋىدى . ئۇلار بوينۇنلىرىدىكى تاۋارنى ئېلىپ تاشلاشتى .

ئەزدىشەنۇئە قەبىلىسىنىڭ ئەلچىلىرى

ئەزدىشەنۇئە قەبىلىسىنىڭ ئەلچىلىرى كەلدى . ئۇلارنىڭ باشلىقى

سورەد ئىبنى ئابدۇللا ئەزدى ئىدى . ئۇلارمۇ مۇسۇلمان بولدى . رەسۇلۇللا
 سورەد ئىبنى ئابدۇللاننى ئۇلارغا باشلىق قىلىپ تەيىنلىدى ۋە ئۇنى ئەتراپىدا
 پىدىكى مۇشرىكلارنى ئىسلام دىنىغا دەۋەت قىلىشقا بۇيرۇدى .

ھىمىيەر پادىشاھلىرى ئەلچىلىرىنىڭ كېلىشى

ھىمىيەر پادىشاھلىرى ھارس ئىبنى ئابدۇ كۇلال ، نوئمان ، مۇئافىر
 ۋە ھەمدانلار مۇسۇلمان بولدى ۋە پەيغەمبەر ئەلەيھىسسالامغا ئەلچى
 ئەۋەتىپ مۇسۇلمان بولغانلىقىنى بىلدۈرۈشتى ، رەسۇلۇللا ئۇلارغا مەك-
 تۇپ يازدى .

ھىمىيەر پادىشاھلىرىغا يېزىلغان مەكتۇپ

« بىسىمىللاھىر رەھمانىر رەھىم . ئاللاننىڭ ئەلچىسى مۇھەممەددىن
 ھارس ئىبنى ئابدۇ كۇلال ، نوئمان ، مۇئافىر ۋە ھەمدانلارغا :
 مەن سىلەرنىڭ مۇسۇلمان بولغانلىقىڭلار ئۈچۈن بىر ئاللاغا ھەمدۇ
 ئېيتىمەنكى ، ئۇنىڭدىن باشقا ھېچ ئىلاھ يوقتۇر . ئەۋەتكەن ئەلچىڭلار بىز
 رۇمدىن قايتىپ كېلىۋاتقاندا كەلگەنكىن ، ئۇلار بىلەن مەدىنىگە كېلىپ
 ئۇچراشتۇق . ئۇلار ماڭا سىلەرنىڭ ئەھۋالىڭلارنى ، مۇسۇلمان بولغانلىق
 قىڭلارنى ۋە مۇشرىكلارنى ئۆلتۈرگەنلىكىڭلارنى يەتكۈزدى . سىلەر
 تۈزگۈچىلەردىن بولۇپ ، ئاللاغا ، پەيغەمبەرگە ئىتائەت قىلساڭلار ، پەرز
 نامازنى ئۆتسەڭلار ، زاكات بەرسەڭلار ، غەنىمەتنىڭ بەشتىن بىرىنى
 ئاللاننىڭ يولىدا بەرسەڭلار ۋە پەيغەمبەر ھەسسىنىمۇ بەرسەڭلار ، مۇ-
 مىنلەرگە ۋاجىپ بولغان سەدىقنى بەرسەڭلار ، بۇ ئاللاننىڭ سىلەرنى
 توغرا يولغا ھىدايەت قىلغانلىقىدۇر . مەن زەرئە ئىبنى سەيىف زىيە زەنگە
 ئەلچىلىرىمنى ئەۋەتتىم . بارغان ئەلچىلىرىمگە ياخشى مۇئامىلە
 قىلىشىڭلارنى تەۋسىيە قىلىمەن . ئۇلار مۇئاۋىز ئىبنى جەبەل ، ئابدۇللا ئىبنى
 زەيىد ، مالىك ئىبنى ئۇبادە ، ئوقبە ئىبنى ئەمىر ، مالىك ئىبنى مىرارە ۋە
 ئۇلارنىڭ ھەمراھلىرىدۇر . سىلەر بەرگەن زاكاتنى ۋە غەيرى دىندىكىلەر-

دىن ئېلىنغان خىراجىنى شۇلارغا تاپشۇرساڭلار بولىدۇ . ئۇلارنىڭ باشلىقى مۇئاۋىن ئىبنى جەبەلدۇر . ئۇلار سىلەردىن رازى بولۇپ قايتسۇن . مۇھەممەد شۇنىڭغا گۇۋاھلىق بېرىدۇكى ، بىر ئالادىن باشقا ھېچ ئىلاھ يوق ، مۇھەممەد ئالانىڭ بەندىسى ۋە ئەلچىسىدۇر . مالىك ئىبنى كەئب ئىبنى مىرارە سېنىڭ ھىيەرلىكلەر ئىچىدە بىرىنچى بولۇپ ئىمان ئېيتقانلىقىنى ۋە مۇشرىكلارنى ئۆلتۈرگەنلىكىنى يەتكۈزدى . شۇڭا ، جەبىرىلىك بېشا-رەت بېرىمەن ، سېنى ھىيەر خەلقىگە ياخشىلىق قىلىشقا بۇيرۇيمەن ؛ ئۆزئارا خىيانەتتە بولماسلىقىڭلارنى ، ئۆزئارا ياردەمدە بولۇشۇڭلارنى بۇيرۇيمەن . مۇھەممەد سىلەرنىڭ باي ، كەمبەغەل ھەممىڭلارنىڭ باشچىسى ، مۇھەممەد ۋە ئۇنىڭ ئائىلىسى ئۈچۈن سەدىقە ئېلىش دۇرۇس ئەمەس . سىلەرنىڭ زاكىتتىڭلار كەمبەغەل مۇسۇلمانلارغا ، مۇھتاج مۇساپىرلارغا بېرىلىدۇ . مالىك ئەھۋالنى ساداقەتلىك بىلەن تولۇق يەتكۈزدى . سىلەرنى ئۇنىڭغا ياخشى مۇئامىلە قىلىشقا بۇيرۇيمەن . سىلەرگە سالام . ئاللا سىلەرگە رەھمەت ياغدۇرسۇن ۋە بەركەت بەرسۇن . »

ھەممىدانىڭ ئەلچىلىرى

پەيغەمبەر ئەلەيھىسسالامغا ھەممىدانىڭ ئەلچىلىرى كەلدى . ئۇلارنىڭ ئىچىدە ئۇستا شائىر مالىك ئىبنى نەمەتمۇ بار ئىدى . ئۇلار پەيغەمبەر ئەلەيھىسسالام تەبۇكتىن قايتىپ كېلىۋاتقاندا ئۇچراشتى . ئۇلارنىڭ ئۇچىسىدا يەمەننىڭ يوللۇق ماتاسىدىن تىكىلگەن كونا تونلار ۋە باشلىرىدا ئەدەننىڭ سەللىلىرى بار ئىدى . مالىك پەيغەمبەر ئەلەيھىسسالامنى ماختاپ مۇنۇ شېئىرنى ئوقۇدى :

قەسەم تەڭرىگە ، خەلق ئېتىپ تۆڭلىرىنى باياۋانغا ،
ئاسانلىق تۇغدۇرۇپ بەرگەن سەپەر ئۈستىدە كارۋانغا .
رەسۇلۇللاغا ئەگەشتۇق سۆزىگە بىز قىلىپ تەستىق ،
ئىبەرىشتۇر خۇدا بىزگە ئۇنى ئۇندەشكە ئىمانغا .

مۇھەممەد دىنمۇ باتۇر دۇشمىنىڭ يوق بەنى ئادەم تېپىلماس تەڭ كېلەر ئىنسان بۇ يەڭلىخ شاھى مەردانغا

پەيغەمبەر ئەلەيھىسسالام مالىك ئىبنى نەمەتنى ئۇنىڭ قەۋمىدىن مۇسۇلمان بولغانلارغا باشلىق قىلىپ تەيىنلىدى . پەيغەمبەر ئەلەيھىسسالام ھەمىدانلار ھەققىدە : ھەمىدان نىمە دېگەن ياخشى قەبىلە ، ھەمىدانلارنىڭ ياردىمى تولىمۇ تېز بولدى ، ئۇلار جاپاغا تولىمۇ چىداملىق ، ئۇلارنىڭ ئىچىدە مەرت ئادەملەر ۋە ئەرباپلار بار ، دېدى .

تۇجىبىنىڭ ئەلچىلىرى

كەنەدە ئەرەبلىرىدىن تۇجىب قەبىلىسىنىڭ 13 كىشىلىك ئەلچىلەر ھەيئىتى پەيغەمبەر ئەلەيھىسسالامنىڭ ئالدىغا كەلدى . بۇلار زاكات ماللىرىنى بىللە ئېلىپ كەلگەنىدى . پەيغەمبەر ئەلەيھىسسالام ئۇلارنىڭ كەلگەنلىكىدىن شادلاندى ۋە ئۇلارنى ھۆرمەتلىدى . ئۇلار : ئى رەسۇلۇللا ، بىز ساڭا ماللىرىمىزدىكى ئاللاننىڭ ھەققىنى (زاكاتنى دېمەكچى) ئېلىپ كەلدۇق ، دېدى . پەيغەمبەر ئەلەيھىسسالام : ئۇنى قايتۇرۇپ كېتىپ كەمبەغەللىرىڭلەرگە ئۈلەشتۈرۈپ بېرىڭلار ، دېدى . ئۇلار : ئى رەسۇلۇللا ، بىز ساڭا كەمبەغەللىرىمىزدىن ئاشقانى ئېلىپ كەلدۇق ، دېدى . ئەبۇ بەكرى پەيغەمبەر ئەلەيھىسسالامغا : مۇنداق ياخشى ئەلچىلەرنى كۆرمىگەندۇق ، دېدى . پەيغەمبەر ئەلەيھىسسالام : ھىدايەت ئاللاننىڭ ئىلىكىدىكى ئىش . ئاللا بىرەر ئادەمگە ياخشىلىقنى ئىرادە قىلسا ، ئۇنىڭ دىلىنى ئىمان بىلەن خۇش قىلىدۇ ، دېدى . ئۇلار رەسۇلۇللا ئارقىلىق قۇرئاندىن تەلىم ئالدى ، بۇنىڭ بىلەن رەسۇلۇللاغا بولغان مايىللىقى تېخىمۇ ئاشتى . ئۇلار يۇرتىغا قايتماقچى بولدى . رەسۇلۇللا ئۇلاردىن : نېمىشقا ئالدىرايسىلەر ؟ دەپ سورىغانىدى . ئۇلار : يۇرتىمىزدا قالغانلارغا رەسۇلۇللا بىلەن ئۇچراشقانلىقىمىزنى ۋە ئۆگەنگەنلىرىمىزنى ئېيتىپ بېرىشكە ئالدىراۋاتىمىز ، دېدى . ئاندىن ئۇلار رەسۇلۇللا بىلەن خۇشلاشتى .

رەسۇلۇللا ئۇلارغا ئەڭ ياخشى مۇكاپاتلارنى بەردى ۋەئۇلاردىن : سىلەردىن بىرەر ئادەم قېلىپ قالدىمۇ ؟ دەپ سورىۋىدى ، ئۇلار : ئارىمىزدا يېشى كىچىك بىر بالا يۈك - تاقلىرىمىزغا قاراشقا قالدى ، دېدى . پەيغەمبەر ئەلەيھىسسالام : ئۇ بالىنى ئەۋەتمىڭلار ، دېدى . بالا كېلىپ : ئى رەسۇلۇللا ، مەن ساڭا كەلگەن ئەلچىلەردىن بولمىن . ئۇلارنىڭ ھاجىتىنى راۋا قىلىدىك ، مېنىڭمۇ ھاجىتىمنى راۋا قىلساڭ ، دېدى . پەيغەمبەر ئەلەيھىسسالام ئۇنىڭدىن : نېمە ھاجىتىڭ بار ؟ دەپ سورىدى . بالا : ئاللادىن مەغپىرەت قىلىشنى ، شەپقەت قىلىشنى ۋە دىلىمنى باي قىلىشنى سورىساڭ ، دېدى . پەيغەمبەر ئەلەيھىسسالام : ئى ئاللا ، ئۇنىڭغا مەغپىرەت قىلغىن ، شەپقەت قىلغىن ۋە ئۇنىڭ قەلبىنى باي قىلغىن ، دېدى . ئاندىن ئۆزىنىڭ ساھابىلىرىگە نېمىنى بۇيرۇغان بولسا ، ئۇنىڭغىمۇ شۇنى بۇيرۇدى .

سەئەبە ئەرەبلىرىنىڭ ئەلچىلىرى

سەئەبە ئەرەبلىرىدىن ئۇلارنىڭ مۇسۇلمان بولغانلىقلىرىنى بىلدۈرۈپ تۆت ئەلچى كەلدى . ئۇلار رەسۇلۇللاغا سالام بېرىپ كىرىپ : ئى رەسۇلۇللا ، خەلقىمىزنىڭ مۇسۇلمان بولغانلىقىنى ساڭا بىلدۈرۈشكە ئەلچى بولۇپ كەلدۇق . ئاڭلىشىمىزچە ، ھىجرەت قىلمىغانلار مۇسۇلمان ھېسابلانمايدۇ دېگەن ئىكەنسەن ، دېدى . پەيغەمبەر ئەلەيھىسسالام : قەبەردە بولساڭلارمۇ تەقۋا مۇسۇلمان بولساڭلار بولۇۋېرىدۇ ، دېدى . ئاندىن ئۇلاردىن : يۇرتۇڭلار قانداق ؟ دەپ سورىۋىدى ، ئۇلار : يۇرتىمىز مولچىلىق دەپ جاۋاب بەردى . پەيغەمبەر ئەلەيھىسسالام : خۇداغا شۇكرى ، دېدى . ئۇلار پەيغەمبەر ئەلەيھىسسالامنىڭ ھۇزۇرىدا بىر قانچە كۈن مېھمان بولۇپ تۇردى . قايتىش ۋاقتىدا پەيغەمبەر ئەلەيھىسسالام ئۇلارنىڭ ھەر بىرىگە بەش ئۇقىيىيەدىن كۈمۈش بەردى .

بەنى سەئد ئىبنى ھۇزەيم ئەرەبلىرىنىڭ ئەلچىلىرى

پەيغەمبەر ئەلەيھىسسالامنىڭ قېشىغا قۇزائە قەبىلىسىدىن بەنى سە-

ئىدىئىنى ھۈزەيم ئەرەبلىرىنىڭ ئەلچىلىرى كەلدى. ئەلچىلەر ئىچىدىكى نوئمان دېگەن ئادەم مۇنداق دېدى: بىز رەسۇلۇللاغا ئەلچى بولۇپ كەلگەن ۋاقىت يۇرتلار ۋە ئەرەبلەر ئۇنىڭغا بويسۇنۇپ بولغان ۋاقىت ئىدى. بويسۇنغانلار ئىككى تۈرلۈك بولۇپ، ئۇلارنىڭ بىر قىسمى ئىسلام دىنىغا ئىختىيارىي بويسۇنغانلار، يەنە بىر قىسمى قىلچىتىن قورقۇپ بويسۇنغانلار ئىدى. بىز كېلىپ مەدىنىنىڭ بىر تەرىپىگە چۈشتۈق، ئاندىن مەسچىتكە قاراپ ماڭدۇق. مەسچىتنىڭ ئىشىكىگە بارساق، رەسۇلۇللا مەسچىتتە بىر جىنازىغا ناماز ئوقۇۋاتىدىكەن. بىز كىشىلەر بىلەن بىللە جىنازى نامىزنى ئوقۇماستىن، رەسۇلۇللا ئوقۇپ بولغاندا بەيئەت قىلىمىز دەپ، بىر تەرەپتە كۈتۈپ تۇردۇق. رەسۇلۇللا نامازدىن فارىخ بولۇپ بىزنى چاقىرىپ، كىملىكىمىزنى سورىدى. بىز بەنى سەئىد ئىبنى ھۈزەيم ئەرەبلىرى ئىكەنلىكىمىزنى ئېيتتۇق. ئۇ: مۇسۇلمانمۇ سىلەر؟ دەپ سورىدى. بىز: ھەئە، دەپ جاۋاب بەردۇق. رەسۇلۇللا: بايقى قېرىندىشىڭلارنىڭ جىنازى نامىزىنى نېمىشقا ئوقۇمىدىڭلار؟ دېدى. بىز: مۇسۇلمانلىقىمىزنى بىلدۈرۈپ ساڭا بەيئەت قىلىشتىن بۇرۇن ناماز ئوقۇساق دۇرۇس بولمامدىكىن دەپتۇق، دېدۇق. رەسۇلۇللا: ئىسلام دىنىنى قەيەردە قوبۇل قىلساڭلارمۇ ھامان مۇسۇلمان ھېسابلىنىۋېرىسىلەر، دېدى. مۇسۇلمان بولغانلىقىمىزنى بىلدۈرۈپ، رەسۇلۇللاغا قول بېرىپ بەيئەت قىلدۇق، ئاندىن يۈك - تاقلىرىمىزنىڭ يېنىغا قايتىپ كەتتۇق. ئارىمىزدىكى يېشى كىچىك بىر سىنى يۈك - تاقلىرىمىزغا قاراشقا قويۇپ كەتكەندۇق، رەسۇلۇللا ئۇنى چاقىرتىپتۇ، بىز ئۇنى باشلاپ باردۇق. ئۇ پەيغەمبەر ئەلەيھىسسالامنىڭ ھۇزۇرىدا ئالدىمىزغا ئۆتۈپ، مۇسۇلمان بولغانلىقىنى بىلدۈرۈپ، رەسۇلۇللاغا قول بەردى. بىز: ئى رەسۇلۇللا، ئۇ بىزنىڭ كىچىكىمىز ۋە خىزمەتچىمىز بولىدۇ، دېدۇق. پەيغەمبەر ئەلەيھىسسالام: قەۋمنىڭ خىزمەتچىسى قەۋمنىڭ خوجىسى ھېسابلىنىدۇ. ئاللا ئۇنى بەر كەتلىك قىلسۇن، دېدى. شۇنىڭ بىلەن ئۇ پەيغەمبەر ئەلەيھىسسالامنىڭ دۇئاسى سەۋەبىدىن بىزنىڭ ئىچىمىزدىكى ئەڭ ياخشى ۋە قۇرئاننى ئەڭ ئوبدان ئوقۇيدىغان كىشى بولۇپ قالدى. شۇنىڭ بىلەن ئەلچىلەر مۇكاپات ئېلىپ

فۇزارە قەبىلىسىنىڭ ئەلچىلىرى

بەنى فۇزارە قەبىلىسىنىڭ مۇسۇلمان بولغانلىقىنى بىلدۈرۈش ئۈچۈن ، رەسۇلۇلانىڭ يېنىغا ئۇلاردىن ئەلچىلەر كەلدى . بۇ قەبىلە قەھەتچىلىكتە ئىدى . رەسۇلۇللا ئەلچىلەردىن يۇرتىنىڭ ئەھۋالىنى سورىۋېتىدى ، ئۇلارنىڭ بىرى قويۇپ : ئى رەسۇلۇللا ، يۇرتىمىزدا قەھەتچىلىك بولۇپ ، چارۋىلىرىمىز ھالاك بولدى ، بالا - چاقىلىرىمىز ئاچ قالدى . رەببىڭگە دۇئا قىلساڭ ، يامغۇر بەرسە . رەببىڭ ئالدىدا بىزگە شاپائەت قىلساڭ ، رەببىڭ بىزگە قىلغان شاپائىتىڭنى قوبۇل قىلسۇن ، دېدى . پەيغەمبەر ئەلەيھىسسالام : ئاللا پاكىتۇر . قارا سېنى ! مەن رەببىمنىڭ ئالدىدا شاپائەت قىلامدىمەن ؟ رەببىمىز ئالدىدا كىممۇ شاپائەت قىلالسۇن ؟ ئۇنىڭدىن بۆلەك ھېچ ئىلاھ يوقتۇر . ئۇ ئالىي ئۇلۇغ زات ، ئۇنىڭ ئەرشى ئاسمان - زېمىندىنمۇ چوڭ ، ئاللانىڭ كاتتىلىقى ۋە ئەزىمىتىدىن ئاسمان - زېمىن تۆڭگىنىڭ يېڭى چۆمىدەك غىچىرلايدۇ (يۈكنىڭ ئېغىرلىقىدىن) ، دېدى . ئاندىن مۇنبەرگە چىقىپ ئاللاغا دۇئا قىلدى . شۇنىڭ بىلەن ئاللا چوڭ رەھمەت قىلىپ ، ئۇلارنىڭ يۇرتىغا مول يامغۇر ياغدۇرۇپ بەردى .

بەنى ئەسەد قەبىلىسىنىڭ ئەلچىلىرى

پەيغەمبەر ئەلەيھىسسالامنىڭ ئالدىغا بەنى ئەسەد قەبىلىسىنىڭ ئەلچىلىرى كەلدى . بۇلارنىڭ ئىچىدە زىرار ئىبنى ئەزۋەر ۋە كەبىن پەيغەمبەرلىك دەۋاسى قىلغان تۆلەيھە ئىبنى ئابدۇللا بار ئىدى . ئۇلار مۇسۇلمان بولۇپ : ئى رەسۇلۇللا ، بىز بۇ قەھەتچىلىك يىلىدا قاراڭغۇ كېچىلەردە يول يۈرۈپ كەلدۇق ، بىزگە كىشى ئەۋەتىمىدىڭ ، دېدى . ئاللا بۇ توغرىدا قۇرئاندىكى مۇنۇئايەتنى نازىل قىلدى : « ئۇلار مۇسۇلمان بولغانلىقى بىلەن ساڭا مىننەت قىلىدۇ ، سەن ئۇلارغا : سىلەر مۇسۇلمان بولغانلىقىڭلارنى ماڭا مىننەت قىلماڭلار ، بولمىسا ، ئاللا سىلەرنى ئىمانغا

ھىدايەت قىلغانلىقى ئۈچۈن، سىلەرگە مىننەت قىلىدۇ. ئۆگەن سىلەر راستچىل بولساڭلار، دېگىن . » (سۈرە ھوجرات ، 17 - ئايەت) ئۇ رەسۇلۇللاھتىن جاھىلىيەت زامانىدا ئۆزلىرىنىڭ قۇشلارنىڭ ئۇچۇشىغا قاراپ پال بېقىش ، كاھىنلىق قىلىش ، شېغىل تاشلار بىلەن پال سېلىش ئىشلىرىنىڭ ھۆكۈمىنى سورىۋىدى ، رەسۇلۇللاھ بۇلارنىڭ ھەممىسىنى مەنئىي قىلدى . ئاندىن ئۇلار پال بېقىش ھەققىدە سورىدى . پەيغەمبەر ئەلەيھىسسالام : ئۇنى بىر پەيغەمبەر بىلەتتى ، ئۇنى شۇ پەيغەمبەرنىڭ ئىلمىدەك ئىلمى بار ئادەملا بىلىدۇ ، باشقىلىرى بىلمەيدۇ ، دېدى . ئۇلار بىر قانچە كۈن تۇرۇپ دىنىي مەسىلىلەرنى ئۆگەنگەندىن كېيىن مۇكاپات ئېلىپ ، پەيغەمبەر ئەلەيھىسسالام بىلەن خوشلىشىپ يۇرتىغا قايتىشتى .

بەنى ئۆزرە ئەلچىلىرى

پەيغەمبەر ئەلەيھىسسالامنىڭ قېشىغا بەنى ئۆزرە ، بەنى ئەلى ، بەنى مۇررە ۋە يەمەندىكى خەۋلان قەبىلىسىنىڭ ئەلچىلىرى كەلدى . رەسۇلۇللاھ ئۇلارنى ۋەدىگە ۋاپا قىلىشقا ، ئامانەتكە خىيانەت قىلماسلىققا ، ھەقەمسايدىلەرگە ياخشى قوشنىدارچىلىق قىلىشقا بۇيرۇدى ۋە زۇلۇم قىلغان كىشىنىڭ زۇلۇمى قىيامەت كۈنى ئۇنىڭغا قاراغۇ زۇلمەت بولىدىغانلىقىنى ئېيتىپ ، زۇلۇم قىلماسلىققا بۇيرۇدى .

بەنى مۇھارىب ئەلچىلىرى

پەيغەمبەر ئەلەيھىسسالامنىڭ قېشىغا بەنى مۇھارىب ئەلچىلىرى كەلدى . پەيغەمبەر ئەلەيھىسسالام ئوكازدا قەبىلىلەرنى ئىسلام دىنىغا دەۋەت قىلغان چاغدا ، ئۇلار قاتتىق رەت قىلغانىدى . مۇسۇلمانلارنىڭ ئەشەددىي دۈشمىنى بولغان بەنى مۇھارىب ئەربەبلىرىگە ئىسلام دىنىنى قوبۇل قىلدۇرۇپ ، ئۇلارنى رەسۇلۇللاھنىڭ ئالدىغا بويسۇنغان ھالدا كەلتۈرگەن ئاللانىڭ مەرھىمىتى نېمىدېگەن چوڭ - ھە !

غەسسان ئەلچىلىرى

پەيغەمبەر ئەلەيھىسسالامنىڭ ئالدىغا غەسسان ، سەلامان ، بەنى ئەبسى ، نەخە ئەرەبلىرىنىڭ ئەلچىلىرى كەلدى . رەسۇلۇللا بۇ ئەلچىلەرنى ئاللا ئۇنىڭغا بەخش ئەتكەن تەبىئىي خۇشخۇيلىق ۋە گۈزەل ئەخلاق بىلەن قارشى ئالدى . ئۇلارغا ئۇلار رازى بولغىدەك مۇكاپاتلارنى بەردى . قايتىپ بېرىپ خەلقلەرگە ئۆگەتسۇن دەپ ، ئۇلارغا ئىماندىن ۋە شەرىئەت ئەھكاملىرىدىن تەلىم بەردى . بۇ ئەلچىلەر قىر ئەرەبلىرىنىڭ ئارىسىدا ئىسلام دىنىنىڭ تارقىلىشىدا چوڭ ۋاستە بولدى .

پەيغەمبەر ئەلەيھىسسالامنىڭ ئوغلى ئىبراھىمنىڭ ۋاپات بولۇشى

مۇشۇ يىلى (10 - يىلى) پەيغەمبەر ئەلەيھىسسالامنىڭ ئوغلى ئىبراھىم ۋاپات بولدى . مەرھۇم ئاسترونوم مەھمۇد پاشانىڭ ئېنىقلىشىچە ، ئىبراھىم ھىجرىيىنىڭ 10 - يىلى شەۋۋال ئېيىنىڭ 29 - كۈنى (مىلادىنىڭ 632 - يىلى 1 - ئاينىڭ 27 - كۈنى) ۋاپات بولغان .

ھىجرىيىنىڭ ئونبىرىنچى يىلى

قوشۇن ئەۋەتىش

پەيغەمبەر ئەلەيھىسسالام مۇشۇ يىلى سەپەر ئېيىنىڭ ئاخىرىدا بىر بۆلۈم قوشۇن ئۇيۇشتۇرۇپ ، ئۇنى ئوسامە ئىبنى زەيدنىڭ باشچىلىقىدا رۇملۇقلار بىلەن ئۇرۇشۇش ئۈچۈن ئوبنا دېگەن يەرگە ئەۋەتتى . ئىلگىرى ئوسامەنىڭ ئاتىسى زەيد مۇشۇ يەردە شېھىت بولغانىدى . پەيغەمبەر ئەلەيھىسسالام ئوسامەگە : سەن ئاناڭ شېھىت قىلىنغان جايغا ئاتلىنىپ بېرىپ دۈشمەننى تارمار قىلغىن ! سېنى بۇ قوشۇنغا سەردار قىلىپ

تەيىنلىدىم . ئوبنا ئاھالىسىگە سەھەردە ھۇجۇم قىل ، ئۇلارنىڭ ماكانلىرىنى كۆيدۈرۈپ تاشلا ! دۈشمەن خەۋەردار بولۇپ قالماسلىقى ئۈچۈن ئۆز ماڭا ئاللا ساڭا غەلبە ئاتا قىلسا ، دۈشمەن يېرىدە كۆپ تۇرما ، يول باشلىغۇچى چىلارنى ھەمراھ قىلىۋال ، چارلىغۇچىلارنى ، چاپاۋۇللارنى ئالدىدا ماڭغۇز دېدى . بۇ قوشۇندا ئەبۇبەكرى ، ئۆمەر ، ئەبۇ ئۇبەيدە ۋە سەئىدگە ئوخشاش مۇھاجىر ۋە ئەنسارلارنىڭ چوڭلىرىمۇ بار ئىدى . رەسۇلۇللا ئەلەينى ئوسامەگە تۇتقۇزۇپ : بىسىملا دەپ ، ئاللانىڭ يولىدا غازات قىلغىن ، ئاللانى ئىنكار قىلغانلار بىلەن ئۇرۇشقىن ، دېدى . مۇھاجىرلارنىڭ چوڭلىرى بار بىر قوشۇنغا ئون يەتتە ياشلىق ئوسامەدەك بىر يىگىتنى سەردار قىلىپ تەيىنلىگەنلىكىگە بىر قىسىم كىشىلەر پەيغەمبەر ئەلەيھىسسالامنى ئەيىبلدى . رەسۇلۇللا ئۇلارنىڭ سۆزىنى ئاڭلاپ ، ناھايتى خاپا بولۇپ چىقىپ مۇنداق دېدى : ئى جامائەت ، مېنىڭ ئوسامەنى سەردار قىلىپ تەيىنلىگەنلىكىمگە بەزىلىرىڭلارنىڭ نارازى بولغانلىقى مەلۇم . ئوسامە توغرىلۇق ماڭا تەنە قىلىپسىلەر ، ئۇنىڭ ئاتىسىنى سەردار قىلىپ تەيىنلىگەن ۋاقتىمىمۇ ماڭا تەنە قىلغان ئىدىڭلار . ئاللاغا قەسەمكى ، ئوسامەنىڭ ئاتىسىنىڭ سەردارلىققا لايىق بولغىنىدەك ، ئوسامەمۇ سەردارلىققا لايىق . ئوسامە بىلەن ئۇنىڭ ئاتىسى ماڭا ئەڭ سۆيۈملۈك كىشىلەر ، ئۇلارنى ئەڭ ياخشى دەپ ئويلايمەن . ئوسامەگە ياخشى مۇناسىۋەتتە بولۇش توغرىسىدىكى ۋەسىيىتىمنى قوبۇل قىلىڭلار . ئۇ سەلەرنىڭ ئاراڭلاردىكى ياخشى ئادەملەرنىڭ بىرى ، دېدى . بۇ قوشۇن پەيغەمبەر ئەلەيھىسسالامنىڭ ھايات ۋاقتىدا ئاتلىنىشقا مۇۋەپپەقىيەت بولالمىدى . چۈنكى ، رەسۇلۇللا ئۇنىڭ كېسەل بولۇشى بىلەنلا ئاللا ئۇنى ئۆز دەرگاھىغا ئىختىيار قىلدى ، خۇدا خالىسا ، بۇ قوشۇننىڭ پەيغەمبەر ئەلەيھىسسالامنىڭ ۋاپاتىدىن كېيىن ئاتلانغانلىقىنى « سىيرە نۇلخۇلەفا » (« خەلىپىلەر - نىڭ تەرجىمىھالى ») ناملىق كىتابىدا بايان قىلىمىز .

پەيغەمبەر ئەلەيھىسسالامنىڭ كېسەل بولۇشى

پەيغەمبەر ئەلەيھىسسالام كىشىلەرنى ئىسلام دىنىغا دەۋەت قىلىشتىن ئىبارەت ئاللا تاپشۇرغان ۋەزىپىنى ئادا قىلغان ۋە بۇ ئارقىلىق ئاللا ئۇنىڭ ئۈمىتىنى ھىدايەت قىلغاندىن كېيىن ، ئاللا پەيغەمبەر ئەلەيھىسسالامنى ئۆز دەرگاھىدا بولۇشقا ئىختىيار قىلدى . پەيغەمبەر ئەلەيھىسسالام بىر قېتىم مۇنبەردە ئولتۇرۇپ : ئاللا بىر بەندىسىگە بۇ دۇنيادا قېلىش ياكى ئۇ دۇنياغا كېتىشنىڭ بىرىنى خالاش ئىختىيارىنى بەردى ، بۇ بەندە ئۇ دۇنياغا كېتىشىنى ئىختىيار قىلدى ، دېدى . ئەبۇبەكرى بۇ سۆزنى ئاڭلاپ يىغلاپ كېتىپ : ئى رەسۇلۇللا ، ئاتا - ئانىمىز ساڭا پىدا بولسۇن ، دېدى . پەيغەمبەر ئەلەيھىسسالام : مەن ئەبۇبەكرىنىڭ سۆھبىتىگە ئوخشاش ھېچ سۆھبەت كۆرمىدىم ، مەن ئۇنىڭدىن كۆپ خۇرسەن . ئەگەر مەن دوست تۇتىدىغان بولسام ، ئەبۇبەكرىنى دوست تۇتاتتىم . لېكىن ، ئىسلام قېرىنداشلىقى كۇپايە قىلىدۇ . مەسچىتكە ئېچىلغان ئىشىكلەر^①دىن ئەبۇبەكرىنىڭ ئىشىكىدىن باشقىسىنىڭ ھەممىسى تاقىۋېتىلسۇن ، دېدى . پەيغەمبەر ئەلەيھىسسالامنىڭ كېسەلى ھىجرىيىنىڭ ئونبىرىنچى يىلى سەپەر ئېيىنىڭ باشلىرىدا مەبۇنەنىڭ ئۆيىدە باشلىنىپ ، ئون ئۈچ كۈن سوزۇلدى . بۇ جەرياندا رەسۇلۇللا ئاياللىرىنىڭ ئۆيلىرىگە يۆتكىلىپ تۇردى ۋە كېسەلى ئېغىرلاشقاندا ، ئائىشە سىددىقنىڭ ئۆيىدە بولۇشقا ئاياللىرىدىن رۇخسەت سورىدى ، ئائىشەنىڭ ئۆيىگە يۆتكەلگەندە ئاغرىق كۈچەيدى . پەيغەمبەر ئەلەيھىسسالام : ئۈستۈمگە ئاغزى ئېچىلمىغان يەتتە تۈلۈمدىن سۇ قۇيۇڭلار ، كىشىلەرگە ۋەسىيەت قىلاي ، دېدى . پەيغەمبەر ئەلەيھىسسالام تەشتەكتە ئولتۇرغۇزۇلۇپ ، بەدىنىگە بولدى دەپ قولى بىلەن ئىشارەت قىلغانغا قەدەر سۇ قۇيۇلدى ؛ كىيىمنىڭ ئۈستىدىن ئۇتسا قولغا بىلىنىپ تۇرىدىغان قىزىقىمىنى پەسەيتىش ئۈچۈن سۇ قۇيۇلغانىدى .

① بەزى ساھابىلەرنىڭ ئۆيلىرى مەسچىتكە تۇتىشىپ كەتكەچكە ، ئۇلار ئۇدۇل مەسچىتكە چىقىدىغان ئىشىك ئېچىۋېلىشقانىدى .

ئەبۇبەكرىنىڭ نامازدا ئىمام بولۇشى

پەيغەمبەر ئەلەيھىسسالامغا نامازغا چىقىش قىيىن بولغاچقا ، ئۇ ئەبۇبەكرىنى جامائەتكە ئىمام بولۇپ ناماز ئوقۇشقا بۇيرۇدى . بۇ پەيغەمبەر ئەلەيھىسسالامنىڭ ئەبۇبەكرىنى ئۆزىنىڭ خەلىپىسى (ئورۇن باسارى) قىلىشىنى ماقۇل كۆرگەنلىكى ئىدى . ئەنسارلار پەيغەمبەر ئەلەيھىسسالامنىڭ ئاغرىقى كۈچەيگەنلىكىنى بىلىپ ، مەسچىتنىڭ ئەتراپىنى ئايلىنىپ يۈرۈشتى . ئابباس پەيغەمبەر ئەلەيھىسسالامنىڭ ئالدىغا كىرىپ ، ئەنسارلارنىڭ ئەندىشىسىنى بىلدۈردى . ئەلى بىلەن فەزلى رەسۇلۇلانى قولتۇقلاپ ماڭدى . ئابباس ئۇلارنىڭ ئالدىدا ماڭدى . پەيغەمبەر ئەلەيھىسسالامنىڭ بېشى تېگىلغانىدى . ئۇ مېڭىپ بېرىپ مۇنبەرنىڭ تۆۋەنكى باسقۇچىدا ئولتۇردى . كىشىلەر ئۇنىڭغا ھۆرمەت بىلدۈرۈپ ئورۇنلىرىدىن قوزغالدى . ئۇ ئاللاغا ھەمدۇ - سانا ئېيتقاندىن كېيىن مۇنداق دېدى : « ئى خالايسىق ! سىلەر پەيغەمبەرنىڭ ئايات بولۇشىدىن قورقۇۋاتسىلەر . بۇرۇنقى پەيغەمبەرلەر مەڭگۈ ياشىغان ئەمەس ، مەنمۇ مەڭگۈ ياشمايمەن . مەن رەببىمنىڭ دەرگاھىغا بارمەن ، سىلەرمۇ كەينىمدىن بارسىلەر . مەندىن كېيىن سىلەرنىڭ دەسلەپكى مۇھاجىرلارغا ياخشى مۇئامىلىدە بولۇشۇڭلارنى تەۋسىيە قىلىمەن ، مۇھاجىرلارنىڭمۇ ئۆزئارا بىر - بىرىگە ياخشى مۇئامىلىدە بولۇشىنى تەۋسىيە قىلىمەن . ئاللا قۇرئاندىكى ۋەلئەسىر سۇرىسىدە مۇنداق دەيدۇ : (زامان بىلەن قەسەمكى ، پۈتكۈل ئىنسان زىيان ئىچىدۇر ، پەقەت ئىمان ئېيتقان ، ياخشى ئەمەللەرنى قىلغان ، بىر - بىرىگە ھەقنى تەۋسىيە قىلىشقان ، بىر - بىرىگە سەۋرلىك بولۇشنى تەۋسىيە قىلىشقان كىشىلەرلا بۇنىڭدىن مۇستەسنادۇر . ھەممە ئىش ئاللاننىڭ ئىزى بىلەن بولىدۇ . ھېچ ئىشقا ئالدىراقسانلىق قىلماڭلار ، ئاللا ئىنسانلاردەك ئالدىراخۇ ئەمەس . ئاللاغا ئورۇش ئاچقان ئادەم مەغلۇپ بولىدۇ ، ئاللاننى ئالدىماچى بولغان ئادەم ئۆزى ئالدىنىپ قالىدۇ . ئەگەر سىلەر ھاكىمىيەت يۈرگۈزسەڭلار ،

زېمىندا يامان ئىش قىلامسىلەر ۋە توغقانچىلىق مۇناسىۋىتىگىلارنى ئۈزۈپ قويامسىلەر ؟ > (سۈرە مۇھەممەد ، 22 - ئايەت) سىلەر مۇھاجىر ئەنسالارغا ياخشى مۇئامىلىدە بولۇڭلار ، چۈنكى ئەنسالار سىلەر مەدىنىگە ھىجرەت قىلىپ كېلىشتىن بۇرۇن مەدىنىگە ماكانلىشىپ ئولتۇراقلاشقان ۋە سەممىيەلىك بىلەن ئىمان ئېيتقان . ئەنسالارغا ياخشىلىق قىلىڭلار ، ئەنسالار سىلەرنى مەھسۇلاتلىرىغا شېرىك قىلدى ، ئۆيلىرىگە قوبۇل قىلدى ، ئۆزلىرى موھتاج تۇرۇڭلۇق ، ئۆز نەپسىلىرىدىن كېچىپ سىلەرگە كېرەكلىك نەرسىلەرنى بەردى . مۇھاجىرلاردىن بىر كىشى ئەنسالارغا ۋا- لى بولىدىغان بولسا ، ئەنسالارنىڭ كەمچىلىك ۋە خاتالىقلىرىنى كەچۈرسۇن ، ئۇلاردىن ئۈستۈن بولۇۋالمىسۇن . مەن سىلەردىن بۇرۇن كېتىمەن ، سىلەر مۇمىننىڭ ئارقامدىن بارىسىلەر ، سىلەر بىلەن جەننەتتە كۆرۈشىمىز . كىمكى ئاخىرەتتە جەننەتكە كىرىشنى خالايدىكەن ، ئۇ تە- لىنى ۋە قولىنى يامانلىقتىن تارتسۇن . « رەبئۇل ئەۋۋەل ئېيىنىڭ 13 - كۈنى (دۈشەنبە كۈنى) ئەبۇبەكرى مۇسۇلمانلارغا ئىمام بولۇپ بامدات نامىزىنى ئوقۇۋاتقاندا ، پەيغەمبەر ئەلەيھىسسالام ئائىشەنىڭ ھۇجرىسىدىكى پەردىنى ئېچىپ ، ئۇلارغا قاراپ تەبەسسۇم قىلدى . ئەبۇبەكرى پەيغەمبەر ئەلەيھىسسالامنى نامازغا چىقتى دەپ ئويلاپ ، ئارقىسىدىكى سەپكە چىكىندى . مۇسۇلمانلار نامازدا تۇرۇپ پەيغەمبەر ئەلەيھىسسالامنى كۆرۈپ ، خۇشاللىقتىن پاتىپاراق بولۇش ئالدىدا تۇرغاندا ، رەسۇلۇللا قولى بىلەن ئۇلارغا نامىزىنى ئۆتەۋېرىشكە ئىشارەت قىلدى ، ئاندىن ھۇجرىسىغا كىرىپ پەردىنى يېپىۋەتتى .

پەيغەمبەر ئەلەيھىسسالامنىڭ ۋاپات بولۇشى

شۇ كۈنى تېخى چۈش بولماي تۇرۇپ ، پەيغەمبەر ئەلەيھىسسالام بۇ دۇنيا بىلەن خوشلىشىپ ، ئاللانىڭ دەرگاھىغا سەپەر قىلدى . بۇ ھىجرىيىنىڭ ئونبىرىنچى يىلى رەبئۇل ئەۋۋەل ئېيىنىڭ 13 - كۈنى دۇ- شەنبە ئىدى (مىلادىنىڭ 632 - يىلى 6 - ئاينىڭ 8 - كۈنىگە توغرا كېلىدۇ) . پەيغەمبەر ئەلەيھىسسالامنىڭ يېشى قەمەرىيە يىلى ھېسابىدا تو-

لۇق 63 ياش 3 كۈن ، شەمسىيە يىلى ھېسابىدا 61 ياش 84 كۈن ئىدى .
 بۇ چاغدا ئەبۇبەكرى يوق ئىدى ، ئۇ بەنى ھارس ئىبنى خەزرجە
 جەمەتىنىڭ جايلىرى بولغان سۈنھى دېگەن مەھەللىدە ئولتۇرۇشلۇق خوجە
 تۈنى ، خارىجە ئىبنى زەيدىنىڭ قىزى ھەببەنى يوقلاشقا كەتكەنىدى
 ئۆمەر پەيغەمبەر ئەلەيھىسسالام ئۆلدى دېگەنلەرگە قىلچىنى سۇغۇرۇپ
 تەھدىت سېلىپ : مۇسا پەيغەمبەر ئاللاننىڭ ھۇزۇرىغا بېرىپ ، خەلقىدىن
 قىرىق كۈن ئايرىلىپ تۇرغاندەك ، رەسۇلۇللامۇ ئاللاننىڭ دەرگاھىغا
 كەتتى . ئەزىرايى خۇدا ، چوقۇم ئۈمىد قىلىمەنكى ، پەيغەمبەر
 ئەلەيھىسسالام قايتىپ كېلىپ ، شۇنداق سۆز - چۆچەكلەرنى تارقاتقانلار -
 نىڭ پۇت - قوللىرىنى كېسىپ تاشلايدۇ ، دېدى . ئەبۇبەكرى پەيغەمبەر
 ئەلەيھىسسالامنىڭ ۋاپاتىدىن خەۋەر تېپىپ كېلىپ ، ئائىشەنىڭ ئۆيىگە
 كىردى . ئۇ پەيغەمبەر ئەلەيھىسسالامنىڭ يۈزىنى ئېچىپ تىزلىنىپ
 ئولتۇرۇپ سۆيىدى ۋە يىغلىدى ھەمدە : ئاللا بىلەن قەسەمكى ، ساڭا ئاللا -
 نىڭ رەھمىتى بولسۇن . ئى رەسۇلۇللا ، ئاتا - ئانام ساڭا پىدا بولسۇن .
 سەن ھايات ۋاقتىڭدىمۇ ، ئۆلگەندىمۇ ئېمىدىڭەن خۇشبۇي ، ئاللا ساڭا
 ئىككىنچى قېتىم ئۆلۈم بەرمىسۇن ، دېدى . ئاندىن تاشقىرىغا چىقىپ ئاللاغا
 ھەمدۇ - سانا ئېيتقاندىن كېيىن : كىمكى مۇھەممەدگە ئىبادەت قىلىمەن
 دەيدىكەن . مۇھەممەد ئۆلدى ، كىمكى ئاللاغا ئىبادەت قىلىمەن دەيدىكەن ،
 ئاللا تىرىكتۇر ، ئۇ ھەرگىز ئۆلمەيدۇ دەپ ، ئاللاننىڭ قۇرئاندىكى مۇنۇ
 سۆزلىرىنى ئوقىدى : « سەنمۇ (رەسۇلۇلانى دېمەكچى - ت) چوقۇم
 ئۆلسەن ، ئۇلارمۇ ئۆلىدۇ . » (سۇرە زۇمەر ، 30 - ئايەت) « مۇھەممەد بولسا
 بىر پەيغەمبەر ، ئۇنىڭدىن ئىلگىرىمۇ كۆپ پەيغەمبەرلەر كېلىپ كەتتى .
 ئەگەر ئۇ ئۆلسە ياكى ئۆلتۈرۈلسە ، ئارقاڭلارغا يېنىۋالامسىلەر ؟ ئارقىغا
 يېنىۋالغانلارنىڭ ئاللاغا ھېچ زېيىنى يوق . شۇكى قىلغۇچىلارنى ئاللا
 مۇكاپاتلايدۇ . » (سۇرە ئال ئىمران ، 143 - ئايەت) ئۆمەر : بۇ ئايەتنى گويى
 بۇرۇن ئاڭلىمىغاندەك ۋە ئەبۇبەكرىدىن يېڭىلا ئاڭلىغاندەك بولدۇم ،
 دېدى . تاكى مۇسۇلمانلار خەلىپە تەيىنلەپ چىققانغا قەدەر ، پەيغەمبەر
 ئەلەيھىسسالام دۈشەنبە ، سەيشەنبە كۈنلىرى ۋە چارشەنبە كېچىسى دەپنە

قىلىنماي ئۆيىدە تۇردى ، ئاندىن كېيىن يۇيۇلۇپ دەپنە قىلىندى .
 پەيغەمبەر ئەلەيھىسسالامنى ئەلى ئىبنى ئەبۇتالىب يۇدى ، ئۇنىڭغا ئابباس ،
 ئابباسنىڭ ئىككى ئوغلى فەزلى ۋە قۇسەملەر ، ئوسامە ئىبنى زەيىد ،
 پەيغەمبەر ئەلەيھىسسالامنىڭ ئازاد گەردىسى شۇقران ياردەملەشتى . پەي-
 غەمبەر ئەلەيھىسسالام ئۈچ قەۋەت كىيىم بىلەن كېپەنلەندى . بۇ
 كېپەنلىكلەر ئىچىدە كۆينەك ۋە سەللە يوق ئىدى . پەيغەمبەر ئەلەيھىسسالام
 يۇيۇلۇپ ۋە كېپەنلىنىپ بولغاندىن كېيىن ، ئۆيىدىكى كارۋىتىنىڭ ئۈس-
 تىدە ياتقۇزۇپ قويۇلدى . كىشىلەر ئارقىمۇ - ئارقا كىرىپ جىنازە نامىزىنى
 ئوقىدى ، ئۇلارغا ھېچكىم ئىمام بولمىدى . ئاندىن ئائىشەنىڭ ھۇجرىسىدا
 رەسۇلۇللا ۋاپات بولغان جايغا لەھەت قېزىلدى . ئەلى ، ئابباس ، ئابباسنىڭ
 ئوغۇللىرى فەزلى ، قۇسەملەر پەيغەمبەر ئەلەيھىسسالامنى لەھەتكە قويدى ،
 قەۋرىگە بلال سۇ سەپىتى ، قەۋرە زېمىندىن بىر غېرىچچە كۆتۈرۈلدى .
 پەيغەمبەر ئەلەيھىسسالام ۋاپات بولدى ، لېكىن ئۇ مۇسۇلمانلارغا
 ھەممىنىڭ مەدھىيىسىگە سازاۋەر ھېكمەتلىك ئاللا تەرىپىدىن نازىل
 بولغان ، چىڭ تۇتسا ھېچ نەرسە زىيان يەتكۈزەلمەيدىغان ، ھېچقانداق
 يالغان ، تۆھمەتلەر تەسىر قىلمايدىغان قۇرئاننى قويۇپ كەتتى ؛ ئاللا
 ئىسلام دىنىنى كامالەتكە يەتكۈزۈپ ۋەدىسىنى ئىشقا ئاشۇرغانغا قەدەر ،
 ئىسلام دىنىنى يېشىپ بېرىدىغان ، مەملىكەتلەرنى فەتىھ قىلىشنى
 داۋاملاشتۇرىدىغان ۋە ھەققانىي ئىسلام دىنىنىڭ قۇياشنى ئاشكارىلايدىغان
 ھۈرمەتلىك ياخشى ساھابىلىرىنى قويۇپ كەتتى . ئاللا ۋەدىسىنى ئىشقا
 ئاشۇردى . ئاللادىن بىزنى ئۆزىنىڭ بۇ چوڭ مەرھىمىتى ۋە ئۇلۇغ نېمىتى-
 نىڭ شۇكرانىسىنى ئادا قىلىشقا مۇۋەپپەق قىلىشنى تەلەپمىز .

پەيغەمبەر ئەلەيھىسسالامنىڭ سۈپەتلىرى ۋە گۈزەل

ئەخلاقلىرى

ئاللا پەيغەمبىرىمىز مۇھەممەد ئەلەيھىسسالامغا ئۇنىڭدىن بۇرۇنمۇ ۋە
 كېيىنمۇ ھېچكىمگە بەرمىگەن دۇنيانىڭ ۋە ئاخىرەتنىڭ كامالەتلىرىنى ئاتا
 قىلغان . پەيغەمبەر ئەلەيھىسسالامنىڭ ئىزىدىن مېڭىپ ، دۇنيادا ماختىلىشقا

ۋە ئاخىرەتتە ساۋابقا ئىگە بولۇشىڭىز ئۈچۈن ، بۇ بابتا ① پەيغەمبەر ئەلەيھىسسالامنىڭ چىرايلىق سۈپەتلىرى ۋە گۈزەل ئەخلاقلىرىدىن بىر قىسمى نەمۇنە سۈپىتىدە بايان قىلىپ ئۆتۈشنى زۆرۈر ھېسابلايمىز .

ئاللا ماڭا ۋە ساڭا ھىدايەت ئاتا قىلىپ ، بىزنى توغرا يولغا باشلىسۇن . ئىنساندا بولىدىغان ئولۇغلۇق ۋە كامالەت خىسلەتلىرى ئىككى تۈرلۈك بولىدۇ : بىرىنچىسى ، دۇنيالىق خىسلىتى زەرۋرىيە بولۇپ ، ئۇ ئىنساننىڭ تەبىئىي ۋە ياشاش زۆرۈرىيىتىنىڭ تەقەززاسىدىن كېلىپ چىقىدۇ ؛ ئىككىنچىسى بولسا دىنىي خىسلىتى كەسبىيە بولۇپ ، بۇنىڭغا ئىگە بولغانلار ماختاشقا سازاۋەر بولىدۇ ۋە ئاللاغا يېقىن بولىدۇ . دۇنيالىق خىسلىتى زۆرۈرىيە كەسبىي بولمايدۇ ، ئۇ ئىنساننىڭ ئىختىيارىغىمۇ باغلىق ئەمەس . مەسلەن : پەيغەمبەر ئەلەيھىسسالامنىڭ يارىتىلىشىدىكى تەبىئىي كامالىتى ، چىرايىدىكى گۈزەللىكى ، ئەقلىي قۇۋۋىتى ، چۈشەنچىسىنىڭ دۇرۇسلىقى ، تىلىنىڭ پاساھەتلىكلىكى ، تۇيغۇ – سېزىم ۋە ئەزالىرىنىڭ كۈچلۈكلۈكى ، ھەرىكىتىنىڭ مۆتىدىللىكى ، نەسبىنىڭ ئېسىللىكى ، قەۋمى ۋە يۇرتىنىڭ ئۈستۈنلۈكى قاتارلىق خىسلەتلەر بولۇپ ، ياشاش زۆرۈرىيىتى تەقەززاقىلىدىغان غىزا ، ئۇيغۇ ، كىيىم – كېچەك ، تۇرالغۇ جاي ، مال – مۈلۈك ۋە ئابروي قاتارلىق خىسلەتلەرمۇ شۇنىڭغا ياتىدۇ ؛ دىن ، ئىلىم ، مۇلايىملىق ، سەۋرى ، شۈكۈر ، ئادالەت ، ھەققانىيلىق ، تائىم – ماسىزلىق ، كەمتەرلىك ، ئەپۈچانلىق ، ئىپپەت ، سېخىلىق ، شىجائەت ، ھايا ، ئادىمگەرچىلىك ، كەم سۆزلۈك ، تەمكىنلىك ، ئېغىر – بېسىقلىق ، مېھرى – شەپقەت ، چىرايلىق خۇلق ، گۈزەل مۇئامىلە قاتارلىق يۈكسەك ئەخلاق – ئەدەبلەرنىڭ ھەممىسى ئاخىرەتلىك خىسلىتى كەسبىيە دائىرىسىگە كىرىدۇ ، ئۇلار گۈزەل ئەخلاق دەپ ئاتىلىدۇ . تەبىئىي بولىدىغان غەيرىي كەسبىي كامالەت خىسلەتلىرىگە نەزەر تاشلايدىغان بولسىڭىز ، پەيغەمبەر ئەلەيھىسسالامنىڭ ۋۇجۇدىدا ئۇلارنىڭ ھەممىسى تولۇق تېپىلىدۇ .

① بۇ بابنىڭ كۆپىنچە مەزمۇنى قازى ئىبازنىڭ « شىفا » ناملىق كىتابىدىن قىسقارتىپ ئېلىندى .

پەيغەمبەر ئەلەيھىسسالامنىڭ چىرايى - شەكىلىنىڭ گۈزەللىكى ، بە-
دەن قۇرۇلۇشى ۋە ئەزالىرىنىڭ راۋۇرۇسلۇقى ھەققىدىكى رىۋايەتلەردە
مۇنداق تەسۋىرلىنىدۇ :

پەيغەمبەر ئەلەيھىسسالامنىڭ رەڭگى ئاق ، نۇرانە ؛ كۆزلىرى چوڭ ،
قارىچۇقلىرى قاپقارا ، ئېقى قىزغۇچراق ، كىرىپكىلىرى قويۇق ، قاشلىرى
ئۇزۇن ، ئىنچىكە ؛ بۇرنى ئۇزۇنچاقراق ۋە قاڭشالىقراق ، ئۇچى سەل
ئېگىلگەن ؛ چىشى ئاق ۋە ئاراشراق ؛ كەڭ يېشىلىك ، يۇمىلاق يۈزلۈك ،
قويۇق ساقاللىق ، كەڭ كۆكرەكلىك ، غوللۇق ، ئۈستىخانلىق ، بىلەكلىرى
ئۇزۇن ، پۇت - قوللىرىنىڭ ئالغانلىرى كەڭ ؛ ئوتتۇرا بويى ، بەدىنى چىڭ
ۋە تۈكلۈكرەك ئىدى ، مەيدىسىدە تۆۋەنگە سوزۇلغان يۇمران تۈكلەر بار
ئىدى ؛ كۈلسە چىشلىرى چاقماقتەك ۋە مۆلدۈردەك پارقىراپ كېتەتتى ؛
سۆزلىسە چىشلىرىنىڭ ئارىسىدىن نۇر چىقىۋاتقاندەك بىلىنەتتى ؛ بويىنى
كېلىشكەندى . بەرا ئىبنى ئازىب : قارا چېچى قۇلغىنى يېپىپ تۇرغان ،
قىزىل تونلۇق پەيغەمبەر ئەلەيھىسسالامدىن چىرايلىقراق ئادەمنى كۆرگىنىم
يوق ، دېگەن . ئەبۇھۇرەيرە : رەسۇلۇللاھتىن چىرايلىقراق ئادەمنى كۆرگىنىم
يوق ، قۇياش گويى ئۇنىڭ يۈزىدە ئاققاندەك بىلىنەتتى ، كۈلگەن چېغىدا
يۈزىنىڭ شولىسى تاملارغا چۈشۈپ تۇراتتى ، دېگەن . ئەبۇھالەنىڭ ھە-
دىسىدە : پەيغەمبەر ئەلەيھىسسالامنىڭ يۈزى ئون تۆت كۈنلۈك تولۇن
ئايىدەك نۇرلىنىپ تۇراتتى ، دېيىلگەن . ئەلى پەيغەمبەر ئەلەيھىسسالامنى
ئاخىرقى سۈپەتلىشىدە : پەيغەمبەر ئەلەيھىسسالام دەسلەپ قارىغان ئادەمگە
سۈرلۈك كۆرۈنەتتى ، ئۇنىڭ بىلەن ئارىلىشىپ تونۇشقاندىن كېيىن سۆ-
يۈملۈك تۈيۈلاتتى ، دېگەن . ئەلى يەنە سۈپەتلەپ : پەيغەمبەر
ئەلەيھىسسالامدەك ئادەمنى بۇرۇنۇ ۋە كېيىنۇ كۆرمىدىم ، دېگەن .

پەيغەمبەر ئەلەيھىسسالامنىڭ پاكىزلىكى پەيغەمبەر ئەلەيھىسسالامنى پاك-
كىزلىكتە ، خۇشبۇيۇقتا ، پاكىزچىلىقتىن ۋە نىجاسەتلەردىن يىراقلىقتا
ئالاھىدە خۇسۇسىيەتكە ئىگە قىلغان ئىدىكى ، بۇ خۇسۇسىيەتلەر ئۇنىڭ-
دىن باشقا كىشىدە تېپىلمايتتى . ئاللا يەنە ئۇنى شەرىئەتنىڭ پاكىزلىكى

بىلەن تېخىمۇ مۇكەممەللەشتۈرگەندى . پەيغەمبەر ئەلەيھىسسالام ئىسلام دىنىي پاكىزلىك ئاساسىغا قۇرۇلغان ، دېگەن . ئەنەس : پەيغەمبەر ئەلەيھىسسالامدىكى خۇشبۇيۇق مەن پۇرىغان ئەنبەرنىڭ ، ئىپارنىڭ ۋە باشقا نەرسىلەرنىڭ پۇراقلىرىدىنمۇ ئارتۇق ئىدى . دېگەن . جابىر : پەيغەمبەر ئەلەيھىسسالام مەڭزىنى سىيلاپ قويۇۋىدى ، ئۇنىڭ قولىنى گويا ئەتتار (ئەتىر ساتقۇچى) نىڭ قۇتىسىدىن چىققاندىكى سوغاق ۋە خۇشبۇي ھېس قىلدىم ، دېگەن . باشقىلارنىڭ ئېيتىشىغا قارىغاندا ، پەيغەمبەر ئەلەيھىسسالام مەيلى خۇشبۇي نەرسىلەرنى ئىستېمال قىلسۇن ياكى ئىستېمال قىلمىسۇن ، ئۇنىڭ بىلەن قول ئېلىشىپ كۆرۈشكەنلا ئادەمنىڭ قولىدىن كەچكىچە خۇشبۇيۇق كەتمەيتتى . ئۇ بىرەر كىچىك بالىنىڭ بېشىنى سىيلاپ قويغان بولسا ، ئۇ بالا خۇشبۇيۇقى بىلەن باشقا بالىلاردىن پەرقلىنىپ تۇراتتى . ئىمام بۇخارى چوڭ تارىخدا جابىردىن رىۋايەت قىلىشىچە ، بىرەر ئادەم رەسۇلۇلانىڭ ئارقىسىدىن ماڭسا ، ئۇ پەيغەمبەر ئەلەيھىسسالامنىڭ خۇشبۇيۇقىدىن بۇ يولدا رەسۇلۇلانىڭ ماڭغانلىقىنى بىلەتتى .

پەيغەمبەر ئەلەيھىسسالامنىڭ ئەقلىنىڭ كامىللىقى پەيغەمبەر ئەلەيھىسسالامنىڭ ئەقلىنىڭ ئەقلىنىڭ كامىللىقى ، زېھنىنىڭ ئۆتكۈرلۈكى ، سېزىملىرىنىڭ كۈچلۈكلۈكى ، تىلىنىڭ ئۆتكۈرلۈكى ، ھەرىكەتلىرىنىڭ نورماللىقى ۋە ئەخلاقىنىڭ گۈزەللىكىگە قارىغاندا ، ئۇنىڭ ئەڭ ئەقىللىك ، ئەڭ ھوشيار ئادەم ئىكەنلىكىدە شەك يوق . پەيغەمبەر ئەلەيھىسسالام بۇرۇن ئوقۇمىغان ، مەشق قىلمىغان ، كىتابلارنى كۆرمىگەن تۇرۇغلۇق ، خەلققە شۇنچە ئىلىملەرنى ئۆگىتىش ۋە شەرئەتنى بەرپا قىلىشتىن تاشقىرى ، ئۇنىڭ خەلقنىڭ ئىچكى - تاشقى ئىشلىرىنى باشقۇرۇشى ، ئاممىغا قوللانغان سىياسىتى ، ئاجايىپ ئەخلاقى ۋە گۈزەل تۇرمۇش ئۇسۇللىرىغا قارىغاندا ، ئۇنىڭ ئەقلىنىڭ كامىللىقى ، چۈشەنچىسىنىڭ چوڭقۇرلۇقىنى ئاسانلا بىلىۋالغىلى بولىدۇ . پەيغەمبەر ئەلەيھىسسالام نامازدىكى چېغىدا ، خۇددى ئالدىدىكى نەرسىنى كۆرگەندەك ، ئارقىسىدىكى نەرسىنىمۇ كۆرەتتى . ئالانىڭ قۇرئاندىكى « ئاللا نامازغا تۇرغان ۋاقتىڭدىكى ھەرىكەتلىرىنىڭمۇ

كۆرۈپ تۇرىدۇ» (سۈرە شۇئەرا ، 219 - ئايەت) دېگەن سۆزى شۇ مەنىدە چۈشەندۈرۈلگەن . ئائىشە : پەيغەمبەر ئەلەيھىسسالامنىڭ كۆزى قاراڭخۇدىمۇ خۇددى يورۇقتا كۆرگەندەك كۆرەتتى ، ھۆكەردىكى ئون بىر يۈلتۈزنى سانىيالايتتى . دېگەن . رىۋايەتلەردە ئېيتىلىشىچە ، پەيغەمبەر ئەلەيھىسسالام ئۆز زامانىنىڭ پەھلىۋانى ھېسابلانغان رەكانەنى يېقىتقان ۋە ئۇنى ئىسلام دىنىغا دەۋەت قىلغان . ئەبۇھۇرەيرە : پەيغەمبەر ئەلەيھىسسالامدىن تېز ماڭىدىغان ئادەمنى كۆرمىدىم . ئۇ ماڭسا ، كىشىگە ئۇنىڭغا يەر قاتلىنىۋاتقاندا كۈندەك تۇيۇلاتتى ، بىز مۇشەققەت بىلەن ماڭساق ، ئۇ پەسەنت قىلماي ماڭاتتى ؛ كۈلسە تەبەسسۇم بىلەن كۈلەتتى ، ماڭسا گويى ئېگىزدىن چۈشۈۋاتقاندا كۈندەك سالماقلىق بىلەن ماڭاتتى ، دېگەن .

پەيغەمبەر ئەلەيھىسسالامنىڭ تىلىنىڭ پاساھەتلىكلىكى پەيغەمبەر ئەلەيھىسسالامنىڭ تىلى يۈكسەك دەرىجىدە پاساھەتلىك ۋە چوڭقۇر مەنىلىك ئىدى . سۆزى تەبىئىي ، راۋان ، ئۇسلۇبى گۈزەل ، ئىخچام ، جۈملىلىرى ئېنىق ، چۈشىنىشلىك ۋە تولۇق ، توغرا ، مەزمۇنلۇق ، تەكەللۈپسىز ، قىسقا ، مەنىلىك ئىدى . رەسۇلۇللا ھېكمەتلىك سۆزلەرنى ۋە ئەرەب تىلى لەھجىلىرىنى بىلىش خۇسۇسىيىتىگە ئىگە ئىدى . ھەر بىر خەلققە شۇ خەلقنىڭ تىلى ، شىۋىسى ، ئۇسلۇبى ۋە سۆزىنىڭ پاساھىتى بويىچە سۆزلەيتتى . ھەتتا پەيغەمبەر ئەلەيھىسسالامنىڭ نۇرغۇن ساھابىلىرى تۈرلۈك جايلاردا ئۇنىڭدىن ئۆز سۆزىنىڭ مەنىسىنى شەرھىيەپ بېرىشىنى ۋە يېشىپ بېرىشىنى سورايتتى . پەيغەمبەر ئەلەيھىسسالامنىڭ ھەدىسلىرىنى ۋە تارىخىنى مۇلاھىزە قىلغان ئادەم بۇ نۇقتىنى ئېنىق چۈشىنىدۇ . ئۇنىڭ قۇرۇپ خەلقىگە قىلغان سۆزلىرى ھەزرى مەۋت ۋە يەمەننىڭ پادىشاھلىرىغا ، نەجدنىڭ چوڭلىرىغا قىلغان سۆزلىرىدىن بەرلىق ئىدى ، ھەتتا ھەر بىر قەبىلىگە سۆز قىلغاندا ، شۇ قەبىلە ياقىتۇرىدىغان ئاتالغۇلارنى ۋە سۆز ئۇسلۇبىنى قوللىناتتى . ئۇنىڭ مۇنداق قىلىشتىكى مەقسىتى ئىسلام دىنىنىڭ تەلىماتلىرىنى كىشىلەرگە چۈشىنىشلىك قىلىپ بايان قىلىشتىن ئىبارەت ئىدى .

كىشىلەر پەيغەمبەر ئەلەيھىسسالامنىڭ ئادەتتىكى سۆزلىرىنىڭ

ئىخچاملىقى ، چوڭقۇر مەنىلىكلىكى ۋە پاساھەتلىكلىكى توغرىسىدا كىم-
 تابىلارنى ، دىۋانلارنى تۈزۈپ چىقىشتى ، رەسۇلۇللانىڭ ئىبارىلىرى ۋە
 ئۇلارنىڭ مەنىلىرى شەرھىيەلەنگەن كىتابلارنى يېزىشتى . پەيغەمبەرنىڭ ئەلەي
 ھىسسالامنىڭ پاساھەت جەھەتتە كامالەتكە يەتكەن سۆز - ئىبارىلىرى
 ئۈچۈن تۆۋەندىكى ئىبارىلەر مىسال بولالايدۇ . « مۇسۇلمانلارنىڭ ھەممى
 سىنىڭ جېنى باراۋەردۇر . ئۇلارنىڭ ئەڭ تۆۋەنمۇ باشقىلىرىنى قوغداش
 كويىدا بولىدۇ ، دۈشمەنلەرگە قارشى ئۆزئارا ئۆم بولىدۇ . » ، « ئىنسانلار -
 نىڭ ھەممىسى تاغاقنىڭ چىشىدەك باراۋەر . » ، « كىشى سۆيگەن ئادىمى
 بىلەن بىللە . » ، « سەن بىرسىگە راۋا كۆرگەننى ئۇ ساڭا راۋا كۆرمىسە ،
 ئۇنىڭ بىلەن ھەمسۆھبەتتە بولساڭ خەيرىيەت يوق . » ، « كىشىلەر مەدەن
 كانلىرىغا ئوخشايدۇ . » ، « ئۆز قەدىر - قىممىتىنى چۈشەنگەن ئادەم ھالاك
 بولمايدۇ . » ، « مەسلىھەتكە چاقىرىلغان ئادەم ئىشەنچلىك ئادەم . » ، « سۆز
 قىلىپ ياخشىلىققا ئېرىشكەن ياكى سۈكۈت قىلىپ ئامان قالغان بەندىگە
 ئاللا رەھمەت قىلسۇن . » ، « مۇسۇلمان بولساڭ ، سالامەت بولسەن ،
 مۇسۇلمان بولساڭ ، ئاللا ئەجرىڭنى ئىككى ھەسسە بېرىدۇ . سىلەرنىڭ ئەڭ
 ئەخلاقلىق ، كەمتەر ، دوستلاشتۇرغۇچى ۋە دوستلاشقۇچى بولغانلىرىڭلار
 قىيامەت كۈنى ماڭا ئەڭ سۆيۈملۈك ۋە ئەڭ يېقىن بولىدىغانلىرىڭلاردۇر . »
 « ئۇ بىھۇدە سۆزلەيدىغان ياكى ئەرزىمەس نەرسىلەرگە بېخىللىق
 قىلىدىغان بولۇشى مۇمكىن . » ، « ئىككى يۈزلىمچى ئادەم ئاللانىڭ دەر -
 گامىدا مەقبۇل ئەمەس . » شۇنىڭدەك رەسۇلۇللانىڭ بەس - مۇنازىرىنى ،
 كۆپ سوئال سوراشنى ، مانى ئىسراپ قىلىشنى ، ئانىلارنى قاخشىتىشنى ،
 قىز بالىلارنى تىرىك كۆمۈشنى مەنئىي قىلغان سۆزلىرىمۇ ئەڭ
 پاساھەتلىك ، ئەڭ مەنىلىكتۇر . ئۇنىڭ : « ھەر قانداق يەردە ئاللاغا
 تەۋادارلىق قىل . يامانلىق قىلىپ سالساڭ ، ئۇنى ياخشىلىق بىلەن
 يۇيغىن ، كىشىلەرگە سىلىق مۇئامىلە قىلغىن . ئىشلارنىڭ ياخشىسى ئوت
 تۇرا ھال بولغىنىدۇر . » ، « دوستۇڭغا تولا يېقىنلىشىپ كەتمە ، بولمىسا
 بىر كۈنى ئۇ سېنىڭ دۈشمىنىڭگە ئايلىنىپ قېلىشى مۇمكىن . » ، « زۇلۇم
 قىلغانلارغا ئۇلارنىڭ قىلغان زۇلۇمى قىيامەت كۈنى ئۇلارغا قاراڭغۇ زۇلمەت

بولدۇ» دېگەن سۆزلىرى ۋە ئۇنىڭ بەزى دۇئاسىدىكى : « ئى ئاللا ، شۇنى سورايمەنكى ، سەن رەھىمىتىڭ بىلەن قەلبىمنى ھىدايەت قىلغايسەن ؛ ئىشىمنى تىرىپسىن قىلغايسەن ؛ تارقاق ئىشلىرىمنى جەملىگەيسەن ؛ ئۈمىد قىلغان ئىشلىرىمنى ئەپلەشتۈرگەيسەن ؛ ئەمىلىمنى پاك قىلغايسەن ؛ ئىشلىرىمنى توغرا يولغا سالغايسەن ؛ دوستلۇقۇمنى قايتۇرغايسەن ؛ مېنى ھەممە يامانلىقلاردىن ساقلىغايسەن . ئى ئاللا ، مەن مۇۋەپپەقىيەتلىك ئۆلۈمنى ، شېھىتلەرچە ئۆلۈشنى ، بەختىيار ياشاشنى ، دۈشمەنلەر ئۈستىدىن غەلبە قىلىشنى تەلەيمەن » دېگەن سۆزلىرىمۇ ئەڭ پاساھەتلىك ۋە چوڭقۇر مەنىلىكتۇر .

يۇقىرىقىلاردىن باشقا يەنە پەيغەمبەر ئەلەيھىسسالامنىڭ نۇرغۇن كىشىلەر تەرىپىدىن رىۋايەت قىلىنغان سۆزلىرى ، نۇتۇقلىرى ، خۇتبىلىرى ، دۇئالىرى ۋە سۆلىھنامىلىرىمۇ پاساھەتلىكتە ئەڭ يۇقىرى دەرىجىدە تۇرىدۇ . پەيغەمبەر ئەلەيھىسسالامنىڭ ساھابىلىرى ئۇنىڭغا : سەندىنمۇ پاساھەتلىكرەك سۆز قىلىدىغان ئادەمنى كۆرمىدۇق ، دېگەن ، ئۇ : قۇرئان مېنىڭ تىلىم يەنى روشەن ئەرەبى تىلى بىلەن نازىل بولغان تۇرسا ، شۇنداق بولماي قانداق بولاتتى ؟ دەپ جاۋاب بەرگەن . پەيغەمبەر ئەلەيھىسسالام يەنە بىر قېتىم : مەن قۇرەيش قەبىلىسىدىن كېلىپ چىقتىم . بەنى سەئىد ئايىقىدا ئۆستۈم ، دېگەن . پەيغەمبەر ئەلەيھىسسالامنىڭ سۆز – ئىبارىلىرىدە سەھرا سۆزىدىكى كۈچلۈكلۈك بىلەن سالماقلىق ۋە شەھەر سۆزىدىكى گۈزەللىك بىلەن نەپىسلىك جەم بولغان . ئۇنىڭ ئۈستىگە پەيغەمبەر ئەلەيھىسسالام كىشىلەرنىڭ بىلىش ئىقتىدارى ئاجىزلىق قىلىدۇ . خان ۋەھبى ئارقىلىق ئاللانىڭ مەدەتلىگە ۋە قوللىشىغا ئىگە بولغان .

پەيغەمبەر ئەلەيھىسسالامنىڭ نەسبىنىڭ ئېسىللىكى ، يۇرتىنىڭ ئۇلۇغلىقى ھەممىگە ئايان ، ھېچقانداق دەلىل – پاكىت تەلەپ قىلمايدۇ . پەيغەمبەر ئەلەيھىسسالام ھەقىقىي قۇرەيشلەردىن بولۇپ ، قۇرەيش قەبىلىسىنىڭ ، ھاشىم جەمەتىنىڭ كۆزى ، ئەرەبلەرنىڭ ئەڭ ئېسىلى ، ئانا – ئانا تەرەپتىن ئەڭ ھۈرمەتلىكى ئىدى ؛ ئاللا ئۇچۇنمۇ ، پەيغەمبەر ئۇچۇنمۇ ئېزىز يۇرت بولغان مەككىلىك ئىدى . بۇ نۇقتىلارنى كىتابنىڭ

باش قىسمىدا يېتەرلىك بايان قىلىپ ئۆتتۇق .

ئىنساننىڭ ھاياتىغا زۆرۈر بولغان بەزى نەرسىلەرنىڭ ئار بولۇشى پەزىلەت ھېسابلىنىدۇ . مەسلەن : غىزالىنىش ۋە ئۇخلاشنىڭ ئاز بولۇشى شۇ جۈملىگە كىرىدۇ . ئەرەبلەر ۋە ھوكۇمالار ئەزەلدىنلا ئاز غىزالىنىش ۋە ئاز ئۇخلاشنى ماختاپ كەلگەن ، كۆپ يېيىش ۋە كۆپ ئۇخلاشنى ئەيىبلىگەن . چۈنكى ، كۆپ يېيىش ، كۆپ ئىچىش ئاچكۆزلۈكنى ، ھىرىسلىقنى ، شەھۋەتپەرەستلىكنى كۆرسىتىدۇ . كىشىگە بۇ دۇنيادىمۇ ، ئۇ دۇنيادىمۇ زىيان ۋە تۈرلۈك كېسەللەرنى كەلتۈرىدۇ . كىشىنى خامۇش قىلىپ قويدۇ ، ئەقىلنى سۇسلاشتۇرىدۇ ؛ ئاز يېيىش بولسا قانائەتچانلىقنى ، نەپسىگە ئىگە بولۇشنى ، شەھۋەتنى يېڭىشنى كۆرسىتىدۇ . بەدەننى ساغلاملاشتۇرىدۇ ، زېھنىنى ئۆتكۈرلەشتۈرىدۇ ؛ كۆپ ئۇخلاش كىشىنى ئەزەمە ، زەئىب ، گومۇش ، ھورۇن قىلىپ قويدۇ ، ئىنساننىڭ ئۆمرىنى پايدىسىز زاپا قىلىدۇ ، دىلنى قاساۋەتلەشتۈرىدۇ (قاتتىقلاشتۇرىدۇ) ، غەپلەتتە قالدۇرىدۇ ، دىلنى ئولتۇرىدۇ . پەيغەمبەر ئەلەيھىسسالام ئاز يەيتتى ۋە ئاز ئۇخلايتتى . پەيغەمبەر ئەلەيھىسسالام ئاز يېيىشنى تەرغىپ قىلىپ : « ئادەم بالىسى قورساقتىنمۇ يامان قاچىنى تولدۇرغىنى يوق . تويۇش ئۈچۈن بىر قانچە لوقما كۇپايە قىلىدۇ ، يېيىش زۆرۈر بولغاندا ، ئۇ ئاشقازاننىڭ ئۈچتىن بىرىنى تاماق ئۈچۈن ، ئۈچتىن بىرىنى سۇ ئۈچۈن ، ئۈچتىن بىرىنى نەپسى ئۈچۈن قويۇپ قويسۇن (بوش قالدۇرسۇن دېگەن مەنىدە . - ت) » دېگەن . كۆپ يېيىش بىلەن كۆپ ئىچىش كۆپ ئۇخلاشقا سەۋەب بولىدۇ . ھەزرىتى ئائىشە : پەيغەمبەر ئەلەيھىسسالامنىڭ قورسىقى تاماققا تويۇپ باققان ئەمەس ، ئۇ ئائىلىسىدىن ئالاھىدىرەك تاماق سورىمايتتى . بەرگەننى يەيتتى ، بەرگەننى ئىچەتتى ، دېگەن . پەيغەمبەر ئەلەيھىسسالامنىڭ سەھىھ ھەدىسىدە « مەن يۆلىنىپ ئولتۇرۇپ تاماق يېمەيمەن » دېگەن سۆزى بار . كىشى چازا قۇرۇپ بىخىرامان يۆلىنىپ ئولتۇرۇپ تاماق يېگەندە تاماقنى كۆپرەك يېگۈسى كېلىدۇ . پەيغەمبەر ئەلەيھىسسالام بىئەپ زوڭىيىپ ئولتۇرغاندەك ئولتۇرۇپ تاماق يەيتتى ۋە : مەن بىر قۇل ، تاماقنى قۇلدەك ئولتۇرۇپ يەيمەن ، دەيتتى . پەيغەمبەر ئە-

لەيھەسسالامنىڭ ئۇيغۇسىمۇ ئاز ئىدى . شۇنداقتىمۇ ، ئىككى كۆزۈم ئۇخلىغان بىلەن قەلبىم ئۇخلىمايدۇ ، دەيتتى .

ئىنساندا قانچە كۆپ ۋە قانچە يۇقىرى بولسا ، شۇنچە پەزىلەت ھېسابلىنىدىغان نەرسىلەر بار ، ئابروي شۇنىڭ جۈملىسىدىندۇر . ئادەتتە ، دانالارنىڭ نەزەرىدە ، كىشىنىڭ ئابرويى قانچىلىك بولسا ، كىشىلەرنىڭ ئۇنىڭغا بولغان ھۆرمىتىمۇ شۇنچىلىك بولىدۇ . ئاللا ئېيسا ئەلەيھىسسالامنى « دۇنيا ۋە ئاخىرەتتە ئابرويلىق » دەپ سۈپەتلىگەن . رەسۇلۇللا بولسا پەيغەمبەر بولۇشتىن ئىلگىرىمۇ ۋە كېيىنمۇ كىشىلەرنىڭ ھۆرمىتىگە ئىگە ئىدى . مۇشرىكلار پەيغەمبەر ئەلەيھىسسالامغا ۋە ئۇنىڭ ساھابىلىرىگە ئازار - كۈلپەت ۋە سۈيىقەست قىلىش نىيىتىدە بولسىمۇ ، ئەمما ئالدىدا ئۇنىڭدىن تەپتارتاتتى ، ئۇنىڭ ھاجىتىدىن چىقاتتى . بۇ جەھەتتىكى مىساللارنى يۇقىرىدا سۆزلەپ ئۆتتۇق . پەيغەمبەر ئەلەيھىسسالامنى يېڭى كۆرگەن ئادەم ئۇنىڭدىن ئەيىبنەتتى . قىيىلە دېگەن خوتۇننىڭ رىئايەت قىلىشىچە ، ئۇ پەيغەمبەر ئەلەيھىسسالامنى كۆرۈپ قورققىنىدىن تىترەپ كەتكەندە ، رەسۇلۇللا ئۇنىڭغا : ئى مىسكىن ، قورقما ، ئۆزۈڭنى بېسىۋال ، دېگەن . ئىبنى مەسئۇدنىڭ رىئايەت قىلغان ھەدىسىدە ، بىر ئادەم پەيغەمبەر ئەلەيھىسسالامنىڭ ئالدىغا كېلىپ تىترەپ تۇرغاندا ، پەيغەمبەر ئەلەيھىسسالام ئۇنىڭغا : قورقما ، مەن پادىشاھ ئەمەس ، دېگەن .

پەيغەمبەر ئەلەيھىسسالامنىڭ قەدىر - قىممىتىنىڭ چوڭلۇقى پەيغەمبەر ئەلەيھىسسالامنىڭ پەيغەمبەرلىك قەدىر - قىممىتىنىڭ چوڭلىقىغا ۋە ئاللانىڭ ئۇنى پەيغەمبەرلىككە تاللىغانلىقىغا كەلسەك ، بۇ ، بۇ دۇنيادا ئۇنىڭ ئۈچۈن ئەڭ يۇقىرى مەرتىبىدۇر . ئاخىرەتتە ئۇ ، پۈتۈن ئادەم بالىلىرىنىڭ سەيدىدۇر . كىشىلەر پۇل - مالنىڭ كۆپ بولۇشى بىلەن پەخىرلىنىدۇ ، ماختىنىدۇ ، مېلى كۆپ ئادەمنى نۇرغۇن كىشىلەر ھاجىتىمىزدىن چىقارمىكىن ، ئەسقاتارىمىكىن دېگەن ئوي بىلەن چوڭ بىدلىدۇ . مېلى كۆپ بولۇشنىڭ ئۆزى پەزىلەت ئەمەس ، مېلى كۆپ ئادەم پۇل - مېلىنى ئۆزىنىڭ ئېھتىياجى ۋە باشقىلارنىڭ ئېھتىياجى ئۇ .

چۈن سەرپ قىلىپ ، ياخشى نامغا ۋە كىشىلەرنىڭ ھۆرمىتىگە سازاۋەر بولسا ، بۇ ئەھلى دۇنيا نەزەرىدە ئاندىن پەزىلەت ھېسابلىنىدۇ ، ئەگەر ئادەم خىرەتنى كۆزلەپ ، مېلىنى ياخشىلىق يوللىرىغا ، پايدىلىق ئىشلارغا سەرپ قىلسا ، بۇ ئاندىن ھەممە ئادەمنىڭ نەزەرىدە پەزىلەت ھېسابلىنىدۇ . مېلى كۆپ ئادەم بېخىل بولۇپ ، مېلىنى ياخشى ئىشلارغا سەرپ قىلماي ، مال يىغىشقا ھېرىس بولىدىغان بولسا ، بۇنداق مالنىڭ ھېچقانداق ئەھمىيىتى بولمايدۇ ، ئۇ ئادەم بېخىل دېگەن بەدىئىغا ، پەسكەش دېگەن ئەيىبكە قالىدۇ . پەيغەمبەر ئەلەيھىسسالامنىڭ قولىغا زېمىننىڭ غەزىنلىرى ، مەملىكەتلەرنىڭ ئاچقۇچلىرى تاپشۇرۇلغان ، غەنىيەتلەر ئۇنىڭغا ھالال قىلىنغانىدى . رەسۇلۇللا ھايات ۋاقتىدىلا ھىجاز ، يەمەن ، پۈتۈن ئەرەب يېرىم ئارىلى ۋە شام ، ئىراقلارنىڭ يېقىن جايلىرى فەتىھ قىلىنىپ نۇرغۇنلىغان غەنىيەت ، خىراج ۋە زاكات ماللىرى كەلتۈرۈلگەنىدى ، ئەتراپىنىڭ پادىشاھلىرى ئۇنىڭغا سوۋغىلارنى يوللىغانىدى . لېكىن ، پەيغەمبەر ئەلەيھىسسالام ئۇلاردىن ھېچ نەرسىنى شەخسى ئىگىلىۋالمايدى ، بىرەر تەڭگىلىك نەرسىنىمۇ ئېلىپ قالماي ، ھەممىنى تېگىشلىك ئورۇنلىرىغا سەرپ قىلدى ؛ باشقىلارنى باي قىلىۋەتتى ۋە مۇسۇلمانلارنى كۈچەيتتى . پەيغەمبەر ئەلەيھىسسالام : « ئۇھۇد تېغىدەك ئالتۇنۇم بولسا ، ئۇنىڭدىن ئاللا يولىدا سەرپ قىلىشقا ئېلىپ قالغىنىمدىن باشقا بىر دىنارنىمۇ يېنىمدا قالدۇرۇش مېنى خۇشال قىلمايدۇ . » دېگەن . بىر قېتىم رەسۇلۇللانىڭ قولىغا نۇرغۇن دىنار چۈشۈپ قالغاندا ، رەسۇلۇللا ئۇنىڭ ھەممىسىنى باشقىلارغا ئۈلەشتۈرۈپ بېرىپ ، ئاز غىنىسىنىلا يېنىدا ئېلىپ قالغان ۋە ئۇنىمۇ بىر ئايالغا بەرگەنىدى . ياتقاندا ئۇ خىلىيالىماي ئورنىدىن تۇرۇپ ، ھېلىقى قالدۇق دىنارلارنى باشقىلارغا ئۈلەشتۈرۈۋېتىپ : ئەمدى ئارام تاپتىم ، دېگەن . پەيغەمبەر ئەلەيھىسسالام ۋاپات بولغان چاغدا ، ئۇنىڭ تۆمۈر كىيىمى ئائىلىسىنىڭ خىراجىتى ئۈچۈن رەنىگە قويۇقلۇق ئىدى . پەيغەمبەر ئەلەيھىسسالام خىراجەت ، كىيىم - كېچەك ۋە تۇرالغۇ جاي جەھەتتىن پەقەت ئەڭ ئېھتىياجلىقلىرى بىلەنلا كۇپايىلەنگەن ، ئۇنىڭدىن ئوشۇققا قىزىقمىغان ، ئۇ كىيىم تاللىمايتتى ،

تولاراق قويال توقۇلمىدىن تىكىلگەن تون ۋە باشقا كىيىملەرنى كىيەتتى . ۋەھالەنكى ، ھۇزۇرىغا كەلگەنلەرگە ئالتۇن ھەل بېرىلگەن شايى تونلارنى ھەدىيە قىلاتتى . كەلمىگەنلەرگە ئەۋەتىپ بېرەتتى . يۇقىرىقىلاردىن پەيغەمبەر ئەلەيھىسسالامنىڭ پۇل - مالغا بېرىلمەيدىغان پەزىلەتكە ۋە مالنى مۇستەھىق (زاكات ئېلىشقا تېگىشلىك كىشىلەر) لەرگە سەرپ قىلىش پەزىلىتىگە ئىگە ئىكەنلىكىنى كۆرىمىز . گۈزەل ئەخلاق - ئەدەبلەردىن شەكىللەنگەن خىسلەتلەر ھۆسن - خۇلق دېيىلىدۇ . رەسۇلۇللا مۇنداق خىسلەتلەرنىڭ ھەممىسى تېپىلاتتى . پەيغەمبەر ئەلەيھىسسالامنىڭ ھۆسن - خۇلقى كامالەتكە يەتكەنىدى . ھەتتا ئاللا قۇرئاندا پەيغەمبەر ئەلەيھىسسالامنى ماختاپ : « سەن ھەقىقەتەن بۈيۈك ئەخلاققا ئىگىسەن » دېگەن (سۈرە نۇن ، 4 - ئايەت) . ئائىشە پەيغەمبەر ئەلەيھىسسالامنىڭ پۈتۈن ئەخلاقى قۇرئاندىكى بايان قىلىنغان ئەخلاقىتۇر ، ئۇ ئاللا مەنۇن بولغانغا مەنۇن بولاتتى . غەزەبلەنگەنگە غەزەبلىنەتتى . دېگەن . پەيغەمبەر ئەلەيھىسسالام : مەن گۈزەل ئەخلاقلارنى ئومۇملاشتۇرۇش ئۈچۈن ئەۋەتتىم ، دېگەن . ئەنەس : رەسۇلۇللا ئەڭ گۈزەل ئەخلاقلىق ئىدى ، دېگەن . پەيغەمبەر ئەلەيھىسسالام باشقا پەيغەمبەرلەرگە ئوخشاشلا تەبىئىي ئەخلاقلىق ئىدى . ئۇلار پەيغەمبەر بولۇپ ، ئاللانىڭ نۇرى دىللىرىنى يۇرۇتۇشى بىلەن ئەخلاققا يۇقىرى كامالەتكە يەتكەن . ئاللا ئۇلارنى پەيغەمبەرلىككە تاللىشى بىلەنلا ، ئۇلار ھېچقانداق تىرىشىش ۋە مەشق قىلىش جەريانىنى ئۆتكۈزمەيلا ئېسىل خىسلەتلەرگە ئىگە بولغان . مۇنداق گۈزەل ئەخلاقلار ۋە ئېسىل خىسلەتلەر كۆپ . بىز بۇ يەردە ئۇلارنىڭ تۈپ ئاساسلىرىنى بايان قىلىپ ، تارماقلىرىنى ئىشارەت قىلىپ ، پەيغەمبەر ئەلەيھىسسالامنىڭ سۈپەتلىرىنى سۆزلەپ ئۆتمەكچىمىز .

ئەدەب - ئەخلاقنىڭ تۈپ مەنبەسى ۋە مەركىزىي نۇقتىسى - ئەقىل ، ئىلىم - مەرىپەت ئەقىلدىن تارقىلىدۇ . دانالىق ، چوڭقۇر پىكىرلىك ، راستلىق ، توغرا ئوي - پىكىر ، يىراقنى كۆرۈش ، نەپسىنىڭ كەينىگە

كىرمەسلىك ، نەپىسى بىلەن كۈرەش قىلىش ، شەھۋەت بىلەن كۈرەش قىلىش ، توغرا سىياسەت ، توغرا تەدبىر ۋە پەزىلەتلەرنى ھاسىل قىلىش پەس ئارزۇ - ھەۋەسلەردىن خالىي بولۇش قاتارلىقلارنىڭ ھەممىسى ئەقىل ئارقىلىق مەيدانغا كېلىدۇ . پەيغەمبەر ئەلەيھىسسالام ئەقىل ۋە ئىلىم جەھەتتىن ھېچكىم يېتەلمىگەن يۈكسەك دەرىجىگە يەتكەندى . پەيغەمبەر ئەلەيھىسسالامنىڭ ئەھۋالىنى ۋە تارىخىنى ئۆگەنگەن . ئۇنىڭ ئىخچام ، مەنىلىك سۆزلىرىنى ، گۈزەل ئەخلاقلىرىنى ۋە ھەدىسلىرىنى تەتقىق قىلغان ئادەملەر ، مۇھەممەد ئەلەيھىسسالامنىڭ تەۋرات ، ئىنجىل ۋە باشقا مۇقەددەس كىتابلار توغرىسىدىكى بىلىمىنى تەتقىق قىلغان ئادەملەر ، ئۇنىڭ پەيلاسۇپلارنىڭ پەلسەپىسى ۋە ئۆتكەن ئۈمىدلىرىنىڭ تارىخى توغرىسىدىكى بىلىمىنى تەتقىق قىلغان ئادەملەر ، ئۇنىڭ ماقالى - تەمسىلىلەر ، كىشىلەر ئۈستىدە يۈرگۈزۈلگەن سىياسەتلەر ، يولغا قويۇلغان شەرىئەتلەر توغرىسىدىكى بىلىمىنى مۇھاكىمە قىلغان ئادەملەر ، ئۇنىڭ تەبىئەتچىلىك ، ماتېماتىكا ، ئېتنوگرافىيە پەنلىرىنىڭ ئالىملىرى نەمۇنە قىلىۋالغان سۆزلىرىنى تەتقىق قىلغان ئادەملەر بۇنى چۈشىنىدۇ . ئۇ ئومۇمىي پەيغەمبەر بولۇپ ، ئوقۇغان ئەمەس ، بۇرۇنقى كىتابلارنى كۆرگەن ئەمەس ، بىرەر ئىشقا شاگىرت بولۇپ باققان ئەمەس ، ئۇنىڭ بىلىمىنى پەقەت ئاللا ئۇنىڭ دىلىغا سېلىپ ئۇنىڭغا بىلدۈرگەن . ئاللانىڭ پەيغەمبەر ئەلەيھىسسالامغا ئۆگەتكەن ئىلىملىرى ، كېيىن بولىدىغان ئىشلار توغرىسىدا ، ئاللاننىڭ ئاجايىپ قۇدرىتى ۋە مۈلكى ئەزىمى توغرىسىدا بىلدۈرگەنلىرىدىن تاشقىرىمۇ ، پەيغەمبەر ئەلەيھىسسالامنىڭ ئۆز ئەقىلىگە يارىشا مەلۇماتى بار . ئىدى ، ئاللا قۇرئاندا پەيغەمبەر ئەلەيھىسسالامغا : « ئاللا ساڭا سەن بىلمەيدىغان نەرسىلەرنى بىلدۈردى ، ئاللاننىڭ پەزىلى ساڭا چوڭدۇر » دېگەن (سۇرە نسا ، 112 - ئايەتنىڭ بىر قىسمى) .

پەيغەمبەر ئەلەيھىسسالامنىڭ مۇلايىملىقى ، ئىپتىخانىلىقى پەيغەمبەر ئەلەيھىسسالامنىڭ مۇلايىملىقى ، كەڭ قورساقلىقى ، ئۆچ ئېلىشقا قادىر تۇرۇقلۇق كەچۈرۈم قىلىشى ، كۆڭۈلسىزلىكلەرگە دۇچ كەلگەن چاغدىكى سەۋرچانلىقى ، چىداملىقلىقى ئۇنىڭغا ئاللا سىڭدۈرگەن ئەخلاق ئىدى .

ئاللا قۇرئاندىكى پەيغەمبەر ئەلەيھىسسالامغا مۇنداق دېگەن : « ئەپۇنى دوست تۇتقىن ، ئەمىر - مەرۇپ قىلغىن ۋە نادانلار بىلەن تەڭ بولمىغىن . » (سۇرە ئەئراف ، 99 - ئايەت) . پەيغەمبەر ئەلەيھىسسالام جىبرىئىلدىن بۇ ئايەت نىڭ مەنىسىنى چۈشەندۈرۈپ بېرىشنى سورىغاندا ، جىبرىئىل : « ئى مۇھەممەد ، ئاللا سېنى سېنى تاشلىۋەتكەنلەرگە يېقىنچىلىق قىلىشقا ، ساڭا بەرمىگەنلەرگە بېرىشكە ، ساڭا زۇلۇم قىلغانلارنى ئەبۇ قىلىشقا بۇيرىدۇ » دېگەن . ئاللا تائالا قۇرئاندا يەنە مۇنداق دېگەن : « ساڭا يەتكەن ئەزىيەت - لەرگە سەۋرى قىلغىن ، بۇ ئۇلۇغ ئىشتۇر . » ئاللا قۇرئاندا يەنە مۇنداق دېگەن : « كىمكى سەۋرى قىلسا (زالىمدىن ئۆچ ئېلىشقا قادىر تۇرۇغلۇق ئۆچ ئالىمسا . - ت) ۋە ئۇنى ئەپۇ قىلسا ، بۇ ئۇلۇغ ئىشتۇر . » (سۇرە شۇرا ، 42 - ئايەت) « ئەپۇ قىلسۇن ، كەڭ قورساق بولسۇن . ئاللانىڭ سىلەرگە مەغپىرەت قىلىشىنى ياقتۇرمامسىلەر ؟ ئاللا مەغپىرەت قىلغۇچىدۇر ، ناھايىتى مېھرىباندۇر . » (سۇرە نۇر 22 - ئايەتنىڭ بىر قىسمى) پەيغەمبەر ئەلەيھىسسالام توغرىسىدىكى رىۋايەتلەردىن ئۇنىڭ مەزكۇر سۈپەتلەردە ئەڭ مۇكەممەللىكىنى كۆرگىلى بولىدۇ ، ھەر قانداق مۇلايىم ئادەم ھەمىشە مۇلايىم بولۇۋەرمەيدۇ . پەيغەمبىرىمىز ئۆزى ئۇچرىغان شۇنچە كۆپ كۆ - گۈلسىزلىكلەرنىڭ ھەممىسىگە چىدىغان ، ئۆزىگە ئازار - كۈلپەت قىلغان جاھىللارغا مۇلايىملىقنى ئۆزگەرتمىگەن . ھەزرىتى ئائىشە : پەيغەمبەر ئەلەيھىسسالام ئىككى ئىشنىڭ بىرىنى ئىختىيار قىلىشقا توغرا كەلگەندە ، گۇناھ بولمايدىغان بولسا ، ئۇلارنىڭ ئاسانراقىنى ئىختىيار قىلاتتى . ئەگەر گۇناھ بولىدىغان بولسا ، ئۇنىڭدىن ئەڭ يىراق بولاتتى . ئۇ ئۆزى ئۈچۈن ئۆچ ئالمايتتى ، پەقەت ئاللانىڭ ھۆرمىتى دەپسەندە قىلىنغاندىلا ، ئاللا ئۈچۈن ئۆچ ئالاتتى ، دېگەن . ئۇھۇد غازىتىدا مۇشرىكلار پەيغەمبەر ئەلەيھىسسالامنىڭ بېشىغا شۇنچە زور كۈلپەتلەرنى سالغاندا ، بەزىلەر ئۇنىڭ بەددۇئا قىلىشىنى سورىغانىدى ، لېكىن ئۇ : « ئى ئاللا ، قەۋمىگە مەغپىرەت قىلغىن ، چۈنكى ئۇلار ئۇقمايدۇ » دەپ دۇئا قىلغان . رەسۇلۇللانىڭ مۇلايىملىقىنى چۈشەندۈرۈپ بېرىشتە ، ئۇنىڭ ئۆزىگە ئازار - كۈلپەت قىلغان ، ئۆزىنى مەسخىرە قىلغان ، ئۆزىنى ۋە ئۆزىنىڭ ساھابىلىرىنى

پۇرتىدىن ھەيدەپ چىقارغان ، ئاندىن ئۆزىگە قارشى ئۇرۇش ئاچقان ۋە باشقا ئەرەب مۇشرىكلىرىنى كۈشكۈرتۈپ توپلاپ كېلىپ ، ئۆزىگە قارشى تۇرغۇزغان قۇرۇم مۇشرىكلىرىنى مەككىنىڭ فەتىھى قىلىنغان كۈنى ئو مۇمىي كەچۈرۈم قىلغانلىقىنى تىلغا ئېلىش يېتەرلىكتۇر . رەسۇلۇللا ئۇ كۈنى ئۇلاردىن : مېنى قانداق قىلىدۇ دەپ ئويلايسىلەر ؟ دەپ سورىغاندا ، ئۇلار : سەن مەرد قېرىندىشىمىز ۋە مەرد قېرىندىشىمىزنىڭ ئوغلى ، سېنى ياخشى مۇئامىلە قىلىدۇ دەپ ئويلايمىز ، دېگەن . بۇ چاغدا پەيغەمبەر ئەلەيھىسسالام ئۇلارغا : كېتىڭلار ، ھەممىڭلار ئازاد ، دېگەن . ئەنەس مۇنداق دەيدۇ : مەن رەسۇلۇللانىڭ يېنىدا تۇراتتىم ، رەسۇلۇللانىڭ ئۇچىسىدا قوپال رەختىن پەۋاز تۇتۇلغان تون بار ئىدى ، بىر ئەرابى كېلىپ ئۇنىڭ تونىدىن سىلكىپ تارتقاندى ، توننىڭ ياقىسى رەسۇلۇللانىڭ بوينىنى سۈرۈۋەتتى ، بايقى ئەرابى : ئى مۇھەممەد ، يېنىڭدىكى ئاللا مېلىدىن بۇ ئىككى تۆگەمگە يۈكلەپ بەر ، بەرسەڭ ئۆز مېلىڭدىن ياكى ئاتاڭنىڭ مېلىدىن بەرمەيسەن ، دېدى . رەسۇلۇللا بىر ئاز جىم تۇرۇۋالغاندىن كېيىن : مال ئاللاننىڭ مېلى ، مەن بولسام ئاللاننىڭ بەندىسى ، سېنىڭ قىلمىشىڭدىن قىساس ئالىمەن ، دېۋىدى ، ئەرابى : ياق ، دېدى . رەسۇلۇللا : نېمىشقا ياق دەيسەن ؟ دېگەندە ، ئەرابى : چۈنكى سەن يامانلىققا يامانلىق قىلمايسەن ، دېدى . رەسۇلۇللا كۈلۈپ كېتىپ ، ئەرابىنىڭ بىر تۆگىسىگە ئارىيا ، يەنە بىر تۆگىسىگە خورما يۈكلەپ بېرىشنى بۇيرۇدى . ئائىشە : مادامكى ، ئاللاننىڭ ھۈرمىتى دەپسەندە قىلىنمايدىكەن ، رەسۇلۇللانىڭ ئۆزىگە زۇلۇم قىلغانلاردىن ئۆچ ئالغانلىقىنى ۋە شىكايەت قىلغانلىقىنى كۆرمىدىم . رەسۇلۇللا ئاللا يولىدىكى جەڭدىن باشقا چاغدا بىرەر سىنى ئۇرمىغان ؛ خىزمەتچىسى ياكى ئايالىنى ئۇرغان ئەمەس ، دېگەن . ئاللا رەسۇلۇللاغا رەھمەت قىلسۇن ! سۈننىتىگە مۇسۇلمانلارنىڭ ئەگىشىشى بىلەن ئۇنى رازى قىلسۇن !

پەيغەمبەر ئەلەيھىسسالامنىڭ سېخىيلىقى سېخىيلىق ، مەردلىك سۈپىتى جەھەتتە پەيغەمبەر ئەلەيھىسسالامغا ئۇنى تونۇيدىغانلارنىڭ ھېچقايسىسى تەڭ كېلەلمەيتتى . جابىر : رەسۇلۇللا ھەر قانداق نەرسىنى سورىغان كى-

شىگە يوق دېمەيتتى . دېگەن . ئىبنى ئابباس : رەسۇلۇلانىڭ ياخشىلىق ئۈچۈن قولى بەك ئوچۇق ئىدى . رامزان ئېيىدا تېخىمۇ سېخىي بولۇپ كېتەتتى ؛ جېرىل بىلەن ئۇچراشقان چاغلىرىدا بولسا ياخشىلىق ئۈچۈن شامالدىنىمۇ تېز ھەرىكەت قىلاتتى ، دېگەن . خەدىچە رەسۇلۇلانىڭ سۇ-پەتلىرىنى بايان قىلىپ ، ئۇنىڭغا : سەن ئاجىزلارنىڭ بېشىنى سىلايسەن ، غېرىپلارغا ياردەم قىلسەن ، دېگەن . رەسۇلۇلانىڭ ھاۋازىن قەبىلىسى ئەسرلىرىنى قايتۇرۇپ بېرىشتىكى قىلغان ئىشلىرى ؛ غەنىمەتلەرنى بۆلگەندە دىللىرى ئىسلام دىنىغا مايىل بولغانلارغا نۇرغۇن ماللارنى بەر-گەنلىكى ئۇنىڭ سېخىيلىقىنى كۆرسىتىشكە يېتەرلىك دەلىل بولالايدۇ . ئۇلارنى يۇقىرىدا تولۇق بايان قىلىپ ئۆتتۇق . رەسۇلۇللا بىر قېتىم قولغا چۈشكەن 90 مىڭ دىنارنى بورىنىڭ ئۈستىگە قويۇپ ، ھەممىنىنى شۇ يەردىلا ساھابىلەرگە ئۈلەشتۈرۈپ بەرگەن . بىر ئادەم كېلىپ رەسۇلۇللا-دىن نەرسە سورىغاندا ، رەسۇلۇللا : يېنىمدا ھېچ نەرسە يوق ، لېكىن سېنىڭ سورىغىنىڭ ئۈستۈمدە قەرز بولۇپ تۇرسۇن ، قولۇمغا بىرەر نەرسە چۈشكەندە بېرەي ، دېگەن . بۇ چاغدا ئۆمەر پەيغەمبەر ئەلەيھىسسالامغا : ئاللاننىڭ سېنى ئورۇنلىيالايدىغان ئىشقا تەكلىپ قىلغىنى يوققۇ ؟ دېگەندە ، رەسۇلۇللا بۇ سۆزنى ياقتۇرمىغان . ئەنسايلاردىن بىر كىشى : ئى رەسۇلۇللا ، بېرىۋەرگىن ، خۇدا بار ، كەمبەغەل بولۇپ قېلىشتىن قورقما ، دېگەن . رەسۇلۇللا بۇ سۆزنى ئاڭلاپ كۈلۈمسىرەپ : مەن شۇنداق قىلىشقا بۇيرۇلدۇم ، دېگەن . رەسۇلۇلانىڭ سېخىيلىقىغا دائىر مىساللار كۆپ بو-لۇپ بۇنى سىلەرگە بىلدۈرۈش ئۈچۈن يۇقىرىقىلار بىلەنلا كۇپايىلىنىمىز . پەيغەمبەر ئەلەيھىسسالامنىڭ باتۇرلۇقى پەيغەمبەر ئەلەيھىسسالام شۇ دەرىجىدە قەيسەر ۋە باتۇر ئىدىكى ، باتۇرلۇق بىلەن شۆھرەت قازانغان كىشىلەر ئەڭ مۇشكۈل پەيتلەردە قاچقان چاغدىمۇ ، رەسۇلۇللا ئۆز مەۋقەسىدە تەۋرەنمەي تۇراتتى ، ئالغا ئىلگىرىلەيتتى ، ھەرگىز ئارقىغا چېكىنمەيتتى . ئۇنىڭ ھۈنەين ۋە ئۇھۇد غازاتلىرىدىكى قەھرىمىلىقىنى يۇقىرىدا بايان قىلىپ ئۆتتۇق . ئىبنى ئۆمەر : رەسۇلۇلادىنمۇ باتۇر ، سې-خىي قانائەتچان كىشىنى كۆرمىدىم ، دېگەن . ئەلى : بىز ئەڭ مۇشكۈل



پەيتلەردە رەسۇلۇللاغا ئىلتىجا قىلاتتۇق . جەڭ مەيدانلىرىدا رەسۇلۇللا دۈشمەنگە ئەڭ يېقىن ئورۇندا تۇراتتى . بەدرى غازىتىدا رەسۇلۇللاغا ئىلتىجا قىلغاندۇق ، ئۇ دۈشمەنگە ئەڭ يېقىن جايدا تۇرۇپ ، ناھايىتى قەھرىمانلىق كۆرسەتتى ، دېگەن . ئەنەس : رەسۇلۇللا ئەڭ قەھرىمان ، ئەڭ چىرايلىق ، ئەڭ سېخىي ئىدى . بىر كۈنى كېچىسى مەدىنە خەلقى تەشۋىشلىك ئاۋازنى ئاڭلاپ ، دۈشمەن ھۇجۇم قىلدى دەپ چۆچۈپ قوراللىنىپ ، ئاۋاز چىققان تەرەپكە ئاتلاندى . ھالبۇكى ، رەسۇلۇللا ئۇلاردىن ئىلگىرى چىققان ، ئەبۇتەلھەنىڭ يالنىڭچ ئېتىغا مىنگەن ، قىلىد چىنى ئاسقان ھالدا ئاللىقاچان ئەھۋالنى ئېنىقلاپ : قورقماڭلار ! دەپ كېلىۋاتاتتى .

پەيغەمبەر ئەلەيھىسسالامنىڭ ھاياسى پەيغەمبەر ئەلەيھىسسالام ئەڭ ھا- يالىق ئىدى ، ئۇ كىشىلەرنىڭ ئەيىبلەرنى كۆرمەسكە سالاتتى . ئەبۇ سەئىد خۇدرى : رەسۇلۇللا يۈزى ئېچىلمىغان قىزىنىمۇ ھايالىق ئىدى . ئۇنىڭ بىرەر ئىشنى ياقىتۇرمىغانلىقىنى چىرايىدىن بىلگىلى بولاتتى ، ئۇنىڭ ئۆڭى سۈزۈك ۋە نېپىز ئىدى . رەسۇلۇللا ئالىجاناپ ، ھايالىق بولغانلىقتىن ، كىشىلەر ياقىتۇرمايدىغان ئىشنى ئۇلارغا يۈزمۇ يۈز تۇرۇپ ئېيتمايتتى ، دې- گەن . ئائىشە : رەسۇلۇللا باشقىلارنىڭ بىرەر يامان گېپىنى ئاڭلىسا ، پالانى مۇنداق قىپتۇ دەپ ئېتىنى ئاتىماي ، مۇنداق قىلغانلار بار ئىكەن دەپ ، شۇ ئىشنى چەكلەيتتى ، دېگەن . يەنە ئائىشە : پەيغەمبەر ئەلەيھىسسالام ئەدەب - ئەخلاققا يات سۆز - ھەرىكەتلەردىن يىراق ئىدى . بازارلاردا سۈرمەن سال- مايتتى ، يامانلىققا يامانلىق قىلمايتتى ، يامانلىق قىلغانلارنى كەچۈرەتتى ، دېگەن .

پەيغەمبەر ئەلەيھىسسالامنىڭ خۇش مۇئامىلىسى ھەزرىتى ئەلى : پەي- خەمبەر ئەلەيھىسسالام ئەڭ كەڭ قورساق ، ئەڭ راستچىل ، ئەڭ مۇلايىم ۋە ئەڭ خۇش مۇئامىلە ئىدى ، دېگەن . رەسۇلۇللا كىشىلەرنى ئۆزىگە جەلپ قىلاتتىكى ، يىراقلاشتۇرمايتتى . ھەر بىر قەۋمنىڭ ياخشى ئادىمىنى ھۈرمەتلەيتتى ۋە ئۇنى شۇلارغا باشلىق قىلىپ قويايتتى . كىشىلەرنى تە- رىنى تۈرمەي ۋە مىجەزىنى ئۆزگەرتەي تۇرۇپ ئاگاھلاندۇراتتى . ئۇ

ناھايىتى ئېھتىياتچاندى . ساھابىلىرىنى ئىزدەپ تۇراتتى ، ھەر بىر سۆھبەتتە ئۆزىگە لايىق ئورۇن بېرەتتى ، ئۇنىڭ سۆھبەتداشلىرىنىڭ ھەر بىرى ھەممىدىن مېنى ھۆرمەتلىدى ، دېگەن ھېسسىياتتا بولاتتى . ئۇ ھا-جەتمەن بولۇپ كەلگەن ئادەمنى سەۋىرچانلىق بىلەن قوبۇل قىلاتتى ۋە ئۇنىڭ سۆزىنى ئاڭلايتتى ، ھاجەتمەنلەرنىڭ ھاجىتىدىن چىقاتتى ياكى ئۇلارنى سىيلىق گەپ بىلەن قايتۇراتتى . پەيغەمبەر ئەلەيھىسسالامنىڭ خۇلقى - مەجەزى شۇنچىلىك يېقىملىق ئىدىكى ، ئۇ كىشىلەرگە ئاتىدەك تۇيۇلاتتى . رەسۇلۇللاغا ھەقىقەت ئالدىدا كىشىلەرنىڭ ھەممىسى باراۋەر ئىدى . ئىبنى ئەبۇھالە ئۇنى مۇنداق سۆپەتلىگەن : رەسۇلۇللا ھەمىشە ئو-چۇق چىراي ، يېقىملىق ، مۇلايم ئىدى . ئۇ توك ، قوپال ، سۈرەن سالىدىغان ، ئەدەبسىز ، ھەددىدىن زىيادە ئەيىبلەنگۈچى ۋە مەدھىيلىگۈچى ئەمەس ئىدى . ئاللا قۇرئاندا رەسۇلۇللاغا مۇنداق دېگەن : « سەن ئاللانىڭ رەھىمىتى بىلەن ئۇلارغا مۇلايم بولدۇڭ . ئەگەر قوپال ، باغرىڭ قاتتىق بولغان بولساڭ ئۇلار چۆرەڭدىن تارقاپ كېتەتتى . ئۇلارنى ئەپۇ قىل ، ئۇلار ئۇچۇن ئىستىغفار ئېيت ، ھەممە ئىشتا ئۇلار بىلەن كېڭەش . » (سۈرە ئال ئىمران ، 159 - ئايەتنىڭ بىر قىسمى) ئاللا قۇرئاندا يەنە مۇنداق دېگەن : « يامانلىققا ياخشىلىق قىلغىن . شۇنداق قىلساڭ ، سەن بىلەن ئاداۋەتتە بولغان ئادەم دوستۇڭغا ئايلىنىدۇ . » (سۈرە فۇسسىلەت ، 34 - ئايەتنىڭ بىر قىسمى) پەيغەمبەر ئەلەيھىسسالام چاقىرغان يەرگە باراتتى ، بېرىلگەن سوغىنى ئاز بولسىمۇ رەت قىلماي قوبۇل قىلاتتى ۋە لايىقىدا سوغا قايتۇراتتى ؛ ساھابىلىرى بىلەن چاخچاقلىشاتتى ، ئۇلار بىلەن ئارى-لىشاتتى ، مۇڭدېشاتتى ، ئۇلارنىڭ بالىلىرىنى ئەر كىيىملىكتە تۇتۇپ ۋە ئۆز ھۇجرىسىدا ئولتۇرغۇزاتتى ؛ مەيلى ئازاد ئادەم بولسۇن ياكى قۇل بولسۇن ، دېدەك بولسۇن ، غېرىپ - بىچارە بولسۇن ، چاقىرغانلا ئادەمنىڭكىگە رەت قىلماي باراتتى ؛ مەدىنىنىڭ ئەڭ يىراق جايىدىكى كېسەللەرنىمۇ يوقلاپ تۇراتتى ؛ ئۆزى بايان قىلغۇچىلارنىڭ ئۆزىنى قوبۇل قىلاتتى ؛ بىرەر كىشى رەسۇلۇللانىڭ قۇلىقىغا گەپ قىلسا ، ئۇنىڭ گېپى تۈگىمىگىچە بېشىنى نېرى ئېلىپ كەتمەيتتى ؛ قول ئېلىشىپ كۆرۈشكەندە ، باشقىلار

قولىنى قويۇۋەتمىگىچە قولىنى قويۇۋەتمەيتتى؛ ئۇچرىغانلارغا ئاۋۋال سالام بېرەتتى، ساھابىلىرىگىمۇ ئاۋۋال قول بېرەتتى؛ باشقىلارنى قىستاپ قوپ ماسلىق ئۈچۈن، ساھابىلىرىنىڭ ئارىسىدا ئىككى پۇتىنى سۈتۈپ ئولتۇرمايتتى؛ يېنىغا كىرگەنلەرنى ھۈرمەتلەيتتى، ئۇلارنىڭ ئاستىغا چا- پىنىنى ياكى تۆشمىگىنى سېلىپ بېرەتتى، ئۇلارنى ئۇنىمىغانغا قويماي ئۇنىڭ ئۈستىدە ئولتۇرۇشقا تەكلىپ قىلاتتى؛ ساھابىلىرىنى قاملىسى بى- لەن ئاتايتتى، ئۇلارنى ھۈرمەتلەپ، ئەڭ ياخشى كۆرىدىغان ئىسىملىرى بىلەن چاقىراتتى؛ ھېچكىمنىڭ گېپىنى بۆلۈۋەتمەيتتى؛ قۇرئان نازىل بو- لۇۋاتقان ياكى ئۆزى ۈز- نۇتۇق سۆزلەۋاتىمىغانلا بولسا، خۇش تەبەسسۇم ۋە خۇش كۆڭۈل يۈرەتتى.

پەيغەمبەر ئەلەيھىسسالامنىڭ مېھرى - شەپقىتى پەيغەمبەر ئەلەيھىسسالام ھەممە ئادەمگە مېھرىبان، مەرھەمەتلىك ئىدى. ئاللا قۇرئاندا پەيغەمبەر ئەلەيھىسسالامنى سۈپەتلەپ مۇنداق دېگەن: « سىلەرگە كۈلپەت يەتسە، بۇ ئۇنىڭغا ئېغىر تۇيۇلدۇ، ئۇ سىلەرگە ھېرىس، مۆمىنلەرگە مېھرىبان، مەرھەمەتلىكتۇر. » (سۇرە تەۋبە، 128 - ئايەت) « سېنى بىز پۈتۈن جاھانغا رەھمەت قىلىپ ئەۋەتتۇق. » (سۇرە ئەنبىيا، 109 - ئايەت)

رەۋايەت قىلىنىشىچە، بىر ئەرابى رەسۇلۇلادىن نەرسە تەلەپ قىلىپ كەلگەن، رەسۇلۇللا ئۇنىڭغا بىر نەرسە بېرىپ: رازى بولدۇڭمۇ؟ دەپ سورىغان. ئەرابى: ياق، مېنى رازى قىلالمىدىڭ، دەپ جاۋاب بەرگەن. بۇنى ئاڭلاپ، ساھابىلەر ئەرابىغا قارشى قويۇشقاندا، رەسۇلۇللا ئىشارەت قىلىپ ئۇلارنى توختىتىپ قويغان ۋە ئەرابىنى ئۆيىگە باشلاپ ئاپىرىپ، ئۇنىڭغا خېلى كۆپ نەرسە بېرىپ: رازى بولدۇڭمۇ؟ دېگەن. ئەرابى: ھەئە، ئەمدى رازى بولدۇم، ئاللا ساڭا ئائىلەڭدىن ۋە خىش - ئەقىربالىرىڭدىن ياخشىلىق ئاتا قىلسۇن! دېگەن. رەسۇلۇللا ئەرابىغا: ئەگەر ياقىتۇرساڭ، بۇ گېپىڭنى ساھابىلىرىمنىڭ ئالدىدىمۇ قىلغىن، ئۇلارنىڭ كۆڭلى ئېچىلسۇن، چۈنكى بايا قىلغان سۆزۈڭدىن ئۇلارنىڭ كۆڭلى غەش بولۇپ قالدى، دېگەندە، ئەرابى: بولدۇ، دەپ ئەتىسى كەلگەن. رەسۇلۇللا ساھابىلىرىگە: بۇ ئەرابى تۈنۈگۈن ھېلىقى گەپنى

قىلغانىدى ، ئۇنىڭغا يەنە بەرگىنىدىن كېيىن رازى بولغانلىقىنى ئېيتتى ، راستمۇ ؟ دەپ ئەرايىدىن سورىغان . ئەرابى : راست ، ئاللا ساڭا ئائىلەڭدىن ۋە خىش - ئەقىرباللىرىڭدىن ياخشىلىق ئاتا قىلسۇن ! دېگەن . رەسۇلۇللا ساھابىلىرىگە : بۇ ئىككىمىزنىڭ ئارىسىدىكى ئىش مۇنداق بىر ئادەمنىڭ ئىشىغا ئوخشايدۇ : بىر ئادەمنىڭ بىر تۆگىسى قېچىپ كەتكەن ، كىشىلەر ئۇنى ئارقىسىدىن قوغلىغان ، قوغلىغانىپىرى تۆگە تېخىمۇ قاچقان . تۆگىنىڭ ئىگىسى ئۇلارغا : بولدى قويۇڭلار ! تۆگىنى ئاستا ئۆزۈم تۇتۇۋالاي ، دەپ تۆگىنىڭ ئالدىغا بېرىپ ، يەردىن ئازراق چاۋا - چاتقالنى ئېلىپ تۆگىگە تەڭلەپ تۆگىنى تۇتۇۋالغان ، ئاندىن ئۇنى چۆكتۈرۈپ ، ئۇنىڭغا يۈك - تاقلىرىنى ئارتىپ مېنىۋالغان . ئەگەر مەن ئەرايىنىڭ ھېلىقى سۆزى ئۈچۈن ئۇنى سىلەرگە قويۇپ بەرگەن بولسام ، ئۆلتۈرۈپ تاشلايتتىڭلار ، ئۇ دەۋزەققە كىرگەن بولاتتى . ساھابىلىرىم ئۈستىدە ماڭا سۇخەنچىلىك قىلماڭلار ! سىلەرنىڭ ئالدىڭلارغا دىلىم ساغلام چىقىشىنى ياقىتۇرمىەن ، دېگەن . رەسۇلۇللا نامازدىكى چېغىدا كىچىك بالىنىڭ يېغىدىنى ئاڭلىسا ، نامازنى قىسقارتاتتى . ئىبنى مەسئۇد : رەسۇلۇللا بىزگە مالال كەلمىسۇن دەپ ، ۋەزنى قىسقارتاتتى ، دېگەن .

پەيغەمبەر ئەلەيھىسسالامنىڭ ۋاپادارلىقى پەيغەمبەر ئەلەيھىسسالام ۋاپادار ، ۋەدىسىدە تۇرىدىغان ، سىلە - رەھىملىك زات ئىدى . ئابدۇللا ئىبنى ئەبۇ خەمسە مۇنداق رىۋايەت قىلىدۇ : رەسۇلۇللا پەيغەمبەر بولۇشتىن ئىلگىرى ، ئۇنىڭدىن بىر نەرسە سېتىۋالغانىدىم . ئۇنىڭ مەندە بىر ئاز پۇلى قالغانىدى . پۇلنى شۇ يەرگە ئېلىپ كېلىپ بېرىشنى ۋەدە قىلىپ كېتىپ ، ئۇنى تۇتۇپ قايتىمەن ، ئۈچ كۈندىن كېيىن يادىغا يېتىپ كەلسەم ، ئۇ شۇ يەردە تېخىچە كۈتۈپ تۇرۇپتۇ . ئۇ مېنى كۆرۈپ : يىگىت ، تازىمۇ ساقلا - تىڭ ! ئۈچ كۈندىن بېرى سېنى كۈتۈپ تۇرىمەن ، دېگەن . رەسۇلۇللا بىر يەردىن سوغات كېلىپ قالسا ، بۇنى پالانى خانغا ئاپىرىپ بېرىڭلار ، ئۇ خەدىچىنىڭ دوستى ئىدى ، خەدىچىنى ياخشى كۆرەتتى ، دەيتتى . پەيغەمبەر ئەلەيھىسسالام خىش - ئەقىرباللىرىغا ئۇلارنىڭ دەرىجىسىگە قاراپ سىلە - رەھىم قىلىپ تۇراتتى . ئۇ ئالدىغا كەلگەن بىر ئەلچىلەر ھەيتىتىنى

ئۆزى خىزمەت قىلىپ كۈتكەندە ، ساھابىلىرى ئۇنىڭغا : بۇ خىزمەتنى نەمەن قىلايلى ، دېگەن . ئۇ : ئۇلار ساھابىلىرىمنى ھۆرمەت قىلغان ، شۇڭا ئۇلارنى مۇكاپاتلاشنى خالايمەن ، دېگەن . رەسۇلۇللاغا پەيغەمبەرلىك كەلگەن چاغدا ، خەدىچە ئۇنىڭغا ئېيتقان گەپلىرى ئارىسىدا : بېشارەت شۇكى ، ئاللا سېنى ھەرگىز رەسۇا قىلمايدۇ . سەن سىلە - رەھىم قىلىد سەن ، ئاجىزلارغا ياردەم قىلسەن ، غەربىلارنى يوقلايسەن ، مېھماننى ياخشى كۈتسەن ، ھەقىنى ئۆز جايغا قارار تاپتۇرۇشقا يار - يۆلەك بولىد سەن ، دېگەن .

پەيغەمبەر ئەلەيھىسسالامنىڭ كەمتەرلىكى پەيغەمبەر ئەلەيھىسسالامنىڭ ئورنى يۇقىرى ، مەرتىۋىسى ئۈستۈن بولغىنى بىلەن ئۆزى ناھايىتى كەمتەر ئىدى . ئۇنىڭ كەمتەرلىكى شۇ دەرىجىدە ئىدىكى ، ئۇ پادىشاھ پەيغەمبەر بولۇش بىلەن بەندە پەيغەمبەر بولۇشنىڭ بىرىنى تاللاشقا تەكلىپ قىلىنغاندا ، بەندە پەيغەمبەر بولۇشنى ئىختىيار قىلغان . رەسۇلۇللا بىر قېتىم ھاسسىغا تايىنىپ ساھابىلەرنىڭ ئالدىغا چىققاندا ، ساھابىلەر ئۇنىڭغا ھۆرمەت بىلدۈرۈپ ئورۇنلىرىدىن تۇرۇشقان . رەسۇلۇللا ئۇلارغا : ئەجەم (ئىرانلىق) لەر بىر - بىرىنى ئۇلۇغلاپ ئورۇنلىرىدىن تۇرغاندەك تۇر - ماڭلار . مەنمۇ بىر بەندە ، يېمەك - ئىچمەكتە ، ئولتۇرۇپ - قوپۇشتا سىلەر بىلەن ئوخشاشمەن ، دېگەن . رەسۇلۇللا ئېشەككە مەنەتتى ۋە ئارقىسىغا باشقىلارنى مەنەتتۈرەتتى؛ مەسكىنلەرنى يوقلايتتى ، غەرىپ - غۇرۇلار بىلەن ئولتۇراتتى ، قۇل چىللىسىمۇ باراتتى ، قەيەر توغرا كەلسە ، شۇ يەردە ساھابىلىرى بىلەن ئارىلىشىپ ئولتۇراتتى . ئۇ دائىم : مېنى ناسارالار ئېيىد سانى ئۇچۇرغاندەك ئۇچۇرماڭلار . مەنمۇ بىر بەندە ، مېنى ئاللانىڭ بەندىسى ۋە ئەلچىسى دەڭلار ، دەيتتى . رەسۇلۇللا ھەج قىلغاندا مىنگەن تۆگىسىنىڭ ئۈستىدە ئەسكى چوم ، ئۆزىنىڭ ئۇچىسىدا تۆت دەرھەمگىمۇ ئەرزەيمەيدىغان تىۋىت پالاس بار ئىدى . رەسۇلۇللا : ئى ئاللا ، بۇ ھەجىمنى رىياسىز ۋە شۆھرەتسىز قىلغىن ، دەيتتى . ۋەھالەنكى ، بۇ چاغدا ئەرەب زېمىنى فەتىھ قىلىنغان بولۇپ ، رەسۇلۇللا بۇ ھەجىدە يۈز تۆگە قۇربانلىق قىلغانىدى . مەككە فەتىھ قىلىنىپ ، رەسۇلۇللا ئىسلام قوشۇنى بىلەن

مەككىگە كىرگەندە ، كەمتەرلىكتىن بېشىنى تۆۋەن سېلىپ ، پېشانىسى
 تۆگىسىنىڭ چومىغا تېگەي دەپ قالغان . ئەبۇھۇرەيرە مۇنداق دەيدۇ : بىر
 چاغدا رەسۇلۇللا بىلەن بازارغا چىقىپ ئۇنىڭغا كىيىملىك سېتىۋالغاندۇق ،
 رەسۇلۇللا كىيىمگە پۇلنى ئوشۇقراق بەردى . ساتقۇچى خۇشاللىقىدىن
 رەسۇلۇللانىڭ قولىغا سۆيۈشكە تەمىشلىۋىدى ، رەسۇلۇللا قولىنى سىلكىپ
 تارتىۋېلىپ : بۇ مەجۇسلارنىڭ ئىشى . ئۇلار پادىشاھلىرىنىڭ قولىنى
 شۇنداق سۆيىدۇ . مەن پادىشاھ ئەمەس ، سىلەرگە ئوخشاش ئاددىي بىر
 ئادەم ، دېدى . كىيىملىكنى مەن كۆتۈرمەكچى بولۇۋىدىم ، ئۇ بەرمەي :
 كىشى ئۆز نەرسىسىنى ئۆزى كۆتۈرۈشكە تېگىشلىك ، دېدى .
 پەيغەمبەر ئەلەيھىسسالامنىڭ ئادىللىقى ئاددىي . ساددىلىقى ، لەۋزىدە تۇ-
 رۇشى ، ئىپپەتلىكلىكى ۋە راستچىللىقى پەيغەمبەر ئەلەيھىسسالام بۇرۇندىلا
 ئەڭ ئىشەنچلىك ، ئەڭ راستچىل ئىدى . بۇنى ئۇنىڭ دۈشمەنلىرىمۇ ئى-
 تىراپ قىلىدۇ . ئۇ پەيغەمبەر بولۇشتىن ئىلگىرى ، كىشىلەر ئۇنى ئەمىن
 دەپ ئاتىشاتتى ، بۇنى كىتابىمىزنىڭ باش قىسمىدا بايان قىلىپ ئۆتتۇق .
 پەيغەمبەر ئەلەيھىسسالام : نىكاھىدا بولمىغان ئايالنىڭ قولىنى تۇتقىنىم
 يوق ، دېگەن . ئەبۇل ئابباس مۇنداق دەيدۇ : كىسرا كۈنلىرىنى تەقسىم
 قىلىپ ، بوران چىققان كۈنى ئۇخلىغان ياخشى ، ھاۋا تۇتۇق كۈنى ئوۋغا
 چىققان ياخشى ، يامغۇر ياغقان كۈنى نەغمە ناۋا بىلەن شاراپ ئىچكەن
 ياخشى ، ھاۋا ئوچۇق كۈنى ئىشلىگەن ياخشى ، دېگەن . پەيغەمبىرىمىز
 كۈندۈزنى ئۈچكە تەقسىم قىلىپ ئۇنىڭ بىر بۆلىكىنى ئاللا ئۈچۈن ، بىر
 بۆلىكىنى ئائىلىسى ئۈچۈن ، بىر بۆلىكىنى ئۆزى ئۈچۈن بۆلگەن . ئاندىن
 ئۆزى ئۈچۈن بۆلگەن قىسمىنى كىشىلەرنىڭ ھاجىتى ئۈچۈن سەرپ قىل-
 غان . يېنىدىكى كىشىلەرگە ئومۇمىنىڭ ھاجىتىدىن چىقىشنى تەرغىپ
 قىلىپ : مەن ھاجىتىدىن چىقالمىغان كىشىلەرنىڭ ھاجىتىنى راۋا قىل-
 مىن . ھاجەتەننىڭ ھاجىتىدىن چىققان ئادەمنى ئاللا قىيامەت كۈنىنىڭ
 قورقۇنچىسىدىن ئەمىن قىلىدۇ ، دېگەن . رەسۇلۇللا بىراۋنى گۇناھى ئۇ-
 چۇن باشقا بىراۋنى جازاغا تارتمايتتى ، بىراۋنىڭ ئۈستىدىن چىقىمچىلىق
 قىلغانلارنىڭ سۆزىگە چۈمبۈتمەيتتى .



پەيغەمبەر ئەلەيھىسسالامنىڭ ئېغىر - بېسىقلىقى ، تەكلىپى ، سۆزلەش ۋە سۈكۈت قىلىشتىكى بەزى پەزىلەتلىرى پەيغەمبەر ئەلەيھىسسالام ئەڭ ئۆزىدىن ۋە تەرتىپلىك ، تولراق يۈكۈنۈپ سۈكۈت قىلىپ ئولتۇراتتى ، زۆرۈر بولغاندا سۆزلەيتتى ، سۆزى دەل جايدا ۋە تەلەپكە لايىق ئىدى ؛ ياخشى سۆز قىلمىغانلارنىڭ سۆزىگە قۇلاق سالمايتتى ؛ كۈلسە تەبەسسۇم بىلەن كۈلەتتى ، ساھابىلىرى رەسۇلۇلانى ھۇرمەتلەپ ۋە ئۇنىڭغا ئەگىشىپ تەبەسسۇم بىلەن كۈلەتتى ؛ رەسۇلۇلانىڭ سۆھبىتى مۇلايىم ، ھايالىق ، ياخشى ۋە ئەمىن كەيپىياتتا ئۆتەتتى . ئۇنىڭ سۆھبىتىدە ۋاراڭ - چۈرۈڭ ۋە يامان گەپلەر بولمايتتى ؛ رەسۇلۇللا سۆز قىلغاندا ئۇنىڭ سۆھبەتداشلىرى باشلىرىغا قۇش قونغاندەك جىم تۇرۇشاتتى . ئىبنى ئەبۇھالە : رەسۇلۇلانىڭ سۈكۈتى مۇلايىملىق ، ئېھتىياتچانلىق ۋە تەپەككۈر ئىچىدە ئۆتەتتى ، دېگەن . ھەزرىتى ئائىشە : رەسۇلۇلانىڭ سۆزى شۇنداق ئوچۇق دانە - دانە ئىدىكى ، ئۇنى سانىغىلى بولاتتى . رەسۇلۇللا خۇشبۇي نەرسىلەرنى ياخشى كۆرەتتى ۋە كۆپ ئىستېمال قىلاتتى ھەم شۇ نەرسىلەرنى تەرغىپ قىلاتتى ، دېگەن . رەسۇلۇللا تاماقنى ۋە ئىچىدىغان نەرسىلەرنى پۈدەپ يېيىش ۋە پۈدەپ ئىچىشنى مەنئىي قىلاتتى . كىشىلەرنى تاماقنى ئۆز ئالدىغا يېيىشكە ، مېسۋاك ئىشلىتىشكە ، پۇت ، قول بارماقلىرىنىڭ ئارىسىنى تازىلاپ تۇرۇشقا بۇيرۇيتتى .

پەيغەمبەر ئەلەيھىسسالامنىڭ تاماسزلىقى بۇ توغرىدا يۇقىرىدا يېتەرلىك سۆزلىدۇق . رەسۇلۇللا دۇنياغا بېرىلمەيتتى ، نۇرغۇن جايلار فەتىھى قىلىپ نىمى مال خەۋلۈك يېتىپ - ئېشىپ تۇرسىمۇ ئۇنىڭغا كۆز قىرىنى سالمايتتى . رەسۇلۇللا ۋاپات بولغاندا ، ئۇنىڭ ساۋۋتى ئائىلىسىنىڭ نەپەقىسى ئۈچۈن بىر يەھۇدىگە رەنەگە قويۇلغان . ئۇ : ئى ئاللا ، مۇھەممەد ئائىلىسىنىڭ رىزقىنى كۈن ئۆتكىدەك بەرسەڭ كۇپايە دەپ دۇئا قىلاتتى . ئائىشە : رەسۇلۇللا ھاياتىدا ئۇدا ئۈچ كۈن توق ئۆتمەي ۋاپات بولدى . ئۆزىدىن كېيىن ئالتۇن ، كۈمۈش ، قوي ، تۆگىدەك بىر نەرسىمۇ قالدۇر - مىدى . ئۇ ۋاپات بولغاندا ، مېنىڭ ئۆيۈمدە تاختىۋېشىغا ئېلىپ قويغان تۆت قوش چاڭگال ئارىسىدىن باشقا يەيدىغان نەرسە يوق ئىدى ، دېگەن .

رەسۇلۇللا : ئاللا ماڭا مەككىنىڭ سايلىرىنى ئالتۇن قىلىپ بېرىشنى ئېيتقا .
 نىدى ، مەن : ياق رەببىم ، بىر كۈن ئاچ ، بىر كۈن توق ئۆتسەم بولىدۇ .
 ئاچ ئۆتكەن كۈنۈمدە ساڭا ئىلتىجا قىلىپ دۇئا قىلىمەن ، توق ئۆتكەن
 كۈنۈمدە ساڭا شۈكرى قىلىمەن ۋە سانا ئېيتىمەن دېدىم ، دېگەن . ئائىشە
 : بىز مۇھەممەد ئائىسىدىكىلەرنىڭ ئايلاپ قازان ئاسالماي ، خورما ، سۇ
 بىلەنلا كۈن ئۆتكۈزگەن ۋاقىتلىرىمىزمۇ بولغان ، دېگەن . ئەنەس : پەي-
 خەمبەر ئەلەيھىسسالام شەردە ۋە لىگەندە تاماق يېمىگەن (بۇلارنى
 دۆلەتمەن ئادەملەر ئىشلىتەتتى) . قايتا - قايتا تاسقالغان يۇمشاق ئۇنىنىڭ
 نېنىنى يېمىگەن ، قايناقسۇغا بېسىپ ئۆلتۈرۈلگەن قوينىڭ گۆشىنىمۇ يې-
 مىگەن ، دېگەن (باي ئادەملەر قوينى قايناقسۇغا بېسىپ يۇڭدېۋىتىپ ،
 تېرىسى بىلەن پىشۇرۇپ يەيتتى) . يەنە : رەسۇلۇللانىڭ ياتىدىغان تۆ-
 شكى ئىچىگە خورما دەرىخىنىڭ قوۋزىقى قاپلانغان تېرە ئىدى ، دېگەن .
 ھەفسە : رەسۇلۇللانىڭ ئۆيىدىكى تۆشكى بىرلا پالاس بولۇپ ، ئۇنى
 ئىككى قاتلاپ سېلىپ بېرەتتۇق ، ئۇ شۇنىڭ ئۈستىدە ئۇخلايتتى . بىر
 كېچىسى پالاسنى تۆت قاتلاپ سېلىپ بەرگەندۇق ، ئەتىگىنى ئۇ بىزدىن
 پالاسنى قانداق سېلىپ بەرگەنلىكىمىزنى سورىدى ، بىز تۆت قاتلاپ
 سېلىپ بەرگەنلىكىمىزنى ئېيتىۋىدۇق ، ئۇ بۇرۇنقىدەك ئىككى قاتلاپ سې-
 لىڭلار ، بۇ كېچە ئۇنىڭ يۇمشاقلىقى مېنى نامازدىن قويدى دېدى ، دېگەن .
 ئائىشە : رەسۇلۇللا تويغىدەك تاماق يېمەيتتى ، لېكىن يوقسۇزلۇقتىن ھېچ
 كىشىگە زارلانمايتتى . بايلىققا قارىغاندا يوقسۇزلۇقنى ياخشى كۆرەتتى ،
 ئاچلىقتىن تۇن بويى قورسقى ئاغرىپ چىقاتتى ، شۇنداق تۇرۇلۇق يەنە
 كۈندۈزى روزا تۇتاتتى ، ئەگەر ئۇ رەببىدىن پۈتۈن زېمىننىڭ غەزىلى-
 رىنى ، مەھسۇلاتلىرىنى ھەمدە پاراۋان تۇرمۇشنى سورىسا ، رەببى
 بېرەتتى ، لېكىن ئۇ سورىمايتتى . رەسۇلۇللانىڭ بۇ ھالىنى كۆرۈپ ، ئىچىم
 ئاغرىپ يىغلايتتىم ، ئاچلىقتىن ئاغرىۋاتقان قورسقىنى ئىككى قولۇم بىلەن
 سىلايتتىم ، ساڭا جېنىم پىدا بولسۇن ، مال - دۇنيادىن ئوزۇقۇڭغا
 يەتكىدەك نەرسە تۇتساڭ بولماسمىدى ؟ دېگىنىمدە ئۇ : ئى ئائىشە ، ماڭا
 مال - دۇنيانىڭ نېمە كېرىكى بار ؟ مېنىڭ ئىرادىلىك پەيغەمبەر دوستلىرىم

بۇنىڭدىن قاتتىقراق كۈنگىمۇ چىدىغان ، ئۇلار ئاللانىڭ دەرگاھىدا بېرىپ ،
 ھۈرمەتكە ، ساۋابقا ئىگە بولدى . مەن باياشات تۇرمۇش تۇرغۇسىغا كىرىپ ،
 ئاللانىڭ دەرگاھىدا مەرتەۋەمنىڭ ئۇلارنىڭكىدىن تۆۋەن بولۇپ قېلىشىدىن
 قورققىمەن . ھالبۇكى ، ماڭا پەيغەمبەر قېرىنداشلىرىم بىلەن بىرگە
 بولۇشتىن ئەلا نەرسە يوق دەيتتى ، دېگەن . ئائىشەنىڭ ئېيتىشىچە ، پەي-
 غەمبەر ئەلەيھىسسالام مۇشۇ سۆزلىرىنى قىلىپلا بىر نەچچە ئايدىن كېيىن
 ۋاپات بولغان .

پەيغەمبەر ئەلەيھىسسالامنىڭ تائەت - ئىبادىتى رەسۇلۇلانىڭ ئاللاڭدىن
 قورقۇشى ۋە تائەت - ئىبادىتى ئۇنىڭ ئىلىمىگە لايىق ئىدى . شۇڭا ئۇ : مەن
 بىلگەننى بىلىدىغان بولساڭلار ، ئاز كۈلەتتىڭلار ، كۆپ يىغلايتتىڭلار .
 مەن سىلەر كۆرمىگەننى كۆرۈپ تۇرىمەن ، سىلەر ئاڭلىمىغاننى ئاڭلاپ
 تۇرىمەن . ئاسمان توۋلايدۇ ، ئۇنىڭ توۋلىشى ھەقىلىق ، ئاسماندا ھەر تۆت
 بارماقچىلىك ئورۇندا بىر پەرىشتە ئاللاغا سەجدە قىلىپ تۇرىدۇ . ئاللاغا
 قەسەمكى ، مېنىڭ بىلگەنلىرىمنى بىلىدىغان بولساڭلار ، ئەلۋەتتە ، ئاز كۈ-
 لۇپ ، كۆپ يىغلايتتىڭلار ؛ تۆشەكلىرىڭلاردا ئاياللىرىڭلار بىلەن بىللە
 يېتىپ لەززەتلەنمەيتتىڭلار ، ئاللاغا ئىلتىجا قىلىپ دۆڭ - چوققىغا چىقىپ
 كېتەتتىڭلار ، كاشكى مەن كېسىپ تاشلىنىدىغان دەرەخ بولۇپ كەت-
 سەمچۇ ، دېگەن . پەيغەمبەر ئەلەيھىسسالام نامازنى كۆپ ئوقۇپ پۇتلىرى
 ئىشىشىپ كەتكەندە ، بەزىلەر ئۇنىڭغا : ئاللا سېنىڭ پۈتكۈل گۇناھلىرىڭنى
 مەغپىرەت قىلغان تۇرسا ، يەنە شۇنچىلىك مۇشەققەت چېكەمسەن ؟
 دېگەندە ، ئۇ : مەن شۇكىرى قىلغۇچى بەندە بولمامدىمەن ؟ دېگەن . ئائىشە :
 پەيغەمبەر ئەلەيھىسسالامنىڭ ئىبادىتى توختىماي يېغىپ تۇرىدىغان يامغۇرغا
 ئوخشايتتى . قايسىڭلار رەسۇلۇلادەك تاقەت قىلالايسىلەر ؟ رەسۇلۇلار روزا
 تۇتقاندا ، ئېغىز ئاچمامدىكى دەيتتۇق ، ئېغىز ئاچقاندا ، روزا تۇتمامدىكى
 دەيتتۇق ، دېگەن . ئەۋىف ئىبنى مالىك : رەسۇلۇللا بىلەن بىر كېچە بىللە
 بولغىم ئۇچۇن ، ئۇ مېنىڭ بولۇپ ئاغزىمنى يۇيىدى ، ئاندىن تەرەت ئېلىپ
 نامازغا تۇردى ، مەنمۇ بىللە تۇردۇم ، ئۇ سۈرە بەقەرەنى ئوقۇشقا باشلىدى .
 ئاللاننىڭ رەھمىتىگە ئائىت ئايەتلەرنى ئوقۇغاندا توختاپ ، ئاللاننىڭ رەھمىتى

تېشى ئىلتىجا قىلاتتى ؛ ئاللاننىڭ ئازابىغا ئائىت ئايەتلەرنى ئوقۇغاندا توختاپ ؛ ئاللاننىڭ ئازابىدىن پاناھ تىلەيتتى ، ئاندىن رۇكۇ قىلاتتى ، قىيامدا قانچىلىك تورغان بولسا ، رۇكۇدىمۇ شۇنچىلىك تۇراتتى . رۇكۇدا : « قۇدرەتنىڭ ، سەلتەنەتنىڭ ۋە بۈيۈكلۈكىنىڭ ساھىبى بولغان ئاللا پاكئۇر ، » دەيتتى ، ئاندىن سەجدە قىلاتتى ، سەجدىدىمۇ رۇكۇدا دېگەننى دەيتتى ، ئاندىن سۈرە ئال ئىمراننى ئوقۇيتتى ، ئاندىن كېيىن كەينىدىكى سۈرەلەرنى ئوقۇپ يۇقىرىدىكى ئىشلارنى تەكرارلايتتى ، دېگەن . يەنە بىرى : رەسۇلۇلانىڭ ئالدىغا كەلسەم ، ئۇ ناماز ئوقۇۋاتىدىكەن ، ئىچىدىن قازاننىڭ قاينىغان ئاۋازىدەك ئاۋاز چىقىپ تۇراتتى ، دېگەن . ئىبنى ئەبۇھالە رەسۇلۇلانى ھەمىشە غەمكىن ، ئويچان ئىدى ، ئارام ئالمايتتى ، دەپ سۆيەتلىگەن . ھەزرىتى ئەلى ئېيتىدۇكى : مەن رەسۇلۇلادىن ئۇنىڭ سۈننىتىنى سورىسام ، ئۇ مۇنداق دېگەن : « مەرىپەت - مېنىڭ دەسمايەم ؛ ئەقىل - دىنىمنىڭ نىگىزى ؛ ئاللاننى دوست تۇتۇش - ئا- ساسىم ؛ ئاللاغا بولغان ئىشتىياقم - ئۇلغىم ؛ ئاللاننىڭ زىكرى - ئۈلپىتىم ؛ ئاللاغا بولغان ئىشەنچىم - غەزىنەم ؛ قاينۇ - ھەمىيىم ؛ ئىلىم - قورالىم ؛ سەۋرى - چاپنىم ؛ ئاللاننىڭ قىسمىتىگە رازى بولۇش - غەنىيىتىم ؛ ئاجىزلىق - پەخرىم ؛ تاماسىزلىق - ھۈنىرىم ؛ ئىمان - قۇۋۋىتىم ؛ راستچىللىق - شاپائەتچىم ؛ تائەت - ئىبادەت - مېنى قاندۇرىدىغان نەرسەم ؛ جىھاد - مېنىڭ ئەخلاقىم ؛ ناماز - خۇشاللىقىم ؛ ئاللاننىڭ زىكرى - قەلبىمنىڭ مېۋىسى ؛ غېمىم ئۈمىدىمدە ؛ ئىشتىياقم رەببىمگە . »

ئاللا رەسۇلۇلانى ئۈمىدىدىن خەيرىيەتلەرگە ئىگە قىلسۇن ! قىيا- مەت كۈنى ئاللاننىڭ رازىلىقىغا ، رەسۇلۇلانىڭ شاپائىتىگە ئېرىشىش ئۈچۈن ، پەيغەمبەر ئەلەيھىسسالامنىڭ گۈزەل ، ئېسىل ئەخلاقلىرىنىڭ ، گۈزەل خىسلىەتلىرىنى مۇلاھىزە قىلىپ ، ئۇنىڭغا ئەبجەشكەن ۋە مەھكەم ئېسىلغان بەندىگە ئاللا رەھمەت قىلسۇن ! ئى ئەڭ مېھرىبان ئاللا ، مەر- ھەمەت قىلىپ ، بىزنى ياخشى ئىشلارغا مۇۋەپپەقىيەت قىلغايىسەن !

پەيغەمبەر ئەلەيھىسسالامنىڭ مۆجىزىلىرى

پەيغەمبەر ئەلەيھىسسالامنىڭ يۇقىرىدا بايان قىلىنغان مۇلۇخ ئىشلىرىنى ، گۈزەل سىرەتى (تەرجىمىھالى ، تارىخى ، تۇرمۇش ئۇسلۇبى) ، ئاجايىپ ئىلمىنى ، كۈچلۈك ئەقلىنى ، مۇلايىملىقىنى ، پۈتۈن كامالەتلىرىنى ، بارلىق خىسلەتلىرىنى ۋە راستچىللىقىنى مۇلاھىزە قىلغان ئادەم ئۇنىڭ راست پەيغەمبەرلىكىگە ۋە دەۋىتىنىڭ توغرىلىقىغا شەك قىلمايدۇ ، مۇشۇ جەھەتلەرنى مۇلاھىزە قىلغان نۇرغۇن ئادەملەر باشقا مۆجىزە تەلەپ قىلمايلا مۇسۇلمان بولغان ، ئابدۇللا ئىبنى سالام ئاشۇنداق كىشىلەردىن ئىدى . ئۇ : پەيغەمبەر ئەلەيھىسسالام مەدىنىگە كەلگەندە مەن ئۇنى كۆرۈپ ، ئۇنىڭ ھالىنى بىلمەك بولۇپ كەلگەندىم . ئۇنىڭ يۈزىگە قاراپ ، يالغانچى ئەمەسلىكىنى بىلدىم ، دېگەن . ئىمام مۇسلىم رىۋايەت قىلىدۇكى ، زىماد ئاتلىق ئادەم رەسۇلۇلانىڭ قېشىغا كەلگەندە ، رەسۇلۇللا : بارچە مەدەنىيە ئاللاغا خاس ، ئالانى مەدەنىيەمىز ، ئالادىن مەدەت تىلەيمىز ، ئاللا ھىدايەت قىلغان ئادەمنى ئازدۇرغىلى بولمايدۇ ، ئاللا ئازدۇرغان ئادەمنى ھىدايەت قىلغىلى بولمايدۇ . شۇنىڭغا گۇۋاھلىق بېرىدەنكى ، يالغۇز بىر ئالادىن باشقا ھېچ ئىلاھ يوق ، ئالانىڭ شېرىكى يوق ، مۇھەممەد ئالانىڭ بەندىسى ۋە ئەلچىسىدۇر ، دېگەندە ، زىماد رەسۇلۇللاغا : بۇ سۆزلىرىڭنى تەكرارلىساڭ ئىكەن ، بۇ سۆزلىرىڭ ۋايىغا يەتتى ، قولۇڭنى بەرگىن ، مەن بەيئەت قىلىمەن ، دېگەن . رەسۇلۇللا ئومماننىڭ پادىشاھىنى دىنىغا دەۋەت قىلغاندا ، ئومماننىڭ پادىشاھى : ئاللاغا قەسەمكى ، مېنى ئۇمى پەيغەمبەرگە ئىشىنىشكە شۇ نەرسە يېتەكلىدىكى ، ئۇ كىشىلەرنى قانداق ياخشى ئىشقا بۇيرۇسا ، شۇ ئىشنى ئالدى بىلەن ئۆزى قىلىدۇ ؛ قانداق يامان ئىشنى مەنئىي قىلسا ، شۇ ئىشنى ئالدى بىلەن ئۆزى قىلمايدۇ . غەلبە قىلسا خۇشال بولۇپ كەتمەيدۇ ، مەغلۇپ بولسا ئۈمىدسىزلىنىپ كەتمەيدۇ ؛ ۋەدىسىگە ۋاپا قىلىدۇ ، پەقەت خىلاپلىق قىلماي ئەمەلگە ئاشۇرىدۇ . شۇڭا ، ئۇنىڭ پەيغەمبەرلىكىگە شاھىدەن ، دېگەن . ئىبنى رەۋاھە پەيغەمبەر ئەلەيھىسسالام توغرىسىدا مۇنۇ شېئىرنى

بولمىغان تەقدىردىمۇ ئۇنىڭ روشەن دەلىلى ،
چىقىپ تۇرار چېھرىدىن چوقۇم پەيغەمبەرلىكى .

ئاللا ئىسلام دىنىنىڭ راستلىقىنى ئىسپاتلاش ئۈچۈن ، رەسۇلۇلانى
سان - ساناقسىز مۆجىزىلەرگە مۇيەسسەر قىلغان . رەسۇلۇللا پەيغەمبەرلەر
ئىچىدە مۆجىزىلىرى ئەڭ كۆپ ۋە دەلىللىرى ئەڭ روشەن پەيغەمبەردۇر .
سىزنى خۇرسەن قىلىش ۋە ئېتىقادىڭىزنى كۈچەيتىش ئۈچۈن ،
رەسۇلۇللانىڭ نۇرغۇن ساھابىلەر رىۋايەت قىلغان ۋە مۇھەددىسىلەر ئى-
شەنچىلىك كىتابلىرىدا يازغان بىر قىسىم مۆجىزىلىرىنى تۆۋەندە بايان
قىلىپ ئۆتىمىز . سۆزىمىزنى ئۇلارنىڭ ئىچىدە ئەڭ كاتتا ۋە ئەڭ روشەن
مۆجىزە بولغان قۇرئان كەرىمدىن باشلايمىز .

قۇرئاننىڭ مۆجىزىلىرى كۆپ . ئۇلارنى مۇنداق تۆت نۇقتىدا
يىغىنچاقلاشقا بولىدۇ :

بىرىنچى نۇقتا : قۇرئاننىڭ چىرايلىق تۈزۈلۈشى ، سۆزلىرىنىڭ
جىپسىلىقى ، پاساھىتى ، ئىخچاملىقى ، ئەرەبلەرنىڭ سۆز ئادىتىدىن يۇقىرى
تۇرىدىغانلىقىدۇر . ئەرەبلەر تىل سەنئىتىدە ئالغا كەتكەن بولۇپ ،
ئۇلارنىڭ تىلى باشقا مىللەتلەرنىڭ تىلىدا تېپىلمايدىغان ھېكمەتلەرگە
ئىگە ئىدى ، تىلى كىشىنى ھەيران قالدۇرارلىق دەرىجىدە ئۆتكۈر ۋە ئېنىق
ئىدى . ئاللا يۇقىرىقىدەك سۈپەتلەرنى ئەرەبلەردە تەبىئىي بار قىلغانىدى .
ئۇلار تاسادىپىي سۆزلىگەندىمۇ شۇنداق ئۇستىلىق بىلەن سۆزلەيتتى .
تۈرلۈك ئورۇنلاردا تىل ۋاسىتىسى بىلەن مەقسەتلىرىگە يېتەتتى . قىيىن
ئەھۋاللارغا دۇچ كەلگەندىمۇ ، جەڭ مەيدانلىرىدىمۇ تاسادىپىي نۇنۇقلارنى
سۆزلىيەلەيتتى ؛ تىل ئارقىلىق ھەجۋى قىلىمۇ ، ماختىسىمۇ ، دوستلۇق
ئىزھار قىلىسىمۇ باشقىلاردا سېھىردەك تەسىر پەيدا قىلاتتى ؛ سۆز
دۇردانىلىرى ئارقىلىق كىشىلەرنى ھەيران قالدۇراتتى ، قىيىنچىلىقلارنى
يېڭەتتى ، ئاغرىق - ئاداۋەتلەرنى كەتكۈزەتتى ۋە قوزغايتتى ،

قورقۇنچاقلارنى يۈرەكلىك قىلاتتى ، نامسىز ئادەملەرنى نامدار قىلمۇتتە تى ، داڭلىقلارنى نامسىز قىلىپ قوياتتى . سەھرا ئەرەبلىرىنىڭ تىلى ساپ ، ئېنىق ، كەسكىن ، تەنتەنىلىك بولۇپ ، ئۇلار ساپ تەبىئەتلىك ، جەزىبىلىك سۆزلەش ئىقتىدارىغا ئىگە ئىدى . شەھەر ئەرەبلىرىنىڭ تىلى گۈزەل ۋە ئىخچام بولۇپ ، ئۇلار يېنىك تەبىئەتلىك ، تەكەللۇپسىز ئىدى . مەيلى سەھرا ، مەيلى شەھەرلىك بولسۇن ، ئەرەبلەرنىڭ ھەممىسىنىڭ تىلى تولمۇ يۈكسەك ۋە تەنتەنىلىك ئىدى . سۆزلەشتە مەقسىتىنى كۆڭلىدىكىدەك راۋان ئۇقتۇرۇش ئىقتىدارىغا ئىگە ئىدى ؛ تىلىنىڭ تۈرلۈك ئۇسلۇپ ۋە ئۇسۇللىرىنى ناھايىتى ياخشى بىلەتتى ، ئۇلارنى بەكمۇ ماھىر-لىق بىلەن قوللىناتتى ، چوڭ - كىچىك ئىشلارنىڭ ھەممىسىدە تىل سەنئىتىنى جارى قىلدۇراتتى . نەسىر ، نەزمە شەكىللىرىدىن ئوخشاشلا پايدىلىنىش ئۈچۈن . شۇنداق تۇرۇشلۇق ، ئۇلار دانا ، ماختاشقا لايىق ئاللا تەرىپىدىن نازىل بولغان ، ھېچقانداق تەرەپتىن باتىل تەسىر قىلمايدىغان غالىپ قۇرئانغا تاقابىل تۇرۇشقا ئاجىزلىق قىلدى . قۇرئاننىڭ ئايەتلىرى پۇختا ، سۆزلىرى كەسكىن بولۇپ ، ئۇنىڭ يۈكسەكلىكى ئەقىللەرنى ھەي-رەتتە قالدۇردى ، پاساھىتى ھەرقانداق تىلنى بېسىپ چۈشتى . ئۇ تىل سەنئىتىدىكى بارلىق تاكامۇللۇق ، ئارتۇقچىلىقلارنى ئۆز ئىچىگە ئالغانىدى . ئاللا تىل سەنئىتىنىڭ تۈرلۈك ساھەسىدە يۈكسەك دەرىجىگە ئېرىشكەن ئەرەب جامائەتچىلىكىگە قۇرئاندا يىگىرمە نەچچە يىل جەرياندا ئاشكارا مۇراجىئەت قىلىپ مۇنداق دەيدۇ : « ئۇلار قۇرئاننى ئۆزى (مۇھەممەد) توقۇغان دېيىشمەدۇ ؟ سەن ئۇلارغا : ئاللادىن بۆلەك چاقىرايدىغانلىكى ياردەمچىلەرنى چاقىرىپ ، قۇرئانغا ئوخشاش بىرەر سۈرىنى تۈزۈپ بېقىڭلار ، ئەگەر راستچىل بولساڭلار ، دېگىن . » (سۈرە يۇنۇس ، 39 - ئايەت) « بىز بەندىمىزگە نازىل قىلغان قۇرئاندىن شەكلەنسەڭلار ، ئاللادىن بۆلەك ياردەمچىلىرىڭلارنى چاقىرىپ ، قۇرئانغا ئوخشاش بىرەر سۈرىنى تۈزۈپ بېقىڭلار ، ئەگەر راستچىل بولساڭلار . » (سۈرە بەقەرە ، 23 - ئايەت) « ئىنسانلار ، جىنلار قۇرئاننىڭ تەڭدىشىنى مەيدانغا كەلتۈرۈش ئۈچۈن

يىغىلىپ ، بىر - بىرىگە ياردەملەشسىمۇ مەيدانغا كەلتۈرەلمەيدۇ . » (سۈرە
 ئىسرا ، 88 - ئايەت) « قۇرئانغا ئوخشاش تۈزۈلگەن ئون سۈرىنى كەلتۈرۈپ
 بېقىڭلار ، دېگىن . » (سۈرە ھود 13 - ئايەتنىڭ بىر قىسمى) پەيغەمبەر ئەلەيھ
 ھىسسالام ئۇلارنى قاتتىق ئەيىبلەيتتى ، ئۇلارنىڭ ئەقىلسىزلىكىنى ،
 تۈزۈمنىڭ ناچارلىقىنى مالمەت قىلاتتى . بۇتلىرىنى ، ئاتا - بوۋىلىرىنى
 بىۋكەتتى ، ئۇلارنىڭ زېمىنلىرىنى ، دىيارلىرىنى ، ماللىرىنى مۇسادىرە قىل-
 ىشىنى يوللۇق ھېسابلايتتى ، ئۇلار ھامان پەيغەمبەر ئەلەيھىسسالام بىلەن
 مۇنازىرلىشىپ ، ئۇنىڭغا تاقابىل تۇرۇشتىن قاچاتتى ، قۇرئاننىڭ مىسلى-
 نى كەلتۈرۈشكە ئاجىز ئىدى . پەيغەمبەر ئەلەيھىسسالامغا چۈمۈتمەسلىك ۋە
 بوھتان چاپلاش ئارقىلىق ئۇنىڭ بىلەن جىدەللىشىپ ئۆزلىرىنى ئالدايتتى .
 ئۇلار مۇنداق دېيىشەتتى : « قۇرئان دېگەن تەسىر كۆرسىتىدىغان
 سېپەر ، داۋاملىشىدىغان سېپەر ، توقۇلغان بۆھتان ، قەدىمقىلەردىن قالغان
 ھېكايىلەر . » ئۇلار يەنە ئۆزلىرىنىڭ تېڭىرقاپ قالغانلىقىنى بىلدۈرىدىغان
 « بىزنىڭ دىلىمىز چۈشەنمەيدۇ ، ئۇ پەردىلەنگەن ، قۇلاقلىرىمىز ئېغىر ،
 بىز بىلەن سېنىڭ ئاراڭدا پەردە بار ، بۇ قۇرئانغا قۇلاق سالماڭلار ، ئۇنى
 ئېلىشتۇرۇۋېتىڭلار (ئوقۇۋاتقان چاغدا) » دېگەندەك سۆزلەرنى قىلاتتى .
 ئۇلار ئۆزلىرىنىڭ ئاجىزلىقىغا تەن بەرمەي چوڭ سۆزلەپ : « ئەگەر خالى-
 ساق ، قۇرئانغا ئوخشاش سۆزلەرنى بىزمۇ چوقۇم تۈزەلەيتتۇق » دەيتتى .
 ئاللا ئۇلارغا : « قۇرئانداك سۆزلەرنى ھەرگىزمۇ تۈزەلمەيسىلەر » دېگەن .
 ئەمەلدە ئۇلار قۇرئاننىڭ تەڭدىشىنى مەيدانغا كەلتۈرۈشكە قادىر
 بولالمىدى . مۇسەيلىمەدەك بەزى ئەخمەقلەر شۇنداق قىلىشقا ئۇرۇنۇپ باق-
 قان بولسىمۇ ، رەسۋا بولدى . ئاللا ئۇلارنى قۇرئانغا تەئەررۇز قىلالايدىغان
 قۇۋۋەتتىن مەھرۇم قىلدى ، ئۇلار قۇرئاننىڭ تىل ئۇسلۇبىنىڭ ئۆزلىرىنىڭ
 تىل ئۇسلۇبىغا ئوخشىمايدىغانلىقىنى ، ئۇنىڭ مۆجىزە ئىكەنلىكىنى بىلىپ
 تۇرۇپ ، ئۇنىڭدىن يۈز ئۆردى . قۇرئاندىكى « قىساس ئېلىنسا ، سىلەر
 ھايات قالسىلەر (قاتىل ئۆلتۈرۈلسە ، قاتىللىق قىلىشقا جۈرئەت قىلغۇ-
 چىلار قالمايدۇ ، باشقىلار ھايات قالىدۇ مەنسىدەم - ت) . » (سۈرە بەقەرە ،
 179 - ئايەتنىڭ بىر قىسمى) « ئۇلارنى دەھشەت باسقان ، كۆرسەنكى ، ئۇلار

قاچىدىغان جاي تاپالمايدۇ، ئۇلار دەۋرەققە يېقىن جايدا تۇتۇلىدۇ» (سۇرە سەبە، 51 - ئايەت) «يامانلىققا ياخشىلىق بىلەن تاقابىل تۇرغۇن» شۇنداق قىلساڭ، سەن بىلەن ئاداۋەتتە بولغان ئادەم دوستۇڭغا ئايلىنىدۇ» (سۇرە فۇسسىلەت، 34 - ئايەتنىڭ بىر قىسمى) «زېمىنغا: سۇيۇڭنى يۇرت ئاسمانغا: سۇيۇڭنى توختات ① دېيىلدى. سۇ سوغۇلدى، ئاللانىڭ ھۆكۈمى ئىجرا قىلىندى. كېمە جودى تېغىنىڭ ئۈستىدە توختىدى. زۇلۇم قىلغان قەۋم ھالاك بولسۇن دېيىلدى.» (سۇرە ھود، 44 - ئايەت) «ھەر بىر قەۋمنى ئۇنىڭ قىلمىش گۇناھى سەۋەبىدىن ھالاك قىلغۇق، بەزىسىگە تاش ياغدۇردۇق، بەزىسىنى قاتتىق ئاۋاز بىلەن ھالاك قىلدۇق، بەزىسىنى يەرگە يۇتقۇزدۇق، بەزىسىنى سۇدا غەرق قىلدۇق؛ ئاللا ئۇلارغا زۇلۇم قىلمىدى، ئۇلار ئۆزلىرىگە ئۆزلىرى زۇلۇم قىلدى.» (سۇرە ئەنكە بۇت، 40 - ئايەت) قاتارلىق ئايەتلەرنى ھەتتا قۇرئاننىڭ نۇرغۇن ئايەتلىرىنى چوڭقۇر مۇلاھىزە قىلساڭ، قۇرئاننىڭ ھەقىقەت ئىكەنلىكىنى، ئىبارىلىرىنىڭ قىسقا، مەنىسىنىڭ مول ئىكەنلىكىنى، ھەر بىرىنىڭ چىرايلىق تۈزۈلگەنلىكىنى، سۆزلىرىنىڭ مۇناسىپلىقىنى، ھەر بىر ئىبارىنىڭ ئاستىدا نۇرغۇن چۈملىلەر ۋە مول ئىلىملەرنىڭ ياتقانلىقىنى، ئۇلاردىن پايدىلىنىپ نۇرغۇن كىتابلارنىڭ يېزىلغانلىقىنى، تۈرلۈك مەنىلەرنىڭ چىقىرىلغانلىقىنى بىلىۋالسىمەن. ناتىقلار ئادەتتە ئاجىزلىق قىلىدىغان، باياننىڭ گۈزەللىكى سۇسلىشىپ كېتىدىغان ئۇزۇن قىسسىلەردە، مەسىلەن، ئۆتكەنكى ئۈم مەتلەرنىڭ ئەھۋالى بايان قىلىنغان يۈسۈپ قىسسىسىدەك ئۇزۇن قىسسىلەردە سۆز - ئىبارىلەر، بايانلار شۇنداق چېسىلىشىپ كەتكەنكى، بۇ جەھەتلەرنى چوڭقۇر مۇلاھىزە قىلغان ئادەمگە قۇرئاننىڭ قانچىلىك مۆجىزە ئىكەنلىكى تېخىمۇ ئايان بولىدۇ. قۇرئاندىكى بەزى قىسسىلەر كۆپ تەكرارلانغان بولسىمۇ، ئۇنىڭ ئىبارىلىرى تۈرلۈك بولغاچقا، سۆز - ئىبارىلەرنىڭ چېسىلىشىشى ۋە گۈزەللىكى بۇزۇلمىغان، ئۇلارنىڭ تەكرارلىنىشىدىن كىشى زېكىرىش ھېس قىلمايدۇ.

① توپان بالاسىنىڭ توختىشىنى كۆرسىتىدۇ. - ت

ئىككىنچى نۇقتا : قۇرئاننىڭ ئاجايىپ چىرايلىق شەكلىدە تۈزۈل-
گەنلىكى ، ئەرەب تىلىنىڭ ئۇسلۇبىغا ئوخشىمايدىغان باشقىچە بىر ئۇسلۇبتا
مەيدانغا كەلگەنلىكىدۇر . ئىسلام دىنىدىن بۇرۇنمۇ ، كېيىنمۇ مۇنداق
ئۇسلۇب مەيدانغا كەلگەن ئەمەس . ئۇنىڭ تەڭدىشىنى ئىجاد قىلىشقا
ھېچكىم قادىر بولالمىغان ، قۇرئاننىڭ ئۇسلۇبى ئالدىدا ئەرەبلەر ھاڭ - تاڭ
قېلىشقان ، ئەرەبلەر مەيلى نەسىردە بولسۇن ، نەزىمدە بولسۇن ، قاپىيداش
سۆزدە بولسۇن ياكى شېئىردا بولسۇن ، ھېچقاچان قۇرئاننىڭ ئۇسلۇبىدەك
ئۇسلۇبىنى تاپالغان ئەمەس . قۇرئان پاساھەت جەھەتتىمۇ ، ئۇسلۇب
جەھەتتىمۇ مۆجىزە بولۇپ ، ئەرەبلەر ئۇنىڭغا ھەر ئىككى تەرەپتىن-تاقابىل
تۇرۇشقا ئاجىزلىق قىلغان .

ئۈچىنچى نۇقتا : قۇرئاننىڭ بلغۇسى ئىشلار توغرىسىدىكى خە-
ۋەرلىرىدۇر . قۇرئاندا ئالدىن خەۋەر بېرىلگەن ئىشلار كېيىن ئەينەن
مەيدانغا كەلگەن . مەسىلەن ، قۇرئاندا : « ئىنشا ئاللا ، چوقۇم مەسچىتى ھە-
رەمگە تىنچ - ئامان كىرىسىلەر » (سۈرە فەتھ ، 27 - ئايەتنىڭ بىر قىسمى)
دېيىلگەن . يەنە قۇرئاندا رۇملۇقلار توغرىسىدا مۇنداق دېيىلگەن : « ئۇلار
مەغلۇپ بولغاندىن كېيىن بىر قانچە يىل ئىچىدە غالىپ بولىدۇ . » (سۈرە
رۇم ، 3 ، 4 - ئايەتلەرنىڭ بىر قىسمى) قۇرئاندا يەنە : « ئاللا ئىسلام دىنىنى
بارلىق دىنلاردىن ئۈستۈن قىلىدۇ » (سۈرە سەن ، 10 - ئايەتنىڭ بىر قىسمى)
دېيىلگەن . قۇرئاندا يەنە : « ئاللا ئاراڭلاردىكى ئىمان ئېيتقان ۋە ياخشى
ئىش قىلغان كىشىلەرنىمۇ ، ئۇلاردىن بۇرۇن ئۆتكەنلەرنى زېمىندا ھۆ-
كۈمران قىلغاندەك ، چوقۇم ھۆكۈمران قىلىشى ، ئۇلار تاللىغان دىننى
چوقۇم مۇستەھكەم قىلىشى ۋە ئۇلارنىڭ قورقۇنچىسىنى ئامانلىققا ئايلاند-
دۇرۇپ بېرىشىنى ۋەدە قىلدى » (سۈرە نۇر ، 55 - ئايەتنىڭ بىر قىسمى)
دېيىلگەن . قۇرئاننىڭ نەسىر سۈرىسىدە يەنە : « ئاللانىڭ ياردىمى ۋە غە-
لبە يېتىپ كەلگەن چاغدا ، كىشىلەرنىڭ توپ - توپ بولۇپ ئىسلام دىنىغا
كىرگەنلىكىنى كۆرىسەن » (سۈرە نەسىر ، 1 ، 2 - ئايەت) دېيىلگەن .
ئۇنىڭدا قانداق خەۋەر بېرىلگەن بولسا ، ئىشلارنىڭ ھەممىسى شۇنداق يۈز

بەرگەن . دېمەك ، رۇملۇقلار فارىس (ئىرانلىق) لار ئۈستىدىن غەلىبە قىلغان ؛ كىشىلەر ئىسلام دىنىغا توپ - توپ بولۇپ كىرگەن ؛ مۇسۇلمانلارنىڭ مەملىكىتى كېڭىيىپ بارغان . ھەتتا كېيىنكى كۈنلەردە مۇسۇلمانلارنىڭ فەتھى قىلغان زېمىنى غەرب تەرەپتە ئەندەلۇس (ئىسپانىيە) مەملىكىتىنىڭ يىراق جايلىرىغىچە ، شەرق تەرەپتە ھىندىستاننىڭ يىراق جايلىرىغىچە ، شىمال تەرەپتە تۈرك مەملىكىتىگىچە ، جەنۇب تەرەپتە سۇداننىڭ يىراق جايلىرىغىچە يېتىپ بارغان . قۇرئاندا يەنە : « بىز ھەقىقەتەن قۇرئاننى نازىل قىلدۇق ۋە ئۇنى چوقۇم قوغدايمىز » (سۇرە ھىجر ، 10 - ئايەت) دېيىلگەن . خۇداغا شۇكرى ، ھازىرغىچە شۇنداق بولۇپ كەلدى . قۇرئاندا يەنە : « مۇشربىكلار جامائەسى مەغلۇپ بولۇپ ئارقىغا چېكىنىدۇ » (سۇرە قەمەر ، 45 - ئايەت) دېيىلگەن . بۇ ئايەت مەككىدە نا-زىل بولغان بولۇپ ، كېيىن يۈز بەرگەن بەدرى غازىتىدا خۇددى شۇنداق بولغان . قۇرئاندا يەنە : « مۇشربىكلار بىلەن ئۇرۇشۇڭلار ، ئاللا سىلەرنىڭ قولۇڭلار ئارقىلىق ئۇلارنى ئازابلايدۇ » (سۇرە تەۋبە ، 14 - ئايەتنىڭ بىر قىسمى) دېيىلگەن . مۇناپىقلارنىڭ ۋە يەھۇدىلارنىڭ سىرلىرىنىڭ پاش قىلىنىشى ۋە يالغانلىقچىلىقلىرى ھەققىدە بۇ كىتابتا يېزىلغان خەۋەرلەرمۇ بۇ نۇقتىنى ئىسپاتلايدۇ . مەسىلەن ، قۇرئاندا ئۇلار توغرىلىق مۇنداق دېيىلگەن : « ئۇلار ئۆز ئىچىدە : بۇ سۆزىمىز سەۋەبلىك ئاللا نېمىشقا بىزگە ئازاب قىلمايدۇ ، دېيىشىدۇ . » (سۇرە مۇجادەلە ، 8 - ئايەتنىڭ بىر قىسمى) قۇرئاندا يەنە : « ساڭا ئاشكارا قىلمايدىغان سۆزلىرىنى كۆڭلىدە يوشۇرىدۇ » (سۇرە ئال ئىمران ، 154 - ئايەتنىڭ بىر قىسمى) دېيىلگەن . قۇرئاندا يەنە : « يەھۇدىلاردىن سۆزلەرنىڭ ئورۇنلىرىنى ئۆزگەرتىۋېتىدىغانلارمۇ بار . ئۇلار : ئاڭلىدۇق ، لېكىن بويىسۇنمىدۇق ، (سەن بىزگە) قۇلاق سال ، (بىز ساڭا) قۇلاق سالمايمىز ، دەيدۇ . دىنغا تەنە قىلىش ئۈچۈن ، رائىنا سۆزىنى تىللىرىنى تەگىرى قىلىپ ئېيتىدۇ » (سۇرە نسا ، 46 - ئايەتنىڭ بىر قىسمى) دېيىلگەن .

تۆتىنچى نۇقتا : قۇرئاندا ئۆتكەنكى نام - نىشانى قالمىغان ئۆمبەت-لەرنىڭ ، ئىز قالمىغان شەرىئەتلەرنىڭ ، ئەھۋاللىرى بايان قىلىنغان .

بۇنىڭدىن ئىلگىرى بىرەر قىسىمنى ئەھلى كىتابلارنىڭ ئۆمۈر بويى ئىلىم بىلەن شۇغۇللانغان كاتتا ئالىملىرى بىلەتتى ، بۇنداق قىسىملەرنى پەيغەمبەر ئەلەيھىسسالام كەم - كۈتسىز ھالدا ئەسلى بويىچە بايان قىلاتتى ، ناسارە ۋە يەھۇدىلارنىڭ ئالىملىرى بۇنىڭ توغرا ئىكەنلىكىنى ئېتىراپ قىلاتتى . پەيغەمبەر ئەلەيھىسسالام بۇ مەلۇماتلارغا ئۆگىنىش ئارقىلىق ئېرىشكەن ئەمەس . ناسارا ۋە يەھۇدىلارغا مەلۇم ئىدىكى ، پەيغەمبەر ئەلەيھىسسالام، ئۇمى بولۇپ ، يېزىشنى ۋە ئوقۇشنى ئۆگەنمىگەن ، مەكتەپ كۆرمىگەن ، ئىلىم - بىلىم بىلەن مەشغۇل بولمىغان . رەسۇلۇلانىڭ بۇ جەھەتتىكى ئەھۋالى ئۇلارنىڭ ھېچقايسىسىغا مەخپى ئەمەس ئىدى . ئەھلى كىتابلار پەيغەمبەر ئەلەيھىسسالامدىن ئۆتكەنكى پەيغەمبەرلەرنىڭ قىسىملىرى ، كائىناتنىڭ يارىتىلىشى ۋە ئىلگىرىكى مۇقەددەس كىتابلاردا يېزىلغان نەرسىلەر توغرىلىق نۇرغۇن سوئاللارنى سورايتتى ، قۇرئاندا مەزكۇر سوئاللارغا جاۋاب بېرىلەتتى ، ئۇلارنىڭ ئالىملىرى قايىل بولاتتى ، بېرىلگەن جاۋابلارنى يالغان دېيىشكە ئاساسسىز قالاتتى . شۇنداقلا مۇقەددەس كىتابلارغا خىلاپ كېلىدىغان بىرەر مۇ يېرى بارلىقىنى ھېچ كىشى ئېيتمىغان . ۋەھالەنكى ، ئۇلار قۇرئاندا ئەيىبلەنپ : « ئەگەر راستچىل بولساڭلار ، تەۋراتنى ئەكېلىپ ئوقۇپ بېقىڭلار ، دېگىن » (سۈرە ئال ئىمران ، 93 - ئايەتنىڭ بىر قىسمى) دېيىلگەن . ئالانىڭ ئەھلى كىتابقا قارىتا ئېيتقان قۇرئاندىكى مۇنۇ سۆزى ئۇلارنىڭ پەيغەمبەر ئەلەيھىسسالامنىڭ سۆزىنىڭ راستلىقىنى بىلدۈرىدىغانلىقىنى كۆرسىتىدۇ : « جەننەت باشقا كىشىلەرگە ئەمەس ، پەقەت سىلەرگىلا خاس بولىدىغان بولسا ، ئۆلۈمنى ئارزۇ قىلىپ بېقىڭلار ، ئەگەر راستچىل بولساڭلار. » (سۈرە بەقەرە ، 94 - ئايەت) ئاندىن ئۇلارنىڭ ئۆلۈمنى ئارزۇ قىلمايدىغانلىقىنى جەزمەلەشتۈرۈلۈپ ، قۇرئاندا مۇنداق دېيىلىدۇ : « ئۇلار قىلغان - ئەتكەنلىرى سەۋەبلىك ھەرگىز ئۆلۈمنى ئارزۇ قىلمايدۇ . » (سۈرە بەقەرە ، 95 - ئايەتنىڭ بىر قىسمى) ئۇلارنىڭ ھېچقايسىسىنىڭ ئاغزىنىڭ ئوچىدا بولسىمۇ ئۆلۈمنى ئارزۇ قىلغانلىقى ئاڭلانغىنى يوق . ۋەھالەنكى ، ئۇلار پەيغەمبەر ئەلەيھىسسالامنى يالغانچى قىلىشنى تولمۇ ئۈمىد قىلاتتى . رەسۇلۇللا

نەجران ناسارالەرنى ئۆزلىرىگىكىنى توغرا دەپ قەسەم ئىشلىگەن
 چاقىرىغاندىمۇ ، ئۇلار خۇددى مۇشۇنداق باش تارتىشقان . ئۇلار مەننى كەل-
 گەن ئەلچىلەر بايان قىلىنغان بابتا بۇ ھەقتە توختىلىپ ئۇتتۇق قۇرئاننىڭ
 ئىنسان سۆزى ئەمەسلىكىنى كۆرسىتىدىغان يەنە بىر دەلىل شۇكى ، قۇرئان
 ئاننى ئاڭلىغۇچىلارنى سۇر باساتتى ؛ مۇشرىكلارغا قۇرئاننى ئاڭلاش ئېغىر
 تۈيۈلاتتى ، ئۇلار ئاڭلاشتىن قورقاتتى . شۇڭا پەيغەمبەر ئەلەيھىسسالام :
 قۇرئان ئۇنى ياقىتۇرمايدىغانلارغا قىيىن تۈيۈلىدۇ ، دېگەن . بۇ توغرا ھۆ-
 كۈمدۇر . مۆمىن ئادەم قۇرئان ئوقۇغاندا ئۇنى سۇر بېشى ئۇنىڭ قۇرئانغا
 تېخىمۇ ئىشتىياقنى ئاشۇرىدۇ ، ئىماننى كۈچەيتىدۇ . ئاللا قۇرئاندا
 مۇنداق دەيدۇ : « قۇرئاننى ئاڭلىغاندا ، ئاللادىن قورققانلارنىڭ بەدىنىگە
 تىتىرەك ئولىشىدۇ ، ئۇلار ئاللانىڭ رەھمەت - مەغپىرىتىنى ئەسلىگەندە
 تىتىرىكى بېسىقچى ، خاتىرجەم بولىدۇ . » (سۇرە زۇمەر ، 23 - ئايەتنىڭ بىر
 قىسمى) ئاللا قۇرئاندا يەنە مۇنداق دەيدۇ : « ئەگەر بۇ قۇرئاننى بىر تاغقا
 نازىل قىلغان بولساق ، ئەلۋەتتە بۇ تاغنىڭ ئاللادىن قورققىنىدىن باش
 ئېگىپ يېرىلىپ كەتكەنلىكىنى كۆرەتتىڭ . » (سۇرە ھەشر ، 21 - ئايەتنىڭ
 بىر قىسمى) قۇرئاننىڭ قىيامەتكىچە باقى بولۇشىمۇ ئۇنىڭ بىر مۆجىزىسى-
 دۇر . ئاللا مۇھاپىزەت قىلىشقا كېيىلىك قىلىپ : « بىز ھەقىقەتەن
 قۇرئاننى نازىل قىلدۇق ۋە ئۇنى چوقۇم قوغدايمىز . » دېگەن ۋە يەنە : « قۇر-
 ئانغا ھېچقايسى تەرەپتىن باتىل يۈزلەنمەيدۇ . » دېگەن .

باشقا پەيغەمبەرلەرنىڭ مۆجىزىلىرى بولسا ئۆز زامانىسىدىلا
 تۈگەپ ، ئۇلارنىڭ پەقەت خەۋەرلىرىلا قېلىپ قالغان . قۇرئان تاكى ھا-
 زىرقى ۋاقىتىمىزغا قەدەر قۇدرەتلىك ، يېڭىلىمەس مۆجىزە بولۇپ كەلدى .
 ھەر بىر ئەسىردە نۇرغۇنلىغان تىلشۇناسلار ، ئالىملار ، ئاتاغلىق ئاتىقلار ،
 مەشھۇر يازغۇچىلار ئۆتكەن بولۇپ ، ئۇلارنىڭ ئىچىدە دەھرىلەر ۋە
 ئىسلامغا دۈشمەنلىك بىلەن قارايدىغانلار ئاز ئەمەس ئىدى . ئۇلاردىن بى-
 رەرسىنىڭ قۇرئانغا تاقابىل تۇرۇش يۈزىسىدىن ئېغىزغا ئالغۇدەك بىرەر
 نەرسە ئىجاد قىلغىنى ياكى ئىككى ئېغىز سۆز تۈزەلگىنى يوق ۋە ئۇنىڭغا
 دەل جايىدا زەربە بېرىلگىنىمۇ يوق . بۇنىڭغا كۈچەپ ئۇرۇنغۇچىلارمۇ

قولدىن كەلمەي ئاخىر مەغلۇپ بولغان . قۇرئان توغرىسىدا پەيغەمبەر ئەلەيھىسسالامنىڭ مۇنۇ ھەدىسىنى نەقىل كەلتۈرۈش بىلەن بۇ بابنى ئاياقلاشتۇرىمىز :

« ئاللا نازىل قىلغان بۇ قۇرئان ياخشى ئىشلارغا بۇيرۇغۇچى ، يا-مان ئىشلاردىن توسقۇچىدۇر ، ئۆتكەنكى پەيغەمبەرلەرنىڭ يولى ۋە ئۆرنىگىدۇر . قۇرئاندا سىلەر توغرىلىق ، ئۆتكەنكى ئۈمىمەتلەر توغرىلىق ۋە كەلگۈسىدىكى ئىشلار توغرىلىق خەۋەرلەر بار ، سىلەرنىڭ ئاراڭلاردىكى ئىشلارنى ھەل قىلغۇچى ھۆكۈملەر بار . قۇرئان كۆپ تەكرارلاش ۋە كۆپ ئىشلىتىش بىلەن كونىراپ كەتمەيدۇ ، قۇرئاننىڭ مۆجىزىلىرى تۈگىمەيدۇ . قۇرئان چاخچاق ئەمەس ، ھەق ، قۇرئان بىلەن ھۆكۈم قىلغان ئادەم ئادىل ھۆكۈم قىلغان بولىدۇ ؛ قۇرئانغا يۆلىنىپ ئۇرۇشقان ئادەم غەلبە قىلىدۇ ؛ قۇرئان بىلەن ھۆكۈم چىقارغان ئادەم توغرا قىلغان بولىدۇ ؛ قۇرئانغا ئەمەل قىلغان ئادەم ساۋاب تاپىدۇ ؛ قۇرئاننى تۇتقا قىلغان ئادەم توغرا يول تاپىدۇ ؛ قۇرئاندىن باشقا نەرسىدىن ھىدايەت تەلەپ قىلغان ئادەمنى ئاللا ئازدۇرىدۇ ؛ قۇرئاندىن باشقا نەرسە بىلەن ھۆكۈم قىلغان ئادەمنى ئاللا ھالاك قىلىدۇ ؛ قۇرئان ھېكمەتلىك زېكىرىدۇر ، روشەن نۇردۇر ، توغرا يولىدۇر ، ئاللانىڭ مەھكەم رىشتىسىدۇر ، پايدىلىق دورىدۇر . قۇرئاننىڭ ھۆكۈمىنى تۇتقا قىلغان ئادەمنى ئۇ ساقلايدۇ ، ئۇنىڭغا ئەگەشكەن ئادەم نىجات تاپىدۇ . قۇرئاندا رۇسلاشقا تېگىشلىك ئەگرىلىك يوقتۇر ؛ قۇرئان ھەقىقەتتىن چەتنەپ كەتمەيدۇ ، شۇڭلاشقا ئەيىبلەشكە ، كاپىشقا ئۇچرىمايدۇ . »

پەيغەمبەر ئەلەيھىسسالامنىڭ مۆجىزىلىرىدىن يەنە بىرى ئاينىڭ يېرىلىشى ئىدى ، بۇ ۋەقەنى يۇقىرىدا تولۇق بايان قىلىپ ئۆتتۇق . پەيغەمبەر ئەلەيھىسسالامنىڭ يەنە بىر مۆجىزىسى ئۇنىڭ بارماقلىرىنىڭ ئارىسىدىن سۇ چىققانلىقى ۋە ئۇنىڭ بەرىكتىدىن سۇنىڭ كۆپەيگەنلىكى ئىدى . بۇ ۋەقەنى ئەنەس ، جابىر ۋە ئىبنى مەسئۇد قاتارلىق نۇرغۇن ساھابىلەر رىۋايەت قىلغان . ئەنەس : ئەسىر نامىزىنىڭ ۋاقتى ئاز قالغان چاغدا رەسۇلۇلانى كۆردۈم . كىشىلەر تاھارەت ئالىدىغان سۇ

ئىزدەپ تاپالمايۋاتاتتى ، رەسۇلۇلا تاھارەت ئالدىنقى بىر قاچىنى ئېلىپ كېلىپ ، قولىنى قاچىنىڭ ئىچىگە قويۇۋىدى ، بارماقلىرىنىڭ ئارىسىدىن سۇ چىقىۋاتقانلىقىنى كۆردۈم . رەسۇلۇلا كىشىلەرنىڭ شۇ قاچىدىكى سۇ بىلەن تاھارەت ئېلىشقا بۇيرۇدى . شۇنىڭ بىلەن كىشىلەرنىڭ ھەممىسى تاھارەت ئالدى ، دېگەن . ئۇنىڭدىن تاھارەت ئالغانلارنىڭ سانى توغرىلىق سورالغاندا ، ئۇ 300 چە ئادەم ئىدۇق ، دېگەن . ئىبنى مەسئۇد : بىز رەسۇلۇلا بىلەن بىللە ئىدۇق ، بىزدە سۇ يوق ئىدى . رەسۇلۇلا ئېشىپ قالغان سۇدىن بىر ئاز تېپىپ كېلىشىمىزنى تەلەپ قىلدى . ئۇ تېپىپ كەلگەن سۇيىمىزنى بىر قاچىغا قويۇپ ، قولىنى قاچىغا سېلىۋىدى ، بار-قاملىرىنىڭ ئارىسىدىن سۇ چىققىلى تۇردى ، دېگەن . جابىر : ھۈدەيبىيە غازىتىدا كىشىلەر ئۇسساپ كەتكەندى ، رەسۇلۇلاننىڭ ئالدىدا بىر كىچىك تۇلۇم بولۇپ ، رەسۇلۇلا ئۇنىڭدا تاھارەت ئالغانىدى . كىشىلەر رەسۇلۇللاغا: بىزدە سېنىڭ تۇلۇمىڭدىكىدىن باشقا سۇ قالمايدى ، دېدى . رەسۇلۇلا تۈ-لۇمغا قولىنى قويۇۋىدى ، بارماقلىرىنىڭ ئارىسىدىن بۇلاق ئېتىلغاندەك سۇ چىققىلى تۇردى ، دېگەن . جابىردىن : ئۇ چاغدا سىلەر قانچىلىك كىشى ئىدىڭلار ؟ دەپ سورالغاندا ، بىز 1500 كىشى ئىدۇق ، ئۇ سۇ 100 مىڭ كىشىگىمۇ يېتەتتى ، دېگەن . بۇ ۋەقەنى ساھابىلەردىن نۇرغۇن كىشى رىۋايەت قىلغان . مۇنداق نۇرغۇن ئادەم بار يەردە بىرەر كىشىنىڭ يالغاننى توقۇپ چىقىرىشى مۇمكىن ئەمەس ، توقۇپ چىققان تەقدىردىمۇ ، ۋۇجۇدىغا ھەققانىيەت سىڭگەن مۇنداق كۆپ ساھابىلەر بۇنىڭ يالغانلىقىنى پاش قىلاتتى ، سۈكۈت قىلىپ تۇرمايتتى . بۇ ۋەقەنى رىۋايەت قىلغۇچىلار بۇنى نۇرغۇن كىشىلەرنىڭ كۆرگەنلىكىنى ئېيتقان ، ئۇنىڭ ئۈستىگە ھېچكىم ئۇلارنىڭ بۇ سۆزىنى ئىنكار قىلمىغان . بۇ ئۇلارنىڭ دىلىدىن تەستىقلىغانلىقى بولۇپ ھېسابلىنىدۇ .

رەسۇلۇلاننىڭ بەركىتى بىلەن سۇنىڭ ئېتىلىپ چىققانلىقى ، ئۇنىڭ تۇتۇپ قويۇشى ۋە دۇئا قىلىشى بىلەن سۇنىڭ كۆپەيگەنلىكىمۇ شۇنىڭغا ئوخشاش مۆجىزە . مەسىلەن : مۇئاز ئىبنى جەبەل تەبۇك غازىتىدا بولغان مۇنداق بىر ۋەقەنى رىۋايەت قىلىدۇ : تەبۇك غازىتىغا قاتناشقانلار بىر

بۇلاققا كەلگەن ، بۇلاقتىكى سۇ ناھايىتى ئاز بولۇپ يالتراپ تۇرىدىكەن . ئۇلار سۇنى قولىدا ئوچۇملاپ ئالغاندىن كېيىن ، يەنە بىر ئاز سۇ يىغىلغان . رەسۇلۇلانىڭ ئۇنىڭدا يۈزىنى ۋە قولىنى يۇيۇشى بىلەنلا بۇلاقتىڭ سۈيى كۆپىيىپ ئېقىشقا باشلىغان ، كىشىلەر بۇ سۇدىن ئىچكەن . ئىبنى ئىسھاقنىڭ رىۋايىتىدە ئېيتىلىشىچە ، سۇدىن خۇددى چاقماق چېقىلغاندەك ئاۋاز چىققان . ئاندىن رەسۇلۇللا : ئى مۇئاز ، ئۆمرۇڭ بولسا ، بۇ يەرنىڭ باغۇ - بوستان بولۇپ كەتكەنلىكىنى كۆرسەن ، دېگەن . بۇ ھەقتە تەبۇك غازىتى بابىدا توختالدۇق . رەسۇلۇلانىڭ دۇئاسى بىلەن ھۈدەيبىيەدىكى بۇلاق سۈيىنىڭ كۆپەيگەنلىكى بەرا بىلەن سەلەمە ئىبنى ئەكۋەلەردىن رىۋايەت قىلىندۇ . ئەبۇ قەتادەمۇ رىۋايەت قىلىپ : مەلۇم بىر سەپەر ئۈستىدە كىشىلەر رەسۇلۇللاغا ئۇسسۇزلۇقتىن شىكايەت قىلىشتى . رەسۇلۇللا بىر ئۇرۇق سورىدى . مەن ئۇرۇق ئەكىلىپ بەردىم . رەسۇلۇللا ئۇرۇقنى قولتۇقلاپ تۇرۇپ ، جۇغىسىنى ئاغزىغا ئالدى ، بۇنىڭغا دەم سالدىمۇ ، يوقمۇ ، بۇنى ئاللا بىلىدۇ . كىشىلەرنىڭ ھەممىسى ئۇنىڭدىكى سۇنى ئىچىپ ئۇسسۇزلۇقىنى قاندۇردى ، قاچىلىرىنىمۇ تولدۇرۇۋالدى . بايقىشىمچە ، ئۇرۇق مەندىن ئېلىنغان چاغدىكىدەكلا تۇراتتى . بۇ سەپەر - دىكى كىشىلەر يەتمىش ئىككى ئىدى . دېگەن .

مۇشۇنىڭغا ئوخشاش ۋەقەلەرنىڭ تۈرلۈك ئورۇنلاردا بولغانلىقىنى نۇرغۇن ساھابىلەر رىۋايەت قىلغان . ئىشەنچلىك ئادەملەر رىۋايەت قىلغانلىقتىن ، بۇ ئىشلارنىڭ راستلىقىغا ئادەم شەك قىلمايدۇ .

رەسۇلۇلانىڭ ھەرىكىتى ۋە دۇئاسى بىلەن ئوزۇقلۇقنىڭ كۆپەيگەنلىكىمۇ رەسۇلۇلانىڭ مۆجىزىسى ئىدى . تەلھەنىڭ رىۋايەت قىلىشىچە ، رەسۇلۇللا ئەنەس قولتۇقىغا قىسىپ كەلگەن بىر قانچە ئارپا نېنى بىلەن يەتمىش - سەكسەن ئادەمنى ئوزۇقلاندۇردى . رەسۇلۇللا بۇ نانلارنى ئۇششاق ئۇشتۇپ ، ئۇنىڭغا ئاللا خالىغان دۇئالارنى ئوقۇغان .

جابىرنىڭ رىۋايەت قىلىشىچە ، خەندەك غازىتى كۈنى رەسۇلۇللا

بىرسا ① ئارپا ۋە بىر چىشى ئوغلاق بىلەن 1000 ئادەمنى غىزالاندۇرغان .
 جاپىر بۇ رىۋايەتتە : ئاللاغا قەسەمكى ، ئۇ كۈنى ھەممە ئادەم ئويىدى ، ئاتى
 ئېشىپ قالدى ، ئاش قازاندا قايناۋاتاتتى ، ئېشىپ قالغان خېمىرنى ئان
 يېقىلىۋاتاتتى . رەسۇلۇلانىڭ خېمىرغا ۋە قازانغا سۇق دەپ قويۇشى بىلەن
 لەنلا ، خېمىر بەر كەتلىك بولۇپ كەتتى ، دېگەن . ئەبۇ ئەييۇبنىڭ رىۋايەت
 قىلىشىچە ، ئۇ رەسۇلۇللا بىلەن ئەبۇبەكرىگە ئىككى كىشىلىك تاماق
 ئەتكەن . رەسۇلۇللا تاماقنى 180 ئادەمگە يەتكۈزگەن . مۇنداق ۋەقەلەرنى
 ئابدۇراھمان ئىبنى ئەبۇبەكرى ، سەلەمە ئىبنى ئەكۋە ، ئەبۇھۇرەيرە ، ئۆمەر
 ئىبنى خەتتاب ، ئەنەس ئىبنى مالىك قاتارلىق نۇرغۇن ساھابىلار رىۋايەت
 قىلىدۇ .

ياغاچنىڭ رەسۇلۇلانى سېغىنىپ نالە قىلغانلىقىمۇ رەسۇلۇلانىڭ
 مۆجىزىسى ئىدى . جاپىر ئىبنى ئابدۇللا رىۋايەت قىلىپ : مەسچىتنىڭ
 خورما ياغاچلىرىدىن قىلىنغان تۆۋرۈكلىرى بار ئىدى ، رەسۇلۇللا خۇتبە
 ئوقۇغان چاغدا شۇ تۆۋرۈكلەرنىڭ بىرىگە يۆلىنىپ تۇرۇپ ئوقۇيتتى .
 مۇنبەر ياسىلىپ ، رەسۇلۇللا خۇتبىنى مۇنبەردە ئوقۇيدىغان بولغاندىن كېي
 ىن ، تۆۋرۈكنىڭ بوغاز ھايۋاندىك نالە قىلغان ئاۋازىنى ئاڭلايتتۇق .
 دېگەن . ئەنەسنىڭ رىۋايەت قىلىشىچە ، تۆۋرۈكنىڭ ئاۋازىدىن مەسچىت
 تىترەپ كەتكەن . سەھلىنىڭ رىۋايەت قىلىشىچە ، كىشىلەر تۆۋرۈكنىڭ
 ئاۋازىنى ئاڭلاپ يىغلاپ كەتكەن . مۇتەئەبىنىڭ رىۋايىتىدە ، تۆۋرۈك يې
 رىلىپ كەتكەن ، رەسۇلۇللا كېلىپ ئۇنىڭغا قولىنى قويۇشى بىلەن جىم
 بولغان . بەزىلەر بۇ رىۋايەتكە مۇنۇ رىۋايەتنى قوشقان : رەسۇلۇللا : بۇ
 تۆۋرۈك ئاللاننىڭ زىكرىدىن ئايرىلىپ قالغانلىقى ئۈچۈن نالە قىلدى . ئاللا
 بىلەن قەسەمكى ، ئۇنى تۇتۇۋالمىسام ، بۇ تۆۋرۈك قىيامەتكىچە نالە قىلغان
 بولاتتى ، دېگەن ، رەسۇلۇللادىن ئايرىلىپ قالغانلىقىغا قايغۇرۇپ شۇنداق
 قىلغان ۋە رەسۇلۇلانىڭ بۇيرۇقى بويىچە مۇنبەرنىڭ ئاستىغا كۆمۈلگەن .

① بىر سا — 2.812 گرام . — ت

بۇ ھەدىسىنى ئىشەنچلىك كىشىلەر رىۋايەت قىلغان . ساھابىلەردىن ۋە تا-
بىئىنلار^① دىنمۇ نۇرغۇنلىرى رىۋايەت قىلغان .

كېسەللەرنى ۋە مېيىپىلارنى ساقايتىشىمۇ رەسۇلۇلانىڭ
مۆجىزىلىرىدىن بىرى ئىدى . ئوھۇد غازىتىدا قەتادە ئىبنى نوھماننىڭ
كۆزى مەڭزىگە ساڭگىلاپ قالغانىدى ، رەسۇلۇلانىڭ ئۇنى ئۆز جايىغا
سېلىپ قويۇشى بىلەن ساقىيىپ ، ئەڭ چىرايلىق كۆز بولۇپ قالغان . زى-
قەرەد غازىتىدا ئەبۇ قەتادىنىڭ يۈزى ئوق تېگىپ يارىلانغاندا ، رەسۇلۇللا
ئوق تەگكەن يەرگە دەم سېلىپ قويغان ، شۇنىڭ بىلەن بۇ يارا يىرىگىدە-
مىغان . ئىبنى مۇلائىب ئەسەننە ئىستىقا كېسىلى بىلەن ئاغرىپ قالغاندا ،
ئەلچىسىنى رەسۇلۇللاغا ئەۋەتكەن . رەسۇلۇللا يەردىن بىر چىمدىم توپىنى
ئېلىپ سۇق دەپ ئەلچىگە بەرگەن ، ئەلچى مەسخىرە قىلىۋاتىدۇ دەپ
ئويلاپ ، توپىنى ئېلىپ كېلىپ ئىبنى مۇلائىب ئەسەننەگە بەرگەن ، بۇ
چاغدا ئىبنى مۇلائىب ئەسەننەنىڭ كېسىلى ئېغىر بولۇپ ، ئۇ توپىنى كاپ
ئېتىپلا ساقىيىپ كەتكەن . خەيبەر غازىتىدا ئەلنىڭ كۆزى ئاغرىپ ، رە-
سۇلۇلانىڭ ئۇنى ساقايتقانلىقى توغرىسىدىكى ۋەقە يۇقىرىدا بايان
قىلىندى . رەسۇلۇلانىڭ مۆجىزىلىرى يۇقىرىقىلاردىن باشقا يەنە ساناپ
تۈگەتكۈسىز كۆپ . ئۇلارنىڭ ھەممىسىنى ئىشەنچلىك مۇسۇلمان
ئالىملىرى رىۋايەت قىلغان .

رەسۇلۇلانىڭ قىلغان دۇئالىرىنىڭ ئىجاۋەت بولۇشىمۇ ئۇنىڭ مۇ-
جىزىلىرىدىن ئىدى . ئەنەس ئىبنى مالىك : مېنىڭ ئانام ئۈمۈ سۈلەيم ،
ئى رەسۇلۇللا ، خىزمەتچىڭ ئەنەسكە دۇئا قىلساڭ دېگەندە ، رەسۇلۇللا ، ئى
ئاللا ، ئەنەسنىڭ مېلىنى ۋە بالىلىرىنى كۆپ ۋە بەركەتلىك قىلغىن دەپ
دۇئا قىلغان . شۇنىڭ ئۈچۈن مېنىڭ (ئەنەسنىڭ) مېلىم ۋە بالىلىرىم
كۆپ ، ھازىر مېنىڭ بالىلىرىم ۋە نەۋرىلىرىم بولۇپ يۈزگە يېقىن ئەۋلادىم
بار ، دېگەن . رەسۇلۇللا ئابدۇراھمان ئىبنى ئەۋفكە مېلىنىڭ بەركەتلىك
بولۇشى ھەققىدە دۇئا قىلغان . ئابدۇراھمان ئىبنى ئەۋف قازا قىلغاندا ، ئۇ-

① ساھابىلەرنىڭ سۆھبىتىدە بولغان مۇسۇلمانلار تايىش دېيىلىدۇ . — ت

نىڭ تۆت خوتۇننىڭ ھەر بىرىگە 80 مىڭ دىناردىن مېھرى تەڭمەن .
ئابدۇراھمان ئىبنى ئەۋۇق بىر قېتىم 700 تۆگىدىن تەركىب تاپقان بىر ئاي
كارۋىنىنى تۆگىلىرى ، جابدۇقلىرى ۋە ماللىرى بىلەن قوشۇپ بەدەن
قىلىپ بېرىۋەتكەن .

رەسۇلۇللا مۇئاۋىيىگە زېمىندا قۇدرەتلىك بولۇشقا دۇئا قىلغانىدى .
كېيىن مۇئاۋىيە زېمىندا خەلىپە بولدى . رەسۇلۇللا سەئىدگە دۇئاسى
ئىجاۋەت بولۇشقا دۇئا قىلغاچقا ، سەئىدنىڭ ھەر كىم ئۈچۈن قىلغان دۇئا-
ئاسى ئىجاۋەت بولاتتى . رەسۇلۇللانىڭ ئۆمەر ئىبنى خەتتابقا ئۇ ئارقىلىق
ئىسلامنى قۇۋۋەت تاپقۇزۇش ھەققىدە قىلغان دۇئاسىنى يۇقىرىدا بايان قىل-
لىپ ئۆتتۇق . ئۇ ئەبۇقەتادىگە : ئاللا ساڭا نىجاتلىق بەرسۇن ،
بەدىنىڭدىكى چاچ ۋە تۈكلەرنى بەر كەتلىك قىلسۇن ، دەپ دۇئا قىلغان .
شۇنىڭ بىلەن ئەبۇقاتادە 70 يىل ئۆمۈر كۆرگەن . بۇ چاغدا ئۇنىڭ چىرايى
ئون بەش ياشلىق بالىنىڭكىدەك ئىدى .

بۇلاردىن باشقا ، رەسۇلۇللانىڭ ئىجاۋەت بولغان دۇئالىرى ناھايىتى
كۆپ . بۇ كىتابىمىزنى ئوقۇپ چىققان ئادەمگە ئايان . ئاللانىڭ رەسۇلۇللاغا
كېلىپ چەكتە بولىدىغان ئىشلارنى بىلدۈرگەنلىك مۆجىزىسى ناھايىتى
ئاشكارىدۇر . ھۇزەيفە رىۋايەت قىلىپ : رەسۇلۇللا مەلۇم بىر جايدا تۇرۇپ
قىيامەتكىچە بولىدىغان ئىشلارنى قويماي سۆزلەپ بەرگەن . بۇ سۆزلەرنى
ئېسىڭىز ئېلىۋالغانلارمۇ ، ئۇنتۇپ كەتكەنلەرمۇ بار . مېنىڭ بۇ ھەمراھلىرىم
ئۇنى بىلىدۇ . شۇ ئىشلاردىن بىرىمى يۈز بەرسە ، خۇددى بىر كىشى
ئۆزىنىڭ تونۇش ئادىمىنى ئۇزۇن زامان كۆرمەي ، ئاندىن كۆرگەندە
ئەسلىپ تونۇغاندەك ، ئۇ ئىشنى ئەسلىپ بىلىمەن . مېنىڭ ھەمراھلىرىم
بۇنى ئۇنتۇدۇمۇ ياكى ئۇنتۇغان بولۇۋالدىمۇ ئۇقمايمەن . ئاللاغا قەسەمكى ،
قىيامەتكىچە مەيدانغا كېلىدىغان پىتىنە - پاساتقا قوماندانلىق
قىلغۇچىلاردىن 300دىن ئارتۇق ئادەمنىڭ ئىسمىنى ، قەملىسىنى ۋە قەبىرە
لىمىنى رەسۇلۇللا بىزنىڭ ئالدىمىزدا تىلغا ئېلىپ ئۆتكەن ، دېگەن .
رەسۇلۇللا ساھابىلىرىگە ئېيتىپ بەرگەن ئۇنىڭ دۇشمەنلەر ئۈستىدىن غە-
لىبە قىلىشى ، مەككە ، بەيتۇل مۇقەددەس ، يەمەن ، شام ۋە ئىراقلارنىڭ

فەتھى قىلىنىشى ، تىپچلىقنىڭ ئۈستۈنلۈك قازىنىشى ئارقىسىدا ، ئاياللارنىڭ ئاللادىن باشقىدىن خەۋپلەنمەي ھىرەدىن مەككىگىچە يالغۇز سەپەر قىلا-لىشى ، مەدىنىنىڭ ھۇجۇمغا ئۇچرىشى ، ئەلنىڭ قوماندانلىقى ئاستىدا خەيبەرنىڭ ئەتىسلا فەتھى قىلىنىدىغانلىقى ، ئۈممىتىنىڭ ئاللانىڭ ياردىمى بىلەن دۇنيانىڭ باشقا جايلىرىنى فەتھى قىلىپ ، مال - مۈلۈكلەرگە ئىگە بولىدىغانلىقى ۋە كىسرا ، قەيسەرلەرنىڭ غەزىبلىرىنى بۆلىشىدىغانلىقىغا ئائىت ھەدىسلەرنىڭ ئىشەنچلىك ھەدىس كىتابلىرىنىڭ مۇئەللىپلىرى ۋە ھەدىس ئىلمىنىڭ پىشۋالىرى رىۋايەت قىلغان . مەزكۇر ئىشلارنىڭ نۇرغۇنلىرىنى ۋە قۇرئاندا بايان قىلىنغانلىرىنى بۇ كىتابىمىزدا بايان قىلدۇق . بۇ جەھەتتە كۆپ توختالمايمىز ، يۇقىرىقىلار كۇپايە .

ئاللانىڭ رەسۇلۇللاغا كىشىلەرنىڭ سۇيىقەست ، زىيان - زەخمەتلىرىدىن ساقلىنىشى ئۈچۈن قىلغان ئىلتىپاتىمۇ رەسۇلۇللاننىڭ مۆ-جىزىسى ئىدى . ئاللا قۇرئاندا رەسۇلۇللاغا قارىتا : « ئاللا سېنى كىشىلەرنىڭ زىيانكەشلىكىدىن ساقلايدۇ ، » (سۇرە مائىدە ، 67 - ئايەتنىڭ بىر قىسمى) « رەببىڭنىڭ ھۆكۈمىگە سەۋر قىل . سەن بىزنىڭ ھېمايىمىزدا . » (سۇرە تۇر ، 48 - ئايەتنىڭ بىر قىسمى) « ئاللا بەندىسىگە كۇپايە ئەمەسمۇ ؟ » (سۇرە زۇمەر ، 36 - ئايەتنىڭ بىر قىسمى) « بىز سېنى مەسخىرە قىلغۇچىلارغا چوقۇم تېتىيمىز . » (سۇرە ھىجر ، 95 - ئايەت) دې-گەن . « ئاللا سېنى ساقلايدۇ » دېگەن ئايەت نازىل بولغاندىن كېيىن ، رەسۇلۇللا مۇھاپىزەتچىلىرىگە : كېتىڭلار ، ئاللا مېنى ساقلايدۇ ، دېگەن . دۇسۇر پەيغەمبىرىمىزنى ئۆلتۈرمەكچى بولغاندا ، ئاللاننىڭ ئۇنى ساقلىغانلىقىنى ، ئاللاننىڭ رەسۇلۇلانى ئەبۇجەھلىنىڭ نۇرغۇن سۇيىقەست-لىرىدىن ساقلىغانلىقىنى ، مەدىنىگە ھىجرەت قىلغان كېچىسى ئاللاننىڭ رەسۇلۇللاغا قىلغان ئىلتىپاتىنى ۋە يولدا سوراقە بىلەن بولغان ۋەقەنى يۈ-قىرىدا بايان قىلدۇق .

قىسقىسى ، بۇ جەھەتتە شۇ نەرسە يېتەرلىككى ، پەيغەمبەر ئەلەيھىسسالام ئەشەددىي دۈشمەنلىرىنىڭ ئارىسىدا مەككىدە 13 يىل تۇر-دى . مەدىنىدە مۇناپىق ۋە يەھۇدىلار ئارىسىدا ئون يىل تۇردى . بۇ

جەرياندا ، دۇشمەنلىرىدىن ھېچ بىرسى رەسۇلۇللاغا زىيانكەشلىك قىلالا
مىدى . تاكى ئىسلام دىنى غەلبە قىلىپ تاكامۇللاشقانغا قەدەر . ئۇنىڭدىن
ئاللا رەسۇلۇلانى دۇشمەنلەرنىڭ زىيانكەشلىكىدىن ساقلىدى . ئاللاغا
ھەمدۇ ئېيتىمىزكى ، بۇنىڭ بىلەن ئۇنىڭ نېمىتىگە ئېرىشكەيمىز ، ئاللا
كۆپ ھەمدۇ ئېيتقۇچىلارنى مۇكاپانلايدۇ ؛ ئاللادىن بۇ تەرجىمىھالىنى ئو
قۇغانلارنى رەسۇلۇللاغا ۋە ئۇنىڭ ساھابىلىرىگە ئەگىشىشكە مۇۋەپپەق
قىلىشنى تىلەيمىز !

خۇدانا شۇكرى ، سەئىدىمىز مۇھەممەد ئەلەيھىسسالامغا ، ئۇنىڭ ئا
ئىلىسىگە ، ساھابىلىرىگە ، دوستلىرىغا ئاللا رەھمەت قىلسۇن !

بۇ كىتاب 1908 - يىلى (ھىجرىيىنىڭ 1327 - يىلى) قازاندا نەشر قىلىنغان ئەرەبچە نۇسخىسىغا ئاساسەن تەرجىمە ۋە نەشر قىلىندى .

本书根据喀山1908年(伊斯兰教历1327年)阿拉伯文翻译出版。

مەسئۇل مۇھەررىرى : مامۇت سابىت

مەسئۇل كوررېكتورى : ياسىن تۇردى

مۇھەممەد ئەلەيھىسسالامنىڭ تەرجىمىھالى

تۈزگۈچى : مۇھەممەد خوزەرى (مىسىرلىق)

ئەرەبچىدىن تەرجىمە قىلغۇچى : مۇھەممەد سالىھ

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى 348 نۆ)

شىنجاڭ شىنخۇا كىتابخانىسىدىن تارقىتىلدى

شىنجاڭ خەلق نەشرىياتى كومپيۇتېر بۆلۈمىدە تىزىلدى

تيەنىڭ باسما زاۋۇتىدا بېسىلدى

فورماتى : 850×1168 مىللىمېتىر 1/32

باسما تاۋىقى : 12.125 قىستۇرما ۋارىقى : 2

1983 - يىلى 1 - ئاي 1 - نەشرى

1998 - يىلى 6 - ئاي 3 - بېسىلىشى

تىراژى : 158,600 — 153,601

ISBN7—228—03502—X/K • 389

باھاسى : 12.50 يۈەن



责任编辑: 马木提·沙比提

责任校对: 亚生·吐尔地

穆罕穆德传 (维吾尔文)

穆罕穆德·胡泽里 编(埃及)

阿拉伯文译: 买买提·赛来

新疆人民出版社出版

(乌鲁木齐市解放南路348号 邮政编码830001)

新疆新华书店发行

新疆人民出版社微机室排版

新疆天鹰印刷厂印刷

850×1168毫米32开本12.125印张2插页

1983年1月第1版 1998年6月第3次印刷

印数: 153,601 — 158,600

ISBN7-228-03502-X/K·389 定价: 12.50元